

برگ و سازا کتاب و حکمت است  
ایں دو قوت اعتبارت است

# اقبال اور قرآن

فکر و پیم اقبال — قرآن کی روشنی میں

جلد دوم

پرویز

طبع و اشاعت: سٹوڈنٹس سوسائٹی، گلگت لائبریری

## جملہ حقوق محفوظ

|  |       |              |
|--|-------|--------------|
| اقبل اور قرآن<br>(مبنی بر خطابات محترم پرویز صاحب) | ----- | نام کتاب     |
| محمد عمر دراز                                      | ----- | تالیف        |
| طلوع اسلام ٹرسٹ (رجسٹرڈ)                           | ----- | ناشر         |
| 25-B گلبرگ II لاہور 54660                          | ----- |              |
| دوست ایسوسی ایشن                                   | ----- | طابع         |
| الکریم مارکیٹ اردو بازار لاہور 54000               | ----- |              |
| عصمت اسلم پرنٹرز                                   | ----- | طبع          |
| اگست 1988ء   | ----- | پبلائیڈیشن   |
| مئی 1996ء  | ----- | دوسرا ایڈیشن |

طلوع اسلام ٹرسٹ کی مطبوعات سے حاصل شدہ آمدن

قرآنی فکر عام کرنے پر صرف ہوتی ہے۔

# فہرست

| صفحہ | عنوان  | نمبر شمار |
|------|--|-----------|
| ۱    | متداول اقبالؒ<br>ستمبر اکتوبر ۱۹۳۷ء                    | ۱         |
| ۱۸   | اقبالؒ اور ختم نبوت<br>اپریل ۱۹۴۵ء                     | ۲         |
| ۲۲   | متلح دین و دانش لٹ گئی اللہ والوں کی<br>اپریل ۱۹۴۶ء    | ۳         |
| ۹۴   | اسلامی مملکت کا تصور اقبالؒ کے نزدیک<br>اپریل ۱۹۴۷ء    | ۴         |
| ۱۲۲  | فکر اقبالؒ کا سرچشمہ قرآن<br>اپریل ۱۹۴۸ء               | ۵         |
| ۱۴۳  | روٹی کا مسئلہ اقبالؒ کی نظر میں<br>اپریل ۱۹۴۹ء         | ۶         |
| ۱۷۴  | قانون شریعت میں اصول ارتقاء<br>اپریل ۱۹۴۹ء             | ۷         |
| ۲۰۷  | اقبالؒ اور کمیونزم<br>اپریل ۱۹۸۰ء                      | ۸         |
| ۲۳۰  | دوقومی نظریہ اقبالؒ اور مدام کی تھکالیں<br>نومبر ۱۹۸۰ء | ۹         |
| ۲۵۸  | احترام آدمیت<br>اپریل ۱۹۸۱ء                            | ۱۰        |
| ۲۸۹  | کس نہ گمرو در جہاں<br>اگست ۱۹۸۱ء                       | ۱۱        |
| ۲۹۷  | پاکستان کا مطلب کیا لا الہ الا اللہ<br>نومبر ۱۹۸۱ء     | ۱۲        |
| ۳۱۵  | نذر اقبالؒ<br>اپریل ۱۹۸۳ء                              | ۱۳        |
| ۳۳۹  | حقیقت خرافات میں کھو گئی<br>اپریل ۱۹۸۳ء                | ۱۴        |
|      | خلق خدا کی گھات میں بند و قیدیہ میرو پیر               |           |

# پیشے لفظ

(طبع اول)

اقبال اور قرآن " محترم پروفیسر صاحب کے ان مقالات اور خطابات کا مجموعہ ہیں جو انہوں نے وقتاً فوقتاً ارزاں فرمنا۔ اس کتاب کے اب تک تین ایڈیشن شائع ہو چکے ہیں اور اس میں ۱۹۴۳ء تک کے خطابات و مقالات آگئے ہیں۔ اس بات کی ضرورت شدت سے محسوس کی جا رہی تھی کہ محترم پروفیسر صاحب کے ۱۹۴۵ء اور بعد ان کی وفات تک کے مقالات کو بھی کتابی صورت میں شائع کیا جائے۔ جلد دوم اسی ضرورت کے پیش نظر طبع کی جا رہی ہے، اور اس کے ساتھ، ان کا وہ مقالہ بھی زینتِ دہ اوراق ہے جو اوراقِ گم گشتہ سے ڈھونڈ کر نکالا گیا ہے کیونکہ (غالباً) یہ فکر اقبال پر ان کی پہلی نگارش ہے اور اولاً ماہنامہ نیرنگ خیال لاہور کے خصوصی شمارہ، اقبال نمبر، بابت ستمبر، اکتوبر ۱۹۳۲ء میں شائع ہوا تھا۔ بعد میں یہ انجمن ترقی اردو کی طرف سے شائع کردہ کتاب "اقبال معاصرین کی نظروں میں" میں بھی شائع ہوا، اور جس کا عنوان ہے متداول اقبال؟

ہمیں امید ہے کہ اس جلد دوم کی طباعت سے محترم پروفیسر صاحب کی فکر اقبال سے متعلق تمام نگارشات کتابی صورت میں اکٹھی کر دی گئی ہیں۔

اس کے بعد، اگر ان کی اس سلسلہ کی کوئی تحریر سامنے آئی تو اسے جلد دوم کی ائمہ اشاعت میں شامل کر دیا جائے گا۔

واللہ المستعان!

علو سہام ٹرسٹ (رجسٹرڈ)

گلبرگ لاہور (۱۹۸۸ء)

# متداول اقبال

کوئی تین برس اُدھر کا ذکر ہے، مجلس ترقی ادب لاہور کی طرف سے ایک کتاب شائع ہوئی، جس کا عنوان تھا — اقبالؒ معاصرین کی نظر میں — کتاب کے مرتب تھے پروفیسر وقار عظیم صاحب (جواب مرحوم ہو چکے ہیں)۔ اس میں ایک مقالہ بہ عنوان ”متداول اقبالؒ“ پروفیسر صاحب کے قلم سے بھی شامل تھا۔ حوالہ صرف ”۱۹۳۲ء“ دیا گیا تھا۔ ایک دوست کی نگاہوں سے یہ مقالہ گزرا تو انہوں نے ہم سے کہا کہ مقام حیرت ہے کہ پروفیسر صاحب کا یہ مقالہ (جو غالباً علامہ اقبالؒ پر ان کی اولین نگارش ہے) طلوع اسلام یا اس کی طرف سے شائع کر وہ کسی کتاب میں درج نہیں۔ انہوں نے فرمایا کہ اس مقالہ (بلکہ پروفیسر صاحب کی اس قسم کی اور تحریروں کو بھی) طلوع اسلام کے صفحات میں محفوظ کر لینا چاہئے کہ ان کا شمار نوادرات میں ہوتا ہے۔ ہم نے ان سے اتفاق کیا۔ چنانچہ یہ مقالہ پیش خدمت قارئین ہے۔

پس منظر اس کا یہ ہے کہ ستمبر، اکتوبر ۱۹۳۲ء میں، ماہنامہ نیرنگ خیال (لاہور نے اپنا خصوصی شمارہ، اقبال نمبر کے نام سے شائع کیا۔ وہ غالباً کسی ماہنامہ کا پہلا اقبال نمبر تھا) اور پروفیسر صاحب نے ان کے حسب فرمائش یہ مقالہ تحریر فرمایا۔ یہ آج سے پینتالیس سال پہلے کی بات ہے جب پروفیسر صاحب کی عمر ۲۹ سال کی ہوگی۔ یہ وہ زمانہ تھا جب پروفیسر صاحب، تلاش حقیقت میں، تجسس و تحقیق کی مختلف وادیلوں میں سرگرداں تھے۔ اور اگرچہ وہ اپنے دامن کو قدامت پرستی کی خاردار جھاڑیوں سے بڑی حد تک چھڑا رکھے تھے لیکن ہنوز ان سے بالکل بے باہر نہیں نکل پائے تھے۔ چنانچہ آپ کو ان کے اس مقالہ میں، اس ماضی کے کئی ایک نتوش دکھائی دیں گے، جو بعد میں قراء خالص پر آنے سے مٹ گئے۔ ہم نے مقالہ کے حواشی میں ان کی نشاندہی کر دی ہے۔

اس مقالہ کی اشاعت سے ہمارے پیش نظر جہاں یہ مقصد ہے کہ اس قسم کے نوادرات

طلوع اسلام کے اوراق میں محفوظ ہو جائیں، وہاں یہ دکھانا بھی مطلوب ہے کہ ایک مفکر کی فکر کن ارتقا میں مراحل سے گزرتی ہے۔ علامہ اقبال پر جب ایک وضعیہ اعتراض کیا گیا کہ انہوں نے اپنے سابقہ خیالات میں تبدیلی کر لی ہے تو انہوں نے فرمایا کہ جاہد تو پتھر ہوتا ہے۔ میں انسان ہوں۔ اور انسانی فکر میں تبدیلی ہوتی رہتی ہے۔ قائد اعظم پر جب یہ اعتراض کیا گیا کہ آپ پہلے نیشنلسٹ تھے، اب دو قومی نظریہ کے داعی کیسے ہو گئے، تو انہوں نے کہا کہ میں کبھی پرائمری میں بھی پڑھا کرتا تھا اور پریز صاحب تو اپنی بہ تصنیف کے آخر میں وضاحت سے لکھتے چلے آ رہے ہیں کہ میری فکر نہ صرف آخر ہے نہ سہو و خطا سے منزہ ہے۔ یہ قرآن کریم کے سمجھنے کی انسانی کوشش ہے اگر اس میں کوئی بات قرآن مجید کے خلاف نظر آئے تو میں ان پر مزید غور کرنے کے لئے ہر وقت تیار ہوں اور اس کے غلط ثابت ہونے پر اصلاح کے لئے آمادہ۔ اس مقالہ کے مطالعہ کے وقت اس حقیقت کو پیش نظر رکھئے اور پھر یہ دیکھئے کہ آج سے پینتالیس سال پہلے بھی، پیام اقبال اور قرآنی حقائق پر انہیں بہ ہیئت مجموعی کس قدر عبور حاصل تھا۔

مئی ۱۹۷۷ء

اب آپ وہ مقالہ ملاحظہ فرمائیے۔

## متفاوت اقبال

ترا چنانکہ توئی ہر کے کجا داند  
بقدر طاقت خود می کنند تراک

عام انسان ملائحت سے افضل ہیں یا نہیں۔ یہ امر تو علم الاخلاق میں کسی حد تک متنازعہ فیہ رہا ہے۔ لیکن اس میں

تو کسی کو کلام نہیں کہ عالم خلق میں حضرت انسان سے زیادہ شرف و اجتبار کسی اور کے حصہ میں نہیں آیا۔ ایک طرف صحفِ مقدسہ اس کی تصدیق میں طلب اللسان ہیں اور دوسری طرف دورِ جدید کے انکشافات اس کے مؤید۔ انجیل بتاتی ہے کہ آدم کو خدا نے اپنی شکل پر پیدا کیا ہے۔ خود قرآن حکیم خلقتِ انسانی کو "احسن تقویم" سے تعبیر کرتا ہے اور اس کی ممکناتِ زندگی کو محدود قرار دیتا ہوا فرماتا ہے۔ **وَسَخَّرْنَا لَكُمْ مِثْلَ النِّسْوَاتِ وَمَا فِي الْأَرْضِ جَمِيعًا مِّنْهُ**... (۲۵) کہ پستیوں اور بلندیوں میں جو کچھ ہے سب حضرت انسان کے تابع فرمان ہے۔ ادھر ماہرینِ نظریہ ارتقاء نے یہ ثابت کر دیا ہے کہ موجوداتِ عالم کی زنجیر کی آخری کڑی حضرت انسان ہے اور اس سے بڑھ کر اشرف و مکمل ہستی ہنوز صفحہٴ ارض پر نمودار نہیں ہوئی۔ اور حقیقت یہ ہے کہ اگر ہمارے پاس یہ نظری شہادت نہ بھی موجود ہوتی تو بھی انسانی قدرت و امکان کی داستانیں ہمیں مجبور کر دیتیں کہ اس کی خلانت و نیابتِ الہی پر امانت و صدقاً کہا جائے۔

لیکن طبائع و اخلاقِ انسانی کی بولمبونی بھی کچھ کم حیرت انگیز نہیں۔ ایک طرف تو اس کی ہمت و حوصلہ کی وسعتوں کا یہ عالم، اور دوسری طرف، جب بعض ناگزیر اسباب و علل کے ماتحت اس کے ارادوں میں زلزل اور عزائم میں نسخ شروع ہوتا ہے تو یہ دوں ہمتی، یاس و تڑپ، اندر دگی و پشیمندی، تھکن و تھکن کا جیسا نمونہ پیش کرتا ہے، باید و شاید۔ پتہ نہیں سب سے پہلے وہ کون سا شکرہٴ خاطر و اندوگہیں انسان تھا جو حادثات و آلام سے مجبور ہو کر دل چھوڑ بیٹھا۔ اور اپنے ماحول، دنیا و مافیہا، بلکہ خود اپنی ذات سے تنگ آ گیا اور وہ کون سے ناقابلِ برداشت مصائب و آلام تھے، جن سے تنگ آ کر اس نے یہ نظریہ قائم کر لیا کہ دنیا، حزن و آلام، رنج و کرب، عقوبات، صعوبات، مشکلات و تکالیف کا گھر ہے اور سرت و انبساط و سرور کی کچھ حقیقت نہیں۔ ایسا معلوم ہوتا ہے کہ یہ متشائم نظریہ قدوینِ اولیٰ ہی سے انسانی دماغوں پر کالی گھٹاؤں کی طرح چھا گیا تھا۔ حکمتِ یونان اپنے ادبِ کمال پر پھی کر افلاطون کا فلسفہٴ نفیِ حقیقت رائج ہو گیا۔ ادھر ہندوستان میں ویدوں کے زمانہ میں ہی اس کا مرغ مل جاتا ہے۔ آپ شدھ کی تعلیم کے مطابق امانتِ حقیقی اور اس کے ماوراء سب کچھ و پیامِ یعنی نفی ہے اور موجوداتِ عالم مایا یعنی سراب۔

۱۔ پروفیسر صاحب نے قرآن مجید پر مزید غور و فکر کے بعد، ان نظریات میں تصحیح کر لی ہے۔ خدا نے آدم کو جس سے مراد آدھی ہے سمجھ دیا مگر قرار دیا ہے اور انسان کے متعلق کہا ہے کہ اسے "اکثر مخلوق" پر فضیلت عطا کی ہے۔ قرآن کریم اس کی بھی تصدیق نہیں کرتا کہ خدا نے آدم کو اپنی شکل پر پیدا کیا۔ یہ تصور غیر قرآنی ہے۔

۲۔ آدم کے خلیفہٴ اللہ ہونے کا نظریہ بھی صحیح نہیں۔ پروفیسر صاحب نے اس موضوع پر تفصیل سے لکھا ہے۔

اس کے بعد بڑھ مت کا زمانہ آتا ہے اور اس نے تو یوں کہتے کہ اُمیدوں کی چمکتی دنیا کا گویا جنازہ نکال کر رکھ دیا۔ مہاتما بڑھ کی تعلیم کے مطابق، حزن و ملال خلقتِ انسانی کے اندر ولایت کر کے رکھ دیئے گئے ہیں۔ دنیا میں انسان کا وجود بذاتِ خود ایک بلائے عظیم ہے۔ اس تعلیم کا بنیادی پتھر یہ ہے کہ ”زندگی نام ہے خواہش و آرزو کا۔ اور آرزو سراپا درد و الم ہے۔ لہذا زندگی فی نفسہ درد و الم ہے۔ اور صرف ترکِ علّاق، نفیِ رنج و آرزو اور تعطلِ آرزو یعنی امید کی فنا اور خواہشات کی موت سے اتنا اس سکونِ ابدی اور راحتِ سرمدی کو حاصل کر سکتا ہے۔ جس کا نام بردوان ہے“

دوسری طرف عیسائیت میں مسئلہ کچھ اور بھی لپک لے کر ابھرا۔ ان کے نزدیک اس مجلسِ آب و گل میں انسانِ تشریف ہی اس لئے لاتا ہے کہ اپنے اولین ماں باپ (آدم و حوا) کے گناہوں کی سزا بھگتے۔ لہذا جتنا اس جیل خانہ سے دُور رہے اتنا ہی سکھ ہے کہ رہے

نہ رہے بانس نہ نئے بانسری

فلاسفہ یورپ میں LIBNITZ کے وقت تک پھر بھی ایک حد تک متبادل نظریہ حیات کا چرچا تھا۔ بہرہ میں نے اس روشنی کا کچھ کاغذ بدلا۔ بکسے اور سپر اثبات سے تشکیک پر اترے اور شوہنپار نے تو بالکل بڑھ مت کا چرچا پہن لیا۔ وہ زندگی اور خواب کو ایک ہی کتاب کے دو ورق ”کہہ دانتا ہے۔ اس کے نزدیک ”انسان ایک غیر فانی درد و کرب کا تختہ تمشتی ہے اور مسرت و انبساط کا جو مراب اسے نظر آتا ہے وہ محض اس لئے ہے کہ یہ مصائب بھیلنے کے لئے ارتباطِ جسم و جان قائم رکھے“ لیکن چونکہ یورپ نے ایسے فلسفیانہ نظریات کو عملی دنیا میں دخل نہ دینے دیا۔ اس لئے یہ چیزیں ان کی مادی ترقی میں مانع نہ ہوئیں۔

اسلام دنیا میں آیا اور اُمیدوں کی ایک دُنیا اپنے ساتھ لایا۔ اس نے آتے ہی لٹکا کر کہا کہ:

لَا تَهِنُوا وَلَا تَحْزَنُوا وَأَنْتُمْ الْأَعْلَوْنَ إِنْ كُنْتُمْ مُؤْمِنِينَ (۱۳۱)

”مت گھبراؤ، بالکل خوف نہ کھاؤ۔ تم ہی سب سے بلند و برتر ہو۔ بس تو امینِ خداوندی کو ہاتھ سے نہ چھوڑو“

اس نے موجوداتِ عالم، اس کی فرمانبرداری اور مال و منال اس کے لئے باعثِ زینت و افتخار قرار دیئے۔ سرخروئیِ عقبی کے ساتھ ساتھ دنیا کی فلاح و بہبود کی زندگی کو بھی خاصہ حیاتِ گردانا



اور ایک مسلم کی زبان سے یہ دعا نکلوائی کہ :-

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً... (۱۱۱)

اس نے ایمان و عمل اور کھیر ایمان و عمل کو راز حیات بتایا۔ اور یاس و قنوط۔ ناامیدی اور عدم آرزو کو کفر سے تعبیر کیا اور صاف صاف فرمادیا کہ : لَا تَقْتُلُوا مَنْ مَرَّجَحْتُمْ اللَّهُ (۳۹/۵۳) مصائب و آلام کی گھٹائیں چاروں طرف چھا رہی ہیں۔ مسلمان۔۔۔۔۔ بے یار و مددگار نظر آتے ہیں۔ بظاہر دل ہلا دینے والے اسباب جمع ہیں۔ لیکن اسلام زندہ آرزوں کا مذہبِ اسلام، اس وقت پکار پکار کر کہتا ہے :-

لَا تَحْزَنْ إِنَّ اللَّهَ مَعَنَا (۱۱۰)

وہ دیکھو نصرتِ خداوندی سامنے کھڑی ہے۔

وَاسْتَعِينُوا بِالصَّبْرِ وَالصَّلَاةِ (۱۵۱)

دعائیں بھی مانگو۔ حوصلہ رکھو۔ تم دس ہو گے تو سو پر فتح پاؤ گے۔ سو ہو گے تو ہزار پر بھاری ہو گے۔

بشرطیکہ اٹھ کر ہاتھ سے نہ جانے دو۔

یہ قانونِ فطرتِ دنیا میں خدا کا آخری پیغام بن کر آیا اور چند دنوں میں، صدیوں میں نہیں چند دنوں میں، اس نے سرزمینِ عرب کی کایا پلٹ کر رکھ دی۔ قیصر و کسریٰ کے خزانوں کی کنجیاں، لبریا نشین، بادیاہ پھیا، اونٹ چرانے والے بدوؤں کے ہاتھوں میں دے دیں۔

لیکن افسوس، یہ تاپناک و درخشندہ عہد کچھ زیادہ دیر نہ رہنے پایا تھا کہ فطرت کے یہ سیدھے سادے قوانین گرد و پیش کی فضا سے متاثر ہونے لگ گئے۔ شروع شروع میں شام و فلسطین کے کلیساؤں نے ان پر اپنا رنگ چڑھایا۔ پھر جب حکمتِ یونان عربی میں منتقل ہوئی شروع ہوئی، فلسفہ اشراقیہ نے اپنا اثر ڈالا۔ عجم میں زرتشتی آتش کدے ان اثرات کو جلا دینے کے لئے تیار تھے اور اس کے بعد جب ہندوستان میں پہنچے تو دیوانت نے ایسا "من تو شدم تو من شدی" کا متر پھونکا کہ ایک دوسرے میں مدغم ہو کر کھیر 'ہمہ اوست' ہو گئے۔ تاکس گوتہ بعد ازیں من دیکھیم تو دیکھری۔ جہاں جہاں اور جب تک حکومت ہاتھ میں رہی اس کے اثرات زیادہ نہ ابھرے، لیکن جو نہی حکومت کا سلسلہ ہاتھ سے چھوٹا ان کا رنگ زبانِ حال سے کہہ رہا تھا کہ :-

باليقين من نيم، و وهم و گمانم باقيست

میرے نزدیک تصوف تہذیبِ نفسِ انسانی اور قوائے ملکیت کی جلا کے لئے از بس ناگزیر ہے۔ لیکن وہی تصوف جو "ناب شعیب" سے قوتِ حیدری پیدا کر دے جس سے ادیس قرنی رطم کا سا عیش، یوزر کا سا فقر، سلمان کا سا صدق، صدیق کا سا ایثار اور خبیث کا سا استقلال پیدا ہو جائے۔ جو خوفِ غیر اللہ کو اس طرح قلبِ مومن سے محروم کر دے کہ راجپوتانے کے سے کفرستان میں تنہا توحید کا نعرہ بلند کرنے میں باک نہ سمجھے۔ جو سرزمینِ دہلی کو جاں سپاری و سرفروشی کی امتحان گاہ بنا دے، جو یہ سب سب کھلائے کہ پانی پت کے میدان میں مسلمان سپاہیوں کی قبروں کے پہلو پہ پہلو حضرت محروم جلال اور ترک شیرازی کے مقبرے بھی ہونے ضروری ہیں۔

ہاں تو عرض یہ کرنا تھا کہ ہندوستان میں پہنچ کر فلسفہ ویدانت نے اسلامی تصوف پر اس قدر گہرا رنگ چڑھا دیا تھا۔ یہ لہجہ، ہوا، اس کا حجابِ مثنوی اسرار و رموز کی ایک تمثیلی حکایت سے ملے گا۔ لکھا ہے کہ ایک جنگل میں بہت سی بھیریں رہتی تھیں۔ کچھ دنوں کے بعد وہاں کچھ شیر آگئے اور ان بھیروں کا شکار کرنے لگے۔ ان میں سے ایک بھیر بڑی دانا اور ہشیار تھی اس نے سوچا کہ بھیروں کو شیر بنا نا تو مشکل ہے۔ اڈ ایک ایسی چال چلیں کہ شیر بھیروں کی خود بوا اختیار کر لیں، وہ ایک مقدس صورت اختیار کر کے شیروں کے پاس گئی اور ناشابانی تہ دنیا، لغوی وجود، سراپ ہستی کی خوش آمدِ تعلیم دینی شروع کی۔ رفتہ رفتہ شیر اس پندِ خواب آور سے اس درجہ متاثر ہو گئے کہ انہوں نے دین کو سفند اختیار کر لیا۔ حتیٰ کہ سے

شیر میدار از فسون ہمیش سخت

انخطاطِ خویش را تہذیب گفت

کچھ گروہ پیش کا اثر جس کے متعلق BLOOMFIELD ایک جگہ لکھتا ہے۔ "ارض ہندا اپنی آب و ہوا، فطری اثرات اور معاشرتی حالات کی بنا پر متشائم فلسفہ حیات کی کافی وجہ اپنے اندر رکھتی ہے" اس پر فلسفہ ویدانت کا رنگ نتیجہ یہ کہ اکثر کے وقت تک اچھے غلے ہمہ اوست کے رنگ میں رنگے گئے اور اگر سچ پوچھو تو عالمگیر کے بعد جو سلطنت کو زوال ہوا تو اصولی طور پر سب سے پہلے "شعلیاتِ دارا شکوہ" اس کے ذمہ دار ہیں۔

شاعری بقول میکالے چمکتی ہی دور تیزل و انخطاط میں ہے۔ جہاں رنگ و دو حیات، کش مکش روزگار

لے اس نمانے میں پرویز صاحب ہنوز تصوف کی بھول بھلیوں سے نکل نہیں پاتے تھے لیکن اس کے باوجود آپ دیکھتے کہ وہ اس وقت بھی کسی قسم کے تصوف کے قائل تھے۔

جہد للبقا کا سوال درپیش ہو۔ وہاں فرصت کہاں کہ تیری تمنا کرے کوئی۔ یہی وجہ ہے کہ قدیم ایام سے متشائم فلسفہ حیات جذباتی شعراء کو ہمیشہ سزیز رہا ہے۔ ہومر کا یہ المیہ گیت کے یاد نہیں :-  
 " دنیا میں جتنی چیزیں ہیں انسان سے زیادہ المناک کسی اور کی زندگی نہیں۔ "  
 اور سوفلس کا یہ نوحہ کے بھولا ہوا ہے :-

بہترین اندویدہ ہے کہ دنیا میں انسان آئے ہی نہیں۔

اور اگر اچھا ہے تو پھر سب سے بہتر یہ ہے کہ :-

انسان جہاں سے آیا ہے جتنی جلد ہی ہو سکے وہیں واپس لوٹنے کی کوشش کرے۔  
 عرب کے ولولہ خیز خون میں حرارت پیدا کرنے والے رجزیرہ زمزمے جب عجمی دورِ تعیش و تنعم کی مجلس میں آنے تو یہاں دنیا ہی نرالی دیکھی۔ نتیجہ یہ کہ :-

اَلْفَدْحُ لَشَكْتٍ وَاَلْسَاقِي نَمَانُ

حرارت و اضطراب، سڑپ اور سیمابیت کی جگہ کیف و خمار، اسودگی و تن آسانی نے لے لی۔ اس دور کی شاعری پر نظر ڈالنے تو صاف نظر آجائے گا کہ کہاں یہ کہ :-

اگر جز بکام من آید جو اسب  
 من و گرز و میدان افرا سیاب

اور کہاں یہ کہ :-

حدیث مے و سڑپ کو دراز دہر کمتر جو کہ کس نکشو و نکشاید بگفت این معمار  
 ہندوستان میں اول تو سلطنت مغلیہ کے زوال کے ساتھ ساتھ ہی لیکن بالخصوص عذر کے بعد اردو شاہ  
 پر یہ دور یاس و فتوٹ چھا گیا اور خوب اچھی طرح سے چھا گیا۔ شعر کی انتہائی خوبی یہ قرار دی گئی کہ اس میں سوز و گداز  
 ہو، افسردگی ہو، یاس ہو، موت ہو۔ بلکہ موت کے بعد بھی کوئی سڑپ، کوئی حرکت نہ ہو۔ کامل سکوت اور بے حستی ہو  
 غرضیکہ واہ واہ کی جگہ، ہائے ہائے ہو۔ محفل میں چادوں طرف ایک کہرام مچ رہا ہو اور بزمِ مشاعرہ پر ماتم کدہ کا گمان  
 گزرے۔ اس دور کی شاعری پر ایک طائرانہ نظر ڈالنے سے واضح ہو جائے گا کہ جن شعراء کو اساتذہ فن کے زمرہ میں  
 صفت میں جگہ دی جاتی ہے۔ ان کا طرہ امتیاز یہی افسردگی و یاس کا فلسفہ ہے۔ کسی ایسے شاعر کا دیوان اٹھا کر دیکھ لیجئے۔  
 یہی رنگ نظر آئے گا۔ دوچار شعر ملاحظہ ہوں تب سے

اب تو یہ چاہتا ہوں کہ، اے انتہائے غم  
 اے مجھے ہنسی بھی تو میں رو دیا کروں

عالم کی فضا پوچھو، محروم تمنا سے بیٹھا ہوا دنیا میں، اٹھ جائے جو دنیا سے

کیا ہنسنے انسان اور کیا روکے جی ٹھکانے ہو تو سب کچھ ہو سکے

میرے دم پر جو گزرتی تہ ہے گزر جانے دو قصہٴ عم نہ بڑھاؤ مجھے مرجانے دو

تمہید ہے خزاں کی یہ ہنگامہ بہار اچھلے میرا نخل تمنا ہر آنہ ہو

چال ہے مجھ ناتواں کی مرغِ بسمل کی سپاہ ہر قدم پہ ہے گماں یاں دگیا واں ہو گیا

دل مایوس میں اُمید نے لی اس طرح کڑو ابھر کر کوئی سطحِ آب پر گویا حباب آیا

کیا کروں شرحِ خسرتہ جانی کی ہم نے مرمر کے زندگانی کی

صبا شکستہ پردوں کی دعائیں لیتی جا جھکاوے اور ذرا شاخِ اُشیانے کی

قنا سے پہلے عمِ دل کی انتہا معلوم مگر یہ دل بھی میرے گا کبھی یہ کیا معلوم

عم ایک ہی ایسا ہے جو دنیا کو جلا دے عم کیا ہے یہ نعمتِ مگر جس کو خدا دے

پوچھا اثر سے میں نے جو دل کا معاملہ! اک آہ سرد کھینچ کے خاموش ہو گیا

خدا عدد کو بھی یہ خواب بد نہ دکھلائے      نفس کے سامنے جلتا تھا اشیاں اپنا

عزضیکہ کہاں تک لکھتے جائیے۔ معلوم ہوتا ہے کہ ایک صدفِ ماتم بچھ رہی ہے۔ جس پر دنیا و مافیہا کی فحش خانی ہو رہی ہے۔ اور قد اور جو چیزیں کبھی حصولِ مرد و انبساط کی عرض سے اختراع کی گئی تھیں، ان سے بھی مقصود حزن و غم ہی لیا جاتا ہے۔ شرابِ نمک کی بھی خواہش محض اس لئے رہ گئی کہ ایک گنہ بے خودی مجھے دن رات چاہئے۔ اور ہمارے اس ”موردنی ذوقِ ماتم کدہ“ کا اندازہ آج بھی اس سے لگ سکتا ہے کہ موسیقی جیسی طرزِ انجیز اور گرمادینے والی چیز بھی اس وقت تک مخلوط نہیں کر سکتی جب تک اس میں نغمہ ہائے جانگزا اور ”سوز“ کی سرس نہ ہوں۔

عزضیکہ افسردگی و غنودگی کا یہ عالم مسلمانانِ ہند پر چھا رہا تھا۔ اور لطف یہ کہ اس کا نام، ”تہذیب و اخلاق“ رکھ چھوڑا تھا۔ قاعدہ ہے کہ انحطاط و زوال کے وقت خدا کے بندے پیدا ہوتے ہیں۔ اور امتِ مرحومہ میں تو ایسے لیے صاحبانِ فکر و بصیرت پیدا ہوتے ہیں جو نبی اسرائیل کے انبیاء کے کام کے لئے دیکھانے میں احادیثِ شریفہ چنانچہ شعراء میں عالمی مرحوم نے اس کا احساس کیا۔ قوم پر پڑوسی لے دے کی۔ ہر چند دل میں بڑا درد تھا۔ لیکن صدیوں کے نشہ کو چید ”طعنوں“ سے آوازنا مشکل تھا۔ اکبر مرحوم بھی جب دل کی ٹھیس سے مجبور ہوئے تو مرلیض کو ہوش میں لانے کے لئے کچھ کے دیئے اور حقیقت یہ ہے کہ خوب دیئے اور ہنسا ہنسا کر، گدگدا گدگدا کر ایسی ایسی پتے کی کہہ گئے کہ جتن لاگے سوتن جانے۔ لیکن مرض کی کہنگی اور مرلیض کی ضد سے وہاں بھی یاس کا پہلو غالب رہا۔

لیکن قدرتِ کاملہ نے ”بانگِ درا“ کی خدمت کسی اور کے حصہ میں رکھی تھی۔ وقت آیا اور وہ ہستی پنجاب کے ایک اقبال کے نام سے منقہ شہود پر جلوہ نگیں ہوئی۔ اس کی چشمِ حقیقت میں نے ذاقحات کو چھوڑ کر ان کے علل و اسباب پر غور کیا۔ اور اس رموز شناسِ فطرت نے خوب محسوس کیا کہ فقدانِ عمل، بے حسی اور مردہ دلی کا سبب یہ ہے کہ سینوں میں دل اور دلوں میں آرزوئیں اور آہنگیں، جوش و دلولے پیدا کرنے والی حرارت موجود نہیں۔ آتس دان ہیں، لیکن افسردہ اور ٹھٹھڑے ہوئے اور علتِ مرض یہ ہے کہ قوم اپنی حقیقت سے بے خبر ہو چکی ہے

انرا دولت کا نظریہ حیات مستحکم ہو چکا ہے۔ لہذا سب سے پہلی چیز یہ ہے کہ انہیں ان کی حقیقت سے آگاہ کیا جائے۔ انہیں ممکنات زندگی کی وسعتوں سے روشناس کرایا جائے۔ اور مشنوی کے تمثیلی شیر کی طرح جو ایک سو سے تک بھیر پوں کے گلے میں پرودشس پا کر اپنے آپ کو بھیر پڑی شمار کرنے لگا تھا، کسی آئینہ میں اسے اس کے اصلی خط و مثال سے واقف کرایا جائے۔ ایک حقیقت میں نباحن کی طرح اس نے علت مرض دریافت کی اور بہترین معالج کی طرح اس کے لئے نئے تجویز کئے اور ہر جدید مرض مزمن اور مزین صحتی۔ اور صحتی بھی ایسا کہ خود درد کو دوا سمجھنے لگ گیا تھا۔ لیکن اس کی پیشانی پر شکر، نیک نہیں آیا۔ اس نے طلوع کی کمزوریوں کو حقارت کی نگاہ سے نہیں دیکھا، بلکہ ان کے حال زبوں پر رحم کھایا اور شفقتانہ طور پر گرسے ہوئے کو اٹھایا اور اٹھا کر سینے سے لگایا۔

سب سے پہلے ہم یہی دیکھتے ہیں کہ اس نے زندگی کی درخشندہ و تابناک تصویر، جس پر صدیوں سے یاس و مرہ دلی کا گہرہ درخبار پڑ رہا تھا، کس طرح اپنے اصلی خط و حال میں پیش کی۔ ہر جدید علامہ ممدوح کا سارا کلام انہیں روز و حقائق سے برنیہے۔ لیکن مثال کے طور پر چند اشعار پیش کئے جاتے ہیں۔

آشنا اپنی حقیقت سے ہوائے دہقا ذرا      دانہ تو! کھیتی بھی تو، باران بھی تو، حاصل بھی تو

اپنی اصلیت سے ہوا گاہ اے غافل کہ تو      قطر ہے لیکن مثالِ بحر بے پایاں بھی ہے  
ہفت کشور سے ہو کھیر بے تیغ و تیغ      تو اگر سمجھے تو تیرے پاس وہ سماں بھی ہے  
کیوں کہ قباہِ طلسم، میح مقدار ہی ہے تو      دیکھ تو پوشیدہ تجھ میں شوکتِ علفاں بھی ہے

بے خبر توجہ ہر آئینہ ایام ہے      تو زمانے میں خدا کا آخری پیغام ہے  
اور وسعتِ ملاحظہ فرمائیں :-

وہ مشتِ خاک ہوں فیض پریشانی صحراییں      نرلو چھو میری وسعت کو زمین آسماں تک ہے  
شبِ معراج سے یہ سیتی اخذ فرماتے ہیں کہ :-

رہ یک گام ہے ہمت کے لئے عرش بریں      کہہ رہی ہے یہ مسلمان سے معراج کی رات  
اس کے دستِ بازو کو یہ ماویات تک ہی محدود نہیں گرداتے، بلکہ اس سے بھی آگے بڑھ جاتے ہیں۔

ارشاد ہے:-

کوئی اندازہ کر سکتا ہے اس کے زورِ بازو کا  
نگاہِ مردِ مومن سے بدل جاتی ہیں تقدیریں  
دامِ سخن کی وسعت اور ملاحظہ فرمائیے:-

دردِ شب، جنونِ من جبریل زبوں جیسے  
یزواں بکھنڈ اور اسے ہمتِ مروانہ  
وہ "حیاتِ جاوداں کو" زندگی کی چار دیواری تک محصور نہیں سمجھتے۔ ان کے نزدیک:-  
زندگی کی آگ کا انجم خاکستر نہیں  
لوٹنا جس کا مقدر ہو یہ وہ گدہ ہر نہیں  
جب حضرت انسان کی ممکناتِ زندگی کی یہ وسعتیں ہوں، تو اسے کیوں نہ یہ درسِ حیات دیا جائے کہ:-  
اے زآدابِ امانت بے خبر  
ازدو عالم خویش را بہتر شمر  
تا کجا خود را شمار می ساز و طیرے  
از گل خود شعشعہ طور آنسریں  
یاور کھئے ، سے

تا تو اں خود را اگر دہر و شرد  
نقدِ حبانِ خویش بار ہزن سپرد

اور یہ کیوں ہے؟ اس لئے کہ:-

دلے اس باز جڑ من کس نداند  
ضمیرِ خاک و خود نم بے چگون است  
انتہا یہ ہے کہ:-

قدم در جستجوئے آدمے زن  
خدا ہم در تلاشش آدمے ہست  
اس سے زیادہ اور کیا قیمت ہو سکتی ہے کہ خدا ہم در تلاشش آدمے ہست۔ اللہ اکبر۔ یہ قدر و قیمت!  
ہاں! اور چلتے چلتے ذرا اس معرکہ الأرار۔ زندہ جاوید نظم کے دو چار شعر بھی سنئے جائیے۔ جس کا عنوان  
ہی اس پیامِ حیات نے "زندگی" رکھا ہے۔ دیکھتے اور غور فرمائیے کہ کیا یہ ہمارا ہی ذکر ہو رہا ہے۔  
زندگی کی بقا، ملاحظہ فرمائیے:-

برتر از اندیشہ سو دزیاں ہے زندگی  
ہے کبھی جاں اور کبھی تسلیم جاں، زندگی  
تو اسے پیمانہٴ امروز و فردا سے نہ ناپ  
جاوداں، پیہم دواں۔ ہر دم جواں، زندگی  
اپنی دنیا آپ پیدا کر اگر فنڈوں میں ہے  
نہر آدم ہے ضمیر کن جہاں ہے زندگی

اشکارا ہے یہ اپنی قوتِ تسخیر سے گھر چہ اک مٹی کے پیکر میں، زندگی پھر اس کے اثرات ملاحظہ فرمائیے :-

پھونک ڈالے یہ زمین و آسمان مستعار  
زندگی کی قوتِ پنہاں کو کر دے اشکار  
اور خاکستر سے آپ اپنا جہاں پیدا کرے  
تایہ چپکار سی فروغِ جاوداں پیدا کرے  
ممکناتِ زندگی کے ساتھ ساتھ متنازع دنیا کے تمتع اور تسخیر قوائے نظام عالم کا درس بھی ضروری تھا۔ کیونکہ متشائم فلسفہ حیات نے متنازع دنیا کو حرام سمجھ رہا تھا۔ فرماتے ہیں :-

اے کہ از تاثیر ایفون خفتہ  
خیزد و اکن ویدہ مخمور را  
حق جہاں را قسمت نیکاں شمر د  
نائب حق در جہاں آدم شود  
دست رنگین کن ز خون کوہ سار  
جسجورا محکم از تدبیر کون  
غنیہ از خود چمن تمسیر کن  
عالم اسباب را دوں گفتہ  
دوں مخواں این عالم مجبور را  
جلوہ اشش یا دیدہ مومن سپرد  
بر عنصرا حکم او محکم شود  
جئے آب گوہراں زوریا بمار  
الغفس و آفاق را تسخیر کن  
شبنی ؛ خورشید را تسخیر کن

یعنی عناصرِ عالم کے سامنے سرنویڑھا کر، ہاتھ باندھ کر اطاعت کے لئے کھڑا نہ ہو جا۔ بلکہ ان سے خدمت لے۔ انہیں تابع فرمان بنا اور متنازع دنیا سے پورا پورا فائدہ اٹھا۔

حقیقت سے آگاہی کا لازمی نتیجہ تھا کہ قوم کو اپنی بے حسی اور وجود و سکوت کا احساس پیدا ہوتا۔ چنانچہ جب دیکھا کہ قلبِ ملت میں خوابیدہ حسیات کی بیداری کی علامات ظاہر ہو رہی ہیں۔ عروقِ مردہ میں خونِ زندگی کے آثار نمایاں ہونے لگے ہیں، تو تخلیقِ آرزو (یا کم از کم تجدیدِ آرزو) کی ضرورت پڑی۔ کیونکہ جب ایک طرف متنازع حیات کی قدر و قیمت اور دوسری طرف اپنی قوتِ بازو کا احساس پیدا ہو گیا تو جلبِ منفعت اور دفعِ مضرت کے لئے آرزوؤں کا پیدا ہونا اس کا لازمی نتیجہ تھا۔ لہذا آرزو کی اہمیت مختلف پیراؤں میں واضح کی گئی اور میں کہوں گا کہ یہی چیز علامہ ممدوح کا حقیقی پیغام ہے۔ پہلی منزل کو اس کا مقدمہ سمجھنا چاہئے اور قوتِ عمل کو اس کا نتیجہ، یہی جوہر تھا جس کے فقدان سے قوم پر مرزہ دلی اور بے حسی کی گھٹائیں چھا رہی تھیں



اور اس کی تخلیق یا رجعت اس مرض کا علاج تھا۔ اب ملاحظہ فرمائیے کہ کس جوش اور ولولے سے اُمید دل کی لہریں  
از سر نو تعمیر کرنے کی کوشش کی گئی ہے۔ سب سے پہلے لٹکار کہہ یہ پیغام سنایا کہ یہ  
مسلم استی سینہ راز از راز آباد دار ہر زمان پیش نظر لایخلف المیعاد دار  
دیکھئے اس ایک شعر کے اندر کس قدر سربستہ راز حیات پوشیدہ ہیں۔ اور حقیقت یہ ہے کہ سارے فلسفہ  
حیات کا نچوڑ اس پیغام کے اندر موجود ہے۔ اُرزو سے خالی دل کی کچھ قدر و قیمت ان کے نزدیک نہیں ہے۔  
فرماتے ہیں :-

اگر زمر حیات آگہی بجوئے مگیر  
دے کہ از غلش خار اُرزو پاک است  
مثنوی امر آرد توڑ میں جس میں علامہ ممدوح کا حقیقی معنوں میں مکمل پیغام حیات محفوظ ہے اور اس کے بعد کلام  
اسی کلام کی تفسیر و تشریح۔ مسئلہ اُرزو پر بڑی شرح و بسط سے بحث کی گئی ہے اور مختلف انداز سے اس  
کی اہمیت پر زور دیا گیا ہے۔ چند شعر ملاحظہ ہوں :-

|                              |                               |
|------------------------------|-------------------------------|
| زندگی در جستجو پوشیدہ است    | اصل او در اُرزو پوشیدہ است    |
| اُرزو را در دل خود زندہ دار  | تا نگر دو دُمشت خاک تو مزار!  |
| اُرزو جان جہان رنگ دیوست     | فطرت ہر شے امین اُرزو دست     |
| از مٹنا رقص دل در سینہ ما    | سینہ ما از تاب او آئینہ ما    |
| طاقت پرواز بخشد خاک را       | خضر باشد ہو سے ادراک را       |
| دل ز سوز اُرزو گیسو حیات     | غیر حق میر و چو او گیر حیات   |
| چوں ز تخلیق تمتنا باز ماند   | شہ پریش بشکست و از پرواز ماند |
| اُرزو ہنگامہ آرائے خود می    | موج بے تابے زد ریائے خود می   |
| اُرزو صید مقاصد را کند       | دفر افعال را شیرازہ بند       |
| زندہ را، منفی تمتنا مردہ کرد | شعلہ را نقصان سوزا سردہ کرد   |

ما ز تخلیق مقاصد زندہ ایم

از شعاع اُرزو تا بندہ ایم

دوسری جگہ فرماتے ہیں :-

گرم خونِ انساں ز داغِ آرزو  
از تمنائے بجامِ آمدِ حیات  
زندگی مضمونِ تسخیر است و بس  
زندگی صید، انگن و دامِ آرزو  
اُتس این خاک از چراغِ آرزو  
گرم خیز و تیز گامِ آمدِ حیات  
آرزو افسونِ تسخیر است و بس  
حسن را از عشقِ پیغامِ آرزو  
ایک جگہ یاس و حزن و خوف کو اُمّ الخبائث و قاطعِ حیات قرار دیتے ہوئے رقمطراز ہیں :-

مرگ را سامانِ ز قطعِ آرزوست  
تا امید از آرزوئے پیہم است  
زندگی را یاسِ خوابِ آور بود  
از دُشس میرد فوائے زندگی  
زندگانی محکم از لافِ غلطوست  
نا اُمیدِ زندگی را ہم است  
یاسِ دلایلِ سستیِ عنصرِ بود  
خشک گرد و چشمِ ہائے زندگی

یاس و نا اُمیدی فی الحقیقت ان کے پاس تک نہیں چھٹکتی، سخت سے سخت مسیبت میں بھی سررشتہ اُمید ہاتھ سے نہیں چھوٹنے دیتے۔ فرماتے ہیں :-

کب ڈرا سکتا ہے عم کا عارضی منظر مجھے  
ہے بھر دسا اپنی ملت کے مقدر پر مجھے

اور :-

یاس کے عنصر سے ہے آزاد میرا روزگار  
ریاضِ ملت پر خزاں مسلط ہو چکی ہے - بادِ سہم کے جھونکوں نے ہرے بھرے دختوں کو خشک کر دیا ہے۔ برگ و گل مر جھا سر جھا کر گر پڑے ہیں۔ ایک ادھر پتا کہیں کہیں مثلِ چہرہ مذوقِ زرد نظر آتا ہے۔ یاس و قنوط کے اس اندوہناک سماں میں کسے اُمید ہو سکتی ہے کہ یہ اُجڑا چین پھر بھی آباد ہوگا۔ لیکن ہمارا اُمیدوں کا شہزادہ ہے کہ اب بھی متشائم نظریہ کو یاس تک نہیں آنے دیتا اور چپکے سے اکر یہ درسِ حیات دیتا ہے کہ :-

ہلت کے ساغدا بطلہ استوار رکھو  
یوسترہ شجر سے اُمید بہار رکھو  
اس مضمون کو مثنوی میں اس طرح فرمایا ہے :-

برگ سبزے کنزِ نماں خویشِ زخمت  
در خزاں اے بے نصیب از برگ و بار  
از بہاراں تا اُمیدش گسخت  
از شجرِ مگسل با اُمید بہار

اُمید — اُمید — اور ہر حالت میں اُمید — کبھی مایوسی نہیں — کبھی افسردگی نہیں۔ پھر  
 اس گلچینی بہار میں وسعت و اماں ملاحظہ فرمائیے :- سے  
 نہ ہونقناعت شکار گلچیں اسی قاتم ہے شان تیری  
 و فرنگل ہے اگر چمن میں تو اور دامن راز ہوجا  
 اسی مضمون کو دوسری جگہ اس طرح بیان کیا ہے :- سے  
 تو ہی ناداں چنہ کلیوں پر قناعت کر گیا  
 ورنہ گلشن میں علاج تنگی داماں بھی ہے  
 اُمید و آرزو کا ایسا متداول فلسفہ حیات کم ہی کسی کے ہاں ملے گا۔

اب جبکہ آرزوئیں پیدا ہو گئیں۔ اُمیدیں وابستہ ہو گئیں۔ نا اُمیدی کا چھلا و اٹا تیب ہو گیا۔ حُزن و ملال کا بوجھ دل  
 سے ہلکا ہوا تو حصولِ مدعا کے لئے فطرتی طور پر دل میں ایک تڑپ پیدا ہوئی۔ یہاں پہنچ کر اب یہ بتانے کی ضرورت  
 تھی کہ یاد رکھو۔ کامیابی و کامرانی، فتح و نصرت کا راز عمل اور قوت میں پوشیدہ ہے اور آرزو بغیر عمل کے بالکل  
 مہل چیز ہے۔ چنانچہ یہ راز ہر بستہ کھول کر سامنے رکھ دیا کہ :- سے  
 عمل سے زندگی بنتی ہے جنت بھی جہنم بھی یہ خاکی اپنی فطرت میں نہ لوری ہے ناری  
 مثنوی میں فرماتے ہیں :- سے

در عمل پوشیدہ مضمون حیات لذتِ تخلیق قانون حیات  
 قوت کی اہمیت کے متعلق ذیل کے دو مصرعوں میں جن دو حقائق کا انکشاف کیا گیا ہے۔ بڑی بڑی ضخیم کتابوں  
 میں بھی مضمون سمانہ سکتا تھا۔ ملاحظہ فرمائیے :- سے  
 زندگی کشت است حاصل قوت است شرح رمز حق و باطل قوت است  
 یہ وہ معارف و حقائق ہیں جو کسی دلیل کے محتاج نہیں۔ بلل و اقوام عالم کی تاریخ۔ اور خورد و در حاضرہ کے روزانہ  
 مشاہدات اس کی زندہ مثالیں ہیں۔

جب اپنی حقیقت سے آگہی۔ دل میں آرزو اور جوشِ عمل اور بازو میں قوت پیدا ہوگی تو ایک ایسا مسماہ  
 حیات مقرر کر دیا جس سے زندگی کی خامیاں دور ہو کر اس میں نچتگی پیدا ہو جائے اور زندگی اس درجہ محکم و استوار  
 ہو جائے کہ بڑے سے بڑا نظروں اور مہیب سے مہیب حادثہ اس میں تزلزل نہ پیدا کر سکے۔ اس مقام پر قرآنِ حکیم  
 نے فرمایا کہ : وَلَسْبَلُّوْكُمْ بِشَيْءٍ مِّنَ الْخَوْفِ . . . . . اِنَّا لِلّٰهِ وَاِنَّا اِلَيْهِ

وَأَجْعَلُونَ ۲۵۵ - کہ دنیا میں تمہارے اوپر مختلف قسم کی آزمائشیں آئیں گی۔ مہملہ ان کے خوف و حزن، بھوک پیاس نقص مال و جان وغیرہ ہوں گی۔ پس فتح و کامرانی کی خوشخبری ان کے لئے ہے کہ جب ان پر کوئی مصیبت آتی ہے تو ہمت و استقلال سے کام لیتے ہیں اور بے باکانہ کہہ دیتے ہیں کہ ہماری زندگی اور موت، سچ و غم، سود و زیان جو کچھ بھی ہے، سب اللہ کے لئے ہے اور ہم سب کو اسی کی طرف پلٹنا ہے۔

چنانچہ ایک ایسی ہی زندگی کا نقشہ علامہ ممدوح نے پیش کیا ہے۔ فرماتے ہیں :۔  
 بہ کیش زندہ دلاں زندگی جفا طلبی است  
 سفر بکعبہ نہ کروم کہ راہ بے خطر است

دوسری جگہ اس کو یوں بیان فرماتے ہیں :۔  
 مرا صاحب دلے این نکتہ آموخت  
 بے باک زندگی کے متعلق فرماتے ہیں :۔

دل بے باک راضی نام دگ است  
 اگر نیسے نداری بگر صمد است  
 پوچھا گیا کہ راز حیات کس چیز میں ہے۔ جواب سن لیجئے :۔

اگر تو سندنہ را آہو پلنگ است  
 اگر ترسی بہر موحش نہنگ است  
 رفیقش گفت اے یار خسر دمنند  
 خطر تاب و توان را امتحان است  
 لالہ طور میں فرماتے ہیں :۔

دل تر سندنہ را آہو پلنگ است  
 اگر ترسی بہر موحش نہنگ است  
 سکندر با حفر خوش نکتہ گفت  
 تو این جنگ از کسار عرصہ بینی  
 دوسری جگہ اس کو یوں بیان فرماتے ہیں :۔

اگر خواہی حیات اندر خطر زسی  
 عیار ممکنات جسم و جان است  
 بدریا غلط و با موحش در آویزند  
 آپ نے غالباً یہ تعلیم بھی سنی ہوگی :۔  
 دگر خواہی سلامت بر کن راست  
 بدریا در منافع بے شمار است

اب ذرا اوپر کے شعر کو دوبارہ ملاحظہ فرمائیے :۔

خیال کن تو کجائی و ماکجا واعظ

دوسرے کے اُسے پر زندگی کے متعلق ایک جگہ لکھتے ہیں :-  
مرا از شکستن چنین عمار ناید کہ از دیگران خواستن مومبائی

اسی طرح :-

نفس دارد و لیسکن حال ندارد کہ کو بر مراد دیگران زیست  
یہ شعر تو یقیناً آج ہر مسجد کے محراب پر کندہ کر دینا چاہیے اور اس کے قطعات ہر مکان اور ہر مکان میں آدینا  
ہونے چاہئیں۔

بُخود خنذیدہ و محکم چو کہ ہاراں زنی  
چو خس مزی کہ ہو! تیز و شعلہ بیباک است

اللہ اکبر۔ کس قدر "زندگی" ہے اس پیغام کے اندر۔  
پھر جب زندگی اس قالب میں ڈھل جائے۔ قوم کی قوم اس رنگ میں رنگی جائے تو امیدوں کی چھتی دنیا کا  
کس جنتِ ارضی کا نظارہ پیش کرتا ہے۔ سن لیجئے :-  
فروع خاکیاں از زریاں افزوں شور روز  
زمین از کوکب تقدیر ماگردوں شور روز

یہ ہے مختصر پیغامِ حیات ہمارے متبادل رموز شناس فطرت شاعر کا۔ جس نے فی الواقعہ سچا کام  
کیا ہے۔ اور اگر یہ صحیح ہے کہ قوم کی حالت بدلنے کے لئے پہلے افرادِ ملت کی ذہنیت بدلنی ضروری ہوتی ہے  
تو بلا خوف نزدیک کہا جائے گا کہ آج تعلیم یافتہ مسلمانوں میں اگر کچھ زندگی کے آثار نظر آنے لگے ہیں۔ تو یہ علامتِ ممدوح  
مدظلہ العالی کے پیامِ حیاتِ بخشش کے رہیں منت ہیں۔ آج اگر ان اثرات کی ابتداء ہے۔ تو کل یعونہ تعالیٰ  
پیشبرِ طیب اصلاحات ثابت و فرعہ فی السار بن کہ بڑھے پھولے گا اور اسلام کی حیاتِ جدیدہ میں علامتِ ممدوح  
کا نام درخشندہ ستارے کی طرح تابناک رہے گا۔

اے کاشش مردوں کی یادگار میں قائم کرنے والی قوم اپنے زندہ افراد کی قدر کرنا بھی سیکھے!

حکایت بود بے پایاں بہ خاموشی ادا کردم پروین

تخریر کردہ ۱۹۳۲ء برائے اقبالؒ زیر نامہ فریادِ خیالؒ

بِسْمِ اللّٰهِ الرَّحْمٰنِ الرَّحِیْمِ

# اقبال اور ختم نبوت

(بتقریب یوم اقبال اپریل ۱۹۴۵ء)

پروفیسر

عزیزانِ گرامی قدر۔ السلام علیکم!

اس سال یوم اقبال کی تقریب کے ليے جو موضوع تجویز کیا گیا ہے، میرے نزدیک حالات کی مناسبت سے وہ نہایت موزوں ہے۔ ایک تو اس ليے کہ ختم نبوت دین کی اساس و بنیاد ہے اور دوسرے اس بنا پر کہ علامہ اقبال نے جس طرح پاکستان کا تصور دے کر مسلمانانِ ہند کی جدوجہد آزادی کے ليے ایک نصب العین متعین کر دیا، اسی طرح انہوں نے عقیدہ ختم نبوت کی اہمیت اور عظمت کی وضاحت سے اس تحریک کو بھی نشانِ منزل عطا کر دیا۔ حضرت علامہ کے یہ اتنے بڑے احسانات ہیں کہ ان کی یاد قائم رکھنا قوم کا ملی فریضہ ہے، اس ليے بھی کہ خود اس کی دینی زندگی کا راز بھی اسی میں پوشیدہ ہے۔

آجکل اس افتراء کو فضا میں عام کیا جا رہا ہے کہ علامہ اقبال مرزا غلام احمد کے دعویٰ کی صداقت کے قائل تھے اور ان کی جماعت کی حقانیت کے معترف "احمدی" حضرات کا یہ عام شعار ہے کہ یہ تبلیغ سے کام لیتے ہیں۔ مثلاً وہ اپنے امام (مرزا غلام احمد) کی تحریروں سے چُن چُن کر وہ عبادتیں پیش کریں گے جن میں مرزا صاحب نے، اپنی زندگی کے ابتدائی دور میں مسلمانوں جیسے عقائد و نظریات کی تلقین کی تھی اور ان کی انبار در انبار تحریروں کو کبھی سامنے نہیں لائیں گے جن کی رو سے انہوں نے نبوت کا دعویٰ کیا اور تمام مسلمانوں کو خارج از اسلام قرار دے کر اپنی الگ اُمت کی تشکیل کی تھی۔ علامہ اقبال نے ۱۹۱۱ء میں علی گڑھ یونیورسٹی میں ایک تقریر کی تھی جس کا اردو ترجمہ "ملت بیضی پر ایک عمرانی نظر" کے عنوان سے شائع ہوا تھا۔ اس میں انہوں نے کہا تھا۔

میری رائے میں قومی سیرت کا وہ اسلوب جس کا سایہ عالمگیر کی ذات نے ڈالا ہے، ٹھیک ہے۔

اسلامی سیرت کا نمونہ ہے اور ہماری تعلیم کا یہ مقصد ہونا چاہیے کہ اس نمونہ کو ترقی دی جائے۔ اور مسلمان ہر وقت اسے پیش نظر رکھیں۔ پنجاب میں اسلامی سیرت کا ٹھیکہ نمونہ اس جماعت کی شکل میں ظاہر ہوا ہے جسے فرقہ قادیانی کہتے ہیں۔

## علامہ اقبال کا اظہارِ حقیقت

”احمدی، حضرات اس اقتباس کو ہر جگہ اچھالتے پھرتے ہیں اور اسے اپنے امام کے دعویٰ کی صداقت کے لیے بطور سند پیش کرتے ہیں اور کبھی یہ نہیں بتاتے کہ خود علامہ اقبال نے اس عبارت کے متعلق کیا کہا تھا۔ انہوں نے کہا تھا:

جہاں تک مجھے یاد ہے، یہ تقریر میں نے ۱۹۱۱ء یا اس سے قبل کی تھی اور مجھے یہ تسلیم کرنے میں کوئی باک نہیں کہ اب سے (یعنی ۱۹۳۵ء سے) ربع صدی پیشتر مجھے اس تحریک سے اچھے نتائج کی امید تھی۔ اس تقریر سے بہت پہلے مولوی چراغ علی مرحوم نے جو مسلمانوں میں کافی سرسبز اور وہ تھے اور گنگوڑی میں اسلام پر بہت سی کتابوں کے مصنف بھی تھے، بانی تحریک کے ساتھ تعاون کیا اور جہاں تک مجھے معلوم ہے، کتاب ”براہین احمدیہ“ میں بیش قیمت مدد پہنچائی۔ لیکن مذہبی تحریک کی اصل روح ایک دن میں نمایاں نہیں ہو جاتی۔ اسے اچھی طرح ظاہر ہونے کے لیے برسوں چاہئیں۔ تحریک کے دو گروہوں کے باہمی نزاعات اس امر پر شاہد ہیں کہ خود ان لوگوں کو جو بانی تحریک کے ساتھ ذاتی رابطہ رکھتے تھے۔ معلوم نہ تھا کہ تحریک آگے چل کر کس راستہ پر پڑ جائے گی ذاتی طور پر میں اس تحریک سے اُس وقت بیزار ہوا تھا جب ایک نبی نبوت — بانی اسلام کی نبوت سے اعلیٰ تر نبوت — کا دعویٰ کیا گیا اور تمام مسلمانوں کو کافر قرار دیا گیا۔ بعد میں یہ بیزاری بغاوت کی حد تک پہنچ گئی۔ جب میں نے تحریک کے ایک رکن کو اپنے کانوں سے آنحضرت صلی اللہ علیہ وسلم کے متعلق نازیبا کلمات کہتے سنا۔ درخت جڑ سے نہیں پھل سے پھل جاتا ہے۔ اگر میرے موجودہ رویہ میں کوئی تناقض ہے تو یہ بھی ایک زندہ اور سوچنے والے انسان کا حق ہے کہ وہ اپنی رائے بدل سکے۔ بقول امیر سن اپنے آپ کو صرف پتھر جھٹلا نہیں سکتے۔

(احمدیت اور اسلام)

مفکرین کی یہی کیفیت ہوتی ہے کہ جوں جوں ان کے معاملہ میں وسعت اور فکر میں گہرائی پیدا ہوتی ہے، وہ اپنے سابقہ خیالات پر نظر ثانی کر کے ان میں تبدیلی... کرتے رہتے ہیں۔ یہ تو صرف خاقانہ نبوت ہے کہ اس کا پیغام روزِ اول سے آخری دن تک یکساں اور واحد رہتا ہے۔ یہ اس لئے کہ اس پیغام کا سرچشمہ علمِ خداوندی ہوتا ہے جو زمان اور مکان کی حدود سے ماوراء اور ہر آن بدلنے والے احوال و کوائف کی اثر پذیری سے منزہ و معرا ہوتا ہے۔ علامہ اقبال نے اپنی تقریر کے متعلق جو وضاحت کی ہے، اس کے علاوہ خود "احمدی" حضرات کے ہاں سے بھی ایسی شہادت ملتی ہے جس کی رو سے ان حضرات کا یہ دعویٰ کہ علامہ اقبالؒ بھی قادیانیت کی صداقت کے معترف تھے، پاش پاش ہو جاتا ہے۔ مرزا غلام احمد کے بیٹے مرزا بشیر احمد نے "سیرت المہدی" کے عنوان سے اپنے والد کے سوانح حیات قلمبند اور شائع کئے ہیں۔ وہ اس میں لکھتے ہیں کہ:-

ڈاکٹر سر محمد اقبالؒ جو سیالکوٹ کے رہنے والے تھے، ان کے والد کا نام شیخ نور محمد تھا... شیخ نور محمد صاحب نے غالباً ۱۸۹۱ء یا ۱۸۹۲ء میں مولوی عبدالکریم صاحب مرحوم اور سید حامد شاہ صاحب مرحوم کی تحریک پر حضرت مسیح موعود علیہ السلام (مرزا غلام احمد قادیانی) کی بیعت کی تھی۔ ان دنوں سر محمد اقبالؒ اسکول میں پڑھتے تھے اور اپنے باپ کی بیعت کے بعد وہ بھی اپنے آپ کو احمدیت میں شمار کرتے تھے اور حضرت مسیح موعود کے معتقد تھے۔ چونکہ سر محمد اقبالؒ کو بچپن سے شعر و شاعری کا شوق تھا اس لئے ان دنوں میں انہوں نے سعد اللہ دھیانوی کے خلاف حضرت مسیح موعود علیہ السلام کی تائید میں ایک نظم بھی لکھی تھی۔ مگر اس کے چند سال بعد جب سر اقبالؒ کالج میں پہنچے تو ان کے خیالات میں تبدیلی آگئی اور انہوں نے اپنے باپ کو سمجھا بھگا کر احمدیت سے منحرف کر دیا۔ چنانچہ شیخ نور محمد صاحب نے حضرت مسیح موعود علیہ السلام کی خدمت میں ایک خط لکھا جس میں یہ تحریر کیا کہ..... آپ میرا نام اس جماعت سے الگ رکھیں۔ اس پر حضرت صاحب کا جواب میر حامد شاہ مرحوم کے نام گیا جس میں لکھا گیا کہ شیخ نور محمد کو کہہ دیں کہ وہ جماعت سے الگ نہیں بلکہ اسلام سے بھی الگ ہیں..... ڈاکٹر سر محمد اقبالؒ اپنی زندگی کے آخری ایام میں (احمدیت کے شدید طور پر مخالف رہے اور ملک کے نو تعلیم یافتہ طبقہ میں احمدیت کے خلاف جو زہر پھیلا ہوا ہے اس کی بڑی وجہ ڈاکٹر سر اقبالؒ کا مخالفانہ پروپیگنڈہ تھا۔)

(سیرت المہدی - جلد سوم صفحہ ۲۴۹ - طبع اول اپریل ۱۹۳۹ء)

میں ان بیانات کے تنقیدی جائزہ سے صرف نظر کرتے ہوئے، کہنا صرف یہ چاہتا ہوں کہ "احمدی" حضرت علامہ اقبالؒ



کی تقریر کے ایک فقرہ کو تو اچھالتے پھرتے ہیں لیکن دان کی طرف سے پیش کردہ وضاحت کا کبھی ذکر کرتے ہیں اور نہ ہی خود مرزا صاحب کے صاحبزادہ کی اس شہادت کو سامنے لاتے ہیں۔ یہ ہے ان کے تلبیسی پرابینگنڈے کے انداز کی ایک مثال۔

علامہ اقبالؒ کی طرف سے تحریک "احمدیت" کی اس (بقول مرزا بشیر احمد) نہر آلود مخالفت کی ابتداء ۱۹۳۵ء میں ہوئی۔ اور یہیں سے میں بھی اس داستان کا آغاز کرنا چاہتا ہوں۔ لیکن اس کی تمہید کے طور پر ایک اور واقعہ کا پیش کرنا ضروری سمجھتا ہوں۔ اسے پیش کرتے وقت مجھے کچھ جھجک سی محسوس ہوتی ہے کیونکہ ذکر علامہ اقبالؒ کا ہو رہا ہے اور اس واقعہ کا تعلق خود میری اپنی ذات سے ہے۔ لیکن اس کی اہمیت کا تقاضا اس جھجک پر غالب آجاتا ہے اور اس جرأت کا تقارہ بن جاتا ہے۔ وہ واقعہ یہ ہے کہ ۱۹۲۶ء کی بات ہے۔

### بہاول پور کا مقدمہ

کہ سابق ریاست بہاولپور کی ایک عدالت میں ایک مقدمہ دائر ہوا جس میں ایک مسلمان خاتون نے یہ دعویٰ کیا کہ اس کے خاوند نے قادیانی مسک اختیار کر لیا ہے جس کی وجہ سے وہ مرتد ہو گیا ہے۔ اس لیے اس شخص سے مدعیہ کا نکاح فسخ قرار دیا جائے۔ اس مقدمہ نے ملک گیر شہرت حاصل کر لی اور مسلمانوں میں ایک ہیجان پیدا ہو گیا۔ اس لیے نہیں کہ اس میں فریقین کی حیثیت بڑی ممتاز تھی۔ وہ تو بالکل غیر معروف سے تھے۔ یہ اس لیے کہ (غیر منقسم) ہندوستان میں (غالباً) یہ اپنی نوعیت کا پہلا مقدمہ تھا جس میں فیصلہ طلب سوال یہ تھا کہ ایک شخص قادیانی مسک اختیار کرنے کے بعد مسلمان رہتا ہے یا نہیں؟ اس اعتبار سے یہ متعلقہ فریقین کا مابہ النزاع معاملہ نہ رہا بلکہ قادیانیوں اور غیر قادیانیوں کے مابین ایک دینی سوال بن گیا جس کا عدالتی فیصلہ، ظاہر ہے کہ، بڑی اہمیت کا حامل تھا۔ یہ مقدمہ قریباً نو سال تک زیر سماعت رہا اور آخر الامر محمد اکبر صاحب ڈسٹرکٹ جج بہاولنگر نے (جو اب مرحوم ہو چکے ہیں) ۷ فروری ۱۹۳۵ء کو اس کا فیصلہ سنا دیا۔ یہ فیصلہ اپنی شہرت اور اہمیت کے پیش نظر اس زمانے میں بھی الگ چھپ گیا تھا اور اس کے بعد بھی چھپتا رہا۔ میرے سامنے اس وقت اس کا وہ نسخہ ہے جسے جون ۱۹۴۲ء میں "مخمل ارشادیہ، سیالکوٹ" نے شائع کیا اور جو اب عام طور پر دستیاب ہو جاتا ہے۔ اس فیصلہ میں یہ بتایا گیا ہے کہ مدعیہ کی طرف سے بڑے بڑے جید علمائے کرام بطور گواہ پیش ہوئے۔ مثلاً مولانا غلام محمد صاحب شیخ الجامعہ عباسیہ بہاولپور۔ مولانا نجم الدین صاحب پروفیسر اور نیشنل کالج لاہور۔ مولانا محمد شفیع صاحب مفتی دارالعلوم دیوبند۔ مولانا مرتضیٰ حسن صاحب چاند پوری اور مولانا سید انور شاہ صاحب شیخ الحدیث

دارالعلوم دیوبند وغیر ہم۔ اس سے اس معاملہ کی اہمیت واضح ہو جاتی ہے۔ فاضل حج نے اپنے فیصلہ میں لکھا کہ اس مسئلہ کا دار و مدار اس بات پر تھا کہ نبوت کی حقیقت کیا ہے اور نبی کسے کہتے ہیں؟ لیکن (انہوں نے کہا کہ) مشکل یہ ہے کہ :

”موجودہ زمانہ میں بہت سے مسلمان نبی کی حقیقت سے بھی نا آشنا ہیں۔ اس لیے بھی ان کے دلوں میں یہ مسئلہ گھر نہیں کر سکتا کہ مرزا صاحب کو نبی ماننے میں کیا قباحت ہوتی ہے کہ جس پر اس قدر پیچ و پکار کی جا رہی ہے۔ اس لیے ضروری ہے کہ اس کی کچھ تھوڑی سی حقیقت بیان کر دی جائے۔ مدعیہ کی طرف سے نبی کی کوئی تعریف نہیں بیان کی گئی۔ صرف یہ کہا گیا ہے کہ نبوت ایک عہدہ ہے جو اللہ تعالیٰ کی طرف سے اس کے برگزیدہ بندوں کو عطا کیا جاتا ہے۔ اور نبی اور رسول میں فرق بیان کیا گیا ہے کہ ہر رسول نبی ہوتا ہے اور نبی کے لیے لازمی نہیں کہ وہ رسول بھی ہو۔ قرآنی تانی نے بیان کیا ہے کہ رسول ایک انسان ہوتا ہے جسے اللہ تعالیٰ احکام شریعت کی تبلیغ کے لیے بھیجتا ہے، بر خلاف نبی کے کہ وہ عام ہے۔ کتاب لائے نہ لائے۔ رسول کے لیے کتاب لانا شرط ہے۔ اسی طرح رسول کی ایک تعریف یہ بھی کی گئی ہے کہ رسول وہ ہوتا ہے جو صاحب کتاب ہو یا سابقہ شریعت کے بعض احکام کو منسوخ کر دے“ (فیصلہ صفحہ ۱۰۷-۱۰۶)

اس کے بعد فاضل حج نے لکھا :

”یہ تعریفیں چونکہ اس حقیقت کے اظہار کے لیے کافی نہ تھیں، اس لیے میں اس جستجو میں رہا کہ نبی یا رسول کی کوئی ایسی جامع تعریف مل جائے جو تصریحات قرآنی کی رو سے تمام لوازم نبوت پر حاوی ہو۔“ (صفحہ ۱۰۷)

اس کے بعد انہوں نے لکھا کہ انہوں نے اس باب میں کافی جستجو کی۔ لیکن نبی کی کوئی جامع تعریف انہیں نہ مل سکی۔ آخر کار ایک رسالہ میں ایک مضمون بعنوان ”میکانجی اسلام“ از جناب چوہدری غلام احمد صاحب پریویر میری نظر سے گذرا۔ اس میں انہوں نے مذہب اسلام کے متعلق اس جگہ کے روشن ضمیر طبقہ کے خیالات کی ترجمانی کی ہے اور پھر خود ہی اس کے حقائق بیان کئے ہیں۔ اس سلسلہ میں

لفظ ان کا نام زبان پر آتے ہی، ان کے علم و تقویٰ کے احساس سے نگاہیں ان کے احترام میں جھک جاتی ہیں۔

نبوت کی جو حقیقت انہوں نے بیان کی ہے میری رائے میں اس سے بہتر اور کوئی بیان نہیں کی جاسکتی۔ اور میرے خیال میں ذریعین میں سے کسی کو اس سے انکار بھی نہیں ہو سکتا۔ اس لیے میں ان کے الفاظ میں ہی اس حقیقت کو بیان کرتا ہوں (صفحہ نمبر ۱۰۷)

انہوں نے میرے اس مضمون سے، خاصہ مفصل اقتباس درج کیا اور نبی کی جو تعریف میں نے پیش کی تھی اس پر مبنی بحث کے بعد اپنے فیصلہ میں کہا:

مدعا علیہ قادیانی عقائد اختیار کرنے کی وجہ سے مرتد ہو چکا ہے۔ لہذا اس کے ساتھ مدعیہ کا نکاح تاریح ارتداد مدعا علیہ سے فسخ ہو چکا ہے۔ (صفحہ ۱۸۲)

جیسا کہ پہلے بیان کیا جا چکا ہے، اس مقدمہ میں ہندوستان کے بڑے بڑے جید علمائے کرام پیش ہوئے تھے جن میں سے ایک ایک بیان سینکڑوں صفحات پر مشتمل تھا۔ لیکن فاضل حج حقیقت نبوت کے متعلق ان میں سے کسی کے بیان سے بھی مطمئن نہ ہو سکے۔ وہ مطمئن ہوئے تو میرے ایک ایسے مضمون سے جو اس مقدمہ سے بالکل الگ آزادانہ لکھا گیا تھا۔ سوال یہ ہے کہ میرے مضمون کی وہ کون سی خصوصیت تھی جس کی بنا پر وہ اس قدر اطمینان بخش اور قوی فیصلہ ثابت ہو گیا۔ وہ خصوصیت یہ تھی کہ میں نے مقام نبوت کی وضاحت قرآن کریم کی روشنی میں کی تھی اور خارج از قرآن بحثوں کو اس میں ذیل نہیں ہونے دیا تھا۔ یہی مسلک علامہ اقبالؒ کا بھی تھا۔ اور میرے دل میں ان کے احترام کی بنیاد بھی یہی ہے۔ انہوں نے اپنی سب سے پہلی تصنیف — اسرار و رموز کے آخر میں بحضور رحمت اللعالمین ایک عرضداشت پیش کی ہے جس میں وہ بصد سوز و گداز کہتے ہیں:

گر دلم آئینہ بے جوہر است      و بجز فرم غیر قرآن مضمراست

تو

پیردہ ناموس حکرم چاک کن      این خیاباں راز غارم پاک کن

اور انتہایہ کہ۔۔

۱۔ یہ اُس شخص کے متعلق ”عدالتی سند“ ہے جس کے خلاف ”منکر رسالت“ ہونے کا پروپیگنڈہ کیا جاتا ہے اور ایسا کہنے والے نہ کوئی جھجک محسوس کرتے ہیں، نہ ندامت۔ (طلوع اسلام)

روزِ محشر خوار و رسوا کن مرا      بے نصیب از بوسہ پا کن مرا  
اس کے برعکس

گردِ اسرارِ قرآنِ سفتہ ام      با مسلماناں اگر حقِ گفتہ ام  
عرض کن پیشِ خدا کے عزوجل      عشقِ من گردد ہم آغوشِ عمل

در عمل پائندہ تر گرداں مرا

آپ بیسانم گہر گرداں مرا

اور اس کے بعد بھی وہ تمام عمر مسلمانوں سے یہی کہتے رہے کہ :-

گر تو می خواہی مسلمان زبیتن      نیست ممکن جز بقسراں زبیتن

## ختم نبوت کی ماہیت

ختم نبوت کی حقیقت و ماہیت کو سمجھنے کے لئے ضروری ہے کہ یہ سمجھ لیا جائے کہ نبوت کہتے کسے ہیں۔ یہ موضوع بڑی فرصت چاہتا ہے جس کی اس وقت گنجائش نہیں۔ لیکن بایں ہمہ میں چند الفاظ میں اس کا ملخص پیش کر دینا ضروری سمجھتا ہوں۔ انسان، عقل و فکر، مطالعہ، مشاہدہ، تجربہ سے علم حاصل کرتا ہے۔ یہ ذرائع علم ہر شخص کے لئے کھلے ہوتے ہیں۔ اس لئے جو شخص بھی چاہے اپنی صلاحیت اور محنت کے مطابق اکتسابِ علم کر سکتا ہے۔ لیکن علم کا ایک اور ذریعہ بھی ہے جس میں انسان کی اپنی عقل و فکر اور سعی و کاوش کا کوئی دخل نہیں ہوتا تھا۔ وہ علم خدا کے ایک برگزیدہ بندے کو خدا کی طرف سے براہِ راست ملتا تھا۔ اس کی کیفیت یہ تھی کہ جس منتخب ہستی کو یہ علم عطا ہوتا تھا اسے اس سے ایک دن پہلے تک بھی اس کا علم و احساس نہیں ہوتا تھا کہ اسے یہ علم عطا ہونے والا ہے۔ اس علم کو وحیِ خداوندی یا منزل من اللہ کہا جاتا تھا اور جس برگزیدہ ہستی کو یہ وحی عطا ہوتی تھی اسے نبی یا رسول کہہ کر پکارا جاتا۔ اس کی وحی کو خدا کی طرف سے عطا کردہ کتاب سے بھی تعبیر کیا جاتا تھا۔ اس سے واضح ہے کہ ہر نبی کو خدا کی طرف سے کتاب ملتی تھی۔ نبی اور رسول میں یہ فرق کہ رسول وہ ہوتا تھا جسے کتاب ملتی تھی اور نبی بلا کتاب آتا تھا، قرآن کریم کی تعلیم سے بے خبری کی دلیل ہے۔ قرآن کریم نے انبیاء اور رسل دونوں کے متعلق کہا ہے کہ انہیں کتاب دی جاتی تھی۔ مثلاً سورہ بقرہ میں ہے۔

فَبَعَثَ اللَّهُ النَّبِيِّنَّ مُبَشِّرِينَ وَمُنذِرِينَ وَأُنزِلَ مَعَهُمُ الْكِتَابَ بِالْحَقِّ..... (۲/۱۳۳)

یعنی اللہ تعالیٰ نے حضرات انبیائے کرام کو مبعوث فرمایا اور ان سب کو کتاب دی۔ دوسری جگہ سورہ مدثر میں ہے کہ :-

لَقَدْ أَرْسَلْنَا رُسُلَنَا بِالْبَيِّنَاتِ وَأَنْزَلْنَا مَعَهُمُ الْكِتَابَ . . . . . (۵۷)

یعنی اللہ تعالیٰ کی طرف سے تمام رسولوں کو کتاب ملی۔ ان آیات (اور انہی جیسی متعدد دیگر آیات) سے واضح ہے کہ ہر نبی اور ہر رسول کو خدا کی طرف سے کتاب ملتی تھی اور ”احادیث“ کا یہ کہنا کہ نبی بلا کتاب آتا تھا۔ قرآن کریم کی نصوص صریحہ کے خلاف ہے۔ واضح رہے کہ نبی اور رسول بھی الگ الگ نہیں ہوتے تھے۔ یہ ایک ہی ہستی کی دو خصوصیات تھیں۔ یوں کہنے کہ خدا کی طرف سے وحی پانے کی حیثیت سے اسے نبی کہا جاتا تھا اور اس وحی کو دوسروں تک پہنچانے کی حیثیت سے رسول۔ نبوت اور رسالت ایک ہی حقیقت کے دو گوشے تھے۔

خدا کی طرف سے وحی یا کتاب نازل ہونے کا یہ سلسلہ جاری رہا۔ تا آنکہ مشیت کے پروگرام کے مطابق وہ زمانہ آگیا جب یہ سمجھا گیا کہ انسانی راہنمائی کے لیے جو کچھ خدا کی طرف سے دیا جانا مقصود و مطلوب ہے اسے نہایت واضح اور مکمل حیثیت سے آخری مرتبہ دے دیا جائے۔ چنانچہ یہ آخری وحی حضور نبی اکرم صلی اللہ علیہ وسلم کو عطا کی گئی اور اسے قرآن کریم کے اندر محفوظ کر دیا گیا اور یہ اعلان کر دیا گیا کہ۔

وَتَمَّتْ كَلِمَتُ رَبِّكَ صِدْقًا وَعَدْلًا لَدُلَّةٍ مُّبِينَةٍ لِكَلِمَاتِهِ (۱۱۵)

”خدا کو جو کچھ انسانوں سے کہنا تھا، جو کلام ان سے کرنا تھا، جو باتیں ان سے کرنی تھیں اس کتاب میں انہیں مکمل طور پر دے دیا گیا ہے۔ ان میں اب کوئی تبدیلی نہیں کی جاسکتی۔ اس کے ساتھ ہی یہ ضمانت بھی دے دی کہ:

إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ (۱۶)

”ہم نے اس کتاب کو نازل کیا ہے اور ہم اس کی حفاظت کا ذمہ لیتے ہیں۔ اور اس کے بعد وحی کا سلسلہ ختم کر دیا گیا۔ ظاہر ہے کہ وحی تو خدا کی طرف سے انسانوں کے لیے راہنمائی کی خاطر آتی تھی۔ جب وہ راہنمائی مکمل اور غیر متبدل طور پر دے دی گئی اور قیامت تک اس کی حفاظت کا ذمہ خود خدا نے لے لیا تو پھر وحی کی ضرورت کیا باقی رہی اور جب وحی کی ضرورت ہی نہ رہی تو پھر کسی نبی یا رسول کے آنے کا مقصد کیا! اسی حقیقت کو ختم نبوت سے تعبیر کیا جاتا ہے۔ اسلام میں یہ نظریہ اس قدر صاف، واضح اور مستم تھا کہ مسلمانوں کو اس باب میں نہ کبھی کوئی شک گزرا، نہ الجھن پیدا ہوئی۔ امام اعظم کے زمانے میں ایک شخص نے نبوت کا دعویٰ کیا اور اپنے سچا ہونے کی نشانیاں دکھانے کے لیے مہلت چاہی۔ امام صاحب نے سنا تو فرمایا کہ جس شخص نے اس مدعی نبوت سے کوئی علامت بھی طلب کی وہ بھی کافر ہو جائے

گا کیونکہ اس سے مترشح ہو گا کہ اسے نبی اکرم کے آخری نبی ہونے کی بابت تردد ہے۔ اس سے آپ اندازہ فرمایا لیجئے کہ محکم نبوت کا عقیدہ مسلمانوں میں کس قدر مستحکم اور ہر قسم کے شک و شبہ سے بالاتر تھا۔ محکم نبوت کا عملی مفہوم یہ ہے کہ اب انسان اس راہنمائی کی روشنی میں جسے قنیل قرآنی میں محفوظ کر دیا گیا ہے۔ اپنے معاملات کا حل آپ دریافت کرے۔ واضح رہے کہ اس کے یہ معنی نہیں کہ انسان کو اب وحی کی راہنمائی کی ضرورت نہیں رہی اور اب وہ تنہا اپنی عقل و فکر کی رُو سے اپنے معاملات حل کر سکتا ہے۔ ایسا سمجھنا قطعاً غلط ہے۔ انسانی عقل اسی طرح وحی کی محتاج ہے جس طرح انسانی آنکھ سورج کی روشنی کی محتاج۔ علامہ اقبالؒ نے اس حقیقت کو متعدد مقامات پر (بالخصوص اپنے خطبات میں) بڑی وضاحت سے بیان کیا ہے۔ انہوں نے اس کی بھی وضاحت کی ہے کہ وحی کی روشنی میں انسانی معاملات کا حل انفرادی طور پر نہیں کیا جائے گا۔ بلکہ یہ ایک اجتماعی نظام کی رُو سے ہو گا جسے خلافت علی منہاج نبوت کہا جاتا ہے۔ مزید سمجھنے کے لئے اسے قرآنی نظام مملکت کہہ لیجئے۔ یعنی مسلمانوں کی اپنی آزاد مملکت جس میں تمام کاروبار قرآن کریم کے عطا کردہ اصول و اقدار و قوانین کے تابع رہ کر سرانجام دیا جائے۔ اسی کو نظریہ پاکستان کہتے ہیں جسے علامہ اقبالؒ نے ۱۹۳۱ء میں پیش کیا تھا۔



## یہ سیاسی تحریک تھی

مرزا غلام احمد نے نبوت کا دعویٰ کیا تو اسے ایک مذہبی مسئلہ کی حیثیت سے پیش کیا تاکہ مسلمان اسی الجھاؤ میں رہیں اور اس مقصد اور غایت کی طرف ان کی نگاہ ہی نہ اٹھنے پائے جس کے لئے یہ سارا ڈرامہ آئیج کیا گیا تھا۔ علامہ اقبالؒ نے اس حقیقت کو بے نقاب کیا کہ تحریک "احمدیت" مذہبی تحریک ہے ہی نہیں۔ یہ ایک خالصتہً سیاسی تحریک ہے جسے انگریزوں کے حکومتی مصلح نے پیدا کیا ہے اور جسے عوام کو دھوکہ دینے کے لئے مذہبی نقاب اوڑھا دیا گیا ہے۔ انہوں نے کہا کہ انگریزوں نے یہاں اپنی حکومت قائم کی تو اس کے خلاف انہیں سب سے بڑا خطرہ مسلمانوں کی طرف سے تھا۔ سیاسی طور پر تو اس لئے کہ انگریزوں نے مسلمانوں سے سلطنت چھینی تھی اور مذہبی سطح پر اس لئے کہ وہ اس حقیقت سے اچھی طرح باخبر تھا کہ مسلمان غیر مسلموں کی حکومت کے تابع زندگی بسر کرنا خلافتِ اسلام سمجھتے تھے اور ایسی حکومت کے خلاف جہاد کرنا اپنا دینی فریضہ۔ آپ ڈاکٹر ہنٹر کی کتاب (THE INDIAN MUSALMANS) اٹھا کر دیکھئے۔ اس نے اس حقیقت کو بڑے واضح و آشکارا

الفاظ میں بیان کیا ہے۔ اس نے کہا ہے کہ اسی دینی جذبہ کے ماتحت حضرت سید احمد بریلوی اور شاہ اسماعیل شہید نے تحریک جہاد شروع کی۔ ۱۸۵۷ء کی جنگ آزادی کی تڑپیں بھی اُسے ہی جراثیم کا فرما نظر آتے ہیں۔ اور اس کے بعد وہابی تحریک کو گلوہ اسی سلسلہ کی ایک کڑی بیان کرتا ہے۔ انگریزوں نے ہندوستان کے دین فروش علماء سے اس قسم کے فتاویٰ بھی حاصل کولئے جن میں کہا گیا کہ انگریزوں کی اطاعت فرض ہے اور ان کے خلاف جہاد حرام۔ لیکن مسلمانوں پر ان فتاویٰ کا چنداں اثر نہ ہوا۔ ہمارے علماء کے فتاویٰ عام طور پر اپنی اثر انگیزی کھو چکے تھے۔ اس سلسلہ میں برطانوی سیاستدان اس نتیجہ پر پہنچے کہ مسلمان صرف وحی سے متاثر ہو سکتا ہے اس لئے ضرورت اس امر کی ہے کہ انہیں یہ بتایا جائے کہ ان پر خود خدا نے حکومت برطانیہ کی اطاعت فرض قرار دی ہے اور اس نے جہاد کو منسوخ اور حرام قرار دیا ہے۔ یہ تھا وہ پردہ جسے علامہ اقبالؒ نے ۱۹۳۵ء میں یہ کہہ کر اٹھایا کہ:

مسلمانوں کے مذہبی تفکر کی تاریخ میں "احمدیت" کا موقف ہندوستان کی موجودہ سیاسی غلامی کی تائید میں الہامی بنیاد فراہم کرتا ہے۔

( احمدیت اور اسلام۔ بحوالہ ختم نبوت اور تحریک احمدیت، پہلا ایڈیشن صفحہ ۱۹۴ )

اس تشریح میں انہوں نے کہا کہ :

مسلمان عوام کو جن میں مذہبی جذبہ بہت شدید ہے، صرف ایک چیز قطعی طور پر متاثر کر سکتی ہے یعنی وحی کی سند۔ لہذا راسخ عقائد کو موثر طریق پر جڑ بنیاد سے اکھیڑنے اور مذکورہ بالا سوالات میں جو دینی نظریات مضمر ہیں ان کی ایک ایسی نئی تفسیر و تعبیر کرنے کے لئے جو سیاسی طور پر مفید مطلب ہو، یہ ضروری سمجھا گیا کہ اس کی بنیاد وحی پر رکھی جائے یہ بنیاد "احمدیت" نے فراہم کر دی۔ خود "احمدیوں" کا دعویٰ ہے کہ برطانوی شہنشاہیت کی یہ سب سے بڑی خدمت ہے جو انہوں نے سرانجام دی ہے۔

( احمدیت اور اسلام۔ انگریزی ایڈیشن صفحہ ۱۲۶ )

میں نے اس اجمال کی تفصیل اپنی کتاب "ختم نبوت اور تحریک احمدیت" میں مرزا غلام احمد صاحب کی تحریروں کی روشنی میں پیش کی ہے۔ انہی میں سے چند ایک میں اس وقت آپ حضرات کے سامنے پیش کرتا ہوں۔

## مرزا صاحب کی خاندانی خدمات

انگریزوں کو اس مقصد کیلئے جس قسم کی شخصیت کی ضرورت تھی اس کے لئے اپنے آپ کو بطور "امیدوار"

پیش کرتے ہوئے مرزا غلام احمد نے عرضداشت پیش کی کہ۔

میں ایک ایسے خاندان سے ہوں جو اس گورنمنٹ کا پکا خیر خواہ ہے۔ میرا والد مرزا غلام مرتضیٰ گورنمنٹ کی نظر میں ایک وفادار اور خیر خواہ آدمی تھا جن کو دو بار گورنری میں کرسی ملتی تھی اور جن کا ذکر مسٹر گریفن صاحب کی تاریخ ریسلن پنجاب میں ہے اور ۱۸۵۶ء میں انہوں نے اپنی طاققت سے بڑھ کر سرکار انگریزی کو مدد دی تھی۔ یعنی پچاس سوار اور گھوڑے بہم پہنچا کر عین زمانہ غدر کے وقت سرکار انگریزی کی امداد میں دیئے تھے۔ (کتاب البریہ - صفحہ نمبر ۳)

اس کے بعد انہوں نے کہا۔

پھر میرے والد کی وفات کے بعد میرا بڑا بھائی مرزا غلام قادر خدمات سرکاری میں مصروف رہا اور جب ہتوکی رگنڈ پر مقصدوں کا سرکار انگریزی کی فوج سے مقابلہ ہوا تو وہ سرکار انگریزی کی طرف سے لڑائی میں شریک ہوئے۔ (ایضاً - صفحہ ۵)

ان "خدمات جلیلہ" کی روشنی میں، مرزا صاحب اس منصب کے لیے منتخب کر لیئے گئے اور انہوں نے مامور من اللہ ہونے کے دعویٰ شروع کر دیئے۔ انہوں نے پہلی ہی جت میں اپنے نبی ہونے کا دعویٰ نہیں کیا بلکہ ایک سوچے سمجھے پروگرام کے مطابق بتدریج اس مقام پر پہنچے۔ ملہم ربانی، صاحب کشف والہام، محدث - مجدد - مسیح موعود، ظلی، بروزی، حلوی نبوت اور پھر آخر الامر مکمل نبوت اور رسالت - ایسا تدریجی پروگرام کیوں اختیار کیا گیا۔ اس کی مصلحت خود انہی کی زبان سے سنئے۔ مرزا صاحب شروع میں عام مسلمانوں کی طرح یہی کہتے چلے آ رہے تھے کہ قرآن مجید میں حضرت عیسیٰ علیہ السلام کے متعلق جو آیات آئی ہیں ان میں حضرت عیسیٰ سے مراد وہی پیغمبر ہیں جو رسول اللہ سے پہلے ہو گزرے ہیں۔ لیکن بعد میں انہوں نے دعویٰ کیا کہ میں مسیح موعود ہوں اور ان آیات میں میرے ہی متعلق ذکر کیا گیا ہے۔ شروع کے بیانات اور اس دعویٰ میں اختلاف کیوں ہوا، اس کے متعلق لکھتے ہیں۔

## پیچ میں پھنسانے کے لئے

"یہ الہامات اگر میری طرف سے اس موقع پر ظاہر ہوتے جبکہ علماء مخالف ہو گئے تھے، تو وہ ہزار بار اعتراض کرتے۔ لیکن وہ ایسے موقع پر شائع کئے گئے جبکہ یہ علماء میرے موافق تھے۔ یہی سبب ہے کہ باوجود اس قدر جوشوں کے، ان الہامات پر انہوں نے اعتراض نہیں کیا کیونکہ وہ ایک دفعہ ان کو قبول کر



چلے تھے اور سوچنے سے ظاہر ہو گا کہ میرے دعویٰ مسیح موعود ہونے کی بنیاد انہی الہات سے پڑی ہے۔ انہی میں خدا نے میرا نام عیسیٰ رکھا اور جو مسیح موعود کے حق میں آیتیں تھیں وہ میرے حق میں بیان کر دیں۔ اگر علماء کو خبر ہوتی کہ ان الہات سے تو اس شخص کا مسیح ہونا ثابت ہوتا ہے تو وہ کبھی ان کو قبول نہ کرتے یہ خدا کی قدرت ہے کہ انہوں نے قبول کر لیا اور اس بیچ میں بچس گئے۔“ (الربعین نمبر ۲ - صفحہ ۲۱)

## انگریزوں کی اطاعت

آپ نے غور فرمایا کہ بتدریج دعویٰ کرنے میں کیا مصلحت پنہاں تھی! یہ تو بہر حال ان کے دماوی کی سیرمیاں تھیں۔ لیکن ہر دعویٰ کی لم اور غایت ایک ہی تھی۔ یعنی یہ کہ انگریزوں کی اطاعت فرض ہے۔ مثلاً قرآن کریم میں ہے کہ **أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ** (۱۶۵)۔ مرزا صاحب نے اس آیت کے لکھنے کے بعد تحریر کیا کہ

”اولی الامر سے مراد جسمانی طور پر بادشاہ اور روحانی طور پر امام الزمان ہے اور جسمانی طور پر جو شخص ہمارے مقاصد کا مخالف نہ ہو اور اس سے مذہبی فائدہ ہمیں حاصل ہو سکے وہ ہم میں سے ہے۔ اس لئے میری نصیحت اپنی جماعت کو یہی ہے کہ وہ انگریزوں کی بادشاہت کو اپنے اولی الامر میں داخل کریں اور دل کی سچائی سے ان کے مطیع رہیں۔“

(ضرورت الامام - صفحہ ۲۳)

علامہ اقبال ”ضربِ کلیم میں نفسیاتِ غلامی کے عنوان سے کہتے ہیں کہ :

سخت باریک ہیں امراضِ اُم کے اسباب      کھول کر کہیے تو کترتا ہے بیاں کوتاہی  
دینِ شیریں میں غلاموں کے امام اور شیوخ      دیکھتے ہیں فقط اک فلسفہٴ رو باہی  
ہوا اگر قوت، فرعون کی درپردہ مُرید      قوم کے حق میں ہے لعنت وہ کلیم اللہی

## جہاد حرام ہے

اس طرح مرزا صاحب آہستہ آہستہ اُس مقام پر پہنچ گئے جس کے لئے یہ سارا ڈرامہ کھیلا گیا تھا۔ یعنی انہوں نے اعلان کر دیا کہ جہاد حرام ہے۔ انہوں نے کہا۔

”آج سے انسانی جہاد جو تلوار سے کیا جاتا تھا، خدا کے حکم کے ساتھ بند کیا گیا۔ اب اس کے بعد جو شخص کافر پر تلوار اٹھاتا اور اپنا نام غازی رکھتا ہے وہ اس رسولِ کریم صلی اللہ علیہ وسلم کی نافرمانی کرتا ہے جس نے آج سے تیرہ سو برس پہلے فرما دیا ہے کہ مسیح موعود کے آنے پر تمام تلوار کے جہاد ختم ہو جائیں گے۔ سواب میرے ظہور کے بعد تلوار کا کوئی جہاد نہیں“  
(اربعین نمبر ۴ - صفحہ ۴۷)

اپنے اسی ”الہام“ کو نظم میں یوں بیان فرمایا کہ :-

اب چھوڑ دو جہاد کا اے دوستو خیال      دیں کے لئے حرام ہے اب جنگ اور قتال  
اب آگیا مسیح، جو دیں کا امام ہے      دیں کی تمام جنگوں کا اب اختتام ہے  
اب آسماں سے نورِ خدا کا نزول ہے      اب جنگ اور جہاد کا فتویٰ فضول ہے  
دشمن ہے وہ خدا کا جو کرتا ہے اب جہاد  
منکر نبی کا ہے جو یہ رکھتا ہے اعتقاد

(مندرجہ تبلیغ رسالت جلد نہم - صفحہ ۴۹)

## گورنمنٹ کی خدمت میں درخواستیں

اس کے بعد ان کی ”نبوت کافر یعنی یہ قرار پا گیا کہ وہ اس خیال کو عام کرتے رہیں کہ جہاد حرام ہے، جہاد حرام ہے۔ وہ یہ کرتے تھے اور ساتھ کے ساتھ اس کی اطلاع حضور گورنمنٹ برطانیہ کو دیتے رہتے تھے۔ مثلاً انہوں نے ۱۰ دسمبر ۱۸۹۴ء کو ایک اشتہار شائع کیا جس کا عنوان تھا ”اشتہار لائق توجہ گورنمنٹ جو جناب ملکہ معظمہ قیصرہ ہند اور جناب گورنر جنرل ہند اور لیفٹیننٹ گورنر پنجاب اور دیگر معزز حکام کے ملاحظہ کے لئے شائع کیا گیا“ اس میں انہوں نے کہا:-

”میں نے برابر سولہ برس سے یہ اپنے پر حق واجب ٹھہرایا ہے کہ اپنی قوم کو اس گورنمنٹ کی غیر خواہی کی طرف بلاؤں اور ان کو سچی اطاعت کی طرف ترغیب دوں۔ چنانچہ میں نے اس مقصد کے سرانجام کے لئے اپنی ہر اک تالیف میں یہ لکھنا شروع کیا کہ اس گورنمنٹ کے ساتھ کسی طرح مسلمانوں کو جہاد درست نہیں ہے“

دوسری جگہ لکھا ہے۔

”میں نے خدا تعالیٰ سے یہ عہد کیا ہے کہ کوئی مبسوط کتاب بغیر اس کے تالیف نہیں کروں گا۔ جو اس میں احساناتِ قیصرہ ہند کا ذکر نہ ہو۔“

(نور الحق - حصہ اول صفحہ ۲)

وہ اپنی کتاب تریاق القلوب میں لکھتے ہیں :-

”میری عمر کا اکثر حصہ اس سلطنتِ انگریزی کی تائید اور حمایت میں گزرا ہے اور میں نے ممانعتِ جہاد اور انگریزی اطاعت کے بارے میں اس قدر کتابیں لکھی ہیں اور اشتہارات شائع کئے ہیں کہ اگر وہ رسائل اور کتابیں اٹھی کی جائیں تو پچاس الماریاں ان سے بھر سکتی ہیں۔“

(صفحہ ۱۵)

چنانچہ وہ فخر یہ بیان کرتے ہیں کہ میری ان کوششوں کا نتیجہ یہ ہے کہ :-

”لاکھوں انسانوں نے جہاد کے وہ غلبہ خیالات چھوڑ دیئے جو تا فہم ملاؤں کی تعلیم سے ان کے دلوں میں تھے۔ یہ ایک ایسی خدمتِ ظہور میں آئی کہ مجھے اس بات پر فخر ہے کہ برٹش اڈیا کے تمام مسلمانوں میں سے اس کی نظیر کوئی مسلمان دکھلا نہ سکا۔“

(ستارہ قیصرہ - صفحہ ۳)

یہ تھا اس نبوتِ جدیدہ کا حاصل۔ اقبال کس درد و سوز سے کہتے ہیں کہ :-

|                                      |                                    |
|--------------------------------------|------------------------------------|
| ہو بندہ آزاد اگر صاحبِ الہام         | ہے اس کی نگہ فکر و عمل کے لئے ہمیں |
| اس کے نفسِ گرم کی تاثیر ہے ایسی      | ہو جاتی ہے خاکِ چینستان شہرِ آمیز  |
| شاہیں کی ادا ہوتی ہے بلبل میں نمودار | کس درجہ بدل جاتے ہیں مرغِ بحرِ حیر |
| اُس مردِ خود آگاہ و خداست کی صحبت    | دیتی ہے گداؤں کو شکوہِ جم و پرویز  |

محکوم کے الہام سے اللہ بچائے

غارت گہرا توام ہے وہ صورتِ چنگیز

(منزلِ کلیم ص ۵)

## فریاد! مجھے مولوی ستاتے ہیں!

وہی خداوندی کی تاثیر سے توفی الواقعہ خاک چمنستان شہر آمینز اور بلبل ناتوان میں شاہین کی ادا نمودار ہو جاتی ہے لیکن ہمارے دور کے مدعی نبوت کی کیفیت یہ ہے کہ وہ ”حضور گورنمنٹ عالیہ کی خدمت میں عاجزانہ درخواست“ پیش کرتے ہیں جس میں کہتے ہیں کہ۔

”میں اس گورنمنٹ محسنہ کے زیر سایہ ہر طرح سے خوش ہوں۔ صرف ایک رنج اور درد اور غم مجھے لاحق ہے جس کا استغاثہ پیش کرنے کے لئے اپنی محسن گورنمنٹ کی خدمت میں حاضر ہوں اور وہ یہ کہ اس ملک کے مولوی، مسلمان اور ان کی جماعتوں کے لوگ حد سے زیادہ مجھے ستاتے اور دکھ دیتے ہیں۔“ (مندرجہ تبلیغ رسالت جلد ہشتم ص ۵۳)

## انگریزوں کا خودکاشتہ پودا

اس کے بعد وہ سرکار عالیہ سے کہتے ہیں کہ ہم جو آپ کو مدد کے لئے پکارتے ہیں تو کچھ اپنی حفاظت کے لئے نہیں بلکہ یہ اس پودے کی حفاظت کے لئے ہے جو خود آپ کے اپنے ہاتھوں کا لگایا ہوا ہے۔ چنانچہ وہ لیفٹیننٹ گورنر بہادر کے نام اپنی درخواست مورخہ ۲۴ فروری ۱۸۹۵ء میں کہتے ہیں:-

”میری اس درخواست سے جو حضور کی خدمت میں معہ اسلئے مریدین روانہ کرتا ہوں، متغایہ ہے کہ اگرچہ میں ان خدمات قاصدہ کے لحاظ سے جو میں نے اور میرے بزرگوں نے محض صدق دل اور اخلاص اور جوش اور وفاداری سے سرکار انگریزی کی خوشنودی کے لئے کی ہیں، عنایت خاص کا مستحق ہوں۔ صرف یہ التماس ہے کہ سرکار دولت مدارہ . . . اس خودکاشتہ پودے کی نسبت نہایت حزم و احتیاط اور تحقیق و توجہ سے کام لے اور اپنے ماتحت حکام کو ارشاد فرمائے کہ وہ بھی اس فائدان کی ثابت شدہ وفاداری اور اخلاص کا لحاظ رکھ کر مجھے اور میری جماعت کو ایک خاص عنایت اور مہربانی کی نظر سے دیکھے . . . اس لئے کہ یہ ایک ایسی جماعت ہے جو سرکار انگریزی کی نمک پروردہ اور نیک نامی حاصل کردہ موردمراجم گورنمنٹ ہے۔“

وہ دوسری جگہ لکھتے ہیں:

”ہم نے جو اس گورنمنٹ کے زیر سایہ آرام پایا اور پارہے ہیں وہ آرام ہم کسی اسلامی گورنمنٹ میں بھی نہیں پاسکتے۔ ہرگز نہیں پاسکتے۔“  
(ازالہ اوہام۔ ص ۵۰۹)

وہ اپنے اشتہار مورخہ ۲۲ مارچ ۱۸۹۷ء میں لکھتے ہیں:

”میں اپنے کام کو نہ مکہ میں اچھی طرح چلا سکتا ہوں نہ مدینہ میں، نہ روم میں نہ شام میں، نہ ایران میں، نہ کابل میں۔ مگر اس گورنمنٹ میں جس کے اقبال کے لئے میں دعا کرتا ہوں“

(مندرجہ تبلیغ رسالت، جلد ششم ص ۶۹)

وقت کی کمی کی بنا پر میں انہی اقتباسات پر اکتفا کرتا ہوں۔ جو احباب مزید تفصیل دیکھنا چاہیں وہ میری کتاب ”ختم نبوت اور تحریک احمدیت“ کا مطالعہ فرمائیں جو حال ہی میں شائع ہوئی ہے۔ اس میں، میں نے یہ بھی تفصیل سے بتایا ہے کہ مرزا صاحب نے کس طرح نبوت کا دعویٰ کیا، مسلمانوں کو کافر اور فاسق ان اسلام قرار دیا اور اپنے متبعین پر مشتمل ایک نئی امت کی تشکیل کی۔ یہ نکتہ زیادہ اہم ہے اور اب میں اسی کے متعلق کچھ تفصیل سے عرض کرنا چاہتا ہوں۔

## امت رسول کی نسبت سے متشکل ہوتی ہے

دنیا میں خدا کے ماننے والے عام ہوتے ہیں اور ان میں کسی قسم کی تخصیص و تمیز نہیں ہوتی۔ لیکن ایک جداگانہ امت کی تشکیل اس رسول پر ایمان لانے سے ہوتی ہے جسے اس کے پیرو سلسلہ انبیاء کی آخری کڑی سمجھیں۔ مثلاً ایک یہودی حضرت عیسیٰ علیہ السلام سے پیشتر کے تمام انبیائے بنی اسرائیل پر ایمان لاتا ہے۔ لیکن یوں ہمہ وہ امت عیسوی کافر قرار نہیں پاتا۔ جس دن وہ حضرت عیسیٰ علیہ السلام کی نبوت پر ایمان لے آتا ہے وہ قوم یہود کافر نہیں رہتا، عیسائی امت کافر بن جاتا ہے۔ اسی طرح ایک عیسائی، رسول اللہ سے پہلے کے تمام انبیاء پر ایمان رکھتا ہے لیکن وہ امت محمدیہ کافر نہیں بنتا۔ جس دن وہ نبوت محمدیہ پر ایمان لے آتا ہے وہ عیسائی امت کافر نہیں رہتا۔ امت محمدیہ کافر قرار پا جاتا ہے۔ اس اصول کے مطابق اگر کوئی شخص رسول اللہ کے بعد کسی نبوت پر ایمان لے آتا ہے تو وہ امت محمدیہ کافر نہیں رہتا اس لئے نبی کی امت کافر قرار پا جاتا ہے۔ علامہ اقبال نے اس حقیقت کو ”رموز بے خودی“ میں بڑے

دلاویز انداز میں بیان کیا ہے۔ جب کہا ہے۔

حق تعالیٰ پیکرِ ما آفرید !      دز رسالت در تنِ ما جاں دمید  
حرفِ بے صوت اندرین عالم بدیم      از رسالت مصرعہٴ موزوں شدیم  
ماز حکمِ نسبتِ او ملتیم      اہلِ عالم را پیامِ رحمتیم  
فرد از حقِ حلتِ ازوئے زہدہ است      از شعاعِ مہرِ او تابندہ است

از رسالت ہمتوا گشتیم ما

ہم نفس ، ہم مدعا گشتیم ما

مسلمان جو ایک جداگانہ امت کے فرد قرار پاتے ہیں تو خدا پر ایمان کی بنا پر نہیں بلکہ محمد رسول اللہ کی رسالت پر ایمان لانے کی بنا پر ایسا قرار پاتے ہیں۔ یہ امتِ محمدیہ کے فرد اسی صورت میں قرار پاسکتے ہیں کہ یہ حضور کو سلسلہٴ انبیاء کی آخری کڑی سمجھیں۔ محتم نبوت کے معنی یہی نہیں کہ حضور کی ذات گرامی پر نبوت ختم ہوگئی بلکہ اس کا عملی مفہوم یہ ہے کہ اب دنیا میں دین کی بنیادوں پر کوئی نئی امت وجود میں نہیں آسکتی۔ حضرت علامہ اس باب میں فرماتے ہیں :-

پس خدا پر ما شریعت ختم کرد      بر رسولِ ما رسالت ختم کرد

اور اس ساری بحث کا نکتہٴ آخری یہ ہے :-

رونقِ ازما محفلِ ایامِ را      ادرسل را ختم و ما اقوام را

ساری بحث چار لفظوں میں ختم — ادرسل را ختم و ما اقوام را — اسی حقیقت کو وہ بانگِ درا میں مسلمانوں کو مخاطب کر کے ان الفاظ میں بیان کرتے ہیں :-

بے خیر تو جوہرِ آئینہٴ ایام ہے      تو زمانے میں خدا کا آخری پیغام ہے

وہ ” احمدیت اور اسلام “ میں تحریر فرماتے ہیں :-

” ہمارا ایمان ہے کہ اسلام بحیثیتِ دینِ خدا کی طرف سے ظاہر ہوا۔ لیکن اسلام بحیثیتِ سوسائٹی

یا ملت ، رسولِ کریم صلی اللہ علیہ وسلم کی شخصیتِ کامرہونِ منت ہے۔“

خود مرزا غلام احمد بھی اس حقیقت سے اچھی طرح واقف تھے۔ چنانچہ وہ اپنی کتاب ” آئینہٴ کمالاتِ اسلام “ میں لکھتے ہیں :

”جو شخص نبوت کا دعویٰ کرے گا۔ اس دعویٰ میں ضرور ہے کہ وہ خدا تعالیٰ کی ہستی کا اقرار کرے اور نیز یہ بھی کہے کہ خدائے تعالیٰ کی طرف سے میرے پر وحی نازل ہوئی اور نیز خلق التکوہ کلامِ سنادے جو اس پر خدائے تعالیٰ کی طرف سے نازل ہوا ہے اور ایک اُمت بناوے جو اس کو نبی بھتی ہو اور اس کی کتاب کو کتاب اللہ جانتی ہو۔“ (ص ۳۲۳)

اسی بنا پر مرزا صاحب نے اپنے متبعین کو مسلمانوں سے الگ قرار دیا اور ان کی ایک نئی اُمت تشکیل کی اور ۱۹۰۱ء کی مردم شماری میں خود درخواست دے کر ان کا ایک الگ جماعت کی حیثیت سے شمار کرایا۔ اس اعتراض کا جواب دیتے ہوئے کہ مرزا صاحب نے اپنی الگ اُمت کیوں بنائی، اخبار الفضل نے لکھا:-

”کیا مسیحِ ناصری نے اپنے پیروؤں کو یہود بے بہبود سے الگ نہیں کیا؟ کیا وہ انبیاءِ حق جن کے سوا کس کا علم ہم تک پہنچا ہے اور ہمیں ان کے ساتھ جماعتیں بھی نظر آتی ہیں۔ انہوں نے اپنی جماعتوں کو غیروں سے الگ نہیں کر دیا؟ ہر ایک شخص کو ماننا پڑے گا کہ بے شک کیا ہے۔ پس اگر حضرت مرزا صاحب نے بھی جو کہ نبی اور رسول ہیں اپنی جماعت کو منہاجِ نبوت کے مطابق غیروں سے الگ کر دیا تو نئی اور انوکھی بات کون سی کی؟“

(الفضل بابت ۲۶ فروری - ۲ مارچ ۱۹۱۸ء)

انہوں نے، اپنی اُمت کو اُمتِ محمدیہ سے الگ بھی ایسے واضح اور نکھرے الفاظ سے کیا کہ اس میں کسی قسم کا شک و شبہ نہ رہ جائے۔ انہوں نے کہا کہ:

”خدائے تعالیٰ نے میرے پر ظاہر کیا ہے کہ ہر ایک وہ شخص جس تک میری دعوت پہنچی ہے اور اس نے مجھے قبول نہیں کیا ہے وہ مسلمان نہیں۔“

(ارشاد مرزا صاحب منقول از اخبار الفضل۔ بابت ۱۵ جنوری ۱۹۳۵ء)

میاں محمود صاحب اس سے بھی آگے بڑھے اور فرمایا کہ:

”کل مسلمان جو حضرت مسیح موعود کی بیعت میں شامل نہیں ہوتے خواہ انہوں نے حضرت مسیح موعود کا نام بھی نہیں سنا۔ وہ کافر اور دائرہ اسلام سے خارج ہیں۔“

(آئینہ صداقت ص ۳۵)

مرزا صاحب کے دوسرے صاحبزادہ، بشیر احمد کہتے ہیں:

” ہر ایک شخص جو موٹی کو مانتا ہے مگر عیسیٰ کو نہیں مانتا۔ یا عیسیٰ کو مانتا ہے مگر محمدؐ کو نہیں مانتا۔ یا محمدؐ کو مانتا ہے مگر مسیح موعود کو نہیں مانتا۔ وہ نہ صرف کافر بلکہ پتکا کافر اور دائرہ اسلام سے خارج ہے۔“ (حکمتہ الفضل۔ مصنفہ صاحبزادہ بشیر احمد)

جب مسلمان، دائرہ اسلام سے خارج قرار پائے تو دین کی بنیادوں پر ان سے ہر قسم کے تعلقات بھی ناجائز ہو گئے۔ ان کے پیچھے نماز پڑھنا ناجائز۔ ان کا جنازہ پڑھنا بھی ناجائز۔ مرزا صاحب نے خود اپنے بیٹے (فضل احمد) کا جنازہ بھی اس لئے نہ پڑھا کہ وہ ”غیر احمدی“ تھا۔ اور جو ہدیری ظفر اللہ خان صاحب، قائد اعظم کے جنازہ کی نماز میں بھی اسی لئے شریک نہ ہوئے، غیر مسلموں کے ساتھ ایک طرف الگ کھڑے رہے۔ جہاں تک مسلمانوں کے ساتھ رشتوں ناطوں کا تعلق ہے، انہوں نے فیصلہ کیا کہ ان کی لڑکیاں لی تو جاسکتی ہیں انہیں لڑکیاں دی نہیں جاسکتی۔ مرزا محمود صاحب نے کہا تھا کہ اس باب میں ان کی پوزیشن، ہندوؤں اور سکھوں جیسی ہے کہ ان کی لڑکیاں بھی لی جاسکتی ہیں۔ انہیں لڑکیاں دی نہیں جاسکتیں۔ (الفضل۔ ۱۷ جولائی ۱۹۲۲ء)

انہی فیصلوں کی رو سے، صاحبزادہ بشیر احمد نے لکھا کہ:

”غیر احمدیوں سے ہماری نمازیں الگ ہو گئیں۔ ان کو لڑکیاں دینا حرام قرار دیا گیا۔ ان کے جنازے پڑھنے سے روکا گیا۔ اب باقی کیا رہ گیا ہے جو ہم ان کے ساتھ مل کر کر سکتے ہیں۔ دو قسم کے تعلقات ہوتے ہیں۔ ایک دینی دوسرے دنیوی۔ دینی تعلق کا سب سے بڑا ذریعہ عبادت کا اکٹھا ہونا ہے اور دنیوی تعلق کا بھاری ذریعہ رشتہ و ناطہ ہے۔ سو یہ دونوں ہمارے لئے حرام قرار دے دیئے گئے ہیں۔“ (حکمتہ الفضل)

## الگ قوم قرار دی جائے

علامہ اقبالؒ نے ان حقائق کو سامنے رکھتے ہوئے ۱۹۳۵ء میں یہ تحریک اٹھائی اور تجویز یہ کیا کہ:۔

”میری رائے میں حکومت کے لئے بہتر یہ طریق کار یہ ہو گا کہ وہ قادیانیوں کو ایک الگ جماعت تسلیم کرے۔ یہ قادیانیوں کی پالیسی کے عین مطابق ہو گا اور مسلمان ان سے ویسی ہی رواداری سے کام لے گا جیسے وہ باقی اہل مذاہب کے معاملے میں اختیار کرتا ہے۔“ (احمدیت اور اسلام)



میں نے جو اقتباسات آپ حضرات کے سامنے پیش کئے ہیں ان سے یہ حقیقت واضح ہوگئی ہوگی کہ مرزا غلام احمد کے متبعین روزِ اقل سے اپنے آپ کو مسلمانوں سے الگ اُمت تصور کرتے تھے۔ وہ اس تصور کی عام نشر و اشاعت بھی کرتے تھے۔ لیکن اس کے باوجود اپنے آپ کو کہتے مسلمان ہی تھے۔ وہ ایسا کیوں کرتے تھے۔ اس کے متعلق، علامہ اقبالؒ نے کہا تھا :-

”اس امر کے سمجھنے کے لئے کسی خاص ذہانت یا غور و فکر کی ضرورت نہیں ہے کہ جب قادیانی مذہبی اور معاشرتی معاملات میں علیحدگی کی پالیسی اختیار کرتے ہیں۔ پھر وہ سیاسی طور پر مسلمانوں میں رہنے کے لئے کیوں مضطرب ہیں۔ علاوہ سرکاری ملازمتوں کے مفاد کے ان کی موجودہ آبادی جو چھپتین ہزار ہے، انہیں کسی اسمبلی میں ایک نشست بھی نہیں دلا سکتی اور اس لئے انہیں سیاسی اقلیت کا شرف بھی نہیں مل سکتی۔ یہ واقعہ اس امر کا ثبوت ہے کہ قادیانیوں نے اپنی جداگانہ سیاسی حیثیت کا مطالبہ نہیں کیا۔ کیونکہ وہ جانتے ہیں کہ مجالس قانون ساز میں ان کی نمائندگی نہیں ہو سکتی۔“

(احمدیت اور اسلام)

ان لوگوں کی اسی دو رخ پالیسی کے پیش نظر انہوں نے (علامہ اقبالؒ نے) کہا تھا کہ، بہائیت، قادیانیت سے زیادہ دیانت دار ہے کہ انہوں نے اگر دعویٰ نبوت کیا ہے تو اپنے آپ کو مسلمانوں سے الگ اُمت قرار دیا ہے۔ اسی بنا پر انہوں نے حکومت سے کہا یہ تھا کہ وہ اس معاملہ کو یکسو کر دے اور جس بات کو یہ الگ اپنے عقیدے کے طور پر اختیار کئے ہوئے ہیں (یعنی مسلمانوں سے ایک الگ اُمت) اسے قانونی حیثیت دے دیں۔ انگریزی حکومت نے اس تجویز کو قابل قبول نہ سمجھا کیونکہ یہ خود ان کے مصالح اور مقاصد کے بھی خلاف جاتی تھی۔ تشکیل پاکستان کے بعد بھی مسلمانوں نے اس مطالبہ کو مستعین طور پر پیش نہ کیا، یا یوں کہئے کہ یہ آواز شور و غوغا میں گم ہو جاتی رہی۔ البتہ طلوع اسلام سے متفقین طوڑ پر دہرا آ رہا تا آنکہ ستمبر ۱۹۴۷ء میں اس نے قانونی شکل اختیار کر لی۔ حقیقت یہ ہے کہ اس کا سہرا بالواسطہ حضرت علامہؒ ہی کے سر بندھتا ہے۔

فدا رحمت کندا میں عاشقانِ پاک طینت را

## لاہوری احمدی

لاہوری احمدی یہ کہہ کر لوگوں کو دھوکا دینے کی کوشش کرتے ہیں کہ ہم مرزا صاحب کو نبی نہیں مانتے۔ مسیح موعود مانتے ہیں اور یہ ایسا دعویٰ نہیں جس کے نہ ماننے سے کوئی مسلمان کافر قرار پا جائے۔ اس لئے ہم مسلمانوں کو کافر نہیں کہتے۔ پھر سمجھ میں نہیں آتا کہ قادیانیوں کے ساتھ ہمیں بھی کیوں دائرہ اسلام سے خارج قرار دیا جاتا ہے۔ آئیے ہم دیکھیں کہ حقیقت کیا ہے۔

مرزا صاحب نے مسیح موعود ہونے کا بھی دعویٰ کیا تھا۔ اور انہوں نے کون سا دعویٰ نہیں کیا تھا؛ ملہم۔ مامور من اللہ۔ محدث۔ مجدد۔ ہمدی۔ ظلی۔ بروزی۔ علوی۔ حقیقی نبی۔ محمد کا اوتار۔ خود محمد۔ کرشن گوپال وغیرہ۔ انہوں نے ان کے دعویٰ مسیح موعود کے منکرین کے متعلق کہا:-

”کفر دو قسم پر ہے۔ ایک کفر یہ ہے کہ ایک شخص اسلام سے ہی انکار کرتا ہے اور آنحضرت کو رسول نہیں مانتا۔ دوسرے یہ کفر کہ مثلاً وہ مسیح موعود کو نہیں مانتا اور اس کو باوجود اتمام حجت کے جھوٹا جانتا ہے جس کے ماننے اور سچا جاننے کے بارے میں خدا اور رسول نے تاکید کی ہے اور پہلے نبیوں کی کتابوں میں بھی تاکید پائی جاتی ہے۔ پس اس لئے کہ وہ خدا اور رسول کے فرمان کا منکر ہے، کافر ہے اور اگر خود سے دیکھا جائے تو یہ دونوں قسم کے کفر ایک ہی قسم میں داخل ہیں“

(حقیقتہ الوحی - ص ۱۷۱)

آپ دیکھیں گے کہ لاہوری احمدی حضرات مرزا صاحب کی اس عبارت کو کبھی پیش نہیں کریں گے۔ یہ تو رہا مرزا صاحب کو مسیح موعود نہ ماننے والوں کے متعلق کہ وہ کافر ہیں۔ اب مرزا صاحب کا خود اپنے متعلق فتویٰ بھی سن لیجئے۔ یہ ہم دیکھ چکے ہیں کہ انہوں نے جہاد بالسیف کو منسوخ قرار دیا اور اسے حرام بتایا۔ جہاد بالسیف قرآن کریم کا جس قدر اہم حکم ہے اس کے متعلق کچھ کہنے کی ضرورت نہیں قرآن کے کسی حکم کو منسوخ قرار دینے والے کے متعلق مرزا صاحب کا فیصلہ ملاحظہ فرمائیے۔ وہ اپنی کتاب ازالہ اوہام میں لکھتے ہیں۔

”ہم پختہ یقین کے ساتھ اس بات پر ایمان رکھتے ہیں کہ قرآن شریف خاتم کتب سماوی ہے۔

اور ایک شعشعہ یا نقطہ اس کی شرائع اور حدود اور احکام اور ادا و امر سے زیادہ نہیں ہو سکتا نہ کم ہو سکتا ہے اور اب کوئی ایسی وحی یا الہام منجانب اللہ نہیں ہو سکتا جو احکام فرقانی کی ترمیم

تسخیر یا کسی ایک حکم کی تبدیلی و تغیر کر سکتا ہو۔ اور اگر کوئی ایسا خیال کرے تو وہ ہمارے نزدیک جماعتِ مومنین سے خارج اور ملحد اور کافر ہے۔“ (ص ۱۳۸۔ بحوالہ پیغام صلح۔ بابت ۵، دسمبر ۱۹۷۲ء)

اب آپ سوچئے کہ مسلمانوں نے اگر مرزا صاحب کو دائرۃ اسلام سے خارج قرار دیا ہے تو یہ خود مرزا صاحب کے فیصلے کے مطابق ہے۔ لیکن ہمارے نزدیک یہ بحت ہی بیکار ہے کہ لاہوری جماعت مرزا صاحب کو کیا مانتی ہے اور قادیانی (دُبُوی) جماعت کیا؟ لاہوری جماعت کا یہی کہنا ہے نا، کہ مرزا صاحب کو نبی تو ربوہ والے مانتے ہیں۔ ہم انہیں ایسا نہیں مانتے۔ اس لئے ربوہ والوں کے ساتھ ہمیں بھی دائرۃ اسلام سے خارج کیوں قرار دیا جاتا ہے؟ اس کے معنی یہ ہیں کہ ان کے نزدیک جو لوگ مرزا صاحب کو نبی مانتے ہیں انہیں دائرۃ اسلام سے خارج قرار دیا جانا درست ہے۔ لیکن ٹھہریٹے۔ یہ بھی فریبِ دہی کی ایک اور شکل ہے۔ لاہوری ”احمدی“ قادیانیوں (اہل ربوہ) کو بھی دائرۃ اسلام سے خارج قرار دیئے جانے کے لیے تیار نہیں۔ جس زمانے میں یہ سوال زیرِ غور تھا کہ ”احمدیوں“ کو غیر مسلم اقلیت قرار دیا جائے تو لاہوری جماعت نے اپنے اختیار ”پیغام صلح“ کی اشاعت بابت ۳، مئی ۱۹۷۳ء میں لکھا تھا۔

”ان حالات میں اول تو کسی جماعت کو غیر مسلم اقلیت قرار دینا صحیح نہیں۔ اور اگر اس شوق کو پورا ہی کرنا ہے۔۔۔۔۔ تو کم از کم ”احمدیوں“ کے اس گروہ کو اس سے مستثنیٰ کرنا ضروری ہے جو حضرت فاطمہ النبیینہ کے بعد کسی بھی نبی کے آنے کے قائل نہیں۔ اس کا یہ مطلب نہیں کہ ہم قادیانیوں کو غیر مسلم اقلیت قرار دینے کے حق میں ہیں۔ ہمارے نزدیک قادیانی ہو یا غیر قادیانی ہر کلمہ گو مسلمان ہے۔ اس کو غیر مسلم قرار دینا کسی صورت میں بھی جائز نہیں؟“

آپ نے دیکھا کہ قادیانی اور لاہوری اصل میں دونوں ایک ہیں۔ ان کا باہمی نزاع، جنگِ زردگری سے زیادہ کچھ حقیقت نہیں رکھتا۔ میں نے اسی بنا پر تجویز کیا تھا کہ قانون یہ پاس ہونا چاہیے کہ مرزا غلام احمد کو مسلمان سمجھنے والا دائرۃ اسلام سے خارج ہے۔



## مقام نبوت

ان تصریحات سے آپ نے دیکھ لیا ہو گا کہ علامہ اقبالؒ نے ۱۹۳۵ء میں جو تجویز پیش کی تھی کہ مرزا

غلام احمد کے متبعین کو غیر مسلم اقلیت قرار دیا جائے اور جسے قانونی حیثیت ستمبر ۱۹۴۷ء میں مملکت پاکستان میں دی گئی۔ وہ کس قدر مبتنی بر حقیقت اور خود مرزا صاحب کے مسلک کے عین مطابق تھی۔ لیکن قطع نظر، ان قانونی مباحث کے، مرزا صاحب کے دعویٰ نبوت نے خود منصب نبوت کی اس قدر تذلیل کی ہے جس کے تصور سے روح کانپ اٹھتی ہے۔ انہوں نے نبوت جیسے بلند و بالا منصب کو، جو شرف و مجد انسانیت کی معراج کبریٰ ہے، انتہائی پست سطح پر لاکھڑا کر دیا۔ میں نے شروع میں بتایا ہے کہ بہاول نگر کے ڈسٹرکٹ جج محمد اکبر مرحوم نے اپنے فیصلہ میں کہا تھا کہ انہوں نے مقام نبوت کو میرے ایک مضمون سے سمجھا اور اسی بنا پر اپنا فیصلہ صادر کیا۔ میں نے اس کے بعد مقام نبوت کے متعلق اپنی کتاب، معراج انسانیت، میں بڑی شرح و بسط سے لکھا تھا۔ جی چاہتا ہے کہ میں اس سلسلہ میں اس کا ایک اقتباس آپ کی خدمت میں پیش کروں۔ میں نے اس میں لکھا ہے :-

”نبوت کا مقام اس قدر عظیم المرتبت ہے کہ اس کے تصور سے روح میں بالیدگی، نگاہوں

میں بصیرت، ذہن میں جلا، قلب میں روشنی، خون میں حرارت، یازدوں میں قوت، ماحول میں

درخشندگی، فضا میں تابندگی اور کائنات کے ذرہ ذرہ میں زندگی کے آثار نمودار ہو جاتے ہیں۔

نئی کا پیغام انقلاب آفریں دین و دنیا کی سر فرازیوں اور سر بلندیوں کا امین ہوتا ہے۔ وہ مردوں

کی بستی میں صور اسرافیل پھونک دیتا ہے اس سے قوم کے عروج و مغلوب میں پھر سے خون حیات

رقص کرنے لگ جاتا ہے۔ وہ اپنی امت کو زمین کی پستیوں سے اٹھا کر آسمان کی بلندیوں تک

پہنچا دیتا ہے اور ان کے ایک ہاتھ میں زمین کی خلافت اور دوسرے میں آسمان کی بادشاہت دے

دیتا ہے۔ وہ اپنی ہوش رُبا تعلیم اور محیر العقول عمل سے باطل کے تمام نظام ہائے کہنہ کی

بنیادیں اکھیر کر آئین کائنات کو ضابطہ خداوندی پر متشکل کر دیتا ہے۔ اس سے زندگی ایک نئی

کروٹ لیتی ہے۔ آرزوئیں آنکھیں ملتی ہوئی اٹھتی ہیں۔ دلوں لے جاگ پڑتے ہیں۔ ایمان کی حرارتیں

دلوں میں سوز اور جگر میں گداز پیدا کرتی ہیں۔ روح کی سرتوں کے چننے اُبلتے ہیں، قلب و جگر کی

نورانیت کی سوتیں ٹھوٹتی ہیں۔ تازہ امیدوں کی کلیاں مہکتی ہیں۔ زندہ مقاصد کے غنچے چمکتے ہیں

اور اس خوش بخت قوم کا صحن چین، دامان صدیاغیان و کعب ہزار گل فروش کا فردوسی منظر پیش

کرتا ہے۔ حکومت الہیہ کا قیام اس کا نصب العین اور قوانین خداوندی کا نفاذ اس کا منتہی ہوتا

ہے، جب اس کے ہاتھوں خدا کی بادشاہت کا تخت اجلال بچھتا ہے تو باطل کی ہر طاغوتی قوت

یہ ہاڑوں کے غادوں میں منہ چھپاتی پھرتی ہے۔ جو رو استبداد کے قصر فلک بوس کے کنگورے سجدہ ریز ہو جاتے ہیں۔ طغیان و سرکشی کے آتش کدے ٹھنڈے پڑ جاتے ہیں۔ وہ اپنے ساتھیوں کی قذوسی جماعت کے ساتھ اعلیٰ کلمۃ الحق کے لئے باہر نکلتا ہے تو فتح و ظفر اس کی رکاب چوتی ہے۔ شوکت و حشمت اس کے جلو میں چلتی ہے۔ سرکش اور خود پرست قوتیں اس کے خدائے واحد القہار کا کلمہ پڑھتی ہیں اور خدا اور اس کے فرشتے ان انقلاب آفریں ملکوتی کارناموں پر تحسین و تبریک کے پھولوں کی بارش کرتے ہیں۔ ان اللہ و ملئکتہ یصلون علی النبی۔“

یہ تھا مقام نبوت جسے شمع قرآنی سے اکتساب ضیاء کے بعد میں نے ان الفاظ میں پیش کیا تھا۔ اس کے بعد ہمارے سامنے ایک مدعی نبوت آتا ہے جس کی ساری عمر انگریزوں جیسی ایلیسی سیاست کی حامل قوم کی غلامی کی تلقین و تاکید میں گزر جاتی ہے۔ وہ لیفٹیننٹ گورنر بہادر کو درخواستوں پر درخواستیں گزارتا ہے کہ میں نے آپ کی اس قدر خدمت کی ہے، آپ اس کے صلہ میں میری حفاظت بھی کریں اور خصوصی مراعات سے بھی نوازیں! سوچئے عزیزان! کہ اس سے نبوت کو کس مقام پر لے آیا گیا ہے؟ یہی وہ احساس تھا جس سے تڑپ کر اقبال نے کہا تھا کہ:-

فتنہ ملت بیعت ہے امامت اس کی

جو مسلمان کو سلاطین کا پرستار کرے

مقام نبوت کے تعارف کے بعد میں نے اپنی مذکورہ صدر کتاب میں لکھا تھا:-

”مقام نبوت تو ایک طرف، شمع نبوی سے اکتساب ضیاء کرنے والے مردِ مومن کی کیفیت یہ ہوتی ہے کہ اس کی نگاہوں سے قوموں کی تقدیریں بدل جاتی ہیں ایک اللہ کے سوا کسی کا خوف اس کے دل تک نہیں پہنچ سکتا۔ دنیا کی بڑی بڑی طاقتیں اس کی شمشیر جگر دار کے سامنے لرزہ برآمد ہوتی ہیں۔ اس کی قوتِ بازو حکومتِ خداوندی کے ممکن و بقا کی ضامن ہوتی ہے۔ وہ تو انینِ خداوندی کا عملاً نفاذ کرتا ہے۔ یہ وہ ”مجدد“ ہوتا ہے جس کی قوتِ ایمانی اور بصیرتِ فرقانی سے محمد رسول اللہ والذین معہ کے عہدِ سعادت مہد کی یاد تازہ ہو جاتی ہے۔ یہ وہ ”میجا“ ہوتا ہے جس کے اعجازِ نفس سے مردہ قوم میں از سر نو زندگی کی لہر دوڑ جاتی ہے۔ یہ وہ ”مہدی“ ہوتا ہے جو خود اللہ کے صراطِ مستقیم پر گامزن ہو کر ساری دنیا کے لئے ہدایت و رشادت کا نمونہ بن جاتا ہے۔ یہی وہ مرکز ہوتا ہے جس کے گرد ایسی جماعت کا دائرہ کھنچ جاتا ہے

جس کے متعلق فرمایا کہ۔

يُحِبُّهُمْ وَيُحِبُّونَهُ أَذِلَّةٍ عَلَى الْمُؤْمِنِينَ أَعِزَّةٍ عَلَى الْكَافِرِينَ  
يُجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَائِمٍ . . . . . (۱۱۵)

”اللہ ان سے محبت کرتا ہے اور وہ اللہ سے۔ وہ مومنوں کے سامنے جھکے ہوئے اور مخالفین کے مقابل میں غالب ہوتے ہیں۔ اللہ کی راہ میں جہاد کرنے والے اور کسی ملامت کرنے والے کی ملامت سے نہ ڈرنے والے۔“

## مؤمنین کی جراتِ ایمانی

حضراتِ انبیاء کرام کا مقام تو ایک طرف رہا، عام مؤمنین کی جراتِ ایمانی کی کیا کیفیت ہوتی ہے، اس کے لئے خود قرآن کریم نے ایک واقعہ درج کیا ہے جو عبرت و معنیت کی ہزار داستانیں اپنے دامن میں رکھتا ہے۔ اس نے کہا ہے کہ جب ساحرین دربارِ فرعون نے صداقت کو اپنے سامنے بے نقاب دیکھ کر خدا پر ایمان کا اعلان کر دیا تو فرعون نے بجلی کی سی کڑک اور شیر کی سی دھاڑ کے ساتھ کہا کہ تمہیں یہ جرات کس طرح سے ہو گئی کہ میری اجازت کے بغیر ایمان کا اعلان کر دو! تم دیکھو کہ میں تمہارے ساتھ کیا کرتا ہوں۔ میں تمہیں حوالہ دار و رسن کر دوں گا اور تمہارے ایک ایک حصہ بدن کو کٹوا کر الگ کر دوں گا۔ ان مؤمنین نے (جنہیں ایمان لائے ابھی چند ثانیے ہی گزرے تھے) اس قہر آلود دھمکی کو نہایت سکون و سکوت کے ساتھ سنا اور ایک بستم زیر لب کے ساتھ کہا —

كَافِقُضْ مَا أَنْتَ قَاضٍ (پنہ)۔ جو تیرے جی میں آئے کر لے۔ اِنَّا أَمْثَابُ يَنْبُوتٍ ہم اپنے رب پر ایمان لے آئے ہیں اور پھر تو ہمارے ساتھ کر بھی کیا سکتا ہے۔ اِنَّمَا تَقْضِي هَذِهِ الْحَيَاةَ الدُّنْيَا (نہ) تیرا دائرہ اختیار ہماری اسی دنیاوی زندگی تک ہے اور زندگی تو یہیں ختم نہیں ہو جاتی۔ یہ آگے بھی بڑھتی ہے۔ اور اُس دائرے تک تجھے رسائی ہی حاصل نہیں ہو سکتی۔ اس لئے تو ہمیں ڈرانا کس بات سے ہے!

یہ ہوتی ہے مؤمنین کی جراتِ ایمانی! اس کے برعکس اس مدعی نبوت کی ”جراتِ ایمانی“ کا اندازہ صرف ایک واقعہ سے لگائیے۔ مرزا صاحب نے جب اپنے ان الہامات کی نشر و اشاعت کی جن میں اپنے مخالفین پر خدا کے عذاب کی وعید تھی تو بٹالہ کے مولوی محمد حسین (مرحوم) نے ان کے خلاف زیر دفعہ (۱۰۷) تعزیراتِ ہند، ڈسٹرکٹ مجسٹریٹ، گورداسپور کی عدالت میں استغاثہ دائرہ کر دیا۔ دفعہ (۱۰۷) کے تحت اگر مجرم ثابت بھی ہو جائے تو سزا پھانسی

نہیں ہوتی، ضمانتیں ہو جاتی ہیں۔ لیکن مرزا صاحب کی ”جرات“ ایمانی کا یہ عالم تھا کہ انہوں نے عدالت میں معافی نامہ داخل کر دیا جس کے الفاظ یہ تھے۔

”میں، مرزا غلام احمد قادیانی بحضور خداوند تعالیٰ باقرار صالح اقرار کرتا ہوں کہ آئندہ :-

(۱) میں آئندہ ایسی پیش گوئی شائع کرنے سے پرہیز کروں گا جس کے یہ معنی ہوں یا ایسے معنی خیال کئے جائیں

کہ کسی شخص کو (یعنی مسلمان ہو خواہ ہندو ہو یا عیسائی وغیرہ) ذلت پہنچے گی یا وہ موردِ عتابِ الہی ہوگا۔

(۲) میں خدا کے پاس ایسی اپیل (فریاد در خواست) کرنے سے بھی اجتناب کروں گا کہ وہ کسی شخص کو (یعنی

مسلمان ہو یا ہندو یا عیسائی وغیرہ) ذلیل کرنے سے یا ایسے نشان ظاہر کرنے سے کہ وہ موردِ

عتابِ الہی ہے، یہ ظاہر کرے کہ مذہبی مباحثہ میں کون سچا اور کون جھوٹا ہے۔

(۳) میں کسی چیز کو الہام بتا کر شائع کرنے سے مجتنب رہوں گا جس کا یہ منشاء ہو یا جو ایسا منشاء رکھنے

کی معقول وجہ رکھتا ہو کہ فلاں شخص (یعنی مسلمان ہو، خواہ ہندو یا عیسائی وغیرہ) ذلت اٹھائے

گیا یا موردِ عتابِ الہی ہوگا۔۔۔۔

(۴) جہاں تک میرے احاطہ طاقت میں ہے میں تمام اشخاص کو جن پر کچھ میرا اثر یا اختیار ہے، ترغیب

دوں گا کہ وہ بھی بجائے خود اس طریق پر عمل کریں جس طریق پر کار بند ہونے کا میں نے دفعہ

علا ستاً میں اقرار کیا ہے۔

گواہ مشد

العید

خواجہ کمال الدین بی۔ لے۔ ایل۔ ایل۔ بی۔

مرزا غلام احمد بقلم خود

دستخط۔ جے۔ ایم۔ ڈوئی۔ ڈسٹرکٹ مجسٹریٹ۔ ۲۴ فروری ۱۸۹۹ء۔

سچ کہا تھا اقبال نے کہ :-

میں نہ عارف نہ مجدد نہ محدث نہ فقیہ ہم  
ہاں مگر عالمِ اسلام پر رکھتا ہوں نظر  
مجھ کو معلوم نہیں کیا ہے نبوت کا مقام  
فاس ہے مجھ پر ضمیر فلک نیلی فاس  
عصرِ حاضر کی شبِ تار میں دیکھی میں نے  
یہ حقیقت کہ ہے روشن صفتِ ماہِ تمام

وہ نبوت ہے مسلمان کے لئے برگِ حشیش

جس نبوت میں نہیں قوت و شوکتِ پیام

# متاع دین و دانش لٹ گئی اللہ والوں کی

عزیزانِ گرامی قدر - سلام و رحمت!

آپ نے جب سے ہوش سنبھالا ہے یہ آواز آپ کے کان میں مسلسل آتی رہی ہوگی کہ مسلمانوں میں اتحاد نہیں، اتفاق نہیں۔ ان میں انتشار ہے، تشتت ہے۔ یہ مختلف قوموں اور گروہوں میں بٹے ہوئے ہیں۔ مختلف مذہبی فرقوں اور سیاسی پارٹیوں میں منقسم ہیں۔ اگر ان میں کہیں اتحاد پیدا ہو جائے تو یہ ساری دنیا پر چھا سکتے ہیں۔ دنیا کی کوئی طاقت ان کا مقابلہ نہیں کر سکتی۔ یہ سب پر غالب آسکتے ہیں۔ اس قسم کی آوازیں زمانہ حال ہی کی پیدا شدہ نہیں۔ یہ قصبہ صدیوں پرانا ہے۔ ہمارے اختلافات اور تفرقات کی داستان ہزار بارہ سو سال سے مسلسل آگے بڑھتی چلی آ رہی ہے۔ ان اختلافات کو مٹانے کی کوششیں بھی بہت ہوئیں۔ دور کیوں جائیے۔ ابھی پچھلی صدی میں جمال الدین افغانی عجمی شخصیت ہمارے سامنے آئی ہے۔ وہ ساری عمر نعل برائش، اسی اتحاد کا درد اور تڑپ سینے میں لئے مسلمانوں کے مختلف ممالک میں بگولے کا سارقص کرتے رہے۔ مسلسل سفر کی مشقتیں اٹھائیں۔ کہیں قید و بند کی صعوبات برداشت کیں، کہا جاتا ہے کہ آخر میں انہیں زہر تک بھی دے دیا گیا۔ بہر حال وہ ساری عمر اسی جدوجہد میں مصروف اور اسی ٹنگ و تاز میں سرگرداں رہے لیکن انہیں کوئی کامیابی نصیب نہ ہوئی۔ مجھے ان کی تحریک پان اسلامزم کے مالہ و ماعلیہ سے بحث نہیں۔ میرا مقصد صرف یہ بتانا ہے کہ ان کی عمر بھر کی جدوجہد بلا نتیجہ ثابت ہوئی۔ بلکہ مسلمانوں کی مختلف مسلکتوں کے اختلافات کم ہونے کی بجائے اور بڑھ گئے۔ ان کے بعد ہمارے دور میں حکیم الامت علامہ اقبالؒ بھی اسی درد کو دل میں لئے ہوتے اٹھے۔ انہوں نے بھی اپنی ساری عمر اسی آہ و فغاں میں بسر کر دی۔ آپ جو اب شکوہ کو دیکھتے۔ وہ کس کسب و ادبیت سے کہتے ہیں۔

منفعت ایک ہے اس قوم کی، نقصان بھی ایک ایک ہی سبب کا ہی، دین بھی، ایمان بھی ایک



حرم پاک بھی، اللہ بھی، ستر اُن بھی ایک کچھ بڑی بات تھی ہوتے جو مسلمان بھی ایک

فرقہ بندی ہے کہیں، اور کہیں ذاتیں ہیں!

کیا زمانے میں پینے کی یہی باتیں ہیں؟

اُن کے شکوہ کا جو جواب ندائے جمال کی طرف سے ملا اُس میں اقبالؒ سے کہا گیا کہ تم نے مسلمانوں کی ذلت و پستی کی درد انگیز داستان بھی سنائی اور اس باب میں ہماری بے اعتنائی کا شکوہ بھی کیا۔ لیکن ذرا سوچو تو سہی کہ :-

شور ہے ہو گئے دنیا سے مسلمان نابود ہم یہ کہتے ہیں کہ تھے بھی کہیں مسلم موجود؟

وضع ہیں تم ہوں نصاریٰ، تو مت دن میں ہنرود یہ مسلمان ہیں! جنہیں دیکھ کے شرمائیں یہود!

یوں تو ستید بھی ہو، مرزا بھی ہو، افغان بھی ہو

تم سبھی کچھ ہو، بتاؤ تو مسلمان بھی ہو!

یہاں تو انہوں نے مسلمانوں کی مختلف ذاتوں اور گوتوں کا ہی ذکر کیا ہے لیکن اگے چل کر انہوں نے اپنے اس پیغام کی آماجگاہ کو وسیع تر کرتے ہوئے دنیا بھر کے مسلم ممالک کو مخاطب کیا اور کہا :-

ایک ہوں مسلم حرم کی پاسبانی کیلئے نیل کے ساحل سے لے کر تاجک کاشغر

جو کہ یگا امتیازِ رنگِ خونِ مٹ جائیگا ترک خراگاہی ہو یا ایرانی والا گہر

یہ کچھ انہوں نے خضر راہ میں کہا اور اس سے اگلے ہی سال، اپنی مشہور نظم طلوعِ اسلام میں انہوں نے خون کے آنسوؤں کے ساتھ کہا کہ :-

ہو سس نے کہ دیا ہے ٹھٹھے ٹھٹھے نزع انسان کو

یہ ہندی وہ خراسانی، یہ افغانی وہ تورانی تو اسے شرمندہ ساحل، اُچھل کر بیکراں ہو جا

خبار آلودہ رنگِ دلِ میں بال پر تیرے

تو اسے مرغِ حرم اڑنے سے پہلے پریشاں ہو جا

میں نے حضرت علامہؒ کے یہ چند اشعار مثال کے طور پر پیش خدمت کئے ہیں، ورنہ ان کا سارا کلام

اسی حقیقت کا ترجمان اور ان کا پیام اسی نصب العین کا داعی ہے۔ لیکن بعدِ حسرت یہ کہنا پڑتا ہے کہ ان

کی یہ آتش زواری بھی کوئی مثبت نتیجہ پیدا نہ کر سکی۔ اور وہ یہ کہتے ہوئے دنیا سے رحمت ہو گئے :-

دیا اقبال نے ہندی مسلمانوں کو سوزا پتا

یہ اک مرد تن آساں تھاتن آسانوں کے کام آیا

سوال یہ ہے کہ جب اختلاف و افتراق کے نقصانات کا بھی سب کو احساس ہے اور مسلمانوں کی ستر اسی کہ وڑ آبادی میں ایک فرد بھی ایسا نہیں ملے گا جو آپس کے اتحاد و استلاف کی ضرورت اور اہمیت کا قائل نہ ہو، تو پھر کیا وجہ ہے کہ ان میں یہ اتحاد پیدا نہیں ہوتا؟ اس ضمن میں دردمندان ملت کی تمام کوششیں کیوں بے نتیجہ رہتی ہیں؟ یہ وہ سوال ہے جو ہر دلِ درد مند میں بار بار اٹھتا ہے اور پھر کوئی جواب نہ پا کر کاشا نہ قلب میں بعد حسرت و یاس لڑتے جاتا ہے۔ اسی سوال کا جواب میرے اُن کے خطاب کا مرکز ہی خیال ہے۔

اس کی وجہ کیا ہے؟

آج جہاں ہر شخص مسلمانوں کے اختلافات کا شکوہ سنج اور ان کے افتراق کا نوحہ خواں ہے، وہاں ہر فرد اس حقیقت کا معترف بھی ہے کہ اسلام کے صدرِ اول میں اُمت میں کامل اتحاد ہی نہیں بلکہ وحدت تھی، مسلمانوں میں کسی قسم کا اختلاف اور افتراق نہیں تھا۔ اس اتحاد کے لئے اُن کے جسم ہی آپس میں ملے ہوئے نہیں تھے۔ بلکہ، قرآنِ کریم کے الفاظ میں، ان کے دل بھی ایک دوسرے کے ساتھ جڑے ہوئے تھے۔ سوچنے کی بات یہ ہے کہ ان میں ایسی وحدت کس طرح پیدا ہو گئی تھی۔ اور اس کے بعد وہ کون سا عنصر تھا جس کے نہ رہنے سے یہ وحدت اس طرح پارہ پارہ ہو گئی کہ وہ پھر دوبارہ آج تک پیدا نہ ہو سکی۔ اگر ہم اس کھوئی ہوئی حقیقت کو تلاش کر لیں تو اس کے یہ معنی ہوں گے کہ ہم نے اپنے مزمن مرض کی صحیح تشخیص نہ کی ہے اور ظاہر ہے کہ صحیح تشخیص کے بعد مرض کا علاج ممکن ہو جاتا ہے۔ آئیے ہم اس اصل و بنیاد کی تلاش کے لئے بقلبِ سلیم، تاریخ کی راہوں پر چرہ سو منازل پیچھے کی طرف لڑیں۔

سب سے پہلی بات یہ ہے کہ اسلام، مذہب نہیں دین تھا۔ مذہب میں مقصود ہر شخص کی انفرادی نجات ہوتا ہے جس کے لئے وہ انفرادی طور پر کچھ رسوم بجالاتا اور مذہب کے بتائے ہوئے نیک کام کرتا ہے۔ اس میں اجتماعیت کا سوال پیدا نہیں ہوتا۔ اس میں ہر شخص اپنے اپنے طور پر ہر مقام پر اور ہر قسم کے حالات میں مذہب پر کاربند رہ سکتا ہے۔ اس کے برعکس، دین ایک اجتماعی نظام کا نام ہوتا ہے۔ اس اجتماعی نظام کو قائم کرنے کے لئے ایک اُمت کی ضرورت ہوتی ہے۔ وہ افراد، جو دین کے نظریہ یا ایڈیٹوریالوجی کی صداقت کو بطیب خاطر تسلیم کرتے ہیں، وہ انفرادی زندگی بسر نہیں کرتے بلکہ اس اُمت کے اجزاء بن

جاتے ہیں۔ یہ جو آج کل آپ عام طور پر سننے چلے آ رہے ہیں اور سنتے رہتے ہیں کہ اسلام میں قومیت کا مدار ایمان کا اشتراک ہے تو اس کے یہی معنی ہیں۔ اس پوری کی پوری اُمت کا نصب العین حیات بھی ایک ہوتا ہے اور اس کے حصول کے لئے راستہ بھی ایک۔ اسے وحدتِ فکر و عمل کہتے ہیں۔ حضور نبی اکرم صلی اللہ علیہ وسلم نے اسی معیار اور منہاج کے مطابق ایک اُمت کی تشکیل کی تھی۔ یہی وہ اُمت تھی جس کے متعلق خود اللہ تعالیٰ نے کہا تھا۔ وَكَذَلِكَ جَعَلْنَاكُمْ أُمَّةً وَسَطًا لِّتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا۔ (۲۴۱) اس آیت جلیلہ میں میں اہم حقیقتوں کا بیان ہے۔ پہلی یہ کہ مسلمان مختلف افراد نہیں تھے بلکہ ایک اُمت تھے۔ دوسری حقیقت یہ کہ اس اُمت کا وجود خود اپنی منفعت ہی کے لئے نہیں تھا، اس کا فریضہ یہ تھا کہ یہ اقوامِ عالم کے اعمال کی نگرانی کرے۔ اسی اعتبار سے اسے اُمتِ وسطیٰ کہا گیا ہے۔ اس کے معنی یہ ہیں کہ یہ اُمت دنیا کی ہر قوم کے لئے یکساں فاصلے پر ہوگی، جس طرح دائرے کا مرکز اس کے محیط کے ہر نقطہ سے یکساں فاصلے پر ہوتا ہے۔ اسی اعتبار سے دوسری جگہ کہا گیا کہ كُنْتُمْ خَيْرَ أُمَّةٍ أُخْرِجَتْ لِلنَّاسِ (۹۱) ”تم وہ بہترین قوم ہو جسے نوح انسان کی بہبود و منفعت کے لئے پیدا کیا گیا ہے“۔ اور تیسری حقیقت یہ کہ خود اس اُمت کی بھی ایک مرکزیت ہوگی۔ وہ نبی اکرم صلی اللہ علیہ وسلم کی ذاتِ اقدس تھی۔ حضور کا منصب یہ تھا کہ وہ اس اُمت کے اعمال کی نگرانی کریں۔ یہ تھا اس اُمت کا منہاج اور طریق کار۔ سوال یہ ہے کہ وہ کون سا نقطہ اتصال تھا جس نے ان افراد کو ایک اُمتِ واحدہ کے قالب میں ڈھال دیا تھا۔ مَبْنِيَانِ تَرْضَوْنَ يَعْنِي سِبْءَ بِلَانِي هُوْنِي دِيوَارِ كِي طَرَحِ۔ (۱۱۱) قرآن کریم نے اس حقیقت کی ان الفاظ میں وضاحت کر دی کہ وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا۔ (۲۴۱) یعنی ان کی وجہ جامعیت ”اعتصام بحبل اللہ تھی“۔ حبل اللہ کے لفظی معنی ”اللہ کی رسی“ کے ہیں اور اس سے مقصد خدا کی کتاب قرآن کریم ہے۔ حبل اللہ یا رسی کی تشبیہ سے بات بڑی واضح ہو جاتی ہے۔ بہار و دجھاڑوں کے سینکڑوں تنکے ایک تنگے یا رسی سے بندھے ہوتے ہیں۔ جو کام ان تنکوں کو باہم دگر پیوست رکھنے میں جھاڑوں کی رستی کماتی ہے وہی کام مختلف افراد کو اُمتِ واحدہ بنانے کے لئے اللہ کی رسی یعنی اس کی کتاب سرانجام دیتی ہے۔ یعنی خدا کی کتاب وہ ضابطہ حیات تھی جو ان مختلف افراد کی باہم دگر پیوستگی کا ذریعہ تھی۔ لیکن کتابِ لُحُوفِ اور الفاظ کا مجموعہ ہوتی ہے اور مجرد (ABSTRACT)

الفاظ مختلف افراد کے لئے وجہ حیا معیت نہیں بن سکتے۔ اس کے لئے کسی محسوس اتھارٹی کی ضرورت ہوتی ہے جو ان افراد کو بجا رکھ سکے اور ان کے اختلافی معاملات میں حکم بن جائے۔ یہ محسوس اتھارٹی رسول اللہ صلی اللہ علیہ وسلم کی ذات اقدس تھی۔ قرآن کریم نے افراد امت کے مومن ہونے کے لئے شرط ہی یہ بتائی تھی کہ

وہ اس سنٹرل اتھارٹی کے فیصلوں کو بطیب خاطر قبول کریں۔ چنانچہ سورۃ النسا میں ہے۔

**رسول اللہ کا منصب**

فَمَا شَجَرَ بَيْنَهُمْ ثُمَّ لَا يَجِدُوا فِي أَنْفُسِهِمْ حَرَجًا مِمَّا قَضَيْتَ وَيُسَلِّمُوا تَسْلِيمًا۔ (۱۶)

”تیسرا یہ اس حقیقت پر مشاہد ہے کہ یہ لوگ کبھی مومن نہیں ہو سکے جب تک ان کی حالت یہ نہ ہو کہ یہ اپنے ہر اختلافی معاملے میں تجھ اپنا حکم تسلیم کریں اور اس کے بعد ان کی کیفیت یہ ہو کہ میرے فیصلے کے خلاف ان کے دل کی گہرائیوں میں بھی کوئی گرائی محسوس نہ ہو۔ یہ اُسے بطیب خاطر قبول کریں اور اس کے سامنے... سر تسلیم خم کر دیں۔“ افراد امت کے مومن ہونے کے لئے تو یہ شرط عاید کی گئی اور دوسری طرف خود رسول اللہ صلی اللہ علیہ وسلم سے کہا گیا کہ فَا حُكْمُ بَيْنَهُمْ بِمَا أَنْزَلَ اللَّهُ (۱۷) ”تم ان کے اختلافی معاملات کے فیصلے کتاب اللہ کے مطابق کیا کرو۔“ دوسرے مقام پر اس حقیقت کی وضاحت ان الفاظ میں کر دی گئی۔ وَصَلَا اخْتَلَفْتُمْ فِيهِ مِنْ شَيْءٍ فَحُكْمُهُ إِلَى اللَّهِ (۱۸)۔ ”تمہارے تمام اختلافی امور کا فیصلہ کتاب اللہ کے مطابق ہونا چاہئے۔“ ان تصریحات کی روشنی میں اُس اجتماعی نظام کا پورا پورا نقشہ ہمارے سامنے آجاتا ہے جسے قائم کرنے کے لئے یہ امت وجود میں لانی گئی تھی اور جس سے خود اس امت کی وحدت قائم رہتی تھی، یعنی :-

۱۔ ان افراد کے فکر و عمل کا مرکز قرآن مجید

۲۔ لیکن قرآن مجید کی اطاعت انفرادی طور پر نہیں بلکہ ایک جمعی جاگتی اتھارٹی رسول اللہ صلی اللہ علیہ وسلم کی وساطت سے اجتماعی طور پر۔ اس اتھارٹی کے لئے جمعی جاگتی ہونے کی شرط نہایت اہم اور لاینفک ہے۔

یہی ہے وہ محور جس کے گرد اسلامی نظام گردش کرتا ہے۔ اور یہی ہے وہ نقطہ ماسکہ۔

**زندہ اتھارٹی**

جس سے امت کی وحدت قائم رہتی ہے۔ آپ قرآن کریم میں دیکھئے۔ اس میں اطاعت کے لئے وَأَسْمَعُوا بنیادی شرط ہے۔ یعنی احکام کا سننا، اور ان کی اطاعت کرنا۔ سورۃ تغابن میں ہے قِاسِمًا

وَأَطِيعُوا (۱۹)۔ ”احکام کو سنو اور ان کی اطاعت کرو۔“ سورۃ انفال میں ہے۔ يَا أَيُّهَا الَّذِينَ آمَنُوا

أَطِيعُوا اللَّهَ وَرَسُولَهُ وَلَا تَوَلَّوْا عَنَّا وَآتَمُّرُكُمْ تَسْمَعُونَ (۲۰) ”اے جماعت مومنین! لے

اُمتِ مسلمہ۔ تم اللہ اور اس کے رسول کی اطاعت کرو اور اس سے روگردانی مت کرو۔ وراں حالیکہ تم اس کے احکام کو سن رہے ہو۔“ اور مومنین کی طرف سے اس کا جواب آنا تھا۔ سَمِعْنَا وَأَطَعْنَا ﴿۲۸۵﴾ ہم نے سنا اور ہم اس کی اطاعت کرتے ہیں۔“ ان تصریحات سے واضح ہے کہ اطاعت کے لئے احکامات کا مستنا بنیادی شرط ہے اور احکامات وہی فتنے جاسکتے ہیں جو کسی زندہ اتھارنی طکی طرف سے دیئے جائیں۔ اس نطق کو عزیزانِ من! بڑھی اچھی طرح سے ذہن نشین فرمائیے کہ یہی دین کی لم ہے۔ اطاعت کتابوں کی رو سے نہیں کی جاسکتی، زندہ اتھارنی طکی رو سے کی جاسکتی ہے۔

اب آگے بڑھیے۔

قرآنِ کریم میں قانون یا نظام کے الفاظ نہیں آئے کیونکہ یہ قرآنِ کریم کی اولین مخاطب قوم کے ہاں مروج نہیں تھے۔ اس نظام کو ”اطاعتِ خدا اور رسول“ کہہ کر پکارا گیا۔ یعنی خدا کی اطاعت رسول اللہ صلی اللہ علیہ وسلم کی وساطت سے۔ قرآن مجید

## اللہ اور رسول سے مراد

میں ”أَطِيعُوا اللَّهَ وَأَطِيعُوا الرَّسُولَ“ کی جامع اصطلاح اسی مفہوم کی ادائیگی کے لئے آئی ہے۔ دورِ حاضرہ میں اسے اسلامی نظام یا اسلامی مملکت کہہ کر پکارا جائے گا جو کتابِ اللہ کی اطاعت کے لئے قائم کی گئی ہو واضح ہے کہ یہ مفہوم نہ میرا ایجاد کردہ ہے نہ دورِ حاضرہ کا وضع کردہ۔ ہمارے متقدمین کی تفسیروں میں اس سے یہی مفہوم لیا گیا ہے۔ وہ اس سنظل اتھارنی طکی کے لئے عام طور پر امام کا لفظ استعمال کرتے ہیں کیونکہ نظام کا لفظ ابھی ان کے زمانے میں بھی رائج نہیں ہوا تھا۔ ہمارے زمانے میں یہ اصطلاح رائج ہو چکی ہے اور عصرِ حاضر کی تفاسیر میں یہ الفاظ ملتے ہیں۔ اس ضمن میں دو ایک مثالیں پیش خدمت ہیں۔ سورۃ الانفال کی ابتداء ان الفاظ سے ہوتی ہے یَسْأَلُونَكَ عَنِ الْأَنْفَالِ قُلِ الْأَنْفَالُ لِلَّهِ وَالرَّسُولِ... ﴿۱۰﴾ لفظی ترجمہ ان الفاظ کا یہ ہے۔ ”اے رسول! لوگ تم سے ہاں غنیمت کے بارے میں پوچھتے ہیں۔ کہہ دو! کہ ہاں غنیمت دراصل اللہ

اور اس کے رسول کا ہے۔“ اس کی تشریح کرتے ہوئے (مولانا) ابوالکلام آزاد لکھتے ہیں:-

”ہاں غنیمت جو لڑائی میں ہاتھ آئے وہ اللہ اور اس کے رسول کا ہے۔ یعنی یہ بات نہیں

ہونی چاہئے کہ جو جس کے ہاتھ میں پڑ گیا وہ اسی کا ہو گیا۔ بلکہ سب کچھ امام کے سامنے پیش

کرنا چاہئے۔ وہ اسے جماعت میں تقسیم کرے گا۔“

مولانا آزاد نے یہاں ”اللہ اور رسول“ کے لئے متقدمین کے اتباع میں، امام کا لفظ استعمال کیا ہے۔ لیکن

اگلے ہی صفحے پر یہ کہہ کر اس کی وضاحت کر دی ہے کہ :-

”قرآن حکیم نے حکم دیا ہے کہ مالِ غنیمت جو کچھ بھی ہاتھ آئے، حکومت (یعنی اسٹیٹ) کا ہے۔“

(ترجمان القرآن - جلد دوم - صفحہ ۵۴، ۵۳)

اب دوسری مثال لیجئے۔ سورۃ المائدہ میں ہے۔ اِنَّمَا جَزَاءُ الَّذِيْنَ يُحَارِبُوْنَ اللّٰهَ وَرَسُوْلَهُ  
وَيَسْعَوْنَ فِى الْاَرْضِ فَسَادًا... (۳۳) ابوالاعلیٰ مودودی صاحب نے اس آیت کا ترجمہ یہ دیا ہے :-

”جو لوگ اللہ اور اس کے رسولؐ سے لڑتے ہیں اور زمین میں اس لئے لگے دوو کرتے پھرتے

ہیں کہ فساد برپا کریں... (ان کی سزا یہ ہے کہ...)

اس ترجمے پر وہ حسب ذیل حاشیہ لکھتے ہیں۔

زمین سے مراد یہاں وہ ملک یا وہ علاقہ ہے جس میں امن و انتظام قائم کرنے کی ذمہ داری اسلامی

حکومت نے لے رکھی ہو اور خدا اور رسولؐ سے لڑنے کا مطلب اس نظام صالح کے خلاف جنگ

کرنا ہے جو اسلام کی حکومت نے ملک میں قائم کر رکھا ہو... ایسا نظام جب کسی سرزمین

میں قائم ہو جائے تو اس کو خراب کرنے کی سعی کرنا... دراصل خدا اور اس کے رسولؐ کے خلاف

جنگ ہے۔ یہ ایسا ہی ہے جیسے تیزیرایت ہند میں ہر اس شخص کو جو ہندوستان کی برطانوی حکومت

کا تختہ اٹھانے کی کوشش کرے ”بادشاہ کے خلاف لڑائی“ (WAG ING

WAR AGAINST THE KING) کا جرم قرار دیا گیا ہے۔“

(تفہیم القرآن - جلد اول - ایڈیشن ۱۹۵۱ء ص ۴۶۵)

اس کے بعد مختلف سزائوں کے سلسلہ میں مودودی صاحب نے حسب ذیل حاشیہ لکھا ہے :-

”یہ مختلف سزائیں برسبیل اجمال بیان کر دی گئی ہیں تاکہ قاضی یا امام وقت اپنے اجتہاد سے

ہر مجرم کو اس کے جرم کی نوعیت کے مطابق سزا دے۔ اصل مقصود یہ ظاہر کرنا ہے کہ کسی

شخص کا اسلامی حکومت کے اندر رہتے ہوئے اسلامی نظام کو اٹھانے کی کوشش کرنا بدتر

(ایضاً)

جرم ہے۔“

ان حوالوں سے آپ نے دیکھ لیا کہ یہ کہنا کہ ”اللہ اور رسولؐ“ سے مراد اسلامی نظام یا اسلامی حکومت

ہے، ایجادیندہ نہیں۔ اور تو اور خود مودودی صاحب بھی اس سے یہی مراد لیتے ہیں۔ میں نے مودودی صاحب

کا نام خاص طور پر اس لئے لیا ہے کہ یہ صاحب اور ان کی جماعت میرے خلافت سب سے بڑا التزام یہ یاد  
 کرنی ہے کہ میں "اللہ اور رسول" سے مراد اسلامی نظام لیتا ہوں اور اسی بنا پر یہ حضرات میرے خلافت  
 منکر سنت ہونے کا پرابلیم کھڑا کرتے چلے آ رہے ہیں۔ اس کی عرض میں ذرا آگے چل کر عرض کر دوں گا۔  
 بہر حال بات یوں چلی آ رہی تھی کہ قرآن کریم کی رو سے دین سے مراد ایک اجتماعی نظام ہے، اور اللہ اور  
 رسول کی اطاعت سے مقصود اس نظام کی اطاعت ہے۔ اور اس اطاعت کے لئے ایک زندہ اتھارٹی کی  
 موجودگی لازمی ہے۔ اس نظام کی یہ سب سے پہلی سنٹرل اتھارٹی حضور نبی اکرم کی ذات اقدس تھی۔ اب  
 سوال یہ ہے کہ کیا یہ نظام رسول اللہ صلی اللہ علیہ وسلم کی زندگی تک قائم رہنا تھا یا اسے آگے بھی چلنا تھا؟ ظاہر  
 ہے کہ جب اللہ تعالیٰ نے اپنی کتاب کو آخری کتاب اور اسلام کو تمام نوح انسان کے لئے قیامت تک کے  
 لئے دین الٰہی قرار دیا تو اس سے واضح ہے کہ اس نظام کو حضور کی زندگی تک محدود نہیں رہنا تھا، آگے بھی چلنا  
 تھا۔ قرآن کریم نے اس حقیقت کی وضاحت ان الفاظ میں کر دی :-

وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ  
 أَوْ قُتِلَ انْقَلَبْتُمْ عَلَىٰ أَعْقَابِكُمْ وَمَنْ يَنْقَلِبْ عَلَىٰ عَقْبَيْهِ فَلَنْ  
 يَضُرَّ اللَّهَ شَيْئًا۔ (۲۳۱)

"محمدؐ، بجز اس نیست کہ خدا کا ایک رسول ہے۔ اس سے پہلے کئی رسول دنیا میں آئے اور اپنے  
 اپنے فرائض منصبی سر انجام دینے کے بعد رخصت ہو گئے۔ اگر یہ رسول بھی کل کو وفات پا جائے  
 یا قتل کر دیا جائے تو کیا تم یہ خیال کر کے کہ یہ نظام تو اس رسول کی زندگی تک محدود تھا، پھر اپنی  
 سابقہ روش کی طرف پلٹ جاؤ گے؟ یاد رکھو! جو ایسا کرے گا وہ اپنا ہی نقصان کرے گا۔ خدا  
 کا کچھ نہیں بگاڑ سکے گا۔"

اس سے واضح ہے کہ اس نظام کو رسول اللہ کے بعد ختم نہیں ہو جانا تھا، آگے بھی چلنا تھا۔ اس نظام کو  
 رسول اللہ صلی اللہ علیہ وسلم کے جانشینوں (خلفاء) نے برقرار  
 رکھنا تھا۔ اس میں خلیفۃ الرسول کی اطاعت نے رسول اللہ کی اطاعت

## خلافت علی منہاج رسالت

کی جگہ لے لینی تھی۔ اور "اللہ اور رسول کی اطاعت" کی عملی شکل خلافت علی منہاج رسالت کی اطاعت تھی۔ اس  
 نکتہ کی وضاحت کے لئے حضور نے فرمایا تھا :-

عَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ الْمُهْتَدِينَ .

مشکوٰۃ - باب الاعتصام بالكتاب والسنة

”تم پر میری طریقے اور میرے خلفائے راشدین، مہدیین کے طریقے کی پیروی لازمی ہے۔“

اس نظام کی بنیادی شرط اُمت کی وحدت تھی۔ یا یوں کہتے کہ اس نظام کا لازمی نتیجہ اُمت کی وحدت تھی۔ اگر اُمت میں تفرقہ پیدا ہو جائے تو یہ نظام باقی نہیں رہ سکتا تھا۔ دوسرے الفاظ میں، اس نظام کے باقی نہ رہنے سے اُمت کی وحدت ختم ہو جاتی تھی۔ یعنی پھر اسلام دین نہیں رہتا تھا، مذہب بن جاتا تھا۔ یہ وجہ ہے جو قرآن کریم نے اُمتِ مسلمہ کو بڑی شدت کے ساتھ تاکید کی کہ تم تفرقہ نہ پیدا کر لینا۔ سورۃ الروم میں ہے وَلَا تَكُونُوا مِنَ الْمُشْرِكِينَ مِنَ الَّذِينَ فَرَّقُوا دِينَهُمْ وَرَدُّوا عَلَىٰ أَعْقَابِهِمْ ۚ إِنَّهُمْ سَاءَ مَا يَحْكُمُونَ ۚ اے اُمتِ واحدہ! ایسا نہ ہو کہ تم مشرکین میں سے ہو جاؤ۔ یعنی ان لوگوں میں سے جنہوں نے دین میں تفرقہ پیدا کر لیا۔ فرقوں اور گروہوں میں بٹ گئے اور پھر ان کی حالت یہ ہو گئی کہ ہر فرقہ اس فریبِ نفس میں مبتلا ہو گیا کہ ہم حق پر ہیں۔ یہاں دیکھئے! اُمت کی وحدت ٹوٹنے کو شرک قرار دیا گیا ہے۔ بات بالکل واضح ہے جب اُمت ایک اتحادی ٹکے تابع رہے تو اس کی وحدت قائم رہتی ہے۔ تفرقہ کے

## تفرقہ شرک ہے

معنی یہ ہیں کہ مختلف گروہ، مختلف اتحادی ٹکے کے تابع ہو جاتے ہیں۔ اسی کا نام شرک ہے۔ اس کی تفسیر میں دوسری جگہ کہا۔ وَأَنَّ هَذَا صِرَاطِي مُسْتَقِيمًا فَاتَّبِعُوهُ وَلَا تَتَّبِعُوا السَّبِيلَ فَتَفْشَقَ بِكُمْ عَنْ سَبِيلِهِ (۱۵۶) اے رسول! ان سے کہہ دو کہ یہ میرا راستہ ہے۔ اسی کو صراطِ مستقیم کہا جاتا ہے۔ تم سب نے اسی کا اتباع کرنا۔ اگر تم نے مختلف راستے اختیار کر لئے تو پھر خدا کی طرف لے جانے والا راستہ کسی کے سامنے نہیں رہے گا۔ یعنی اس طرح دین، مذہب میں تبدیل ہو جائے گا اور مذہب میں خدا کی طرف لے جانے والا راستہ ہوتا ہی نہیں۔ دوسرے مقام پر نبی اکرم صلی اللہ علیہ وسلم کو مخاطب کر کے فرمایا۔ إِنَّ الَّذِينَ فَرَّقُوا دِينَهُمْ وَكَانُوا شِيَعًا لَسْتَ مِنْهُمْ فِي شَيْءٍ (۱۶) ”جو لوگ دین میں تفرقہ پیدا کر دیں اور خود گروہ بن کر بیٹھ جائیں۔ اے رسول! تیرا ان سے کوئی واسطہ نہیں۔“ رسول تو اس نظام کی سنٹرل اتحادی ٹکے کے فیصلوں کا اطلاق تمام اُمت پر یکساں ہوتا تھا۔ جن لوگوں نے کسی اور اتحادی ٹکے کو تسلیم کر لیا وہ اگر اس نظام کے اندر رہے تو ان کی حیثیت باغیوں کی ہوگی۔ اور اگر نظام سے باہر چلے گئے تو اُمتِ محمدیہ



کے افراد نہ رہے۔ دونوں صورتوں میں رسول کا لائن کے ساتھ کوئی تعلق نہ رہا۔ قرآنی آیات کے علاوہ اس ضمن میں نبی اکرم صلی اللہ علیہ وسلم کی بہت سی احادیث بھی ہیں جن میں تصریح کہا گیا ہے کہ اُمت سے علیحدگی کے معنی دائرہ اسلام سے خارج ہو جانا ہے۔ مسند امام احمد بن حنبلؒ کی ایک روایت ہے جس کا تشریحی ترجمہ حسب ذیل ہے۔

”حضور نے فرمایا۔ میں تمہیں پانچ باتوں کا حکم دیتا ہوں جن کا اللہ نے مجھے حکم دیا ہے۔ الجہاد۔ الطاعة۔ والحق۔ والجرّة۔ والجہاد۔ یعنی جماعت کے ساتھ رہو۔ (حکم امیر) سنو۔ اور (اس کی) اطاعت کرو (ضرورت پڑے تو اپنی عزیز ترین چیزوں کو بھی) چھوڑ دو۔ (اسے ہجرت کہتے ہیں)۔ اور اللہ کے راستے میں جہاد کے لئے نکل کھڑے ہو۔ یاد رکھو! جو شخص جماعت سے ایک بالشت بھر بھی الگ ہو گیا۔ اسلام کا پتہ اس کی گردن سے اتر گیا عرض کیا کہ یا رسول اللہ! خواہ وہ روزے رکھتا ہو اور نمازیں پڑھتا ہو۔ (کیا پھر بھی) اسلام سے خارج ہو جائے گا) فرمایا۔ ہاں! خواہ وہ نمازیں پڑھتا ہو اور روزے رکھتا ہو اور بزمِ خویش اپنے آپ کو مسلمان ہی کیوں نہ سمجھتا ہو (دائرہ اسلام سے خارج ہو جائے گا)۔“

اُمت کو اس قسم کی واضح تاکیدات کے بعد حضور دنیا سے تشریف لے گئے اور آپ کے بعد آپ کے خلفائے راشدین نے اس نظام کو اسی طرح قائم رکھا۔ فرق صرف یہ تھا کہ رسول اللہ کے مامور تھے اور یہ خلفاء۔ قرآن کریم کے مشاورت کے حکم کی رو سے، اُمت کے منتخب کردہ (ختم نبوت کے ساتھ مامورین من اللہ کا سلسلہ ختم ہو گیا۔ مامورین اللہ صرف رسول ہوتا تھا۔ لہذا رسول اللہ کے بعد اسلامی نظام کی مرکزی اتھارٹی اُمت کا منتخب کردہ امام، یا خلیفہ ہوتا تھا)۔ منصب اور فریضہ دونوں کا ایک تھا۔ یعنی دین کے نظام کا قیام جس میں قوانینِ خداوندی و قرآن مجید کی اطاعت کرائی جائے۔ یہ نظام خلافتِ راشدہ تک قائم رہا۔ اُس میں نہ کوئی مذہبی فرقہ پیدا ہوا نہ سیاسی پارٹی۔ ہر متنازعہ فیہ معاملہ کے لئے ایک سنٹرل اتھارٹی موجود تھی اور اس طرح اُمت کی وحدت قائم تھی۔ انتظامی مقاصد کے لئے یہ وسیع و بویض مملکت بے شک مختلف ولایتوں (صوبوں) میں منقسم تھی لیکن ان سب کی سنٹرل اتھارٹی ایک ہی تھی۔ اس قسم کے انتظام کا ذکر خود قرآن کریم نے ان الفاظ میں کیا ہے۔ اَطِيعُوا اللَّهَ وَاَطِيعُوا الرَّسُولَ وَاُولِي الْأَمْرِ مِنْكُمْ (۹۹)۔ ”اے جماعتِ مومنین! تم اطاعت کرو اللہ کی اور اس کے رسول صلی اللہ علیہ وسلم کی اور ان حاکموں کی جنہیں اسلامی نظام نے کچھ اختیارات سونپے ہوں۔“

فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ

الْأَخِرِ... (۱۵۹) ”اگر تم میں اور ان حکام میں کسی معاملے میں اختلاف ہو جائے تو اس کے رفع کرنے کے لئے اللہ اور رسول یعنی اس نظام کی سنٹرل اتھارٹی کی طرف رجوع کرو۔ تم اس طریق پر قائم رہے تو پھر سمجھا جائے گا کہ تم صاحب ایمان ہو۔“

بنی اُمیہ کے زمانے میں اس نظام کی کیا کیفیت تھی اس کے متعلق تاریخ سے کوئی واضح نقشہ ہمارے سامنے نہیں آتا۔ حقیقت یہ ہے کہ ہماری تاریخ بالکل قابل اعتماد نہیں۔ اسے مختلف زوایائے نگاہ سے مرتب کیا گیا ہے۔ بایں ہمہ اتنی بات واضح ہے کہ اس زمانے میں بھی کم از کم اُمت کی سیاسی وحدت قائم تھی۔ بنو عباس کے زمانے میں نہ مملکت کی سیاسی وحدت قائم رہی نہ دین کا وہ نقشہ برقرار۔ مسلمانوں کی الگ الگ خود مختار سلطنتیں قائم ہوتی چلی گئیں۔ دوسری طرف سیکولر نظام رائج ہو گیا جس کی وجہ سے سلطنت نے پبلک امور تو اپنے اقتدار میں رکھ لئے اور مذہبی امور علماء کی تفویض میں دے دیئے۔ اس طرح دین مذہب میں تبدیل ہو گیا۔ مختلف فرقے پیدا ہونے شروع ہو گئے۔ ان میں سے ہر فرقہ کی اتھارٹی الگ الگ تھی۔ چونکہ دین کی سنٹرل اتھارٹی باقی نہ رہی اس لئے اُطِيعُوا لِلّٰهِ وَالطَّيِّعُوا لِلرَّسُولِ کا صحیح مفہوم بھی نگاہوں سے اوجھل ہو گیا۔ اس کے معنی ہو گئے۔ اللہ کی اطاعت اور اس کے رسول کی اطاعت۔ اس سے یہ سوال ابھر کہ اللہ کی اطاعت سے مراد تو اس کی کتاب کی اطاعت ہوئی۔ اس کے رسول کی اطاعت کس طرح کی جائے؟ اس مشکل کا حل یہ سوچا گیا کہ رسول کی اطاعت، حضور کی طرف منسوب احادیث کی رو سے کی جائے۔ چنانچہ اس مقصد کے لئے احادیث کے مختلف مجموعے مرتب کئے گئے۔ لیکن ان احادیث میں باہم گہرا اختلاف تھا۔ اس لئے ان کی رو سے اطاعت میں بھی اختلاف ہو گیا۔ مختلف فرقوں کا وجود اس اختلاف فطری نتیجہ تھا۔ اُمت کی وحدت پارہ پارہ ہو گئی۔ آپ نے غور فرمایا کہ اس سنٹرل اتھارٹی کے نہ رہنے سے، کس طرح دین کا نظام بھی ختم ہو گیا اور اُمت کی وحدت بھی معدوم!

یہ ہے وہ کیفیت جو ہمارے ہاں صدیوں سے مسلسل چلی آرہی تھی۔ کمر و زوروں افراد پر مشتمل مسلمان افراد کا بے شک نام تو ایک ہے (یعنی مسلمان) لیکن اس نام کے سوا ان میں کوئی قدر مشترک نہیں رہا۔ میں ہوتا ہی یہاں ہے، آپ عیسائیوں کے ہاں دیکھئے۔ دنیا میں ان کی آبادی مسلمانوں سے بھی زیادہ ہے لیکن ان میں اشتراک صرف نام کا ہے۔ عیسائیت کا مذہب ان کی وجہ جامعیت نہیں ہے۔ نتیجہ یہ ہے کہ عیسائی سلطنتیں باہم گہرے مصروف جنگ و قتال رہتی ہیں۔ ہمارے زمانے میں پہلی اور دوسری عالمی جنگیں بناوٹی طور پر عیسائی مملکتوں کے مابین ہی تھیں۔ ان عیسائیوں میں مشترک قدر اتنی ہی ہے کہ وہ آوار کے دن گرجوں میں چلے

## ہماری حالت

جاتے ہیں یا کمرہ سس کے تیار کار کا جشن مناتے ہیں۔ یعنی یہی حالت ہم مسلمانوں کی ہے۔ ہم سب اپنا نام مسلمان رکھتے اور اسلام اپنا مذہب لکھتے اور بتاتے ہیں۔ لیکن یہ مذہب مختلف مسلم سلطنتوں میں تو ایک طرف، ایک ہی مقام پر بسنے والے مسلم افراد میں بھی کسی قسم کی یکانگت کا موجب نہیں بنتا۔ مثلاً قرآن کریم نے کہا تھا وَمَنْ يُقْسَلْ مِنْهُمْ مُسْتَعْتَبًا فَجَزَاؤُهُ جَهَنَّمُ خَالِدًا فِيهَا وَعَذَابُ اللَّهِ عَلَيْهِ وَلَعْنَةُ وَالْعَذَابُ أَلِيمٌ

”جس مسلمان نے کسی دوسرے مسلمان کو بالارادہ قتل کر دیا تو وہ ابدی طور پر جہنم میں رہے گا۔“ یہ تھی قرآن کی رو سے مسلمانوں کے ہاتھوں کسی ایک مسلمان کے قتل کی پاداش۔ اب صورت یہ ہے کہ انفرادی طور پر ہر روز مسلمان مسلمانوں کے ہاتھوں قتل ہوتے ہیں اور اجتماعی طور پر مسلمان مملکتیں ایک دوسرے کے ساتھ مصروف جنگ و قتال رہتی ہیں۔ مذہب اسلام کا اشتراک انہیں اس سنگین جرم کے ارتکاب سے باز نہیں رکھتا۔ مختلف فرقوں کی یہ کیفیت ہے کہ ہر فرقے کی مسجد الگ الگ ہے اگرچہ ہر فرقہ اپنی مسجد کا رخ ایک ہی سمت (قبلہ) کی طرف رکھتا ہے۔ باجماعت نماز ادا کر کے سمجھ لیا جاتا ہے کہ رسول صلی اللہ علیہ وسلم نے جماعت کے ساتھ رہنے کا جو تائیدی حکم دیا تھا اس کی تعمیل ہو گئی۔ امام کی آواز پر رکوع و سجود کی ادائیگی سے اس خود فریبی میں مبتلا رہا جاتا ہے کہ ”سمع و طاعت“ کا جو حکم دیا گیا تھا اس کی پوری پوری تعمیل ہو رہی ہے۔ حج کے موقع پر کھول کے میکا کی اجتماع کو اتحاد اسلامی کا رُوح پرور نظارہ کہہ کر تکریر کے نعرے بلند کئے جاتے ہیں۔ اس سے آگے بڑھ کر رابطہ عالم اسلامی کی سی تحریکوں اور سربراہان مملکت اسلامیہ کی کانفرنسوں سے یہ اطمینان حاصل کر لیا جاتا ہے کہ ہم وحدتِ امت کی طرف قدم بڑھا رہے ہیں۔ قرآن کریم نے ایک قسم کی اجتماعیت کا نقشہ ان الفاظ میں کھینچا تھا کہ تَحْسَبُهُمْ جَمِيعًا وَقُلُوبُهُمْ شَتَّىٰ ۗ ثُمَّ اَنْزَلْنَاهُمْ فِى الْقُلُوبِ حَدَقَاتٍ ۗ فَاُولَٰئِكَ نَبْذِيهِمْ فِى غَوَاہِٕمٍ مَّخْتَلِفٍ ۗ اُولَٰئِكَ اَلَمْ يَلْمِزْكَ اَلِیَوْمَ اَلَّذِیْنَ كَفَرُوْا سِوَا مَا كَانُوْا یَلْمِزُوْنَكَ ۗ اُولَٰئِكَ لَمَّا كَفَرُوْا قَسَمُوْا لَكَ اَن لَّا یَجُودُوْا بِكَ وَیَخَافُوْنَكَ ۗ فَاُولَٰئِكَ لَمَّا كَفَرُوْا قَسَمُوْا لَكَ اَن لَّا یَجُودُوْا بِكَ وَیَخَافُوْنَكَ ۗ فَاُولَٰئِكَ لَمَّا كَفَرُوْا قَسَمُوْا لَكَ اَن لَّا یَجُودُوْا بِكَ وَیَخَافُوْنَكَ ۗ

ایک جماعت ہے۔ لیکن ان کا یہ اتحاد محض ان کے جسموں کا یکجا ہونا ہے۔ ان کے دل ایک دوسرے سے الگ الگ ہیں۔ دو سال اُدھر جو خود ہمارے ہاں مسلم سربراہوں کی کانفرنس منعقد ہوئی تھی اسکے ”اتحاد کا بھانڈا ابھی حال ہی میں پھوٹا ہے۔ اس میں مصر کے صدر ساوات اس اتحاد کی کوششوں میں پیش پیش نظر آتے تھے۔ وہ آگے بڑھ کر ہر ایک سے گلے مل رہے تھے۔ حتیٰ کہ انہوں نے نجیب الرحمن کو کانفرنس میں شریک کرنے اور نیگلہ دیش کو تسلیم کرنے کے لئے بھی نمایاں خدمات سر انجام دی تھیں۔ نظر آتا تھا کہ اس شخص کا سینہ درجہ ملت سے لبریز اور اس کا دل اتحادِ امت کے جذبہ سے سرشار ہے۔ اب حال ہی میں

یہ بھید کھلا کہ ۱۹۴۱ء کی جنگ میں روسی اسلحہ کے لدے ہوئے جہاز قاہرہ ایئر پورٹ سے سیدھے بھارت بھیجے جاتے تھے تاکہ وہ ان کے ذریعہ بنگلہ دیش میں پاکستانی فوجوں کو شکست دے سکیں۔ اسی سے یہ باز بھی کھلا کہ صدر سادات مربراہی کا نفرنس کے اختتام پر یہاں سے سیدھے بھارت کیوں تشریف لے گئے تھے۔ سوال: عزیزان! من! کسی ایک مملکت یا کسی ایک سربراہ کا نہیں۔ اصل سوال یہ ہے کہ ہم اس غلط فہمی میں مبتلا ہیں کہ ”مذہب“ مختلف افراد میں وجہ اخوت اور مختلف مملکتوں میں باعث یگانگت بن سکتا ہے۔ یہ فریب نفس ہے۔ مذہب (خواہ کوئی بھی ہو) نہ کبھی وجہ یگانگت بنا سکتا ہے نہ اب بن سکتا ہے۔ یہ صورت تو دین سے پیدا ہوتی ہے۔

اور یہ وہ پیغام تھا جسے اقبالؒ ”عمر سہر عام کہ تار ما۔ سب سے پہلے اس نے اس حقیقت کو واضح کیا کہ دین کی رو سے فرد کی ہستی ربطِ ملت کے ساتھ وابستہ ہوتی ہے۔ یعنی وہی چیز جسے حضور نبی اکرم صلی اللہ علیہ وسلم نے تمک بالجماعت کہہ کر پکارا تھا۔ امر اور موز، علامہ اقبالؒ کا سب سے پہلا مجموعہ کلام ہے۔ وہ اس میں لکھتے ہیں۔

فرد در ربط جماعت رحمت است      جوہر اور اکمال از ملت است  
فرد و قوم، آئینہ بیک و یگہ اند      سک و گوہر، کہکشاں و اختر اند  
فرد می گیسر در ملت است      ملت از افراد می یابد نظام

جادید نامہ ان کے فلسفہ اور پیام پر مشتمل بڑھی اہم کتاب ہے۔ وہ اس میں ایک مقام پر اس سوال کا جواب دیتے ہوئے کہ ”امت کی تشکیل کس طرح سے ہوتی ہے...“ کہتے ہیں کہ:-  
قوت دین از مقام وحدت است      وحدت از مشہور و گمرد، ملت است  
یعنی افراد کی وحدت جب محسوس اور مشہور شکل اختیار کرے تو اسے ملت یا جماعت یا امت کہا جاتا ہے۔ اور یہی وہ وحدت ہے جس سے دین کو تقویت حاصل ہوتی ہے۔

ارمغانِ حجاز ان کا آخری مجموعہ کلام ہے جو ان کی وفات کے بعد شائع ہوا۔ وہ اس میں اس طرح

متشکل شدہ اُمت کے متعلق کہتے ہیں کہ :-

میان اُمتوں والا مقام است  
کہ اُس اُمت دو گیتی را امام است  
نیاساید ز کارِ افسرینش  
کہ خوابِ خشکی بر او حرام است

اسی سلسلہ میں آگے ایک قطعہ ہے جس کے متعلق میں سمجھتا ہوں کہ دین کا پورا نظام اور اُمت اور اس کے نصب العین کا باہمی ربط اس کے اندر سمٹ کر آ گیا ہے۔ وہ کہتے ہیں کہ اس اُمت کی کیفیت یہ ہے۔

پہرہ و روسختِ گمروں لیگانہ  
نگاہِ اُوپر شاہِ آشیانہ  
مروا خبم گرفتار کندش  
بدستِ ادستِ تقدیرِ زمانہ

پندرہ دن بھر فضا کی پہنائیوں میں مجھ پر واز رہتے ہیں۔ وہ سینکڑوں میل تک دور دور تک جاتے ہیں لیکن اپنے آشیانے کا تصور ایک ثانیہ کے لئے بھی ان کی نگاہوں سے اوجھل نہیں ہوتا۔ اور وہ دن بھر کی تک و ناز کے بعد شام کو پلٹ کر اُسی آشیانے میں آجاتے ہیں۔ اُمتِ مسلمہ کی بھی یہی کیفیت ہے وہ روزِ مگاہِ حیات کے ہر گوشے میں مصروفِ مگ و ناز رہتی ہے۔ وہ زندگی کے ہر گوشے میں منہمک و سعی و عمل رہتی ہے۔ لیکن اپنا نصب العین حیات اس کی نگاہوں سے کبھی اوجھل نہیں ہوتا۔ اور اسی وحدتِ نصب العین سے اس قوم میں ایسی قوت پیدا ہو جاتی ہے کہ چاند اور ستاروں تک اس کی کندیس گرفتار ہوتے ہیں۔ اور اقوامِ عالم کی تقدیر اس کے ہاتھ میں۔

وحدتِ نصب العین کی اسی بنیادی حقیقت کو انہوں نے جاوید نامہ میں ان حسین و بلیغ الفاظ میں

مرکز کر دیا ہے کہ :-

چیتِ ملت لے کہ گوئی لا الہ الا اللہ؟  
باہزاراں چشم بودن یک نگاہ  
جیسا کہ میں نے پہلے بھی کہا ہے، ہم رسمی طور پر اُمتِ محمدیہ اور ملتِ اسلامیہ جیسے الفاظ استعمال کرتے رہتے ہیں۔ لیکن اقبالؒ اس ملت کو (یعنی ہم مسلمانوں کو) وہ ملت ہی نہیں قرار دیتا جسے قرآن کی روشنی میں نبی اکرم صلی اللہ علیہ وسلم نے متشکل فرمایا تھا۔ وہ ارمغانِ حجاز میں لکھتے ہیں :-  
مسلمان فاقہ مست و زند پوش است  
ز کارش جبرئیل اندر خروش است

بیانِ نقشِ دگر ملتِ بریزیم کہ ایں ملتِ جہاں رابا رروش است  
 اس نشاۃِ جدیدہ کی رُو سے مشکل ہونے والی ملت کے متعلق اگلے قطع میں ہے :-  
 دگر ملت کہ کار سے پیش گیر دگر ملت کہ نوش از نیش گیر د  
 نگر دو پایکے عالمِ رضا مند دو عالم رابہ رروش خویش گیر د  
 اقبالؒ، نازی ازم، فاشنزم یا کمیونزم کی طرح فرد کو ملت میں گم کہہ کے اس کے جداگانہ تشخص کو مٹا نہیں  
 دیتا۔ وہ افراد کا تشخص قائم رکھتا ہے اور اسی کو ملت کی قوت کی بنیاد بنا کر دیتا ہے۔ وہ کہتا ہے کہ :-  
 افراد کے ہاتھوں میں ہے اقوام کی تقدیر  
 ہر فرد ہے ملت کے مقدر کا ستارہ

بانگِ وفا میں ہے :-

یقین افراد کا سرمایہ تعمیرِ ملت ہے یہی قوت ہے جو صورتِ گہر تقدیرِ ملت ہے

جماعت کی اہمیت کے بعد اقبالؒ دین کے نقطہٴ ماسکہ کی طرف آتا ہے۔ میں نے پہلے کہا ہے کہ  
 اسلامی نظام کی سنٹرل اتھارٹی اس وحی کے قائم رکھنے کا ذریعہ ہوتی ہے۔ اقبالؒ اسے مرکزِ ملت کہہ کر  
 پکارتا ہے۔ یہاں اتنا واضح کہہ دینا ضروری ہے کہ مرکزِ ملت سے مراد کوئی ایک فرد  
 نہیں۔ اسلامی نظام میں سنٹرل اتھارٹی یا مرکزِ حکومت کی جو شکل بھی قرآنی حدود کے  
 اندر رہتے ہوئے اُمت کے باہمی مشورہ سے متبعین کمر لی جائے گی، اسے مرکزِ ملت سے تعبیر کیا جائے گا۔  
 اس مرکزِ ملی اتھارٹی کے متعلق اقبالؒ نے اپنی مختلف کتابوں میں بڑی شرح و بسط سے لکھا ہے۔ وہ اہل  
 رموز میں کہتے ہیں :-

قوم را ربط و نظام از مرکزے روزگارش را دوام از مرکزے  
 حلقہ را مرکزے چو جاں در سپکیر است خطِ اُودر نقطہٴ او مضمر است  
 اس سلسلے میں وہ مسلمانوں کو یاد دلاتے ہیں کہ بنی اسرائیل کو دیکھو۔ جب ان کی مرکزیت باقی نہ رہی تو ان  
 کا سارا شیرازہ بکھر گیا۔ وہ لکھتے ہیں :-  
 عبرتے اے مسلم روشن ضمیر از مآلِ اُمتِ موسے ابگیر

۱. دادچوں آں قوم مرکز راز دست  
رشتہ جمعیت ملت شکست  
وہ موجودہ مسلمانوں کی لامرکزیت پر خون کے آنسو بہاتے ہیں اور ان کے تمام امراض کی علت اسی کو قرار دیتے ہیں۔ ارمغانِ حجاز کے دو تین قطعات ملاحظہ فرمائیے۔ وہ کہتے ہیں :-

ہنوز ایں چرخ نیلی کج خرام است  
ہنوز ایں کارواں دور از مقام است  
ز کار بے نظام اوجہ گویم  
تومی دانی کہ ملت بے امام است  
ذرا آگے چل کر کہتے ہیں :-

شے پیش خدا بگر یسم زارا  
ندا آمد! بخنی دانی کہ ایسے قوم  
مسلماناں چہ از ازند و خوارند  
دلے دارند و محبوبے ندارند

وہ لامرکز قوم کی تمام جدوجہد کو سخی لا حاصل قرار دیتے ہیں۔ کہتے ہیں :-

ازاں فکھ فلک پمیا چہ حاصل  
مٹال پارہ ابرے کہ از باد  
کم گمرد ثابت دسیارہ گمرد  
برپہنکے افضا آوارہ گمرد

اسی کو وہ پرندے اور اشیانے کے غیر مرئی ربط کی تشبیہ سے زیادہ وضاحت سے بیان کرتے ہیں۔

ان کے ایک اور قطعہ کا پہلا شعر میں پہلے پیش کر چکا ہوں۔ پورا قطعہ اب ملاحظہ فرمائیے :-

چیت ملت اے کہ گوئی لا الہ  
مردہ! از یک نگاہی زندہ شو  
باہنراں چشم بودن یک نگاہ  
بگمرد از بے مرکزہ پائیندہ شو

وہ ضربِ کلیم میں کہتے ہیں کہ :-

قوموں کے لئے موت ہے مرکز سے جدائی  
ہو صاحب مرکز تو خودی کیا ہے؟ خدائی

میں نے پہلے بتایا ہے کہ اُمتِ مسلمہ کا فکری، اعتقادی اور آئینی مرکز خدا کی کتاب قرآن مجید ہے اور ان کے عمل و کردار کا مرکز اسلامی نظام اور اس کی مرکزی اتھارٹی۔ لیکن محسوسات کا جو گمراہ انسان کوئی محسوس مرکز بھی چاہتا ہے جو اس کے نصب العین کی علامت بن سکے۔ دورِ حاضرہ کی مثال میں یوں سمجھئے کہ حیب ہم ماسکو کہتے ہیں تو اس سے مراد ایک شہر نہیں ہوتا بلکہ کمیونزم کا محسوس مرکز یا علامت ہونا ہے دنیا میں کمیونسٹ کہیں بھی ہوں، ان کی حکم و نظر اس محسوس مرکز کے ساتھ وابستہ ہوتی ہے۔ اللہ تعالیٰ نے انسان

کے اس تقاضا کا بھی احترام کیا اور ان کے لئے ایک محسوس مرکز متعین کر دیا۔ یہ مرکز کوئی شہر نہیں بلکہ کعبہ ہے جسے خدا نے اپنا گھر کہہ کر پکارا ہے۔ تعمیر کعبہ کا مقصد ہی یہ تھا کہ یہ دنیا کے توحید پرستوں کا محسوس مرکز بن سکے۔ حضور نبی اکرم صلی اللہ علیہ وسلم نے جو اسلامی مملکت قائم کی مدینہ اس کا دار الحکومت تھا، عام دنیاوی مملکتوں کے مہیا کیطابق اسی شہر کو اس ہلت کا محسوس مرکز قرار دینا چاہئے تھا۔ لیکن مدینہ شریف رکھتے ہوئے بھی حضور کے دل میں یہ مقدس آرزو مچلتی تھی کہ یہ مرکز محسوس کعبہ ہی ہونا چاہئے، حالانکہ اس وقت کعبہ، اسلام کے مخالفین کے قبضے میں تھا۔ قرآن کریم نے حضور کی اس آرزو کو ان حسین الفاظ میں بیان فرمایا ہے۔

وَجْهَكَ فِي السَّمَاوَاتِ فَلَنَوْ لِيُنْزِلَ قَبْلَهُ مَرْضِيًّا ۚ (۱۳۱) ”ہم دیکھ رہے ہیں کہ تیرے نگاہیں کس طرح بار بار آسمان کی طرف اٹھ رہی ہیں۔ تم اطمینان رکھو۔ ہم تمہارے پسندیدہ مرکز کو یقیناً تمہاری تولیت میں دے دیں گے۔ چنانچہ آخر الامر کعبہ کی تولیت اس نظام کی تحویل میں آگئی اور اسے امت مسلمہ کے لئے قبلہ قرار دے دیا گیا۔ قبلہ کے معنی ہوتے ہیں وہ شے جو ہر وقت کسی کے پیش نظر ہے۔ اسی کو نصب العین کہا جاتا ہے۔ چنانچہ اس امت سے کہا گیا۔

وَعِثُّ مَا كُنْتُمْ فَوَلُّوا وُجُوهَكُمْ شَطْرَهُ ۚ (۱۳۲) ”تم جہاں کہیں بھی ہو اپنی نگاہیں اسی مرکز کی طرف مرکوز رکھو۔“ اس کے مفہوم کو اور وضاحت سے سمجھنے کے لئے اقبال کے اس شعر کو پھر سے سامنے لیتے۔ جسے میں پہلے بھی پیش کر چکا ہوں کہ :-

پُر و در وسعتِ گد و لے یگانہ نگاہِ او بشاخِ آشیانہ

اقبال نے امر اور رموز میں، اس مرکز کی اہمیت ان الفاظ میں بیان کی ہے :-

قوم را ربط و نظم از مرکز سے روزگارش را دوام از مرکز سے

راز دار و راز ما بیت الحرام سوز ما ہم ساز ما بیت الحرام

توز پیوندِ حریکے زندہ تا طوافِ او کئی، پاسندہ

در جہاں جانِ اُمم جمعیت است

در تگر، تہر حرم جمعیت است

اور ارمغانِ حجاز میں قبلہ کی غایت اور امت کے ساتھ اس کے قلبی روابط کو ایسے بلیغ انداز میں بیان کیا ہے



ہے کہ نگہ بصیرت اس پر غور کرنے سے وجد میں آجاتی ہے۔ کہا :-

حرم، جز قبلہ، قلب و نظر نیست طواف ادطواف بام و در نیست

میان ما و بیت اللہ، رمزے ست کہ جبریل امیں را ہم خیر نیست

جیسا کہ میں نے پہلے بھی کہا ہے۔ آج دنیا کی مختلف مملکتوں کے اپنے اپنے محسوس مراکز ہیں۔ ماسکو، پکنگ، واشنگٹن وغیرہ۔ لیکن یہ انسانوں کے وضع کردہ نظاموں کے قومی مراکز ہیں۔ اس کے برعکس کعبہ، نہ انسانوں کے وضع کردہ نظام کا نصب العین ہے اور نہ ہی دُجال کی اصطلاح میں کسی قوم کا مرکز وہ ضابطہ خداوندی کی اطاعت کا محسوس مرکز ہے جسے تمام نوبع انسان کا مرکز بننے کے لئے تعمیر کیا گیا ہے۔ دنیا میں رائج سیکولر نظام اس قسم کے مرکز سے محروم ہے، اس لئے اس کی رُو سے نوبع انسان کی عالمگیر برادری متشکل نہیں ہو سکتی جو قرآن کی غایت الغایات ہے۔ اسی بنا پر اقبالؒ کہتا ہے کہ :-

عرب کے سوز میں سازِ عجم ہے حرم کا راز توحیدِ اُمم ہے

تہی و حشد سے ہے اندیشہِ غرب کہ تہذیبِ فسرنگی بے حرم ہے

اقبالؒ کے زمانے میں "لیگ آف نیشنز" قائم ہوئی تھی جس کا ہیڈ کوارٹر جنیوا میں تھا۔ اس نظام اور قرآنی نظام کے فرق کو نمایاں کرنے کے لئے اقبالؒ نے کہا کہ :-

کعبے نے دیا خاکِ جنیوا کو یہ پیغام

جمعیتِ اقوام کہ جمعیتِ آدم؟

ان تصریحات سے آپ نے سمجھ لیا ہو گا کہ قرآنِ کریم کی رُو سے دین کا مفہوم کیا ہے؟ یعنی خدا کی کتاب کو ضابطہ حیات تسلیم کرنے کی بنا پر اُمت واحدہ کی تشکیل۔ اس اُمت کی ایک مملکت، اُس مملکت کی ایک سنٹرل اتھارٹی جسے اقبالؒ نے مرکزِ ملت کہہ کر پکارا ہے۔ اس پورے نظام کو قرآنِ کریم نے "الاسلام" کی جامع اصطلاح سے تعبیر کیا ہے۔ ظاہر ہے کہ اگر ان اجزاء میں سے کوئی ایک جزو بھی باقی یا اپنی اصل شکل پر قائم نہ رہے تو اسلام، اسلام نہیں رہتا۔ اس آئینہ میں دیکھئے تو قرآنی اسلام دنیا میں کہیں بھی موجود نہیں۔ اسلام، مذہب ہی کی شکل میں موجود ہے۔ اس حقیقت کو علامہ اقبالؒ نے بڑی شدت سے محسوس کیا جس کے بعد وہ اس نتیجے پر پہنچے کہ جب تک اسلام کا نظام قائم نہیں ہوتا، اُمت میں وحدت پیدا نہیں ہو سکتی۔ ظاہر ہے کہ یہ مقصد اتنا عظیم اور وسیع تھا کہ وہ، بحالاتِ موجودہ ایک ہی

جست میں حاصل نہیں ہو سکتا تھا۔ اس منزل تک بتدریج ہی پہنچا جاسکتا تھا۔ اس کے لئے ضروری تھا کہ اس پروگرام کی ابتداء کسی ایک خطہ زمین سے کی جائے۔ انہوں نے، علامہ جمال الدین افغانی کے ناکام تجربہ سے یہ نتیجہ اخذ کیا کہ اس وقت مختلف علاقوں میں مسلمانوں کی قومی مملکتیں قائم نہیں اور کوئی مملکت بھی اپنے اس جداگانہ تشخص کو ملت کی وحدت میں گم کرنے کے لئے تیار نہیں۔ انہوں نے یہ سوچا کہ اس پروگرام کا آغاز کسی ایسے خطہ زمین سے ہو سکتا ہے جہاں پہلے سے کوئی مملکت قائم نہ ہو۔ اس کے لئے انہوں نے مملکت پاکستان کا تصور دیا اور اس تصور کو قائد اعظم کی مجاہدانہ نگرش نے ایک محسوس مملکت کی شکل میں متشکل کر دیا۔ یہ ایک ایسا عظیم انقلاب تھا جس کی مثال ہماری تاریخ میں کہیں نہیں ملتی۔ اس سے پھر اسی دین کے احیاء کے امکانات تابندہ اور روشن ہو گئے جسے صدا اول میں محمد رسول اللہ والذین معہہ کے مقدس ہاتھوں نے قائم کیا تھا۔ اس سے آپ اس خطہ زمین کی اہمیت کا اندازہ لگائیے۔

## مملکت پاکستان

لیکن وائے بر حال ما ا کہ اقبال کا یہ خواب، خواب پریشاں ہو کر رہ گیا۔ پاکستان، مسلمانوں کی ایک جداگانہ مملکت ہی نہ بن سکا۔ اور اس میں اسلام، مذہب کی حیثیت ہی سے رائج رہا۔ یہ دین کے نظام کی جو لانگناہ نہ بن سکا۔ اس کی وجوہات متعدد و قرار دی جاسکتی ہیں لیکن میرے نزدیک اس کی بنیادی وجہ اور اساسی سبب ایک ہی ہے۔ اور وہ ہے اس بد نصیب ملک میں جماعت اسلامی کا وجود۔ مجھے اس کا اچھی طرح سے احساس ہے کہ میرے اس کہنے پر بہت سی بھڑکیاں تینیں گی، بہت سی پیشانیوں پر بل پڑیں گے۔ بہت سے چہرے خشکی اور بہت سے دہن کھٹ آگئیں ہوں گے۔ میرے خلاف پروپیگنڈے کے سمندر میں ایک نیا سلاطین برپا ہو گا۔ لیکن عزیزانِ من! میں جس بات کو حقیقت اور صداقت سمجھتا ہوں، مخالفتوں کا ہجوم مجھے اس کے اظہار و اعلان سے باز نہیں رکھ سکتا۔ میں پچیس سال سے ان کے اس پروپیگنڈے کا پتہ بننا چلا آ رہا ہوں۔ میں جب اس طویل عرصے میں اس حقیقت کے اظہار سے روک نہیں سکا تو اب، عمر کے اس آخری حصے میں، جبکہ میں جانتا ہوں کہ خدا کی باز پرس کا دن قریب آ رہا ہے، میں اظہارِ صداقت سے کیوں باز رہوں۔ مشکل یہ ہے کہ ہماری قوم بڑی جذباتی واقع ہوئی ہے۔ اس لئے وہ کسی تحریک پر اس کے آغاز میں ٹھنڈے دل سے غور کرنے کی عادی نہیں رہی۔ اس کی یہی جذباتیت تھی جس سے تحریک احمدیت اس

## جماعت اسلامی

طرح پر تھی اور پھیلتی چلی گئی۔ مرزا غلام احمد نے اپنا تعارف ایک مناظر کی حیثیت سے کہرایا اور بظاہر اسی مقصد کے لئے اپنی پہلی کتاب ”براہین احمدیہ“ شائع کی۔ قوم نے اس کو ہاتھوں ہاتھ لیا اور اس کی مدح و ستائش میں غلغلے بلند کر دیئے۔ اس نے منظر غائر یہ دیکھنے کی ضرورت ہی محسوس نہ کی کہ اس تحریک کا رخ کس منزل کی طرف ہے حالانکہ مرزا صاحب نے بعد میں خود اس امر کا اظہار کیا کہ اس کتاب میں ان کے بعد کے وعادی بین السطور پھپھے ہوئے تھے اور یہ کہ انہوں نے یہ انداز اس لئے اختیار کیا تھا کہ یہاں کے علماء اس پینچ میں پھنس جائیں (بحوالہ اربعین نمبر ۲۔ صفحہ ۲۱) مسلمانوں کو اس کا احساس اس وقت ہوا جب وہ تحریک اپنے برگ بار لاجچھی تھی۔ اس قوم (بالخصوص پنجابی مسلمانوں) کی یہی وہ جذباتیت اور عجلت پسندی ہے جس کے متعلق علامہ اقبالؒ نے کہا ہے کہ :-

ندیب میں بہت تازہ پسند اس کی طبیعت  
کھلے کہیں منزل تو گزرتا ہے بہت جلد  
تحقیق کی بازی ہو تو شرکت نہیں کرتا  
ہو کھیل مریدی کا تو ہر تار ہے بہت جلد

تاویل کا بھنڈا کوئی مسیاد لگا دے

یہ شاخ نشین سے اترتا ہے بہت جلد

مردودی صاحب جب حیدرآباد دکن سے پنجاب آئے ہیں، تو انہوں نے پنجابی مسلمان کی اس طبیعت کا خوب اندازہ لگایا۔ میرے ان کے ساتھ اس سے بہت پہلے سے مراسم تھے۔ لیکن اس وقت تک میرا اُن سے تعارف صرف ان کی تحریروں کے ذریعے تھا۔ ۱۹۰۱ء میں بھی ان کے رسالہ ترجمان القرآن، میں چھپا کر تے تھے) میں یہاں آنا واضح کر دینا چاہتا ہوں کہ میں اس قسم کی بحثوں میں، ذاتیات کو درمیان میں نہیں لایا کرتا۔ لہذا اس مقام پر بھی صرف اتنا کہہ کر آگے بڑھ جانا چاہتا ہوں کہ حیدرآباد سے پنجاب جانا وقت وہ اپنے مسکن دہلی میں کچھ دنوں کے لئے ٹھہرے تو ان کی اکثر نشستیں میرے مکان (واقعہ نئی دہلی) پر ہوتی رہیں۔ اس وقت مجھے انہیں قریب سے دیکھنے کا موقع ملا تو میں نے ان کی طبیعت میں اس قسم کے جراثیم محسوس کئے اور دینی زبان سے انہیں اس سے متنبہ بھی کیا۔ اُس وقت تک وہ ماڈرن ٹائپ کے نوجوان صحافی تھے۔ دارالاسلام جا کر انہوں نے مذہبی لبادہ اوڑھا۔ اور اس کے بعد پنجاب کے مرکز ہی مقام لاہور میں اپنی علیحدہ جماعت کی بنیاد رکھی۔ ان کی جماعت کے پہلے اجتماع کی روئیداران کے رسالہ۔ ترجمان القرآن کی جون جولائی اگست ۱۹۰۱ء کی مشرکہ اشاعت میں درج ہے، اور ہر صاحب

بصیرت کو آج بھی دعوتِ غرور و فخر دیتی ہے۔ اس اجتماع کی افتتاحی تقریر میں مودودی صاحب نے اس کی اہمیت کے سلسلے میں فرمایا کہ :-

”اسلام بغیر جماعت کے نہیں ہے اور جماعت بغیر امارت کے نہیں۔ اس قاعدہ کلیہ کے مطابق ضروری ہے کہ جماعت بننے کے ساتھ ہی آپ اپنے لئے ایک امیر منتخب کر لیں۔“ (ترجمان القرآن ص ۱۴۴)

جب حضور نبی اکرم صلی اللہ علیہ وسلم (بالبعض روایات کی دوسے حضرت عمرؓ) نے فرمایا تھا کہ ”جماعت کے بغیر اسلام نہیں“ تو ظاہر ہے کہ جماعت سے مراد امت و واحدہ تھی۔ لیکن مودودی صاحب اس امت کے اندر اپنی جماعت کی تشکیل کرتے ہیں۔ اور اس کی سندیں یہ ارشادِ نبویؐ (یا فاروقیؓ) پیش کرتے ہیں۔ اس کے معنی یہ ہوئے کہ مودودی صاحب نے فرمایا کہ اس جماعت کے بغیر، جو اب متشکل کی جا رہی ہے، اسلام نہیں ہے۔ اسی لئے انہوں نے اس کا نام اسلامی جماعت رکھا۔ اب ہی اس کے امیر کی پوزیشن، سوا انہوں نے اس کی تشریح کرتے ہوئے فرمایا ہے کہ :-

”اسلامی نقطہ نظر سے اقامتِ دین کی سعی کرنے والی جماعت میں، جماعت کے اولی الامر کی اطاعت فی المعروف و راصل اللہ اور اس کے رسولؐ کی اطاعت کا ایک جُز ہے۔ جو شخص اللہ کا کام سمجھ کر یہ کام کر رہا ہے اور اللہ ہی کے کام کی خاطر جس نے کسی کو امیر مانا ہے وہ اس کے جائز احکام کی اطاعت کر کے راصل، اس کی نہیں بلکہ اللہ اور اس کے رسولؐ کی اطاعت کرتا ہے۔“

(ہدایات نمبر ۳۷)

آپ غور کیجئے کہ یہ دعاوی کس قدر خطرناک مستقبل کا پیش خیمہ تھے۔

اسلامی جماعت وہ جماعت جس کے بغیر اسلام نہیں اور

**مودودی صاحب کا مقام**

اس کے امیر کی اطاعت ”خدا اور اس کے رسولؐ کی اطاعت“ کے مرادف۔ یا اللعجب!

رسولؐ کی اطاعت کے سلسلے میں مودودی صاحب نے کہا کہ یہ اطاعت احادیث کی دوسے کی جاسکتی ہے لیکن انہی احادیث کی دوسے، جسے ”مزلج شناس رسولؐ“ صحیح احادیث قرار دیدے۔ اس

جماعت کے نزدیک ”مزاج شناس رسول“ خود مودودی صاحب ہیں۔ احادیث کے متعلق بعینہ یہی مسلک مرزا غلام احمد... کا تھا۔ انہوں نے اس ضمن میں کہا تھا کہ :-

”جو شخص حکم ہو کہ آیا ہے اس کو اختیار ہے کہ حدیثوں کے ذخیرے میں جس انبار کو چاہے خدا سے علم پاکم قبول کرے اور جس ڈھیر کو چاہے، خدا سے علم پاکم رد کر دے۔“  
(تحفہ گولڑویہ۔ صفحہ ۱۰)

”مزاج شناس رسول“ کے ساتھ ہی اس جماعت نے مودودی صاحب کے متعلق یہ عقیدہ عام کیا کہ :-  
”مودودی صاحب کی شخصیت امام مالک اور امام احمد بن حنبل کے سلسلے کی ایک کڑی ہے۔“  
(ماہنامہ فاران۔ بابت جون ۱۹۵۳ء)

اس جماعت کے موجودہ امیر میاں طفیل محمد صاحب نے اس تمام تفصیل کو چند الفاظ میں سمٹا کر رکھ دیا۔  
جب کہا کہ :-

”مولانا مودودی اُس زمانے میں اسلام کی ایک مانی ہوئی ہستی تھے اور اسلام کے ہر مسئلہ میں سند تھے اور سند ہیں۔“

(جریدہ قاصد۔ کشمیر نمبر۔ بحوالہ ماہ تامہ الفرقان۔ مئی جون ۱۹۵۵ء صفحہ ۹)

مودودی صاحب نے جس زمانے میں اپنی جماعت کی تشکیل کی ہے۔ انہی دنوں انہوں نے ترجمان القرآن (بابت دسمبر ۱۹۴۲ء و جنوری ۱۹۵۱ء) میں ایک مبسوط مقالہ شائع کیا تھا جس کا عنوان تھا۔ ”تجدید و احیاء دین“۔ جسے بعد میں کتابی شکل میں بھی شائع کر دیا گیا تھا۔ اس میں انہوں نے ”مجددین“ میں سے ایک ایک کا نام لے کر یہ بتایا کہ یہ حضرات اپنے مشن میں کس طرح ناکام رہ گئے۔ اس کے بعد انہوں نے قوم سے کہا کہ اس میں بایوسی کی کوئی بات نہیں۔ ایک آنے والا آئے گا۔ اور جو کچھ ان اسلاف میں سے کسی سے نہیں ہو سکا وہ کچھ کر کے دکھائے گا۔ انہوں نے اس میں لکھا ہے کہ :-

”میرا اندازہ یہ ہے کہ آنے والا اپنے زمانے میں بالکل جدید

## مقام مہدویت

ترین طرز کا لیڈر ہوگا۔ وقت کے تمام علوم جدیدہ پر

اس کو بظہان بصیرت حاصل ہوگی۔ زندگی کے سارے مسائل کو بخوبی سمجھتا ہوگا۔ عقلی و ذہنی سیاست، سیاسی تدبیر، جنگی مہارت کے اعتبار سے وہ تمام دنیا پر اپنا سکہ جمادے گا۔ اور اپنے عہد کے تمام جدیدوں سے بڑھ کر جدید تر ہوگا۔

مجھے اندیشہ ہے کہ اس کی جدتوں کے خلاف مولوی اور صوفی صاحبان ہی سب سے پہلے شورش برپا کریں گے۔ پھر مجھے یہ بھی اُمید نہیں کہ اپنی جسمانی ساخت میں وہ عام انسانوں سے کچھ بہت مختلف ہوگا۔ اس کی علامتوں سے اس کو تاڑ لیا جائے گا۔۔۔ وہ خالص اسلام کی بنیادوں پر ایک نیا مذہبِ فکر پیدا کرے گا۔ ذہنی طور کو بدلے گا اور ایک زبردست تحریک اٹھائے گا۔ جریدہ وقت تہذیبی بھی ہوگی اور سیاسی بھی۔ جاہلیت اپنی تمام طاقتوں کے ساتھ اس کو کچلنے کی کوشش کرے گی۔ مگر بالآخر وہ جاہلی اقتدار کو الٹ کر پھینک دے گا اور ایک ایسا زبردست اسلامی اسٹیٹ قائم کرے گا جس میں ایک طرف اسلام کی پوری روح کار فرما ہوگی اور دوسری طرف سائینٹفک ترقی اور کمال تک پہنچ جائے گی۔

(ترجمان القرآن، صفحات ۴۵ - ۴۶)

آپ نے دیکھا کہ مودودی صاحب کس طرح قدم بقدم میرزا غلام احمد کے پیچھے چلے آ رہے ہیں۔ لیکن ان دونوں میں ایک بڑا فرق ہے۔ مرزا صاحب نے سیاسی اقتدار حاصل کرنے کی خواہش نہیں کی تھی۔ لیکن مودودی صاحب کا مطلع نگاہ، حکمرانی کا اقتدار حاصل کرنا ہے۔ چنانچہ وہ اسلام کے صدرا اول کی مثال پیش کرنے کے بعد "صالحین" سے کہتے ہیں کہ :-

"تم روئے زمین پر خدا کے سب سے زیادہ صالح بندے ہو۔ لہذا، اگے بڑھو۔

لڑ کر خدا کے بایںوں کو حکومت سے لے دو۔ اور حکمرانی کے اختیارات

اپنے ہاتھ میں لے لو۔" (خطبات، صفحات ۲۳۱، ۲۳۳، ۲۳۵)

ان حضرات کے یہی عزائم تھے جن کے پیش نظر قائد اعظم، تحریک پاکستان کے دوران اس کی وضاحت کرتے رہے کہ پاکستان میں تھیا کہ ایسی قائم نہیں ہونے دی جائے گی۔ اور یہاں پہنچ کر بھی انہوں نے واشگاف الفاظ میں اعلان کر دیا کہ :-

"کچھ بھی ہو، یہ ستمہ بات ہے کہ پاکستان میں کسی صورت میں بھی

تھیا کہ ایسی راج نہیں ہوگی جس میں حکومت مذہبی پیشواؤں کے ہاتھ میں

وے دی جاتی ہے کہ وہ (بزمِ خلیفہ) خدائی مشن پورا کریں۔"

(تعاریفِ بحیثیت گورنر جنرل - ص ۶۵)

اس سے آپ نے اندازہ لگالیا ہوگا کہ موودوی صاحب قائد اعظمؒ کے اس قدر مخالف کیوں تھے اور ان کے متعلق اس قسم کا پروپیگنڈا کیوں کیا کرتے تھے کہ ان کی فکر و کردار میں اسلام کی ایک چھینٹ تک بھی نہیں موودوی صاحب خدا اور رسولؐ کے نام پر اقتدار اپنے ہاتھ میں لینا چاہتے تھے اور قائد اعظمؒ اسے بدترین قسم کی آمریت تصور کرتے تھے۔

بہر حال، میں کہہ رہا تھا کہ موودوی صاحب، مہدویت کے مقام تک پہنچنے کے لئے کس طرح زمین ہموار کرتے جا رہے تھے۔ اصل یہ ہے کہ انہوں نے اس مقام کے لئے بہت پہلے سے ردارکھ دیا تھا۔ مرزا غلام احمد صاحب نے اپنی خلافت کے مستقبل کو محفوظ کرنے کے لئے... پیشگوئی کی تھی کہ تین سال کے بعد میرے ہاں ایک بیٹا پیدا ہوگا۔ جو اسلام کے استحکام اور فروع کا باعث بنے گا۔ موودوی صاحب نے بھی اپنی پیدائش کے

### اپنی پیدائش کے متعلق

سلسلے میں کہا ہے۔

”میں ۳ رجب ۱۳۲۱ھ (۲۵ دسمبر ۱۹۰۳ء) کو اورنگ آباد میں پیدا ہوا۔ میری پیدائش سے ۳ سال پہلے ایک بزرگ والد مرحوم کے پاس آئے تھے۔ انہوں نے میری پیدائش کی پیشگوئی کی تھی اور والد صاحب سے فرمایا تھا کہ اس کا نام ابوالاعلیٰ رکھنا“

(کتاب تصوف اور تعمیر سیرت، صفحہ ۱۵۔ مرتبہ عام نعمانی)

شاہنوردہ، اسلامک پبلیکیشنز، اکتوبر ۱۹۷۲ء)

موودوی صاحب انہی ۶۰ ائمہ کو لے کر پاکستان آئے تھے۔ لیکن میں سمجھتا ہوں کہ جب انہوں نے ۱۹۵۳ء کے ختم نبوت کے سلسلے کے ہنگاموں میں دیکھا کہ اس قسم کے کھلے ہوئے دعاوی کے خلاف مسلمانوں کا آخر الامر رد عمل کیا ہوتا ہے تو انہوں نے اس کے متعین اعلان سے اپنے آپ کو روک لیا۔ لیکن اپنی کوششوں کو بدستور جاری رکھا۔ انہوں نے اس کی گنجائش بھی پہلے سے رکھ لی تھی۔ انہوں نے کہا تھا کہ یہ آنے والا مہدی خود اس کا اعلان نہیں کرے گا۔ لیکن :-

”اس کی موت کے بعد اس کے کارناموں سے دنیا کو معلوم ہوگا کہ یہی تھا وہ خلافت کو منہاج

النبوت پر قائم کرنے والا۔ جس کی آمد کا مژدہ سنایا گیا تھا۔

(ترجمان القرآن - دسمبر ۱۹۴۰ء و جنوری ۱۹۴۱ء - صفحہ ۴۵-۴۴)

ظاہر ہے کہ یہ تدبیر اپنی جماعت کے دل میں شمع اُمید کو روشن رکھنے کے لئے بڑی گار گم ہے۔ اور اب جو کہا جاتا ہے کہ مودودی صاحب کی روزمرہ کی زندگی کی جزئیات تک کا تصویر ہی سونخ تیار کیا جا رہا ہے۔ وہ غالباً اسی موعودہ ظہور کے سلسلے کی ایک کڑی ہے۔ دہشت روزہ سنگرام لاہور۔ بابت ۷ تا ۲۴ فروری ۱۹۶۹ء - صفحہ ۱۳)

یہ تھے عزیزانِ من! وہ عوامِ سجنہیں لے کر مودودی صاحب پاکستان تشریف لائے۔ جیسا کہ میں نے کہا تھا۔ یہاں کے سادہ لوح مسلمان نے اسے قطعاً نہیں بھانپا، اور تحریک احمدیت کے ابتدائی دور کی طرح اس تحریک کو بھی اسلامی نظام کے قیام اور دین کے احیاء کا ذریعہ سمجھنا چلا آ رہا ہے۔ جیسا کہ میں۔۔۔ کہہ چکا ہوں، میں نے ان جراثیم کو بہت پہلے بھانپ لیا تھا اور یہی وجہ ہے جو میں اس جماعت کے یومِ تالیس کے وقت سے بالعموم اور قیامِ پاکستان کے بعد بالخصوص اس کی التزاماً مخالفت کرتا چلا آ رہا ہوں۔ (میں نے تحریک احمدیت کی بھی بہت پہلے سے مخالفت شروع کی تھی۔ چنانچہ جب ۱۹۳۵ء میں بہاولپور کے مشہور مقدمہ کے فیصلے میں ”احمدیوں کو خارج از اسلام قرار دیا گیا تھا تو اس کی بنیاد میرے ہی ایک مقالہ پر تھی) اور یہی وجہ ہے کہ اس جماعت نے، اور سب کو چھوڑ کر مجھے اپنے پروپیگنڈے کا ہدف بنا رکھا ہے۔ اس سلسلے میں یہ کہیں مجھے منکرِ حشر قرار دیتے ہیں کہیں منکرِ اتباع سنت! اور چونکہ اپنی مصلحتوں کے لئے جھوٹ بولنا ان کے نزدیک شرفاً واجب ہوتا ہے۔ اس لئے وہ میرے خلاف اس قسم کے افتراء باندھنے میں کوئی باک نہیں سمجھتے، بلکہ اسے کارِ ثواب خیال کرتے ہیں۔

مودودی صاحب اپنے ان عوام میں اس قدر اُگے بڑھتے گئے کہ خود ان کی جماعت کے بعض سربراہان حضرات نے بھی انہیں بھانپ لیا اور انہیں اس پر متنبہ کیا۔ لیکن جب وہ اس پر بھی اپنی روش سے باز نہ آئے تو ان حضرات نے ان کی جماعت سے علیحدگی اختیار کر لی۔ ان علیحدگی اختیار کرنے والوں میں (مولانا امین احسن اصلاحی کا نام سرفہرست رہتا۔ جماعتِ اسلامی میں مولانا صاحب کا مقام، مودودی صاحب سے دوسرے درجہ پر تھا۔ وہ ان کی عدم موجودگی میں، جماعت کے امیر مقرر ہوتے تھے۔ ان کے علم و فضل کا تعارف ان الفاظ میں کیا جاتا تھا:-



”عالم، بلند نظر اور متبحر عالم، جس کی نگاہ خاک کے ذروں کا بھی جائزہ لیتی ہے، اور سہ واختم کی گذرگاہوں کا بھی پتہ کرتی ہے۔ دس بیس نہیں، ہزاروں راہیں صرف قرآن کریم کے مطالعہ میں بسر کی ہیں۔ جن کی ذات قرآنی علوم کے لئے قابلِ وثوق سند ہے۔ قرآن کا مفسر اور حدیث و فقہ میں جس کی ذریت نگاہی مسلم۔“

(ماہنامہ فاران، بابت جون ۱۹۵۳ء)

اپنی اصلاحی صاحب نے جماعت سے علیحدہ ہونے کے وقت، مودودی صاحب کو ایک خط لکھا جس میں تحریر فرمایا کہ :-

”آپ اپنے آپ کو نہ صرف جماعت اسلامی کا قائم مقام سمجھتے ہیں بلکہ خود اسلام کا بھی قائم مقام سمجھنے لگے ہیں۔ آپ کے نزدیک اگر آپ کی کسی حرکت پر کسی کو اعتراض ہو تو وہ جماعت پر اعتراض ہے۔ اور جب یہ جماعت پر اعتراض ہے تو اسلام پر اعتراض ہے۔ اسی طرح آپ اپنا یہ ذہن بنا بیٹھے ہیں کہ آپ کی ذات اگر کبھی زیرِ بحث آتی ہے تو اس کے یہ معنی ہیں کہ اس ملک میں اقامتِ دین کا سارا کام درہم برہم ہو جائے گا اور لادینی طاقتیں غالب ہو جائیں گی۔ میں آپ سے درخواست کرتا ہوں کہ آپ سوچنے کے اس انداز کو بدلیں۔ خدا نے اسلام کو نہ آپ کے ساتھ باندھا ہے نہ جماعت اسلامی کے ساتھ اور نہ کسی اور کے ساتھ اگر آپ اسلام کا کام کرنے لڑے ہیں۔ تو خدا را اس کی یہ قیمت نہ مانگئے کہ اگر آپ اسلام پر بھی ہاتھ پٹا کرنے لگ جائیں تو بھی لوگ اس کو جاننے کے باوجود چُپ رہیں، کیونکہ اس سے اقامتِ دین کے جہاد کو نقصان پہنچ جائے گا۔“

لیکن مودودی صاحب (روپے کے بل بوتے پر) ایسی پوزیشن حاصل کر چکے تھے کہ ان حضرات کی جماعت سے علیحدگی انہیں کچھ نقصان نہ پہنچا سکی۔ اور وہ اپنے عزائم میں آگے ہی آگے بڑھتے گئے۔

علامہ اقبال نے اسلامی نظام اور اس میں مرکزیت کا تصور شعر کی زبان میں پیش کیا تھا، جو بہر حال، اشاراتی اور تلخیصاتی ہوتی ہے۔ میں نے ان اشارات کی تفصیل اپنے مقالات اور تصنیفات میں شرح و بسط سے پیش کی۔ اس نظام کے قیام سے اس جماعت کے حصولِ اقتدار اور مودودی صاحب

کے امر مطلق ہونے کی سبب امیدیں خاک میں مل جاتی تھیں۔ اس لئے انہوں نے اس تصور کا مذاق اڑانا شروع کر دیا۔ میں نے پہلے دن سے یہ التزام رکھا ہے کہ جہاں بھی مرکزیت کی اصطلاح استعمال ہے اس کے ساتھ ہی اس کی بھی وضاحت کر دی ہے کہ اس سے مراد اس اسلامی مملکت کی سترٹل انتھارٹی ہے جو علیٰ منہاج نبوت قائم کی جائیگی۔ میں نے اس نظام کی اطاعت کو خدا اور رسول کی اطاعت کے بمنزلہ قرار دیا تھا۔ نظام ربوبیت (قرآن کے معاشی نظام) کے سلسلہ میں بھی میں نے ہمیشہ یہ کہا ہے کہ افراد مملکت کی ضروریات زندگی بہم پہنچانے کی ذمہ داری اس نظام (خلافت علیٰ المنہاج نبوت) کے سر پر ہوگی۔ اور اس کے اس عظیم ذمہ داری سے عہدہ برآ ہونے کے لئے ضروری ہوگا کہ ذرائع پیداوار اس نظام کی تحویل میں رہیں۔ میں شروع سے آخر تک، سیکولر نظام، اور اسٹرکچرل کے معاشی نظام کی شدت سے مخالفت کرتا چلا آیا ہوں۔ میری ہزار ہا صفحات پر مشتمل تحریریں اس حقیقت کی شاہد ہیں۔ لیکن ان لوگوں کی کیفیت یہ ہے کہ یہ ہمارے برسرِ اقتدار طبقہ کی عیاشیوں اور فحاشیوں کا چرچا کرتے ہیں اور اس کے بعد کہتے ہیں کہ اس شخص (یعنی پرویز) کو دیکھئے کہ وہ ایسے لوگوں کی اطاعت کو خدا اور رسول کی اطاعت کے مرادف قرار دیتا ہے، اور ان کے سپرد ذرائع پیداوار کرنے کو اسلام کا معاشی نظام کہتا ہے۔ اس کی تازہ ترین مثال ملاحظہ فرمائیے۔ ماہنامہ ترجمان القرآن بابت فروری ۱۹۷۶ء کے اشارات میں تحریر ہے :-

”اسی طرح آپ نظام ربوبیت“ پر غور کریں۔ یہ اصطلاح اپنے مزاج کے اعتبار سے ایک دینی اصطلاح ہے۔ اور اسے سن کر کسی سلیم الفطرت انسان کے ذہن میں اسلامی نظام کا نقش ہی اُجاگر ہوتا ہے۔ کیونکہ کائنات کے خالق نے انسان کی ساری احتیاجات کا بطریق احسن انتظام کر رکھا ہے۔ اس ذات نے ایک طرف اگر انسان کی مادی احتیاجات کی تسکین کے لئے ذرائع و وسائل ہیسا کئے اور ضابطے مقرر فرمائے ہیں تو دوسری طرف انسان کی روحانی پیاس بجھانے اور اس کے اخلاقی احساسات کو زندہ رکھنے کا بھی پورا پورا التزام کیا ہے۔ لیکن مادی فلسفہ محبت انحصاراً اسٹرکچرل کے زیر اثر اس مقدس اصطلاح کو اس طرح بگاڑا گیا ہے کہ اسے سننے ہی انسان کے ذہن میں ایک ایسے نظام کا تصور آتا ہے جس میں انسانوں کا ایک محدود سا گروہ مرکزیت کے نام پر نہ صرف کسی

ملک کے وسائل رزق پر قابض ہو، بلکہ اس کے سیاہ و سفید کا بھی پوری طرح مالک ہو۔ اور پھر وہ اپنی صوابدید کے مطابق عوام کو روٹی کے نوالے تقسیم کرے۔ کیا اس اصطلاح کے پردے میں اشتعالیت کا پرچار نہیں کیا جا رہا؟ یہ اصطلاح جب جدید مفہوم کے ساتھ سامنے آئی ہے تو یوں محسوس ہوتا ہے کہ اسے غالباً وضع ہی اس غرض کے لئے کیا گیا ہے کہ دنیا کو یہ یاد رکھا جائے کہ کسی ملک کے وسائل معیشت پر حکومت کی مکمل اجارہ داری صرف اشتعالیت کا ہی طغور امتیاز نہیں بلکہ اسلام بھی اس قسم کے جابرانہ نظام کا علمبردار ہے۔

اس سے ہمارے سادہ لوح عوام کے دلوں میں میرے خلاف جس قسم کے جذبات نفرت اور خود مرکزیت کی اصطلاح کے خلاف جس قسم کا باغیانہ تصور ابھرے گا وہ ظاہر ہے۔ یہ ہے وہ ٹیکنیک جس سے یہ حضرات ایک طرف علامہ اقبالؒ کے پیش کردہ اور میرے وضاحت کردہ اسلامی نظام کا اس قدر بھیاں اور نفرت انگیز تصور لوگوں کے سامنے پیش کرتے ہیں اور اس کے ساتھ موڈی صاحب کی شخصیت کو اٹھارتے چلے جا رہے ہیں۔ حتیٰ کہ پچھلے سال انہوں نے ان کو "اللہ کے شاہکار" کے لقب سے بھی نوازا تھا۔

یہ ہے براہِ ان عزیز! مختصر سی تفصیل اس نکتہ کی، جسے میں نے پہلے پیش کیا کہ اگر مودودی صاحب کے عزائم کی علمبردار اسلامی جماعت یہاں نہ اٹھتی تو اس خطہ زمین میں اسلامی نظام، یعنی مملکت علیٰ منہاج النبوتؐ کے قیام کے امکانات بڑے روشن تھے۔ اگر علامہ اقبالؒ زندہ رہتے تو وہ اس عجز کی بھی اسی طرح مخالفت کرتے جس طرح انہوں نے "احمدیوں" کی تحریک کی مخالفت کی تھی، اس لئے کہ وہ اس خطہ زمین میں اسلامی نظام کے احیاء کی کوششوں کو ناکام ہوتے دیکھ ہی نہیں سکتے تھے۔ یہ ان کے ایمان کا تعامن اور عشق کا منہہ تھا۔ اور یہی کیفیت عزیزانِ من! اس ذرہ ناچیز کی بھی ہے۔ صدیوں کے بعد یہ حسین اور تابناک تصور ہمارے سامنے آیا تھا۔ کوئی شخص جس کی نگاہوں میں قرآنی بصیرت اور سینے میں دردِ اسلام سے لبریز دل ہے، اس تصور کو یوں برباد ہوتے دیکھ نہیں سکتا۔

کے تو انم دید زاہد حیا م صہبا بشکند  
می پر درنگم حیا بے گہ بدریا بشکند

آخر میں، میں پھر اس امر کی وضاحت کر دوں کہ اسلامی نظام کے احیاء اور قیام کے لئے جب بھی کہیں کوششیں شروع ہوں گی تو اس کا قیام ایک دن میں عمل میں نہیں آسکے گا۔ یہ بتدریج رفتہ رفتہ متشکل ہو سکے گا۔ علامہ اقبالؒ کے ذہن میں یہی نقشہ تھا اور میں بھی اس کی وضاحت کرتے جا چلا کرتا ہوں کہ امت مسلموں کی مختلف موجودہ مملکتوں کے وجود اور تشخص کو برقرار رکھنے دیا جائیگا لیکن ان میں ایک ایسا مرکز ہی مقرر کیا جائیگا جس کی بنیادی شرط یہ ہوگی کہ یہ مملکتیں باہم نہ کبھی آمادہ جنگ نہیں ہوں گی۔ ان کے اختلافی امور کے فیصلے اس آفاقی مرکز کی ذمہ داری ہوں گے، اور جہاں تک ان کی خارجہ پالیسی کا تعلق ہے، ان میں سے کسی ایک کا دشمن، ان سب کا دشمن قرار پائے گا۔ ان کے آئین اور قوانین کی سند اور حجت خدا کی کتاب قرآن کریم ہوگی۔ اس کی حدود کے اندر رہتے ہوئے وہ اپنے زمانے کے تقاضوں کے مطابق قوانین مرتب کریں گے۔ ایسا کرنے میں ظاہر ہے کہ اس وقت جتنے قوانین شریعت کے نام سے رائج ہیں، تہذیبی قوانین کے سلسلہ میں وہ ان سے استفادہ کریں گے۔ ان کے اس طرح مدد اور نافذ کردہ قوانین کا اطلاق تمام مسلمانوں پر یکساں ہوگا۔ اس طرح مذہبی پیشوائیت کی انتہائی طعنت ہو جائے گی۔ اور اگلی شرط یہ کہ ان مملکتوں کے ارباب اقتدار کی ستیرا سوتہ محمدی کے رنگ میں رنگی ہوگی۔ اس طرح آغاز کار ہوگا تو پھر رفتہ رفتہ ایک دن یہ امت، امت واحدہ بن جائے گی۔ ان کا ایک ہی صابطہ قوانین ہوگا۔ ایک ہی مملکت اور اس مملکت کی ایک ہی سنٹرل انتہائی طے، جس کی اطاعت، خدا اور رسولؐ کی اطاعت کے بمنزلہ قرار پائے گی اور یہی وہ وحدت ہوگی جو آخر الامر وحدت انسانیہ کے اجتماعی نظام پر منتج ہوگی۔

لیکن یہ ضروری ہے کہ جب تک ایسا نہ ہو، مذہبی ارکان کی ادائیگی (نماز، روزہ وغیرہ) کے سلسلہ میں امت جن طریقوں پر چلی آ رہی ہے۔ ان میں کسی قسم کا رد و بدل یا حکم و اضافہ نہ کیا جائے۔ البتہ ان میں جو امور قرآن کے خلاف ہوں، ان کی نشاندہی کی جائے۔ اور آخری بات یہ کہ یہ امت، بڑھی بھلی جیسی بھی ہے، اس کے ساتھ وابستہ رہا جائے۔ علامہ اقبالؒ نے اس حقیقت کو کہیں ان دلوز الفاظ میں بیان کیا ہے کہ :

کہن شلخے کہ زیر سایہ اود پر بہ اورد سی !  
چو بر گش ریخت از دے اشیاں بر آشتن نمک است

اور کہیں ان حسین اور سادہ الفاظ میں کہ :

ڈالی گئی جو فصل خنزاں میں شجر سے ٹوٹ  
ہے لازدال عہد خنزاں اس کے واسطے  
ہے تیرے گلستاں میں بھی فصل خنزاں کا دور  
جو لغم زن تھے خلوتِ اوراق میں طیور  
شاخِ ہمیدہ سے سبئی اندوز ہو کہ تو

ممکن نہیں ہری ہو سیاب بہار سے  
کچھ واسطہ نہیں ہے اُسے برگ و بار سے  
خالی ہے جیب گلِ زردِ کامل عیار سے  
رخصت ہوئے ترے شجر سایہ دار سے  
نا آشنا ہے قاعدہ روزگار سے

ملت کے ساتھ رابطہ استوار رکھ

پیوستہ رہ شجر سے امید بہار رکھ

(بلنگبِ دریا)

لیکن اس کے ساتھ یہ بھی ضروری ہے کہ آپ اس پر مطمئن ہو کہ نہ بٹھ جائیں کہ یہ زندگی، اسلامی زندگی ہے۔ ایسا سمجھنا فریبِ نفس ہوگا۔ سمجھنا یہی جانا چاہئے کہ یہ ہماری اضطراری حالت ہے۔ جس سے نکل کر، دین کے نظام کے لئے ہر ممکن کوشش کرنا ہمارا فریضہ حیات ہے۔ یاد رکھئے۔ جن کوششوں کو اس وقت "اسلامی خستہ" کہہ کر پکارا جاتا ہے۔ یہ سب "مذہبِ اسلام" کی تقویت اور شروع کی کوششیں ہیں نہ کہ دینِ اسلام کی۔ اور اس حقیقت کو کبھی نظر انداز نہ کیجئے کہ مذہب جس قدر آگے بڑھنا جائے گا، دین اسی قدر پیچھے ہٹنا چلا جائے گا۔ اس حقیقت کو اچھی طرح سمجھنے کے لئے، خدا آپ کو توفیق دے تو آپ (اروغانِ حجاز میں) اتبالیہ کی مایہ ناز نظم "ابلیس کی مجلسِ شوریٰ" کا گہری نظر سے مطالعہ کریں۔ باتِ سمجھ میں آجائے گی۔ اس میں ابلیس نے اپنے مشیروں سے کہا یہ ہے کہ :-

ہر نفس ڈرتا ہوں اس اُمت کی بیداری سے میں

ہے حقیقت جس کے دین کی احتسابِ کائنات

اس اُمت کو بدستور سلائے رکھنے کی تدبیر یہ ہے کہ :-

مست رکھو ذکر و فکرِ صبحگاہی میں اسے

پنختہ تر کہ دو مزاجِ خانقاہی میں اسے

اس وقت، اسلام کے فروغ کے نام سے جو کچھ کیا جا رہا ہے، وہ اس اُمت کو مزاج نما آقا ہی میں پختہ تر کرنے کا ذریعہ ہے۔

یہ ہے عزیزانِ من! ذکرِ اقبالؒ کے سلسلہ میں میرا آج کا پیغام۔ **والسلام!**

### تتمہ خطاب

اس خطاب کے سلسلے میں بعض حضرات نے کچھ سوالات دریافت کئے اور بعض نے اس کے چند ایک نکات کی وضاحت چاہی۔ میں نے مناسب سمجھا ہے کہ ان کا یہ مطالبہ پورا کر دیا جائے۔ لہذا اس وقت کو اس تتمہ کی شکل میں شائع کیا جاتا ہے۔

سوال :- آپ نے کہا ہے کہ تھیا کہ لسی کی بدترین شکل انفرادی آمریت ہے۔ اس سلسلے میں آپ نے مرزا غلام احمد اور مودودی صاحب کو ایک ہی پلٹے میں رکھا ہے۔ اس کی مزید وضاحت کی ضرورت ہے۔

جواب :- میں نے مرزا صاحب اور مودودی صاحب کو ایک ہی پلٹے میں نہیں رکھا، جہاں تک ان کے دھاگے کا تعلق ہے ان کا پلٹا بے شک ایک ہی ہے۔ لیکن جہاں تک ان کی تحریکوں کا تعلق ہے، مودودی صاحب کی تحریک، تحریک "احمدیت" سے کہیں زیادہ خطرناک ہے۔

آپ پہلے انفرادی آمریت کو لیجئے۔ اللہ تعالیٰ کی طرف سے رشد و ہدایت کا سلسلہ اس طرح رہا ہے کہ ایک رسول آتا، لوگوں تک وہیں خداوندی پہنچاتا اور اپنے دائرے کے اندر سے قائم بھی کر دیتا۔ ازاں بعد جب وہ دین، مذہب میں تبدیل ہو جاتا تو پھر ایک اور نبی آجاتا، اور وہ اپنی دعوت و تبلیغ کے ذریعے مذہب کو دین میں بدل دیتا۔ یہ سلسلہ انفرادی تھا۔ یعنی یہ فریضہ ایک فرد سرانجام دیتا تھا، جسے نبی یا رسول کہا جاتا تھا حضور نبی اکرم صلی اللہ علیہ وسلم کی ذات اقدس پر پہنچنے کے بعد مشیت خداوندی نے اپنے اس پروردگار میں تبدیلی کی۔ افراد کا سلسلہ ختم کر دیا اور اس کی جگہ نظام نے لے لی۔ یہی ختم نبوت کی اصل و اساس اور ہم اور غایت تھی۔ حقیقت یہ ہے کہ یہ تبدیلی خود نوع انسان کی تاریخ میں ایک بہت بڑے انقلاب کا آغاز تھی۔

رسول اللہ صلی اللہ علیہ وسلم کی دنیا سے تشریف براری کے بعد یہ نظام بدستور قائم رہا۔ حقیقت یہ ہے کہ خود اس کی بنیاد رسول اللہ صلی اللہ علیہ وسلم کے دست مبارک سے رکھوادی گئی تھی جہاں تک وحی خداوندی کا تعلق تھا اس میں نہ خود حضور صلی اللہ علیہ وسلم کی فکر کا کوئی دخل تھا، اور نہ ہی کسی سے کوئی مشورہ لینے کا

سوال۔ لیکن جہاں تک وحی خداوندی کی رو سے عملی نظام کا تعلق تھا حضور صلی اللہ علیہ وسلم کو بھی یہ حکم دیا گیا کہ  
 وَشَاوِرُوهُمْ فِي الْأَمْرِ۔ (۲۸۱) ”تم، معاملات میں ان سے مشورہ کیا کرو“ اسی حکم کی پابندی  
 جانشینان رسول کے لئے بھی لازم قرار دی گئی اور ان کے متعلق کہا گیا، وَأَصْرُهُمْ شُورَىٰ بَيْنَهُمْ وَمِمَّا  
 ”ان کے معاملات باہمی مشاورت سے طے ہوں گے“ لہذا اس نظام میں، جہاں تک وحی کا تعلق تھا، وہ  
 قرآن کریم کی شکل میں موجود تھی اور جہاں تک نظام کے عملی مسائل کا تعلق تھا اس کے لئے اُمت کے باہمی  
 مشورہ کا حکم تھا۔ لہذا اس نظام میں، فرد کی دینی حیثیت کچھ نہیں تھی۔ خود خلیفۃ اللہ رسول کی طرف سے جو احکام و  
 قوانین نافذ ہوتے تھے وہ بھی اس نظام کی سنٹرل اتھارٹی کی حیثیت سے ہوتے تھے۔ اس فرد کی ذاتی حیثیت  
 کا اس میں کوئی دخل نہیں ہوتا تھا نہ وہ مامور من اللہ ہوتا تھا اور نہ ہی دین میں سند قرار پاتا تھا۔

جب اس نظام کا سلسلہ منتشر ہوا تو دین کی جگہ مذہب نے لے لی۔ اس مذہب میں اگرچہ مختلف  
 فرقوں کی نسبت مختلف ائمہ (افراد) کی طرف ہوتی ہے۔ لیکن ان ائمہ میں سے بھی کسی نے یہ نہیں کہا تھا کہ  
 دین میں سند میری ذات ہے۔ یہ دعویٰ مرزا غلام احمد نے کیا۔ انہوں نے کہا کہ اسلام وہی اسلام ہے جسے میں  
 اسلام قرار دے دوں۔ جو لوگ اس اسلام کو، اسلام مانیں، وہ مسلمان ہیں۔ جو ایسا نہ مانیں وہ مسلمان نہیں خواہ  
 وہ اپنے آپ کو مسلمان ہی کیوں نہ کہتے رہیں۔ (ان امور کی تفصیل میری کتاب ”ختم نبوت اور تحریک احمدیت  
 میں ملے گی) مرزا صاحب نے کہا کہ اتباع محمدیہ سے میں اس مقام پر پہنچ گیا ہوں جہاں دوح محمدی میرے اندر  
 حلول کر چکی ہے۔ اس لئے میں رسول اللہ کا بظن اور بروز ہوں۔ چنانچہ (جیسا کہ میں نے خطاب میں کہا ہے) اہو  
 نے کہا کہ رسول اللہ کی احادیث میں سے جسے میں صحیح قرار دوں اُسے صحیح سمجھا جائے، جسے میں مسترد کر دوں  
 اسے مسترد کر دیا جائے۔ بعینہ یہی پوزیشن مودودی صاحب  
 نے اختیار کی اور احادیث کے سلسلے میں کہا۔

### مرزا غلام احمد اور مودودی صاحب

”جس شخص کو اللہ تعالیٰ تفقہ کی نعمت سے سرفراز فرماتا ہے۔ اس کے اندر قرآن اور  
 میرت رسول کے فائز مطالعہ سے ایک خاص ذوق پیدا ہو جاتا ہے۔۔۔۔۔ جو شخص  
 اسلام کے مزاج کو سمجھتا ہے اور جس نے کثرت کے ساتھ کتاب اللہ اور سنت  
 رسول اللہ کا گہرا مطالعہ کیا ہوتا ہے۔ وہ نبی اکرم صلی اللہ علیہ وسلم کا ایسا مزاج  
 شناس ہو جاتا ہے کہ روایات کو دیکھ کر خود بخود اس کی بصیرت بتا دیتی ہے کہ

ان میں کون سا قول یا کون سا فعل میرے سرکار کا ہو سکتا ہے اور کون سی چیز سنت نبویؐ سے اقرب ہے۔ یہی نہیں بلکہ جن مسائل میں اس کو قرآن و سنت سے کوئی چیز نہیں ملتی۔ ان میں بھی وہ کہہ سکتا ہے کہ الگ نبی اکرم صلی اللہ علیہ وسلم کے سامنے فلاں مسئلہ پیش آتا تو آپ اس کا فیصلہ لیں فرماتے۔ یہ اس لئے کہ اس کی روح، روح محمدی میں گم، اور اس کی بصیرت، بصیرت نبویؐ کے ساتھ متحد ہو جاتی ہے۔

(تفہیمات حصہ اول)

آپ غور کیجئے کہ کیا مرزا صاحب کے دعویٰ اور مودودی صاحب کی اس حیثیت میں کوئی فرق ہے؟ فرق اتنا ہی ہے کہ مرزا صاحب نے کھلے الفاظ میں دعویٰ کر دیا اور مودودی صاحب نے اس کی احتیاط برتی۔ اور یہ اس لئے کہ انہوں نے دیکھ لیا تھا کہ کھلے طور پر دعویٰ کا اعلان کرنے کے خلاف جمہور مسلمانوں کا ردِ عمل کیا ہوتا ہے۔

جس طرح مرزا صاحب نے موجودہ مسلمانوں کو دو حصوں میں تقسیم کر دیا تھا۔ ایک وہ جو ان کی اس حیثیت کو تسلیم کر لیں اور دوسرے وہ جو ان کے اس دعویٰ کا انکار کر دیں۔ انہیں وہ دائرہ اسلام سے خارج قرار دیتے تھے۔ مودودی صاحب نے بھی مسلمانوں کو دو حصوں میں تقسیم کر دیا۔ یعنی موجودہ مسلمانوں کو انہوں نے ”پیدائشی مسلمان“ قرار دیا اور کھلے بندوں کہہ دیا کہ:-

”ان کے اس طرح زندہ رہنے میں اور کسی غیر مسلم قومیت کے اندر فنا ہو جانے میں آخر فرق ہی کیا ہے؟“

(ترجمان القرآن - ذوالحجہ ۱۳۵۹ھ صفحہ ۴۱۵)

ان کے برعکس، بھرے، پتے اور سکہ بند مسلمان انہیں قرار دیا جو ان پیدائشی مسلمانوں میں سے تجدید ایمان جماعت اسلامی میں داخلہ کی شرط

کے بعد ان کی جماعت میں شامل ہو جائیں۔ میں نے اپنے خطاب میں بتایا ہے کہ انہوں نے اگست ۱۹۴۱ء میں اپنی جماعت کی بنیاد رکھی۔ و مناحت کے طور پر یہ سن لیجئے کہ انہوں نے اس جماعت میں داخل ہونے کے لئے شرط کیا قرار دی تھی۔ انہوں نے اپنی تقریر میں کہا تھا:-





عملی شکل کب دی تھی ؟

جو اُسے ۱۹۳۳ء کے اواخر یا شاید ۱۹۳۵ء کے شروع میں، پٹھانکوٹ گئے ہیں تو اس وقت حضرت علامہ اقبالؒ حیات تھے۔ ان کی زندگی میں مودودی صاحب اس قسم کی جرأت نہیں کر سکتے تھے۔ اس کے برعکس انہوں نے اُس وقت اعلان کیا تھا کہ اسلام کی رُو سے اُمت کے اندر کوئی الگ جماعت بنانا جائز نہیں۔ انہوں نے فروری

## جماعت سازی ممنوع ہے

۱۹۳۸ء میں، ماہنامہ ”پیغامِ حق“ میں اپنا ایک مقالہ شائع کیا تھا۔ جس میں یہ لکھا تھا کہ ۱۔  
 ”یہ قوم تو پہلے ہی ایک جمعیت ہے۔ اس جمعیت کے اندر کوئی الگ جمعیت، الگ نام سے بنانا اور مسلمان اور مسلمان کے درمیان کسی وروی یا کسی ظاہری علامت یا کسی خاص نام یا کسی خاص مسلک سے فرق پیدا کرنا اور مسلمانوں کو مختلف پارٹیوں میں تقسیم کر کے ان کے اندر جماعتوں اور فرقوں کی عصبیتیں پیدا کرنا، دراصل مسلمانوں کو مضبوط کرنا نہیں بلکہ ان کو اور کمزور کرنا ہے۔ تنظیم نہیں، تفرقہ پر بازی اور گروہ بندی ہے۔ لوگوں نے آنکھیں بند کر کے جمعیت سازی کے یہ طریقے اہل غیر سے لئے ہیں۔ مگر ان کو معلوم نہیں کہ جو چیزیں دوسروں کے مزاج کو موافق آتی ہیں وہ مسلمانوں کے مزاج کو موافق نہیں آسکتیں۔“

ضمنی اس زمانے میں خاکساروں کی تنظیم ایک مؤثر جمعیت کی حیثیت رکھتی تھی۔ مودودی صاحب کے مقالہ میں ”ورہی“ یا ظاہری علامت سے خاکساروں کی طرف اشارہ تھا۔ علامہ مشرقی (مرحوم) کو آپ جانتے ہیں، وہ کسی کو نکتے و لے نہیں تھے۔ انہوں نے اپنے اخبار ”الاصلاح“ میں مودودی صاحب کو سخت ڈانٹ پلائی، جس کا عنوان تھا :-

”پٹھان کوٹ میں مذہبی بد معاشی کا نیا ڈبہ!“

پھر حال، مودودی صاحب نے اقبالؒ کی زندگی میں تو اس کی جرأت نہ کی، لیکن ان کی خوش قسمتی اور قوم کی بد نصیبی کہ، حضرت علامہ کا انتقال دو ہی ماہ بعد (اپریل ۱۹۳۸ء میں) ہو گیا اور اس کے بعد انہوں نے اپنے پروگرام کی طرح دینی شروع کر دی۔ میں نے اپنے خطاب میں بتایا ہے کہ قائد اعظمؒ جہاں یہ کہتے تھے کہ مطالبہ پاکستان کا مقصد ایک ایسے خطہ زمین کا حصول ہے جس میں قرآنی نظام قائم کیا جائے، اس کے ساتھ ہی اس کی وضاحت

بھی کئے جاتے تھے کہ اس مملکت میں تھی کہ ایسی کے لئے کوئی جگہ نہیں ہوگی۔  
(مثلاً، جب وہ ۱۹۳۱ء میں حیدرآباد (دکن) تشریف لے گئے تو انہوں نے

## تھی کہ ایسی کے خلاف

عثمانیہ یونیورسٹی کے طلباء کے اس سوال کے جواب میں (کہ مذہب اور مذہبی حکومت کے لازم کیا ہیں) فرمایا:-

”جب میں انگریزی زبان میں مذہب کا لفظ سنتا ہوں تو اس زبان اور قوم کے محاورہ کے مطابق لامعالم میرا ذہن خدا اور بندے کی باہمی نسبت اور رابطہ کی طرف منتقل ہو جاتا ہے، لیکن میں بخوبی جانتا ہوں کہ اسلام اور مسلمانوں کے نزدیک مذہب کا یہ محدود اور مقید مفہوم یا تصور نہیں ہے۔ میں نہ کوئی مولوی ہوں نہ ملا۔ نہ مجھے دینیات میں مہارت کا دعویٰ ہے۔ البتہ میں نے قرآن مجید اور قرآن میں اسلامیہ کے مطالعہ کی اپنے طور پر کوششیں کی ہیں۔ اس عظیم الشان کتاب کی تعلیمات میں انسانی زندگی کے ہر باب کے متعلق ہدایات موجود ہیں۔ زندگی کا روحانی پہلو ہو یا معاشرتی، سیاسی ہو یا معاشی، بغضیکہ کوئی شعبہ ایسا نہیں جو قرآنی تعلیمات کے احاطہ سے باہر ہو۔ قرآن کریم کی اصولی ہدایات اور سیاسی طریق کار نہ صرف مسلمانوں کے لئے بہترین ہیں بلکہ اسلامی حکومت میں غیر مسلموں کے لئے حسن سلوک اور آئینی حقوق کا جو حق ہے اس سے بہتر تصور ناممکن ہے۔“

اس کے بعد طلباء کی طرف سے پوچھا گیا:-

”جب آپ اسلامی اصول کے نصب العین اور طریق کار دونوں میں بہترین حکومت کا یقین رکھتے ہیں اور اجمالاً یہ بھی کہتے ہیں کہ مسلمانوں کو خود مختار علاقے اس لئے مطلوب ہیں کہ وہ وہاں اپنے ذہنی میلانات اور تصورات زندگی کو بلا روک ٹوک بروئے کار اور رو بہ ترقی لاسکیں تو پھر اس میں کون سا امر مانع ہے کہ مسلم لیگ زیادہ تفصیل اور توضیح کے ساتھ اپنی جدوجہد کی مذہبی تعبیر و تشریح کر دے؟“

سوال آپ نے سُن لیا۔ اب قائد اعظم کا جواب ملاحظہ فرمائیے۔ انہوں نے کہا:-

”وقت یہ ہے کہ جب اس جدوجہد کو مذہب سے تعبیر کیجئے تو ہمارے علماء کی ایک جماعت بلا اس بات کے سمجھنے کے کہ کام کی نوعیت، تقسیم عمل اور اس کے اصلی حدود کیا ہیں، ان امور کو چند مولویوں کا اجارہ خیال کہہ لیتی ہے اور اپنے حلقہ سے باہر اہمیت و استعداد کے

بادجو رجھ میں یا آپ میں (یعنی ان کے اپنے سوا کسی اور میں) اس خدمت کے سرانجام دینے کی کوئی صورت نہیں دیکھتی۔ حالانکہ اس منصب کی بجا آوری کے لئے جن اجتہادی صلاحیتوں کی ضرورت ہے۔ انہیں میں، ان مولوی صاحبان میں (الآ ماشاء اللہ) نہیں پاتا (اور مشکل اندر مشکل یہ کہ) وہ اس مشن کی تکمیل میں دوسروں کی صلاحیتوں سے کام لینے کا سلیقہ بھی نہیں رکھتے۔

اسی حقیقت کی انہوں نے، قیام پاکستان کے بعد، اہل امریکہ کے نام اپنے ایک بڑا ڈاکاٹ میں (فروری ۱۹۴۸ء میں) ان الفاظ میں وضاحت کر دی کہ:-

”کچھ بھی ہو۔ یہ مسلمہ بات ہے کہ پاکستان میں کسی صورت میں بھی تھنیا کہ بسی رائج نہیں ہو گی جس میں حکومت مذہبی پیشواؤں کے ہاتھ میں سے دی جاتی ہے کہ وہ (بزع عم خریش) خدائی مشن کو پورا کریں۔ (تعاریر بحیثیت گورنر جنرل م ۶۵)

یہ بھی وہ وارننگ، جس سے مودودی صاحب نے سیمو لیا کہ مجوزہ پاکستان میں، اقتدار میں ان کا کوئی حقہ نہیں ہو سکتا۔ اس سے انہوں نے قائد اعظمؒ اور تحریک پاکستان کی مخالفت شروع کر دی۔ اس سلسلے میں طلوع اسلام میں اتنا کچھ لکھا جا چکا ہے کہ میں سمجھتا ہوں کہ اس کے ڈہرنے کی یہاں ضرورت نہیں۔ دو ایک مثالوں پر اکتفا کیا جاتا ہے۔ مودودی صاحب نے لکھا کہ:-

”افسوس کہ لیگ کے قائد اعظم سے لے کر چھوٹے مقتدروں تک ایک بھی ایسا نہیں جو اسلامی ذہنیت اور اسلامی طرز فکر رکھتا ہو اور معاملات کو اسلامی نقطہ نظر سے پرکھتا ہو۔۔۔۔۔ ان کے خیالات، نظریات اور طرز سیاست اور رنگ قیادت میں خودیوں لگا کر بھی اسلامیت کی کوئی چھینٹ نہیں دیکھی جاسکتی۔“

تحریک پاکستان کے متعلق کہا کہ:-

”جو لوگ یہ گمان کرتے ہیں کہ اگر مسلم اکثریت کے علاقے ہندو اکثریت کے تسلط سے آزاد ہوں گے اور یہاں جمہوری نظام قائم ہو جائے تو اس طرح حکومت الہی قائم ہو جائے گی، ان کا گمان غلط ہے۔ دراصل اس کے نتیجے میں جو کچھ حاصل ہو گا وہ مسلمانوں کی کافرانہ حکومت ہوگی۔“

یہ تمام عبارتیں ان کی کتاب۔ سیاسی کشمکش حصہ سوم۔ میں موجود ہیں۔

اس تحریک کے ماحصل کو کافرانہ اور اس کی قیادت کو فاسقانہ اور فاجرانہ کیوں قرار دیا جا رہا تھا؟

محض اس لئے کہ نہ یہ تحریک ان کی جماعت کی پیدا کردہ تھی اور نہ ہی اس کی قیادت ان کے ہاتھ میں تھی۔ اس لئے وہ کہتے تھے کہ :-

”مسلمان ہونے کی حیثیت سے یہ سوال میرے نزدیک کوئی قدر و قیمت نہیں رکھتا کہ ہندوستان کو انگریزی امپریلزم سے آزاد کر لیا جائے۔۔۔۔۔ مسلمان ہونے کی حیثیت سے میرے لئے اس مسئلے میں کوئی دلچسپی نہیں کہ ہندوستان میں جہاں مسلمان کثیر التعداد ہیں وہاں ان کی حکومت قائم ہو جائے۔۔۔۔۔ مسلمان ہونے کی حیثیت سے میری نگاہ میں اس سوال کی بھی کوئی اہمیت نہیں کہ ہندوستان ایک ملک رہے یا دس ٹکڑوں میں تقسیم ہو جائے۔“ (ایضاً)

انہیں مجوزہ پاکستان میں دلچسپی اس لئے نہیں تھی کہ اس میں زمام اقتدار ان کے ہاتھ میں نہیں رہتی تھی۔

سوال ۳ :- مودودی صاحب نے تحریک پاکستان کی مخالفت اس زمانے میں کی تھی جب یہ واضح نہیں تھا کہ پاکستان میں کس قسم کی حکومت قائم ہوگی۔ چنانچہ انہوں نے سیاسی کش مکش، حصہ سوم میں کہا تھا کہ :-

”اس موقع پر یہ بات قابل ذکر ہے کہ مسلم لیگ کے کسی ریزولوشن اور لیگ کے ذمہ دار لیڈروں کی کسی تقریر میں آج تک یہ بات واضح نہیں کی گئی کہ ان کا آخری مطمح نظر پاکستان میں اسلامی نظام حکومت قائم کرنا ہے۔“

اسی بنا پر انہوں نے کہا تھا کہ ”میرے نزدیک مودودی صاحب کو سب کچھ معلوم تھا“ جو سوال سب سے اہم اور اقدم ہے وہ یہ ہے کہ آپ کے اس ”پاکستان“ میں نظام حکومت کی اساس خدا کی حاکمیت پر رکھی جائے گی یا مغربی نظریہ جمہوریت کے مطابق؟ عوام کی حاکمیت پر؟ اگر یہ بات واضح ہوتی تو وہ کبھی اس کی مخالفت نہ کرتے۔

جواب :- جماعت اسلامی کی طرف سے یہ بات اکثر دہرائی جاتی ہے اور یہ، کذب بافی اور مغالطہ افزئی کی بدترین مثال ہے۔ یہ شوشہ بھی مودودی صاحب ہی کا چھوڑا ہوا ہے۔ جنوری ۱۹۷۰ء کی بات ہے کہ مسٹر بھٹو نے کراچی بار ایسوسی ایشن سے خطاب کے دوران، مودودی صاحب کی کتاب ”مسلمان اور سیاسی کش مکش، حصہ سوم“ کے وہ اقتباسات پڑھ کر سنائے جن میں پاکستان کی مخالفت اور قائد اعظم کی شان میں گستاخیاں کی گئی تھیں۔ اس کے جواب میں مودودی صاحب نے

بیان دیا جس میں کہا کہ :-

”اس کتاب کے مضامین ۲۰-۱۹۳۹ء میں لکھے گئے تھے جب ہنوز قراردادِ پاکستان منظور نہیں ہوئی تھی۔ مقصد اس سے یہ تھا کہ مسلمانوں کی قومی تحریک کو ایک قومی ریاست کی بجائے اسلامی ریاست کے نصب العین کی طرف موڑ دیا جائے۔“

(روزنامہ امروز و مشرق - ممدقمہ ۱۰ جنوری ۱۹۴۰ء)

آپ دیکھئے کہ اس میں کس چابکدستی سے مغالطہ آفرینی اور فریب دہی کی کوشش گئی ہے۔ ”سیاسی کشمکش“ کے موضوع پر مقالات کا یہ سلسلہ بے شک ۱۹۳۹-۴۰ء سے شروع ہوا ہے۔ لیکن تحریکِ پاکستان اور قائدِ اعظم کے متعلق جو کچھ لکھا گیا تھا وہ ان کے رسالہ ”ترجمان القرآن“ کی فروری ۱۹۴۱ء و مارچ ۱۹۴۱ء کی اشاعتوں میں شائع ہوا تھا۔ یعنی قراردادِ پاکستان کے منظور ہونے کے ایک سال بعد۔ بعد میں یہ مضامین کتابی شکل میں بھی شائع کئے گئے اور قائدِ اعظم اور تحریکِ پاکستان کے خلاف مقالات اس کی تیسری جلد میں شائع کئے گئے۔۔۔۔۔ اس جلد پر یہ تو نہیں لکھا گیا کہ وہ کب شائع ہوئی تھی لیکن اس میں جماعتِ اسلامی کے پہلے اجتماع کا ذکر موجود ہے۔ جو اگست ۱۹۴۱ء میں منعقد ہوا تھا۔ اس شہادت سے واضح ہے کہ یہ کتاب، کم از کم اگست ۱۹۴۱ء کے بعد شائع ہوئی تھی۔ اس کے بعد بھی اس کے متعدد ایڈیشن شائع ہوئے ہیں لیکن کسی میں ان باتوں کی تردید نہیں کی گئی جو تحریکِ پاکستان اور قائدِ اعظم کی مخالفت میں کہی گئی تھیں۔

لیکن یہ بات دکر مودودی صاحب کو اچھی طرح معلوم تھا کہ مطالبہ پاکستان ایک ایسے خطرہ زمین کا حصول ہے جس میں اسلامی نظامِ حکومت قائم کیا جائے گا، اس سے بھی بہت پہلے کی بات ہے۔ ذرا غور سے سنیے۔ جماعتِ اسلامی کے ترجمان - ایشیا - کے ۲۵ اگست ۱۹۶۸ء کے ادارہ میں غیر منقسم ہندوستان میں مسلمانوں کی مختلف تحریکوں کا ذکر کرتے ہوئے کہا گیا کہ :-

”۱۹۳۶ء تک یہی حالت رہی۔ لیکن **فَقُوْرًا اِلٰی اللّٰہِ** کی پکار کا ایک نتیجہ یہ ہے کہ مسلمان

ان سب نصب العینوں سے مایوس ہو کر یہ محسوس کرنے لگے کہ ان کی نجات اسلام میں ہے۔۔۔

مسلم لیگ نے اس نصب العین کو اپنا لیا ہے۔ اس کے لیڈروں نے ایک خالص اسلامی سلطنت

کے قیام کے خواب کی تصدیق کی اور دیکھتے دیکھتے پوری مسلمان قوم اس کے علم تلے جمع ہو گئی۔“

اس سے واضح ہے کہ ۱۹۳۶ء کے بعد سے مسلمان ہند نے ایک اسلامی مملکت کا نصب العین اپنے سامنے

رکھ لیا تھا اور مسلم لیگ کے لیڈروں نے اسے اپنا کمر ایک خالص اسلامی سلطنت کے قیام کے خواب کی تصدیق کر دی تھی۔

یہ ۱۹۳۶ء کی بات ہے۔ اب ایک قدم آگے بڑھئے۔ مودودی صاحب نے ۱۹۴۰ء میں لاہور میں منعقد اقبال ڈٹے میں شرکت کی۔ (جہاں تک مجھے معلوم ہے انہوں نے تشکیل پاکستان کے بعد پہلی مرتبہ ایسا کیا تھا اور یہ شاید اس لئے کہ اس وقت الیکشن قریب آ رہے تھے بہر حال، اس تقریب میں انہوں نے اپنی تقریر میں کہا:۔

”اقبالؒ نے ایک علیحدہ مملکت کی ضرورت پر زور دیتے ہوئے یہ واضح طور پر کہا تھا کہ اس سے سیاسی آزادی مقصود نہیں بلکہ اسلام کی حفاظت مقصود ہے۔ اقبالؒ نے آپ کو نظر یہ دیا۔ اور قائد اعظمؒ نے اس نظر پر ایک وطن حاصل کیا۔“

(ایشیا۔ مورقہ ۲۶، اپریل ۱۹۷۷ء)

علامہ اقبالؒ کی وفات اپریل ۱۹۳۸ء میں ہوئی تھی۔ لہذا ان کی مذکورہ بالا وضاحت بہر حال اس سے پہلے کی بات ہے۔ اس سے واضح ہے کہ مودودی صاحب کو کم از کم ابتداء ۱۹۳۸ء میں اس کا علم تھا کہ مطالبہ پاکستان سے کیا مقصود تھا۔ اور ”سیاسی کش مکش“ کا سلسلہ مضامین دلیقول مودودی صاحب، اس کے بعد شروع کیا گیا تھا۔ اور آگے بڑھئے۔ نوائے وقت کی گیارہ ستمبر ۱۹۶۹ء کی اشاعت میں، ایک رنگین چوکھٹے میں، مودودی صاحب کا ایک بیان شائع ہوا تھا جس میں انہوں نے کہا تھا کہ:۔

”قائد اعظمؒ کو اس امر کا بخوبی اندازہ تھا کہ مسلمانوں کی قوت، بقا اور نشرو نما کا اصل سرچشمہ اسلام ہے۔ اس لئے انہوں نے بار بار اس کا اعلان کیا کہ پاکستان میں، اسلامی جمہوری نظام قائم کیا جائے گا۔“

ایشیا کی ۲۰ اگست ۱۹۶۹ء کی اشاعت میں مودودی صاحب کا ایک بیان شائع ہوا، جس میں انہوں نے کہا کہ

”اگر تحریک پاکستان کے آغاز میں وہ نہ کہا جاتا کہ پاکستان اسلامی شریعت کے نفاذ اور اسلامی نظام زندگی قائم کرنے کے لئے بنانا مطلوب ہے تو اس تحریک کو کبھی مسلمانوں کی تائید حاصل نہ ہوتی اور نہ ہی یہ ملک وجود میں آتا۔“

خود، مودودی صاحب کے رسالہ۔ ترجمان القرآن۔ کی جون ۱۹۶۵ء کی اشاعت کے ”اشارات“ ان الفاظ سے شروع ہوتے ہیں:۔

”بزرگ عظیم ہند کے سینکڑوں اور ہزاروں نہیں بلکہ کہ وڑوں باشندے اور پوری دنیا کا پریس اس حقیقت پر گواہ ہے کہ تحریک پاکستان کے پیچھے نہ کوئی سیاسی غرض کار فرما تھی اور نہ معاشی مصلحت۔ اس کا محرک صرف ایک ہی جذبہ تھا کہ مسلمانوں کو ایک ایسا الگ خطہ ارض مل جائے جس میں وہ بڑی آزادی کے ساتھ اسلامی نظام حیات نافذ کر سکیں۔“

ذرا آگے چل کر لکھا ہے۔

”یہ امر اپنی جگہ مسلم ہے کہ نظریہ پاکستان کے بانی اور تحریک پاکستان کے قائد ہر موقع پر مسلمانوں کو یہی کہتے رہے کہ اس ملک کے قیام کا مقصد بجز اس کے اور کچھ نہیں کہ یہاں اسلام کی ایک ایسی تجربہ گاہ قائم کی جائے جس سے مادی تہذیب سے ستائی ہوئی انسانیت آرام اور سکون حاصل کر سکے۔“

آپ مودودی صاحب کے ان بیانات کو دیکھئے مگر جن میں کہا گیا ہے کہ تحریک پاکستان کے آغاز سے آخر تک اس کے قائدین واضح الفاظ میں یہ کہتے رہے اور بار بار کہتے رہے کہ اس تحریک اور مطالبہ کا مقصد صرف یہ ہے کہ اس قطعہ زمین میں اسلامی نظام قائم کیا جاسکے۔ اور اس کے مقابلے میں مودودی صاحب ہی کا ۱۹۴۱ء کا یہ بیان دیکھئے کہ ”لیگ کے ذمہ دار لیڈروں کی کسی تقریر میں یہ بات آج تک واضح نہیں کی گئی کہ ان کا آخری مطمح نظر پاکستان میں اسلامی نظام حکومت قائم کرنا ہے۔“ اس کے ساتھ ہی مودودی صاحب کا یہ بیان کہ انہوں نے تحریک پاکستان کی مخالفت اس زمانے میں کی تھی جب ہنوز لیگ کی سلسلہ کی قرارداد منظور نہیں ہوئی تھی۔ اس کا مطلب یہ تھا کہ اس قرارداد کے پاس ہونے کے بعد انہوں نے اسے غیر اسلامی تحریک کہا کہ اس کی مخالفت نہیں کی تھی لیکن اس کا کیا جواب کہ ان کی مخالفت کا یہ سلسلہ تشکیل پاکستان تک جاری رہا۔ ۱۶ اپریل ۱۹۴۷ء کو یعنی قیام پاکستان سے کوئی چار مہینے پہلے اعلان پاکستان پاکستان سے صرف دو مہینے پہلے) لوگ میں اسلامی جماعت کا ایک اہم جلسہ ہوا جس میں مودودی صاحب سے مسلم لیگ کے بارے میں سوالات پوچھے گئے۔ انہوں نے جواب میں کہا :-

”اسے تو سائل صاحب خود بھی تسلیم کرتے ہیں کہ یہ تحریک غیر اسلامی ہے۔۔۔۔۔ جب آپ ایک تحریک کو خود غیر اسلامی مان رہے ہیں تو پھر کس منہ سے ایک مسلمان سے یہ مطالبہ کر سکتے ہیں



کہ وہ اس کا ساتھ دے۔“

ترجمان القرآن - جلد ۳۰ - عدد ۶ - بحوالہ جماعت اسلامی پر ایک نظر ص ۳۳  
سوال ۴۹:- جب مودودی صاحب تحریک پاکستان کے آغاز سے لے کر اس کے آخری مرحلے تک اسے غیر اسلامی  
قرار دیتے رہے تو پاکستان آنے کے بعد وہ بار بار کیوں کہہ رہے ہیں کہ پاکستان اس کے لئے حاصل  
کیا گیا تھا کہ اس میں اسلامی نظام قائم ہو؟

جواب :- اس سوال کا جواب ظاہر ہے۔ مودودی صاحب کی اس زمانے میں ساری کوشش یہ تھی کہ لوگ  
قائد اعظم سے مغزوف ہو کر انہیں اپنا قائد تسلیم کر لیں اور مسلم لیگ کی بجائے ان کی جماعت کا ساتھ  
دیں۔ اس کے لئے یہ کہا گیا کہ مسلم لیگ کی تحریک غیر اسلامی ہے  
اور اس کی قیادت میں اسلامی ذہنیت کا چھینٹا ٹک نظر نہیں آتا۔

## اب اسلام، اسلام کیوں؟

اس کے برعکس اسلام کے داعی اجارہ دار ہم ہیں۔ جب یہ اس مقصد میں ناکام رہے اور پاکستان بن گیا  
تو انہوں نے یہاں آئے ہی یہ کہنا شروع کر دیا کہ پاکستان اس لئے حاصل کیا گیا تھا کہ یہاں اسلامی نظام قائم  
ہو۔ اور تم میں کوئی بھی ایسا نہیں جو اسلامی نظام کی الف۔ ب سے بھی واقف ہو۔ اسلامی نظام کیا ہوتا ہے، یہ  
ہم جانتے ہیں۔ اس لئے زمام اقتدار ہمارے ہاتھ میں دو تاکہ ہم وہ مقصد پورا کر دکھائیں جس کے لئے یہ  
خطہ زمین حاصل کیا گیا تھا۔ چنانچہ انہوں نے ۱۹۴۸-۴۹ء سے یہ راگ اپنا شروع کر دیا کہ :-

”کسی قوم کی اور ملک کی انتہائی بد قسمتی یہی ہو سکتی ہے کہ نااہل اور اخلاق باختہ قیادت  
اس کے اقتدار پر قابض ہو جائے۔۔۔۔۔ ایسے حالات میں غیر صالح قیادت کو ایک منسٹ  
کے لئے بھی گوارا کرنا خلافتِ مصلحت ہے۔ ایک غلط قیادت کی بقاء کے لئے اس طرح کی  
کوشش کرنا ملک اور قوم کے ساتھ، سب سے بڑی عذاری، اور غلط قیادت سے نجات  
دلانے کی فنکارانہ، اس کی سب سے بڑی خیر خواہی ہے۔“

ترجمان القرآن - جون، جولائی ۱۹۴۹ء

یہ ہے مقصد مودودی صاحب کے سامنے پاکستان بننے کے بعد۔ اور یہی وہ مقصد ہے جس کے لئے انہوں  
نے اس منصوبہ ملک میں ایک دن بھی ایسا نہیں آنے دیا کہ لوگ اطمینان کا سانس لے سکیں۔ اور یہی کچھ کہ  
رہیں گے جب تک اقتدار ان کے ہاتھ میں نہ آجائے۔ جب اقتدار ان کے ہاتھ میں آجائے گا تو پیدائشی

مسلمانوں کا حشر کیا ہوگا۔ اس کے لئے ان کا کتابچہ - مرتد کی سزا - ملاحظہ کیجئے جس میں واضح الفاظ میں کہہ دیا گیا ہے کہ انہیں ایک سال کا نوٹس دیا جائے گا اور اگر وہ اس دوران میں ان کا مقرر کردہ اسلام قبول نہیں کریں گے تو انہیں قتل کر دیا جائیگا۔

سوال (۵)۔ آپ نے کہا ہے کہ مولانا اصلاحی صاحب نے مودودی صاحب کو لکھا کہ وہ "خود مرکزیت" کے خناس کو اپنے دماغ سے نکال دیں۔ مودودی صاحب کی طرف سے اس کا کوئی جواب دیا گیا۔۔۔۔۔

جواب:۔ جی ہاں! جواب دیا گیا۔ یعنی حسب معمول گالیوں کی بوچھاڑ۔ مودودی صاحب کی تکذیب یہ ہے کہ وہ اپنے مخالفین کو خود گالیاں نہیں دیتے بلکہ خود کو خاموش رہتے ہیں اور اپنے مصاحبوں سے انہیں گالیاں دلوانے رہتے ہیں۔ اس سے (حقیقت سے بے خبر) لوگ یہ تاثر لیتے ہیں کہ دیکھئے! مودودی صاحب کس قدر بلند ظرف کے انسان ہیں کہ مخالفین ہزار کچھ کہیں، یہ کبھی زبان درازی نہیں کرتے۔ ان کی جماعت سے جو حضرات ۱۹۵۶ء میں الگ ہوئے تھے اور جن کے سرخیل مولانا اصلاحی تھے۔ ان کی شان میں، اس جماعت کے لٹریچر میں جو کچھ کہا گیا وہ درکنار رہا۔ (مولانا) عبدالرحیم شمس نے اپنے جریدہ "المنبر" کی اشاعت بابت ۱۹ ستمبر ۱۹۵۸ء میں لکھا تھا کہ خود مودودی صاحب ان اختلافتوں کو یہ کچھ ثابت کرتے رہے۔

"نوحی کے ترکیب، ضعف، ارادہ و نفرت کے مریض۔ یک رُخی، تحریک اسلامی کے نادان دوست۔ جماعت کے غدار۔ اقامتِ دین کی جدوجہد کے روڑے۔ خدا کے خوف سے عاری۔ خائن۔ انڈیا پسند۔"

سوال (۶)۔ آپ نے کہا ہے کہ جماعت اسلامی والے، مودودی صاحب کو اسلام میں سب سے سمجھتے ہیں۔ اس کی کوئی عملی مثال دیں گے۔

جواب:۔ اس کی عملی مثال تو اس جماعت کی ساری تاریخ ہے۔ آپ اس کی ایک مثال بھی پیش نہیں کر سکتے کہ مودودی صاحب نے کسی مسئلہ کے متعلق یہ کہا ہو کہ وہ اسلام کے مطابق یا اس

لے اُسے چھوڑا اور اسے منسوب الغنیمت ہوا یہ بھی لکھیں کہ اسے لیکن بالعموم یہ خود خاموش رہتے ہیں۔

کے خلاف ہے اور ان کی جماعت کے کسی رکن نے اس سے اختلاف کیا ہو۔ مودودی صاحب نے کہا کہ انتخابات میں حصہ لینا اسلام کی رُو سے قطعاً جائز نہیں، تو ان کے متبعین نے کہا کہ آئنا و آئیناً۔

اس کے بعد انہوں نے کہا کہ انتخابات میں حصہ لینا عین مطابق اسلام ہے اور جماعت والوں نے کہا کہ بالکل بجا فرمایا آپ نے۔ مودودی صاحب نے کہا کہ اسلام کی رُو سے عزت کو دوڑ دینے تک کا بھی حق حاصل نہیں اور ان کے معتقدین نے کہا کہ بالکل درست۔ پھر انہوں نے کہا مہترمہ فاطمہ جناح (مرحومہ) منصبِ صدارت کی امیدوار ہیں۔ ان کی مدد کرنا عین تقاضائے اسلام ہے۔ جماعت نے اس میں بھرپور حصہ لیا۔ مودودی صاحب نے کہا کہ زمین کی ملکیت پر کسی قسم کی حد بندی قطعاً اسلام کے خلاف ہے۔ جماعت نے کہا۔ بالکل بجا ارشاد ہوگا۔ پھر انہوں نے کہا کہ ملکیتِ اراضی کی زیادہ سے زیادہ حد یہ ہونی چاہئے اور جماعت نے ان کے سامنے سب تسلیم خم کر دیا۔ انہوں نے کہا کہ "نیشنلائزیشن" کا نظریہ ابلیس کی ایجاد ہے۔ اسلام اس کی قطعاً اجازت نہیں دیتا۔ جماعت نے کہا، بالکل بجا۔ اس کے بعد انہوں نے کہا کہ کلیدی صنعتیں قومیاں جاسکتی ہیں۔ جماعت نے کہا بالکل درست۔

غرضیکہ کہاں تک مثالیں پیش کی جائیں۔ اس جماعت کے نزدیک اسلام ہے ہی وہی جسے مودودی

صاحب، اسلام قرار دے دیں۔

سوال: جب رسول اللہ کی احادیث کے مجموعے مرتب کرنے کو پھر ان کی رُو سے اطاعت رسول اللہ کیوں نہیں کی جاسکتی۔ اس میں کیا حرج واقع ہوتا ہے۔

جواب: سراج تو بالکل واضح ہے۔ اُمت میں جس قدر فرقے پائے جاتے ہیں وہ سب اپنے اپنے مسلک کی تائید میں احادیثِ رسول اللہ پیش کرتے ہیں اور کوئی اتھارٹی ایسی نہیں جو یہ فیصلہ کر سکے کہ کون سا مسلک سنتِ رسول اللہ کے مطابق ہے۔ خلفائے راشدین کے زمانے

میں ارشاداتِ رسول اللہ موجود تھے۔ اگرچہ وہ مرتب شکل میں نہیں تھے

اس وقت ان ارشادات (احادیث) کی بنا پر کوئی فرقہ وجود میں نہیں آیا تھا کیونکہ زندہ سنٹرل اتھارٹی موجود تھی۔ جب یہ نہ رہی تو مختلف گروہ اپنے اپنے طور پر فیصلے کرنے لگ گئے۔ اس طرح اُمتِ فرقوں

میں بٹ گئی۔ اُمت کا یہ تفرقہ منٹ نہیں سکتا جب تک اس سنٹرل اتھارٹی نے خلافتِ علیٰ منہاجِ نبویؐ کے نظام کو پھر سے قائم نہ کر لیا جائے۔ آپ ذرا اس حقیقت پر غور کیجئے کہ خدا کی کتاب کے ساتھ رسولؐ کی بعثت کی ضرورت یہ تھی کہ تمہارا کتاب کی اطاعت ممکن نہیں تھی۔ آپ سوچئے کہ جب زندہ تھا نبیؐ کے بغیر خدا کی کتاب پر عمل ممکن نہیں تھا تو اس اتھارٹی کے بغیر احادیث کی کتابوں پر عمل کس طرح ممکن ہے؟ اس اتھارٹی کے نہ ہونے سے کتاب اللہ اور احادیثِ رسول اللہ کے باوجود اُمت کی وحدت ختم ہو گئی اور جب اُمت کی وحدت ختم ہو گئی تو دین باقی نہ رہا۔

سوال (۸)۔ کیا آپ کے نزدیک خلافتِ راشدہ کے ہنج کا اسلامی نظام پھر سے قائم ہو سکتا ہے؟  
 جواب۔ اگر اس نظام یعنی دین کا قیام ممکن نہ ہوتا تو قرآن مجید کو قیامت تک محفوظ رکھنے کا فائدہ کیا تھا؟ علاوہ بریں خدا کا فیصلہ ہے کہ دینِ خداوندی تمام نظام ہائے عالم پر غالب آکر رہے گا۔ (لِیُظْهِرَهُ  
 عَلٰی الدِّیْنِ کُلِّہٖ اَسْمًا) اس نظام کا احیاء ممکن نہیں تو پھر خدا کا یہ وعدہ پورا کس طرح ہوگا؟ یہ نظام قائم ہوگا اور تمام نظام ہائے عالم پر  
 غالب آکر رہے گا کہ ۱۔ رَاٰتِ اللّٰہِ لَا یُخَلِّفُ الْاَلْعٰدَ (۲۸) "خدا کا وعدہ کبھی جھوٹا نہیں ہو سکتا"  
 سوال (۹)۔ جب آپ بھی یہ کہتے ہیں کہ اس وقت اسلام دین نہیں، مذہب ہے اور مسلمان دین پر کاربند  
 نہیں۔ اور مودودی صاحب بھی یہی کہتے ہیں تو پھر آپ دونوں میں فرق کیا ہے؟ اور آپ ان کی  
 مخالفت کیوں کرتے ہیں؟

جواب۔ مودودی صاحب یہ فرماتے ہیں کہ موجودہ اسلام دین نہیں مذہب ہے۔ دین اس اسلام کو سمجھا  
 جائیگا۔ جسے وہ اسلام کہہ دیں۔ اور میں یہ کہتا ہوں کہ ختمِ نبوت کے بعد کسی فسر د کو  
 حق حاصل نہیں کہ وہ اسلام میں سندیں بیٹھے، میرا اپنا کوئی دعویٰ نہیں۔ نہ میری کوئی پارٹی، عجمت  
 یا فرقہ ہے۔ نہ میں کسی جماعت کا امیر یا فریقے کا امام ہوں۔ میری حیثیت قرآن کریم کے ایک طالب علم اور  
 مبلغ کی ہے۔ میرا مسلک یہ ہے کہ اس فکر کو عام کرتے جائیں کہ اسلام مذہب نہیں، دین ہے۔ نظام  
 حیات ہے، جس کے لئے ایک مملکت کی ضرورت ہے۔ اس مملکت کا جملہ کاروبار، قوانین و احکام  
 خداوندی کی چار دیواری میں رہتے ہوئے سرانجام پائے گا۔ اس میں اربابِ اقتدار وہ ہوں گے جن کی سیرت  
 سیرتِ محمدیہ کے قالب میں ڈھلی ہوئی ہوگی۔ قرآن، حدیث، فقہ، سب ان کے سامنے ہوں گے۔ اس

مملکت کی سنٹرل اتھارٹی یا مرکزیت کی وساطت سے اس کے فیصلے قانونی حیثیت سے نافذ ہوں گے اور ان کا اطلاق تمام مسلمانوں پر یکساں ہوگا۔ یہ سارا نظام امت کے مشورے سے طے پائے گا اور اس میں کسی فرد کو یہ حق حاصل نہیں ہوگا کہ وہ اسلام میں سندن بیٹھے اور اس کی اطاعت خدا اور رسول کی اطاعت کے قائم مقام بن جائے۔ میں اس قسم کے نظام کو خلافت علی منہاج رسالت کی اصطلاح سے تعبیر کرتا ہوں۔ باقی رہے اس وقت کے مسلمان، تو جیسے کچھ وہ ہیں، ویسے ہی ہم ہیں۔ جو حالت ان کی، وہی ہماری۔ یہ حق تو ایک رسول کو ہی پہنچتا ہے کہ وہ اگر کہے کہ تم سب دین سے منحرف ہو۔ دین لے کر میں آیا ہوں۔ جو میری بات مانے گا وہ دین کا پیر و کہلائے گا۔ جو اسے تسلیم نہیں کرے گا، اسے دین سے کوئی واسطہ نہیں ہوگا۔ نبی اکرم صلی اللہ علیہ وسلم کے بعد ایسا کہنے والا ختم نبوت کی ہر کوڑ پڑتا ہے خواہ وہ "مرزا غلام احمد" ہو یا "سید ابوالاعلیٰ مودودی" جنہیں ان کے متبعین "اللہ کا شاہکار" قرار دیتے ہیں۔ میں تو اس کے تصور تک سے خدا کی پناہ مانگتا ہوں۔ یہ بہت بڑا فتنہ ہے جسے سادہ لوح مسلمان پہچانتا نہیں۔

سوال (۱)۔ جماعت اسلامی کے زیر اہتمام، حال ہی میں، ملک بھر کے ماہرین قانون و وکلاء صاحبان کا ایک بہت بڑا کنونشن بدیں غرض منعقد ہوا ہے کہ ملک میں قانون شریعت کا نفاذ ہو۔ ان سے کہا گیا ہے کہ وہ قانون شریعت مدون کریں اور یہ بتائیں کہ اس کے نفاذ کی عملی شکل کیا ہونی چاہئے۔ اس سے ظاہر ہے کہ یہ جماعت (یعنی مودودی صاحب) قانون شریعت کی تدوین اور نفاذ کے خواہشمند بھی ہیں اور اس کے لئے کوشاں بھی۔

جواب ۱۔ میں نے اس کنونشن کی کارروائی اخبارات میں پڑھی ہے اور اس سے مجھے بے حد افسوس ہو رہا ہے۔ افسوس جماعت اسلامی پر نہیں کیونکہ یہ تو ان کے پروپیگنڈہ کی ایک کڑی ہے۔ افسوس وکلاء حضرات پر ہے جو کنونشن میں شریک ہوئے۔ ہماری قوم کے عوام سادہ لوح بھی ہیں اور جذباتی بھی۔ لیکن قوم کے دانشور طبقہ سے کم از کم یہ توقع کی جاسکتی ہے کہ وہ معاملات پر جذبات سے الگ ہٹ کر حقائق و لبائے کی روشنی میں غور و فکر کریں۔ ان میں وکلاء حضرات کا نام سرفہرست آتا ہے۔ کیونکہ ان کا ادھرنا بچھو قانون ہوتا ہے اور قانون میں جذبات کا کوئی دخل نہیں ہوتا۔ اگر یہ طبقہ بھی عوام کی سطح پر اترا آئے تو اس سے بڑھ کر مقام تأسف اور کون سا ہو سکتا ہے؟

سب سے پہلے تو یہ دیکھئے کہ یہ کنونشن اس جماعت کی طرف سے منعقد کیا گیا جس کا بانی، وکالت کے پیشتر ہی کوہ حرام قرار دیتا ہے۔ مودودی صاحب نے ایک مستفسر کے سوال کے جواب میں کہا تھا :-

”وکالت کو آپ خود سمجھ سکتے ہیں کہ یہ قانون الہی کے خلاف کھلی بغاوت ہے۔ اس کے مقابلہ میں اگر کسی دوسرے پٹیے میں کچھ حرام کی آمیزش ہو بھی تو بہر حال وہ بغاوت سے تو کم درجہ ہی کا گناہ ہے۔ تجارت، ذراعت، صنعت و حرفت، مزدوری، پرائیویٹ فرموں کی ملازمتیں اور اسی قسم کے دوسرے پیشوں میں ایسی صورتیں بہم پہنچ سکتی ہیں جن کے اندر کم سے کم ناگزیر معصیت کی حد پر آدمی قائم رہ سکتا ہے اور کم از کم اس درجہ میں تو حرام نہیں ہیں جس درجہ کی یہ وکیلا نہ بغاوت حرام ہے۔۔۔۔۔ وکیل کے محرر کا کام بھی حرام ہے۔۔۔۔۔ وکلاء کے ہاں کے کھانا کھانے میں بھی پرہیز اولیٰ ہے؟“

(ترجمان القرآن، جنوری فروری ۱۹۴۴ء)

مجھے افسوس اس بات پر ہے کہ وکلاء حضرات کے اس جرمِ غیر میں سے کسی ایک کی حمیت نے بھی مودودی صاحب سے اتنا دریافت کرنے کی ضرورت نہ سمجھی کہ جن لوگوں کے پٹیے کو آپ قانون خداوندی کے خلاف کھلی بغاوت اور جن کی روزی کو آپ حرام قرار دیتے ہیں انہیں آپ قانونِ شریعت کی تدوین و تنفیذ کے لئے دعوت کس طرح دے رہے ہیں؟ ان میں سے کسی نے بھی ان سے یہ نہیں پوچھا!

۲۔ اب آگے بڑھئے۔ کنونشن کے مقررین میں سے ہر ایک نے، اور خود مودودی صاحب نے، تدوین قوانینِ شریعت کے ضمن میں ”کتاب و سنت“ کے الفاظ دہلے اور کہا کہ یہی قانونِ شریعت کی اساس بنیاد ہیں۔ بہت اچھا! لیکن مودودی صاحب تو خود اعلان کر چکے ہیں کہ کتاب و سنت کی بنیادوں پر کوئی ایسا ضابطہ قوانین مرتب نہیں کیا جاسکتا، جو پاکستان میں بسنے والے تمام مسلمانوں کے لئے قابل قبول ہو اور ان پر اس کا اطلاق یکساں طور پر کیا جاسکے۔ ان وکلاء حضرات میں سے کسی نے مودودی صاحب سے یہ نہ پوچھا کہ جب ”کتاب و سنت“ کی رو سے ایسا ضابطہ شریعت مرتب نہیں ہو سکتا تو جس ضابطہ کے مرتب کرنے کے لئے آپ نے ہمیں دعوت دی ہے، اس کی بنیاد کیا ہوگی۔ کتاب و سنت تو خود مودودی صاحب کے الفاظ میں، اس کی بنیاد ہو نہیں سکتی۔ پھر اس کی اور کون سی بنیاد ہوگی۔

ان میں سے کسی نے اتنا نہ پوچھا اور کتاب و سنت کے الفاظ دہراتے چلے گئے۔ اسی سے آپ انداز لگا لیجئے کہ یہ حضرات اور انہیں دعوت دینے والی جماعت اسلامی، نظام شریعت کے مسئلہ میں کس قدر (SERIOUS) ہیں۔

۳۔ اب آئیے ٹیپ کے اس بند کی طرف، ادریہ دیکھئے کہ اس کنونشن کے انعقاد کی غرض و غایت کیا تھی اور مووودی صاحب کے نزدیک نفاذ شریعت کا عملی طریق کیا۔ انہوں نے اپنی تقریر کے آخر میں کہا: ”اسلامی قانون کے نفاذ کا واحد طریقہ یہ ہے کہ جن لوگوں کے ہاتھ میں اقتدار ہے انہیں اقتدار سے ہٹا دیا جائے اور ان لوگوں کو اقتدار سونپا جائے جو اسلام جانتے اور مانتے ہوں اور اسے دل سے نافذ کرنا چاہتے ہوں؟“

(نوٹ: وقت، ۳ مئی ۱۹۷۶ء)

فرمائیے! کچھ میں کہتا چلا آ رہا ہوں، اس کے لئے اس سے بڑھ کر کسی اور مہر تصدیق کی ضرورت رہ جاتی ہے؟  
سوال: آپ کہتے ہیں کہ مووودی صاحب آج ایک بات کو مطابق اسلام قرار دیتے ہیں اور اس کے بعد اس کے خلاف بات کو اسلام کہہ کر پیش کر دیتے ہیں۔ ایک صاحب فکھ انسان، مزید غور و فکر کے بعد اپنی سابقہ رائے بدل سکتا ہے۔ اس میں کیا ہرج ہے؟

جو ایسا۔ ایسا کرنے میں کوئی ہرج کی بات نہیں۔ لیکن ایسے ”صاحب فکھ“ کے لئے یہ تو ضروری ہے کہ وہ اپنی رائے بدلنے پر اعلان کرے کہ میری رائے غلط اور خلاف اسلام تھی۔ میں نے اب اس سے رجوع کر لیا ہے۔ (جہاں تک میری معلومات کا تعلق ہے) آپ مووودی صاحب کے ہاں اس قسم کے اعتراضات کی ایک مثال بھی پیش نہیں کر سکتے حالانکہ بعض مقامات ایسے تھے جن میں ایسا کہنا نہایت ضروری تھا۔ مثلاً مووودی صاحب نے انتخابات (الیکشن) کے سلسلہ میں فیصلہ دیا کہ:-

”ہماری اجتماعی زندگی اور قومی سیاست کو جن چیزوں نے سب سے بڑھ کر گندا کیا ہے ان میں سے ایک امیدواری اور پارٹی ٹکٹ کا طریقہ ہے۔ اسی بنا پر جماعت اسلامی نے فیصلہ کیا ہے کہ اس ناپاک طریق انتخاب کی جڑ کاٹ دی جائے۔ (یاد رکھئے) امیدوار بن کر اٹھنا اور اپنے حق میں ووٹ مانگنا آدمی کے غیر صالح اور نااہل ہونے کی پہلی اور کھلی علامت ہے۔ ایسا آدمی جب اور جہاں سامنے

آئے سمجھ لینا چاہئے کہ یہ ایک خطرناک شخص ہے؟ (ترجمان القرآن اکتوبر ۱۹۵۷ء)

اس پر ان کے خلاف یہ اعتراض ہوا کہ اگر کسی منصب کے لئے امیدوارین کو اٹھنا خلاف اسلام ہے، اور یہ اس شخص کے غیر صالح ہونے کی دلیل، تو حضرت علیؑ نے اپنے آپ کو منصبِ خلافت کے لئے بطور امیدوار کیوں پیش کیا تھا۔ اس کے جواب میں انہوں نے فرمایا کہ حضرت علیؑ کا یہ عمل خلاف اسلام تھا۔

” اور آخری فیصلہ کن بات اس مسئلہ میں یہ ہے کہ اگر صحابہ کرامؓ، بزرگانِ سلف میں سے کسی کا عمل ایک طرف ہو اور اللہ اور اس کے رسولؐ کے صاف صاف ارشادات دوسری طرف، تو ہمارے لئے یہ کسی طرح جائز نہیں کہ خدا اور رسولؐ کے فرمان کو چھوڑ کر کسی بزرگ کے عمل کو اپنے لئے قانونِ زندگی قرار دیں۔ جس کا جو عمل بھی فرمانِ خدا اور رسولؐ سے مختلف ہو، وہ ایک لغزش ہے نہ کہ حجت۔“

(ترجمان القرآن - اکتوبر ۱۹۵۷ء)

اسی کے چند ہی سال بعد مودودی صاحب کی مصطلحتوں کا اٹھنا ہوا کہ انتخاب میں حصہ لیا جائے تو انہوں نے فیصلہ فرمادیا کہ ایسا کرنا عین مطابق اسلام ہے۔ انہوں نے لکھا کہ:

” ہر معقول آدمی بیک نظر محسوس کرے گا کہ ہماری یہ تہی پالیسی ٹھیک ٹھیک دینی نظام کے مطابق ہے اور اس میں دراصل کوئی اصول شکنی نہیں کی گئی؟ (ترجمان القرآن - مئی ۱۹۵۸ء)

آپ دیکھیے کہ مودودی صاحب نے یہ نہیں کہا کہ ان کی پہلی رائے غلط اور خلاف اسلام تھی، اور اب یہ رائے اسلام کے مطابق ہے، لیکن بات اس سے بھی آگے چلتی ہے۔ انہوں نے اپنی رائے کی بنا پر حضرت علیؑ کی شان میں جو گستاخی کی تھی، اس حقیقت کے انکشاف کے بعد کہ حضرت علیؑ کا وہ عمل، خدا اور رسولؐ کے ارشادات کے خلاف لغزش نہیں تھا، انہوں نے اس کی ضرورت بھی نہ سمجھی کہ خدا سے اپنی غلطی کی معافی مانگ لیتے۔ لیکن غلطی کی معافی تو وہ مانگے جو یہ سمجھے کہ اس سے غلطی کا امکان ہے۔ مودودی صاحب اپنے آپ کو اس سے بہت ارفع و اعلیٰ سمجھتے ہیں۔ (بقول ان کے بھادر گلاں سید ابوالخیر مودودی صاحب) وہ اپنے آپ کو بعد از خدا بزرگ کے مقام پر قائم تصور کرتے ہیں۔ (معاذ اللہ، ثم معاذ اللہ)

سوال: (۱۳) مودودی صاحب جب اس قسم کا ہرآن بدلنے والا اسلام پیش کرتے ہیں تو علماء حضرات کی طرف سے اس کی مخالفت کیوں نہیں ہوتی؟

جواب: آپ یہ سوال تو ان علماء حضرات سے پوچھئے۔ بظاہر یہی نظر آتا ہے کہ اس کی دو وجوہات ہیں۔ ہیں، جلب منفعت اور دفع مضریت۔ مودودی صاحب جب دارالاسلام پٹھانکوٹ، گئے ہیں تو ان



کے پاس کچھ نہیں تھا۔ چنانچہ انہوں نے علامہ اقبالؒ کی وفات پر لکھا تھا کہ ان کا وہی ایک مادی سہارا تھا جو تر رہا۔۔۔۔۔ اور آج اس جماعت کی یہ حالت ہے کہ سیم دزر کا سیلاب اُٹھے چلا آ رہا ہے۔ اس وقت پاکستان ہی میں نہیں، دنیا کے تمام بڑے بڑے ملکوں میں اس کی شاخیں اور مراکز ہیں جن پر ظاہر ہے کہ لاکھوں روپے صرف آ رہے ہیں۔ مجھے انگلینڈ سے ایک دوست نے، وہاں سے شائع ہونے والے روزنامہ ملت کی ۲۳ فروری ۱۹۶۶ء کی اشاعت کا ایک تراشا بھیجا ہے جس میں سلمان روڈ لاہور پر مرکزی جماعت کے زیر تعمیر مرکز (منصورہ) کی تفصیل درج ہیں۔ اس میں کہا گیا ہے کہ ۱۶۲ کنال اراضی پر زیر تعمیر، اس مرکز پر ابھی تک چالیس لاکھ روپیہ صرف آچکا ہے۔ اس ایک مثال سے ان کی دولت کا اندازہ لگایا جاسکتا ہے۔ ظاہر ہے کہ اس دولت کے بل بوتے پر بہت سی مخالفتوں کا منہ بند کیا جاسکتا ہے (مولانا) عبدالرحیم اشرف نے لکھا تھا کہ ۱۹۵۶ء میں اس جماعت کے کل ارکان کی تعداد (۱۳۰۰) کے قریب تھی اودان میں (۱۲۰) تنخواہ دار ملازم تھے۔ (المنبی، اکتوبر ۱۹۶۶ء) آج کا حال خدا جانے۔ ایک وجہ تو یہ ہو سکتی ہے۔ دوسری یہ کہ ان کی پراپیگنڈہ مشینری مخالفت کرنے والوں کا جو حشر کرتی ہے، اس سے ڈر کر بھی لوگ اپنی عافیت اسی میں سمجھتے ہیں کہ ان سے الجھنا نہ جائے۔ حتیٰ کہ جو لوگ ۱۹۶۵ء میں ان سے الگ ہوئے تھے، انہیں بھی کھل کر ان کی مخالفت کرنے کی ہمت نہیں پڑی تھی۔

پرویز

بِسْمِ اللّٰهِ الرَّحْمٰنِ الرَّحِیْمِ

بتقریب ۱۰ اقبال

اپریل ۱۹۴۷ء

## اسلامی مملکت کا تصور

اقبالؒ کے نزدیک

بیاساتی بگمراہ سائگیں را      بیفشاں بردو گیتی آستیں را  
حقیقت را بہ زندے فاشس کردند      کہ ملامت شناسد رمز دین را

دین کی تاریخ کے سلسلہ میں اللہ تعالیٰ نے ایک عظیم، بصیرت افروز حقیقت بیان کی ہے۔ جب کہا کہ:-  
وَمَا أَرْسَلْنَا مِنْ قَبْلِكَ مِنْ رَّسُولٍ وَلَا نَبِيٍّ إِلَّا إِذَا تَمَنَّيَ  
الْقَى الشَّيْطَانُ فِيْ أُمْنِيَّتِهِ فَيَنسَخُ اللّٰهُ مَا يُلْقِي الشَّيْطَانُ ثُمَّ  
يُكِّمُ اللّٰهُ آيَاتِهِ وَاللّٰهُ عَلِيمٌ حَكِيمٌ (۲۵۱) "اے رسول! تجھ سے  
پیشتر کوئی صاحبِ وحی ایسا نہیں ہوا جس کے ساتھ یہ ماجرا نہ گذر ہو کہ (اس کی وفات کے بعد) دین کے مخالفین  
نے اس کی وحی میں آمیزش نہ کر دی ہو۔ اس کے بعد خدا ایک اور نبی بھیج دیتا اور اس کی طرف وحی کے ذریعے اس  
آمیزش کو زائل کر کے اپنے قوانین کو پھر سے محکم کر دیتا۔ اللہ سب کچھ جاننے والا صاحبِ حکمت ہے" رسول۔۔۔  
۔۔۔ کی وحی میں آمیزش کا نتیجہ یہ ہوتا تھا کہ خدا کا دین، مذہب میں تبدیل ہو جاتا تھا۔ دین نام نھا احکام و اقدار خداوند کا  
کو مباشرہ میں قانونی حیثیت سے نافذ کرنے کا۔ اس کے برعکس، مذہب، خدا اور بندے کے درمیان ایک پرستش  
تعلق تھا۔ جہندگی، پرستش، یا مختلف رسوم کی رُوسے انفرادی طور قائم ہو جاتا تھا۔ دنیا میں جتنے مذاہب پائے  
جاتے ہیں ان کے متعلق کہا جاسکتا ہے کہ وہ ابتدا میں دین ہی تھے۔ (قرآن کریم میں ہے کہ خدا نے ہر قوم میں  
رسول بھیجے تھے) خدا پرست گروہوں نے جن کے مرکز وہ مذہبی پیشوا تھے، انہیں مذہب میں تبدیل کر دیا۔ ان  
مذہب پیشواؤں کی کیفیت یہ تھی کہ

يَكْتُوبُونَ الْكِتَابَ بِأَيْدِيهِمْ ثُمَّ يَقُولُونَ هَذَا مِنْ عِنْدِ  
اللَّهِ لِيَشْتَرُوا بِهِ ثَمَنًا قَلِيلًا ... (۹/۱)

”یہ خود شریعت وضع کرتے تھے اور لوگوں سے کہتے تھے کہ یہ شریعت خداوندی ہے اور ایسا کچھ پیسے لمانے کے لئے کہتے تھے۔ مذہب ان کا پیشہ بن جاتا تھا۔“ عدل نے رسول اللہ کی طرف جو دین بھیجا اس کے متعلق کہہ دیا کہ :

وَتَمَّتْ كَلِمَتُ رَبِّكَ صِدْقًا وَعَدْلًا لَا مُبَدِّلَ لِكَلِمَاتِهِ ... (۱۱/۱)  
”عدل نے اس وحی کی رُو سے اپنے قوانین کو عدل و صداقت کی بنیادوں پر مکمل کر دیا ہے۔ ان میں کوئی تبدیلی نہیں کر سکے گا۔“

اس لئے کہ :-

إِنَّمَا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ (۱۵/۱)

”ہم نے اس قرآن کو نازل کیا ہے اور ہم خود اس کی حفاظت کریں گے۔“

ظاہر ہے کہ اس کے بعد وحی کی ضرورت نہ تھی، اس لئے یہ ختم نبوت کا اعلان تھا۔ کلام اللہ کے مکمل، غیر متبدل اور محفوظ ہو جانے کے معنی یہ تھے کہ انسانوں کے ساتھ خدا کے مزید کلام کرنے کی ضرورت نہیں رہی۔ اب خدا کے بندوں کے ساتھ کلام کرنے کا ذریعہ جس کا یہی کلام (قرآن مجید) ہوگا۔

لیکن جو کچھ دین کے ساتھ اس سے پہلے ہوتا رہا وہی کچھ اس دین کے ساتھ بھی ہوا جو قرآن میں دیا گیا تھا۔ آپ حیران ہوں گے کہ یہ کیسے ہو گیا؟ کیا قرآن محفوظ نہ رہا؟ کیا اس میں بھی آمیزش ہو گئی؟ اگر ایسا ہو گیا تو خدا کی اس ذمہ داری کے متعلق کیا کہا جائے گا جو اس نے اسے محفوظ رکھنے کے لئے اپنے اوپر لی تھی؟ نہیں ایسا نہیں ہوا۔ قرآن کا متن تو بالکل محفوظ رہا۔ اس میں نہ ذرا سا تغیر و تبدل ہوا، نہ کسی قسم کی آمیزش ————— لیکن ہوا

۔۔۔۔۔۔۔۔۔۔ یہ کہ خارج از قرآن متعدد عناصر کو وحی کا وجود دے دیا گیا۔ اس کا نتیجہ یہ ہوا کہ قرآن تو محض تلاوت کے لئے رہ گیا اور خارج از قرآن عناصر نے اس کی جگہ لے لی اور

## اسلام مذہب بن گیا

اس طرح دین مذہب میں تبدیل ہو گیا۔ اب جو کچھ اسلام کے نام سے دنیا میں متعارف ہے وہ دین نہیں بلکہ یہی مذہب ہے۔ دین کے مذہب میں تبدیل ہو جانے کی سب سے پہلی محسوس علامت یہ ہوتی ہے کہ اُمت میں وحدت نہیں رہتی۔ وہ فرقوں میں بٹ جاتی ہے، اور ہر فرقہ کی شریعت کی آخری

سند خدا کے بجائے، کوئی نہ کوئی شخصیت قرار پاجاتی ہے۔ اسی لئے قرآن کریم میں فرقہ بندی کو شرک قرار دیا گیا ہے۔ (۲۱)

(جیسا کہ شروع میں کہا جا چکا ہے) جب دین، مذہب میں تبدیل ہو جانا تھا تو خدا ایک اور نبی بھیج دیتا تھا جو وحی کو انسانی آمیزشوں سے پاک اور صاف کر دیتا تھا۔ لیکن ختم نبوت کے بعد، نبیوں کا سلسلہ بند ہو گیا۔ اسے جاری رکھنے کی ضرورت اس لئے بھی نہیں تھی کہ رسول اللہ کے بعد، خدا کی وحی (قرآن مجید) میں آمیزش نہیں ہو سکتی تھی جسے الگ کرنے کے لئے نبی کی ضرورت لاحق ہوتی تھی۔ خدا کی آیات (قرآنی قوانین) اپنی مزہ شکل میں موجود تھیں۔ ضرورت صرف اس امر کی تھی کہ ان آیات کو (قرآنی الفاظ میں) ”حکم“ کیا جائے۔ **ثُمَّ يَحْكُمُ اللَّهُ آيَاتِهِ** آیات قرآنی کو محکم کرنے کے معنی یہ ہیں کہ انہیں دین کی اساس قرار دیا جائے۔ انہیں حق باطل، جائز و ناجائز، صحیح اور غلط کا معیار تسلیم کیا جائے۔ لیکن یہ فریضہ انفرادی طور پر سرانجام نہیں دیا جاسکتا تھا۔ یہ اُمت کا اجتماعی فریضہ تھا جس کے لئے ضروری تھا کہ ایک مملکت قائم کی جائے جس کا کاروبار قرآن مجید کی حدود کے اندر رہتے ہوئے سرانجام پائے۔ کتب سماوی کے نزول کا مقصد یہی تھا۔ **لِيُحْكُمَ بَيْنَ النَّاسِ فِي مَا اختلفوا فيه ط... ۵ (۲۱۳)** کہ لوگوں کے اختلافی امور میں ان کے مطابق فیصلہ کیا جائے۔ رسول اللہ سے بھی یہی کہا گیا تھا کہ **فَاَحْكُمْ بَيْنَهُمْ بِمَا اَنْزَلَ اللَّهُ**۔ (۵) تم لوگوں میں

## احکام آیات اللہ کا عملی طریق

کتاب اللہ کے مطابق فیصلہ کرو۔ اس اُمت سے بھی واضح الفاظ میں کہہ دیا گیا تھا کہ :-

**وَمَا اختلفتم فيه من شيء فحكمنا الي اللہ**

”اگر کسی معاملہ میں تم میں اختلاف ہو جائے تو اس کا فیصلہ خدا کی کتاب کی روش سے کر لیا کرو۔“

حتیٰ کہ حتیٰ طور پر یہ اعلان کر دیا کہ :-

**وَمَنْ لَّمْ يَحْكَمْ بِمَا اَنْزَلَ اللہُ فَاُولٰئِكَ هُمُ الْكٰفِرُونَ** (۱۱۱)

”اور جو لوگ کتاب اللہ کے مطابق فیصلے نہیں کرتے انہی کو کافر کہا جاتا ہے۔“

لہذا آیات اللہ کو محکم کرنے کے لئے خدا کی طرف سے کسی کے آنے کی ضرورت نہیں تھی۔ (خواہ اس کا نام کچھ ہی ہی کیوں نہ رکھ لیا جائے) اس فریضہ کو اُمت نے خود سرانجام دیا تھا۔ یعنی خارج از قرآن عناصر کو شریعت خداوندی قرار دینے کے بجائے، کتاب اللہ کو مملکت کا ضابطہ نظام قرار دینا، اُمت کا فریضہ تھا۔ اس کے لئے کسی امور میں اللہ

کی ضرورت نہیں تھی۔ خدا کی طرف سے جس نے آنا تھا وہ آخری مرتبہ آکر اور خدا کی مکمل و محفوظ کتاب دے کر چلا گیا تھا۔ (علیہ التحیۃ والسلام)

جیسا کہ میں پہلے بیان کر چکا ہوں، اسلام، صدیوں سے دین کے بجائے مذہب بن چکا ہے۔ ضرورت اس امر کی تھی کہ اُمت کو تیار جائے کہ جس مذہب کی تم پیروی کر رہے ہو، وہ دین خداوندی نہیں۔ اسلام اسی صورت میں الدین کی شکل اختیار کرے گا جب اپنی ایک آزاد مملکت ہو اور اس میں قرآن کی حکمرانی ہو۔ ہمارا زمانہ اس اعتبار سے انتہائی خوش بخت ہے کہ اس میں ایک ایسا دیدہ و پردہ ہوا جس نے اس فحاشی کو وہ عظیم حقیقت کو اُمت کے سامنے پیش کیا۔ یہ تھے حکیم الامت، علامہ اقبال، جن کی یاد منانے کے لئے ہم آج یہاں جمع ہوئے ہیں۔ اقبالؒ نے اس قسم کا کوئی دعویٰ نہیں کیا کہ وہ مامور من اللہ ہیں، یا انہیں خدا کی طرف سے الہام ہوتا ہے۔ ایسا دعویٰ ختم نبوت کے منافی اور کبیر باطل تھا۔ انہوں نے واضح الفاظ میں بتایا کہ قرآن کریم پر غور و تدبیر اور اسوۂ رسول اللہ کے گہرے مطالعہ سے انہوں نے اس حقیقت کو سمجھا ہے جسے وہ اپنی بصیرت کے مطابق قوم کے سامنے پیش کر رہے ہیں۔ آپ ان کے کلام کو شروع سے اخیر تک دیکھ لیجئے، اس میں روش و روش پر آپ کو عظمت قرآنی کے پھول دکھلے دکھائی دیں گے۔ ان کا پیام، قرآنی حقائق ہی کی تشریح و توضیح ہے۔ قرآن ہمیں بتاتا ہے کہ جب سابقہ انبیاء کرامؑ دین کو اس کی حقیقی شکل میں پیش کرتے تھے تو مذہبی پیشوائیت کی طرف سے اس کی سخت مخالفت ہوتی تھی۔ علامہ اقبالؒ نے دینی مملکت کا تصور پیش کیا اور قائد اعظم نے اس تصور کی عملی شکل کے لئے تحریک پاکستان کا آغاز کیا۔ نیشنلسٹ علماء کی طرف سے اس تحریک کی مخالفت لازمی تھی کیونکہ ان کے پیش نظر تو اسلام کا وہی تصور تھا۔ جس میں اعتقادات، عبادات اور شخصی قوانین کی آزادی ہو اور پبلک لاز، مغرب کے جمہوری انداز سے وضع کئے جائیں۔ ان کا اسلام کے متعلق یہی تصور تھا جس پر، جامع انداز میں تنقید کرتے ہوئے اقبالؒ نے کہا تھا کہ :

ملا کو جہے ہند میں سجدے کی اجازت      ناداں یہ سمجھتا ہے کہ اسلام ہے آزاد

اسلام تو اسی صورت میں آزاد ہو سکتا ہے کہ جہلہ قوانین مملکت، کتاب اللہ کی حدود کے اندر رہتے ہوئے متعین کئے جائیں اور یہ، اپنی آزاد مملکت کے بغیر ممکن نہیں۔ اسلامی نظام کا یہ تصور، اُمت کی نگاہوں سے صدیوں سے اوجھل ہو چکا تھا۔ اسی حقیقت کو واضح کرنے کے لئے علامہ اقبالؒ نے کہا تھا کہ :

منزل و مقصودِ قرآنِ دیگر است رسم و آئین مسلمان دیگر است  
 قرآن کا نصب العین۔ اس کی منزل۔ اس کا منہبہ۔ اس کا مقصود کچھ اور ہے اور مسلمانوں کا اسلام کا تصور، ان کے  
 رسوم و مناسک، ان کا شعار زندگی، ان کا آئین حیات کچھ اور۔ یہ دونوں ایک دوسرے سے مختلف ہیں۔  
 بندۂ مومن زقرآن بر نخورد در ایام او تے دیدم، نہ درد  
 اصل یہ ہے کہ امت مسلمہ نے قرآن کریم کے نخل حیات کا پھل کھایا ہی نہیں۔ یہ وجہ ہے کہ اس کے ساغر زندگی  
 میں، قرآن کی شرابِ طہور تو ایک طرف، اس کا تر جرم تک بھی دکھائی نہیں دیتا۔ کیا یہ حقیقت انتہائی تعجب  
 انگیز اور حیرت افزا نہیں کہ :۔

خود طلسمِ قیصری د کسری شکست خود سر تختِ ملوکیت نشست  
 وہ قوم جس نے قیصر و کسری کی ملوکیت کو نیت و نابلوت کر دیا۔ اس کے بعد، وہ خود تختِ ملوکیت بچھا کہ اس  
 پر سندنشین ہو گئی اور پھر :۔

منا تہا لسلطنت قوت گرفت دین او نقش از ملوکیت گرفت  
 جب نظامِ ملوکیت محکم ہو گیا تو دین، تمام تر اسی کے رنگ میں رنگا گیا۔ اس کا نتیجہ یہ ہوا کہ — آفریدی شرع و  
 آئینے دگر — اسلام کی جگہ ایک مذہب، ایک نئی شریعت وجود میں آگئے۔ اب اس کا علاج یہ ہے کہ  
 — اند کے بانور قرآن در نگر۔

یہی تھا وہ ”نور قرآن“ جس کی روشنی میں علامہ اقبال نے اسلامی مملکت کے بنیادی تصورات نہایت  
 واضح الفاظ میں پیش کئے۔ آج کی نشست میں۔ میں اس کے مختصر سے خط و خال آپ کے سامنے پیش کرنے  
 گا۔ اس ضمن میں، ان کے سات لیکچروں کے مجموعہ میں سے چھٹا خطبہ، اور ۱۹۳۰ء کے مسلم لیگ کے سالانہ  
 اجلاس منعقدہ الہ آباد کا خطبہ صدارت، خاص طور پر قابلِ توجہ ہیں، میری یہ تصریحات بیشتر انہی کے اقتباسات  
 پر مشتمل ہیں۔

آپ نے ۱۹۳۰ء کے خطبہ صدارت کا آغاز ان الفاظ سے کیا :  
 ”آپ حضرات نے آل انڈیا مسلم لیگ کی صدارت کے لئے  
 ایک ایسے شخص کو منتخب کیا ہے جو یہ عقیدہ رکھتا ہے

الہ آباد کا خطبہ صدارت

اور اپنے اس عقیدہ میں مایوسی کا کوئی شائبہ نہیں پاتا کہ اسلام ایک زندہ اور پائندہ قوت ہے جو انسانی نگاہ کو جزا دینی حدود و قیود کے قفس سے آزاد کر کے اسے اس کی فطری وسعتوں میں اذین بال کشتائی دے گا۔ جس کا عقیدہ یہ ہے کہ دین، انسان کی انفرادی اور اجتماعی زندگی میں ایک اہم ترین قوت کا حامل ہے اور جسے اس کا حکم یقین ہے کہ اسلام خود تقدیر الہی ہے۔ زمانہ کی تقدیریں اس کے ہاتھ میں رہیں گی، اور اس کی تقدیر کسی کے ہاتھ میں نہیں ہوگی۔ ایسا شخص مجبور ہے کہ تمام مسائل کو اپنے خاص زاویہ نگاہ سے دیکھے۔ یہ ہرگز نہ خیال فرمائے کہ جس مسئلہ کی طرف میں اشارہ کر رہا ہوں وہ کوئی نظر کا مسئلہ ہے۔ نہیں۔ یہ تو ایک زندہ اور علی مسئلہ ہے جو خود نفس اسلام پر بحیثیت ایک نظام حیات و عمل کے اثر انداز ہوگا۔ اس مسئلہ کے صحیح اور مناسب حل پر ہی اس امر کا انحصار ہے کہ آپ حضرات ہندوستان میں ایک ممتاز تہذیب کے علمبرداروں کی حیثیت سے زندہ رہ سکیں گے۔“

اس تمہید کے بعد انہوں نے، مذہب اور دین کے فرق کو ان الفاظ میں نمایاں کیا۔ فرمایا :-

”حقیقت یہ ہے کہ اسلام، خدا اور بندے کے درمیان ایک روحانی واسطہ کا نام نہیں۔ یہ ایک نظام حکومت ہے جس کی ہیئت ترکیبی میں یہ صلاحیت رکھی گئی ہے کہ وہ ہر عمل خیر کو اپنے اندر جذب کر لے۔ اس نظام کا تعین اس وقت ہو چکا تھا جب کسی روسو کے دماغ میں ایسے نظام کا خیال تک بھی نہیں آیا تھا۔ اس نظام کی بنیاد ایک ایسے اخلاقی نصب العین پر رکھی گئی ہے جس کی رُو سے انسان جمادات اور نباتات کی طرح پابگلی مخلوق نہیں سمجھا جاتا کہ اس کو کبھی اس خطہ زمین سے منسوب کر دیا اور کبھی اس سے۔ بلکہ وہ ایک ایسی روحانی ہستی سمجھا جاتا ہے جس کی صحیح قدر و قیمت اس وقت معلوم ہوتی ہے جب وہ ایک خاص معاشرتی نظام کی مشینری میں اپنی جگہ فٹ ہو۔ وہ ایک فعال مشینری کا پُرزہ ہوتا ہے اور اسے ٹھیک انداز میں چلانے کے لئے اس پر حقوق و فرائض کی ذمہ داریاں عائد ہوتی ہیں۔“

اس نظری بحث کے بعد وہ اس عملی سوال کی طرف آئے جس کے لئے یہ تمہید اٹھائی گئی تھی۔ اس ضمن میں انہوں نے کہا :-

”ہندوستان دنیا بھر میں سب سے بڑا اسلامی ملک ہے۔ اس ملک میں اسلام پر بحیثیت ایک تمدنی قوت کے اسی صورت میں زندہ رہ سکتا ہے کہ اسے ایک مخصوص علاقہ میں مرکوز کر دیا جائے۔“

مسلمانان ہند کے اس زندہ اور جاندار طبقہ میں، کہ جس کے بل بوتے پر یہاں برطانیہ کی حکومت قائم ہے، (باوجودیکہ برطانیہ نے ان سے کبھی منصفانہ برتاؤ نہیں کیا) اگر یوں ایک مرکزیت قائم کر دی جائے تو یہ آخر الامر نہ صرف ہندوستان بلکہ تمام ایشیا کی گتھیاں ملجھا دے گا۔  
اس کی مزید وضاحت کرتے ہوئے انہوں نے کہا:-

”تنہا ایک ملک میں سات کروڑ فرزند ان توحید کی جماعت کوئی معمولی چیز نہیں۔ تمام مسلم ایشیا کے ممالک مجموعی طور پر بھی اسلام کے لئے اتنی گہراں بہا متاع نہیں جتنی اکیلے ہندوستان کی ملت اسلامیہ۔ اس لئے ہمیں ہندوستان کے مسئلہ کو صرف اس نقطہ نگاہ سے نہیں دیکھنا چاہیے کہ ہندوستان میں اسلام کا کیا حشر ہوگا بلکہ اپنی اہمیت کو محسوس کرتے ہوئے اس نقطہ خیال سے بھی کہ ہماری موت اور حیات کا عالم اسلام پر کیا اثر ہوگا۔“

ان کی بصیرت نے یہاں تک کہ دیا کہ:-

”مجھے تو کچھ ایسا نظر آتا ہے کہ مستقبل قریب میں ہندوستان میں شاید ایسے خطرناک حالات پیدا ہو جائیں کہ مسلمانوں کو اپنا جداگانہ مواد قائم کر کے ان کا مقابلہ کرنا پڑے۔“  
سچ کہا تھا اس دیدہ ور نے، اگر:-

عادت وہ جو ابھی پردہ افلاک میں ہے عکس اس کا میرے آئینہ ادراک میں ہے

اس وقت کے حالات کے مطابق اس مسئلہ کا انہوں نے عملی حل یہ بتایا کہ:-

”میری آندو یہ ہے کہ پنجاب، صوبہ سرحد، سندھ اور بلوچستان کو ملا کر ایک واحد ریاست قائم کی جائے۔۔۔۔۔ مجھے تو یہ نظر

**پاکستان کا ہیولی**

آتا ہے کہ شمالی مغربی ہندوستان میں ایک متحدہ اسلامی ریاست کا قیام کم از کم اس علاقہ کے

مسلمانوں کے مقدر میں لکھا جا چکا ہے۔“

اس مملکت کے قیام سے ہوگا کیا؟ فرمایا کہ:-

”اس سے اسلام کو اس امر کا موقع ملے گا کہ وہ ان اثرات سے آزاد ہو کر جو عربی ملوکیت کی وجہ سے



سے اب تک اس پر قائم ہیں اس جوہر کو توڑ ڈالنے جو اس کی تہذیب و تمدن، شریعت اور تعلیم پر صدیوں سے طاری ہے۔ اس سے نہ صرف ان کی صحیح معنوں میں تجدید ہو سکے گی بلکہ وہ زمانہ، حال کی روح سے بھی قریب تر ہو جائیں گے۔

اسی حقیقت کو انہوں نے اپنے خطبات تشکیل جدید کے چھوٹے خطبہ میں سعید حکیم پاشا (مرحوم) کی مہنوائی میں، ان الفاظ میں بیان کیا تھا کہ :-

”اندریں حالات ہمارے لئے کشادگی کی ایک ہی راہ ہے۔ اور یہ کہ آئینہ اسلام پر غیر اسلامی رنگ کی جو سخت لہر درشت نہیں جم گئی ہیں، اور جس کی وجہ سے اس کا حرکتی اور ارتقائی نظریہ بیکر جامد ہو کر رہ گیا ہے، انہیں کھری کھری کر الگ کیا جائے، اور حریت، سالمیت اور مساوات کی حقیقی اقدار کو از سر نو زندہ کر کے، ان کی بنیادوں پر اپنے اخلاقی، عمرانی اور سیاسی نظام کی تشکیل جدید کی جائے جو حقیقی اسلام کی سادگی اور آفاقیت کا آئینہ دار ہو۔“

آپ نے غور فرمایا کہ علامہ اقبال نے مملکت پاکستان کا جو نظریہ اور تصور پیش کیا تھا اس کی عرض و غایت اور منہا و مقصود کیا تھا؟ بوں نے یہ تصور ۱۹۳۰ء میں پیش کیا تھا۔ اگرچہ خطبات تشکیل جدید اس سے بھی دو سال پہلے دیئے گئے تھے، حقیقت یہ ہے کہ علامہ اقبال کا سارا کلام اور پیام انہی تصورات کی توضیح و تشریح ہے۔

اسلامی مملکت کی بنیادی خصوصیت یہ ہوتی ہے کہ اس میں ایک، واحد اور غیر منقسم امت ہوتی ہے جو دین کے اشتراک کی بنا پر وجود میں آتی ہے۔ اس میں نہ مذہبی فرقے ہوتے ہیں، نہ سیاسی پارٹیاں اس مملکت یا امت کا ایک ضابطہ قوانین ہوتا ہے جس کا اطلاق تمام مسلمانوں پر یکساں ہوتا ہے۔ اس میں نہ پرسنل لاز اور پبلک لاز کی تمیز و تفریق ہوتی ہے اور نہ ہی کوئی گروہ اس کا مطالبہ کر سکتا ہے کہ وہ اپنی الگ فقہ کی پیروی کرے گا۔ ایک مملکت کے اندر الگ الگ ضوابط قانون کی پیروی تو مملکت کے خلاف بغاوت کے مرادف ہوتی ہے جسے کبھی برواشت نہیں کیا جاسکتا۔

لیکن جب مملکت کی تشکیل کا نظریہ علامہ اقبال نے پیش کیا تھا، ظاہر ہے (اور انہیں اس کا علم تھا) کہ اس میں مسلمانوں کے متحد

واحد ضابطہ قوانین

فرمے ہوں گے۔ سوال یہ تھا کہ اس مملکت میں ایسا ضابطہ قوانین مرتب کس طرح ہو سکے گا۔ جس کا اتباع تمام مسلمان یکساں طور پر کریں۔ سیکولر حکومت میں تو یہ مسئلہ بڑا آسان ہوتا ہے اس میں مختلف مذاہب یا ایک ہی مذہب کے مختلف فرقوں کے پیروں کو، اپنے اپنے پرسنل لازمی آزادی ہوتی ہے اور مملکت کے پبلک لازکے وضع کرنے میں کسی مذہب کو دخل نہیں ہوتا۔ اس لئے ان کا اطلاق تمام باشندوں پر یکساں ہوتا ہے۔ لیکن اسلامی مملکت تو سیکولر نہیں ہوتی۔ اس میں اس قسم کی تفریق کا تصور ہی نہیں ہو سکتا۔ اگر آپ بنظر غائر دیکھیں تو یہ حقیقت واضح ہو جائے گی کہ ہندوستان کے نیشنلسٹ علماء کے نرخیل (مولانا حسین احمد مدنی (مرحوم) اور علامہ اقبالؒ کے درمیان مشہور معرکہ مملکت کے اسی (دو) جداگانہ تصورات کا پیدا کردہ تھا۔ نیشنلسٹ علماء سیکولر حکومت کے مؤید تھے اور علامہ اقبالؒ اسے اسلام کے بحیر خلافت قرار دیتے تھے۔ ان کے نزدیک مسلمانوں کے لئے ایک الگ مملکت کے مطالبہ کی بنیاد ہی یہ تھی کہ وہ ہندوستان کی سیکولر حکومت کو خلافتِ اسلام سمجھتے تھے۔ ان تصریحات سے آپ کے سامنے یہ حقیقت آگئی ہو گی کہ علامہ اقبالؒ نے جب اسلامی مملکت کا تصور پیش کیا تو ان کے سامنے بنیادی اور اہم ترین سوال یہ تھا کہ اس مملکت میں ایسا ضابطہ قوانین کس طرح مرتب ہوگا جس میں پرسنل اور پبلک لازکے تفریق نہیں ہوگی اور جس کا اطلاق تمام مسلمانوں پر یکساں ہوگا۔ انہوں نے اپنے خطبات تشکیل جدید کے چھٹے خطبہ میں اس نہایت اہم اور نازک ترین مسئلہ پر بڑی تفصیل سے بحث کی ہے۔ میں اس خطبہ کے ضروری اقتباسات پیش خدمت ناظرین کرنا چاہتا ہوں۔

.x.

لیکن کسی مملکت میں قرآنی قوانین و احکام کو میکانیکی طور پر نافذ کر دینے سے وہ مملکت اسلامی نہیں بن جاتی۔ مملکت کے اسلامی بننے کی اولیں شرط یہ ہے کہ اس کے افراد میں حکمتِ قرآنی کے مطابق نفسیاتی تبدیلی واقع ہو۔ ان کے قلب و دماغ میں قرآنی خطوط پر تغیر رونما ہو۔ یہ شرط خود قرآن مجید کی عاید کردہ ہے جب وہ کہتا ہے کہ: **أَنَّ اللَّهَ لَا يُغَيِّرُ مَسَابِقُمْ مِمَّا بَقُوا بِغَيْرِ إِذْنٍ وَأَصَابَ أَنْفُسَهُمْ** (پہلا)

”کسی قوم کی حالت کو، کوئی اور تو ایک طرف، خود خدا بھی نہیں بدلتا جب تک وہ قوم اپنے اندر نفسیاتی تغیر نہ پیدا کر لے۔“ علامہ اقبالؒ کا سارا پیغام، اسی تغیرِ نفس کی شرح ہے جسے وہ تعمیر و استحکامِ خودی سے تعبیر کرتے ہیں یہ وہ موضوع ہے جس پر ایک مستقل تصنیف کی ضرورت ہے۔ وہ (حاجی بدنامہ ہیں کہتے ہیں کہ

فانش گویم آنچه در دل مضمراست  
 این کتابے نیست، چیزے دیگر است  
 یہ جوں بجاں در رفت جاں دیگر شو و  
 جاں چو دیگر شد، جہاں دیگر شود  
 چوں بجاں در رفت سے مراد۔ قرآنی حکمت کے مطابق نفسیاتی تبدیلی ہے۔ خارجی تبدیلی اسی داخلی تبدیلی کے مطابق  
 نمودا ہوتی ہے۔ اسی کو وہ فانش تراغناظ میں یوں بیان کرتے ہیں کہ:۔  
 میرے ضمیر پر جب تک نہ ہو نزول کتاب  
 گمراہ کشلے نہ رازی، نہ صاحب کشف

(بال جبریل)

انسانی ضمیر پر "نزول کتاب" سے مراد بھی، قرآن کے مطابق تغیر نفس ہے۔ یہ مقصد، قرآنی حقائق کو اس طرح تعلیم و  
 تربیت کی بنیاد بنا دینے سے حاصل ہو سکتا ہے کہ اس سے افراد ملت کا قلب و دماغ قرآنی سانچے میں ڈھل جائے۔  
 اسی لئے وہ قرآن کے متعلق کہتے ہیں کہ:

آنچه حق می خواهد، اُن سازد ترا

وہ تجھے ویسا انسان بنا دیتا ہے جیسا انسان خدا چاہتا ہے۔ اور یہ مقصد احکام قرآنہ کو میکا کی طود پر نافذ کرنے سے  
 حاصل نہیں ہو سکتا۔ اسی لئے وہ کہتے ہیں کہ:

نیت این کار فقیہاں اے پسر

یہ بات قانون سازوں کے بس کی نہیں، جیسا کہ کہا جا چکا ہے، یہ مقصد قرآنی خطوط پر تعلیم و تربیت ہی سے حاصل  
 ہو سکتا ہے۔ یہی وجہ ہے کہ اُفا ز نبوت ہی سے حضور صبی اکرم کا فریضہ — **يُعَلِّمُهُمُ الْكِتَابَ وَالْحِكْمَةَ**  
**وَيُزَكِّيهِمْ** قرار دے دیا گیا تھا۔ یعنی آپ، کتاب و حکمت کی تعلیم سے ان کی تعمیر خودی کرتے تھے۔ تشکیلی  
 مملکت کا مرحلہ تو اس سے کہیں بعد جا کر آیا تھا۔ اور قرآنی مملکت قائم بھی انہی افراد کے ہاتھوں ہو سکتی تھی جن میں  
 اس قسم کا نفسیاتی تغیر پیدا ہو چکا ہو۔ حضور کی تیرہ سالہ مکتی زندگی اسی پر وگمہ کی پہلی کڑھی تھی۔

لیکن مملکت کا کاروبار تو بہر حال قوانین کی رو ہی سے چلتا ہے۔ اس لئے اسلامی مملکت میں قانون ساز  
 کا مسئلہ بھی بڑی اہمیت رکھتا ہے، امد علامہ اقبال نے بڑی شرح و بسط سے اس پر گفتگو کی ہے۔ اصولی طور پر وہ  
 باصراۃً تکرار اس حقیقت کو دہرائے جاتے ہیں کہ اسلامی مملکت کے آئین و قوانین کی بنیاد قرآن کریم ہوگا۔ وہ  
 اپنی پہلی مثنوی (اسرار و رموز) میں کہتے ہیں کہ:۔  
 ریح می دانی کہ آئین تو چیست  
 زیر گمہ دوں سر تمکین تو چیست

اں کتاب زندہ مسترآن حکیم حکمت اولایزال است و قدیم

لیکن قرآن کریم کا انداز یہ ہے کہ اس نے (بجز چند احکام) اصول اور حدود متعین کر دیئے ہیں اور جزوی اور تفصیلی قوانین خود ہی مقرر نہیں کر دیئے۔ اسے اس کتاب کی وارث

## قرآن کا انداز

امت (یعنی ان کی مملکت) پر چھوڑا ہے کہ وہ ان حدود کی چار دیواری کے اندر رہتے ہوئے، تفصیلی قوانین خود وضع کرے۔ یہ حدود و اصول تو ہمیشہ غیر متبدل رہیں گے لیکن ان کے اندر وضع کردہ قوانین میں، زمانے کے بدلتے ہوئے تقاضوں کے مطابق تبدیلی کی جاسکے گی۔

جس کتاب کو تمام زمانوں اور تمام قوموں کے لئے ابدی اور غیر متبدل ضابطہ راہ نمائی قرار پانا ہو اسے ایسا ہی ہونا چاہئے تھا۔ اسلامی مسکت کے لئے قانون سازی کا یہ وہ بنیادی نکتہ ہے جسے علامہ اقبال نے بڑی شد و مد سے دھرایا ہے۔ وہ خطابِ تشکیلی جدید (کے چھٹے خطبے میں) کہتے ہیں :-

”اسلام کا پیش کردہ تصور یہ ہے کہ حیاتِ کئی کی روحانی اساس، ازلی اور ابدی ہے لیکن اس کی نمود

تغیر و تنوع کے پیکروں میں ہوتی ہے۔ جو معاشرہ حقیقتِ مطلقہ کے متعلق اس قسم کے تصور پر متشکل ہو، اس کے لئے ضروری ہو

## ثبات و تغیر کا امتزاج

گا کہ وہ اپنی زندگی میں مستقل اور تغیر پذیر (جیسے متضاد عناصر) میں تطابق و توافق پیدا کرے اس

کے لئے ضروری ہے کہ اُس کے پاس، اپنی اجتماعی زندگی کے نظم و ضبط کے لئے مستقل اور ابدی

اصول ہوں۔ اس لئے کہ اس دنیا میں جہاں تغیر کا دور دورہ ہے۔ ابدی اصول ہی وہ محکم شمارا بن

سکتے ہیں جن پر انسان اپنا پاؤں ٹکائے۔ لیکن اگر ابدی اصولوں کے متعلق یہ سمجھ لیا جائے کہ ان

کے دائرہ میں تغیر کا امکان ہی نہیں۔ وہ تغیر جسے قرآن نے عظیم آیات اللہ میں شمار کیا ہے۔

تو اس سے زندگی، جو اپنی فطرت میں متحرک واقع ہوئی ہے، یکسر جامد و متصلب بن کر رہ جائے

گی۔ یورپ کو عمرانی اور سیاسی علوم میں جو ناکامی ہوئی ہے اس کی دیر یہ ہے کہ ان کے ہاں کوئی

ابدی اور غیر متبدل اصول حیات نہیں تھے۔ اس کے برعکس، گزشتہ پانچ سو سال میں اسلام

جس قدر جامد اور غیر متحرک بن کر رہ گیا ہے اس کی دیر یہ ہے کہ مسلمانوں نے مستقل اقدار

کے دائرے میں اصول تغیر کو نظر انداز کر رکھا ہے۔ لہذا دیکھنے کی چیز یہ ہے کہ اسلام کی وضع اور

ترکیب میں کون سا اصول حرکت کا فرما ہے؟ یہ وہی اصول ہے جسے اجہتاد کہتے ہیں۔

اس کے بعد وہ اس خطبہ میں مسئلہ اجہتاد پر بڑی تفصیل سے گفتگو کرتے ہیں۔ وہ اجہتادِ مطلق کو اسلام کا بنیادی

اصول قرار دیتے ہیں۔ یعنی قرآنی حدود کے اندر رہتے ہوئے قانون سازی کا کئی اختیار۔ وہ اس اجتہاد کے متعلق بحث کرتے ہوئے لکھتے ہیں :-

”سنتی حضرات، نظری طور پر تو اس کے قابل ہیں کہ اس قسم کا اجتہاد ممکن ہے۔ لیکن آئمہ فقہ کے مذاہب کے قیام کے بعد عملاً اس کا دروازہ بند ہے۔ اس لئے کہ اس قسم کے اجتہاد کے لئے جن شرائط کو ضروری قرار دیا جاتا ہے، ان کا پورا کرنا کسی ایک فرد کے لئے قریب قریب ناممکن ہے۔ ایک ایسے نظام شریعت میں، جس کی بنیاد قرآن پر ہو جو زندگی کے متعلق حرکیاتی اور ارتقائی تصور کا علم بردار ہے۔ اس قسم کی ذہنیت کچھ عجیب سی دکھائی دیتی ہے۔ لہذا آگے بڑھنے سے پیشتر ضروری معلوم ہوتا ہے کہ ہم ان اسباب و علل کا انکشاف کریں جن کی وجہ سے یہ ذہنیت پیدا ہوئی جس نے قانون شریعت کو کبیر منجمد بنا کر رکھ دیا۔“

میں اس وقت ان اسباب و علل کی تفصیل میں نہیں جانا چاہتا جنہیں علامہ اقبالؒ نے اس جوہر و تعطل کا ذمہ دار گردانا ہے۔ میں ان میں سے دو ایک اہم نکات پر اکتفا کروں گا۔ وہ (اپنے اس خطبہ میں) لکھتے ہیں :-

”آئیے اب ایک نظر ان اصولوں پر ڈالیں جو قرآن نے

## قانون سازی کے لئے قرآنی اصول

قانون سازی کے سلسلہ میں دیئے ہیں۔ ان پر غور کرنے سے یہ حقیقت واضح ہو جائیگی کہ ان اصولوں کی رو سے یہ قطعاً نہیں ہوتا کہ انسانی فکر سلب ہو جائے اور قانون سازی کے لئے کوئی میدان ہی نہ رہے۔ اس کے برعکس، ان اصولوں میں جس قدر وسعت رکھی گئی ہے اس سے انسانی فکر بیدار ہوتی ہے۔ یہی وہ اصول تھے جن کی راہ نمائی سے ہمارے قدیم فقہانے، قانون شرعی کے متعدد نظام (سٹیم) مرتب کئے۔ اور تاریخ اسلام کا طالب علم اس حقیقت سے واقف ہے کہ سیاسی اور معاشرتی نظام زندگی کی حیثیت سے اسلام کو جو اس قدر کامیابی حاصل ہوئی تو اس کا کم از کم اوصاحہ انہی فقہان کی بالغ نظری کا یہی منت تھا۔ چنانچہ فان کہ میر اس ضمن میں لکھتا ہے کہ :-

”رومیوں کو چھوڑ کر دنیا میں سوائے عربوں کے اور کوئی قوم ایسی نہیں جس کے پاس اس قدر احتیاط سے مرتب کردہ قانونی نظام ہو۔“

لیکن اس تمام ہمہ گیری کے باوجود، یہ قانونی ضوابط بالآخر انفرادی تعبیرات کا مجموعہ ہیں۔ اس لئے انہیں  
 حتیٰ اور قطعی سمجھ لینا غلط ہے۔ مجھے اس کا علم ہے کہ علمائے اسلام کا یہ عقیدہ ہے کہ ہمارے  
 مذاہب اربعہ اپنی اپنی جگہ مکمل اور معتتم ہیں۔ لیکن نظری طور پر اجتہادِ مطلق کے امکان سے انہیں بھی  
 کبھی انکار نہیں ہوا۔ میں نے (پچھلے صفحات میں) ان اسباب و علل سے بحث کی ہے جو علماء کی اس  
 ذہنیت کا موجب بنے۔ لیکن چونکہ اب حالات بدل چکے ہیں، اور دنیائے اسلام ان تمام نئی نئی  
 قوتوں سے دوچار اور متاثر ہے جو زندگی کے مختلف گوشوں میں فکر انسانی کی نشو و ارتقا سے وجود  
 میں آگئی ہیں، اس لئے مجھے کوئی وجہ نظر نہیں آتی کہ اس قدامت پرستانہ ذہنیت کو باقی رکھا جائے۔  
 میں پوچھتا ہوں کہ کیا ان مذاہبِ فقہ کے بانیوں میں سے کسی نے بھی اپنی تعبیرات و تاویلات کو کبھی  
 قطعی، کامل، معتتم اور سہو و خطا سے مبرا سمجھا؟ کبھی نہیں۔ اس لئے اگر دورِ حاضر کے اعتدال  
 پسند مسلمان، زمانے کے بدلے ہوئے حالات اور اپنے تجربہ کی روشنی میں، فقہ کے اصول اسکا  
 کی نئی تعبیرات کرنا چاہتے ہیں تو ان کا یہ طرز عمل میرے خیال میں بالکل بجا اور درست ہے۔ خود قرآن  
 کی یہ تعلیم کہ حیات ایک ترقی پذیر عمل ارتقا ہے، اس کا مقتضی ہے کہ ہر نئی نسل کو اس کا حق ہونا  
 چاہئے کہ وہ اپنی مشکلات کا حل خود تلاش کرے۔ وہ ایسا کرنے میں سلف کے علمی سرمایہ سے  
 راہ نمائی لے سکتے ہیں لیکن اسلاف کے فیصلے ان کے راستے میں روک نہیں بن سکتے۔“

وہ اس قسم کی ماضی پرستی کو تاریخ کا جھوٹا احترام قرار دیتے ہیں۔ اس ضمن میں وہ کہتے ہیں کہ ۱۔  
 ”قوموں کے زوال کا علاج ان کے ماضی کی تاریخ کے جھوٹے احترام اور اس کے مصنوعی احیاء سے  
 نہیں ہو سکتا، جیسا کہ دورِ حاضر کے ایک مصنف نے لکھا ہے کہ ۱۔“

”تاریخ کا فیصلہ یہ ہے کہ وہ خیالات اور نظریات جو اپنی توانائی کھو کر  
 فرسودہ ہو چکے ہوں، ان لوگوں میں کبھی پھر سے توانائی حاصل نہیں کر  
 سکتے جنہوں نے انہیں فرسودہ بنا دیا ہو۔“

تیرہویں صدی اور اس کے بعد کے علماء کا یہ رجحان کہ ماضی کی جھوٹی تقدیس سے جماعتی نظم کو جاہد

اور متصلب طور پر قائم رکھا جائے، اسلام کی روح کے یکسر خلاف تھا۔“

اور اس نکتہ کی تشریح کرتے ہوئے کہتے ہیں :-

”اسلام میں اجتہاد کا دروازہ بند کر دینا، اسلام کے خلاف افرقی ہے۔ اس کی ایک وجہ تو یہ ہوتی ہے کہ مسلمانوں میں قانون کے تصور نے ایک خاص معین شکل اختیار کر لی اور ایک وجہ یہ کہ قوموں کے زوال کے زمانہ میں ذہنوں میں اس قدر جمود اور تساہل پیدا ہو جاتا ہے کہ بڑے بڑے مفکرین کو انسان سمجھنے کے بجائے معبود بنا دیا جاتا ہے۔ اگر علمائے متاخرین میں سے بھی بعض نے اس ”افترار“ کو برقرار رکھا ہے تو وہ ان کا اپنا فعل ہے۔ دورِ حاضر کا مسلمان اس کا پابند نہیں کہ جس طرح انہوں نے برضا و رغبت اپنی فکری آزادی کو اپنے خود ساختہ معبودوں کی نذر کر دیا تھا۔ یہ بھی اپنی آزادی کو سلب ہو جانے دیں۔ علامہ مہر خسی (دسویں صدی میں) لکھتے ہیں :-

اگسا افرار کے حامی یہ سمجھتے ہیں کہ پہلے زمانے کے مفکرین و مصنفین کو زیادہ سہولتیں حاصل تھیں، اور ان کے مقابلہ میں متاخرین کے راستے میں بہت سی دشواریاں ہیں، تو ایسا سمجھنا لبرر حماقت ہے۔ اس لئے کہ اس معمولی سی بات کے سمجھنے کے لئے کسی اطفالون کی عقل کی ضرورت نہیں کہ متقدمین کے مقابلہ میں متاخرین کے لئے اجتہاد زیادہ آسان ہے۔ حقیقت یہ ہے کہ اب قرآن اور سنت کی اس قدر تفسیریں اور شرحیں لکھی جا چکی ہیں کہ ہمارے زمانے کے مجتہد کے پاس، تعبیرات کے لئے کافی سے زیادہ مسالہ موجود ہے (جو متقدمین کے پاس نہیں تھا)۔“

ان تصریحات سے واضح ہے کہ علامہ اقبالؒ کے نزدیک، مروجہ فقہ (خواہ وہ کسی فرقہ کی فقہ ہو) ناقابلِ تغیر نہیں۔ اس میں قرآن کی روشنی میں، موجودہ زمانے کے تقاضوں کے مطابق، تبدیلیاں از بس ضروری اور ناگزیر ہیں۔ لیکن ایسا کہتے وقت وہ اس حقیقت سے بھی بے خبر نہیں تھے کہ :-

”بدقسمتی سے ہمارے ہاں کا قدامت پرست طبقہ فقہ کے متعلق کسی ناقدانہ گفتگو کے لئے تیار نہیں۔ اگر اس قسم کی بحث چھیڑی جائے تو بہت سے لوگوں کے لئے ناگواری کا باعث ہو جائے گی۔“

لیکن انہوں نے کہا کہ :-  
”ہاں ہمہ، میں مسئلہ زیرِ نظر کے متعلق چند معروضات پیش کرنے کی جسارت ضرور کروں گا۔“

سب سے پہلے ہمیں اس حقیقت کو پیش نظر رکھنا چاہئے کہ قرآن اقل سے لے کر عباسیوں کے زمانے کے آغاز تک مسلمانوں میں قرآن کے سوا کوئی تحریری قانون موجود نہیں تھا۔ علامہ اقبالؒ کی یہی جسارت تھی جس کی وجہ سے وہ ارباب دانش کی نگاہوں میں اس قدر واجب التکریم و تکریم بن گئے تھے۔ خود اہمی کے الفاظ میں :-

آئین جواں مرواں، حق گوئی و بے باکی اللہ کے شیروں کو آتی نہیں روباہی

یہاں تک بحث فقہ کے متعلق تھی۔ لیکن اس سے کہیں نازک مقام وہ ہے جہاں احادیث کا سوال سامنے آتا ہے۔ فقہ کی نسبت تو پھر بھی غیر از انبیاء حضرات کی طرف ہوتی ہے۔ لیکن جب بات ان ارشاد و اعمال کے متعلق ہو جن کی نسبت رسول اللہ کی طرف جائے، تو ان کی بابت یہ کہنا کہ اسلامی مملکت ان میں بھی تبدیلی کر سکتی ہے، بہت بڑی جرأت کا متقاضی ہے۔ مبداء فیض کی یہ انتہائی گہم گستری تھی کہ اس نے علامہ اقبالؒ کو اس قسم کی جرأت و بسالت سے بھی نوازا تھا۔ چنانچہ انہوں نے اس سوال پر بھی (اپنے خطبہ میں) بڑی تفصیلی گفتگو کی ہے۔ اس باب میں وہ لکھتے ہیں :-

”احادیث کی دو قسمیں ہیں۔ ایک وہ جن کی حیثیت قانونی ہے اور دوسری وہ جو قانونی حیثیت نہیں

## احادیث کی قانونی حیثیت

رکھتیں۔ اول الذکر کے بارے میں ایک بڑا اہم سوال یہ پیدا ہوتا ہے کہ وہ کس حد تک ان رسوم و رواج پر مشتمل ہیں جو اسلام سے پہلے عرب میں رائج تھے اور جن میں سے بعض کو رسول اللہ نے علیٰ حالہ رکھا اور بعض میں ترمیم فرمادی۔ آج یہ مشکل ہے کہ ان چیزوں کو پورے طور معلوم کیا جاسکے کیونکہ ہمارے متقدمین نے اپنی تصانیف میں زمانہ قبل از اسلام کے رسوم و رواج کا زیادہ ذکر نہیں کیا۔ نہ ہی یہ معلوم کرنا ممکن ہے کہ جن رسوم و رواج کو رسول اللہ نے علیٰ حالہ رکھا (خواہ ان کے لئے واضح طور پر حکم دیا ہو یا ویسے ہی ان کا استصواب فرما دیا ہو)۔ انہیں ہمیشہ کے لئے نافذ لعل رکھنا مقصود تھا۔ اس موضوع پر شاہ ولی اللہ نے بڑی عمدہ بحث کی ہے جس کا خلاصہ میں یہاں بیان کرنا ہوں۔ شاہ صاحب نے کہا ہے کہ پیغمبرانہ طریق تعلیم یہ ہوتا ہے کہ رسول کے احکام ان لوگوں کے عادات و اطوار اور رسوم و رواج کو جس



طور پر ملحوظ رکھتے ہیں جو اس کے اولین مخاطب ہوتے ہیں۔ پیغمبر کی تعلیم کا مقصد یہی ہوتا ہے کہ وہ عالمگیر اصول عطا کر دے لیکن نہ تو مختلف قوموں کے لئے مختلف اصول دیئے جاسکتے ہیں اور نہ ہی انہیں بغیر کسی اصول کے چھوڑا جاسکتا ہے کہ وہ اپنے مسلک زندگی کے لئے جس قسم کے اصول چاہیں وضع کر لیں۔ لہذا پیغمبر کا طریق یہ ہوتا ہے کہ وہ ایک خاص قوم کو تیار کرتا ہے اور انہیں ایک عالمگیر شریعت کے لئے بطور خمیر استعمال کرتا ہے۔ اس مقصد کے لئے وہ ان اصولوں پر زور دیتا ہے جو تمام نوع انسانی کی معاشرتی زندگی کو اپنے سامنے رکھتے ہیں لیکن ان اصولوں کا نفاذ اس قوم کے عادات و خصائل کی روشنی میں کرتا ہے جو اس وقت اس کے سامنے ہوتی ہے اس طریق کار کی رو سے رسول کے احکام، اس قوم کے لئے خاص ہوتے ہیں اور چونکہ ان احکام کی ادائیگی بجائے خویش مقصود بالذات نہیں ہوتی، انہیں آنے والی نسلوں پر من و عن نفاذ نہیں کیا جاسکتا۔ غالباً یہی وجہ تھی کہ امام اعظم ابوحنیفہؒ نے (جو اسلام کی عالمگیریت کی خاص بصیرت رکھتے تھے) اپنی فقہ کی تدوین میں حدیثوں سے کام نہیں لیا۔ انہوں نے تدوین فقہ میں استحسان کا اصول وضع کیا جس کا مفہوم یہ ہے کہ قانون وضع کرتے ہوئے اپنے زمانے کے تقاضوں کو سامنے رکھنا چاہئے۔ اس سے احادیث کے متعلق ان کے نقطہ نظر کی وضاحت ہو جاتی ہے۔ یہ کہا جاتا ہے کہ امام ابوحنیفہؒ نے تدوین فقہ میں احادیث سے اس لئے کام نہیں لیا کہ ان کے زمانہ میں احادیث کے کوئی باضابطہ مجموعے مرتب نہیں ہوئے تھے۔ اول تو یہ کہنا ہی درست نہیں کہ ان کے زمانے میں احادیث کے مجموعے موجود نہیں تھے۔ امام مالکؒ اور زہری کے مجموعے ان کی وفات سے قریب تیس سال پہلے مرتب ہو چکے تھے۔ لیکن اگر یہ فرض بھی کر لیا جائے کہ یہ مجموعے امام صاحبؒ تک پہنچ نہیں پائے تھے یا ان میں قانونی حیثیت کی احادیث موجود نہیں تھیں، تو اگر امام صاحبؒ اس کی ضرورت سمجھتے تو وہ احادیث کا اپنا مجموعہ مرتب فرما سکتے تھے۔ جیسا کہ امام مالکؒ اور ان کے بعد امام احمد بن حنبلؒ نے کیا تھا۔ ان حالات کی روشنی میں، میں بھی یہ سمجھتا ہوں کہ ان احادیث کے متعلق جن کی حیثیت قانونی ہے، امام ابوحنیفہؒ کا یہ طرز عمل بالکل معقول اور مناسب تھا اور اگر آج کوئی وسیع النظر مقنن یہ کہتا ہے کہ احادیث ہمارے لئے من و عن شریعت کے احکام نہیں بن سکتیں تو اس کا یہ طرز عمل امام ابوحنیفہؒ کے طرز عمل کے ہم آہنگ ہوگا۔

جن کا شمار فقہ اسلامی کے بلند ترین مقننین میں ہوتا ہے۔“

احادیث کے متعلق امام ابوحنیفہؒ کا یہ طرز عمل اور علامہ اقبالؒ کی طرف سے اس کی تائید، قرآن کریم کی تعلیم کے عین مطابق تھی۔ دین کے اصول حضور نبی اکرمؐ کو خدا کی طرف سے بذریعہ وحی عطا ہوئے تھے۔ ان میں کسی قسم کے تغیر و تبدل کا سوال ہی پیدا نہیں ہوتا تھا۔ لیکن دین کے ان اصولوں پر عمل پیرا ہونے کے طور طریقے، بذریعہ وحی متعین نہیں ہوئے تھے۔ ان کے متعلق حضورؐ کو حکم خداوندی تھا کہ :-

شَاوِرْهُمْ فِي الْأَمْرِ (۱۵۷)

اب ظاہر ہے کہ جو امور باہمی مشاورت سے طے ہوں، وہ وحی کی طرح ابدی اور غیر متبدل نہیں ہو سکتے۔ حضورؐ نے بھی ان جزئیات کو صحابہؓ کے ساتھ مشورہ سے طے فرمایا۔ اور حضورؐ کے بعد جماعتِ مومنین کے متعلق بھی کہا گیا کہ :-

وَأْمُرْهُمْ شُورَىٰ بَيْنَهُمْ (۱۵۸)

یہ طریق عمل دورِ خلافتِ راشدہ میں جاری رہا۔ اُس وقت تک یہ بات کسی کے حیطہٴ خیال میں بھی نہیں تھی کہ یہ فیصلے ابدی طور پر غیر متبدل رکھے جائیں گے۔ یہ تصور خلافتِ راشدہ کے باقی نہ رہنے کے بعد پیدا ہوا۔

احادیثِ رسول اللہؐ اور ان کے مطابق صحابہؓ کے عمل کو ابدی طور پر غیر متبدل قرار دینے کا تصور امام مالکؒ اور ان سے کہیں بڑھ کر امام شافعیؒ نے پیش کیا تھا۔ اس مسلک پر امام ابوحنیفہؒ نے کڑی تنقید کی اور قیاس کو قانون کا ماخذ قرار دیا۔ قیاس سے مراد ہے کسی حکم یا فیصلہ کو عقل و بصیرت کی رُو سے اس سے ملنے جلتے حالات پر منطبق کرنا۔ علامہ اقبالؒ ان کی اس نزاع پر گفتگو کرتے ہوئے امام مالکؒ اور امام شافعیؒ کے متعلق لکھتے ہیں :-

”انہوں نے اپنے آپ کو صرف ان نظائر کے دائرہ میں محدود کر لیا جو عہدِ رسالتِ مبارک اور عہدِ صحابہؓ پر وقوع میں آئے تھے۔ اس سے ان کی نگاہ کا دائرہ بہت تنگ ہو کر رہ گیا۔ انہوں نے بات تو یہاں سے شروع کی تھی کہ اہمیت ٹھوس واقعات کو حاصل ہے۔ لیکن انہوں نے ایک خاص دور کے ٹھوس واقعات کو ابدی اور غیر متبدل سمجھ لیا، اور خاص واقعات سے متعلق احکام کو اس قسم کے ملنے جلتے واقعات پر منطبق کرنے کے لئے قیاس سے شاذ و نادر کام لیا۔ ان کے برعکس، ان کی سخت تنقیدیں مذہبِ حنفیہ کے لیے (ایک اور رنگ میں) بڑی مفید ثابت ہوئیں۔“

اس سے انہوں نے محسوس کر لیا کہ اصول قانون سازی کی تعبیر میں، زندگی کی حقیقی (واقعی) نقل و حرکت اور تنوع کو نظر انداز نہیں کرنا چاہئے۔ یہی وجہ ہے کہ امام ابوحنیفہؒ کا مکتب فقہ، جس نے ان مباحث کے نتائج کو اچھی طرح جذب کر لیا تھا، اپنے خاص الٰہی اصول فقہ میں بالکل آزاد ہے اور دیگر مذاہب فقہ و نشر تریح کے مقابلہ میں، حالات سے مطابقت کی بڑی صلاحیت اپنے اندر رکھتا ہے۔“

اور اس کے بعد وہ کہتے ہیں :-

”لیکن جائے عبرت ہے کہ موجودہ حنفی علماء نے، خود اپنے مکتب فقہ کی روح کے خلاف، امام ابوحنیفہؒ ادا ان کے رفتار کے فیصلوں کو ابدی اور غیر متبدل قرار دے رکھا ہے، بعینہ اسی طرح جس طرح امام ابوحنیفہؒ پر تنقید کرنے والوں نے ان فیصلوں کو ابدی اور غیر متبدل قرار دے لیا تھا جو عہد رسالت مآب اور صحابہؓ میں پیش آمدہ مقدمات کے سلسلہ میں نافذ ہوئے تھے۔“

ان تصریحات سے، عزیزان من! یہ حقیقت واضح ہو جاتی ہے کہ علامہ اقبالؒ کے نزدیک اسلامی مملکت میں قانون سازی کا بنیادی اصول یہ تھا کہ ابدی اور غیر متبدل، قرآنی احکام و اصول و حدود ہیں۔ ان حدود کے اندر جو فیصلے ماضی میں کئے گئے تھے، یا جو بعد کی اسلامی مملکت کرے، ان میں تیسرے متبدل کیا جاسکتا ہے۔ لیکن انہیں اس کا بھی بخوبی احساس تھا کہ ایسا کرنے کے لئے بڑی جرأت و بسالت کی ضرورت ہوگی۔ اس باب میں وہ کہتے ہیں کہ :-

”وہ سب سے بڑا سوال جو اس وقت اس کے (مترکی کے) اور جو زو و یا بدیر و گجیر و گجیر مسلم اقام کے سامنے آنے والا ہے، یہ ہے کہ اسلامی قوانین شریعت میں ارتقار کی گنجائش ہے یا نہیں؟ یہ سوال بڑا اہم ہے اور بہت بڑی ذہنی جدوجہد کا متقاضی۔ اس سوال کا جواب یقیناً اثبات (ہاں) میں ہونا چاہئے بشرطیکہ اسلامی دنیا اس کی طرف عمرہ کی روح کو لے کر آگے بڑھے۔ وہ عمرہ جو اسلام کا سب سے پہلا تنقیدی اور حریت پسند

روح عمریؓ

قلب ہے۔ وہ جسے رسول اللہؐ کی حیات طیبہ کے آخری لمحات میں یہ کہنے کی جرأت نصیب ہوئی کہ :-

## حَبِيبًا كِتَابُ اللَّهِ

ہمارے لئے خدا کی کتاب کافی ہے۔“

وہ اپنے اس خطبہ کا خاتمہ ان الفاظ پر کرتے ہیں :-

”اسلام کا بنیادی نخبیل یہ ہے کہ اب وحی کا دروازہ بند ہو چکا ہے۔ اس بنا پر ہمیں دنیا کی سب سے زیادہ آزاد قوم ہونا چاہئے۔ پہلے زمانے کے مسلمان جو ایشیائے قبل از اسلام کی روحانی غلامی سے نئے نئے آزاد ہوئے تھے، اس پوزیشن میں نہیں تھے کہ (ختم نبوت کے) اس بنیادی نخبیل کی اہمیت کا صحیح صحیح اندازہ کر سکتے۔ لیکن دورِ حاضر کے مسلمان کو چاہئے کہ وہ اپنی پوزیشن کو ابھی طرح سے سمجھے۔ (قرآن کے) غیر متبدل اصولوں کی روشنی میں اپنے معاشرہ کی تشکیل جدید کرے۔ اور وہ عالمگیر جمہوریت قائم کر کے دکھا دے جو اسلام کی اصل وفایت ہے، لیکن جو ابھی تک پورے طور پر بے نقاب ہو کر دنیا کے سامنے نہیں آئی۔“

ان کے نزدیک اس سوال کو اس قدر اہمیت حاصل تھی کہ انہوں نے اپنے خطبات سے بھی پہلے، امرِ سر کے حلقہ اہل قرآن کے متعلق ذکر کرتے ہوئے صوفی غلام مصطفیٰ ایتیم کے نام اپنے ایک خط میں لکھا تھا کہ :-

”ضرورت اس امر کی ہے کہ قرآن کے کمال کو عملی طور پر ثابت کیا جائے کہ سیادتِ انسانی کے لئے تمام ضروری قواعد اس میں موجود ہیں اور اس میں فلاں فلاں آیات سے فلاں فلاں قواعد کا استخراج ہوتا ہے نیز جو قواعد عبادات یا معاملات کے متعلق (بالخصوص مؤخر الذکر کے متعلق) دیگر اقوام میں اس وقت تک مروج ہیں، ان پر قرآنی نقطہ نگاہ سے تنقید کی جائے اور دکھایا جائے کہ وہ بالکل ناقص ہیں اور ان پر عمل کرنے سے نوعِ انسانی کبھی سیادت سے بہرہ اندوز نہیں ہو سکتی۔ میرا عقیدہ یہ ہے کہ جو شخص اس وقت قرآنی نقطہ نگاہ سے زمانہ حال کے ”جو رس پر وٹنس“ یعنی اصول فقہ پر ایک تنقیدی نگاہ ڈال کر احکامِ قرآنیہ کی ابدیت کو ثابت کرے گا۔ وہی اسلام کا مجدد ہو گا اور بنی نوعِ انسان کا سب سے بڑا خادم بھی وہی شخص ہو گا۔ قریباً تمام ممالک میں اس وقت مسلمان یا تو اپنی آزادی کے لئے لڑ رہے ہیں، یا تو امینِ اسلامیہ پر غور و فکر کر رہے ہیں (سوائے ایران و افغانستان کے) مگر ان ممالک میں بھی امر و زور و فردا یہ سول پیدا ہونے والا ہے۔ مگر افسوس ہے کہ زمانہ حال کے اسلامی فقہاء یا تو زمانہ کے میلانِ طبیعت

سے بالکل بے خبر ہیں یا قدامت پرستی میں مبتلا ہیں۔ ایران میں مجتہدین شیعہ کی تنگ نظری اور قدامت نے بہاؤ اللہ کو پیدا کیا جو سرے سے احکام قرآنی کا ہی منکر ہے۔ ہندوستان میں عام حنفی اس بات کے قائل ہیں کہ اجتہاد کے تمام دروازے بند ہیں۔ میں نے ایک بڑے عالم کو یہ کہتے سنا کہ حضرت امام ابوحنیفہؒ کا نظیر ناممکن ہے۔ غرضیکہ یہ وقت عملی کام کا ہے کیونکہ میری ناقص رائے میں مذہبِ اسلام گویا زمانے کی کسوٹی پر کسا جا رہا ہے اور شاید تاریخِ اسلام میں ایسا وقت اس سے پہلے کبھی نہیں آیا۔“

انہوں نے سید سلیمان ندوی (مرحوم) کے نام اپنے ایک خط میں بھی اس اہمیت کو دھراتے ہوئے لکھا کہ۔

”قرآن کامل کتاب ہے اور خود اپنے کمال کا مدعی ہے۔ لیکن ضرورت ہے کہ اس کے کمال کو عملی طور پر ثابت کیا جائے کہ سیاسیات، انسانیہ کے لئے تمام ضروری قواعد اس میں موجود ہیں اور اس میں فلاں فلاں آیت سے فلاں فلاں قواعد کا استخراج ہوتا ہے۔“

(طلوعِ اسلام - اپریل ۱۹۷۰ء ص ۵)

علامہ اقبالؒ جو عمر بھر اسی پیغام کو عام کرتے رہے۔ اور ان کی وفات کے بعد، اس پیغام خداوندی کی نشرو اشاعت کی سعادت اس وسیع میز کے حصہ میں آئی۔ اقبالؒ کی زندگی میں اس مسئلہ کی حیثیت ہنوز نظری تھی۔ یعنی انہوں نے اس مملکت کا یہ نظریہ تو پیش کر دیا تھا لیکن اس مملکت کے وجود میں آنے کا دیکھا نہیں گیا۔ کوئی امکان نظر نہیں آتا تھا، اس لئے مذہبی پیشوائیت کی طرف سے ان کے ان خیالات و تصورات کو نہ کوئی خاص اہمیت دی گئی اور نہ ہی ان کی خصوصیت سے مخالفت کی گئی۔ لیکن اب جب کہ یہ مملکت وجود میں آچکی ہے۔ مذہبی پیشوائیت کی طرف سے قانون سازی کے اس تصور کی بڑی شدت سے مخالفت ہو رہی ہے۔ میرے خلاف ایک ہزار علماء کا کفر کا فتویٰ اس مخالفت کی زندہ شہادت ہے۔ لیکن قرآن مجید تو ایک ابدی حقیقت ہے۔ اس کا سرشتہ نہ علامہ اقبالؒ کی طبعی عسکر و ابستہ تھا، جان کی وفات سے یہ ٹوٹ جاتا۔ نہ ہی یہ میری زندگی تک محدود ہے۔ اور نہ ہی اسے مخالفین کی کاوشیں اور کوششیں ناکام بنا سکتی ہیں۔ اسے دنیا کے ہر نظام پر غالب اگر رہنا ہے کہ :

لِيُعْلَمَهُ عَلَى الدِّينِ صَلَاحًا - اس خدا کا فیصلہ ہے جس نے اس کی حفاظت کا ذمہ لے رکھا ہے۔ لہذا ایسا بالآخر ہو کر رہے گا۔ وَ لَوْ كَرِهَ الْمُشْرِكُونَ (۳۱)

دیگر قوانین ملانے والوں کی تمام کوششوں کے علی الرغم ایسا ہوگا۔

جو کچھ میں نے عرض کیا ہے، مناسب سمجھتا ہوں کہ آخر میں اُسے مختصر الفاظ میں سمجھانا کہ آپ کے سامنے پیش کر دیا جائے گا۔

۱- حضرات انبیاء کرامؑ کو خدا کی طرف سے ایک ضابطہ قوانین و ائین عطا ہوتا تھا۔ جو قوم اس ضابطہ کی مدت کو تسلیم کر لیتی تھی اس کا فریضہ ہوتا تھا کہ وہ اسے عملاً نافذ کرے۔ چونکہ یہ پوری قوم ایک ضابطہ کے تابع زندگی بسر کرتی تھی اس لئے اس میں کسی قسم کے اختلاف اور فرقہ کا سوال پیدا نہیں ہوتا تھا۔

۲- رسولؐ کے چلے جانے کے بعد، وہ قوم اس ضابطہ میں آمیزشیں کر دیتی تھی اور اس طرح ان میں اختلافات نمودار ہو جاتے تھے۔ اس طرح وہ دین مذہب بن جاتا تھا۔ یہ جو دنیا میں مختلف مذاہب پائے جاتے ہیں، یوں سمجھئے کہ یہ دین میں پیدا شدہ مختلف فرقے ہیں کیونکہ دین تو شروع سے آخر تک ایک ہی تھا۔ دین کی اطاعت کرنے والوں میں فرقے پیدا ہو ہی نہیں سکتے۔

۳- یہ دین آخری مرتبہ، مکمل اور عزیز متبدل شکل میں نبی اکرمؐ کی وساطت سے ملا۔ جن سعادت مند افراد نے اس کی صداقت کو تسلیم کر لیا وہ ایک قوم (یا امت) بن گئے۔ اس امت نے، اس دین کو عملاً نافذ کرنے کے لئے ایک مملکت کی تشکیل کی جس کا ضابطہ ائین قرآن کریم تھا۔ اس مملکت کی مرکزی اتھارٹی امت کے مشورہ سے اس دین پر عمل پیرا ہونے کے طور طریق وضع کرتی اور انہیں قوانین مملکت کی حیثیت سے نافذ کرتی۔ ان کا اطلاق تمام امت پر یکساں طور پر ہوتا۔ ظاہر ہے کہ اس نظام میں، امت میں مختلف فرقوں کا سوال ہی پیدا نہیں ہو سکتا تھا۔ مختلف فرقوں کے معنی تو یہ تھے کہ مختلف گروہ، مملکت کی طرف سے نافذ کردہ قوانین کے بجائے، اپنے اپنے وضع کردہ قوانین کی اطاعت کرتے۔ ایک مملکت کے اندر رہتے ہوئے اس قسم کا طرز عمل تو مملکت سے بغاوت کے مرادف ہوتا ہے یہ وجہ ہے جو قرآن کریم نے فرقہ بندی کو شرک قرار دیا ہے۔ (۱۱۶) یعنی ایک اتھارٹی (حکومت قرآنی) کی اطاعت کرنے کے بجائے مختلف اتھارٹیز کی اطاعت کرنا۔ رسول اللہؐ سے فرمایا کہ جو لوگ فرقے پیدا کر لیں تیرا ان سے کوئی واسطہ نہیں رہے گا۔ (۱۱۷) یعنی جو مملکت اسلامیہ کی مرکزی حیثیت ہی کو تسلیم نہ کریں، ان کا اس مرکز سے تعلق کیا ہے؟ وہ تو اس کے باغی قرار پاتے ہیں۔ چونکہ مرکز ملت کے فیصلے قرآن کے مطابق ہوتے تھے، اور

فروق میں فیصلے اپنی اپنی فقہ کے مطابق ہوتے ہیں، اس لئے کہہ دیا کہ جو لوگ — مَآ أَنزَلَ  
اللَّهُ — (قرآن مجید) کی رُو سے فیصلے نہیں کرتے انہیں مومن نہیں کہا جاسکتا۔ (۱۴۱)

۳۔ ہمارے ساتھ ہوا یہ ہے کہ اُمت کی مرکز سی اتھارٹی (حکومتِ خداوندی یا خلافتِ علیٰ منہاجِ رسالت) کے باقی درہنے سے دین، مذہب میں تبدیل ہو چکا ہے، اس لئے اس میں مختلف فرقے پیدا ہو چکے ہیں۔ اگر کوئی یہ سمجھتا ہے کہ ان فرقوں کو باقی رکھتے ہوئے اسلامی نظام (یعنی دینِ خداوندی) قائم ہو سکتا ہے تو وہ یا تو دین اور مذہب میں فرق کرنے کی صلاحیت نہیں رکھتا اور یا پھر اُمت کو فریب میں مبتلا رکھنے کی کوشش کرتا ہے۔ فرقوں کی موجودگی میں دین کا نظام قائم ہی نہیں ہو سکتا۔ دین کا نظام قائم کرنے کا ایک ہی طریقہ ہے، اور وہ یہ کہ ایک ایسی مملکت کا قیام عمل میں آئے جو قرآنی اصولوں کو مملکت کا آئین قرار دے اُمت کے مشورے سے ان اصولوں پر عمل پیرا ہونے کے طور پر وضع کرے۔ انہیں قوانینِ حکومت کی حیثیت سے تمام مسلمانوں پر یکساں نافذ کرے — اس میں نہ اس فرقے یا اس فرقے کی کوئی تیز ہو اور نہ ہی پینسل اور پینک لائز کی تفریق — اس طرح ایک خدا — ایک ضابطہ، قوانین اور ایک اُمت کی تشکیل سے، دین کا نظام قائم ہوگا۔ اگر ایسا نہیں کیا جائے گا تو احیاءِ اسلام کی ہر کوشش رائیگاں جائے گی۔

یہ تھی خلافتِ راشدہ کے بعد اسلامی مملکت کے قیام کی وہ ممکن العمل شکل جسے علامہ اقبالؒ نے پیش کیا اور جس کے مطابق ایک خطہ زمین کے حصول کے لئے قائمِ اعظم، تحریکِ پاکستان کو وجود میں لائے۔ وہ علامہ اقبالؒ کے پیش کردہ بنیادی اصول کو کس طرح واضح طور پر سمجھ چکے تھے، اس کی تفصیل میں اپنے اس خطاب میں پیش کر چکا ہوں جسے میں نے سابقہ یومِ پاکستان (مارچ ۱۹۷۷ء) کی تقریب پر پیش کیا تھا۔ (وہ الگ شائع ہو چکا ہے) انہوں نے ان تمام تفصیلات کو ان چار لفظوں میں جامع طور پر سمیٹ کر رکھ دیا تھا کہ :-

”قرآنِ کریم کے احکام ہی ہماری سیاست و معاشرت میں ہماری آزادی اور پابندی کے

حدود متعین کرتے ہیں؟“

یہ وہ حدود ہیں جو ہمیشہ کے لئے غیر متبدل رہتے ہیں، امدان کی چار دیواری کے اندر رہتے ہوئے، ملتِ اسلامیہ اپنی مملکت کے لئے قوانین و ضوابط وضع کرتی ہے۔ جن کا اطلاق تمام مسلمانوں پر یکساں طور پر ہوتا ہے۔

حقیقت یہ ہے کہ کوئی مملکت وجود میں نہیں آسکتی، اور اگر وجود میں آجائے تو مستحکم نہیں رہ سکتی، جب تک اس میں ایک (واحد) ضابطہ قوانین نافذ نہ ہو۔ جس مملکت میں مختلف گروہ اپنے لئے الگ الگ قوانین و ضوابط وضع کر لیں، اس میں انارکی پھیل جاتی ہے۔ سیکولر سٹیٹ میں قانون سازی کا مسئلہ آسان ہوتا ہے اس میں مختلف مذہبی گروہوں کو ان کے اپنے شخصی قوانین پر عمل پیرا ہونے کی آزادی دے دی جاتی ہے اور پبلک لاز کا ضابطہ، بلا تیز مذہب، آزادانہ وضع کر لیا جاتا ہے جس کا اطلاق تمام باشندوں پر یکساں ہوتا ہے لیکن اسلام میں نہ تو پرسنل لاز اور پبلک لاز میں تفریق ہوتی ہے اور نہ ہی اس کے پبلک لاز بلا حدود و قیود جس طرح جی چاہے وضع کئے جاسکتے ہیں۔ یہ سب قرآنی حدود کے اندر رہتے ہوئے وضع کئے جاتے ہیں۔

لیکن اس وقت صورت یہ ہے کہ مسلمان مختلف فرقوں میں بیٹے ہوئے ہیں اور ہر فرد اپنی اپنی فقہ پر شدت سے جما بیٹھا ہے۔ ان کی فقہ کا دائرہ، شخصی قوانین تک محدود ہے۔ انگریزوں کے عہد حکومت میں انہیں شخصی قوانین کی آزادی تھی اور پبلک لاز سیکولر انداز سے وضع ہوتے تھے۔ ہماری مذہبی پیشوائیت اس میں مطمئن تھی۔ جسے ہندوستان کی تحریک آزادی کہا جاتا ہے، اس سے مراد انگریزوں کی جگہ، اہل ہندوستان کی اپنی حکومت قائم کرنا تھا۔ اس تحریک میں، وہاں کی اکثریت، ہندوؤں نے، اس امر کی ضمانت دے دی تھی کہ حصول آزادی کے بعد، قوانین مملکت کی شکل وہی رہے گی جو انگریزی عملداری میں رائج تھی۔ یعنی مسلمانوں کے مختلف فرقوں کے شخصی قوانین اپنے اپنے ہوں گے، اور ملک کے پبلک لاز سیکولر انداز سے وضع ہوں گے۔ وہاں کے علماء کی اکثریت کا تعلق دارالعلوم دیوبند سے تھا۔ وہ جس طرح انگریزی عمل داری میں اس بیچ حکومت سے مطمئن تھے اور اسے قطعاً اسلام کے منافی نہیں سمجھتے تھے، اسی طرح وہ ہندوؤں کے پیش کردہ بیچ حکومت کو اسلام کے منافی نہیں سمجھتے تھے اس لئے وہ اس تحریک میں بہ ہیئت مجموعی شامل تھے۔ اصل یہ ہے کہ فرقہ دارانہ گروہ بندی میں، ہر فرقہ کے نزدیک اس کے اپنے معتقدات، مسالک، رسوم، اور شخصی قوانین کا نام اسلام ہوتا ہے۔ اگر اسے ان کا تحفظ حاصل ہو جائے تو وہ مطمئن ہو جاتا ہے کہ اسلام محفوظ ہے۔ اور اگر ان پر کوئی زور پڑتی ہو تو وہ چلا اٹھتا ہے کہ اسلام خطرے میں ہے۔ اس سے زیادہ اسلام کا کوئی تصور ان کے سامنے نہیں ہوتا۔ یہ شکل سیکولر نظام حکومت ہی میں قائم رہ سکتی ہے۔ اس کے برعکس، اسلامی نظام مملکت میں فرقوں کا وجود باقی نہیں رہتا۔ اس میں (واحد) اُمت مسلمہ ہوتی ہے جو ایک ہی ضابطہ قوانین کے تیلح زندگی بسر کرتی ہے۔ اب ظاہر ہے کہ فرقہ بندی کو اسلام قرار دینے اور اس پر مطمئن ہو جانے والے علماء سیکولر انداز حکومت ہی کے مؤید ہو سکتے



ہیں۔ یہ بات کوئی ڈھکی چھپی نہیں۔ ہندوستان کے فیڈلسٹ اخبار مدیتہ (بجنور) کی ۱۷ اپریل ۱۹۴۳ء کی اشاعت میں مولانا امرا احمد آزاد (دیوبندی) کا ایک مضمون شائع ہوا تھا جس میں انہوں نے واضح الفاظ میں کہا تھا کہ :-

”یہ الزام یلے بنیاد ہے کہ علمائے ہند اس ملک میں اسلامی حکومت کے لئے کوشاں رہے ہیں۔ دارالعلوم دیوبند سے تعلق رکھنے والے علماء نے کم از کم اس صدی کے آغاز سے ہندوستان میں جمہوری اور سیکولر حکومت کے قیام کو اپنا واضح نصب العین قرار دے لیا تھا۔

انہی علماء کے مرخیل، مولانا حسین احمد مدنی (مرحوم) تھے جن کا مسلک یہ تھا کہ :-

”ایسی جمہوری حکومت جس میں ہندو، مسلمان، سکھ، عیسائی سب شامل ہوں حاصل کرنے کے لئے سب کو متفقہ کوشش کرنی چاہیے۔ ایسی مشترکہ آزادی اسلام کے اصولوں کے عین مطابق اور اسلام اس آزادی کی اجازت دیتا ہے۔“

(زمزم - مورخہ ۷ جولائی ۱۹۳۸ء)

اس کے برعکس، قائد اعظم، علامہ اقبالؒ کے تصور کے مطابق اسلامی حکومت قائم کرنے کے لئے مشرفِ جدید تھے۔ ظاہر ہے کہ علماء کی طرف سے اس تحریک کی مخالفت فطری امر تھی۔ یہ ان کے ”تصورِ اسلام“ کے خلاف تھی۔ یہ بھی ہندوستان میں، تحریکِ پاکستان اور علماء کے درمیان کھلی ہوئی جنگ کی حقیقی وجہ۔ پاکستان وجود میں آگیا اور علماء کا یہ گروہ ادھر آگیا۔

یہاں بھی ان کی انتہائی کوشش یہ ہے کہ اقبالؒ اور قائد اعظم کے تصور کی اسلامی حکومت قائم نہ ہونے پائے کیونکہ اس سے ان کے فرقہ وارانہ اسلام کی اجارہ داری باقی نہیں رہتی۔ چنانچہ آپ نے دیکھا ہو گا کہ یہ حضرات ہر فرقہ کے پرسنل لاز کی آزادی کا چرچا تو ہر جگہ کرتے ہیں لیکن پبلک لائف کے ضابطہ کا کوئی ذکر نہیں کرتے۔ یہ یہاں اسی انداز کی سیکولر حکومت قائم کرنا چاہتے ہیں جس کے داعی (مولانا حسین احمد مدنی (مرحوم) اور ان کے ہمنوا حضرات تھے۔ اس قسم کی حکومت میں اگر اقتدار ان کے ہاتھ میں ہو، تو یہ اسے اسلامی حکومت قرار دیں گے۔ اگر اقتدار کسی اور کے ہاتھ میں ہو تو وہ غیر اسلامی حکومت ہوگی۔

✱

ان کے علاوہ تحریکِ پاکستان کے خلاف ایک اور عنصر بھی کارفرما تھا۔

یعنی جماعتِ اسلامی -

مطالبہٴ پاکستان کی بنیاد دو اصولوں پر تھی۔ ایک یہ کہ مسلمان، ایمان کے اشتراک کی بنا پر، غیر مسلموں سے ایک الگ قوم ہیں۔ اور دوا، ہمارے دین کا تقاضا ہے کہ ایک ایسی مملکت قائم کی جائے جس میں اسلام ایک زندہ حقیقت بن سکے۔

اس جماعت کے بانی، ابوالاعلیٰ، مودودی صاحب کی کوشش تھی کہ یہ ثابت کر دیا جائے کہ یہ دونوں دعویٰ باطل ہیں، انہوں نے کہا کہ ہندوستان میں بسنے والے مسلمان، محض پیدائشی مسلمان ہیں، حقیقی مسلمان نہیں۔ لہذا ان کا، اسلام کی بنیاد پر جداگانہ قومیت کا دعویٰ ہی باطل ہے۔ دوسرے مطالبہ کے متعلق انہوں نے کہا کہ یہ لوگ جس حکومت کے قیام کے لئے پاکستان کا مطالبہ کر رہے ہیں، وہ اسلامی حکومت نہیں بلکہ مسلمانوں کی کافرانہ حکومت ہوگی۔ بلکہ اس سے بھی بدتر، لہذا، اس بنا پر بھی ان کا دعویٰ باطل ہے اور یکسر غیر اسلامی۔

ان کی اس جدوجہد کے باوجود پاکستان وجود میں آ گیا تو یہاں انہوں نے یہ کوشش شروع کی کہ مسلمانوں کی نئی نسل کے دل میں یہ خیال راسخ کر دیا جائے کہ "اسلام ایک چلا ہوا کارڈس" ہے۔ اس نمانے میں اسلامی حکومت کا قیام ناممکنات میں سے ہے۔ ہم بتا چکے ہیں کہ اسلامی مملکت کے قیام کی شرط اولیں یہ ہے کہ اس میں پبلک لاز کا ایسا ضابطہ وضع کیا جائے جس کا اطلاق تمام مسلمانوں پر یکساں طور پر ہو سکے۔ اسے ناممکن کرنے کے لئے مودودی نے ایک خاص انداز اختیار کیا۔ بیس پچیس سال تک وہ یہ کہتے رہے کہ اسلامی حکومت کی بنیاد "کتاب و سنت" پر ہے۔ یہ بڑا معصوم اور معذرت نعرہ تھا جس کی لم کو سادہ لوح مسلمان سمجھ نہ سکا۔ جب وہ کتاب و سنت کی اہمیت اس طرح ثابت کر چکے تو اس کے بعد فرمایا کہ "کتاب و سنت" کی دوسرے پبلک لاز کا کوئی ایسا ضابطہ قوانین مرتب نہیں کیا جاسکتا جسے تمام فرقے اسلامی تسلیم کر لیں۔ کھٹے الفاظ میں اس کا مفہوم اس کے ہوا کیا ہے کہ اب دنیا میں اسلامی حکومت قائم ہو ہی نہیں سکتی۔ چنانچہ ان کے پیش کردہ اس نظریہ کا نتیجہ یہ ہے کہ ہماری نئی نسل، اسلام کے مستقبل کی طرف سے مایوس ہو چکی ہے۔ ان نوجوانوں نے کہنا شروع کر دیا ہے کہ جب اسلامی حکومت قائم ہی نہیں ہو سکتی تو پھر پاکستان کی جداگانہ مملکت کی ضرورت کیا تھی! ہماری نئی نسل کے دلوں میں ان خیالات نے پروش پانا شروع کر دیا ہے۔ یہ خیالات دماغ پر دان چڑھے تو یہاں یہ تحریک ابھرے گی کہ ہمیں ہندوستان کے ساتھ مل جانا چاہئے تاکہ دو روز کے درمیان سے چٹکارا حاصل ہو۔ مودودی صاحب ہندوستان کو دو حصوں میں تقسیم کر کے اس کے ایک حصے میں مملکتِ پاکستان قائم کرنے کے خلاف تھے اور اپنے اس نظریہ کی تائید میں کہا کرتے تھے کہ :-

”یہ لوگ ہندوستان کے ایک ذلے کو نے میں پاکستان بنانے کو اپنا انتہائی مقصد بنائے ہوئے ہیں۔ لیکن اگر یہ فی الواقعہ خلوص قلب سے اسلام کی نمائندگی کے لئے کھڑے ہو جائیں تو سارا ہندوستان پاکستان بن سکتا ہے۔“

(روند اور جماعت اسلامی - حصہ پنجم - ص ۶۵)

## صرف ایک سوال

آپ ان حضرات سے صرف ایک سوال پوچھیے۔ اور وہ یہ کہ :-  
 ”کیا کتاب و سنت کی رو سے سبک داری کا کوئی ایسا ضابطہ قوانین مرتب کیا جاسکتا ہے جسے یہاں کے تمام فرقے متفقہ طور پر اسلامی تسلیم کر لیں؟  
 سو دوسری صاحب تو واضح الفاظ میں کہہ چکے ہیں کہ ایسا کیا جانا ناممکن ہے۔ لیکن اگر دیگر علماء حضرات سے ممکن سمجھتے ہوں تو ان سے کہئے کہ ان کا اولین دینی فریضہ یہ ہے کہ وہ ایسا ضابطہ قوانین مرتب کر دیں۔ اس سے وہ تمام مسائل حل ہو جائیں گے جو گذشتہ تیس برس سے ساری قوم کے لئے سوہان روح بن رہے ہیں۔“

## مرغذین (ملک خقذاد)

میں نے اس خطاب کو قانون سازی کے اصولوں تک محدود رکھا ہے۔ یہ نہیں بتایا کہ جس خطہ ارض میں اسلامی مملکت قائم ہوگی وہاں کے معاشرہ کا نقشہ کیا ہوگا۔ یہ الگ موضوع ہے جس کے متعلق میں بہت کچھ لکھ چکا ہوں۔ علامہ اقبال نے بھی اس موضوع پر بہت کچھ کہا ہے۔ لیکن ان تمام تفصیلات کو انہوں نے جاوید نامہ میں، فلک مرتضیٰ پر مرغذین کے نام کے مثالی خط میں سمٹا کر رکھ دیا ہے اور وہ یہ ہیں: سے

ساکنانش در سخن شیریں چو پوشش خوب روتے و نرم خوتے و سادہ پوشش خوش کلام، خوش گل، نرم طبع، سادہ پوشش، تسخیر قوائے فطرت میں اتنی بلندیوں پہ پہنچے ہوئے کہ اپنے کاروبار کے لئے تمام توانائی (ENERGY) مرچشمہ حرارت (آفتاب) سے براہ راست حاصل کرنے والے

نگرہ شاں ، بے درد سوزِ اکتساب      باز وہاں کیمیئے آفتاب  
 ہر کہ خواہد سیم و زر گیرد ز نور      چون ملک گیر یک ما از آبِ شور  
 وہاں علم و ہنر کا مقصد ، نوعِ انسانی کی خدمت ہو گا نہ کہ حصولِ زر و سیم۔ سکھوں کا اس میں رواج ہی نہ ہو گا۔  
 خدمتِ آمدِ مقصدِ علم و ہنر      کار ہا را کس نمی سنجید بزور  
 کس ز دینار و درم آگاہ نیست      ایں تباں را در حرما راہ نیست  
 نہ وہاں ایسی مشینیں ہوں گی جو بھوتوں کی طرح انسان کے سر پر سوار ہوں گی۔ نہ فیکرِ ملیوں کی چھتیاں فضائے آسمانی کو دوڑائیں  
 و صاحبِ نار ہی ہوں گی۔ مشینیں خدمتگزار۔ دھوئیں کی جگہ آفتابی حرارت سے  
 بر طبیعت و یومانیں چہرہ نیست      آسمانہا از دغانہا تیرہ نیست  
 وہاں کا کسان نہایت مرقہ الحال اور خوش و خرم ہو گا نہ زمیندار کی سلب و نہب (EXPLOITATION) اس کا  
 خون چوسے گی نہ اس کی محنت کا حاصل کوئی اور چھین کر لے جائے گا۔  
 سخت کش و ہتھال ، چراغش روشنی است      از نہابِ وہ خدایا امین است  
 کشت و کاوش بے نزار، آبِ بحر است      حاصلش بے شرکتِ غیر سازوست  
 چونکہ وہاں سلب و نہب (EXPLOITATION) کا تصور ہی نہ ہو گا اس لئے باہمی مفاد کے تصادم (CLASH  
 OF INTERESTS) کا بھی سوال پیدا نہ ہو گا اور جب مفاد کا تصادم نہ ہو گا تو پھر کشت و خون بھی نہ ہو گا۔  
 ہر طرف امن ہی امن ہو گا اس لئے وہاں بے کار فوجیں (STANDING ARMIES) رکھنے کی بھی ضرورت نہ ہو گی۔  
 اندیاں عالم نہ شکر نے قتل      نے کئے روزی خود از کشت و خون  
 وہاں کے اہل قلم بھی پروپیگنڈے کی دروغ برفوں میں معترف نہ ہوں گے۔  
 نے قلم و مرغ میں گیر و فروغ      از فن تحریر و تشہیر دروغ  
 نہ وہاں کوئی بیکار ہو گا نہ گداگر سے  
 نے بازاراں زبے کاراں خروش      نے صلہا تے گدایاں دردِ گوش  
 دو لفظوں میں یہ سمجھئے کہ نہ وہاں کوئی سائل ہو گا نہ محروم۔ نہ کوئی کسی کا آقا نہ کوئی غلام۔ نہ کوئی کسی کا حاکم نہ کوئی کسی کا محکوم۔  
 کس دین جاسائل و محروم نیست      عبد و مولا حاکم و محکوم نیست

اس کے بعد حکیم مرتضیٰ نے بتایا کہ تمہارے ہاں معاشرہ میں جو اس قدر ناہمواریاں اور فساد انگیزیاں ہیں اس کی وجہ یہ ہے کہ تم نے اشیاء کو افراد کی ملکیت تصور کر رکھا ہے۔ ملکیت کا تصور، تمام فسادات کی جڑ ہے۔ یہاں ہر شے ٹھاکر کی ملکیت ہے اور انسانوں کے سپرد بطور امانت کی جاتی ہے سے

اے کہ می گوئی متاعِ مازماست مردانہاں این ہمہ ملکِ خداست  
زمین خدا کی ہے اور افراد اس کے مالک بن بیٹھے ہیں۔ یہ قرآن کے حکم کی صریح مخالفت ہے۔  
ارض حق را ارض خود دانی بگو! چیت شرح آیه لا تضلوا  
لہذا صحیح نظام یہ ہے کہ ہر شے "خدا کی ملکیت" میں دے دی جائے سے

کس امانت را بکار خود۔۔۔۔۔ نبرد اے خوش اُل کو ملک حق با حق سپرد  
ملک نیرداں را بہ نیرداں باژدہ تاز کار خویش بکشائی گہہ !  
یہ تمام محنت جی اور غریبی، افلاس اور زبوں حالی اس لئے ہے کہ خدا کی ملکیت کو انسانوں نے اپنی ملکیت سمجھ  
رکھا ہے سے

ذیر گمردوں فقر و مسکینی چراست آنچه از مولا ست می گوئی زماست  
جب تم اپنی نگاہ میں یہ تبدیلی پیدا کر لو گے تو تمہاری خارجی دنیا خود بخود بدل جائے گی سے  
فہج دیگیر ہیں، جہاں دیگیر شود ایں زمین و آسماں دیگیر شود  
یہ تھا اقبالؒ کے نزدیک اسلامی مملکت میں معاشرہ کا نقشہ اور اسلامی نظام کا حاصل۔ یعنی سے  
کس نباشد در جہاں محتاج کس نکتہ شرع مبہین، این است ولس

والسلام

پہرین

بِسْمِ اللّٰهِ الرَّحْمٰنِ الرَّحِیْمِ

# فکر اقبال کا سرچشمہ

## فکر

(یتقریباً یوم اقبال ۲۱ اپریل ۱۹۶۸ء)

علامہ اقبالؒ کو ان کی زندگی ہی میں جس قدر شہرت اور مقبولیت حاصل ہو گئی تھی، شاید ہی کسی اور مفکر یا شاعر کو نصیب ہوئی ہو۔ لیکن اس کے باوجود انہوں نے (یوں) کیے گویا اپنی زندگی کے آخری سالوں میں کہا کہ:

پہر خست خویش بستم ازین کجا ہم گفتند با ما آشنا بود  
ولیکن کس ندانست این مسافر چہ گفت، با کہ گفت، از کجا بود (ارمنان حجاز) ۱۹۹

اس وقت تو اسے عام طور پر شاعرانہ گلہ طرازی پر معمول کیا گیا لیکن جوں جوں وقت گزرتا گیا اور گہمورتا جا رہا ہے، یہ بات سامنے آرہی ہے کہ جو کچھ انہوں نے کہا تھا، شاعری نہیں تھی ایک حقیقت تھی جس کا انہوں نے بعد در دو سوز اظہار کیا تھا۔ ان کی وفات کے بعد، ان کی فکر اور شعر، ان کے کلام اور پیام کے متعلق ہزاروں مقالات لکھے گئے اور سینکڑوں کتابیں شائع ہوئیں۔ گزشتہ قریب چالیس برس کے طول طویل عرصہ کو تو چھوڑیے، ۱۹۶۶ء کے ایک سال میں، جسے ان کی پیدائش کے صد سالہ جشن کے طور پر منایا گیا۔ ان موضوعات پر جس قدر کہا، لکھا اور شائع کیا گیا وہ اعداد و شمار کے احاطہ میں بشکل سما کے گا لیکن ارباب فکر و نظر اس کی تصدیق کریں گے کہ اس کے باوجود، اقبالؒ نے اپنے آخری وقت میں جو کہا تھا وہ آج بھی اسی قدر مبینہ حقیقت ہے جس قدر ان کی وفات کے وقت تھا۔ مطالعہ اقبالؒ کے سلسلہ میں بنیادی طور پر یہ متعین کیا جانا ضروری تھا کہ ان کی فکر کا سرچشمہ کیا تھا۔ اس موضوع پر بھی آپ دیکھیں گے کہ کچھ کم نہیں لکھا گیا۔

اس کے ڈانڈے کہیں ”مغرب کے سیاروں سے“ ملائے گئے، کہیں ”مشرق کے ثوابت سے“

لیکن اصل حقیقت کی طرف کسی کی نگاہ نہ اٹھی۔ حالانکہ اسے حضرت علامہؒ نے اپنی سب سے پہلی تصنیف

مشنوی اسرار و رموز ————— میں واضح الفاظ میں بتا دیا تھا۔ انہوں نے کتاب کے آخر میں ”عرض حال

مصنف یحضور رحمة اللعالمین“ کے زیر عنوان کہا تھا: —

|                            |                              |
|----------------------------|------------------------------|
| گم و گم آئینہ تے جو ہر است | در بحر فہم غیر قرآن مضمر است |
| پردہ ناموس حکم چاک کن      | ایں خیاباں راز خاتم پاک کن   |
| تنگ کن رخت حیات اندر برم   | اہل ملت را نگہ راز شدم       |
| سز کشت ناب با نام مکن      | بہرہ گیر از ابر نیام مکن     |
| خشک گرداں باد در انگور من  | زہر ریز اندھے کافر من        |

اور اس کے بعد اپنے لئے وہ بددعا کہ جس سے زیادہ جگر پاش اور قلب سوز بددعا، اقبال اپنے حق میں کر نہیں سکتا تھا اور میں تو اکثر سوچا کرتا ہوں کہ اس بددعا کی ان میں ہمت کیسے پیدا ہو گئی اور ان الفاظ کو وہ زبان تک کیسے لے آئے! کہ —

روزِ محشر خوار و رسوا کن مرا بے نصیب از بوسہ پاکن مرا

”بے نصیب از بوسہ پاکن مرا“ کی درو انگیزی اور جگر دوزی کا اندازہ وہ حضرات نجو بی لگا سکیں گے جنہیں اس کا علم ہے کہ حضور نبی اکرم کی ذات اقدس و اعظم کے ساتھ اقبال کے عشق کی کیفیت کیا تھی۔ اقبال کا بحضور رحمة اللعالمین یہ عرضداشت پیش کرنا کہ، جو کچھ میں نے کہا ہے اور جو کچھ میں کہوں، اگر اس میں غیر قرآن کچھ بھی مضمر ہو تو ————— بے نصیب از بوسہ پاکن مرا، اس موضوع پر حرفِ آخر کی حیثیت رکھتا ہے۔

اس منفیانہ انداز کے بعد، انہوں نے مثبت طور پر کہا کہ —

|                              |                             |
|------------------------------|-----------------------------|
| گم و اسرار قرآن سفتہ ام      | با مسلماناں اگر حق گفتہ ام  |
| ایک از احسان تو ناکس، کس است | یک نمائیت مزد گفتارم بس است |
| عرض کن پیش خدائے عروج و سل   | عشق من گم دو ہم اغوشش عمل   |
| دولت جانِ حنزیں نخبشیدہ      | بہرہ از علم دین نخبشیدہ     |

در عمل پائندہ تر گرداں مرا

آب نیسانم، گہر گرداں مرا

اسی حقیقت کو وہ دوسرے مقام پر ان الفاظ میں بیان کرتے ہیں کہ :-

برخور از قرآن اگر خواہی ثبات در ضمیرش دیدہ ام آب حیات  
از تب و تابم نصیب خود بگیر بعد ازین ناید چمن مرد فقیر  
گوهر دریائے قرآن سفتہ ام شرح رمز صبغۃ اللہ گفتہ ام (مسافر ص ۳۳)  
وہ، ارمغانِ تجازیں، شعرائے عرب کو ایک پیغام دیتے ہیں کہ :-

بگواز من نواخوان عرب را بہلئے کم نہادم لعل لب را  
ازاں نورے کہ از قرآن گرفتہ ام سحر کہ دم صدوسی سالہ شب را (مکلا ۱۱)  
جاوید نامہ میں "نولئے سروش" کے زیر عنوان کہتے ہیں :-

بچوں سرمہ رازی را از دیدہ فرستم تقدیر ام دیدم - پنہاں بکتاب اندر (ص ۳۳)  
اقبال کے ہاں، کتاب سے مراد، کتاب خداوندی، قرآن مجید ہی ہوتی ہے۔ بال جبریل میں کہتے ہیں :-  
تھا ضبط بہت مشکل اس سبب معانی کا کہہ ڈالے فلندرنے اسرار کتاب آخر (ص ۳۸)  
وہ بعد حسرت کہتے ہیں کہ :-

کس نمی وانداز اسرار کتاب شرفیاں ہم تریباں در تریح کتاب (جاوید نامہ ص ۸۶)  
وہ انقلاب روس کے بانیوں سے پہلے پوچھتے ہیں کہ :-  
انے کہ می خواہی نظام عالمے جہتہ اور اساس مے  
اور اس کے بعد انہیں کہتے ہیں کہ :-

داستان کہنہ شستی باب نکر رادوشن کن از اتم الکتاب (جاوید نامہ ص ۸۸)  
ان کی نگاہوں میں قرآن کریم کی عظمت کس قدر تھی۔ اس کا اندازہ اس سے لگائیے کہ جب  
وہ شاہِ افغانستان - نادر شاہ (مرحوم) کی دعوت پر کابل تشریف لے گئے تو ان کے لئے  
ایک ہی تحفہ اپنے ساتھ لے کر گئے۔ وہ تحفہ کیا تھا، فرماتے ہیں :-

در حضور آن مسلمان کریم ! ہدیہ اودوم ز قرآن عظیم  
گفتم اس سرایہ اہل حق است در ضمیر او حیات مطلق است  
اس کے جواب میں شاہِ مرحوم نے کہا :-

عظیم تحفہ



گفت ”نادر در جہاں بے چارہ بود از غم دین و وطن آوارہ بود  
 کوہ و دوست از اضطرابم بے خبر از غمان بے حسابم بے خبر  
 غیر قرآن عم گسار من نہ بود!  
 توتشس ہر باب را بر من کشود“

(مسافر ص ۱۵-۱۴)

وہ جب ستمبر ۱۹۳۱ء میں، راؤ بڈپٹیل کانفرنس میں شرکت کے لئے عازم لندن ہوئے تو راستے میں کچھ وقت کے لئے دہلی رُکے۔ اہل دہلی نے ان کی خدمت میں بہت سے سپانسمے پیش کئے۔ آپ نے جامع مسجد دہلی کے امام، شمس العلماء مولانا سید احمد (مرحوم) کے سپانسمہ کے جواب میں فرمایا:-

”جہاں تک سیاسی مسائل کا تعلق ہے میں آپ کو بتا دینا چاہتا ہوں کہ نہ میرے ساتھ کوئی پرائیویٹ سیکرٹری ہے جو میرے لئے ضروری مواد فراہم کرے، نہ میرے پاس سیاسی لٹریچر کا کوئی پلندہ ہے جس پر میں اپنی بحثوں کی اساس قائم کروں۔ میرے پاس حق و صداقت کی ایک جامع کتاب (قرآن پاک) ہے جس کی روشنی میں، میں مسلمانان ہنم کے حقوق کی ترجمانی کرنے کی کوشش کروں گا“

(گفتارِ اقبال، از محمد رفیق افضل۔ ص ۱۳۲)

اپنے مسلک کے متعلق علامہ سید سلیمان ندوی (مرحوم) کو ایک خط میں لکھتے ہیں۔

”اگرچہ یورپ نے مجھے بدعت کا چسکا ڈال دیا ہے تاہم مسلک میرا وہی ہے جو قرآن کا ہے۔ اور جس کو آپ نے آیت شریفہ کے حوالے سے بتایا ہے؟“ (اقبال نامہ۔ حصہ اول ص ۱۳)

ان چند تصریحات سے آپ نے دیکھ لیا ہو گا کہ اقبالؒ اپنی فکر اور پیغام کا سرچشمہ قرآن کریم بتاتے ہیں اس کے بعد آپ سوچئے کہ ہمیں ان کی فکر کی اساس کی تلاش میں ماہے مارے پھرنے کی کیا ضرورت ہے انہوں نے اس حقیقت کو الیے واضح انداز سے واضح کیا ہے کہ اس میں نہ کوئی ابہام ہے نہ التباس نہ شک ہو سکتا ہے نہ ریب۔ یہ صیح ہے کہ اقبالؒ بالآخر ایک انسان تھے اور اس جہت سے، قرآن کریم کے سمجھنے میں بعض اوقات ان سے غلطی بھی ہو سکتی ہے اور ہو بھی۔ انہوں نے اس سے کبھی انکار نہیں کیا۔ میں نے قرآن مجید کے صیح طبع پر سمجھنے کا طریق خود حضرت علامہ سے سیکھا ہے۔ میرے دل میں ان کی جس قدر عظمت اور احترام ہے اس سے ایک زمانہ واقف ہے لیکن اس کے باوجود بعض مقامات پر ان کی فکر قرآن سے میں بھی اختلاف رکھتا ہوں۔ اور اسی طرح ہو سکتا ہے کہ دیگر قرآنی ذوق رکھنے والے حضرات بھی ان سے اختلاف

کہیں۔ لیکن اس کے باوجود، یہ حقیقت اپنے مقام پر محکم ہے کہ انہوں نے اپنی فکر کا سرچشمہ قرآن کریم ہی قرار دیا ہے اور وہ ساری عمر قرآن ہی کے حقائق اور پیغام عام کرنے کی کوشش کرتے رہے۔ یہ ہماری جرأتِ نبوی ہے کہ وہ قرآن مجید کے حقائق سے متعلق نثر میں کوئی کتاب نہ لکھ سکے۔ وہ مقدمہ القرآن کے عنوان سے ایک کتاب لکھنا چاہتے تھے لیکن افسوس کہ ان کی یہ آرزو بھی پوری نہ ہو سکی۔ وہ جب علاج کی عرض سے بھوپال تشریف لے گئے ہیں تو انہوں نے (۲۲، جولائی، ۱۹۳۰ء کو) تاثیر (مجموعہ) کے نام اپنے ایک خط میں لکھا تھا کہ:

”اعلیٰ حضرت نواب صاحب بھوپال نے نہایت درد مندی سے میرا علاج کر لیا ہے۔ اس کے علاوہ جب ان کو سراسر مسعود سے معلوم ہوا کہ میں ایک کتاب مقدمہ القرآن لکھنا چاہتا ہوں تو اس امداد سے کئی تکمیل کے لئے مجھے انہوں نے تاحیات پانچ سو روپیہ ماہوار کی طرہ پر پیش عطا فرمائی ہے۔ آپ کو شاید اس کا علم اخباروں سے ہو گیا ہوگا۔ اب ذرا صحت اچھی ہوئے تو انشاء اللہ اس کتاب کو لکھنا شروع کر دوں گا“

(انوارِ اقبال<sup>۲</sup> - بشیر احمد ڈار - ص ۲۵)

قوم کی بد قسمتی کہ ان کی صحت نے اجازت نہ دی کہ وہ اپنی اس آرزو کو پورا کر سکے۔ اگر وہ اس کتاب کو لکھ جاتے تو وہ قرآنِ فہمی کے سلسلہ میں ایسی متاعِ گہراں بہا ہوتی جس کا اندازہ نہیں کیا جاسکتا۔ انہوں نے زبانِ شعر میں بہت کچھ کہا ہے لیکن اس سے قرآنی حقائق مرلوب شکل میں سامنے نہیں آسکتے۔ دوسرے شاعری میں تضاد بھی واقع ہو جاتا ہے۔ لطائف میں تو اس سے چنداں ہرج نہیں ہوتا لیکن حقائق کی صورت میں تضاد بہت بڑا نقص ہوتا ہے۔ قرآنی حقائق - مرلوب شکل میں - بلا تضاد، نثری تخلیق ہی میں بیان کئے جاسکتے تھے لیکن افسوس ہے کہ ایسا نہ ہو سکا اور یہ ایک ایسا خلا ہے جو کبھی پُر نہیں ہو سکے گا۔ اس کے لئے ہم اس سے زیادہ کیا کہہ سکتے ہیں کہ:

آئے عشاق، گئے وعدہ فردا لے کر اب نہیں ڈھونڈو چرخِ زیا لے کر (بابگ دیا)  
اس مقام پر اس جرأتِ عرض کی اجازت چاہتا ہوں کہ اس مردہ پرست قوم نے جس قدر اقبالؒ کے مزار کی تعمیر اور ان کے جشنِ پیدائش منانے پر صرف کیا ہے۔ اگر اس کا عشرِ عشر بھی ان کے علاج اور سفرِ یورپ کے لئے مہیا کر دیتی۔ تو نامعلوم وہ کس قدر گہرے نائیدار سے اس کی جھولیاں بھر دیتے۔ انہوں نے سچ

کہا تھا کہ :-

مرا سبوجہ غنیمت ہے اس زمانہ میں کہ خانقاہ میں خالی ہیں صوفیوں کے کدو

(بال جبریل - ص ۹۱)

بہر حال، اس سے واضح ہے کہ فکرِ اقبال کا کما حقہ سمجھ میں نہیں آسکتا تا وقتیکہ اس فکر کے سرچشمہ

(قرآن مجید) پر گہری نظر نہ ہو۔

## تلاوتِ قرآنِ پاک

حضرت علامہؒ، قرآنی حقائق پر غور و فکر میں تو ہر وقت مستغرق رہتے ہی تھے، لیکن اس کے ساتھ انہوں نے تلاوتِ قرآنِ پاک کا بھی عمر بھر التزام رکھا۔ فطرت نے انہیں لمن داؤدی عطا فرمایا تھا اس لئے ان کی قرأت میں بڑا سوز و گداز ہوتا تھا اور اس سے وہ خود بھی کیفیتِ یاب و مرشار ہوتے تھے۔ عمر کے آخری دور میں، ان کا گلا (قریب قریب) بند ہو گیا۔ اس کا انہیں ایک ہی صدمہ تھا اور وہ یہ کہ

در نفس سوزِ جبکہ باقی نماند لطفِ سحر آن سحر باقی نماند

(پس چہ باید کہہ دو۔۔۔۔۔ ص ۶۸)

لیکن ان کی یہ تلاوت، لفظی نواخوانی نہیں ہوتی تھی۔ وہ رموز و حوامضِ قرآن کی گہرائیوں میں اترتے تھے۔

اس ضمن میں انہوں نے اپنی زندگی کا ایک اہم واقعہ بیان کیا جو انتہائی غور و فکر کا متقاضی ہے۔ ہوائیوں کے انٹرنیٹ کالجیٹ مسلم برادرہڈ کے زیرِ اہتمام (۹ جنوری ۱۹۳۸ء کو) منعقد ہونے والے، اقبال ڈسے کی تقریب میں شرکت کے لئے "اجالیین" دہلی کا ایک قافلہ، زیرِ قیادت، علامہ حافظ اسلم حیراج پورسی لاہور آیا۔ اس میں میرے علاوہ شیخ سراج الحق صاحب - اسد ملانی (مرحوم) اور قاضی محمد اشرف (مرحوم) شامل تھے۔ ۱۰ جنوری کی صبح حضرت علامہؒ نے ہمیں شرفِ باریابی عطا فرمایا۔ اس محفل کی یاد میرے لئے سرمایہٴ حیات ہے۔ محترم سید تندر نیازی نے اس کی روداد، اپنی کتاب "اقبال" کے حضور "میں بڑی تفصیل سے بیان کی ہے۔ واقعہ زیرِ نظر کے سلسلہ میں انہوں نے لکھا ہے :-

"حضرت علامہ نے فرمایا) میرا معمول تھا کہ ہر روز نمازِ فجر کے بعد قرآنِ مجید کی تلاوت کرتا۔ اس دوران

میں والد ماجد بھی مسجد سے تشریف لے آئے اور مجھے تلاوت کرتے دیکھ کر اپنے کمرے میں چلے جاتے۔ میں کبھی ایک منزل ختم کر چکا ہوتا کبھی کم۔ ایک روز کا ذکر ہے۔ والد ماجد حسب معمول مسجد سے واپس آئے۔ میں تلاوت میں مصروف تھا۔ مگر وہ، جیسے کسی خیال میں میرے پاس بیٹھ گئے۔ میں تلاوت کرتے کرتے رک گیا اور منتظر تھا کہ مجھ سے کیا اشارہ فرماتے ہیں کہنے لگے، تم کیا پڑھا کرتے ہو۔ مجھے ان کے اس سوال بہت تعجب ہوا۔ بلکہ ملال بھی۔ انہیں معلوم تھا کہ میں قرآن پاک کی تلاوت کر رہا ہوں۔ بہر حال میں نے مؤدبانہ عرض کیا۔ قرآن پاک۔۔۔۔۔

کہنے لگے تم جو کچھ پڑھتے ہو، سمجھتے بھی ہو۔ میں نے کہا۔ کیوں نہیں۔ تھوڑی بہت عربی جانتا ہوں۔ کچھ نہ کچھ سمجھ لیتا ہوں۔ انہوں نے میرا جواب خاموشی سے سنا اور اٹھ کر اپنے کمرے میں چلے گئے۔ میں حیران تھا کہ آخر اس سوال سے ان کا مطلب کیا ہے۔ کچھ دن گزر گئے اور یہ بات جیسے آئی گئی ہو گئی۔ لیکن اس واقعہ کا چھٹا روز تھا کہ میں صبح سویرے حسب معمول قرآن پاک کی تلاوت کر رہا تھا والد ماجد مسجد سے واپس آئے اور میں نے تلاوت ختم کی تو انہوں نے مجھے بلایا اور اپنے پاس بٹھا کر بڑی نرمی سے کہنے لگے۔ بیٹا! قرآن مجید وہی شخص سمجھ سکتا ہے۔ جس پر اس کا نزول ہو۔ مجھے تعجب ہوا کہ حضور رسالتاً کے بعد قرآن پاک کیسے کسی پر نازل ہو سکتا ہے۔ معلوم ہوتا ہے۔ وہ میرے دل کی بات سمجھ گئے۔ کہنے لگے۔ تمہیں کیسے یہ خیال گذرا کہ اب قرآن مجید کسی پر نازل نہیں ہوگا۔ کیوں نہ تم اس کی تلاوت اس طرح کرو جیسے وہ تم پر نازل ہو رہا ہے۔ ایسا کرو گے تو یہ تمہارے رگ و پے میں سرایت کر جائے گا۔ اس کے بعد اس نکتہ کی مزید وضاحت کرتے ہوئے، حضرت علامہ مہر کے والد ماجد نے فرمایا، حضور علیہ الصلوٰۃ والسلام کا اسوہ حسنہ کاملہ ہی ہر اعتبار سے ہمارے لئے حجت، مثال اور نمونہ ٹھہرا۔ اب جتنا بھی کوئی اس رنگ میں رنگتا چلا جائے گا۔ اتنا ہی قرآن مجید اس پر نازل ہوتا رہے گا۔ یہ مطلب تھا میرے اس کہنے کا کہ قرآن مجید اس کی سمجھ میں آسکتا ہے جس پر اس کا نزول ہو۔

(ص ۶۱-۶۰)

مطلب یہ تھا کہ قرآن مجید کو محض ذہنی طور پر نہ سمجھا جائے بلکہ اس کے مقصود و منہی کو دل کی گہرائیوں میں بیوست کیا جائے۔ اس سے انسانی ذات میں عجیب تغیر واقع ہوگا۔ یہ دیکھنے کے لئے کہ یہ تغیر کس حد تک پیدا ہو چکا ہے اور اس کی سمت کس طرف کو ہے۔ یہ دیکھنا چاہئے کہ وہ حضور نبی اکرم کے اسوہ حسنہ کے کس حد تک مطابق

ہے۔ قرآنِ فہمی کے اسی مقصود کے متعلق حضرت علامہ نے کہا ہے کہ قرآن کی کیفیت یہ ہے کہ :-  
 بچوں، بجاں و رفت، جاں دیگر شود جاں چو دیگر شد، جہاں دیگر شود (جہاد پید نامہ) ۹

اسی کو آپ نے ”نزولِ کتاب“ سے تعبیر کیا ہے۔ جہاں فرمایا کہ :-  
 تیرے ضمیر پر جب تک نہ ہو نزولِ کتاب  
 گرہ کشا ہے نہ رازسی نہ صاحبِ کشف (بالِ چریل ۱۱۱)

## نزولِ کتاب

دوسری جگہ کہا کہ : ۱۰

خرد نے کہہ بھی دیا لا الہ تو کیا حاصل دل و نگاہ مسلمان نہیں تو کچھ بھی نہیں  
 اس میں ایک یہ نکتہ بھی پنہاں ہے کہ اللہ تعالیٰ نے، نزولِ قرآن کے سلسلہ میں، قرآن کا مہبط، قلب  
 نبوی قرار دیا ہے۔ جہاں فرمایا کہ : **فَاتِنَّا مِنْزَلَهُ عَلَى قَلْبِكَ** (۱۶۹) ”جبریل نے اسے  
 تیرے قلب پر نازل کیا“ لہذا جب قرآنی حقائق انسان کے قلب کی گہرائیوں میں اتر جائیں تو اس وقت کہا جا  
 سکے گا کہ قرآن گویا اس پر نازل ہو رہا ہے۔ یعنی اس کے ذہن سے اس کے قلب پر اتر رہا  
 ہے اس وقت انسان کے افکار و کردار، قرآن کے سانچے میں ڈھل جاتے ہیں۔ یہ وہ ”مردِ مسلمان ہے“ جس کے  
 متعلق اقبال نے کہا ہے کہ : ۱۰

یہ راز کسی کو نہیں معلوم، کہ مومن قاری نظر آتا ہے حقیقت میں ہے قرآن  
 (ضربِ کلیم - ص ۵۵)

پھر یہ بھی ایک عظیم حقیقت ہے کہ قرآنِ کریم کے ذریعے، خدا اور بندے کے درمیان، عجیب و غریب تعلق  
 پیدا ہوتا ہے۔ خدا کی طرف سے براہِ راست علم ملنے کو وحی سے تعبیر کیا جاتا ہے۔ وحی، حضرت انبیاءِ کرام کے لئے منحس  
 تھی اور اس کا سلسلہ حضور کی ذاتِ گرامی پر ختم ہو گیا۔ وحی کو خدا کی طرف سے ہمکلامی کہہ کر بھی پکارا گیا ہے۔ جہاں  
 کہا ہے :- **وَكَلَّمَ اللَّهُ مُوسَى تَكْلِيمًا** (۱۷۴) اور اس نے قرآن مجید کو بھی **كَلَّمَ اللَّهُ** (۱۷۴) کہا ہے۔

اب ظاہر ہے کہ جب اللہ تعالیٰ (قرآن مجید میں) **يَا أَيُّهَا الَّذِينَ آمَنُوا**  
**بَلِّغُوا** کہتا ہے تو اس کا مطلب یہی ہے کہ خدا بندے سے

ہمکلام ہوتا ہے۔ دوسری طرف انسان جب خدا سے کوئی سوال کرتا ہے تو وہ قرآن مجید کے ذریعے (اسے اس سوال  
 کا جواب دیتا ہے۔ **أَجِيبْ دَعْوَةَ الدَّاعِ إِذَا دَعَا** (۱۸۶) کا یہی مطلب ہے۔ لہذا قرآن کے ذریعے

انسان کو خدا سے ہم کلامی کا شرف حاصل ہو جاتا ہے اور یہ شرف بڑا عظیم ہے۔

واضح رہے کہ ختم نبوت کے بعد، خدا، انسان سے صرف قرآنِ کریم کے ذریعے ہم کلام ہوتا ہے اس کے سوا، خدا سے ہم کلامی کا کوئی طریق نہیں۔ کشف اور الہام وغیرہ کی کوئی سند قرآن سے نہیں ملتی۔ بہر حال، علامہ اقبالؒ قرآن کی تلاوت اس انداز سے کرتے تھے کہ وہ شعور کے رستے قلب کی گہرائیوں میں اتر جائے۔ بایں ہمہ انہیں کشف والہام کا کوئی دعویٰ نہیں تھا۔ چونکہ کائناتی حوادث قوانینِ خداوندی کے مطابق ظہور پذیر ہوتے ہیں اور قرآنِ کریم میں غور و تدبیر سے انسان ان قوانین کی کار فرمائی کو سمجھنے لگ جاتا ہے۔ اس لئے اسے قرآن و شواہد سے آنے والے واقعات کا کچھ کچھ اندازہ ہو سکتا ہے۔ علامہ اقبالؒ کو تدبیر فی القرآن سے اسی قسم کی بصیرت حاصل تھی اسے وہ ان الفاظ میں بیان کرتے ہیں۔

حادثہ وہ جو ابھی پردہٴ افلاک میں ہے عکس اس کا میرے آئینہٴ ادراک میں ہے  
یہاں انہوں نے ”آئینہٴ ادراک“ کہا ہے یعنی فکر و شعور، کشف والہام یا علم باطنی نہیں کہا۔

اب یہ دیکھئے کہ حضرت علامہ، قرآن مجید کا تعارف کس کس انداز سے کرتے ہیں۔ اس باب میں انہوں نے جو کچھ کہا ہے اس سے بادی القلم یہ حقیقت واضح ہو جائے گی کہ وہ کارگرِ فکر میں ڈھلے ہوئے الفاظ نہیں جن کی نمود مینا کی طور پر ہوجاتی ہے۔ وہ دل کی گہرائیوں سے ابھرنے والے گہر تابدار ہیں جو جذب و کیف کی ایک دنیا اپنے جلو میں لئے، وجہٴ تابانی برقِ لب و اذہان ہوتے ہیں۔ وہ اپنی پہلی تصنیف ”اسرار و رموز“ میں کہتے ہیں:-

|                                  |                                |
|----------------------------------|--------------------------------|
| تو ہی دانی کہ آئین تو چسپت؟      | زیرِ گردوں، تیرے مکیں تو چسپت؟ |
| آل کتابِ زندہ تیرا حکیم          | حکمتِ اولیٰ ازل است و قدیم     |
| نسخہٴ اسرارِ تکوینِ حیات         | بے ثبات از تو تش گیشات         |
| حرفِ اورا ریب نے، تبدیل نے       | آہ اسش شرمندہٴ تاویل نے        |
| بہ نختہٴ تر سودائے خام از زور او | ورفتہٴ با سنگ جام از زور او    |
| لبِ انساں را پیامِ آخریں         | حاصلِ او جمستہٴ للعالمین       |

قرآنی آئین و نظام کے اتباع سے انسان کے اندر جو تبدیلی واقعہ ہوتی ہے اس کا ذکر کرتے ہوئے

کہتے ہیں :-

خستہ باشی! استوارت می کند پنختہ مثل کوہ سارت می کند

گر زمینی! آسماں ساز و ترا آنچہ حق می خواهد آں ساز و ترا

• آنچہ حق می خواهد آں ساز و ترا ————— اس ایجاز میں جس قدر اطناب پوشیدہ ہیں، ان کا

اندازہ ارباب نظر ہی لگا سکتے ہیں۔ میرا خیال ہے کہ قرآنی تعلیم کے اشعار و نتائج کے متعلق اس سے بہتر اور برجستہ شاید ہی کچھ اور کہا جاسکے۔ اس میں، مشیتِ خداوندی کے مقصود و مطلوب کی پوری دنیا سمٹ کر آگئی ہے

(آنچہ حق می خواهد آں ساز و ترا) -

گفتار میں، کردار میں، اللہ کی برہان

”اسرارِ رموز“ ہی میں دوسری جگہ کہتے ہیں :-

قلب مومن را کناش قوت است حکمتش جبل الوردی ملت است (ص ۱۱۷)

قرآن، انفرادی طور پر کس قسم کی قلبی مابینیت پیدا کرتا ہے اور امت کی اجتماعی زندگی میں کس قدر حکمت

کا ضامن بنتا ہے۔ اس ایک شعر میں دونوں خصوصیات سمو کر رکھ دی گئی ہیں۔

وہ، مثنوی مسافر میں رقمطراز ہیں :-

برخوراز قرآن اگر خواہی شبات در ضمیرش دیدہ ام آب حیات

می و صد مارا پیام لا تخف می رساند بر مقام لا تخف (ص ۲۳)

حضرت انبیاء کرام، عظیم آسمانی انقلاب کے داعی ہوتے تھے۔ ان کی انقلابی دعوت کے خلاف، مفاد

پرست قوتیں ہجوم کر کے اٹھ آئی تھیں۔ ان کے ساتھ تزام و تضام کی ہنگامہ آرائیاں بڑھی ہمت طلب اور صبر آزما

ہوئی تھیں۔ ان مقامات پر انہیں خدا کی طرف سے سکینت و طمانیت کے اس قسم کے پیغامات موجب حوصلہ

افزائی ہوتے تھے کہ : لَا تَخَفْ اِنَّكَ اَنْتَ الْاَعْلٰی (۱۶۸) ”تم خوف زدہ مت ہو، آخر الامر تم

ہی غالب آؤ گے۔“ کم و بیش یہی الفاظِ قمانِ کریم نے جماعتِ مومنین کے لئے کہے ہیں۔ ان سے کہلے کر ہجوم

مشکلات سے گھراؤ نہیں۔ لَا تَهِنُوا وَلَا تَحْزَنُوا وَاَنْتُمْ اَلْعٰلَمُونَ اِنْ كُنْتُمْ تُحِبُّونَ الْوٰحِدَ الْعَزِیْزَ

جب تمہارا قرآن کی صداقتوں پر ایمان ہے تو پھر گھبرانے اور خوف کھانے کی کون سی بات ہے۔ تم ثابت قدم

رہو۔ آخر الامر تمہیں غالب آؤ گے۔

انہوں نے جاوید نامہ میں، قرآن کریم کی حقیقت و عظمت کو بڑے وجد  
آفریں انداز میں بیان کیا ہے۔

## قرآن کی عظمت

فانش گویم آنچه در دل مضمراست این کتابے نیست، چیزے دیگر است  
قرآن مجید کے تفصیلی تذکرہ کے لئے اگر ضخیم تصنیفات بھی قلمبند کی جائیں تو جو بات "چیزے دیگر است"  
میں کہی گئی وہ ان ضخیم مجلدات میں بھی سما نہ سکے۔ اس جامعیت میں تو حقائق درموز کی ایک دنیا جھلمل جھلمل کہ  
رہی ہے یہ وہ آنکھ کی پتلی (مردم دیدہ) ہے جس میں آسمان سمٹ کر آجاتا ہے۔ امیر خسرو نے اپنے محبوب  
کے متعلق کہا تھا کہ :-

آفاقہا گم دیدہ ام، مہربتاں، درزیدہ ام بسیار خبان دیدہ ام، اما تو چیزے دیگر  
اقبال نے یہی الفاظ قرآن کے متعلق کہے کہ، بتا دیا کہ اس کا محبوب کون ہے اور کیا ہے؟ اس شعر کو  
پڑھئے کیونکہ اس کا مفہوم اس شعر کو ساتھ ملانے سے نمایاں ہو سکے گا جو اس کے بعد آیا ہے :-  
فانش گویم آنچه در دل مضمراست این کتابے نیست، چیزے دیگر است (۹)  
جوں بجوں در رفت، جاں دیگر شود جاں چو دیگر شد، جہاں دیگر شود

"جاں چو دیگر شد، جہاں دیگر شود" قرآن کریم کے ایک عظیم فلسفہ حیات و لائحہ انقلاب کی تفسیر  
ہے۔ اس نے قوموں کی زندگی میں انقلاب آفرینی کا راز یہ بتایا ہے کہ : **اِنَّ اللّٰهَ لَا يُغَيِّرُ مَا بِقَوْمٍ حَتّٰى  
يُغَيِّرُوْا مَا بِاَنْفُسِهِمْ** (۱۳۱) یاد رکھو! (تم خود لوگجا، خدا بھی کسی قوم کے احوال و ظروف میں تبدیلی پیدا نہیں  
کرتا جب تک وہ قوم اپنے اندر نفسیاتی تبدیلی پیدا نہیں کرتی۔ قوم کی خارجی دنیا میں انقلاب آ نہیں سکتا  
جب تک وہ اپنی داخلی دنیا میں انقلاب نہ پیدا کر لے۔ جب تک کسی قوم کے قلب و  
دلغ، اس کی فکر و نظر، اس کے تصورات و تخیلات، اس کی اقدار حیات، اس کے نصب العین زندگی میں  
تبدیلی نہیں پیدا ہو جاتی، اس کی خارجی دنیا میں تبدیلی نہیں آسکتی۔ قوموں کی خارجی دنیا، ان کی داخلی دنیا کے سانچے  
میں دھلتی ہے۔ جس قسم کی ان کی داخلی دنیا، اسی قسم کی ان کی خارجی دنیا۔ علامہ اقبالؒ پیام مشرق کے دیباچہ میں  
لکھتے ہیں کہ "زندگی اپنے حوالی میں کسی قسم کا انقلاب پیدا نہیں کر سکتی جب تک کہ پہلے اس کی اندرونی گہرائیوں  
میں انقلاب نہ ہو۔ اور کوئی نئی دنیا خارجی وجود اختیار نہیں کر سکتی جب تک کہ اس کا وجود پہلے انسانوں کے ضمیر



میں متشکل نہ ہو۔ بنا بریں جب قرآنی اقدار کسی قوم کے قلب کی گہرائیوں میں اتر جائیں، تو اس کی خارجی دنیا میں انقلاب آجاتا ہے۔

بچوں بچاں در رفت جاں دیگر شود  
جاں چو دیگر شد، جہاں دیگر شود  
اندر و تقدیر ہائے عذب و شوق  
سرعت اندیشہ پیدا کن چو برتے (۹۱)  
قرآن کی بیان کردہ "تقدیرات" کے سمجھنے کے لئے سرعت اندیشہ کی ضرورت ہے۔ اس لئے کہ ہے  
جہاں تازہ کی، انکار تازہ سے ہے نمود  
کہ سنگ و خشت سے ہوتے نہیں جہاں پیدا  
جاوید نامہ ہی میں دوسری جگہ کہتے ہیں :-  
بچوں مسلماناں اگر داری جگر  
در ضمیر خویش و در سراں نگر  
صد جہاں تازہ در آیاتِ اوست  
عصر با پیمپیڈ در آناست اوست  
یک جہاںش عصر حاضر اوست  
گیر، اگر در سینہ دل معنی رس است  
بنده مومن ذ آیات خداست  
ہر جہاں اندر براد چوں قباست  
بچوں کہن گر دد جہاں در برش  
می دھد قرآن جہاں دیگرش  
(ص ۴۳-۴۲)

ان آیات میں جس حسن کارانہ اور معجزانہ انداز سے قرآن کی ابدیت کی وضاحت کی گئی ہے۔ جوں جوں انسان اس پر غور کرتا ہے، اس کی روح و جذبہ میں آجاتی ہے۔ یہ نکتہ ذرا تشریح کا محتاج ہے۔ اللہ تعالیٰ نے نوح انسان کو منزل انسانیت تک لے جانے والے راستے کی طرف راہ نمائی اپنے ذمہ لی اور اس کے لئے حضرت انبیا کریمؑ کی وساطت سے سلسلہ رشد و ہدایت جاری کیا۔ جب نوح انسان عالم طفولیت میں تھی تو اس پر وگرام کی صورت یہ تھی کہ اس میں اصولی ہدایات کم ہوتی تھیں اور عملی جزئیات زیادہ۔ اس زمانے میں تو حالت یہ تھی کہ حضرت نوحؑ کو کشتی بنانے کا طریق بھی بذریعہ وحی بتانا پڑا۔ جوں جوں نوح انسان عمر میں بڑھتی گئی اور

## آسمانی ہدایت کی ابدیت

اس کا شعور بچتہ ہونا شروع ..... ہوا تو اس پر وگرام کی جزئیات میں کمی اور اصولوں میں اضافہ ہوتا گیا۔ تاہم جب وہ عالم شباب تک پہنچ گئی اور مشیت نے دیکھ لیا کہ اب انسان اصولوں کی روشنی میں اپنے وقت کے تقاضوں کے مطابق جزئیات خود مرتب کرنے کے قابل ہو گیا ہے۔ تو اس نے ان تمام اصولوں کو جن کی انسانی راہ نمائی کے

لئے ضرورت تھی، مشکل شکل میں، وحی کے آخری ضابطہ، قرآن کریم میں محفوظ کر دیا اور سلسلہ وحی اختتام تک پہنچ گیا۔ (ختم نبوت کے یہی معنی ہیں)۔ اب انسانوں کے کرنے کا کام یہ تھا کہ وہ اپنے زمانے کے تقاضوں کو سامنے رکھ کر قرآن میں خود کریں کہ اس نے، ان کے حل کے لئے کیا اصول دیا ہے اور اس اصول پر عمل پیرا ہونے کے طور طریقے خود وضع کریں۔ اس طرح یہ کتاب ہر سی قیامت تک انسانی راہ نمائی کا فریضہ ادا کرتی رہے گی۔ یہ کہیں نہیں کہے گی کہ مجھ میں راہ نمائی دینے کی صلاحیت ختم ہو گئی ہے۔ قرآن سے راہ نمائی حاصل کرنے کے لئے اس طریق کی طرف اشارہ کرتے ہوئے اللہ تعالیٰ نے کہا ہے کہ :- **سَنُرِيهِمْ آيَاتِنَا فِي الْآفَاقِ وَفِي أَنْفُسِهِمْ حَتَّىٰ يَتَّبِعِنَ لَهُمْ آيَةُ الْحَقِّ** (۳۶/۱۴) ”ہم انہیں (نور) انسان کو بخارجی کائنات اور خود ان کی داخلی زندگی میں اپنی ”نشانیوں“ دکھاتے جائیں گے۔ تا آنکہ ان پر یہ حقیقت واضح گمان ہو جائے کہ قرآن کا ہر دعویٰ صداقت پر مبنی ہے۔“ یعنی جوں جوں علم انسانی آگے بڑھتا جائے گا۔ قرآنی حقائق بے نقاب ہوتے جائیں گے۔ ایسا ہو سکتا ہے (اور ہوتا ہے) کہ عقل و فکر اور تجربہ اور مشاہدہ کی رُو سے جن حقائق کا ادراک ہو۔ انسان انہیں قرآن کے حوالے سے پیش نہ کرے۔ لیکن اس کے باوجود وہ ہوں گے قرآنی حقائق ہی۔ اس لئے کہ یہ ہونے نہیں سکتا کہ عالم انفس و آفاق سے کوئی حقیقت بے نقاب ہو اور وہ قرآن کے خلاف جائے۔ ہماری اس ملاقات میں جس کا میں پہلے ذکر کر چکا ہوں۔ حضرت علامہؒ نے اس حقیقت کو بڑے لطیف اور دقیق انداز سے ارشاد فرمایا۔ ارشاد ہوا کہ :-

”قرآنی حقائق کے دماغ کی راہ سے سمجھ میں آنے کا مطلب ہے حقائق کا ادراک، علم اور فکر، تجربے اور مشاہدے کی روشنی میں۔ حقائق کا ادراک ہمیشہ سے جاری تھا۔ کبھی ایک حقیقت سمجھ میں آئی کبھی دوسری، کبھی جزئ کبھی تماماً۔ اب اگر انسان وہ سب حقائق جو اس نے اپنے علم اور تجربے کی روشنی میں حاصل کئے ہیں۔ یا جن تک عقل اور فکر کے ذریعے اس کی رسائی ہوئی باہم فراہم کر لے اور ایک مربوط و منظم شکل میں پیش کرے تو ان سے قرآن پاک ہی کے ارشادات کی تصدیق اور ترجمانی ہوگی۔“

اس کے بعد قدرے توقف سے فرمایا :-

حقائق کا ادراک ہوتا رہا اور ہوتا رہے گا۔ قرآن مجید ان سب حقائق کا جامع ہے جو ہمارے ادراک میں آپکے ہیں اور ان کا بھی جن کا ادراک باقی ہے۔ خواہ یہ حقائق سنو سی کی زبان سے ادا ہوں، خواہ لہسن

کی، حقائق بہر حال حقائق ہیں۔ ان کو سمجھنے کی جس طرح بھی کوشش کی جائے اپنی جگہ پر ٹھیک ہے۔ مقصد ان کا سمجھنا ہے اور قبول کرنا ہے۔ لہذا، انہیں جس طرح بھی سمجھیں یہ قرآن پاک ہی کا سمجھنا ہوگا۔ اس کی تعلیم سے بہرہ ور ہونا ہوگا۔“

(اقبال کے حضور۔ ص ۵۸-۵۷)

اسی حقیقت کو انہوں نے جاوید نامہ میں ان معین الفاظ میں بیان کیا ہے کہ :-

ہر کجا بینی جہاں رنگ و بو      آنکہ از خاکش بر وید آرزو !  
یا ز نورِ مصطفیٰ اور اہاست      یا ہنوز اندر تلاشِ مصطفیٰ است

یہ نورِ مصطفیٰ وہی ہے جو حضورِ نبی اکرم کی وساطت سے دنیا کو ملا اور اب تذیل قرآنی میں محفوظ ہے۔

يٰۤاَيُّهَا الَّذِيْنَ اٰمَنُوْا لِنُوْرٍ مِّنْ اِنۡشَاءِ ۙ ۵۰۰ (۲۵)

ان تشریحات کی روشنی میں، جاوید نامہ کے ان اشعار کا مطلب سمجھ میں آجائے گا۔ جنہیں میں نے ابھی ابھی پیش کیا ہے کہ :-

صد جہاں تازہ در آیاتِ اوست      عصر ہا پیمیدہ در آفاتِ اوست  
چو کہن گم دو جہاںے در برشش      می دھد قرآن جہاںے دیگشش

اس طرح قرآن کے اصول و حقائق، ہر زمانے کے تقاضوں کی تسکین کا سامان فراہم کرتے اور انسانی زندگی کے ہر مشکل مسئلہ کا حل بتاتے، کاروانِ انسانیت کے راہ نمائے چلے جاتے ہیں۔ یہ کسی مقام پر اس کی راہ نمائی سے عاجز نہیں آتے۔ یہی وہ حقیقت تھی جسے، گوٹے نے ایک مرتبہ کو ان الفاظ میں سمجھایا تھا کہ :-

”اسلام کی تعلیم کسی مقام پر بھی ناکام نہیں رہتی۔ ہم اپنے تمام نظامہائے حیات کے ساتھ، اس سے اگے نہیں جاسکتے اور اصل تو یہ ہے کہ کوئی انسان بھی اس سے اگے نہیں جاسکتا۔“

(خطباتِ اقبال - ص ۱)

یہ ہے قرآن کی ابدیت !

یہاں تک تو قرآنی حقائق سے بحث تھی۔ اب یہ سوال ہے کہ ان حقائق، یا قرآنی اصولِ حیات سے نوعِ انسان

کو حاصل کیا ہوا؟ ان کے اتباع سے نتیجہ کیا مرتب ہوا، اور کیا مرتب ہوگا؟ اس اہم

سوال کا جواب، علامہ اقبال نے دو لفظوں میں نہایت جامعیت سے دیا ہے

**قرآنی انقلاب**

جہاں کہا کہ :-

چیت قرآن، خواجہ راہنما مرگ دستگیر نیندہ بے سازد برگ (جاوید نامہ ص ۸۹)  
 ”خواجہ راہنما مرگ“ کا مطلب یہ ہے کہ قرآن نے، انسانوں پر دوسرے انسانوں کی ہر قسم کی بالادستی کا خاتمہ  
 کر دیا۔ اسی حقیقت کو انہوں نے، ”ابلیس کی مجلس شرعی“ میں ابلیس کی زبان سے ان الفاظ میں دہرایا ہے کہ :-  
 موت کا پیغام ہر نوبتِ علامی کے لئے  
 نے کوئی فغفور و خاقان نے فقیر رہ نہیں  
 کرتا ہے دولت کو ہر آلودگی سے پاک صاف  
 ممنوعوں کو مال و دولت کا بناتا ہے میں  
 اس سے بڑھ کر اور کیا نیکو عمل کا انقلاب  
 پادشاہوں کی نہیں، اللہ کی ہے بیڑی میں

(ارمغان حجاز - ص ۲۲۵)

اب آگے بڑھتے۔ حضرت علامہ اس حقیقت کو شرح و بسط سے واضح کرتے ہیں کہ صدر اول کے مسلمانوں  
 نے جس قدر قوت و حشمت، دولت و ثروت، شوکت و مملکت و رفعت و عظمت اور ان سب کے ساتھ  
 شرف و مجد انسانیت کے مقامات بلند حاصل کئے تو وہ سب اتباع قرآن کا نتیجہ تھا۔ اس کے بعد اس قوم  
 نے قرآن کا دامن ہاتھ سے چھوڑ کر ”عجمی اسلام“ اختیار کر لیا تو اس کی وہ حالت ہو گئی جس کا ہم سب رونما ہونے  
 ہیں۔ اقبالؒ کو اُمتِ مرحومہ کے ساتھ والہانہ محبت تھی۔ اس محبت کا نتیجہ تھا کہ وہ اس کی نجبت و زلیوں حالی  
 پر خون کے آنسو بہاتے تھے۔ انہوں نے اس موضوع پر اس قدر شدت و زحمت سے لکھا ہے کہ اس سے ایک  
 مستقل تصنیف وجود میں آسکتی ہے۔ لیکن میں اس وقت ان میں سے صرف وہ مقامات پیش کروں گا جن  
 میں انہوں نے براہ راست قرآن کے حوالے سے بات کی ہے۔ وہ پہلے کہتے ہیں

## اُمت کی تاریخ

کہ ہے

نقش قرآن نا دریں عالم نشست  
 نقش ہائے کاہن و پاپا شکست (جاوید نامہ ص ۹۰)  
 اس کے بعد کیا ہوا، غز سے سننے۔ پہلے اس حقیقت کو باہدِ حسرت پیش کرتے ہیں کہ :-  
 منزل و مقصود قرآن دیگر است  
 رسم و آئین مسلمان دیگر است  
 دروہ اول آوا تشر سوزندہ نیست  
 مصطفیٰ در سینہ آوزندہ نیست  
 بندہ مومن ز شر آں بہ خورد  
 در ایام آوزندے دیدم نہ درد  
 اس کے بعد کہتے ہیں کہ کس قدر مقام حیرت و تأسف ہے کہ :-  
 خود طلسم قیصر و کسری اشکست  
 خود ہر تختِ ملوکیت نشست

تاناہاں سلطنت قوت گرفت دین او نقش از ملوکیت گرفت

از ملوکیت بنگہ گہ دو دگر

عقل و ہوش و رسم و راہ گہ دو دگر (جاوید نامہ ص ۸۷)

اس قوم میں اس بجز العقول تبدیلی کا راز، اس نکتہ میں پنہاں ہے کہ ان کی خلافت ملوکیت میں بدل گئی۔

خلافت نے انہیں، ہر نوع غلامی سے رستگاری عطا کر دی تھی، ملوکیت نے ان کی آزادی کو سلب کر لیا۔

بچوں خلافت رشتہ از قرآن گیسخت حریت را زہر اندر کام ریخت (امر اور موز صد ۱۲۷)

اس کا نتیجہ کیا ہوا؟

مومن و غداری و فکہ و نفاق!

مومن و پیش کساں بستن نفاق

ہم متاع خانہ و ہم خانہ سوخت

با پیشینے دین و ملت با فروخت

نازہ اندر نیازش بود و نیست

لا الہ اندر نمازش بود و نیست

بلوہ در کائنات اُونساند

فرد در صوم و صلوات اُونساند

فردنا ہموار و ملت بے نظام

روح چون رفت از صلوة و از صیام

از جنین مرداں چہ اُمید بہی

سینہ ہا از گہ می قرآن سے ہی

ناقہ مابے زمام و ہرزہ رو

ہر کے بر جادہ خود کشند رو

واحد تاکہ سے

العجب ثم العجب ثم العجب!

صاحب قرآن دے ذوق طلب

(جاوید نامہ ص ۳۴-۳۵)

وہ کہتے ہیں کہ یہ بات کس قدر ناقابل فہم ہے کہ جس قوم کے پاس ایسی کتاب زندہ موجود ہو، وہ قوم

مردہ ہو! وہ بعد حیرت کہتے ہیں کہ سے

یا مسلمان مرد یا قرآن بمر دے (جاوید نامہ ص ۸۷)

رفت سوز سینہ ر تانا دگر د

وہ مسلمان سے کہتے ہیں۔

دگر گوں گشتہ با از خویش بگیز

ز قرآن پیش خود آئینہ اویند

قیامت ہلے پیش را برا بگیز! (ارمغان حجاز ص ۱۰۳)

ترا ز دے بنہ کردار خود را

تحریکِ پاکستان کے دوران ایک عجیب حیرت افزا اور دل خراش حقیقت سامنے آئی۔ ہندوؤں کا سب سے بڑا لیڈر (مہاتما) گاندھی تھا جس کی تمام ننگ تاز کا مقصد قدیم ہندو دھرم کا احیاء تھا اس کے مقابلے میں قومیت پرست مسلمان لیڈروں کی حالت یہ تھی کہ وہ اسلام کے ایک ایک بنیادی عنصر کو تیر باد کہتے چلے جاتے تھے۔ کہیں ڈاکٹر سید محمود اور آصف علی نالیڈر تھے جو مذہب کو داستانِ پارینہ قرار دیتے تھے، کہیں ڈاکٹر ذاکر حسین خاں جیسے طاہرینِ تعلیم تھے جو مہاتما گاندھی کے تجویز کردہ خطوط پر واردہ صاکی تعلیمی اسکیم "مرتب فرما رہے تھے۔ کہیں امام الہند، مولانا ابوالکلام آزاد تھے جو اسلام کا برہمن سوجی ایڈیشن پیش کر رہے تھے۔ کہیں شیخ الحدیث، مولانا حسین احمد مدنی جیسے علماء کرام تھے جو متحدہ قومیت اور سیکولر ازم کو عین مطابق اسلام قرار دے رہے تھے۔ یہ تھی وہ سینہ سوز حقیقت جس کی طرف اشارہ کرتے ہوئے حضرت علامہ نے باصدنالمہ و فغاں کہا تھا کہ :

دردِ صفتنہ را بر خود کشا دی      دو گلے رفتی داز پانٹا دی  
برہمن از بتاں طاقِ خود اراست      تو قرآن را مریقی نہادی  
ادریہ کہ سے

ننگہ دارد برہمن کارِ خود را      نمی گوید بکس امر را خود را  
بمن گوید کہ از تسبیح بگذرد      بدوش خود بردز تا ر خود را  
۱۳۴۰ء (ارمغانِ حجاز)

**ملا اور قرآن**

میرے نزدیک، حضرت علامہ کا سب سے بڑا اور معرکہ آرا کارنامہ یہ ہے کہ انہوں نے بحمالِ جرأت و جسارت اس حقیقت کو طشت از بام کیا کہ امت کو قرآن سے برگشتہ کرنے کی بنیادی ذمہ داری ہماری مذہبی پیشوائیت پر عائد ہوتی ہے جسے وہ ملا کی اصطلاح سے تعبیر کرتے ہیں۔ انہوں نے ملا کے خلاف جو کچھ کہا ہے وہ کسی خاص ملا یا طبقہ علماء کے خلاف نہیں۔ وہ مذہبی پیشوائیت کی INSTITUTION کے خلاف ہے۔ جس نے اسلام کو کچھ کچھ بنا دیا اور امت کو تباہ کر دیا ہے۔ یہ عنوان، ایک متعل موضوع ہے جسے میں کسی دوسری نشست پر اٹھا رکھنا چاہتا ہوں۔ اس وقت میں اس کے اُن دو ایک ضمنی گوشوں کو سامنے لاؤں گا۔ جن کا تعلق براہِ راست قرآن سے ہے۔ وہ جاوید نامہ میں سعید حلیم پاشا کی زبان سے کہتے ہیں :-

دین حق از کافر می رسوا تراست  
 زانکہ ملا مومن کافر گراست!  
 شبہم ماورنگاہ مایم است  
 از نگاہ اویم ما شبہم است!  
 از سگر فیہائے آن قرآن فروش  
 زانسوئے گمہ دوں دلش بیگانہ  
 بے نصیب از حکمت دین نبی  
 کم نگاہ و کور ذوق و ہرزہ گرد  
 ملت از قال و قولش فرو فرو

عدیہ کہ ۱-۵

مکتب و ملا و اسرار کتاب  
 کو رہ مادر زاد و نور آفتاب!

دین کافر، منکر و تدبیر جہاد

دین ملا فی سبیل اللہ فساد

(جہاد وید نامہ ص ۸۲)

وہ، مثنوی "پس چہ باید کرد" میں کہتے ہیں :-

مکتب و ملا سخنما ساختند  
 مومناں این نکتہ را شناختند

زندہ قومے بود، از تاویل مرد  
 آنش اود در ضمیر او منسود

ہر یکے دانائے قرآن و خبر  
 در شریعت کم سواد و کم نظر

عقل و نقل افتادہ در بند ہوس  
 منبریشاں، بمنبر کاک است و لبس

اس کلیماں نیست اُمید کشو  
 آسین ہا بے ید بیضا چہ سو

(ص ۲۲-۲۱)

ان کی تاویل کے متعلق کہتے ہیں :-

کہ پیغام خدا گفتند مارا

زمن بر صوفی و ملا سلا مے

خدا و جبرئیل و مصطفیٰ را

ولے تاویل شاں در حیر انداخت

(ارمغار حجاز ص ۱۰۲)

اس کی تشریح ضربِ کلیم میں ان الفاظ میں کی گئی ہے :-

خود بدلتے نہیں قرآن کو بد دہیں  
 ہوئے کس درجہ فقیہانِ حرم بے توفیق

(ص ۱۰۱)

ان کی ان تاویلات و تفسیرات کا نتیجہ ہے کہ :-

اسی قرآن میں ہے اب ترکِ جہاں کی تعلیم  
 "تن بر تقدیر ہے آج اُن کے عمل کا انداز  
 تھا جو "ناخوب" بتیغِ وہی "خوب" ہوا  
 جس نے موسیٰ کو بنایا مہرِ وپر میں کا امیر  
 تھی نہاں جن کے ارادوں میں خدا کی تقدیر  
 کہ غلامی میں بدل جاتا ہے قوموں کا ضمیر (ضربِ کلیم)

## پیغامِ ملت

ملوکیت اور مذہبی پیشوائیت کی قرآن کے خلاف سازش کا تار پود بکھیرنے کے بعد، وہ مسلمان سے براہِ راست مخاطب ہوتے ہیں اور اسے دو ٹوک الفاظ میں کہتے ہیں کہ:۔۔۔  
 اے گم فتنہ رسوم ایمان تو شیوہ ہائے کافر سی زندان تو  
 گر تو می خواہی مسلمان زیستن نیست ممکن جز بقرآن زیستن  
 قرآنِ کریم نے، کتاب و حکمت - یعنی قوانینِ خداوندی اور ان کی غرض و غایت کو منزل من اللہ بتایا ہے۔ جو علم و عقل کی ڈوسے سمجھ میں آسکتے ہیں۔ یعنی قرآن، مجموعہ ہے کتاب و حکمت کا۔ اس حقیقت کی طرف اشارہ کرتے ہوئے علامہ اقبالؒ نے مسافریں کہا ہے:۔۔۔

برگ و سازِ کتاب و حکمت است این دو قوت اعتبارِ ملت است  
 آن فتوحاتِ جہان ذوق و شوق این فتوحاتِ جہانِ نحت و فوق  
 ہر دو انعامِ خدائے لایزال مومنوں را آن جمال است این جلال  
 اس کے بعد وہ مسلمانوں سے کہتے ہیں:۔۔۔

برخوراز قرآن اگر خواہی ثبات می دهد ما را پیام لا تخف  
 در ضمیرش دیدہ ام آبِ حیات می رساند بر مقام لا تخف (مسافر ص ۴۲)  
 وہ خصوصیت سے مغرب زدہ مسلمانوں کو مخاطب کر کے کہتے ہیں:۔۔۔  
 اے بر تقلیدش اسیرِ آزاد شو دامنِ دسترانِ بگیر، آزاد شو

ص ۱ "اقبال" اور تہذیبِ مغرب الگ موضوع ہے۔ جس پر میں بہت کچھ لکھ چکا ہوں۔



اب ہم اس موضوع کی طرف آتے ہیں جو فکرِ اقبال؟ میں اساسی حیثیت رکھتا ہے۔ سوال یہ ہے کہ جب خلافتِ ملوکیت میں بدل گئی تو اس سے اسلام پر کیا اثر پڑا؟ بظاہر یہ محض سیاسی نظام کی تبدیلی تھی۔ لیکن یہ محض سیاسی نظام کی تبدیلی نہیں تھی۔ اس سے اسلام ہی باقی نہیں رہا۔ اسلام ایک دین ہے (اور دین بھی دین اللہ) ملوکیت سے، یہ دین، مذہب میں تبدیل ہو گیا۔ مذہب نام ہے، خدا اور بندے کے درمیان پر آپس میں تعلق کا جو (مذہب پرست طبقہ کے عقیدہ کے مطابق) پوجا پاٹ، گیان دھیان، بھگتی اور پرستش کی رو سے قائم ہو سکتا ہے اس کے پھلنے اور ماپنے کا کوئی خارجی اور مخصوص معیار نہیں۔ یہ خالص انفرادی احساس کا نام ہے۔ اس کے برعکس، دین اس نظامِ حیات کا نام ہے جس میں انسانوں کے انفرادی اور اجتماعی امور کے فیصلے قوانینِ خداوندی کی رو سے ہوتے ہیں۔ ظاہر ہے کہ اس دین کا قیام اسی صورت میں ممکن ہے کہ امت مسلمہ کی اپنی آزاد مملکت ہو۔ جس میں احکام و اصول و اقدارِ قرآنی کو قوانینِ مملکت کی حیثیت سے نافذ کیا جاسکے۔ اس مملکت کو قرآنی اصطلاح میں "استخلاف فی الارض" کہا جاتا ہے (۲۵) جس کا مخفف "خلافت" ہے۔ قانون محض الفاظ کا مجموعہ ہونا ہے۔ اسے ایک مؤثر حقیقت اور زندہ نظام بنانے کے لئے قوتِ نافذہ کی ضرورت ہوتی ہے۔ اگر قانون کے پیچھے قوتِ نافذہ نہ ہو تو وہ عظیم کہ رہ جاتا ہے۔ قرآنِ کریم نے اسی لئے کتنا

## دین و مذہب

آیت ۲۵ بڑی معنی خیز ہے۔ فرمایا: لَقَدْ اَرْسَلْنَا رُسُلًا بِالْبَيِّنَاتِ۔ ہم نے رسولوں کو واضح دلائل و براہین کے ساتھ بھیجا۔ یعنی ہدایتِ خداوندی کے نافذ العمل کرنے کی پہلی منزل یہ ہے کہ اسے دلیل و برہان کی رو سے پیش کیا جائے۔ جو لوگ، علم و عقل اور غور و تدبیر کے بعد اس کی صداقت کو تسلیم کر لیں۔ انہیں ضابطہ قوانین کے تابع لایا جائے۔ وَأَنْزَلْنَا مَعَهُمُ الْكِتَابَ۔ اور ان رسولوں کے ساتھ ہم نے کتاب (ضابطہ قوانین) بھی نازل کی۔ اس سے مقصد کیا تھا؟ وَالْمُؤْمِنُونَ لِيَقُومُوا بِالْقِسْطِ۔ مقصد یہ تھا کہ ان کے معاملات کو ان کے عدل و انصاف طے کیا جائے۔ لیکن عدل کا قیام اسی صورت میں ممکن ہو گا جب اس کے فیصلوں کو نافذ کرنے کے لئے قوت بھی موجود ہو۔ اس کے لئے فرمایا: وَأَنْزَلْنَا الْحَدِيدَ فِيهِ بَأْسٌ شَدِيدٌ وَمَنْفَعَةٌ لِلنَّاسِ۔۔۔۔۔ (۲۵) اور اس مقصد کے لئے ہم نے فولادِ شمشیر بھی نازل کی۔ اس میں سختی بھی ہوتی ہے اور لوگوں کے لئے منفعت بھی اس کی سختی سے ظالم کو ظلم سے روکا جاتا ہے اور مظلوم کی داد دہی ہوتی ہے۔

## قرآن اور شمشیر

جو اس کے لئے منفعت بخش ہوتی ہے۔

علامہ اقبالؒ کا عظیم کارنامہ یہ ہے کہ انہوں نے امت مسلمہ کو اس فراموش کردہ حقیقت کی یاد دلائی کہ: اسلام مذہب نہیں دین ہے اور دین کے معنی ہیں ایسی آزاد مملکت جو قوانین خداوندی کی تنفیذ کے لئے وجود میں لائی جائے۔ انہوں نے پاکستان کا تصور اور مطالبہ اسی مقصد کے لئے پیش کیا تھا۔

مملکت کے لئے دو بنیادی عناصر لاینفک ہیں۔ قوانین اور قوتِ نافذہ۔ جہاں تک قوت کا تعلق ہے اقبالؒ نے اس سلسلہ میں ایسا پیغام دیا ہے جس میں اسلام کی پوری غرض و غایت سمٹ کر آجاتی ہے۔ انہوں نے کہا ہے کہ قرآن اور تلوار ایک دوسرے کے ساتھ لازم و ملزوم ہیں۔ تیغ کی اس لئے ضرورت ہے کہ قرآن کے قوانین کو عملاً نافذ کیا جاسکے۔ اور قرآن کی اس لئے کہ وہ (تیغ) قوت کو بے باک نہ ہونے دے۔ اسے حدودِ خداوندی کے اندر رکھ کر استعمال کیا جائے۔ ضربِ کلیم کی وہ مشہور نظم، جس کا عنوان ہی ”قوت اور دین“ ہے، ان کے اس پیام کی منظر ہے۔۔۔

|                                       |                                       |
|---------------------------------------|---------------------------------------|
| اسکندر و چینگیز کے ہاتھوں سے جہاں میں | سوار ہوئی حضرتِ انساں کی تباہ چاک     |
| تاریخِ اُم کا یہ پیغام ازلی ہے        | صاحبِ نظراں بانشر، قوت، خطرناک        |
| اس سیلِ بک سیر زمین گیر کے آگے        | عقل و نظر و علم دہن نہ ہیں نص و خاشاک |

لا دیں ہو تو ہے زہرِ ہلاہل سے بھی بڑھ کر

ہو دیں کی حفاظت میں تو ہر زہر کا نڈیاک (۲۳)

دوسرے مقام پر اس شمشیر کے متعلق، جو دین کی حفاظت کے لئے استعمال کی جائے، کہتے ہیں کہ سے

اُس بیت کا یہ مصرعِ اول ہے کہ جس میں پوشیدہ چلے آتے ہیں توحید کے امرا (۲۴)

ان کے اس مشہور شعر:۔۔۔

جلالِ پادشاہی ہو کہ چہرہ کا تماشا ہو

جدا ہو دیں سیاسے تو رہ جاتی ہے چنگیز کا

(بالِ جبریل ص ۶۲)

میں، سیاسے مراد، اقتدارِ مملکت ہے اور دین سے مراد، حدودِ خداوندی یا اقدار و اصول۔

لیکن اس قسم کے اشعار کے علاوہ، انہوں نے قرآن اور تیغ کے باہمی رشتے کو زیادہ نامہ میں (محرّم خاتون)۔۔۔ شرفِ النساء کی زبان سے، جس حسین اور لطیف انداز میں بیان کیا ہے اس کی مثال کہیں اور نہیں ملتی۔ انہوں نے

لکھا ہے کہ شرف النساء قرآن پاک کی تلاوت کرتیں تو تلوار کو اپنی کمر کے ساتھ پیوست رکھتیں۔ یہ اس کا زندگی بھر کا شعار تھا۔ جب اس کی وفات کا وقت قریب آیا تو یہ ہے

بر لبِ اوچوں دمِ آخر رسید سوائے مادر دید و مشتاقا ز دید  
گفت اگر از راز من داری خبر سوائے این شمشیرِ این قرآنِ نگر  
این دو وقت حافظِ یک دیگر اند کائناتِ زندگی را محور اند  
وقتِ رخصت با تو دارم این سخن تیغ و قرآن را جدا از من ممکن

مومنوں را تیغ با قرآن بس است

(جاوید نامہ صفحہ ۸۳-۸۲)

تم بہت ماہا ہمیں ساماں بس است

انہوں نے پیام مشرق کے دیباچہ میں، مومن حکمران کے متعلق کہا ہے کہ :-

حکمرانے بود و ساکتان داشت دست او جز تیغ و قرآن نہ داشت (ص ۸)

جاوید نامہ میں انہوں نے ملک مظفر کے قصہ کے ضمن میں کہا ہے کہ :-

مرد مومن را عزیزاے نکتہ رس چیت جز قرآن و شمشیر و فرس؟ (ص ۱۲)

میں اسے دُہرا دوں کہ قرآن و شمشیر کے باہمی رشتہ کے متعلق یہ کہہ کر کہ ”اس دو وقت حافظِ یک دیگر اند“

اسلام کی جامع تفسیر بیان کر دی گئی ہے۔ اسلام اسی کا نام ہے! تلوار، قرآن کی حفاظت کرے اور قرآن، تلوار کی۔

ادنا ب ہم سورہ حدید کی متعلقہ آیت (۵۷) کے پہلے حصے کی طرف آتے ہیں۔ یعنی کتاب (ضابطہ

قوانین)۔ علامہ اقبال نے جب پاکستان کا تصور پیش کیا تھا تو یہ حقیقت ان کے پیش نظر تھی کہ اس مملکت میں

سب سے اہم سوال قانون سازی کا ہوگا۔ بظاہر یہ بات بڑی عجیب سی لگتی ہے کہ

اسلامی مملکت میں قانون سازی کا مسئلہ اس قدر مشکل ہو! جس اُمت کے پاس خدا کی

## قانون سازی

کتاب اپنی حقیقی اور غیر محرف شکل میں موجود ہو۔ اس کے لئے اپنی (اسلامی) مملکت میں قوانین مرتب کرنے

میں کون سی دشواری پیش آسکتی ہے؟ لیکن جانتے دلے جانتے ہیں اور پاکستان کی تیس سالہ تاریخ نے اس

حقیقت کو واضح کر دیا ہے کہ بحالات موجودہ، اسلامی مملکت کے لئے قانون سازی کا مسئلہ دشوار ترین بلکہ

لایسکل ہے۔ یہ اس لئے کہ اُمت مختلف فرقوں میں بیٹھ ہوئی ہے اور ہر فرقہ کا ضابطہ قوانین شریعت اپنا اپنا

اور الگ الگ ہے۔ اور کوئی فرقہ، اپنی فقہ کو چھوڑنا تو ایک طرف اس میں ذرا سے رد و بدل کے لئے بھی تیار نہیں۔ دوسری طرف یہ حقیقت بھی واضح اور مسلمہ ہے کہ ایک مملکت اسی صورت میں مملکت بن سکتی اور قائم رہ سکتی ہے جب اس میں ایک ضابطہ و قوانین نافذ ہو جس کا اطلاق تمام افراد مملکت پر یکساں ہو۔ سیکولر حکومتوں نے اس کا حل یہ تجویز اور اختیار کیا کہ مختلف فرقوں کو اس کی اجازت دے دی کہ وہ شخصی معاملات کے لئے اپنی اپنی فقہ پر عمل کریں اور پبلک لاز (مذہب کی دخل اندازی کے بغیر) حکومت مرتب کرے۔ لیکن ظاہر ہے کہ اس قسم کے نظام کو کبھی اسلامی نہیں کہا جاسکتا۔ اول اس لئے کہ قرآن کی رو سے، پرسنل اور پبلک لاز میں کسی قسم کی تفریق اور تخصیص نہیں کی جاسکتی۔ اس کے نزدیک انسانی زندگی ایک غیر منقسم وحدت ہے۔ جسے پرائیویٹ اور پبلک سیکٹروں میں تقسیم نہیں کیا جاسکتا۔ دوسرے اس لئے کہ پرائیویٹ سیکٹر ہو یا پبلک۔ اسلامی حکومت اس کی مجاز نہیں کہ وہ بلا حدود و قیود و عام اصطلاح میں، مذہب کی دخل اندازی کے بغیر، قوانین مرتب کر سکے۔ وہ حدود اللہ کے اندر رہتے ہوئے ہی قوانین مرتب کر سکتی ہے۔

علامہ اقبال رحمۃ اللہ علیہ نے اس اہم ترین (اور بظاہر مشکل ترین مسئلہ کا حل یہ بتایا کہ اسلامی مملکت میں سے قوانین کی بنیاد خدا کی کتاب، قرآن مجید قرار پاتی ہے۔ جو قوانین اس بنیاد پر مرتب ہوں گے ان میں کوئی اختلاف نہیں ہوگا۔ ان میں نہ پرسنل اور پبلک لاز کی تفریق ہوگی، نہ فرقوں کی تخصیص۔ ان کا اطلاق تمام مسلمانوں پر یکساں ہوگا۔ انہوں نے اس سوال پر، تصور پاکستان پیش کرنے کے بعد ہی غور نہیں فرمایا۔ یہ بہت پہلے سے ان کی فکر و تدبیر کا مرکز تھا۔ (مثلاً) امرتسر میں اہل قرآن کی ایک جماعت تھی جس کے سربراہ، خواجہ احمد دین (مرحوم) تھے۔ ۱۹۲۵ء کا ذکر ہے کہ صوفی غلام مصطفیٰ اہم نے (جواب مرحوم ہو چکے ہیں) حضرت علامہ کی خدمت میں یہ تجویز پیش کی کہ قرآنی قوانین مرتب کرنے کے سلسلہ میں خواجہ صاحب کے ساتھ تبادلہ خیالات مفید ہو سکتا ہے۔ اس کے جواب میں علامہ نے صوفی صاحب کو ایک مفصل خط لکھا، جو (تمہید حذف کرنے کے بعد) درج ذیل کیا جاتا ہے۔ فرمایا :-

”مجھ کو ان کے خیالات سے کسی حد تک پہلے بھی آگاہی ہے۔ کیا اچھا ہو کہ وہ شریعت مجیدیہ پر ایک مبسوط کتاب تحریر فرمائیں۔ جس میں عبادات و معاملات کے متعلق صرف قرآن سے استدلال کیا گیا ہو۔ معاملات کے متعلق خاص طور پر اس قسم کی کتاب کی اوجھل شدید ضرورت ہے۔ ہندوستان میں تو شاید اس کے مقبول ہونے کے لئے مدت درکار ہے۔ ہاں دوسرے اسلامی ممالک میں اس کی ضرورت

کا احساس ہر روز بڑھ رہا ہے۔ شیخ علی رزاق اور دوسرے علمائے مہم کے مباحث سے مولوی صاحب آگاہ ہوں گے۔ علی ہذا القیاس ترکی میں بھی یہی مسائل زیرِ غور ہیں۔ اس پر ایک آدھ کتاب بھی تصنیف ہو چکی ہے، اس میں زیادہ تر زمانہ حال کے مغربی اصولِ فقہ کو ملحوظ رکھ کر فقہ اسلامی پر بحث کی گئی ہے۔ ترکوں نے جو ”چمچ“ اور ”سٹیٹ“ میں امتیاز کر کے ان کو الگ الگ کر دیا ہے اس کے نتائج نہایت دور رس ہیں اور کوئی نہیں کہہ سکتا کہ یہ افراق اقوامِ اسلامیہ کے لئے باعثِ برکت ہوگا، یا شقاوت۔ غرض کہ مولوی صاحب موصوف یا ان کے رفقا کو جو اسلامی اور مسلمانوں کے دیگر مذہبی لٹریچر پر عبور رکھتے ہیں، اس طرف توجہ کرنی چاہئے۔ میں اور مجھ جیسے اور لوگ صرف ایک آنکھ رکھتے ہیں۔ ایک مدت سے ہم یہ یقین رہے ہیں کہ قرآن کا مل کتاب ہے اور خود اپنے کمال کا مدعی ہے۔ رسالہ ”بلاغ“ امرتسر کے ہر نمبر میں اور مولوی حشمت صاحب کے رسالہ۔۔۔ ”اشاعت القرآن“ کے ہر نمبر میں اسی پر بحث ہوتی ہے۔ لیکن ضرورت اس امر کی ہے کہ اس کے کمال کو علی طور پر ثابت کیا جائے کہ سیادتِ انسانی کے لئے تمام ضروری قواعد اس میں موجود ہیں اور اس میں فلاں فلاں آیات سے فلاں فلاں قواعد کا استخراج ہونا ہے۔ نیز جو قواعد عبادات یا معاملات کے متعلق (بالخصوص مؤخر الذکر کے متعلق) دیگر اقوام میں اس وقت مروج ہیں، ان پر قرآنی نقطہ نگاہ سے تنقید کی جائے اور دکھایا جائے کہ وہ بالکل ناقص ہیں اور ان پر عمل کرنے سے نوعِ انسانی کبھی سیادت سے بیرون نہ رہے ہو سکتی۔ میرا عقیدہ یہ ہے کہ جو شخص اس وقت قرآنی نقطہ نگاہ سے زمانہ حال کے ”جورس پروڈنٹس“ پر ایک تنقیدی نگاہ ڈال کر احکامِ قرآنیہ کی ابدیت کو ثابت کرے گا۔ وہی اسلام کا مجدد ہوگا اور بنی نوعِ انسان کا سب سے بڑا احکام بھی وہی شخص ہوگا۔ قریناً تمام ممالک میں اس وقت مسلمان یا تو اپنی آزادی کے لئے لڑ رہے ہیں یا تو انینِ اسلامیہ پر غرور و فخر کر رہے ہیں۔ (سوائے ایران و افغانستان کے) مگر ان ممالک میں بھی امر و نہی فرمایا ہونے والا ہے۔ مگر افسوس ہے کہ زمانہ حال کے اسلامی فقہا یا تو زمانہ کے میلانِ طبیعت سے بالکل بے خبر ہیں یا قدامت پرستی میں مبتلا ہیں۔ ایران میں مجتہدینِ شیعہ کی تنگ نظری اور قدامت پرستی نے ہمارے اللہ کو پیدا کیا جو سرے سے احکامِ قرآنی کا ہی منکر ہے۔ ہندوستان میں عام حنفی اس بات کے قائل ہیں کہ اجتہاد کے تمام دروازے بند ہیں۔ میں نے ایک بہت بڑے عالم کو یہ کہتے سنا کہ حضرت

امام ابو حنیفہؒ کا نظیر ناممکن ہے۔ غرض کہ یہ وقت علمی کام کا ہے۔ کیونکہ میری ناقص رائے میں مذہب اسلام اس وقت گویا زمانے کی کسوٹی پر کسا جا رہا ہے اور شاید تاریخ اسلام میں ایسا وقت اس سے پہلے کبھی نہیں آیا۔

(اقبال نامہ۔ حصہ اول ص ۵۱-۴۸)

اس خط میں، علاوہ دیگر امور، یہ الفاظ کہ ”جس میں صرف قرآن سے استدلال کیا گیا ہو“ حضرت علامہ کے مرکزی فکر کی تین شہادت پیش کرتے ہیں۔ وہ قرآنِ خالص کو قانون سازی کی اساس قرار دیتے تھے۔ محترم محمد عیسیٰ عرشی صاحب نے علامہ سے اپنی ایک ملاقات کے سلسلہ میں کہا ہے :-

میں نے پوچھا: اسلام بتمامہ قرآن میں محصور ہے یا نہیں؟ فرمایا: مفصل کہو۔ میں نے کہا: خارج از قرآن ذخیرہ، احادیث و روایات اور کتب فقہ وغیرہ کو شامل کر کے اسلام مکمل ہوتا ہے یا صرف قرآن اس باب میں کفایت کرتا ہے؟ آپ نے فرمایا: یہ چیزیں تاریخ و معاملات پر مشتمل ہیں۔ ان کی بھی ضرورت ہے ان سے پتہ چلتا ہے کہ یہ کن ضروریات کے ماتحت وضع کی گئیں لیکن نفس اسلام قرآن مجید میں کمال و تمام اچکا ہے۔ خدائے تعالیٰ کا منشا دریافت کرنے کے لئے ہمیں قرآن سے باہر جانے کی ضرورت نہیں۔ (ملفوظات۔ مرتبہ محمود نظامی۔ ص ۴۶-۴۵)

اسی طرح ایک اور نشست میں، گفتگو کے سلسلہ میں (عرشی صاحب نے) فرمایا ہے کہ ایک صاحب نے امیر حضرت مسیحؑ کے ضمن میں حضرت علامہ سے کہا کہ آپ لکھ دیجئے کہ آپ حدیث شریف کے مطابق مسیحؑ کی آمدنی پر اعتقاد رکھتے ہیں۔ علامہ نے فرمایا ”میرا اعتقاد نہیں ہے“ انہوں نے کہا۔ ”کیا آپ کو حدیث کی صحت سے انکار ہے۔“

آپ نے فرمایا ”میں اعتقادی امور میں صرف قرآن پر انحصار رکھتا ہوں اور حدیث کے متعلق مجھے اور آپ سب کو معلوم ہے کہ یہ کن ذریعوں سے ہم تک پہنچی ہے۔“ (ملفوظات ص ۵۲-۵۱)

اسی طرح انہوں نے ستید سلیمان ندوی (مرحوم) کے نام اپنے ایک خط میں لکھا ہے کہ ”مجھے اس سے انکار ہے کہ حدیث قرآن کی ناسخ ہو سکتی ہے۔“ (اقبال نامہ۔ جلد اول۔ ص ۱۳۵)

اس قسم کی تصریحات، حضرت علامہ کے مکتوبات اور ملفوظات میں حبستہ حبستہ مقامات پر بکثرت ملتی ہیں لیکن انہوں نے قانون سازی کے موضوع پر، خطبات، تشکیلیں، جدید کے چھپے خطبہ میں تفصیل کے ساتھ لکھا ہے۔ چونکہ یہ موضوع بڑا اہم اور بنیادی ہے اس لئے میں چاہتا ہوں کہ یہ بحث بکمال و تمام آپ حضرات کے سامنے آجائے بنا بریں، میں اس خطبہ کے متعلقہ مقامات تفصیلاً پیش کر دینا ضروری سمجھتا ہوں۔

جیسا کہ میں پہلے عرض کر چکا ہوں، قرآن کریم نے انسانی زندگی سے متعلق اصول و اقدار عطا کئے ہیں اور اسے اُمت مسلمہ پر چھوڑا ہے کہ وہ اپنے اپنے زمانے کے تقاضوں کے مطابق ان اصولوں کی جزئیات اور ان پر عمل پیرا ہونے کے طور طریقے، باہمی مشاورت سے خود مرتب کرے۔ حضرت علامہؒ اس باب میں تحریر فرماتے ہیں کہ:-

”اسلام کا پیش کردہ تصور یہ ہے کہ حیات کلی کی روحانی اساس، ازلی وابدی ہے۔ لیکن اس کی نمود تغیر اور تنوع کے پیکروں میں ہوتی ہے۔ جو معاشرہ حقیقت مطلقہ کے متعلق اس قسم کے تصور پر متشکل ہو۔ اس کے لئے ضروری ہوگا کہ وہ اپنی زندگی میں مستقل اور تغیر پذیر (جیسے متضاد

عناصر) میں تطابق و توازن پیدا کرے۔ اس کے لئے ضروری ہے کہ اس کے پاس، اپنی اجتماعی زندگی کے نظم و ضبط کے لئے مستقل اور ابدی اصول ہوں۔ اس لئے کہ اس دنیا میں جہاں تغیر کا دور دورہ

ہے۔ ابدی اصول ہی وہ محکم سہارا بن سکے ہیں جن پر انسان اپنا پاؤں ٹکاسکے۔ لیکن اگر ابدی اصولوں کے متعلق یہ سمجھ لیا جائے

## ثبات و تغیر کا امتزاج

کہ ان کے دائرہ میں تغیر کا امکان ہی نہیں۔ وہ تغیر جسے قرآن نے عظیم آیات اللہ میں شمار کیا ہے تو اس سے زندگی، جو اپنی فطرت میں متحرک واقع ہوتی ہے۔ یکسر جامد و متصلب بن کر رہ جائے گی۔ یورپ کو عمرانی اور سیاسی علوم میں جو ناکامی ہوئی ہے۔ اس کی وجہ یہ ہے کہ ان کے ہاں کوئی ابدی اور غیر متبدل اصول حیات نہیں تھے۔ اس کے برعکس، گزشتہ پانچ سو سال میں اسلام جس قدر جامد اور غیر متحرک بن کر رہ گیا ہے اس کی وجہ یہ ہے کہ مسلمانوں نے مستقل اقدار کے دائرے میں اصول تغیر کو نظر انداز کر رکھا ہے۔ لہذا دیکھنے کی چیز یہ ہے کہ اسلام کی وضع اور ترکیب میں کون سا اصول حرکت کار فرما ہے؟ یہ وہی اصول ہے جسے اجتہاد کہتے ہیں۔“

اس کے بعد وہ اس خطبہ میں مسئلہ اجتہاد پر بڑی تفصیل سے گفتگو کرتے ہیں۔ وہ اجتہاد مطلق کو اسلام

کا بنیادی اصول قرار دیتے ہیں۔ یعنی قرآنی حدود کے اندر رہتے ہوئے قانون سازی کا کلی اختیار۔ وہ اس اجتہاد

کے متعلق بحث کرتے ہوئے لکھتے ہیں :-

”سستی حضرات، نظری طور پر تو اس کے قائل ہیں کہ اس قسم کا اجتہاد ممکن ہے۔ لیکن آئمہ فقہ کے مذاہب کے قیام کے بعد عملاً اس کا دروازہ بند ہے۔ اس لئے کہ اس قسم کے اجتہاد کے لئے جن شرائط کو ضروری قرار دیا جاتا ہے۔ ان کا پورا کرنا کسی ایک فرد کے لئے قریب قریب ناممکن ہے۔ ایک ایسے نظام شریعت میں، جس کی بنیاد قرآن پر ہو جو زندگی کے متعلق حرکتی اور ارتقائی تصور کا علمبردار ہے۔ اس قسم کی ذہنیت کچھ عجیب سی دکھائی دیتی ہے۔ لہذا آگے بڑھنے سے پیشتر یہ ضروری معلوم ہوتا ہے کہ ہم ان اسباب و علل کا انکشاف کر میں جن کی وجہ سے یہ ذہنیت پیدا ہوئی جس نے قانون شریعت کو یکسر منجمد بنا کر رکھ دیا۔“

میں اس وقت ان اسباب و علل کی تفصیل میں نہیں جانا چاہتا جنہیں علامہ اقبال نے اس وجود و تعقل کا ذمہ دار گردانا ہے۔ میں ان سے دو ایک اہم نکات پر انکشاف کر دوں گا۔ وہ (اپنے اس خطبہ میں) لکھتے ہیں :-

”آئیے اب ایک نظر ان اصولوں پر ڈالیں جو قرآن نے قانون سازی کے سلسلہ میں دیئے

ہیں۔ ان پر غور کرنے سے یہ حقیقت واضح ہو جائے گی کہ ان اصولوں کی رُو سے یہ قطعاً نہیں ہوتا کہ انسانی فکر سلب ہو جائے۔ اور قانون سازی کے لئے کوئی میدان ہی نہ رہے۔ اس کے برعکس ان اصولوں میں جس قدر وسعت رکھی گئی ہے اس سے انسانی فکر بیدار ہوتی ہے۔ یہی وہ اصول تھے جن کی راہنمائی سے ہمارے قدیم فقہاء نے، قانون شرعی کے متعدد نظام (سسٹم) مرتب کئے اور تاریخ اسلام کا طالب علم اس حقیقت سے واقف ہے کہ سیاسی اور معاشرتی نظام زندگی کی حیثیت سے اسلام کو جو اس قدر کامیابی حاصل ہوئی تو اس کا کم از کم ادھاحصہ انہی فقہاء کی بالغ نظری کا رہین منت تھا۔ چنانچہ فان کریم اس ضمن میں لکھتا ہے کہ:

دو صدیوں کو چھوڑ کر دنیا میں سوائے عربوں کے اور کوئی قوم

ایسی نہیں جس کے پاس اس قدر احتیاط سے مرتب کردہ

قانونی نظام ہو۔

لیکن اس تمام ہمہ گیری کے باوجود، یہ قانونی ضوابط بالآخر انفرادی تعبیرات کا مجموعہ ہیں۔ اس لئے انہیں



حتیٰ اور قطعی سمجھ لینا غلط ہے۔ مجھے اس کا علم ہے کہ علمائے اسلام کا یہ عقیدہ ہے کہ ہمارے مشہور مذاہبِ دارالبرہ (اپنی اپنی جگہ مکمل اور مختتم ہیں۔ لیکن نظری طور پر اجتہادِ مطلق کے امکان سے انہیں بھی کبھی انکار نہیں ہوا۔ میں نے پچھلے صفحات میں، ان اسباب و دلائل سے بحث کی ہے جو علماء کی اس ذہنیت کا موجب بنے۔ لیکن چونکہ اب حالات بدل چکے ہیں اور دنیائے اسلام ان تمام نئی نئی قوتوں سے دوچار اور متاثر ہے جو زندگی کے مختلف گوشوں میں فکرِ انسانی کی نشوونما سے وجود میں آئی ہیں، اس لئے مجھے کوئی وجہ نظر نہیں آتی کہ اس قدامت پرستانہ ذہنیت کو باقی رکھا جائے۔ میں پوچھتا ہوں کہ کیا ان مذاہبِ فقہ کے بانیوں میں سے کسی نے بھی اپنی تعبیرات و تاویلات کو کبھی قطعی، کامل، مختتم اور سہوہ خطا سے مبرا سمجھا، کبھی نہیں۔ اس لئے اگر دورِ حاضر کے اعتدال پسند مسلمان، زمانے کے بدلے ہوئے حالات اور اپنے تجربہ کی روشنی میں فقہ کے اصولِ اساسی کی نئی تعبیرات کرنا چاہتے ہیں تو ان کا یہ طرز عمل میرے خیال میں بالکل بجا اور درست ہے۔ خود قرآن کی تعلیم کہ حیات، ایک ترقی پذیر عمل ارتقا ہے۔ اس کی مقتضی ہے کہ ہر نئی نسل کو اس کا حق ہونا چاہیے۔ کہ وہ اپنی مشکلات کا حل خود تلاش کر لے۔ وہ ایسا کرنے میں سلف کے علمی سرمایہ سے راہ نمائی لے سکتے ہیں لیکن اسلاف کے فیصلے ان کے راستے میں روک نہیں بن سکتے۔

وہ اس قسم کی ماضی پرستی کو تاریخ کا جھوٹا احترام قرار دیتے ہیں۔ اس ضمن میں وہ کہتے ہیں کہ:-  
”قوموں کے زوال کا علاج ان کے ماضی کی تاریخ کے جھوٹے احترام اور اس کے مصنوعی احیاء سے نہیں ہو سکتا۔ جیسا کہ دورِ حاضر کے ایک مصنف نے لکھا کہ:-

تاریخ کا فیصلہ یہ ہے کہ وہ خیالات اور نظریات جو اپنی  
توانائی کھو کر فرسودہ ہو چکے ہوں، ان لوگوں میں کبھی پھر  
سے توانائی حاصل نہیں کر سکتے جنہوں نے انہیں فرسودہ  
بنادیا ہو۔

تیسری صدی اور اس کے بعد کے علماء کا رجحان کہ ماضی کی جھوٹی تقدیس سے جماعتی نغم کو جاد  
اور متصائب طور پر قائم رکھا جائے، اسلام کی روح کے بکسرِ خلاف تھا“

اور اس نکتہ کی تشریح کرتے ہوئے کہتے ہیں:-

”اسلام میں اجتہاد کا دروازہ بند کر دینا، اسلام کے خلاف (افتراء) ہے۔ اس کی ایک وجہ تو یہ ہوتی کہ مسلمانوں میں قانون کے تصور نے ایک خاص معین شکل اختیار کر لی اور ایک وجہ یہ کہ قوموں کے زوال کے زمانہ میں ذہنوں میں اس قدر جمود اور تساہل پیدا ہو جاتا ہے کہ بڑے بڑے مفکرین کو انسان سمجھنے کے بجائے، معبود بنا دیا جاتا ہے۔ اگر علمائے متاخرین میں سے بھی بعض نے اس ”افتراء“ کو برقرار رکھا ہے تو وہ ان کا اپنا فعل ہے۔ دورِ حاضر کا مسلمان اس کا پابند نہیں کہ جس طرح انہوں نے برضا و رغبت اپنی فکری آزادی کو (اپنے خود ساختہ معبودوں کی) نذر کر دیا تھا۔ یہ بھی اپنی آزادی کو سلب ہو جانے دیں۔ علامہ مخرسی (دسویں صدی میں) لکھتے ہیں:-

اگر اس افتراء کے حامی یہ سمجھے ہیں کہ پہلے زمانے کے مفکرین و مضعفین کو زیادہ سہولتیں حاصل تھیں اور ان کے مقابلہ میں متاخرین کے راستے میں بہت دشواریاں ہیں تو ایسا سمجھنا سراسر حماقت ہے۔ اس لئے کہ اس معمولی سی بات کے سمجھنے کے لئے کسی افلاطون کی عقل کی ضرورت نہیں کہ متقدمین کے مقابلہ میں متاخرین کے لئے اجتہاد زیادہ آسان ہے۔ حقیقت یہ ہے کہ اب قرآن اور سنت کی اس قدر تفسیریں اور شرحیں لکھی جا چکی ہیں کہ ہمارے زمانے کے مجتہد کے پاس، تعبیرات کے لئے کافی سے زیادہ مسالہ موجود ہے (جو متقدمین کے پاس نہیں تھا)۔“

ان تصریحات سے واضح ہے کہ علامہ اقبالؒ کے نزدیک، مروجہ فقہ (خواہ وہ کسی فرقہ کی فقہ ہو) ناقابل تفسیر نہیں۔ اس میں قرآن کی روشنی میں، موجودہ زمانے کے تقاضوں کے مطابق، تبدیلیاں از بس ضروری اور ناگزیر ہیں۔ لیکن ایسا کہتے وقت وہ اس حقیقت سے بھی بے خبر نہیں تھے کہ:-

”بدقسمتی سے ہمارے ہاں کا قدامت پرست طبقہ فقہ کے متعلق کسی ناقدانہ گفتگو کے لئے تیار نہیں۔

اگر اس قسم کی بحث چھڑی جائے تو بہت سے لوگوں کے لئے ناگواری کا باعث ہو جائے گی۔“

لیکن انہوں نے کہا کہ :-

”بااں ہمہ، میں مسئلہ زیر نظر کے متعلق چند معروضات پیش کرنے کی جبارت ضرور کروں گا۔ سب سے پہلے ہمیں اس حقیقت کو پیش نظر رکھنا چاہئے کہ قرنِ اول سے لے کر عباسیوں کے زمانے کے آغاز تک مسلمانوں میں قرآن کے سوا کوئی تحریری قانون موجود نہیں تھا۔“

علامہ اقبالؒ کی یہی جبارت تھی جس کی وجہ سے وہ اربابِ دانش کی نگاہوں میں اس قدر واجب التکمیم و تکمیل بن گئے تھے۔ خود انہی کے الفاظ میں :-

آئین جواں مردوں، حق گوئیِ نبی کی  
اللہ کے شیروں کو آئی نہیں رُبا ہی

یہاں تک بحث فقہ کے متعلق تھی۔ لیکن اس سے کہیں نازک مقام وہ ہے جہاں احادیث کا سوال سامنے آتا ہے۔ فقہ کی نسبت تو پھر بھی غیر از انبیاء حضرات کی طرف ہوتی ہے۔ لیکن جب بات ان ارشادات و اعمال کے متعلق ہو جن کی نسبت رسول اللہؐ کی طرف کی جائے تو ان کی بابت یہ کہنا کہ اسلامی مملکت ان میں بھی تبدیلی کر سکتی ہے۔ بہت بڑی جرأت کا متقاضی ہے۔ مبداءِ فیض کی یہ انتہائی گرم گسٹری تھی کہ اس نے علامہؒ اقبال کو اس قسم کی جرأت و بسالت سے بھی نوازا تھا۔ چنانچہ انہوں نے اس سوال پر بھی (اپنے خطبہ میں) بڑی تفصیل سے گفتگو کی ہے۔ اس باب میں وہ لکھتے ہیں:-

احادیث کی قانونی حیثیت

احادیث کی دو قسمیں ہیں۔ ایک وہ جن کی حیثیت قانونی ہے اور دوسری وہ جو قانونی حیثیت نہیں رکھتیں۔ اول

الذکر کے بارے میں ایک بڑا اہم سوال یہ پیدا ہوتا ہے۔ کہ وہ کس حد تک ان رسوم و رواج پر مشتمل ہیں جو اسلام سے پہلے عرب میں رائج تھے اور جن میں سے بعض کو رسول اللہؐ نے علیٰ حالہ رکھا اور بعض میں ترمیم فرمادی۔ اُجکل یہ مشکل ہے کہ ان چیزوں کو پورے طور پر معلوم کیا جاسکے کیونکہ ہمارے متفقہ نے اپنی تصانیف میں زمانہ قبل از اسلام کے رسوم و رواج کا زیادہ ذکر نہیں کیا۔ نہ ہی یہ معلوم کرنا ممکن ہے کہ جن رسوم و رواج کو رسول اللہؐ نے علیٰ حالہ رکھا (خواہ ان کے لئے واضح طور پر حکم دیا ہو یا ویسے ہی ان کا استصواب فرما دیا ہو) انہیں ہمیشہ کے لئے نافذ العمل رکھنا مقصود تھا۔ اس موضوع پر شاہ ولی اللہؒ نے بڑی عمدہ بحث کی ہے جس کا خلاصہ میں یہاں بیان کرتا ہوں۔ شاہ صاحبؒ نے کہا ہے کہ پیغمبرانہ طریقِ تعلیم یہ ہوتا ہے کہ رسول اللہؐ کے احکام ان لوگوں کے عادات و اطوار اور

رسوم و رواج کو خاص طور پر ملحوظ رکھتے ہیں۔ جو اس کے اولین مخاطب ہوتے ہیں۔ پیغمبر کی تعلیم کا مقصد یہی ہوتا ہے کہ وہ عالمگیر اصول عطا کر دے۔ لیکن نہ تو مختلف قوموں کے لئے مختلف اصول دیئے جاسکتے ہیں اور نہ ہی انہیں بغیر کسی اصول کے چھوڑا جاسکتا ہے کہ وہ اپنے ملک زندگی کے لئے جس قسم کے اصول چاہیں وضع کر لیں۔ لہذا پیغمبر کا طریق یہ ہوتا ہے کہ وہ ایک خاص قوم کو نیا کرتا ہے اور انہیں ایک عالمگیر شریعت کے لئے بطور خمیر استعمال کرتا ہے۔ اس مقصد کے لئے وہ ان اصولوں پر زور دیتا ہے۔ جو تمام نوبہ انسانی کی معاشرتی زندگی کو اپنے ساتھ رکھتے ہیں لیکن ان اصولوں کا نفاذ اس قوم کے عادات و خصائل کی روشنی میں کرتا ہے جو اس وقت اس کے سامنے ہوتی ہے۔ اس طریق کار کی دوسرے رسول کے احکام، اس قوم کے لئے خاص ہوتے ہیں اور چونکہ ان احکام کی ادائیگی بجائے خویش مقصود بالذات نہیں ہوتی، انہیں آنے والی نسلوں پر من و عن نافذ نہیں کیا جاسکتا۔ غالباً یہی وجہ تھی کہ امام اعظم ابوحنیفہ نے جو اسلام کی عالمگیریت کی خاص بصیرت رکھتے تھے، اپنی فقہ کی تدوین میں حدیثوں سے کام نہیں لیا۔ انہوں نے تدوین فقہ میں استحسان کا اصول وضع کیا جس کا مفہوم یہ ہے کہ قانون وضع کرتے ہوئے اپنے زمانے کے تقاضوں کو سامنے رکھنا چاہئے۔ اس سے احادیث کے متعلق ان کے نقطہ نظر کی وضاحت ہو جاتی ہے۔ یہ کہا جاسکتا ہے کہ امام ابوحنیفہ نے تدوین فقہ میں احادیث سے اس لئے کام نہیں لیا کہ ان کے زمانے میں احادیث کے کوئی باضابطہ مجموعے مرتب نہیں ہوئے تھے۔ اقل تو یہ کہنا ہی درست نہیں کہ ان کے زمانے میں احادیث کے مجموعے موجود نہیں تھے۔ امام مالک اور زہری کے مجموعے ان کی وفات سے قریب تیس سال پہلے مرتب ہو چکے تھے۔ لیکن اگر یہ فرض بھی کر لیا جائے کہ یہ مجموعے امام صاحب تک پہنچ نہیں پائے تھے یا ان میں قانونی حیثیت کی احادیث موجود نہیں تھیں، تو اگر امام صاحب اس کی ضرورت سمجھے تو وہ احادیث کا اپنا مجموعہ مرتب فرما سکتے تھے۔ جیسا کہ امام مالک اور ان کے بعد امام احمد بن حنبل نے کیا تھا۔ ان حالات کی روشنی میں، میں بھی یہ سمجھتا ہوں کہ ان احادیث کے متعلق جن کی حیثیت قانونی ہے۔ امام ابوحنیفہ کا یہ طرز عمل بالکل معقول اور مناسب تھا اور اگر آج کوئی وسیع النظر مفسر یہ کہتا ہے کہ احادیث ہمارے لئے من و عن شریعت کے احکام نہیں بن سکتیں تو اس کا طرز عمل امام ابوحنیفہ کے طرز عمل

کے ہم آہنگ ہو گا۔ جن کا شمار فقہ اسلامی کے بلند ترین مفسرین میں ہوتا ہے۔“  
 احادیث کے متعلق امام ابوحنیفہؒ کا یہ طرز عمل اور علامہ اقبالؒ کی طرف سے اس کی تائید، قرآن کریم کی  
 تعلیم کے عین مطابق تھی۔ دین کے اصول حضورؐ نبی اکرمؐ کو خدا کی طرف سے بذریعہ وحی عطا ہوئے تھے۔ ان میں  
 کسی قسم کے تغیر و تبدل کا سوال پیدا نہیں ہوتا تھا۔ لیکن دین کے ان اصولوں پر عمل پیرا ہونے کے طور طریقے  
 بذریعہ وحی متعین نہیں ہوتے تھے۔ ان کے متعلق حضورؐ کو حکم خداوندی تھا کہ :-  
 شَاوِرْهُمْ فِي الْأَمْرِ (۱۵۷) ”ان کا آئین اپنے رفقاء کے ساتھ مشورہ سے کیا کہو۔“  
 اب ظاہر ہے کہ جو امور باہمی مشاورت سے طے ہوں، وہ وحی کی طرح ابدی اور غیر متبدل نہیں ہو سکتے۔  
 حضورؐ نے بھی ان جزئیات کو صحابہؓ کے ساتھ مشورہ سے طے فرمایا۔ اور حضورؐ کے بعد جماعت مومنین کے متعلق  
 بھی کہا گیا کہ :-

وَأْمُرْهُمْ شُورَىٰ بَيْنَهُمْ (۱۵۸) ”یہ اپنے معاملات باہمی مشاورت سے طے کریں۔“  
 یہ طرز عمل دورِ خلافتِ راشدہ میں جاری رہا۔ اس وقت تک یہ بات کسی کے حیطہ خیال میں بھی نہیں  
 تھی کہ یہ فیصلے ابدی طور پر غیر متبدل رکھے جائیں گے۔ یہ تصور خلافتِ راشدہ کے باقی نہ رہنے کے بعد پیدا ہوا۔  
 احادیث رسول اللہؐ (ادمان کے مطابق صحابہؓ کے عمل) کو ابدی طور پر غیر متبدل قرار دینے کا تصور امام  
 مالکؒ اور ان سے کہیں بڑھ کر امام شافعیؒ نے پیش کیا تھا۔ اس مسلک پر امام ابوحنیفہؒ نے کبھی تنقید کی۔  
 اور قیاس کو قانون کا ماخذ قرار دیا۔ قیاس سے مراد ہے کسی حکم یا فیصلہ کو عقل و بصیرت کی روش سے اس سے طے  
 جلتے حالات پر منطبق کرنا۔ علامہ اقبالؒ ان کی اس نذر پر گفتگو کرتے ہوئے امام مالکؒ اور امام شافعیؒ کے  
 متعلق لکھتے ہیں :-

”انہوں نے اپنے آپ کو ان نظائر کے دائرہ میں محدود کر لیا جو عہد رسالت مآب اور  
 عہد صحابہؓ میں وقوع میں آئے تھے۔ ان سے ان کی نگاہ کا دائرہ بہت تنگ ہو کر رہ گیا انہوں  
 نے بات تو یہاں سے شروع کی تھی کہ اہمیت ٹھوس واقعات کو حاصل ہے۔ لیکن انہوں نے  
 ایک خاص دور کے ٹھوس واقعات کو ابدی اور غیر متبدل سمجھ لیا اور خاص واقعات سے متعلق  
 احکام کو اس قسم کے طے جلتے واقعات پر منطبق کرنے کے لئے قیاس سے شاذ و نادر کام  
 لیا۔ ان کے برعکس، ان کی سخت تنقیدیں مذہبِ حنیفہ کے لئے (ایک رنگ میں) بڑی مفید

ثابت ہوئیں۔ اس سے انہوں نے محسوس کر لیا کہ اصول قانون سازی کی تعبیر میں، زندگی کی حقیقی واقعاتی نقل و حرکت اور متوزع کو نظر انداز نہیں کرنا چاہئے۔ یہی وجہ ہے کہ امام ابوحنیفہؒ کا مکتب فقہ، جس نے ان مباحث کے نتائج کو اچھی طرح جذب کر لیا تھا اپنے خاص الخاص اصول فقہ میں بالکل آزاد ہے اور دیگر مذاہب فقہ و تشریح کے مقابلہ میں، حالات سے مطابقت کی بڑی صلاحیت اپنے اندر رکھتا ہے۔

اور اس کے بعد وہ کہتے ہیں:-

”لیکن حکا حیرت ہے کہ موجودہ حنفی علماء نے، خود اپنے مکتب فقہ کی روح کے خلاف، امام ابوحنیفہؒ اور ان کے رفقاء کے فیصلوں کو ابدی اور غیر متبدل قرار دے رکھا ہے۔ بعینہ اسی طرح جس طرح امام ابوحنیفہؒ پر تنقید کرنے والوں نے ان فیصلوں کو ابدی اور غیر متبدل قرار دے لیا تھا جو عہد رسالت مآبؐ اور صحابہؓ میں پیش آمدہ مفقعات کے سلسلہ میں نافذ ہوئے تھے۔“

ان تصریحات سے ————— یہ حقیقت واضح ہو جاتی ہے کہ علامہ اقبالؒ کے نزدیک اسلامی مملکت میں قانون سازی کا بنیادی اصول یہ تھا کہ ابدی اور غیر متبدل قرآن و احکام و اصول و حدود ہیں۔ ان حدود کے اندر جو فیصلے ماضی میں کئے گئے تھے یا جو بعد کی اسلامی مملکت کرے۔ ان میں تغیر و تبدل کیا جاسکتا ہے۔ لیکن انہیں اس کا بھی بخوبی احساس تھا کہ ایسا کرنے کے لئے بڑی جرأت و لبالت کی ضرورت ہوگی۔ اس باب میں وہ کہتے ہیں کہ

”وہ سب سے بڑا سوال جو اس وقت اس کے (ترکی کے) اور جو زودیا بدیر دیکھ مسلم اقوام کے سامنے آنے والا ہے، یہ ہے کہ اسلامی قوانین شریعت میں ارتقاء کی گنجائش ہے یا نہیں؟ یہ سوال بڑا اہم ہے اور بہت بڑی ذہنی جدوجہد کا متقاضی۔ اس سوال کا جواب یقیناً اثبات اہل میں ہونا چاہئے بشرطیکہ اسلامی دنیا اس کی طرف عمرض کی روح کو لے کر آگے

بڑھے وہ عمرض جو اسلام کا سب سے پہلا تنقیدی اور حریت پسند قلب ہے وہ

**روح عمری**

جسے رسول اللہؐ کی حیات طیبہ کے آخری لمحات میں یہ کہنے کی جرأت نصیب ہوئی کہ:-

## حسبنا کتاب اللہ ہمارے لئے خدا کی کتاب کافی ہے۔

وہ اپنے اس خطبہ کا خاتمہ ان الفاظ پر کرتے ہیں :-

”اسلام کا بنیادی تخیل یہ ہے کہ اب وحی کا دروازہ بند ہو چکا ہے۔ اس بنا پر ہمیں دنیا کی سب سے زیادہ آزاد قوم ہونا چاہئے۔ پہلے زمانے کے مسلمان جو ایشیائے قبل اناسلام کی روحانی غلامی سے نئے نئے آزاد ہوئے تھے، اس پوزیشن میں نہیں تھے کہ (ختم نبوت کے) اس بنیادی تخیل کی اہمیت کا صحیح صحیح اندازہ کر سکتے۔ لیکن دورِ حاضر کے مسلمان کو چاہئے کہ وہ اپنی پوزیشن کو اچھی طرح سے سمجھے۔ (قرآن کے غیر متبادل اصولوں کی روشنی میں اپنے معاشرہ کی تشکیل جدید کرے اور وہ عالم گیر جمہوریت قائم کر کے دکھا دے جو اسلام کی اصل و غایت ہے لیکن جو ابھی تک پورے طور پر بے نقاب ہو کر دنیا کے سامنے نہیں آئی۔“

یہ ۱۹۲۸ء کی بات تھی۔ انہوں نے ۱۹۳۲ء میں اپنے ایک بیان میں، جو روزنامہ انقلاب (لاہور) کی ۲۳ مارچ کی اشاعت میں شائع ہوا تھا، فرمایا :-

”ہمارے دین کی یہ عظیم الشان بلند نظری۔ ملاؤں اور فقہوں کے فرسودہ ادہام میں جکڑی ہوئی ہے اور آزادی چاہتی ہے۔ روحانی اعتبار سے ہم حالات و جذبات کے ایک قید خانے میں مجسوس ہیں جو صدیوں کی مدت میں ہم نے اپنے گمراہ خود تعمیر کیا ہے اور ہم بوطھوں کے لئے شرم کا مقام ہے کہ ہم نوجوانوں کو ان کی اقتصادی، سیاسی، بلکہ مذہبی بحرانوں کا مقابلہ کرنے کے قابل نہ بنا سکے جو زمانہ حاضر میں آنے والے ہیں۔ ضرورت اس امر کی ہے کہ ساری قوم کی موجودہ ذہنیت کو یکسر تبدیل کر دیا جائے تاکہ وہ پھر نئی آرزوں، نئی تمناؤں اور نئے نصب العین کی اُمتگ کو محسوس کرنے لگے۔“

(بحوالہ ماہنامہ فکر و نظر بابت جنوری - فروری ۱۹۷۸ء)

میں سمجھتا ہوں کہ اس باب میں کچھ اور کہنے کی ضرورت نہیں۔ اگر تشکیلِ پاکستان کے بعد حضرت علامہ ہم میں موجود ہوتے تو وہ انہی اصولوں کے مطابق مملکتِ اسلامیہ پاکستانیہ کے لئے آئین و ضوابط مرتب کر دیتے یا کر دیتے اور وہ ضابطہ پھر مسلمانوں کی ہر اس مملکت کے لئے جو حقیقی معنوں میں ”اسلامی“ بنا چاہتی، حضرت راہ ثابت ہوتا۔ اس طرح یہ اُمت ان جکڑے بندوں سے، آزادی حاصل کر لیتی جن میں یہ صدیوں سے مجسوس چلی آ رہی تھی۔

اب میں ایک اعتراض کی طرف آ رہا ہوں۔ ظاہر ہے علامہ اقبالؒ نے پاکستان کا تصور اس لئے دیا تھا کہ اس وقت مسلمانوں کی کسی مملکت میں قرآنی نظام رائج نہیں تھا اور وہ چاہتے تھے کہ ایک ایسا خطہ زمین حاصل کیا جائے جسے قرآنی نظام کی تجربہ گاہ بنایا جائے۔ جب اس خطہ زمین میں قرآنی نظام برگ و بار لائے گا تو اس کے قابل صدر رشک و موجب ہزار افتخار نتائج کو دیکھو کہ مسلمانوں کی دیگر مملکتیں بھی اس نظام کو اپنے ہاں رائج کرنے پر آمادہ ہو جائیں گی اور اس کے بعد اس کا بھی امکان ہے کہ اس نظام کے انسانیت ساز اثرات کو دیکھ کر غیر مسلم ممالک بھی اس

**کیا یہ ممکن العمل بھی ہے؟**

کی طرف چلے آئیں۔ یہ بھی علامہ اقبالؒ کی آرزو اور مطالبہ پاکستان کا جذبہ محرکہ۔ لیکن اس میں سال کے عرصہ میں، نہ تو پاکستان میں قرآنی نظام رائج ہوا اور نہ ہی مسلمانوں کی کسی اور مملکت نے اس کی طرف توجہ کی۔ اس سے متعزبین یہ نتیجہ اخذ کرتے ہیں کہ حضرت علامہ کی یہ آرزو محض شاعرانہ تخیل پر مبنی تھی۔ قرآن میں کسی زمانہ میں تو اس کی صلاحیت تھی کہ اس کی بنیادوں پر ایک قابل عمل نظام حکومت وجود میں آیا۔ لیکن اب وہ زمانہ لگ گیا۔ اب اس میں اس کی صلاحیت نہیں رہی۔ میں نے اس قسم کے اعتراضات کا تفصیلی جواب اپنے اس خط میں دیا ہے۔ جس کا عنوان ہے۔ ”کیا اسلام ایک چلا ہوا کار توں ہے؟“۔ اس مقام پر میں صرف حضرت علامہؒ کی تصریحات پیش کرنے پر اکتفا کروں گا۔

جیسا کہ پہلے بتایا جا چکا ہے، قرآن، سلسلہ رشد و ہدایت خداوندی کی آخری کٹی ہوئی ہے جس میں تمام نوح انسان کے لئے ابدی حقائق محفوظ کر دیئے گئے ہیں۔ ”تمام نوح انسان کے لئے“ اور ابدی طور پر کے معنی یہ ہیں کہ قرآنی راہ نمائی نہ کسی خاص قوم کے لئے مختص ہے اور نہ ہی کسی خاص زمانے تک محدود۔ اللہ تعالیٰ نے اسے **ذِكْرًا لِلْعَالَمِينَ** (۳۸) کہا ہے۔ یعنی تمام اقوام کے لئے ضابطہ حیات۔ دوسرے مقام پر اس کی تشریح ان الفاظ سے کر دی کہ ”اس کی مثال ایک ایسے درخت کی ہے۔ **أَصْلُهَا شَايِبٌ وَ فُرْعَاهَا فِي السَّمَاءِ**“ جس کی جڑیں پاتاں میں ہوں اور شاخیں آسمان کو چھو رہی ہوں۔ **تَوَلَّىٰ أَكْطَافَهَا كَلًّا حَبِيبًا يَادُّنُ مَرْجَهَا** (۲۵-۲۶) اور وہ قانون خداوندی کے مطابق۔ ہر زمانے میں اپنے پھل دیتا جائے۔ حضرت علامہؒ کے الفاظ میں:۔

یہ نغمہ فصل گل و لالہ کا نہیں پائید بہار ہو کہ خزاں لا الہ الا اللہ (صبر سکیم)

اس لئے قرآن کی یہ صورت نہیں کہ کوئی خاص قوم اس پر عمل پیرا نہ ہو یا اسے ترک کر دے تو یہ اپنے نتائج پیدا



کرنا چھوڑ دے۔ اگر دنیا میں کوئی شخص بھی ایسا نہ رہے جو پانی کی دیکھی کو آگ پر رکھے تو اس سے پانی اپنی اس حالت کو کھونہیں دے گا کہ وہ ایک خاص درجہ حرارت پر پہنچ کر بجاپ بن جاتا ہے۔ جب بھی کوئی شخص اسے آگ پر رکھے گا اس کی مضمحل خاصیت مشہود ہو جائے گی۔ قرآن مجید ایک عالمگیر ضابطہ حیات ہے۔ دنیا کی جو قوم جس زمانے میں بھی اسے اپنا ضابطہ زندگی قرار دے گی اس کے خوشگوار نتائج سے بہرہ یاب ہو جائے گی۔ علامہ اقبال نے قرآنی نظام کے قیام کے لئے ہندسی مسلمانوں کے لئے آزاد مملکت کا مطالبہ اس لئے کیا تھا کہ انہیں اپنی ملت سے بے پناہ محبت تھی اور وہ ہزار جان سے چاہتے تھے کہ اس شجر طیب کے حیات اور پھل سب سے پہلے اس کی جھولی میں گریں۔ مسلمانوں سے ان کی عمر بھر یہی تاکید رہی کہ ہر چند یہ امت نکبت و زبوں حالی کا شکار ہے، اس میں بظاہر زندگی کا کوئی نشان دکھائی نہیں دیتا، اس میں کوئی کشش اور جاذبیت باقی نہیں رہی، اس کے باوجود، اس کے ساتھ پیوست رہنا ضروری ہے۔ بانگ درا کی وہ نظم بڑی مشہور ہے جس میں انہوں نے کہا ہے کہ :-

|  |                                   |
|--|-----------------------------------|
| ڈالی گئی جو فصل خزاں میں شجر سے ٹوٹ    | ممکن نہیں ہری ہو سیاب بہار سے     |
| ہے لازوال عہد خزاں اس کے واسطے         | کچھ واسطہ نہیں ہے اسے برگ بہار سے |
| ہے تیرے گلستاں میں بھی فصل خزاں کا دور | خلی ہے جیب گل زر کا مل عیار سے    |
| جو لغتہ زن تھے خلوتِ اوراق میں طیور    | رخسرت ہوئے ترے شجر سایہ دار سے    |
| شاخ برید سے سیتی اندوز ہو کہ تو        | نا آشنا ہے قاعدہ روزگار سے        |

ملت کے ساتھ رابطہ استوار رکھ

(بانگِ درا ص ۲۸)

پیوستہ رہ شجر سے امید بہار رکھ

دوسری جگہ بڑی دلسوزی کے ساتھ کہتے ہیں کہ :-

کہن شاخے کہ زیر سایہ او پر برادر دی چون برگش رنجت از منے اشیا برداشتنگ است

اس زوال پذیر امت کے ساتھ ان کی یہ محبت تھی جس کی بنا پر وہ چاہتے تھے کہ قہرانی نظام کی نشاۃ ثانیہ کی آماجگاہ اسی قوم کا حصن ہو لیکن اس کے ساتھ اللہ تعالیٰ کی یہ تذکر بھی ان کے سامنے تھی۔ جس میں کہا گیا کہ، وَ اِنْ تَوَلَّوْا سَبَدِلْ قَوْمًا غَيْرَكُمْ ثُمَّ لَا يَكُوْنُوْا اٰمِنًا لَّكُمْ (۲۸) "اگر تم نے اس قرآن سے اعراض برتاؤ خدا تمہاری جگہ کوئی دوسری قوم لے آئے گا جو تمہارے جیسی نہیں ہوگی" وہ، اپنی قوم کے لئے

دل کے نازک ترین گوشوں میں انتہائی مجذباتِ محبت اور دوسری طرف خدا کے اس اٹل قانونِ استبدالِ قومی کو جس انداز سے یک جا پیش کرتے ہیں اس کی مثال کم ملے گی۔ میں اسے با دیدہ پریم پیش کرتا ہوں۔ آپ اسے گوشِ نصیحتِ نبوت کے ساتھ سنیے۔ فرماتے ہیں:-

|                               |                                |
|-------------------------------|--------------------------------|
| مخفلِ ما، بے مے دے ساقی است   | سازِ قرآن را فواہا باقی است    |
| زخمہ ما بے اثر افتد اگر       | آسماں دارد ہزاراں زخمہ در      |
| ذکرِ حق از اُمتِ ستاں آمد غنی | از زمانہ و از مکاں آمد غنی     |
| ذکرِ حق از ذکرِ ہر ذکر جداست  | احتیاجِ روم و شام اورا کجا است |
| حق اگر از پیشِ ما بردار دیش   | پیشِ تو مے دیگرے بگزار دیش     |
| از مسلمان دیدہ ام تعلقید وطن  | ہر زمانہ حساب نام بلرزد در بدن |

ترجمہ از روزے کہ محرمش کنند

(جاوید نامہ ص ۹۲-۹۱)

آتشِ خود بردلِ دیگر زنتد

عزیزانِ من ! میں اس موضوع پر بہت کچھ اور بھی کہہ سکتا تھا لیکن قلمتِ وقت کی بنا پر اتنے ہی پر اکتفا کرتا ہوں۔ اس سے آپ نے دیکھ لیا ہو گا کہ کلام و پیامِ اقبال کا مرکز بھی قرآن ہے اور محور بھی قرآن۔ اس کی تعلیم کا عام کرنا ان کی زندگی کا مشن اور ان کا نصب العینِ حیات تھا اور اس کو ایک عملی نظام کی شکل میں متشکل کرنے کے لئے انہوں نے پاکستان کا تصور دیا تھا۔ بلاشبہ نثر دیدہ کہا جا سکتا ہے کہ ہمارا سی ہزار سالہ تاریخ میں قرآنی پیغام اور حقائق کو حسن کارانہ انداز سے

## پیامِ اقبال

اس جامعیت کے ساتھ پیش کرنے کی مثال کہیں نہیں ملتی۔ اسی لئے انہوں نے کہا تھا کہ:-

از تب و تا ہم نصیبِ خود دیگر  
بعد ازیں ناید چو من مردِ فقیر

اس لئے کہ:-

|                                 |                                |
|---------------------------------|--------------------------------|
| گوہرِ دریائے قرآنِ سفتہ ام      | شرحِ رمزِ صفتہ اللہ گفتہ ام    |
| با مسلمانانِ غمے بخشیدہ ام      | کہنہ شاخے دانے بخشیدہ ام       |
| عشقِ من از زندگی دارد سرغ       | عقل از صہبائے من روشن ایام     |
| نکمرہ ہائے خاطرِ افروزے کہ گفت؟ | با مسلمان حرفِ پر سوزے کہ گفت؟ |

ہمچونے نالیدم اندر کوہ و دشت  
تا مقام خویش بر من فاش گشت  
حرف شوق آموختم داسو خستم  
آتش افسردہ باز افرود خستم  
یا من آہ صبح گاہے دادہ اند  
سپوت کوہے، بکاہے دادہ اند  
دارم اندر سینہ نور لا الہ  
در شراب من سرور لا الہ  
فکر من گم دوں مسیر از فیض اوست  
جئے، ساحل ناپذیر از فیض اوست

پس بگیر از بادہ من یک دو حبا

مسافر ص ۳۳-۳۴

تا در خشی مثل تیغ بے نیام

انہیں خود اس کا احساس تھا کہ انہوں نے کس قدر پیام حیات بخش قوم کو دیا ہے اسی لئے انہوں نے کہا تھا

کہ ————— اے خاک مردے کہ در عصر من است ————— (مسافر ص ۳۳) ————— اس کے بعد سوچئے

کہ ہماری شوریہ بختی کس انتہا تک پہنچ چکی ہے کہ ہم نے اس نوائے حیات اور کی بھی کوئی قدر نہ کی اور اسے قوالوں کے حوالے کر دیا کہ وہ اسے ڈھولک کی تھاپ پر گاتیں اور اس خوابیدہ قوم پر سکوت مرگ طاری کر دیں۔

» ڈھولک والوں سے اگے بڑھو کہ ہم، (نام نہاد) دانشوروں کے کوچے میں آتے ہیں تو وہاں ہمیں اس سے

بھی زیادہ ناستغ ایگز۔ صورتِ حال کا سامنا کرنا پڑتا ہے۔ ان حضرات کی بارگاہ سے حضرت علامہؒ کو جو سب سے

بڑا خطاب عطا ہوا وہ شاعر مشرق کا تھا۔ اس خطاب کا اس شدت سے چچا کیا گیا کہ وہ اب ساری دنیا میں

اسی حیثیت سے متعارف ہیں۔ آپ ذرا سوچئے کہ اگر کوئی مفکر اپنی حاصل فکر کا اظہار نہیں کرے تو ہم اسے نثر

نگاروں کی صف میں نہیں کھڑا کر سکتے۔ اسے مفکر ہی کہتے ہیں۔ لیکن اگر وہی مفکر، اپنی فکر کو زبانِ شعر میں پیش

کرتا ہے تو ہم اسے مفکر نہیں کہتے ہر شاعر کہتے ہیں۔ علامہ اقبالؒ اسی قسم ظریفی کا شکار ہیں۔ وہ عمر بھر کانوں پر ہاتھ

رکھ رکھ کر پکارتے (بلکہ چلاتے) رہے کہ بابا! میں شاعر نہیں۔ مجھے شاعری سے کوئی سروکار نہیں۔ لیکن ان کے

سنائس گم انہیں مھٹلاتے چلے جاتے ہیں اور بڑے فخر سے کہتے ہیں کہ تمہیں کچھ

علم نہیں۔ تم شاعر ہو۔ اور بہت بڑے شاعر۔ علامہؒ نے اپنے پہلے مجموعہ منظوم

میں شاعر نہیں

(پیام مشرق) کے ابتدائیہ میں کہا تھا کہ :—

آشنائے من زمن بیگانہ رفت  
از خستنا تم تہی پیمانہ رفت  
من شکوہ خسروی اورا دھم  
منحت کسری زیر پائے اُدہم

اوحیثِ دلسری خواہد ز من رنگ دآبِ شاعری خواہد ز من

کم نظر بے تابی جا تم ندید

اشکارم دید و پتہا تم ندید

(پیام مشرق ص ۳)

اقبال کے نام لیوا، بالعموم اس کے "اشکار" کے گردیدہ رہے۔ اس کے "پتہاں" تک کسی کی نگاہ نہ گئی۔ جن کی نگاہ اس کے "پتہاں" تک پہنچی تھی انہوں نے برملا کہا تھا کہ :-

پردہ تو از نوائے شاعری است آنچه گوئی ما درائے شاعری است

(غنی کاشمیری - در - جاوید نامہ ص ۱۹۵)

حضرت علامہ نے خود، تیسرے سلیمان ندوی (مرحوم) کو ایک خط میں لکھا تھا :-

"میں نے کبھی اپنے آپ کو شاعر نہیں سمجھا۔ اس واسطے کوئی میرا رقیب نہیں اور نہ میں کسی کو اپنا

رقیب تصور کرتا ہوں۔ فن شاعری سے مجھے کبھی دلچسپی نہیں رہی — ہاں — بعض مقاصد

خاص رکھتا ہوں جن کے بیان کے لئے اس ملک کے حالات و روایات کی جو سے میں نے نظم

کا طریقہ اختیار کر لیا ہے۔" (مکتوبات - حصہ اول - ص ۱۹۵)

دیکھئے ! وہ انہیں شاعر سمجھنے اور کہنے والوں کو کن الفاظ سے یاد کرتے ہیں۔ زبورِ عجم میں ہے سے

نہ پنداری کہ من یے بادہ مستم مثال شاعران افسانہ بستم

نہ بینی خیر ازاں مرد فرود دست کہ بر من تہمت شعر و سخن بست (ص ۲۰۴)

اور جب یہ حضرات اس پر بھی باز نہیں آتے، تو وہ اس بارگاہ میں فریاد لے کر پہنچتے ہیں جس سے بلند بارگاہ ان کے

نزدیک کوئی نہیں۔ دیکھئے وہ کس درد و سوز سے فریاد کرتے ہیں کہ سے

باں راز سے کہ گفتم ، پے نبردند ز شاخ نخل من خرمانخوردند

من اے میرِ عجم ! داد اوق تو خواہم مرا یا داں غزل نخلے شمردند (ارمغانِ حجاز ص ۵۷)

اور اس کے بعد کہتے ہیں : سے

نہ شعراست اینکہ بروئے دل نہادم گمہ از رشتہ بمعنی کشادم

بامیہ سے کہ کیرے زند عشق مس این مفلساں را تاب دادم

اور پھر یہ فریاد کہ : ہ

تو گفتی از حیاتِ جاوداں گوتے  
بگو شش مُردہٴ پیغامِ جاں گوتے  
ولے گویند این حقِ ناشناساں  
کہ تاریخِ وفاتِ این دائل گوتے (ص ۵۱)

وہ گفتہٴ اقبالؒ کے متعلق کہتے ہیں کہ : ہ  
انچہ گفتم از جہانے دیگر است  
این کتاب از آسمانے دیگر است (جاوید نامہ ص ۶)  
اس میں شبہ نہیں کہ اقبالؒ نے جو کچھ کہا وہ ”از جہانِ دیگر“ تھا۔ شاعری نہیں تھا۔ لیکن یہ تسلیم کیے بغیر چارہ نہیں کہ (جیسا کہ میں نے پہلے بھی کہا ہے) انہوں نے شاعری کو بطور قدیغہٴ ابلاغ اختیار کیا (خواہ اس کا مقصد کچھ ہی کیوں نہ تھا) اس سے ان کا پیغام وہ نتائج مرتب نہ کر سکا جو ان کا مدعا تھا۔ اس کے برعکس قوم نے اس کا غلط استعمال بھی کیا اور اٹل اثر بھی لیا۔ یہ اس لئے کہ آپ لاکھ کوشش کیجئے، شاعری ”ڈھولک سے الگ نہیں رہ سکتی اور ان دونوں کا آمیزہ اور عصارہ، ایون بن جاتا ہے۔ یہ وہ آمیزہ ہے جس کے متعلق خود علامہ نے (ابلیس کی زبان سے) کہلویا ہے کہ : ہ

طبعِ مشرق کے لئے موزوں ہی افین تھا  
درد نہ تو آلی سے کچھ کم تو نہیں علمِ کلام (ارمغانِ حجاز ص ۱۶)  
اس کے باوجود، پیغامِ اقبالؒ کو اگر اس کی فکر کے سرچشمہ، قرآن مجید کی روشنی میں سمجھا جاتا تو اس سے ہماری قوم حیاتِ تازہ سے ہمکنار ہو سکتی تھی لیکن قوم نے ایسا نہ کیا اور اس پر کوبتِ مرگ طاری رہا۔ اسے بھی سمجھ لیجئے کہ اگر قوم نے ایسا نہیں کیا تو یہ کوئی اتفاقی بات نہیں تھی یہ ایک گہری سازش کا نتیجہ تھا جس کا تانا بانا ہمیں اور بُنا گیا تھا۔ (جیسا کہ حضرت علامہؒ نے اپنی مشہور نظم ”ابلیس کی مجلسِ شورٰی“ میں کہا ہے) جہانِ ابلیس یعنی مغرب کی استعماری قوتیں خوب سمجھتی تھیں کہ اگر دنیا کے کسی خطہ میں بھی قرآنی نظام قائم ہو گیا تو وہ ان کے لئے پیغامِ موت ہو گا۔ اس لئے ان کی انتہائی کوشش ہوتی ہے کہ۔ ہونہ جائے آشکارا شروع پیغمبر کہیں۔ پاکستان ان قوتوں کو اس نظام کی اولیں اُما جگہ بنا نظر آتا تھا کیونکہ یہی علامہ اقبالؒ کے پیغام کا اولین مخاطب تھا۔ اور تجربہ گاہ تھا چنانچہ ان قوتوں نے اپنی انتہائی لطیف فریب کاری سے کام لیتے ہوئے ایسا نظام کیا کہ یہاں قرآن کا نام تو بے شک لیا جائے لیکن اس کا پیغام، عام نہ ہونے پائے اور چونکہ اقبالؒ بھی قرآن کا پیام بر تھا اس لئے یہ اہتمام بھی کیا گیا کہ اقبالؒ کو بھی اس کا صحیح مقام نہ مل سکے۔ ان کی یہ سازش بڑی کامیاب رہی ہے۔ اقبالؒ یہاں محض ایک شاعر بن کر رہ گیا ہے۔

قرآنی آواز طلوع اسلام کے مرکز سے اٹھتی تھی۔ اس کے خلاف اس قسم کا منظم پراپیگنڈہ کیا گیا ہے کہ وہ الحاد اور بے دینی کے مرادف قرار پائی ہے۔ لیکن اس کے باوجود میں مایوس نہیں اور قرآن کے پیغام اور اس کی روشنی میں، فکر اقبالؒ کو عام کئے جا رہا ہوں۔ میں محض اپنے قیاس کی بناء پر فیصلہ کیوں کہ لوں کہ قوم اب زندہ ہو ہی نہیں سکتی اور پھر مایوس ہو کر بیٹھ جاؤں۔ یہ بھی تو قرآن کی روشنی میں، اقبالؒ ہی نے کہا تھا کہ :

|                            |                             |
|----------------------------|-----------------------------|
| مرگ داساماں ز قطع آرزو است | زندگانی محکم از لالتفتو است |
| تا امید آرزوئے پیسم است    | تا امید زندگانی داسم است    |
| زندگی دایاں خواب اور بود   | ایں دلیل سستی عنصر بود      |
| ازدش میرد قوائے زندگی      | خشک گردو چشمہ ہائے زندگی    |


(اسرار و رموز ص ۱۰۸)

قرآن کی یہی اشد جانگزا ہے جو اس لبل طویل سفر زندگی میں مجھے تھکنے نہیں دیتی اور قدم قدم پر یہ کہہ کہہ میرا وصلہ جوائے کہہ دیتی ہے کہ :

مسلم استی اسینہ را از آندو آباداد  
ہر زمان پیش نظر لا یخلف للمیاداد

والسلام

بہترین



# روٹی کا مسئلہ

(اقبال کی نظر میں)

ہمارے نزدیک اقبال کا سب سے بڑا احسان یہ ہے کہ اقبال نے قوم کو پھر سے قرآن سے آشنا کرنے میں مسلسل جدوجہد کی۔ اس میں شبہ نہیں کہ مملکت پاکستان، جس کا اس نے تصور دیا تھا، بھی ایک گمراہیہا نعمت ہے۔ لیکن اقبال کے الفاظ میں، مملکت ایک کوشش ہوئی ہے (قرآنی) نصب العین اصولوں کو زمان و مکان میں صورت پذیر کرنے کی۔ یہ آرزو ہوئی ہے ان اصولوں کو کسی خاص انسانی ادارہ میں رُو بہ عمل لانے کی یعنی اسلامی نقطہ نگاہ سے مملکت کی اہمیت اس لئے ہوتی ہے کہ وہ انسانیت کے ان بلند مقاصد کو جنہیں قرآن نے عطا کیا ہے عملی پیکروں میں ڈھالنے کا ذریعہ بنتی ہے۔ اقبال نے قرآن کے ان بلند مقاصد کو قوم کے سامنے بے نقاب کیا اور نہیں بنایا کہ ان کی زندگی اور سرفرازی کا راز انہی مقاصد کی عملی تشکیل میں ہے۔

قرآن کی خصوصیت یہ ہے کہ وہ زندگی کے بلند مقاصد کو اصولی طور پر بیان کرتا ہے اور ان کی جزئیات کو بالعموم غیر متعین چھوڑ دیتا ہے۔ تاکہ قرآن پر عمل کرنے والی قوم ان جزئیات کو اپنے اپنے زمانے کے تقاضوں کی روشنی میں خود متعین کرتی جائے۔ اس کا نتیجہ یہ ہے کہ جس دور میں زندگی کا کوئی تقاضہ نمایاں حیثیت اختیار کر لیتا ہے۔ اس تقاضے سے متعلق قرآن کے اصول بھی نمایاں طور پر سامنے آجاتے ہیں۔ ہمارے دور میں انسانی زندگی کے جس تقاضے نے سب سے زیادہ نمایاں حیثیت اختیار کی ہے، وہ روٹی کا مسئلہ ہے۔ اس میں شبہ نہیں کہ جب سے انسان نے تمدنی زندگی شروع کی ہے روٹی کا مسئلہ اس کے ساتھ رہا ہے۔ لیکن اس مسئلہ نے ایک عالمگیر تقاضے کی حیثیت حاصل ہی دور میں اختیار کی ہے۔ یہ غیر ممکن تھا کہ اقبال جو زندگی کے تقاضوں پر قرآن کی روشنی میں غور کرتا تھا، اپنے دور کے لیے اہم تقاضے سے غیر متاثر رہتا اور قرآن نے اس باب میں جو رہنمائی دی ہے اسے پیش نہ کرتا۔ اقبال کا پہلا دور ان بڑھتے ہوئے تقاضوں سے متاثر ہونے کا

ہے۔ دوسرا دور اس حل پر غور و فکر کرنے اور اسے قرآنی روشنی میں پرکھنے کا ہے جو تنہا عقل انسانی نے اس مشکل کے لئے دریافت کیا۔ اور میرا دور وہ ہے جس میں اس نے اس مشکل کا قرآنی حل پیش کیا ہے۔ اس دورِ اول کی ابتداء اس وقت ہوتی ہے جب ان کی لٹریچر میں سب سے پہلی کتاب ”علم الاقتصاد“ کے عنوان سے ۱۹۰۳ء میں شائع ہوئی۔ اس کے دیباچہ میں انہوں نے لکھا تھا :-

” اس میں کچھ شک نہیں کہ تاریخ انسانی کے سیل رواں میں، اصول مذہب بھی بے انتہا موثر ثابت ہوئے ہیں۔ مگر یہ بات بھی روزمرہ کے تجربہ اور مشاہدہ سے ثابت ہوتی ہے کہ روزی کمانے کا دستا ہر وقت انسان کے ساتھ ساتھ ہے اور چپکے سے اس کے ظاہری اور باطنی قوی کو اپنے سانچے میں ڈھالتا رہتا ہے۔ ذرا خیال کرو کہ غریبی، یا یوں کہو کہ ضروریات زندگی کے کامل طور پر پورا نہ ہونے سے انسانی طرز عمل کہاں تک متاثر ہوتا ہے۔ غریبی، قومی، انسانی پر بہت بڑا اثر ڈالتی ہے۔ بلکہ ایسا اوقات انسانی رُوح کے مجملہ آئینہ کو اس قدر رنگ آلود کر دیتی ہے کہ اخلاقی اور تمدنی لحاظ سے اس کا وجود و عدم برابر ہو جاتا ہے۔ معلمِ اول یعنی حکیم ارسطو سمجھتا تھا کہ غلامی تمدن انسانی کے قیام کے لئے ایک ضروری جزو ہے مگر مذہب اور زمانہ حال کی تعلیم نے انسان کی جبلی آزادی پر زور دیا اور رفتہ رفتہ مہذب قومیں محسوس کرنے لگیں کہ یہ وحشیانہ تفاوتِ مدارج، بجائے اس کے کہ قیام تمدن کے لئے ایک ضروری جزو ہے، اس کی تخریب کرتا ہے اور انسانی زندگی کے ہر پہلو پر نہایت مذموم اثر ڈالتا ہے۔ اسی طرح اس زمانے میں یہ سوال پیدا ہوا ہے کہ آیا مفلسی بھی نظمِ عالم میں ایک ضروری جزو ہے؟ کیا یہ ممکن نہیں کہ ہر فرد مفلسی کے دکھ سے آزاد ہو؟ کیا ایسا نہیں ہو سکتا کہ گلی کو چوں میں چپکے چپکے کر لہنے والوں کی دلواش صدائیں ہمیشہ کے لئے خاموش ہو جائیں اور ایک دردمند دل کو ہلا دینے والے افلاس کا دروناک نظارہ ہمیشہ کے لئے صفحہ عالم سے حرفِ غلط کی طرح مٹ جائے۔“

یہ سئلہ کی بات ہے۔ اس کے بعد وہ اپنی مشہور نظم ”حضر راہ“ میں حضرت سے پوچھتے ہیں :-  
زندگی کا راز کیا ہے؟ سلطنت کیا چیز ہے؟ اور یہ سرمایہ و محنت میں ہے کیسا خر دوشتی  
اس کے جواب میں حضرت کہتا ہے :-



بندۂ مزدور کو جاگمہ سرا پیغام دے  
 اے کہ تجھ کو کھا گیا سرمایہ دار حیلہ گم  
 خضر کا پیغام کیا ہے یہ پیام کائنات  
 شاخ آہر پر رہی صدیوں تک تیرے برات  
 اتھارے سادگی سے کھا گیا مزدور مات  
 مشرق و مغرب میں تیرے دور کا آغاز!

اس کے بعد پیام مشرق میں دیکھئے۔ وہ صحبت رنگال کے عنوان میں طالسٹائی، کارل مارکس، ہیکل، مزدور کو ہکن وغیرہ سب کو جمع کرتے ہیں اودان کی زبان سے اس اہم تعارضے کی ترجمانی مختلف زاویہ ہائے نگاہ سے کرتے ہیں۔

طالسٹائی کہتا ہے

بارکش اہرن لشکر ہی شہر یار  
 واروئے بیہوشی است تلج، کلیسا، وطن  
 از پئے نان جو میں تیغ ستم بر کشید  
 جان خرد اواد را خواہم، بجائے خرید

کارل مارکس کہتا ہے

رازدان جزدو کل از خویش نامحرم شد  
 ہیکل اپنا فلسفہ افساد پیش کرتا ہے، اور طالسٹائی اسے "عقل دورو" کی چابک دستی قرار دے کر اس کی تردید کرتا ہے۔

مزدور اعلان کرتا ہے کہ

دور پرویزی گزشت اے کشتہ پرویز خیز  
 فرانسیسی فلاسفر کو مرٹ مزدور کو یہ سن دیتا ہے کہ  
 نعمت گم کردہ خود را خرد باز گیر  
 نیاید ز محمود کار ایاز

اور مزدور ایک پرمعنی تبسم سے جواب دیتا ہے کہ

حق کو ہکن دادی اسے نکتہ سنج  
 یہ پرویز پر کار دنا بردہ رنج

آخر میں "قسمت نامہ سرمایہ دار و مزدور" میں وہ ان دونوں کا تقابل نہایت وضاحت اور خوبصورتی

سے کرتا ہے۔ جہاں سرمایہ دار مزدور سے کہتا ہے کہ

خونائے کارخانہ آہن گم ہی زمین  
 گلابنگ از خون کلیسا از ان تو

نخل کے شہ نخل جرمی نہ سز من  
بارغ بہشت مسدود و طوبی اذ ان تو  
ایں خاک دا نچہ در شکم اذ ان من  
دز خاک نابہ عرش معلیٰ از ان تو  
اور اس کے بعد "نوائے مزدور" میں کہتا ہے کہ سے  
بیا کہ تازہ نوامی ترا و داز رگ ساز  
مغان و دیر مغان را نظام تازہ دہیم  
زہن چسمن انتقام لالہ کشیم  
یہی دعوت انقلاب ہے جسے ہم "زبور غم" میں اس سے نیز انداز میں دیکھتے ہیں، جہاں اقبال  
کہتا ہے کہ

خواہ از خون رگ مزدور سازد لعل تا  
از جفائے وہ خدایاں کشت بہر تان خراب  
انقلاب

انقلاب، اے انقلاب

من درون شیشہ ہائے عمر حاضر دیدم  
آپنجاں زہرے کہ ازوے مار با دیر چ و تاب  
انقلاب

انقلاب، اے انقلاب

بال جبریل میں "فرشتوں کا گیت" اسی نظام سرمایہ داری کی تباہ انگیز لوہوں کے خلاف صدائے احتجاج ہے، جس میں  
کہا گیا ہے :-

خلیٰ خدا کی گھات میں زند و قید و میر پیر  
تیرے جہاں میں ہے وہی گردش صبح و شام ابھی  
پیر امیر مال مست تیرے غیر حال مست  
بندہ ہے کو پر گرد ابھی خواہ بلبند بام ابھی

یہی وہ احتجاج ہے جس کے جواب میں خدا کی طرف سے فرشتوں کو حکم ملتا ہے کہ سے

اٹھو میری دنیا کے غریبوں کو جگا دو  
کاخ اُمراء کے در و دیوار ہلا دو  
جس کھیت سے دہقان کو میر نہیں رخصی  
اس کھیت کے ہر خوشہ گندم کو جلا دو

اسی کتاب میں لیڈن کی وہ مشہور درخواست بھی ہے جس میں وہ خدا سے کہتا ہے کہ سے

تو قادر و عادل ہے مگر تیرے جہاں میں  
ہیں تلخ بہت بندہ مزدور کے اوقات

کب ڈوبے گا سرمایہ پرستی کا سفینہ دنیا ہے تیری منتظر لوم مکافات  
 یہ ہیں نظام سرمایہ پرستی کے انسانیت سوز نتائج، جنہیں اقبالؒ کی نگہ بصیرت نے بھانپا اور جو اس کے  
 قلبِ حساس کی گہرائیوں سے نشتروں کی شکل میں سطح سے اُپر اُبھرے۔ یہی وہ اشعار ہیں جنہیں کیونٹس اپنے  
 جلسوں اور جلوسوں میں گاتے ہیں اور ان سے یہ ثابت کرتے ہیں کہ اقبالؒ بھی کیونٹس تھا۔ لیکن اقبالؒ کیونٹس  
 نہیں تھا، نہ کوئی مسلمان کیونٹس ہو سکتا ہے۔ اصل یہ ہے کہ کیونٹزم کے دو حصے ہیں۔ ایک تو ان کا یہ دعویٰ کہ کسی  
 انسان کو یہ حق حاصل نہیں کہ وہ رزق کو سمیٹ کر اپنے قبضہ میں لے لے جیکم عزیز اور اس کے بچے بھوکوں مرنے  
 رہے ہوں۔ جہاں تک اس دعویٰ کا تعلق ہے۔ اس کا ہر وہ مسلمان ہمنوا ہے جو قرآن سے راہنمائی حاصل کرتا  
 ہے۔ اس لئے اقبالؒ بھی اس کا ہمنوا تھا۔ اسے اس کا ہمنوا ہونا چاہیے تھا۔ لیکن دوسری چیز ہے کیونٹزم  
 کا وہ فلسفہ جس پر وہ اس دعویٰ کی بنیاد رکھتے ہیں۔ یعنی ہیگل کی جدلیت اور کارل مارکس کی تاریخ کی معاشی تعبیر  
 جس کی رُو سے، خدا، وحی، رسالت، آخرت سب کا انکار ہوتا ہے۔ یہ وہ فلسفہ ہے جس کی تائید کوئی مسلمان  
 نہیں کر سکتا اور چونکہ اقبالؒ مسلمان تھا اس لئے وہ اس فلسفہ کا سخت مخالف تھا۔

۱۹۲۳ء کا ذکر ہے، شمس الدین حسن نامی ایک صاحب نے (جو کیونٹزم کے پُرچوش حامی تھے) اخبار

زمیندار (مورخہ ۲۳، جون) میں ایک مضمون میں لکھا:-

”بالشویک خیالات کا حامی ہونا جرم ہے تو پھر ملک کا سب سے بڑا شاعر، اقبالؒ قانون کی زد  
 سے کس طرح بچ سکتا ہے۔ بالٹوزم، کارل مارکس کے فلسفہ سیاسیات کا ثبوت لباب ہے اور  
 اسی کو عام فہم زبان میں سوشلزم اور کیونٹزم کہا جاتا ہے۔ اقبالؒ کی نظم ”خضر راہ“ اور ان کے مجموعہ  
 کلام، پیام مشرق، کے مطالعہ سے معلوم ہوتا ہے کہ وہ ایک اشتراکی ہی نہیں بلکہ  
 اشتراکیت کے مبلغ اعلیٰ ہیں۔“

اس کے جواب میں حضرت علامہؒ کا، ۲۳، جون ۱۹۲۳ء کے زمیندار میں، خط شائع ہوا جس میں انہوں نے  
 تحریر فرمایا کہ :-

”میرے انکار کو بالٹوزم منسوب کرنا غلط ہے۔ بالٹویک خیالات لکھنا میرے نزدیک اڑھ  
 اسلام سے خارج ہو جانے کے مترادف ہے۔“

(۲) میں مسلمان ہوں اور میرا عقیدہ ہے کہ انسانی جماعتوں کے اقتصادی امراض کا بہترین حل

قرآن مجید نے تجویز کیا ہے۔

(۳) روسی بالٹوزم یورپ کی ناقابل اندیش اور خود غرض سرمایہ داری کے خلاف ایک زبردست ردِ عمل ہے لیکن مغرب کی سرمایہ داری اور روس کا بالٹوزم دونوں افراط و تفریط کا نتیجہ ہیں۔ اعتدال کی راہ وہی ہے جو قرآن نے ہم کو بتائی ہے۔

اس کے بعد انہوں نے، ۱۹۳۶ء میں، خواجہ غلام السیدین کے نام ایک خط میں لکھا۔

”سوشلزم کے معترف ہر جگہ روحانیت اور مذہب کے مخالف ہیں، اور اسے ایفون تصور کرتے ہیں۔ لفظ ایفون اس ضمن میں سب سے پہلے کارل مارکس نے استعمال کیا تھا۔ میں مسلمان ہوں اور انشاء اللہ مسلمان مروتوں گا۔ میرے نزدیک تاریخ انسانی کی مادھی تعبیر سراسر غلط ہے۔ روحانیت کا میں فائل ہوں مگر روحانیت کے قرآنی مفہوم کا۔۔۔ جو روحانیت میرے نزدیک معضوب ہے، یعنی ایفونی خواص رکھتی ہے، اس کی تردید میں نے جا بجا کی ہے۔ باقی رہا سوشلزم“

سوا سلام خود ایک قسم کا سوشلزم ہے، جس سے مسلمان سوسائٹی نے آج تک بہت کم فائدہ اٹھایا ہے۔“

(اقبال نامہ، حصہ اول ص ۳۱۵)

یہی وجہ ہے کہ اقبال کارل مارکس کو ”کلیم“ تو کہتا ہے لیکن بے تحشی اور ”مسح“ قرار دیتا ہے۔ لیکن بے صلیبہ حتیٰ کہ وہ جاوید نامہ میں افغانی کی زبان سے یہ کہلاتا ہے۔

|                             |                           |
|-----------------------------|---------------------------|
| صاحب سرمایہ از نسلِ خلیل    | یعنی آن پیغمبر بے جبرئیل  |
| زانکہ حق در باطل اومضمر است | قلب اومومن دماغش کافر است |
| عزبیاں گم کردہ اند افلاک را | در شکم جویند جان پاک را   |
| دین آن پیغمبر ناحق شناس     | بر مساوات شکم دارو اساس   |

وہ کہتا ہے کہ جب روٹی کے مسئلہ کو خالص مادھی بنیادوں پر حل کرنے کی کوشش کی جائے تو اس سے انسان حیوانی سطح پر تو زندہ رہ سکتا ہے لیکن اس کی انسانیت مردہ ہو جاتی ہے۔ لہذا اس قسم کی اشتراکیت ہو، یا مغرب کی ملوکیت، انسانیت کے حق میں دونوں کا نتیجہ ایک ہے۔

ہر دور اجاں ناصبور و ناسکیب ہر دور یزدان ناشناس آدم فریب  
 زندگی میں راخبر و ج آں راخسراج در میانِ این دو سنگ آدم زحجاج  
 عزق ویدم ہر دورا در آب و گل ہر دورا تن روشن و تاریک دل  
 زندگانی سوختن با ساختن  
 در سگِ تخم وے انداختن

یہی سوختن با ساختن ہے جسے اقبال لہ اور الہ سے تعبیر کرتا ہے۔ وہ کہتا ہے کہ روس کا اشتراک نظام درحقیقت لہ کے گرداب میں پھنسا ہوا ہے۔ اس کی تمام کوششیں تخریبی ہی تخریبی ہیں۔ وہ "ساختن" یعنی الہ تعمیر یا کی طرف نہیں بڑھ سکتا۔ چنانچہ وہ "پس چہ باید کرد" میں روس کی اسی کشمکش کے بارے میں کہتا ہے۔

روس را قلب و جگر گم و دید خون از ضمیرش حرفِ لا آمد ببول  
 آں نظام کہنہ را بر ہم زوست تیز نیٹے برگ عالم زداست  
 کردہ ام اندر مقاناتش نگاہ! لا سلاطین لا کلیا لا الہ  
 فکرم اور تند بادِ لا بساند مرکبِ خود را سرکے الہ نراند

یہاں سے وہ تیسرا دائرہ شروع ہوتا ہے، جہاں اقبال "اس اہم تقاضے کے متعلق قرآنی حل پیش کرتا ہے۔ وہ سب سے پہلے "سوختن اور ساختن" کے اصول کو لیتا ہے اور کہتا ہے کہ:

نکتہ می گویم از مردانِ حال اُمّتاں را لا جلال الا جمال  
 لا و الا اصتاب کائنات لا و الا فتح باب کائنات  
 ہر دو تقدیر جہان کاف و لون حرکت از لا زاید از الا سکون  
 در مقام لا نیا ساید حیات سوئے الا فی خرامد کائنات  
 لا و الا ساز و برگ اُمّتاں نفی بے اثبات مرگ اُمّتاں

لہ کے معنی ہیں ہر فلط نظام کو تباہ کر دینا۔ اور الہ کے معنی ہیں اس کی جگہ ایک صحیح نظام قائم کرنا۔ صحیح نظام صرف مستقل اقدار کی بنیادوں پر قائم کیا جا سکتا ہے، اور مستقل اقدار عقل کی رُو سے کبھی نہیں مل سکتیں یہ اقدار صرف وحی کی رُو سے مل سکتی ہیں اس لئے کہ

عقل خود میں غافل از بہر و غیر سو خود بیند، نہ بیند سو و غیر

وحي حق بيسنده سو دهمه      دنگا شس سو د بهبود همه

اسی لئے اقبال نے افغانی کی زبانی (جاوید نامہ میں) روس کو یہ پیغام دیا تھا کہ سے

تو کہ طرح دیگر سے انداختی      دل زدستور کہن پر داختی

کردہ کار خردا ونداں تمام      بگزار از لا جانب الاخرم

درگذر از لا اگر جوئنده      تارو اثبات گیری زندہ

ایک می خواہی نظام عالمے      جستہ اور اساس محکمے؟

اقبال کے نزدیک نظام عالم کے لئے اس قسم کی محکم اساس قرآن کے سوا کوئی نہیں ہو سکتی۔ اسی لئے

اس نے روس سے کہا کہ سے

داستان کہنہ شستی باباب      فکر را روشن کن ازام الکتاب

اس کے بعد وہ کہتا ہے کہ سے

چیت قرآن؟ خوابہ را پیغام مرگ      دستگیر بندہ بے ساز و برگ

پسغ خیر از مردک زرکشس مجر      لمن تئالوا الید رحمتی شفقتوا

با مسلمان گفت جاں برکت بند      ہر مہ از حاجت فزوں داری بدہ

اقبال کو تخریبی قوت یا تخریبی پروگرام کی نا محکی پر اس قدر یقین تھا کہ وہ سمجھتا تھا کہ روس زیادہ

دیر تک تخریب کے گرداب میں رہ نہیں سکتا۔ چنانچہ اس نے اپنی مثنوی "پس چہ باید کرد" میں یہاں

تیک کہہ دیا کہ :-

آید شس روزے کہ از زور جنوں      خویش را زیں تند باد آرد برون

چنانچہ اقبال نے اپنے ایک خط میں جو انہوں نے سرفرانس یگ ہنزینڈ کو ۱۹۳۱ء میں لکھا تھا (اور جو

۳۱ جولائی کے 'سول اینڈ پلر ٹری گزٹ' میں شائع ہوا تھا) لکھے ہیں :-

"ذاتی طور پر میں نہیں سمجھتا کہ روسی فطرۃً لاد مذہب ہیں۔ اس کے برعکس میرا خیال ہے کہ

روسی عورتیں اور مرد بڑے مذہبی رجحانات رکھتے ہیں، اور روسی ذہن کا موجودہ منفی رجحان ہمیشہ

لے اس نے ایسا نہ کیا اور اس کا نظام ناکام رہ گیا۔ یہی شکل چین میں رونما ہو رہی ہے۔

باقی نہیں رہے گا کیونکہ کوئی عمرانی نظام دہر تہیت کی اساس پر باقی نہیں رہ سکتا۔ جونہی اس ملک میں حالات ٹھیک ہو جائیں گے اور اس کے باشندوں کو اطمینان سے غور کرنے کا وقت ملے گا وہ مجبوراً اپنے نظام کی کوئی مثبت بنیاد تلاش کریں گے چونکہ بالشویت کے سانحہ خدا پر ایمان اور اسلام قریب قریب ایک ہی چیز ہیں اس لئے مجھے ذرا بھی تعجب نہ ہوگا، اگر کچھ زمانے کے بعد روس اسلام کو مضہم کر لے یا اسلام روس کو۔

لیکن اقبالؒ ان لوگوں میں سے نہیں تھا جو ہمیشہ اسی اثنظار میں بیٹھے رہتے ہیں کہ یورپ کا فلاں ملک مسلمان ہو جائے تو اسلام کا بول بالا ہو جائے اور ہماری بھی قسمت جاگ اٹھے۔ وہ مسلمانوں سے ہمیشہ یہی کہتا تھا کہ تمہاری قسمت تمہارے اپنے ہاتھوں ہی سے بیدار ہوگی۔ لہذا اس نے مسلمانوں سے کہا کہ اس وقت زمانہ کے تقاضوں سے جو معاشی کشمکش پیدا ہو رہی ہے تم اس کی روشنی میں قرآن پر غور کرو۔ اس سے قرآن نہیں ایسی راہنمائی دے دے گا جس سے نہ صرف یہ کہ تمہاری قسمت بیدار ہو جائے گی بلکہ تمام اقوام عالم کی قیادت تمہارے حصہ میں آجائے گی۔ چنانچہ وہ "فرب حکیم" میں کہتے ہیں کہ سے

|                                     |  |
|-------------------------------------|--|
| بے سود نہیں روس کی یہ گمراہی گنہگار | قوموں کی روش سے مجھے ہوتا ہے یہ معلوم  |
| قرسودہ طریقوں سے زمانہ ہوا بیزار    | اندیشہ ہوا شوخی افکار پہ مجسبور        |
| کھلے نظر آتے ہیں بستہ بیج وہ لہزار  | انساں کی ہوس نے جنہیں رکھا تھا چھپا کر |
| اللہ کرے تجھ کو عطا جدت کردار       | قرآن میں ہو غوطہ زن اے مرد مسلمان      |
| اس دور میں شاید وہ حقیقت ہو ڈار     | جرحہ "قل العفو" میں پوشیدہ ہے اب تک    |

چنانچہ جب خود اقبالؒ نے زمانہ کے ان تقاضوں کی روشنی میں قرآن کریم پر غور کیا تو اس کے سامنے یہ حقیقت آگئی کہ قرآن کی رو سے رزق کے فطری چشموں پر انفرادی ملکیت کا تصور کبھی باطل ہے۔ خدائے رب العزت نے سامان رزق کو تمام نوب انسان کی پرورش کے لئے عام کر رکھا ہے۔ اس لئے اسے اس مقصد کے لئے عام ہی رہنا چاہئے۔ رزق کے چشمے زمین سے پھوٹتے ہیں اس لئے زمین کے متعلق اقبالؒ صاف الفاظ میں کہتا ہے کہ

|                            |                             |
|----------------------------|-----------------------------|
| حق زمین راجز متاع مانہ گفت | این متاع بے بہا مفت است مفت |
| وہ خدایا نکتہ از من پذیر   | رزق دگر ازوے بگیر آورا بگیر |





حل کے لئے ملک کی تقسیم کے ذریعہ ایک یا زائد اسلامی ریاستوں کا قیام اشد لازمی ہے۔

یعنی اقبالؒ کے نزدیک ایک الگ اسلامی مملکت کی ضرورت اس لئے تھی کہ یہاں قرآن کے معاشی نظام کا نفاذ کیا جا سکے جیسا کہ خود اقبالؒ کو اندیشہ تھا لیکن اس باب میں کچھ نہ کیا، جس کا خمیازہ لیگ اور اس کے ساتھ سارا ملک بھگت رہا ہے۔

طلوع اسلام، قرآن کی اس انقلابی دعوت کو جسے اقبالؒ نے اپنے مخصوص انداز میں پیش کیا تھا، آگے بڑھانا چلا جا رہا ہے۔ مفاد پرستانہ مذہبیت کی طرف سے قرآن کی اس آواز کو دہانے کے لئے جو کچھ کیا جا رہا ہے، اس سے کون واقف نہیں۔

پرویز

# قانون شریعت میں اصول ارتقاء

ہمیں یہ دیکھ کر خوشی ہوئی ہے کہ پاکستان میں، اسلامی قانون کی تدوین کے مسئلہ میں دلچسپی بڑھی تیزی سے بڑھ رہی ہے۔ اور اس سلسلہ میں طلوع اسلام کی کوششوں کو سراہا جا رہا ہے۔ اس موضوع پر ہم اکثر و بیشتر علامہ اقبالؒ کے ایک خطبہ کے اقتباسات پیش کرتے ہیں۔ علامہ کے ان خیالات کی اہمیت کے پیش نظر اکثر قارئین کی طرف سے تعلقہ موصول ہوئے ہیں کہ ان کا یہ خطبہ پورے کا پورا راجحاً کر دیا جائے تاکہ علامہ کے خیالات مربوط شکل میں سامنے آجائیں۔ علامہ اقبالؒ کے خطبات کے مجموعہ کا نام ہے۔

(THE RECONSTRUCTION OF RELIGIOUS THOUGHT IN ISLAM)

ان میں چھٹا خطبہ اسلام میں قانون سازی کے اصول سے متعلق ہے۔ اس کا عنوان ہے۔

(THE PRINCIPLE OF MOVEMENT IN THE STRUCTURE OF ISLAM)

اس کا دواں ترجمہ، "قانون شریعت میں اصول ارتقاء" کے عنوان سے کوئی بیس برس پہلے طلوع اسلام میں شائع ہوا تھا۔ جن حضرات نے علامہ اقبالؒ کے ان خطبات کا مطالعہ کیا ہے وہ جانتے ہیں کہ ان کی زبان کس قدر فلسفیانہ، ادق اور باریز و ارتکاز کی حامل ہے۔ ایسے مضامین کے ترجمہ میں جو دشواریاں پیش آسکتی ہیں وہ ظاہر ہیں۔ ہم نے یہ رواں ترجمہ ایسے انداز میں کیا ہے جس سے بات بآسانی سمجھ میں آجائے اس کے لئے بعض مشکل مقامات کی وضاحت فرمیں اور بعض کی حواشی ہیں کی گئی ہے۔ اس کے باوجود یہ ضروری ہے کہ اس خطبہ کو سرسری نظر سے نہ دیکھا جائے بلکہ اس کے ایک ایک فقرہ کو غور سے پڑھا جائے اس طرح آپ کے سامنے یہ حقیقت آجائے گی کہ قوانین شریعت کی تدوین و ترمیم کے متعلق علامہ کا نقطہ نظر کیا تھا۔ اس کے ساتھ، اس بات کو بھی مد نظر رکھیے کہ یہ خطبات آج سے قریب پچاس سال پہلے لکھے گئے تھے۔ ظاہر ہے کہ اگر علامہ آج زندہ ہوتے تو بعض ایسے مقامات جن میں کچھ ابہام یا محسوس ہوتا ہے، زیادہ واضح ہو جاتے، اور پاکستان کے موجودہ حالات کی روشنی میں، وہ اپنے خیالات کے مطابق، ایک جامع قانون شریعت مرتب کر دیتے۔ بائیں ہند، علامہ کے خیالات اس باب میں ایسے

واضح ہیں کہ ان کی روشنی میں، قرآنِ کریم کی بنیادوں پر منابطہ قوانین مرتب کرنا مشکل نہیں۔  
یہ بھی واضح رہے کہ ہمارے نزدیک، دین میں سند خدا کی کتاب ہے۔ ہم اگر کسی باب میں کسی انسان کا  
قول پیش کرتے ہیں تو وہ محض تائیداً ہوتا ہے۔ علامہ اقبالؒ کے اس خطبہ کو بھی ہم اس لئے پیش کر رہے ہیں کہ جزئیات  
سے قطع نظر، اس میں اصولی طور پر چوبہا کہی گئی ہے، وہ قرآنِ کریم کی تعلیم کے مطابق ہے۔

## علامہ اقبالؒ کا خطبہ

ایک ثقافتی تحریک کی حیثیت سے، اسلام نے کائنات کے متعلق قدیم سکونی تصور کو رد کر کے اس کی  
جگہ حرکیاتی تصور اختیار کیا ہے۔ دوسری طرف، ایک جذباتی نظام وحدت کی حیثیت سے وہ فرد کی قدر و منزلت  
کا پورا پورا اعتراف کرتا ہے اور فروع انسانی کی وحدت کی بنیاد خون کے رشتوں پر نہیں رکھتا۔ اس لئے کہ خون کے  
رشتے کو انسانی وحدت کی بنیاد قرار دینے کے معنی یہ ہیں کہ ہم مادّی علانق کی زمین گیری سے بلند نہیں ہونا چاہتے۔  
وحدت انسانی کے لئے مادّی علانق سے بلند ہو کر، ایک نفسیاتی بنیاد کی تلاش و جستجو اسی صورت میں ممکن  
ہے جب ہمیں اس کا احساس ہو جائے کہ زندگی کی اصل و بنیاد مادّی نہیں بلکہ روحانی ہے۔ اس احساس و تصور  
سے انسانی وفا شعاری و اطاعت پذیری کے نئے مراکز سامنے آتے ہیں۔ جنہیں زندہ و پائندہ رکھنے کے لئے مادّی  
قسم کی رسوم پرستی کی ضرورت پیش نہیں آتی۔ یہی وہ احساس و تصور ہے جس سے انسان کے لئے مادّی زمین گیری  
سے استگاری ممکن ہے۔ جب شہنشاہ قسطنطین نے عیسائیت کو، جو ابتداءً ایک خالقہی نظام کی حیثیت سے منقرض  
شہرہ پر آئی تھی، وحدت انسانی کی بنیاد قرار دینے کی کوشش کی۔ لیکن وہ اس میں ناکام رہا۔ عیسائیت کی یہی وہ

حظ : اس خطبہ میں متعدد مقامات پر روحانی (SPIRITUAL) کا لفظ آئے گا۔ ان مقامات میں SPIRIT

کا لفظ مادہ (MATTER) کے مقابلہ میں استعمال ہوا ہے۔ خالقہی روحانیت کے معنوں میں نہیں۔

ٹ : مادہ سے استگاری سے مراد یہ نہیں کہ مادّی کائنات ایک جمل خانہ ہے جس سے نجات حاصل کرنا مقصود زندگی ہے۔ اس سے

مراد یہ ہے کہ انسان اپنے سامنے صرف طبیعیاتی زندگی کو رکھے بلکہ انسانی زندگی کو رکھے جو مادّی علانق سے بلند ہو کر

(حیاتِ اخروی کی شکل میں) اگے چلتی ہے۔

ناکامی تھی جس سے مجبور ہو کر شاہنشاہ جولین کو پھر سے قدیم رومی اصنامیات کی طرف رجوع کرنا پڑا۔ اس فرق کے ساتھ کہ اس نے اسے فلسفیانہ تعبیرات کا لبادہ اوڑھ لیا۔ یہ وہ زمانہ تھا جب اسلام کا ظہور ہوا ہے۔ اس زمانے میں مہذب دنیا کی حالت کیا ہو چکی تھی، اس کا نقشہ ایک مغربی مؤرخ تہذیب نے ان الفاظ میں کھینچا ہے۔

”اس وقت ایسا دکھائی دیتا تھا کہ تہذیب کا وہ قہر شدید جو چار ہزار سال میں جاگم تعمیر ہوا

## ظہور اسلام کے وقت دنیا کی حالت

تھا۔ منہدم ہونے کے قریب پہنچ چکا ہے اور نوع انسانی پھر اسی بربریت کی طرف لوٹ جانے والی ہے جہاں ہر قبیلہ دوسرے قبیلے کے خون کا پیاسا تھا اور آئین و ضوابط کو کوئی جاننا تک نہ تھا۔ قدیم قبائلی آئین اپنی قوت و احترام کھو چکے تھے۔ اس لئے اب ملکیت کے انداز کہن کا سکہ دینا میں نہیں چل سکتا تھا۔ عیسائیت نے جن آئین و دساتیر کو راج کیا تھا، وہ نظم و ضبط اور عدت و کجبتی کے بجائے تشرت و افراق اور ہلاکت و بربادی کا موجب بن رہے تھے۔ مغربیکہ وہ وقت اچکا تھا۔ جب ہر طرف فساد ہی فساد نظر آتا تھا۔ تہذیب کا وہ بلند و بالا درخت جس کی سرسبز او شاہد اب شاخیں کبھی ساری دنیا پر سایہ لگن نہیں اور اڑٹ، سائنس اور لٹریچر کے ذریعے ثمرات سے پرہ یاب ہو چکی تھیں، اب لٹکھڑا رہا تھا۔ عقیدت و احترام کی زندگی بخش نمی اس کے تنے سے خشک ہو چکی تھیں۔ اور وہ اندر تک سے بوسیدہ اور کھوکھلا ہو چکا تھا۔ سلسلہ حرب و ضرب کے طوفانوں نے اس کے ٹکڑے ٹکڑے کر دیئے تھے، اور یہ ٹکڑے صرف رسومات پارینہ کے بدن سے ایک جگہ قائم تھے لیکن ان کے متعلق ہر وقت خطرہ تھا کہ نہ معلوم کب گم ہو جائیں۔“

ظہور اسلام کے وقت دنیا تہذیب و تمدن کا یہ نقشہ کھینچنے کے بعد یہ مؤرخ سوال اٹھاتا ہے کہ:-

”کیا ان حالات میں کوئی ایسا جذبہ باقی کھڑا نہیں ہے پیدا کیا جاسکتا تھا جو نوع انسانی کو ایک مرتبہ پھر ایک نقطہ پر جمع کر دیتا اور اس طرح تہذیب کو مٹنے سے بچالیتا؟ اس کلمچر کو بالکل نئے انداز کا ہونا چاہئے تھے۔ اس لئے کہ پرانی رسومات اور آئین و ضوابط سب مردہ ہو چکے تھے اور ان ہی جیسے اور آئین کا مرتب کرنا صدیوں کا کام تھا۔“

اس کے بعد یہ مؤرخ لکھتا ہے کہ اس وقت دنیا کو ایک ایسے کلمچر کی ضرورت تھی جو ”نخت و تاج کے کلمچر“ اور صحت انسانی کے ان تمام نظامہائے کہن کی جگہ لے لیتا جن کا مدار خون کے رشتوں پر تھا۔ وہ کہتا ہے کہ یہ امر موجب حیرت و

استعجاب ہے کہ اس قسم کا نیا کلچر سرزمین عرب سے پیدا ہوا۔ اور میں اس وقت پیدا ہوا جب دنیا کو اس کی اشرف صورت تھی۔

لیکن اس میں حیرت و استعجاب کی کوئی بات نہیں۔ حیات کائنات و جہانی طور پر اپنے تعاضول کا احساس کر لیتی ہے اور نازک ساعتوں میں وہ اپنا نسخ آپ منٹیں کر لیتی ہے۔ یہی وہ چیز ہے جسے مذہب کی زبان میں وحی نبوت کہا جاتا ہے۔ یہ بالکل قدرتی امر تھا کہ اسلام کا خورشید جہان تاب، ایک ایسی سادہ قوم کے افق شعور سے طلوع ہوا جسے کسی قدیم ثقافت کی ہوا تک نہ لگی تھی اور جو ایک ایسی سرزمین میں بستی تھی جہاں تین بڑے بڑے اعظم نظیر ہوتے تھے۔ اس جدید ثقافت نے دنیا کو بتایا کہ حتمی انسانیت کی بنیاد صرف اصول "توحید" پر رکھی جاسکتی ہے۔ نظام سیاست کی حیثیت سے اسلام، اس اصول توحید کو، نوع انسانی کی جذباتی اور نسبی زندگی میں ایک جیتا جاگتا عنصر بنانے کا عملی ذریعہ ہے۔ اس کا مطالبہ تخت و تاج کی اطاعت نہیں۔ صرف خدا کی اطاعت ہے اور چونکہ ذات خداوندی، حیات کلی کی روحانی اساس و بنیاد ہے، اس لئے خدا کی اطاعت سے مفہوم، انسان کا خود اپنی مثالی فطرت کی اطاعت ہے۔ نہ کسی غیر کی محکومیت۔

اسلام کا پیش کردہ تصور یہ ہے کہ حیات کلی کی یہ روحانی اساس، ازلی اور ابدی ہے لیکن اس کی نمود

تغیر و تزویج کے پیکروں میں ہوتی ہے۔ جو معاشرہ حقیقت مطلقہ کے متعلق اس قسم کے تصور پر متشکل ہو، اس کے لئے ضروری

## ثبات و تغیر کا امتزاج

ہوگا کہ وہ اپنی ذات میں مستقل اور تغیر پذیر (جیسے تضاد عناصر) میں تطابق و توافق پیدا کرے، اس کے لئے ضروری ہے کہ اس کے پاس، اپنی اجتماعی زندگی کے نظم و ضبط کے لئے مستقل اور ابدی اصول ہوں۔ اس لئے کہ اس دنیا میں جہاں تغیر کا دور دورہ ہے، ابدی اصول ہی وہ محکم سہارا بن سکتے ہیں جن پر انسان اپنا پاؤں ٹکاسکے۔ لیکن اگر ابدی اصولوں کے متعلق یہ سمجھ لیا جائے کہ ان کے دائرہ میں تغیر کا امکان ہی نہیں۔ وہ تغیر جسے قرآن نے عظیم آیات اللہ میں شمار کیا ہے۔ ————— تو اس سے زندگی جو اپنی فطرت میں متحرک واقع ہوئی ہے۔ یکسر جامد و متصلب بن کر رہ جائے گی۔ یورپ کے عمرانی اور سیاسی علما میں جو ناکامی ہوئی ہے اس کی وجہ یہ ہے کہ ان کے ہاں کوئی ابدی اور غیر متبدل اصول حیات نہیں تھے۔

اس کے برعکس، گذشتہ پانچ سو سال میں اسلام جس قدر جامدادی غیر متحرک بن کر رہ گیا ہے اس کی یہ وجہ ہے کہ مسلمانوں نے مستقل اقدار کے دائرے میں اصول تغیر کو نظر انداز کر رکھا ہے۔ لہذا دیکھنے کی چیز یہ ہے کہ اسلام کی وضع اور ترکیب میں کون سا اصول حیات کار فرما ہے؟ یہ اصول وہی ہے جسے اجتہاد کہتے ہیں۔

**اجتہاد** اجتہاد کے لغوی معنی جدوجہد اور پوری پوری کوشش کے ہیں۔ اور اسلامی قانون کی اصطلاح میں کسی مسئلہ پر آزادانہ رائے قائم کرنے کے لئے جدوجہد کا نام اجتہاد ہے۔ میرا خیال ہے کہ یہ تصور قرآن کریم کی اس آیہ جلیلہ سے مستنبط ہے۔ جس میں کہا گیا ہے کہ وَالَّذِينَ جَاءُوا مِنَّا فَتِينًا لَنَهْدِيَنَّهُمْ سُبُلَنَا ﴿۱۹۹﴾ جو لوگ ہماری متعین کردہ منزل تک پہنچنے کے لئے پوری پوری کوشش کرتے ہیں، ہم انہیں اس منزل تک پہنچنے کے راستے دکھا دیتے ہیں، اس کی تشریح نبی اکرمؐ کی ایک حدیث میں ملتی ہے۔ روایت ہے کہ جب حضرت معاذ کو یمن کا گورنر مقرر کیا گیا تو رسول اللہؐ نے ان سے پوچھا کہ وہ معاملات کے فیصلے کس طرح کریں گے۔ انہوں نے جواب میں کہا کہ میں تمام امور کے فیصلے کتاب اللہ کے مطابق کروں گا۔ اس پر رسول اللہؐ نے فرمایا کہ اگر کسی معاملہ میں کتاب اللہ سے راہ نمائی نہ ملے تو پھر اس کے جواب میں حضرت معاذ نے کہا کہ ایسی صورت میں، میں رسول اللہؐ کے نظائر کی طرف رجوع کروں گا۔ مگر ارشاد ہوڑا کہ اگر اس باب میں یہ نظائر بھی خاموش ہوں تو؟ تو میں اپنے اجتہاد سے فیصلہ دوں گا۔ یہ تھا حضرت معاذ کا جواب۔

(یہ تھی اس تصور کی ابتداء۔ لیکن تاریخ اسلام کے طالب العلم کی نگاہ سے یہ حقیقت پوشیدہ نہیں کہ اسلامی مملکت کی توسیع کے ساتھ، ایک منظم اور باضابطہ قانونی حکمرانی کی ضرورت لاینفک ہو گئی۔ یہی وہ ضرورت تھی جس کے ماتحت، ہمارے قدیم فقہاء عرب اور غیر عرب دونوں۔ اس باب میں برابر محنت کرتے رہے تاکہ ان کی اجتماعی فکر، ہماری فقہ کے مسئلہ مذاہب کے پیکروں میں جلوہ پیرا ہو گئی۔ یہ فقہی مذاہب، اجتہاد کے تین مدارج تسلیم کرتے ہیں۔

(۱) اجتہاد مطلق۔ یعنی قانون سازی کا اختیار کئی۔ جو ان مذاہب کے ائمہ کی ذات تک محدود ہے۔

**اجتہاد کے تین مدارج**

(۱) اضافی اجتہاد - یعنی کسی ایک مذہب فقہ کے اندر رہتے ہوئے، اجتہاد کی ضرورت

(۲) خصوصی اجتہاد - یعنی ان مسائل میں اجتہاد جنہیں ائمہ فقہ نے غیر معین چھوڑ دیا ہو۔

میں اس خطیر میں صرف شق اول (اجتہاد مطلق) کے متعلق گفتگو کروں گا۔

سنی حضرات، نظری طور پر تو اس کے قائل ہیں کہ اس قسم کا اجتہاد ممکن ہے۔ لیکن ائمہ فقہ کے مذاہب کے قیام کے بعد عملاً اس کا دروازہ بند ہے۔ اس لئے کہ اس قسم کے اجتہاد کے لئے جن شرائط کو ضروری قرار دیا جاتا ہے، ان کا پورا کرنا کسی ایک فرد کے لئے قریب قریب ناممکن ہے۔ ایک ایسے نظام شریعت میں، جس کی بنیاد قرآن پر موجود زندگی کے متعلق حرکیاتی اور ارتعاشی تصور کا علمبردار ہے، اس قسم کی ذہنیت کچھ عجیب سی دکھائی دیتی ہے۔ لہذا آگے بڑھنے سے پیشتر یہ ضروری معلوم ہوتا ہے کہ ہم ان اسباب و علل کا انکشاف کریں جن کی وجہ سے یہ ذہنیت پیدا ہوئی۔ جس نے قانون شریعت کو بحیرہ منجمد بنا کر رکھ دیا۔ بعض مغربی مصنفین کا خیال ہے کہ اس جمود کا باعث ترکوں کا اثر ہے۔ لیکن میرے نزدیک یہ خیال سطحی سا ہے۔ اس لئے کہ ہمارے مذاہب فقہ، ترکوں کے اثرات کی آمد سے بہت پہلے اپنی آخری شکل میں مرتب و منجمل ہو چکے تھے۔ میرے خیال میں اس کے حقیقی اسباب حسب ذیل ہیں۔

## جمود کے اسباب

« اس حقیقت سے سب واقف ہیں کہ عباسیوں کے ابتدائی دور میں، اسلام

میں معقولین (معتزلہ) کی ایک تحریک پیدا ہوئی تھی جس کی وجہ سے کئی تندو تیز بحثیں چھڑ گئی تھیں۔ مثلاً ان دو گروہوں

(منقولین اور معقولین) کے درمیان ایک ماہہ النزاع مسئلہ یہی تھا کہ قرآن مخلوق ہے یا غیر مخلوق۔ معقولین

(معتزلہ) نے اسکے غیر مخلوق ہونے سے اس بنا پر انکار کیا کہ ان کے نزدیک یہ عیسائیت کے اس عقیدہ کی

ایک دوسری شکل تھی جس کی رُو سے وہ "کلمہ" کو قدیم مانتے ہیں۔ اس کے

برعکس، قدامت پرست گروہ (محدثین) نے جنہیں بعد میں عباسی خلفاء

## محدثین کا گروہ

کی تائید اس بنا پر حاصل ہو گئی کہ وہ معتزلہ کے سیاسی اثرات سے خائف تھے۔ معتزلہ کی اس وجہ سے مخالفت

کی کہ ان کا خیال تھا کہ قرآن کو مخلوق مان کر وہ اسلامی معاشرہ کی بنیادیں کمزور کر رہے ہیں۔ مثلاً نظام معتزلہ کی کو

لیجے۔ اس نے احادیث کا قریب قریب انکار کر دیا اور حضرت ابوہریرہ رضی اللہ عنہ کے متعلق علانیہ کہہ دیا کہ وہ قابل اعتماد

راوی نہ تھے۔ چنانچہ کچھ تو اس لئے کہ ان معقولین کے حقیقی منشا کے متعلق لوگوں کو غلط فہمی ہوئی اور کچھ اس لئے

کہ ان میں سے بعض کے افکار بے باک سے ہو گئے، قدامت پسند گروہ نے اس تحریک کو اُمت میں انتشار

پیدا کرنے کا موجب سمجھا اور اسلام کے نظام تمدن و سیاست کے استحکام کے لئے خطرہ تصور کیا۔ ان کا مقصد یہ تھا کہ کسی نہ کسی طرح اسلامی معاشرہ کو انتشار سے بچایا جائے، اس مقصد کے حصول کے لئے، ان کے سامنے ایک ہی طریق کار تھا۔ اور وہ یہ کہ اس کے لئے شریعت کے ڈنڈے کو استعمال کیا جائے اور اپنے ضابطہ قانون کو شدت کے ساتھ سخت گیر بنا دیا جائے (یعنی اس میں نہ کوئی لچک رکھی جائے نہ کسی تغیر و تبدل کی گنجائش)۔

## تصوف

(۲) اسلامی قانون شریعت کے جامد اور متصلب بن جانے کا یہ پہلا سبب تھا۔ اس کا دوسرا سبب، مسلمانوں میں خانقاہیت کے تصوف کی نمود اور فروغ تھا۔ اس نے، یکسر غیر اسلامی اثرات کے ماتحت، آہستہ آہستہ، ملت کو زندگی کے عملی مسائل سے بیگانہ بنا کر، قیاسی اور نظری تصورات میں الجھا دیا۔ خالص مذہبی نقطہ نگاہ سے، تصوف نے فقہاء اور مکلفین کی لفظی موٹائیوں اور شکات آفرینوں کے خلاف علم بغاوت بلند کیا۔ مثال کے طور پر حضرت سفیان ثوری کو لیجئے۔ یہ اپنے دور کے بڑے فائز ہیں، مقتدین ہیں، مقلد ہیں۔ بلکہ یوں سمجھئے کہ ایک خاص فقہی مذہب کے بانی، لیکن چونکہ ان کا رجحان شدت سے روحانیت کی طرف تھا۔ اس لئے انہوں نے فقہ کی خشک بجوش سے تنگ آ کر تصوف کی آغوش میں پناہ لے لی۔ جہاں تک تصوف کے تصوراتی پہلو کا تعلق ہے (جس نے بعد میں ایک فلسفہ کی شکل اختیار کر لی) یہ آزاد خیالی کا منظر اور معقولیت کا ہرنگ ہے۔ لیکن اس نے ظاہر اور باطن کے امتیاز پر جس قدر زور دیا اس کا نتیجہ یہ ہوا کہ باطن کی اہمیت برطہمتی گئی اور زندگی کے ظاہری پہلو سے بے اعتنائی اور بے التفانی کا رجحان راسخ ہو گیا۔ ترک دنیا کے اس مسلک نے اگے چل کر مسلمانوں کی نگاہوں سے اسلام کے سیاسی اور تمدنی گوشے کو، جو اپنے اندر برہمی اہمیت رکھتا ہے، دیکھ کر اوجھل کر دیا۔ دوسری طرف اس نے عقائد و افکار کی دنیا میں جس قدر آزادی سے رکھی تھی، اس کا نتیجہ یہ ہوا کہ اس نے ملت کے بہترین دماغوں کو اپنی طرف کھینچ لیا اور وہ اس طرح کان نمک میں جا کر نمک بن گئے۔ جب بہترین دماغ اس طرف چلے گئے تو سیاست لامی کم مایہ اور ادنیٰ اصلاحیتیں رکھنے والے افراد کے ہاتھوں میں آگئی۔ باقی رہے عوام۔ سوچو نہ کہ قوم میں بلند پایہ مفکرین کا فقدان ہو گیا جو ان کی صحیح فکری راہ نمائی کر سکتے، اس لئے انہوں نے اپنی عافیت اسی میں سمجھی کہ وہ مختلف فقہی مذاہب کی اندھی تقلید کستے رہیں۔



(۳) ان سب پر طرہ یہ کہ تیرہویں صدی عیسوی کے وسط میں بغداد پر تباہی آگئی جو مسلمانوں

## زوالِ بغداد

کی حیاتِ عقلی کا مرکز بن چکا تھا۔ یہ حادثہ فی الحقیقت مسلمانوں کے لئے طامۃ الکبریٰ اور ایسا جانکا صدمہ تھا کہ اس زمانے کے کم و بیش تمام ہم عصر مؤرخین جب تاناری حملوں کی ہولناکیوں اور تباہ کاریوں کا ذکر کرتے ہیں تو دبی زبان سے خود اسلام کے مستقبل کے متعلق یا یوسی کا اظہار کئے بغیر نہیں رہ سکتے۔ جب اس تباہی نے ملت کا شیرازہ اس طرح بکھیر دیا تو قدامت پرست مفکرین نے، قوم کو مزید انتشار سے بچانے کی خاطر اپنی تمام تر توجہات کو اس ایک نقطہ پر مرکوز کر دیا کہ کسی نہ کسی طرح معاشرتی زندگی کی یکسانیت کو محفوظ رکھ لیا جائے۔ اس کے لئے انہوں نے فتوح دے دیا کہ فقہائے سلف نے جو قوانین شریعت مرتب کر دیئے ہیں، ان میں کسی قسم کا رد و بدل نہیں کیا جاسکتا۔ اس طرح ہر قسم کی ندرتِ فکر، بدعت یعنی ضلالت قرار پائی۔ ان حضرات کے پیش نظر صرف ملت کا معاشرتی نظم تھا اور اس میں کوئی شبہ نہیں کہ وہ اس باب میں کسی حد تک حق بجانب بھی تھے۔ اس لئے کہ جماعتی نظم زوال اور عناصر کی کچھ نہ کچھ روک تھام تو کر ہی دیتا ہے۔ لیکن انہوں نے اس اہم حقیقت کو نہ سمجھا۔ اور نہ ہی اسے ہمارے دور کے علماء سمجھتے ہیں کہ کسی قوم کے مستقبل کا انحصار ان کے جماعتی نظم پر اتنا نہیں ہوتا جتنا افراد کی قوت اور صلاحیت پر ہوتا ہے۔ ایک ایسے معاشرہ میں جس میں جماعتی نظم پر ضرورت سے زیادہ زور دیا جائے، فرد کی انفرادیت کچل کر رہ جاتی ہے۔ وہ اپنے گرد و پیش کے معاشرتی فکر کے سرمایہ کا تو مالک بن جاتا ہے لیکن اس کی اپنی روح مُردہ ہو جاتی ہے۔ لہذا قوموں کے زوال کا علاج ان کے ماضی کی تاریخ کے جھوٹے احترام اور اس کے مصنوعی اجیاد سے نہیں ہو سکتا

## ماضی کا جھوٹا احترام

جیسا کہ دورِ حاضر کے ایک معنیٰ نے کہا ہے :-

”تاریخ کا فیصلہ یہ ہے کہ وہ خیالات اور نظریات جو اپنی توانائی کھو کر فرسودہ ہو چکے ہوں، ان لوگوں میں

کبھی پھر سے توانائی حاصل نہیں کر سکتے۔ جنہوں نے انہیں فرسودہ بنا دیا ہو۔“

لہذا زوال اور عناصر کی روک تھام کا مؤثر طریقہ صرف ایک ہی ہے اور وہ یہ کہ قوم میں نچوڑ خیز یہ افراد کو پیدا کیا جائے۔ یہی وہ افراد ہیں جو زندگی کی گیرائیوں کے سر بستہ راز کھولتے ہیں۔ وہ ایسے نئے معیارِ زیست سامنے لاتے ہیں جن کی روشنی میں ہم یہ دیکھنا شروع کر دیتے ہیں کہ ہمارا ماحول ایسا غیر متبدل نہیں کہ اسے چھوڑا تک نہ جائے۔ ہم اس میں تبدیلیوں کی ضرورت محسوس کرنے لگتے ہیں۔ تیرہویں صدی اور اس کے بعد کے علماء کا یہ رجحان کہ ماضی کی جھوٹی تعذیب سے جماعتی نظم کو جامداود متصلب طور پر قائم رکھا جائے، اسلام کی روح کے بحیر خلاف تھا۔ قدامت پرست

علماء کلمہ ہی وہ رجحان تھا جس کا رد عمل امام ابن تیمیہ کی صورت میں نمودار ہوا۔

## امام ابن تیمیہ

ابن تیمیہ بغداد کی تباہی کے پانچ سال بعد، ۱۲۶۳ء میں پیدا ہوئے۔ ان کی تربیت، حنفی مذہب کی روایات کے زیر سایہ ہوئی تھی۔ وہ

ایک زبردست اہل قلم اور نہایت سرگرم مبلغ اسلام تھے۔ انہوں نے خود مجتہد ہونے کا دعویٰ کیا اور اس عقیدے کے خلاف علم بغاوت بلند کیا کہ اجتہاد کا دروازہ بند ہو چکا ہے اور جو کچھ مذاہب فقہ نے مرتب کر دیا ہے وہ شریعت میں حرفِ آخر ہے۔ انہوں نے کہا کہ جس طرح استدلال فقہ مرتب ہوئی تھی، ہم بھی انہی اصولوں کے ماتحت اسے از سر نو مرتب کرسکتے ہیں۔ فرقہ مظاہرین کے امام ابن حزم کی طرح انہوں نے بھی حنفی مذہب کے قیاس اور اجماع کے اس تصور کی تردید کی جو ان کے ہاں شرع سے چلا آ رہا تھا۔ اس لئے کہ ان کی یہ رائے تھی کہ اس طرح کا اجماع درحقیقت قہم پرستیوں کی بنیاد ہے۔ اس میں کوئی شبہ نہیں کہ امام ابن تیمیہ کے زمانے میں جس قسم کی ذہنی ابتری اور اخلاقی کمزوری عام ہو رہی تھی، اس کے پیش نظر ان کا یہ مسلک بالکل درست تھا۔

سولہویں صدی میں امام سیوطی نے بھی مجتہد ہونے کا دعویٰ کیا اور اس کے ساتھ ہی اس عقیدہ کا بھی اضافہ کیا کہ ہر صدی کے آخر پر ایک مجدد پیدا ہوتا ہے۔ لیکن ابن تیمیہ کی تعلیم کی روح کا مکمل مظاہرہ اس تحریک میں جا کر ہوا جو اٹھارہویں صدی میں، ریگ دار نجد سے اٹھی۔ اس خطہ سے جسے سیکر آئلڈ نے ”زوال پذیر اسلامی دنیا کا پاکیزہ ترین خطہ قرار دیا ہے۔“

## نجدی تحریک

یہ تحریک عظیم مضمرات و ممکنات کی حامل تھی۔ اس سے اسلام کی حیات تازہ کا آغاز ہوتا ہے۔ چنانچہ اسلامی ایشیا اور افریقہ کی قریب قریب تمام جدید تحریکوں کا

مرحشہ زندگی، بالواسطہ یا بلاواسطہ، یہی تحریک نجد ہے۔ مثلاً سنیوں کی تحریک، بین الاقوامی (پان اسلامک) تحریک یا ایران کی باہمی تحریک، جو درحقیقت عربی براعظم کی تحریک کا ایرانی عکس ہے۔ ان سب میں وہی روح کار فرما نظر آتی ہے۔ اس نجدی تحریک کا بانی، محمد بن عبدالوہابؒ نے ۱۱۰۰ھ میں پیدا ہوا۔ ان کی ابتدائی تعلیم مدینہ میں ہوئی۔ اس کے بعد انہوں نے ایران کا سفر کیا اور پھر اپنی مسلسل سعی و عمل سے، انہوں نے اپنی روح بے قرار کی حرارت کو تمام عالم اسلامی کے رگ و پے میں دوڑا دیا۔ ان کا جوش عمل، امام غزالی کے شاگرد، ابن تومارت کے جوش و ولولہ کے مشابہ تھا جو اندلس کی تباہی کے بعد پیدا ہوا اور جس نے اس میں ایک نئی روح پھونک دی۔ اس وقت ہم اس نجدی تحریک کی سیاسی سرگرمیوں سے بحث نہیں کرنا چاہتے۔ جنہیں محمد علی پاشا نے ختم کر دیا۔ اس تحریک

کے اس اجمالی سے تذکرہ سے مقصود صرف اُس رُوحِ آزادی کو سامنے لانا ہے جس کی یہ منظر تھی، اگرچہ اپنی داخلی سرشت میں یہ تحریک بھی قدامت پرستی ہی پر مبنی تھی۔ یعنی یہ ایک تحریک، ایک طرف اس عقیدہ کے خلاف علمِ بغاوت بلند کرتی تھی کہ اجتہاد کے تمام دروازے بند ہیں اور اپنے لئے جن اجتہاد کی زبردست ترقی تھی لیکن دوسری طرف، ماضی کے متعلق اس کا طرز عمل یکسر غیر ناقدانہ تھا اور قوانینِ شریعت کے لئے وہ صرف احادیثِ نبوی پر مدار رکھتی تھی۔

**ترکی** اب ترکی کی طرف آئیے۔ ہم دیکھتے ہیں کہ اجتہاد کا نظریہ، جسے عصرِ حاضر کے فلسفیانہ تصورات نے بڑی تعویبت اور وسعت دے دی ہے، ترکوں کی مذہبی اور سیاسی فکر میں ایک عرصہ سے کارفرما ہے۔ یہ حقیقت قانونِ شریعت کے متعلق حلیم ثابت کے جدید نظریہ سے بالکل ظاہر ہے کہ جس کی بنیاد جدید عمرانی تصورات پر رکھی گئی ہے۔ اگر اسلام کی نشاۃ ثانیہ ایک حقیقت ہے اور میرا ایمان ہے کہ یہ ایک حقیقت ہے تو ترکوں کی طرح ایک دن ہمیں بھی اپنی علمی میراث کا از سر نو جائزہ لے کر اس کی صحیح قیمت متعین کرنی ہوگی۔ اس سے اگر ہم نے عام فکرِ اسلامی میں کوئی قابلِ قدر اضافہ نہ بھی کیا، تو ہم کم از کم اتنا تو کر سکیں گے کہ اپنے ماضی پر صحیح تنقید سے، بے راہ روسی اور مذہب سے برگشتگی کی اس رُو کو ختم سکیں جو اس وقت عالمِ اسلام میں بڑھتی چلی جا رہی ہیں۔

میں اب ترکی کے مذہبی اور سیاسی انکار و رجحانات کا ایک اجمالی سا خاکہ آپ کے سامنے پیش کرتا ہوں جس سے آپ اندازہ لگا سکیں گے کہ اس ملک کے فکر و عمل کے دوائر میں اجتہاد کی قوت کس درجہ نمایاں ہو رہی ہے۔ اب سے کچھ وقت پہلے، ترکی میں دو مکاتبِ فکر تھے۔ ایک وہ جس کی نمائندگی وہاں کی نیشنلسٹ پارٹی کرتی تھی اور دوسرا وہ جس کی ترجمان مذہبی اصلاح کی علمبردار جماعت تھی۔ نیشنلسٹ پارٹی طے کے پیش نظر سب سے اہم سوال مذہب نہیں بلکہ مملکت کا مفاد ہے۔ ان کے نزدیک مذہب کا کوئی آزادانہ منصب ہی نہیں۔ قومی زندگی میں مملکت ہی وہ ضروری عنصر ہے جس سے دیگر عناصر کے فرائض و مناصب معین ہوتے ہیں۔

ط۔ یہی تحریک ہے جو عام میں وہابی تحریک کے نام سے مشہور ہوئی اور جو اب ملکِ اہل حدیث کی شکل میں متعارف

ہے۔ یہ حضرات ماضی پرستی میں اہل فکر سے بھی زیادہ متشدد ہیں۔

۲۔ اسے پیش نظر رکھئے کہ یہ بات ۱۹۲۸ء میں کہی گئی تھی۔

انہوں نے چنانچہ، مذہب اور سیاست کے فرائض کے متعلق قدیم خیالات کو یکسر مسترد کر دیا ہے اور اس امر پر زور دیا ہے کہ مذہب کو ریاست سے الگ کر دینا چاہئے۔ اس میں شبہ نہیں کہ ایک مذہبی اور سیاسی نظام کی حیثیت سے اسلام کی ہیئت ترکیبی اس قسم کے تصور کی اجازت دیتی ہے۔ اگرچہ میراثاتی خیال ہے کہ یہ سمجھنا غلط ہے کہ مملکت کے تصور کو اس قدر اہمیت حاصل ہے کہ یہ تمام دیگر اسلامی تصورات پر غالب اور حاکم ہے۔ (حقیقت یہ ہے کہ اسلام میں روح اور مادہ، (دین اور دنیا)، دو الگ الگ دو اثر جیسا نہیں اور اس کا فیصلہ کہ فلاں کام دنیاوی ہے یا دینی، اس کام کے کرنے والے کی نیت سے ہوتا ہے، خواہ

اس کام کا مقصود، کیسا ہی دنیاوی کیوں نہ ہو۔ (بالفاظ دیگر) کسی کام کے دنیاوی یا دینی ہونے کا فیصلہ اس کام کی نوعیت

## دین اور سیاست کی ثنویت

نہیں کہتی بلکہ وہ ذہنی پس منظر کرتا ہے جو بالکل غیر مرئی (INVISIBLE) ہوتا ہے۔ مثلاً ایک کام "دنیاوی" اس وقت کہلائے گا جب اسے زندگی کے گوناگوں علاقوں سے یکسر بے تعلق ہو کر کیا جائے۔ لیکن وہی کام "روحانی" ہو جائے گا۔ اگر اس کا جذبہ محرکہ حیات کے وہ علاقوں ہوں، اسلام میں، ایک ہی حقیقت کو اگر ایک زاویہ نگاہ سے دیکھا جائے تو وہ مذہب (کلیسا) بن کر دکھائی دیتی ہے اور دوسرے نقطہ نگاہ سے دیکھا جائے تو وہ مملکت ہو جاتی ہے (یعنی اسلام میں مذہب اور سیاست ایک ہی حقیقت ہے)۔ حکم یہ کہنا بھی غلط ہے کہ مذہب اور مملکت ایک شے کے دو رخ یا دو گوشے ہیں۔ (دو رخ یا دو گوشے نہیں بلکہ یہ دونوں ایک ہی چیز ہیں) اسلام ایک ناقابل تقسیم اور واحد حقیقت ہے۔ اس حقیقت کو جس زاویہ نگاہ سے دیکھا جائے یہ وہی بن جائے گی۔ یہ نقطہ بڑا ڈھیر س ہے اور اگر اس کی وضاحت شرح و بسط سے کی جائے تو ہم بہت بلند اور دقیق فلسفیانہ بحث میں الجھ جائیں گے۔ اس لئے میں اس مقام پر صرف اتنا کہنے پر اکتفا کروں گا کہ مذہب اور سیاست کی ثنویت، اس قدیم غلط تصور کی پیدا کردہ ہے جس کی رو سے انسان کی وحدت کو ان دو جداگانہ حقیقتوں میں تقسیم کر دیا گیا جن کے متعلق یہ سمجھا گیا کہ ان کا نقطہ اتصال تو ضرور ہے لیکن یہ حقیقت ایک دوسرے سے یکسر متضاد اور متضاد ہیں۔ (یعنی روح اور مادہ کی مغایرت

قانونِ شریعت میں اصول ارتقا

## روح اور مادہ

کاتھوڑ، لیکن حقیقت یہ ہے کہ جب روح (SPIRIT) کو زمان و مکان کی نسبتوں سے دیکھا جائے تو اسے مادہ کہتے ہیں (اس لئے روح اور مادہ الگ الگ حقیقتیں نہیں ہیں) وہ وحدت جسے انسان کہا جاتا ہے، جسم دکھائی دے گی جب ہم اسے خارجی دنیا میں کام کرتا دیکھیں۔ لیکن جب ہم اس مقصد اور غایت پر نگاہ رکھیں جس کے لئے وہ کام کیا جا رہا ہے تو یہی وحدت روح (SOUL) یا (MIND) بن جائے گی۔ "توحید" کو جب ایک عملی تصور کی حیثیت سے دیکھا جائے تو مساوات، سالمیت SOLIDARITY اور حریت اس کے بنیادی خصائص نظر آئیں گے۔ جس ادارہ کو مملکت کہا جاتا ہے، اسلامی نقطہ نگاہ سے وہ اس سے زیادہ کچھ نہیں کہ "توحید" کے انہی بنیادی خصائص کو مادی پیکروں میں متشکل اور کارفرما کرنے کا ذریعہ ہے۔ یا بالفاظِ دیگر، اس نصب العین کو انسانی معاشرہ کے قالب میں ڈھالنے کی آواز۔ اسلام میں مملکت کے "خدائی حکومت" ہونے سے مفہوم صرف اتنا ہی ہے۔ اس سے یہ مفہوم نہیں کہ اس کا رئیس یا صدر، خدا کا نائب ہے جو اپنے مستند ارادوں اور جاہلانہ فیصلوں کو برعزوم مصومیت کے نقاب میں چھپا کر، خدا کے بندوں پر اپنا حکم چلاتا ہے۔ جو لوگ اسلامی نظامِ حکومت پر تنقید کرتے ہیں ان کی نگاہوں سے یہ اہم حقیقت اوجھل ہوتی ہے۔ عصر حاضر کی ساتس نے اس حقیقت کو منکشف کر دیا ہے کہ مادہ اپنا ایک الگ وجود نہیں رکھتا۔ اس کی اصل روح (SPIRIT) کے اندر ہے۔ اس انکشاف نے اسلام، بلکہ دنیائے مذاہب کی ایک بہت بڑی خستہ انجام دی ہے۔ اس نے بتایا ہے کہ مادی دنیا یا محسوس کائنات کوئی نجس اور قابل نفرت شے نہیں ہے۔ مادہ کا یہ عظیم ذخیرہ محض اس لئے وجود میں لایا گیا ہے کہ اس کے ذریعہ انسانی ذات PERSONALITY اپنے اندر استحکام پیدا کر کے اپنے مقام کو پالے۔ لہذا مادی کائنات مقدس اور پاکیزہ ہے۔ نجس اور خبیث نہیں۔ رسول اللہ صلی اللہ علیہ وسلم کے حسین الفاظ میں "یہ تمام دنیا مسجد ہے" لہذا اسلامی نقطہ نگاہ سے، مملکت اس کا گاہ کا نام ہے جس کے اندر انسانی ذات، معاشرہ کی مساوات کے بیدار اور مستحکم ہو کر اپنے مقام کو پالیتی ہے۔ اس لحاظ سے ہر وہ مملکت جو انقلاب و تسلط پر مبنی نہ ہو، اور جس کا مقصد ان مثالی اصولوں کا حصول ہو، "حکومتِ خداوندی" ہوتی ہے۔

حقیقت یہ ہے کہ ترکِ توہمیت پرستوں کے ذہن میں مذہب اور ریاست کی تفریق کا خیال، یورپ کے سیاسی افکار کی تاریخ کے مطالعہ سے پیدا ہوا۔ قدیم عیسائیت ایک سیاسی یا معاشرتی نظام کی صورت میں وجود میں نہیں آئی تھی۔ وہ ایک "نجس اور خبیث دنیا" میں نظامِ خالصتاً ہیئت کی حیثیت سے وارد

ہوئی تھی۔ جس کا انسان کے عمرانی معاملات سے کوئی سرکار نہ تھا۔ ان معاملات میں وہ رومی اقتدار کے تابع تھی۔

اس کا نتیجہ یہ ہوا کہ جب مملکت نے مذہب عیسائیت اختیار کیا تو سٹیٹ

## بحرچ اینڈ سٹیٹ

اور چرچ (کلیسا) ایک دوسرے کے حریت بن کر سامنے آئے اور ان

میں یہ لامتناہی نزاع پیدا ہو گئی کہ ایک کا دائرہ اثر و نفوذ کیا ہے اور دوسرے کے حدود اقتدار کون سے؟ اسلام میں

ایسی صورت حالات کبھی پیدا نہیں ہو سکتی تھی۔ اس لئے کہ اسلام شروع ہی سے ایک دوسرے نظام کی حیثیت سے

منفرد مشہور پر آیا تھا جسے قرآن کریم نے لیے سیدھے سادے قانونی اصولوں کا ضابطہ عطا کر دیا تھا جس میں

رومیوں کے مشہور بارہ جدولوں کی طرح، اس امر کی صلاحیت تھی کہ وہ دہر زلزلے کے تغاضے کے مطابق نئی

نئی تعبیرات کی رُو سے پھیلتا چلا جائے۔ چنانچہ بعد کے تجربے نے ثابت کر دیا کہ قرآن نے جو قانونی اصول دیئے ہیں

ان میں فی الحقیقت ان وسعتوں کے امکانات موجود ہیں۔ لہذا ترکوں کی نیشنلسٹ پارٹی نے مملکت کے متعلق

جو نظریہ قائم کیا ہے وہ بیکر گروہ کن ہے۔ اس لئے کہ وہ مذہب اور

## قرآن کے قانونی اصول

سیاست میں اس شہادت کے تصور پر مبنی ہے جس کا اسلام میں

کوئی وجود نہیں۔

اس کے برعکس، مذہبی اصلاحات کی پارٹی جس کے سرکردہ، سعید حکیم پاشا تھے۔ اس اصل الاصول پر

مصر تھی کہ اسلام، تصوریت (IDEALISM) اور منیت (POSITIVISM) روح اور

مادہ) کا حسین مرکب ہے۔ یعنی اس میں بلند آفاقی اصول حیات، ماڈرن سیکولر میں عملاً منہج ہو جاتے ہیں۔

یہ حریت، مساوات اور سالمیت کی مستقل اقدار اور بادی صداقتوں کا مجموعہ ہے جسے وطنیت کی چار دیواری

میں محدود نہیں کیا جاسکتا، سعید حکیم پاشا، کے الفاظ میں ”جس طرح برطانوی بیاضیات، جرمن فلکیات

اور فرانسیسی کیمسٹری (کیمیا) کا تصور غلط ہے۔ اسی طرح ترکی، عربی، ایرانی یا ہندی اسلام کا تصور

## وطنیت

بھی باطل ہے۔ (یعنی جو حقائق عالمگیر ہوں، وہ وطنی اضافتوں سے ایک دوسرے سے الگ

نہیں کئے جاسکتے) جس طرح سائنس کے حقائق کی عالمگیریت مختلف قوموں میں مختلف سائنٹیفک کلچر پیدا کر دیتی ہے

اور ان تمام کلچرز کا مجموعہ انسانی علم کہلاتا ہے۔ اسی طرح اسلام کی عالمگیر اقدار، مختلف قوموں میں مختلف ملی، اخلاقی اور

معاشرتی نسب العین پیدا کر دیتی ہیں (خود غیر متبدل رہتی ہیں)۔ سعید حکیم پاشا نے یہ بھی کہا ہے کہ موجودہ کلچر

جس کی بنیاد قومی اتانیت پر ہے، وحشت و بربریت ہی کی دوسری شکل ہے۔

## قومیت پرستی

یہ عرصے بڑھے ہوئے نظام کارخانہ داری (INDUSTRIALISM) کی پیداوار ہے۔ جس کے ذریعے انسان اپنے جیلی اور حیوانی تقاضوں اور رہانات کی تسکین کر لیتا ہے۔ وہ (سعید حکیم پاشا) مناسف ہیں کہ، ہماری تاریخ میں، اسلام کے اخلاقی اور معاشرتی اصول، مقامی اثرات اور جوق میں مسلمان ہوئیں ان کے، زمانہ قبل از اسلام کے توہم پرستانہ عقائد و مسالک کی وجہ سے، اہستہ اہستہ غیر اسلامی ہوتے چلے گئے۔ چنانچہ آج حالت یہ ہو چکی ہے کہ اسلام کے یہ اصول، اسلامی کم اور ایرانی، ترکی اور عربی زیادہ ہیں۔ اسلام کے عالمگیر اور غیر شخصی اخلاقی اصولوں پر مقامی اثرات کا کچھ ایسا رنگ چڑھ گیا ہے کہ اس کی اصلی شکل و صورت اب پہچانی ہی نہیں جاتی۔ حتیٰ کہ اصول توحید کی مقدس جہن پر اصنام پرستی تک کے دھبے دکھائی دیتے ہیں۔ اندریں حالات، ہمارے لئے کشادگی کی ایک ہی راہ ہے۔ اور وہ یہ کہ آئینہ اسلام

## کشادگی کی راہ

پر غیر اسلامی رنگ کی جو سخت اور درشت تہیں جم گئی ہیں، اور جس کی وجہ سے اس کا حرکیاتی اور ارتقائی نظریہ بحیرہ جامد ہو کر رہ گیا ہے۔ انہیں کھرچ کھرچ کر الگ کیا جائے۔ اور حریت، سالمیت اور مساوات کی حقیقی اقدار کو از سر نو زندہ کر کے، ان کی بنیادوں پر اپنے اخلاقی عمرانی اور سیاسی نظام کی تشکیل جدید کی جائے جو حقیقی اسلام کی سادگی اور آفاقیت کا آئینہ دار ہو۔

غرض، یہ ہیں ترکی کے جلیل القدر وزیر، سعید حکیم پاشا کے خیالات۔ آپ نے دیکھا ہوگا کہ ایک ایسے راتے پہ چلتے ہوئے جو روح اسلامی سے زیادہ قریب اور ہم آہنگ ہے، یہ منفرکہ قریب قریب اسی نتیجہ پر پہنچتا ہے جو وہاں کی نیشنلسٹ پارٹی کا موقف ہے۔ یعنی اجتہاد کی آزادی تاکہ جدید فکر اور زمانہ کے تجربات کی روشنی میں قانون شریعت کو از سر نو مرتب کیا جائے۔

اس کے بعد علامہ اقبال نے بتایا ہے کہ (مثلاً) انھوں نے خلافت کے مسئلہ پر ترکوں نے کس طرح اُن خطوط پر اجتہاد سے کام لیا ہے جن کی طرح ابن خلدون اور قاضی ابوبکر باقلانی جیسے منفرکہ بہت پہلے ڈال چکے تھے۔ پھر انہوں نے ترکی کے مشہور انقلابی شاعر ضیاء کی بعض نظموں کے اقتباسات سے اس نقطہ کی وضاحت کی ہے کہ ترکی فکر کس طرح اپنے لئے نئی نئی راہیں تلاش رہی ہے۔ اس شاعر نے اپنے جوشِ بجد و پسندی میں یہ بھی کہا ہے کہ اسلامی قانون وراثت کی رو سے عورت کو جو مرد سے نصف حصہ ملتا ہے، یہ اصول مساوات کے خلاف ہے۔ علامہ اقبال نے اس کے اس خیال کی تردید آگے چل کر کی ہے اور یہ بتایا ہے کہ اس کا یہ اعتراض قرآن کے

قرآنی وراثت سے بے خبری کی بنا پر ہے۔ ان تصریحات کے بعد، علامہ اقبال لکھتے ہیں :-

”حقیقت یہ ہے کہ آج مسلمانوں میں ترکی ہی وہ قوم ہے جس نے طائرت کے خواب گراں سے بیدار ہو کر شعورِ فنا حاصل کیا ہے۔ یہی وہ قوم ہے جو بجا طور پر فکری آزادی کا دعویٰ کر سکتی ہے۔ یہی ہے جو تصورات کی دنیا سے لگے بڑھ کر حقائق کی دنیا کی طرف آرہی ہے۔ اس عبوری دور سے گزرنے کے لئے ایک شدید ذہنی اور اخلاقی کشمکش ناگزیر تھی۔ اب، وسعتِ طلب اور حرکت پسند زندگی کی پییدگیاں اس کے سامنے نئے نئے مواقع پیش کریں گی۔ جن کے لئے نئے زاویوں سے سوچنے کی ضرورت ہوگی۔ اس کے لئے (اسلام کے غیر متبدل) اصولوں کی جدید تعبیرات ہوں گی۔ یعنی ان اصولوں کی جدید تعبیرات جو ان لوگوں کے لئے جو روحانی کشادگی کی مستیوں سے نا آشنا ہوں محض نظری حیثیت رکھتے ہیں۔ میرا خیال ہے کہ یہ قول برطانوی مفکر ہابز کا ہے کہ اگر مسلسل اور متواتر ایک ہی قسم کے خیالات اور احساسات پیدا ہوں، تو سمجھ لیجئے کہ خیالات اور احساسات سرے سے پیدا ہی نہیں ہو سکتے (یعنی اگر قدرتِ فکر و احساس نہ رہے تو انسانی قلب دودغ مردہ ہو جاتے ہیں)۔

آج مسلم قوم کی اکثریت کی حالت ایسی ہو چکی ہے۔ وہ کیر کے فقیر ہیں، جو محض ایک مشین کی طرح پرانی اقدار کی رٹ لگائے چلے جا رہے

## مسلم اقوام کی حالت

ہیں۔ اس کے برعکس، ترک اس راستہ پر گامزن ہو گئے ہیں جس میں نئی نئی قدروں کی تخلیق ہوگی۔ یہ قوم ایسے تلخ تجارب سے گزر رہی ہے کہ اب اس کی عمیق خودی اس پر شکف ہو رہی ہے۔ اس کی ذات میں روح حیات منطرب و بے قرار نظر آرہی ہے۔ نئی آمنگیں پیدا ہو رہی ہیں۔ وہ سب سے بڑا سوال جو اس وقت اس کے سامنے ہے اور جو زود یا بدیر دیگر مسلم اقوام کے سامنے آنے والا ہے۔ یہ ہے کہ اسلامی قوانین

شرعیات میں ارتقاء کی گنجائش ہے یا نہیں؟ یہ سوال بڑا اہم ہے اور بہت بڑی ذہنی جدوجہد کا متقاضی۔ اس سوال کا جواب یقیناً اثبات (ہاں) میں ہونا چاہیے۔ بشرطیکہ اسلامی دنیا اس کی طرف عمرِ مرضی کی روح کو لے کر آگے

روحِ عمریٰ **بڑھے۔ وہ عمرِ مرضی جو اسلام کا سب سے پہلا تنقیدی اور حریت پسند قلب ہے۔ جسے**

ہا واضح رہے کہ اس جو شِ بختِ پسندی میں جہاں جہاں ترکوں کا دامن قرآن سے چھوٹا ہے، نہ علامہ اقبال؟ اس کی تائید کرتے ہیں

نہ طلوعِ اسلام جیسا کہ ہم مختلف مقامات پر کہہ چکے ہیں، یہ امر موجبِ بدستمی تھا کہ اس ذہنی انقلاب کے وقت ترکوں میں

کوئی ایسا صاحبِ بعیرت نہ تھا جو قرآن کی روشنی میں ان کی راہ نمائی کر کے انہیں اعتدال کے راستے پر لے چلتا۔ چنانچہ

علامہ اقبال نے اپنی بعد کی تحریروں میں اس پر تنقید بھی کی ہے اور اظہارِ تاسف بھی۔



رسول اللہ کی حیاتِ طیبہ کے آخری لمحات میں یہ کہنے کی جہات نصیب ہوئی کہ :-  
 ” حَسْبُنَا كِتَابُ اللَّهِ ”

ہمارے لئے خدا کی کتاب کافی ہے ۔

ہم دنیائے اسلام میں اس قسم کی تحریک آزادی کا دل سے خیر مقدم کرتے ہیں۔ لیکن اس حقیقت کو کبھی فراموش نہیں کرنا چاہئے کہ آزاد خیالی کا یہ رجحان، اسلام کی تاریخ میں بڑا نازک لمحہ ہے۔ آزادی، انکار، ملت میں تشدد و انتشار پیدا کرنے کا موجب

## آزاد خیالی کا خطرہ

بھی بن سکتی ہے۔ اس کے ساتھ ہی، عالم اسلام میں نسلی امتیاز کا جو تختل آجکل اس زور شور سے ابھر رہا ہے اس سے یہ غدشہ ہے کہ کہیں عالمگیر انسانیت کا وہ گمراہ مایہ تصور جسے مسلمانوں نے اپنے دین سے حاصل کیا تھا۔ ان کے آئین و ذہنی سناپیڈ ہی نہ ہو جائے۔ نیز یہ خطرہ بھی ہے کہ اگر ان کی مناسب روک تھام نہ کی گئی تو ہمارے مذہبی اور سیاسی مسلمین وسیع الخیالی کے جوش میں اصلاح کی حدود سے تجاوز کر جائیں۔ ہم آجکل اسی قسم کے دور سے گزر رہے ہیں۔ جس سے یورپ، پراٹسٹنٹ تحریک کے زمانے میں گزرا تھا۔ ضرورت اس امر کی ہے کہ تو تحریک کی آغاز و نتائج سے جو سبق ہمیں سیکھنا چاہئے وہ ہماری نگاہوں سے اوجھل نہ ہو جائے۔ تاریخ کے عمیق مطالعہ سے یہ حقیقت سامنے آئی ہے کہ پراٹسٹنٹ تحریک، دراصل ایک سیاسی تحریک تھی جس کا یورپ پر یہ اثر ہوا کہ رفتہ رفتہ عیسائیت کے عالمگیر اخلاق کی جگہ، قومی نظام اخلاق نے لے لی۔ اس رجحان کے اثرات ہم نے گزشتہ جنگِ عظیم (پہلی عالمگیر جنگ) میں اپنی آنکھوں سے دیکھ لئے ہیں۔ اس جنگ نے بجائے اس کے کہ یہ دو متضاد نظام ہائے اخلاق میں ہم آہنگی پیدا کرتی، یورپ کے حالات کو اور بھی ناقابل برداشت بنا دیا۔ لہذا دنیائے اسلام کے رہنماؤں کا فریضہ ہے کہ یورپ میں جو کچھ ہوا ہے وہ اس کا گہری نظر سے مطالعہ کریں اور اسلام اپنے معاشرتی اور سیاسی نظام کی رُو سے جس نصب العین کی طرف لے جاتا ہے، اسے نگاہوں کے سامنے رکھتے ہوئے، اصلاحِ حالات کے لئے قدم اٹھائیں۔

میں نے اجتہاد کی تاریخ اور جس طریق سے وہ آجکل عالم اسلام میں عمل پیرا ہو رہا ہے، اس کا ایک اجمالی سا خاکہ آپ کے سامنے پیش کر دیا ہے۔ اب میں یہ بتاؤں گا کہ اسلامی قوانین شریعت کی تاریخ اور ہیئت

اصلاح کی صحیح حدود یہ ہیں کہ قرآن کریم کی پابندیوں کے اندر رہتے ہوئے اصلاح کی جائے۔ نہ کہ SECULAR بن کر۔

ہیں اس نتیجہ تک پہنچانی ہے کہ اسلام کے اصولوں کی جدید تعبیر ممکن ہے یا اس نتیجہ پر کہ ان میں جدید تعبیرات

کا امکان نہیں؟ بالفاظ دیگر، سوال یہ ہے کہ آیا ہمارے قوانین شریعت میں ارتقاء کی صلاحیت ہے یا نہیں؟ یہی سوال، بون

## جدید تعبیرات کا امکان

یونیورسٹی کے اسٹنڈنٹ سماج کے پروفیسر، ہارٹن نے، اسلامی فلسفہ اور الہیات کے ضمن میں اٹھایا ہے۔ چنانچہ یہ پروفیسر، مسلم مفکرین کی ان کوششوں پر تبصرہ کرتے ہوئے جو انہوں نے خالص مذہبی فکر کے سلسلہ میں کی ہیں، لکھتا ہے کہ تاریخ اسلام، ازمین علم و ثقافت اور سماجی مذہب کے متعارف قوتوں میں تدریجی تعامل، ہم آہنگی اور عین پیدا کرنے سے عبارت ہے۔ مسلمان ہمیشہ اپنے مذہبی نقطہ نگاہ کو ان ثقافتی عناصر سے تطبیق دیتے رہے ہیں جو ان کے گرد و پیش کی اقوام سے ان کی طرف آتے رہے۔ چنانچہ مشہور سے لے کر تازہ تک مسلمانوں میں کم از کم ایک سو فقہی مکاتب پیدا ہوئے۔ یہ اس امر کی زندہ شہادت ہے کہ اسلامی فکر میں کس قدر لچک ہے اور قدیم مفکرین نے اس باب میں کس قدر انتھک کوششیں کی ہیں۔ اس طرح اسلامی فکر اور مسلمانوں کے لٹریچر کے گہرے مطالعہ کے بعد، یہ مغربی مستشرق اس نتیجہ پر پہنچنے پر مجبور ہو گیا ہے کہ :-

”اسلام کی روح (سپرٹ) وسیع ہی نہیں بلکہ قریب قریب لامحدود ہے۔ اس نے دہرت کو چھوڑ کر، اپنے گرد و پیش کی اقوام کے باقی تمام تصورات کو نہ صرف اپنایا بلکہ انہیں اپنی مخصوص راہ نمائی میں شاہ راہ ترقی پر بھی ڈال دیا ہے۔“

اسلام کی یہ ”خدا صفا“ کی سپرٹ قانون کے دائرہ میں خاص طور پر نمایاں ہے۔ چنانچہ مشہور ولندیزی ناقد اسلام، پروفیسر گرگورج، اس باب میں لکھتا ہے کہ :-

”جب ہم اسلامی فقہ کی نشو و ارتقاء کی تاریخ کا مطالعہ کرتے ہیں تو یہ دیکھ کر ہمیں حیرت ہوتی ہے کہ ایک طرف، ہر دور کے علماء چھوٹی چھوٹی جوئیات کے اختلاف سے مشتعل ہو کر ایک دوسرے پر کفر کے فتوے لگاتے ہیں اور دوسری طرف، وہی علماء اپنے متقدمین کے انہی اختلافات میں موافقت اور مطابقت پیدا کرنے کے لئے باہم گہرے متحد و ہم مقصد ہو کر کوشاں رہتے ہیں۔“

عصر حاضر کے ان مغربی ناقدین کے ان خیالات کی رو سے یہ حقیقت واضح ہو جاتی ہے کہ مسلمانوں کی نشاۃ ثانیہ کے

## روح اسلام کی عالمگیریت

وقت روحِ اسلام کی اندرونی عالمگیریت، علماء کی شدید قدامت پرستی کے علی الرغم، کارفرما ہو کر رہے گی اور مجھے اس کا بھی یقین ہے کہ اگر دورِ حاضر کے ناقدین، فقہِ اسلامی سے متعلق کثیر لٹریچر کا گہری نظر سے مطالعہ کریں تو انہیں اپنا یہ سطحی خیال بدلنا پڑے گا کہ اسلامی قانونِ شریعت جامد اور ناقابل ارتقار ہے۔ بدقسمتی سے، ہمارے ہاں کا قدامت پرست طبقہ فقہ کے متعلق کسی ناقدانہ گفتگو کے لئے تیار نہیں۔ اگر اس قسم کی بحث چھیڑی جائے تو وہ بہت سے لوگوں کے لئے ناگوار ہی کا باعث ہو جائے گی اور فرقہ وارانہ نزاعات چھڑ جائیں گے۔ بایں ہمہ، میں مسئلہ زیرِ نظر کے متعلق چند معروضات پیش کرنے کی حیات ضرور کروں گا۔

(۱) سب سے پہلے ہمیں اس حقیقت کو پیش نظر رکھنا چاہئے کہ قرنِ اول سے لے کر عباسیوں کے زمانے کے آغاز تک، مسلمانوں میں، قرآن کے سوا کوئی تحریری قانون موجود نہ تھا۔

(۲) یہ ذہن نشین رہنا چاہئے کہ پہلی صدی ہجری کے وسط سے لے کر چوتھی صدی کے آغاز تک، مسلمانوں میں قریب آئیں مکاتبِ فقہ پیدا ہو چکے تھے۔ صرف اس ایک بات سے پتہ چل سکتا ہے کہ ایک بڑھتی ہوئی تہذیب کے تقاضوں کو پورا کرنے کے لئے، ہمارے فقہاء نے کس قدر جدوجہد سے کام لیا تھا۔ جوں جوں اسلامی فتوحات کا سلسلہ بھیا گیا اور مسلمانوں کا دائرہ نظر وسیع ہوتا گیا۔ ہمارے ان قدیم فقہاء کے لئے ضروری ہو گیا کہ وہ ان اقوام کے احوال و ظروف اور عادات و اطوار کا مطالعہ کریں۔ جو صلہ نگوشِ اسلام ہوئی تھیں اسی طرح اپنے ماحول اور اس کے تقاضوں کا وسعت نظر سے جائزہ لیں۔ چنانچہ اگر اس زمانہ کی تمدنی اور سیاسی تاریخ کی روشنی میں مختلف مذاہبِ فقہ کا وقتِ نظر سے مطالعہ کیا جائے تو یہ حقیقت ابھر کر سامنے آجانی ہے کہ ہمارے فقہاء تعبیرِ احکام کے سلسلہ میں رفتہ رفتہ استخراجی طریق (DEDUCTIVE) سے استقرائی طریق (INDUCTIVE) کی طرف آتے گئے۔

(۳) جب ہم شریعتِ اسلامی کے چار مسلمہ مآخذ (قرآن، حدیث، اجماع اور قیاس) امدان سے پیدا شدہ

## قانونِ شریعت کے مآخذ اربعہ

نزاعات پر غور کرتے ہیں تو ہمارے مذاہبِ فقہ کے جامد ہونے کا مفروضہ بالکل بے اصل و بے بنیاد ثابت ہو جاتا ہے اور فقہ میں مزید ارتقار اور نشوونما کا امکان واضح طور پر سامنے آ جاتا ہے۔  
آئیے۔ اب ان چار مآخذِ شریعت کے متعلق مختصر طور پر غور کریں۔

## ۱۔ قرآن

## قرآن

اسلام میں قانون کا اصلی سرچشمہ قرآن ہے۔ لیکن قرآن، کوئی (تفصیلی) ضابطہ قانون نہیں۔ جیسا کہ میں پہلے بھی کہہ چکا ہوں، اس کا بنیادی مقصد، انسان کے دل میں، خدا اور کائنات کے ساتھ اس کے تعلق کے بلند شعور کو بیدار کرنا ہے۔ اس میں شبہ نہیں کہ قرآن میں بعض اصول و ضوابط قانونی نوعیت کے بھی موجود ہیں۔ بالخصوص انسان کی عائلی زندگی کے متعلق قواعد و ضوابط، جس پر اس کی معاشرتی زندگی کی عمارت استوار ہوتی ہے۔ اگر یہ پوچھا جائے کہ جس دجی کے پیش نظر انسان کی بلند ترین زندگی ہے، اس میں یہ معاشرتی قواعد و ضوابط دجی کا جزو کیوں بنا دیئے گئے، تو اس سوال کا جواب عیسائیت کی تاریخ میں ملے گا۔ یہ تو آپ کو معلوم ہے کہ عیسائیت درحقیقت یہودیت کی اٹھن و رسوم کی زنجیروں میں جکڑی ہوئی زندگی کے خلاف رد عمل تھی۔ اس کے لئے اس نے انسان کے سامنے دنیا چھوڑنا عاقبت سنوارنے کا نصب العین رکھا۔ اور اس میں اسے کچھ کامیابی بھی ہوئی۔ لیکن اس نے اس طرح انفرادی زندگی کا جو تصور پیدا کر دیا اس سے اس نے سمجھ لیا کہ انسان کی معاشرتی اور اجتماعی زندگی کو روحانیت سے کوئی تعلق نہیں۔ چنانچہ (جرمن فلاسفر) لوتھن اپنی کتاب BRIEFF UBER RELIGION میں لکھتا ہے کہ:-

”ابتدائی مسیحیت نے مملکت، قانون، معاشرہ اور پیداوار کے تحفظ کے مسائل کو کوئی اہمیت نہ دی۔ اس نے معاشرتی مسائل کو درخور اعتنا ہی نہیں سمجھا۔“

ان تصریحات کے بعد وہ آخر میں لکھتا ہے :-

”اب ہمارے لئے دو ہی صورتیں رہ گئی ہیں۔ یا تو ہم اس کا فیصلہ کر لیں کہ ہم بغیر کسی مملکت کے زندگی بسر کریں گے اور اس طرح اپنے آپ کو اپنے ہاتھوں فوضویت اور لاقانونیت کے گرداب میں ڈال دیں گے۔ اور یا ہم، اپنے مذہبی مسلک کے ساتھ ساتھ ایک سیاسی مسلک کو بھی مقصد حیات بنا لیں۔“

یہی وجہ ہے کہ قرآن نے ضروری سمجھا ہے کہ مذہب و مملکت اور اخلاقیات و سیاسیات کو ایک ہی دجی کی لٹسی میں پرو دیا جائے۔ جس طرح افلاطون نے اپنی کتاب ریپبلک (جمہوریت) میں انہیں یکجا رکھنے کی کوشش کی تھی۔

لیکن اس سلسلہ میں خاص طور پر یاد رکھنے کے قابل، قرآن کا حرکتیاتی نقطہ نظر ہے۔ میں اس سے پہلے، اس کے آغاز اور تاریخ کے متعلق تفصیلی طور پر کہہ چکا ہوں۔ اس سے ظاہر ہے کہ جو کتاب اس نقطہ نگاہ کی حامل ہو، وہ ارتقار کے تصور کے مخالف کبھی نہیں ہو سکتی۔ لیکن اس کے ساتھ ہی ہمیں یہ بھی نہیں بھولنا چاہئے کہ زندگی صرف تغیر و تبدل ہی کا نام نہیں۔ اس کے اندر ایسے عناصر -----  
**(ELEMENTS OF CONSERVATION)** بھی ہیں جو اپنی حالت پر قائم رہنا چاہتے ہیں۔ انسان کی حالت یہ ہے کہ یہ اپنے تخلیقی کارناموں سے لذت اندوز ہوتا ہے اور اپنی توانائیوں کو زندگی کی نئی تہی شاہراہوں کے انکشاف پر مرکوز رکھتا ہے۔ لیکن ان تمام کامرائیوں کے باوجود، اسے اپنی ذات کے انکشاف کے وقت کچھ تردد اور گھبراہٹ ہوتی ہے۔ وہ اپنی ترقی اور پیش قدمی میں اپنے ماضی کو کبھی فراموش نہیں کر سکتا۔ اور اپنی ذات کی داخلی کشادگی سے اسے کچھ ڈر سا محسوس ہوتا ہے۔ وہ جب آگے بڑھتا ہے تو ایسی قوتیں جو اس سے متخالف سمت کی طرف جانی دکھائی دیتی ہیں، اس کی روح کے سامنے روک بن کر حائل ہو جاتی ہیں۔ یا یوں کہئے کہ زندگی، اپنے ماضی کے پشتارے کو اپنی کمر پر لادے ہوئے آگے بڑھتی ہے اس لئے جب بھی معاشرہ میں کسی تبدیلی کا سوال سامنے آئے تو قدامت پسندی کی قوتوں کی قیمت اور جس انداز سے وہ عمل پیرا ہوتی ہیں اس کی اہمیت کو کبھی نظر انداز نہیں کرنا چاہئے۔ لہذا ہمارے ہاں کے معقولیت پسند طبقہ کو چاہئے کہ وہ جب معاشرہ کے مردوبہ رسوم و مناسک (INSTITUTIONS) میں اصلاح و تغیر کا خیال کرے تو قرآن کے اس اہم اصول کو ہمیشہ اپنے سامنے رکھے۔ دنیا کی کوئی قوم اپنے ماضی کو کبھی مسترد نہیں کر سکتی۔ اس لئے کہ ان کی ذات کا تشخص ان کے ماضی کی بنا پر ہوتا ہے۔

اپنی ذات کے انکشاف و کشور کے معنی یہ ہیں کہ انسان اپنی انفرادیت (INDIVIDUALITY) سے باخبر ہو جاتا ہے اور اس طرح اس پر حقیقت منکشف ہو جاتی ہے کہ وہ کسی بڑے کل معاشرہ کا جزو نہیں بلکہ اپنی ایک مستقل حیثیت رکھتا ہے جس کی نشوونما معاشرہ کے اندر ہوتی ہے وہ اپنے اس احساس انفرادیت سے گھبراتا ہے حالانکہ وہ اسے بتظر خاطر دیکھنے تو چیز اطمینان کا موجب ہوتی چاہتے تھے کہ گھبراہٹ کا سبب۔ وہ اپنی انفرادیت میں معاشرہ سے کٹ نہیں جاتا بلکہ اس کا اہم رفیق بن جاتا ہے۔ لہذا اس کی یہ گھبراہٹ اس کی کوتاہ نگہی کی دلیل ہے۔

ماضی سے وابستگی اور شے ہے اور ماضی کی پرستش اور چیز ماضی سے وابستگی کے معنی یہ ہیں کہ ہمارے پاس اسلاف کا جو سرمایہ منتقل ہو کر آئے ہم اس سے مستفید ہوں۔ لیکن ماضی پرستی کے معنی یہ ہیں کہ ہم اس سرمایہ پر کبھی مستفید نہ لگائے ڈالیں۔

پس اسلام جیسے معاشرہ میں، مروجہ شعائر و مناسک (INSTITUTIONS) میں تبدیلی کا سوال بہت نازک اور دشوار بن جاتا ہے جس سے ایک مصلح کی ذمہ داری بہت بڑھ جاتی ہے۔ اپنی فطرت کے لحاظ سے اسلام، کسی خاص خطرہ زمین سے پابستہ نہیں۔ اس کا نصب العین یہ ہے کہ وہ مختلف نسلوں کے افراد کو ایمان کے ذریعے، ایک مرکز پر اکٹھا کرے اور پھر ان ذرات کو ایک ایسی مملکت میں متشکل کرے جسے شعور ذات کی نعمت حاصل ہو۔ اس طرح یہ ملت، تمام دنیا کے لئے ایک نمونہ بنے گی یہ بتانے کے لئے کہ تمام نوبہ انسانی کس طرح ایک اُمت واحدہ بن سکتی ہے۔ یہ کام کچھ ایسا آسان اور سہل الحصول نہ تھا۔ لیکن اس کے باوجود اسلام اپنے عظیم النظیر شعائر و ارکان کے ذریعے، تضاد و مخالفت کے اس ہجوم (نوبہ انسانی) میں ایک اجتماعی عزم اور مجموعی ضمیر پیدا کرنے میں بڑی حد تک کامیاب ہوا ہے۔ اس قسم کے معاشرہ کے ارتقار میں (اور تو اور) خور و نوش اور پاک پلید جیسے عام معاملات زندگی کے متعلق قوانین و ضوابط کا غیر متبدل ہونا بھی۔۔۔۔۔ ایک خاص معنی اور قدر و ارزش رکھتا ہے۔ اس لئے کہ جب مختلف طبائع اور متضاد اطوار کے افراد ان احکام کی پابندی سے اپنے اندر یکسانیت پیدا کر لیتے ہیں تو اس سے معاشرہ میں ایک خاص اندرونی یکانگت پیدا ہو جاتی ہے۔ نیز اس سے وہ داخلی اور خارجی وحدت اور ہم آہنگی قائم رہتی ہے جو ان قوتوں کا مقابلہ کرتی ہے جو اس قسم کے مختلف الاوضاع معاشرہ میں نشئت و انتشار پیدا کرنے کے لئے اندر ہی اندر سرگرم عمل رہتی ہیں۔ لہذا ان شعائر و مناسک پر تنقیدی نگاہ ڈالنے والے کے لئے ضروری ہے کہ وہ اس معاشرتی تجربہ کی اہمیت کا صحیح صحیح اندازہ کر لے جس کی تشکیل اسلام کرتا ہے۔ وہ ان شعائر و مناسک پر غور و فکر کرتے ہوئے یہ نہ دیکھے کہ ان سے فلاں ملک کو کیا کیا معاشرتی فوائد حاصل ہوں گے یا نقصانات پہنچیں گے، وہ ان کا جائزہ اس عظیم مقصد کی روشنی میں لے جو پوری کی پوری انسانیت میں رُو بکار ہوتا جا رہا ہے۔

آئیے اب ایک نظر ان اصولوں پر ڈالیں جو قرآن نے قانون سازی کے لئے قرآنی اصول

۱۔ کسی فرد کو ان تبدیلیوں کی اجازت نہیں دی جاسکتی۔ یہ تبدیلیاں عند الضرورت سے صرف اسلامی نظام ہی کر سکتا ہے۔

۲۔ جس شعائر و مناسک کا تعین خود قرآن نے کر دیا ہے ان پر تنقیدی نگاہ ڈالنے کا سوال ہی پیدا نہیں ہوتا۔ اس عقیدے سے مراد ان رسوم و مناسک پر تنقید ہے جو خارج از قرآن ہیں۔

سے یہ حقیقت واضح ہو جائے گی کہ ان اصولوں کی رُو سے یہ قطعاً نہیں ہوتا کہ انسانی فکر سلب ہو جائے اور قانون سازی کے لئے کوئی میدان ہی نہ رہے۔ اس کے برعکس، ان اصولوں میں جس قدر وسعت رکھی گئی ہے اس سے انسانی فکر بیدار ہوتی ہے۔ یہی وہ اصول تھے جن کی راہ نمائی سے ہمارے قدیم فقہانے، قانون شرعی کے متعدد نظام دستم مرتب کئے۔ اور تاریخ اسلام کا طالب علم اس حقیقت سے واقف ہے کہ سیاسی اور معاشرتی نظام زندگی کی حیثیت سے اسلام کو جو اس قدر کامیابی حاصل ہوئی تو اس کا کم از کم ادھاحصہ انہی فقہا کی بالغ نظری کار میں منت تھا۔ چنانچہ خان کرمیر اس ضمن میں لکھتا ہے کہ :-

”دومیوں کو چھوڑ کر دنیا میں سوائے عربوں کے اور کوئی قوم ایسی نہیں جس کے پاس استفادہ حقیقی سے مرتب کردہ قانونی نظام ہو۔“

لیکن اس تمام ہمہ گیری کے باوجود، یہ قانونی ضوابط بالآخر انفرادی تعبیرات کا مجموعہ ہیں۔ اس لئے انہیں حتمی اور قطعی سمجھ لینا غلط ہے۔ مجھے اس کا علم ہے کہ علمائے اسلام کا یہ عقیدہ ہے کہ ہمارے مشہور مذاہب (اربعہ) اپنی اپنی جگہ مکمل اور مختتم ہیں۔ لیکن نظری طور پر اجتہاد مطلق کے امکان سے انہیں بھی کبھی انکار نہیں ہوا۔ میں نے (پچھلے صفحات میں) ان اسباب و علل سے بحث کی ہے جو علماء کی اس ذہنیت کا موجب بنے۔ لیکن چونکہ اب حالات بدل چکے ہیں اور دنیا نے اسلام ان تمام نئی نئی قوتوں سے دوچار اور متاثر ہے جو زندگی کے مختلف شعبوں میں فکر انسانی کی نشو و ارتقار سے وجود میں آگئی ہیں، اس لئے مجھے کوئی وجہ نظر نہیں آتی کہ اس قدامت پر ستانہ ذہنیت کو باقی رکھا جائے۔ میں پوچھتا ہوں کہ کیا ان مذاہب فقہ کے بانیوں میں سے کسی نے بھی اپنی تعبیرات و مادیات کو کبھی قطعی کامل۔ مختتم اور سہو و خطا سے مبرئی سمجھا یا کبھی نہیں۔ اس لئے اگر دور حاضر کے اعتدال پسند مسلمان، زلزلے کے بدلے ہوئے حالات اور اپنے تجربہ کی روشنی میں، فقہ کے اصول اس کی نئی تعبیرات کرنا چاہتے ہیں تو ان کا یہ طرز عمل میرے خیال میں بالکل سجا اور درست ہے۔ خود قرآن کی یہ تعلیم کہ حیات ایک ترقی پذیر عمل ارتقار ہے، اس کی مقتضی ہے کہ ہر نئی نسل کو اس کا حق حاصل ہونا چاہئے کہ وہ اپنی مشکلات کا حل خود تلاش کرے۔ وہ ایسا کرنے میں سلف کے علمی سرمایہ سے رہنمائی لے سکتے ہیں لیکن اسلاف کے فیصلے ان کے راستے میں روک نہیں بن سکتے۔

۱) اس کے بعد علامہ اقبال نے ترکی کے انقلاب پسند شاعر ضیاء کے ان سوالات کو لیا ہے کہ

طلاق وراثت وغیرہ کے معاملات میں مردوں اور عورتوں کو مساوات حاصل ہونا چاہئے اور ان پر مدلل بحث کی ہے۔ اس کے بعد وہ قانون شریعت کے دوسرے سرچشمہ یعنی حدیث کی طرف آتے ہیں۔

## ۲۔ حدیث

اسلامی قانون شریعت کا دوسرا سرچشمہ حدیث نبویؐ ہے۔ احادیث، سابقہ زمانے میں بھی اور دورِ حاضر میں بھی کافی بحث و نزاع کا موضوع رہی ہیں۔ زمانہ حال کے نقادوں میں، گولڈزبرینے، جدید اصول فقہ کی روشنی میں ان کی کافی جانچ پڑتال کی ہے جس سے وہ اس نتیجہ پر پہنچا ہے کہ یہ ذخیرہ بہ ہیئت مجموعی قابل اعتماد نہیں۔ ایک، دوسرا مغربی مصنف ان اصولوں کا جائزہ لینے کے بعد جن کے مطابق مسلمان ائمہ جرح و تعدیل نے احادیث کو پرکھا ہے کہتا ہے کہ نظریاتی طور پر ان میں غلطی کا امکان ہے۔ لیکن اس کے بعد لکھتا ہے کہ :-

”آخر میں میں کہوں گا کہ جن خیالات کا اظہار اوپر کیا گیا ہے۔ ان سے صرف یہ ثابت ہوتا ہے کہ ان اصولوں میں غلطی کا امکان نظری طور پر موجود ہے۔ لیکن اس سوال کا جواب کہ حدیث کو اس طرح پرکھنے میں فی الواقع کس حد تک غلطیاں سرزد ہوئیں، اس بات پر منحصر ہے کہ جن حالات میں احادیث کی جانچ پڑتال ہوئی وہ کہاں تک اس کی ترغیب دلاتے تھے کہ غلطی کے امکان سے قلمدہ اٹھالیا جائے۔ اس میں شبہ نہیں کہ اس قسم کے حالات بہت کم تھے اور سن کے ذخیرہ کا بہت کم حصہ ان سے متاثر ہوا ہے۔ لہذا یہ کہا جاسکتا ہے کہ جن احادیث کے مجموعوں کو مسلمان قانونی حیثیت دیتے ہیں، ان کا بڑا حصہ، اسلام کے آغاز اور ارتقاء کا صحیح ریکارڈ ہے۔“

لیکن مقصد زیر نظر کے لئے ضروری ہے کہ ہم ان احادیث کو جن کی حیثیت قانونی ہے، ان احادیث سے جن کی قانونی حیثیت نہیں، الگ کر لیں۔ احادیث کی دو قسمیں ہیں۔ ایک وہ جن کی حیثیت قانونی ہے

**احادیث کی قانونی حیثیت** | اور دوسری وہ جو قانونی حیثیت نہیں رکھتیں۔ اول الذکر کے



بارے میں ایک بڑا اہم سوال یہ پیدا ہوتا ہے کہ وہ کس حد تک ان رسوم و رواج پر مشتمل ہیں جو اسلام سے پہلے عرب میں رائج تھے اور جن میں سے بعض کو رسول اللہ نے علیٰ حالہ رکھا۔ اور بعض میں ترمیم فرمادی۔ آج یہ مشکل ہے کہ ان چیزوں کو پورے طور پر معلوم کیا جاسکے کیونکہ ہمارے متعدد میں نے اپنی تصانیف میں زمانہ قبل از اسلام کے رسوم و رواج کا زیادہ ذکر نہیں کیا۔ نہ ہی یہ معلوم کرنا ممکن ہے کہ جن رسوم و رواج کو رسول اللہ نے علیٰ حالہ رکھا (خواہ ان کے لئے واضح طور پر حکم دیا ہو یا ویسے ہی ان کا استنباب فرما دیا ہو) انہیں ہمیشہ کے لئے نافذ العمل رکھنا مقصود تھا۔ اس موضوع پر حضرت شاہ ولی اللہ نے بڑی عمدہ بحث کی ہے۔ جس کا خلاصہ میں یہاں بیان کرتا ہوں۔ شاہ صاحب نے کہا ہے کہ پیغمبر نے طریق تعلیم یہ ہوتا ہے کہ رسول کے احکام ان لوگوں کے عادات و اطوار اور رسوم و رواج کو خاص طور پر ملحوظ رکھتے ہیں جو اس کے اولین مخاطب ہوتے ہیں۔ پیغمبر کی تعلیم کا مقصد یہی ہوتا ہے کہ وہ عالمگیر اصول عطا کر دے۔ لیکن نہ تو مختلف قوموں کے لئے مختلف اصول دیئے جاسکتے ہیں اور نہ ہی انہیں بغیر کسی اصول کے چھوڑا جاسکتا ہے کہ وہ اپنے مسلک زندگی کے لئے جس قسم کے اصول چاہیں وضع کر لیں۔ لہذا پیغمبر کا طریق یہ ہوتا ہے کہ وہ ایک خاص قوم کو تیار کرتا ہے اور انہیں ایک عالم گیر شریعت کے لئے بطور خیر استعمال کرتا ہے۔ اس مقصد کے لئے وہ ان اصولوں پر زور دیتا ہے جو تمام نوع انسانی کی معاشرتی زندگی کو اپنے سامنے رکھتے ہیں۔ لیکن ان اصولوں کا نفاذ اس قوم کے عادات و خصائص کی روشنی میں کرتا ہے جو اس وقت اس کے سامنے ہوتی ہے۔ اس طریق کا کی رو سے رسول کے احکام اس قوم کے لئے خاص ہوتے ہیں اور چونکہ ان احکام کی ادائیگی بجائے خویش مقصود بالذات نہیں ہوتی۔ انہیں آنے والی نسلوں پر میں وعظ نافذ نہیں کیا جاسکتا۔ غالباً یہی وجہ ہے کہ امام اعظم ابوحنیفہ نے جو اسلام کی عالمگیریت کی خاص بصیرت رکھتے تھے (اپنے فقہ کی تدوین میں حدیثوں سے کام نہیں لیا۔ انہوں نے تدوین فقہ میں استحسان کا اصول وضع کیا، جس کا مفہوم یہ ہے کہ قانون وضع کرتے ہوئے اپنے زمانے کے تعاضوں کو سامنے رکھنا چاہئے۔ اس سے احادیث کے متعلق ان کے نقطہ نظر کی وضاحت ہوجاتی ہے۔ یہ کہا جاتا ہے کہ امام ابوحنیفہ نے تدوین فقہ میں احادیث سے اس لئے کام نہیں لیا کہ ان کے زمانے میں احادیث کے کوئی باضابطہ مجموعے مرتب نہیں ہوئے تھے۔ اول تو یہ کہنا ہی درست نہیں کہ ان کے زمانے میں احادیث کے مجموعے موجود نہیں تھے۔ امام مالک اور زہری کے مجموعے ان کی وفات سے قریب تیس سال پہلے مرتب ہو چکے تھے۔ لیکن اگر یہ فرض بھی کہ لیا جائے کہ یہ مجموعے امام صاحب تک نہیں پہنچ پائے تھے یا ان میں قانونی حیثیت کی احادیث موجود نہیں تھیں تو اگر امام صاحب

اس کی ضرورت سمجھتے تو وہ احادیث کا اپنا مجموعہ مرتب فرما سکتے تھے، جیسا کہ امام مالکؒ اور ان کے بعد امام احمد بن حنبلؒ نے کیا تھا۔ ان حالات کی روشنی میں، میں بھی یہ سمجھتا ہوں کہ ان احادیث کے متعلق جن کی حیثیت قانونی ہے، امام ابوحنیفہؒ کا یہ طرز عمل بالکل معقول اور مناسب تھا اور اگر آج کوئی وسیع النظر مفقذ یہ کہتا ہے کہ احادیث ہمارے لئے ہن و عن شریعت کے احکام نہیں بن سکتیں تو ان کا یہ طرز عمل امام ابوحنیفہؒ کے طرز عمل کے ہم آہنگ ہو گا۔ جن کا شمار فقہ اسلامی کے بلند ترین معنن میں ہوتا ہے۔

لیکن اس سے بھی انکار نہیں کیا جاسکتا کہ محدثین نے قانون کے متعلق مجرد فکر و تخیل کے مقابلہ میں ٹھوس واقعات (CONCRETE CASES) کو زیادہ اہمیت دینے سے شرعی قانون کی بڑی خدمت سر انجام دی ہے۔ علاوہ بریں، اگر احادیث کے لٹریچر کے غائر مطالعہ سے اس روح (سپرٹ) کے سمجھنے کا کام لیا جائے۔ جن کے مطابق رسول اللہ صلی اللہ علیہ وسلم نے اپنی وحی کی تعبیر فرمائی تھی تو اس سے یہ بھی سمجھ میں آ جائیگا کہ قرآن نے قانون سازی کے لئے جو اصول دیئے ہیں، زندگی کے عملی میدان میں ان کی صحیح قدر و قیمت کیا ہے۔ اگر ان اصولوں کی حیاتی قدر (LIFE - VALUE) کو صحیح طور پر سمجھ لیا جائے تو اس سے، شرعی قانون سازی کے بنیادی اصولوں کی تعبیر نو میں بڑی مدد ملے گی۔ یہی ایک چیز ہے جو اس باب میں متمدن معاہدوں ثابت ہو سکتی ہے۔

## ۳۔ اجماع

قانون شریعت کا تیسرا مرحلہ اجماع ہے جو میرے نزدیک اسلام میں سب سے اہم قانونی تصور ہے۔ لیکن یہ بات کس قدر حیرت انگیز ہے کہ ابتدائے اسلام میں اس اہم قانونی تصور کے متعلق نظری بحثیں تو اس قدر ہوئیں۔ لیکن یہ صرف خیال ہی خیال رہا اور مسلمانوں کی کسی مملکت میں بھی ایک مستقل عملی شکل اختیار نہ کر سکا۔ اغلباً اس کی وجہ یہ تھی کہ خلیفہ چہارم کے بعد مسلمانوں میں جو ملکیت آگئی تو اس نے سمجھ لیا کہ اجماع کو ایک قانونی حیثیت دینے سے اس کے سیاسی مفاد پر زد پڑے گی۔ میرا خیال

علامہ اقبالؒ نے اس پوری بحث میں اجماع سے مراد اسلام کا مشاوری نظام لیا ہے نہ کہ فقہ کا مصطلح "اجماع" اس حقیقت کو سامنے رکھ کر اس بحث کو دیکھنا چاہئے۔

ہے کہ بنی اُستیہ اور عباسی خلفاء نے اپنا مفاد اسی میں سمجھا کہ بجائے اس کے کہ افرادِ ملت کے نمائندگان کی ایک مستقل مجلس مشاورت (اسمبلی) متشکل کی جائے، جس سے وہ اتنا اقتدار حاصل کر لے کہ اُن دسلاطین کے لئے دردمرہ بن جائے، مجتہدین کو انفرادی اجتہاد کا حق دے دیا جائے۔ لیکن اب یہ دیکھ کر برطیسی ڈھارس بندھتی ہے کہ زمانہ کے جدید تقاضوں اور اقوامِ مغرب کے سیاسی تجربے سے دور حاضر کے مسلمانوں کو اجماع کی قدر و قیمت اور امکان کا احساس پیدا ہوتا جا رہا ہے۔ مسلمان ممالک میں روحِ جمہور کی بیداری اور رفتہ رفتہ مجلس قانون ساز کی تشکیل ایک نیک فال اور ترقی کی جانب صحیح اقدام ہے۔ دورِ حاضر میں جیکہ اُمت میں متعدد جماعتیں اور پارٹیاں پیدا ہو چکی ہیں۔ اجماع کی ممکن شکل یہ ہے کہ مذاہبِ فقہ کے انفرادی نمائندگان سے حقِ اجتہاد چھین کر، اُسے مسلمانوں کی مجلس قانون ساز کو تفویض کر دیا جائے۔ اس سے، دیگر مفاد کے علاوہ، ایک فائدہ یہ بھی ہو گا کہ قانونی مباحث میں وہ غیر فنی ارباب بصیرت بھی حصہ لے سکیں گے جنہیں فنی نکات افرینیوں کے مقابلہ میں، معاملات کی (عملی) سمجھ بوجھ کہیں زیادہ ہوتی ہے۔ یہی ایک طریقہ ہے جس سے ہم اپنے نظامِ قانون کو جمود و تعطل کے پیچھے سے بچاؤں گے اس میں خونِ زندگی دوڑا سکتے اور اسے پھر سے ایک ارتقائی اندازِ نظر عطا کر سکتے ہیں۔ لیکن اس طریق کار کے اختیار کرنے میں، ہندوستان میں و شورا یاں پیدا ہونگی۔ اس لئے کہ یہ امر مشتبہ ہے کہ ایک غیر مسلم اسمبلی کو اجتہاد کا اختیار دیا جاسکتا ہے

## اجماع کی صحیح شکل

اجماع کے ضمن میں ایک دو سوال اور بھی پیدا ہوتے ہیں جن کا جواب دیا

## قرآن اور اجماع

جانا ضروری ہے، مثلاً یہ کہ کیا اجماع اُمت (جمہور کا فیصلہ) قرآنی احکام کو منسوخ کر سکتا ہے؟ مسلمانوں کے مجمع میں اس سوال کا اٹھانا کبھی غیر ضروری ہے۔ کیونکہ ان میں سے ہر ایک اس حقیقت سے باخبر ہے کہ قرآنی احکام کو کوئی بھی منسوخ نہیں کر سکتا، لیکن مجھے اس سوال کو اس

لئے سامنے لانا پڑا ہے کہ (MOHAMMEDAN THEORIES OF FINANCE) کے مغربی مصنف نے اپنی اس کتاب میں برطیسی گمراہ کن بات لکھ دی ہے۔ اس نے بغیر کسی حوالہ اور سند کے لکھ دیا ہے کہ بعض حنفی اور معتزلہ مصنفین کے نزدیک اجماع، قرآن کو منسوخ کر سکتا ہے۔ سارے اسلامی

سطح - تشکیلِ پاکستان کے بعد یہ دشواری خود بخود دور ہو گئی تھی۔

لڑ پھر میں اس بات کے جواز و تائید میں کوئی چیز نہیں ملتی۔ (اجماع اُمت تو ایک طرف) قرآن کو تو رسول اللہ کی کوئی حدیث بھی منسوخ نہیں کر سکتی۔ میرا خیال ہے کہ اس مغربی مصنف کو جس بات نے مغالطہ میں ڈالا ہے وہ یہ ہے کہ ہمارے متقدمین نے اپنی تحریروں میں نسخ کا لفظ استعمال کیا ہے۔ لیکن جیسا کہ امام ساجی نے الموائعات (جلد سوم، صفحہ ۶۵) میں لکھا ہے، صحابہؓ کے اجماع کے سلسلہ میں جب نسخ کا لفظ آئے تو اس سے مطلب صرف یہ ہوتا ہے کہ انہوں نے قرآن کے فلاں حکم کو فلاں حد تک نافذ کیا یا اسے فلاں دائرہ تک محدود رکھا (یعنی احکام قرآنی کی تعقید و تعمیم)۔ اس سے ہرگز یہ مفہوم نہیں ہوتا کہ انہوں نے قرآن کے کسی حکم کو منسوخ کر دیا یا اس کی جگہ کوئی دوسرا حکم نافذ کر دیا۔ اس تحدید و توسیع کے سلسلہ میں بھی بقول آمدی نظریہ قانون یہ ہے کہ صحابہؓ کے پاس اس کے لئے کوئی حکم شریعت ضرور ہوگا۔ (آمدی، مشافعی) امام فقہ میں جن کی وفات ساتویں صدی کے وسط میں ہوئی تھی اور حال ہی میں مصر سے ان کی کتابیں شائع ہوئی ہیں۔

**صحابہ کے فیصلوں کی حیثیت** لیکن فرض کیجئے کہ کسی معاملہ میں صحابہؓ نے بالاتفاق ایک فیصلہ کیا تو اس سے یہ سوال پیدا ہوتا ہے کہ کیا آنے والی نسلیں بھی

اس فیصلہ کی پابند رہیں گی؟ امام شوکانی نے اس مسئلہ پر سیر حاصل بحث کی ہے اور مختلف مذاہب فقہ کے ائمہ کی آراء بھی نقل کی ہیں۔ میرا خیال ہے کہ اس باب میں ضروری ہے کہ ان امور میں جن کا تعلق واقعات (FACTS) سے ہے اور ان میں جن کا تعلق قانون سے ہے۔ فرق ملحوظ رکھنا ضروری ہے۔ جن امور کا

تعلق (عہد رسالت یا زمانہ صحابہؓ کے) واقعات و حوادث سے ہے، ان میں صحابہؓ کا فیصلہ قول فیصل ہوگا۔ اس لئے کہ اس زمانے کے واقعات کا علم صحابہؓ سے زیادہ اور کسی کو نہیں ہو سکتا تھا۔ مثال کے طور پر اس واقعہ کو لیجئے جس میں یہ سوال اٹھا کہ کیا قرآن کی وہ صورتیں جنہیں موحّدین کہتا ہے، قرآن کا حصہ ہیں یا نہیں اور صحابہؓ متفق

تھے۔ مثلاً حضرت عمرؓ نے جنگ کے دوران حد نافذ کرنے کو ملتوی کر دیا تھا۔ یا قحط کے زمانے میں ان لوگوں کو چوری کی سزا نہیں دی تھی جنہوں نے بھوک کی وجہ سے غلہ کی چوری کی تھی۔

یہ بات ہماری سمجھ میں نہیں آتی کہ صحابہؓ کے پاس ”حکم شرعی“ ہونے سے کیا مراد ہے۔ انہوں نے قرآن کی تعلیم سے ایسا استنباط کیا ہوگا۔ اور ایسا استنباط ہو سکتا ہے۔ ان کا ایسا فیصلہ (جو قرآن کے اصولوں کے اندر ہو) خود حکم شرعی کی حیثیت رکھتا تھا۔

ظور فیصلہ کیا کہ یہ قرآن کا جزو ہیں۔ لیکن جہاں تک ان امور کا تعلق ہے جن کی حیثیت قانونی ہے، ان کی بابت میری ناچیز رائے یہ ہے کہ بعد میں آنے والی نسلیں صحابہؓ کے فیصلوں کی پابند نہیں ہیں۔ اس لئے کہ اس میں سوال (قرآن کے کسی اصولی حکم کی) تعبیر کا ہے۔ چنانچہ امام کرخی اس خیال کی تائید کرتے ہوئے لکھتے ہیں کہ ”سنت صحابہؓ صرف ان معاملات میں واجب الاتباع ہے جن کا فیصلہ قیاس سے نہیں کیا جاسکتا۔ جن معاملات کا فیصلہ (اجتہاد) قیاس سے کیا جاسکتا ہے ان میں ان کی سنت کی تقلید لازم نہیں۔“

اس ضمن میں ایک اور سوال پوچھا جاسکتا ہے۔ اور وہ یہ کہ بحالات موجودہ مسلمانوں کی جو مجالس قرار دینے سازبنائی جائیں گی ان میں لامحالہ ایسے لوگ آجائیں گے جو قانون شریعت کی باریکیوں سے واقف نہیں ہوں گے۔ ظاہر ہے کہ اس قسم کی مجالس سے قانون شریعت کی تعبیرت میں غلطیاں سرزد ہوں گی۔ سوال یہ ہے کہ اس قسم کی غلطیوں کے سبب، یا ان

### ہماری مجالس قانون ساز

کے مواقع کو کم کرنے کے لئے کیا تدابیر اختیار کی جائیں؟ (اس سلسلہ میں) ایران نے اپنے ۱۹۰۶ء کے دستور مملکت کی رو سے، ایسے علماء کی ”جو امور دنیا سے باخبر ہوں“ ایک کمیٹی مقرر کی تھی تاکہ وہ مجلس قانون ساز کے کام کی نگرانی کرے۔ یہ تدبیر بڑی ہی خطرناک تھی۔ لیکن میرا خیال ہے کہ اسے ایران کے نظریہ دستور کے حالات خصوصی کے پیش نظر اختیار کیا گیا تھا۔ جہاں تک مجھے معلوم ہے۔ ان کا نظریہ دستور یہ ہے کہ مملکت و حقیقت امام غائب کی ملک ہے اور بادشاہ صرف اس کا محافظ ہے۔ علمائے مذہب، بحیثیت نمائندگان امام غائب اپنا حق سمجھتے ہیں کہ وہ ملت کی زندگی کے ہر گوشے کے محاسب و نگران ہوں۔ اگرچہ یہ بات میری سمجھ میں نہیں آئی کہ جب امام غائب کی جانشینی کو تسلیم نہیں کیا جاتا تو ان علماء کے حق نیابت کو کیسے تسلیم کیا جاسکتا ہے؟ بہر حال ایران کا نظریہ دستور کچھ ہی ہو، یہ تدبیر خطرات سے خالی نہیں ہے۔ اگر کوئی سنی مملکت اس تدبیر کو آزمائشی طور پر اختیار کرنا چاہے، تو وہ اسے عارضی طور پر آزما کر دیکھ لے۔ وہ بھی اس طرح کہ علماء کو

۱۔ ہمارے نو مسلم مصنف اسٹیو پولڈ نے اپنے مسودہ دستور پاکستان میں اس قسم کی مجلس علماء کی تجویز پیش کی تھی جس کی طلوع اسلام نے مخالفت کی تھی۔ نیز پہلی مجلس دستور ساز کی کمیٹی نے بھی کچھ اس قسم کی تجویز کی تھی جو منظور نہیں کی گئی تھی بعد کے دساتیر پاکستان میں اس قسم کی کوئی رشتہ نہیں رکھی گئی۔

مجلس قانون ساز کارکن بنا دیا جائے تاکہ وہ قوانین شریعت پر آزادانہ بحث و تمحیص لے میں دوسروں کی معاونت اور راہنمائی کریں۔ احکام شریعت میں غلطیوں کے سدباب کا مؤثر طریقہ ایک ہی ہے۔ اور وہ یہ کہ مسلمان ملک میں قانونی تعلیم کے موجودہ طریق میں ایسی اصلاح کی جائے جس سے اس کا دائرہ وسیع ہو جائے اور جدید اصول قانون سازی کو طلباء کے درس کا لازمی جزو قرار دیا جائے۔

## ۴. قیاس

فقہ کا چوتھا بنیادی مأخذ قیاس ہے۔ یعنی کسی ایک حکم یا فیصلہ کو، عقل و بصیرت کی رُو سے، اس سے ملتے جلتے حالات پر منطبق کرنا۔ (عہد رسالت مآب کے بعد) جو ممالک اسلامی فتوحات کے دائرے میں آئے۔ ان میں معاشرتی اور زرعی حالات، ہر جوں سے، بالکل مختلف تھے۔ ان معاملات کی نزاعات کے تصفیہ کے لئے، ان نظائر سے کچھ مدد نہیں مل سکتی تھی جو احادیث کے مجموعوں میں مندرج تھے۔ اس دشواری کے پیش نظر، مذہب حقیقی کے لئے اس کے سوا چارہ کار نہ تھا کہ وہ قانونی تعبیرات میں قیاس اور رائے سے کام لیں۔ عراق میں جو نئے حالات سامنے آئے ان کے پیش نظر انہوں نے یہ خیال کیا کہ اگر قانون سازی میں ارسطوی منطق سے کام لیا جائے تو کامیابی ہو سکتی ہے۔ لیکن قانون شریعت کی تدوین کے ابتدائی مراحل میں یہ طریق کار بہت نقصان دہ تھا۔ ارسطوی منطق کے معنی یہ ہیں کہ عام اصولوں سے، ایسے قواعد و ضوابط مستنبط کیے جائیں جن میں کہیں لوج اور لچک نہ ہو۔ یہ ظاہر ہے کہ طرق و اعمال حیات کچھ ایسے پھیسپیدہ واقع ہوئے ہیں کہ اسے اس قسم کے سخت قواعد و ضوابط کے شکنجے میں کسا نہیں جاسکتا۔ لیکن اگر زندگی کو ارسطوی منطق کی عینک سے دیکھا جائے تو وہ ایک مشین محض دکھائی دیتی ہے جس میں کوئی داخلی اصول حرکت کارفرما نہیں۔ مذہب حنفیہ کے ائمہ نے حیات کی تخلیقی آزادی اور خود ارادگی کو نظر انداز کر دیا۔ اس سے انہیں اُمید بندھتی تھی کہ خالص منطق کی بنیادوں پر ایک مکمل ضابطہ قوانین کی تشکیل کی جاسکے گی۔ یہ طریق کار فقہائے حجاز کے فطری میلان کے خلاف تھا اور عینی فطرت اس قسم کی حادویا لیس جگر بندیوں کو قبول ہی نہیں کر سکتی تھی۔ چنانچہ انہوں نے فقہائے عراق کی اس قسم کی قانونی موٹنگائیوں کے، اور ان کے اس رجحان کے خلاف کہ محض قیاسی اور فرضی مقدمات کو سامنے

رکھ کر، قانون بناتے چلے جائیں، صدائے احتجاج بلند کی۔ وہ سمجھتے تھے اور بجا طور سمجھتے تھے کہ اس طرح اسلام کا قانون ایک بے جان مشین ہو کر رہ جائے گا۔ ان آئتمہ فقہ کی اس قسم کی باہمی نزاعات سے یہ مجلس چھڑ گئیں کہ قیاس کے حدود کیا ہیں۔ کن حالات میں قیاس جائز ہے۔ غلط قیاس کی تصحیح کس طرح کی جاسکتی ہے وغیرہ وغیرہ۔ ان بحثوں کی ضرورت اس لئے بھی لاحق ہو گئی کہ شرع میں قیاس کے متعلق صرف اتنا ہی سمجھا جاتا تھا کہ یہ ایک مجتہد کی ذاتی رائے کا نام ہے۔ لیکن آخر الامر یہی چیز قانون اسلام میں سرچشمہ حیات و عمل بن گئی۔ آریائی ذہنیت و رجحان طبع یہ ہے کہ انسان تصورات کی خیالی دنیا میں مگن رہے اور واقعات و ممکنات کی دنیا سے کم دلچسپی لے۔ یہ ذہنیت زندگی کے عملی مسائل کے مقابلہ میں نظری مسائل کے متعلق بحث و تھیں سے زیادہ لذت اندوز ہوتی ہے۔ اس کے برعکس، سامی رجحان طبع دنیا سے واقعات سے زیادہ دلچسپی لیتا ہے اور تصورات کی بجائے ٹھوس حقائق پر قابو پانا چاہتا ہے۔ اگر غور سے دیکھا جائے تو امام ابوحنیفہؒ کے اس مسلک پر کہ قیاس، قانون کا ماخذ ہے۔ امام مالکؒ اور امام شافعیؒ کی کڑی تنقید، آریائی ذہنیت پر سامی احتساب ہے۔ بالفاظ دیگر، یہ ایک نزاع تھی قانون کی تحقیق میں، استقرائی اور استخراجی اسلوب کے حامیوں کے درمیان۔ شرع میں، فقہائے عراق، تصور کی ابدیت پر زیادہ زور دیتے رہے۔ ان کے برعکس حجاز کے فقہاء نے اس کے زامانی 'TEMPORAL' پہلو پر زور دیا لیکن انہوں نے اپنی پولیشن کی اہمیت کا کماحقہ احساس نہ کیا۔ وہ چونکہ حجاز کے رہنے والے تھے اس لئے طبعی طور پر وہ حجاز کے قانونی راویات کے طرفدار ہو گئے۔ اس کا نتیجہ یہ ہوا کہ انہوں نے اپنے آپ کو صرف ان نظائر کے دائرہ میں محدود کر لیا جو عہد رسالت مآب اور عہد صحابہ رضی میں وقوع میں آئے تھے۔ اس سے ان کی نگاہ کا دائرہ بہت تنگ ہو کر رہ گیا۔ انہوں نے بات تو یہاں سے شروع کی تھی کہ اہمیت ٹھوس واقعات کو حاصل ہے۔ لیکن انہوں نے (ایک خاص دور کے) ٹھوس واقعات کو ابدی اور غیر متبدل سمجھ لیا۔ اور خاص واقعات سے متعلق احکام کو اسی قسم کے ملتے جلتے واقعات پر منطبق کرنے کے لئے قیاس سے

۱ امام ابوحنیفہؒ کا تعلق آریائی نسل سے تھا اور امام مالکؒ اور شافعیؒ سامی النسل تھے۔ لیکن ہمارا خیال ہے کہ اس میں

افراد متعلقہ کے ذاتی رجحان کے بجائے حالات کے تقاضے زیادہ ذمہ دار تھے۔ جیسا کہ خود علامہ نے آگے چل کر بیان

کیا ہے۔

شاذ و نادر کام لیا۔ ان کے برعکس، ان کی سخت تنقیدیں مذہبِ حنفیہ کے لئے (ایک اونٹنگ میں) بڑی مفید ثابت ہوئیں۔ اس سے انہوں نے محسوس کر لیا کہ اصولِ قانون سازی کی تعبیر میں، زندگی کی حقیقی (واقعی) نقل و حرکت اور تنوع کو نظر انداز نہیں کرنا چاہئے۔ یہی وجہ ہے کہ امام ابوحنیفہؒ کا مکتبِ فقہ، جس نے ان مباحث کے تناظر کو اچھی طرح جذب کر لیا تھا۔ اپنے خاص الخاص اصولِ فقہ میں بالکل آزاد ہے اور دیگر مذہبِ فقہ و تشریح کے مقابلے میں، حالات سے مطابقت کی بڑی صلاحیت اپنے اندر رکھتا ہے۔ لیکن جائے حیرت ہے کہ موجودہ حنفی علماء نے خود اپنے مکتبِ فقہ کی روح کے خلاف، امام ابوحنیفہؒ اور ان کے رفقاء کے فیصلوں کو ابدی اور غیر متبدل قرار دے رکھا ہے۔ بعینہ اسی طرح جس طرح، امام ابوحنیفہؒ کے ناقدین نے، ان فیصلوں کو ابدی اور غیر متبدل قرار دے لیا تھا جو عہد رسالت آیت اور صحابہؓ میں پیش آمدہ مقدمات کے سلسلہ میں نافذ ہوئے تھے۔

اس مکتبِ فقہ کا خاص الخاص اصول۔ قیاس۔ بشرطیکہ اسے اچھی طرح سمجھ لیا جائے۔ امام شافعیؒ کے الفاظ میں اجتہاد وہی کا دوسرا نام ہے جس سے وحی کی چار دیواری کے اندر، پوری پوری آزادی سے کام لیا جاسکتا ہے۔ ایک اصولِ قانون کی حیثیت سے اس کی اہمیت کا اندازہ اس سے لگایا جاسکتا ہے کہ۔ جیسا کہ بعض علماء بالخصوص قاضی شکرکافی نے لکھا ہے، خود نبی اکرمؐ کی زندگی میں بھی اس کی اجازت تھی۔ اسلام میں اجتہاد کا دروازہ بند کر دینا، اسلام کے خلاف افری ہے۔ اس کی ایک وجہ تو یہ ہوئی کہ مسلمانوں میں قانون کے تصور نے ایک خاص معین شکل اختیار کر لی، اور ایک وجہ یہ کہ قوموں کے زوال کے زمانہ میں ذہنوں میں اس قدر جمود اور تساہل پیدا ہو جاتا ہے کہ بڑے بڑے مفکرین کو (انسان سمجھنے کے بجائے) معبود بنا دیا جاتا ہے۔ اگر علمائے متاخرین میں سے بھی بعض نے اس "افری" کو برقرار رکھا ہے تو وہ ان کا ذاتی فعل ہے۔ دورِ حاضر کا مسلمان اس کا پابند نہیں کہ جس طرح انہوں نے برضا و رغبت اپنی فکری آزادی کو (اپنے خود ساختہ معبودوں کی) مندرکہ دیا تھا، یہ بھی اپنی آزادی کو سلب ہو جانے دیں۔ عقلمند سرخستی (دہویں صدی میں) لکھتے ہیں :-

”اگر اس افری کے حامی یہ سمجھتے ہیں کہ پہلے زمانے کے مفکرین و مصنفین کو زیادہ سہولتیں حاصل تھیں، اور ان کے مقابلہ میں متاخرین کے راستے میں بہت سی دشواریاں ہیں، تو ایسا سمجھنا سراسر حماقت ہے۔ اس لئے کہ اس معمولی سی بات کے سمجھنے کے لئے کسی افلاطون کی عقل کی ضرورت نہیں کہ متقدمین کے مقابلہ میں متاخرین کے لئے اجتہاد زیادہ آسان ہے حقیقت



یہ ہے کہ اب قرآن اور سنت کی اس قدر تفسیریں اور شرحیں لکھی جا چکی ہیں کہ ہمارے زمانے کے مجتہد کے پاس، تعبیرات کے لئے کافی سے زیادہ مسالہ موجود ہے (جو معتدین کے پاس

نہ تھا۔)

مجھے اُمید ہے کہ ان مختصر تصریحات سے یہ حقیقت آپ کے سامنے آگئی ہوگی کہ ہمارے نظام قانون کے نہ اساسی اصولوں میں اور نہ ہی ان کے اوپر اُٹھی ہوئی موجودہ عمارت میں کوئی چیز ایسی ہے جو ہمارے موجودہ طرز عمل کے لئے وجہ جواز بن سکے (جس کے مطابق سمجھا جاتا ہے کہ اسلامی قوانین شریعت ناقابل تغیر و تبدیل ہیں) بنا بریں دنیا کے اسلام کو چاہئے کہ وہ جرأت و بسالت سے کام لے اور حکمران اور تجربات جدید کی روشنی میں نظام شریعت کی تشکیل نو کے اہم کام کو اپنے ہاتھ میں لے۔ اس سلسلہ میں اس نکتہ کا سمجھ لینا ضروری ہے کہ تشکیل جدید کے معنی صرف اسی قدر نہیں کہ زمانہ کے موجودہ حالات سے مطابقت پیدا کر لی جائے۔ اس کا ایک گوشہ اس سے بھی زیادہ اہم اور ناز ہے۔ گذشتہ جنگ عظیم (پہلی جنگ عظیم) اپنے پیچھے دو اہم اثرات چھوڑ گئی ہے۔ ایک تو ترکی کی بیداری - جس کے متعلق ایک فرانسیسی مصنف نے کہا ہے کہ وہ دنیائے اسلام میں ثبات و استحکام کا عنصر ہے - اور دوسرے وہ معاشی تجربہ جو مسلم ایشیا کے پہلو (روس) میں ہو رہا ہے۔ یہ وہ کوائف ہیں جن سے ہمیں اس امر پر غور کرنا چاہئے کہ اسلام کا حقیقی مفہوم کیا ہے۔ اور وہ انسانیت کو کس منزل کی طرف لے جانا چاہتا ہے۔ آج عالم انسانیت کو تین چیزوں کی ضرورت ہے -

۱) کائنات کی روحانی تعبیر

۲) فرد کی روحانی آزادی اور

عالم انسانیت کے تقاضے

۳) عالمی اصول اساسی جو انسانیت کو روحانی بنیادوں پر نشو و نما دے کے راستے پر ڈال دیں۔ اس میں شبہ نہیں کہ جدید یورپ نے ان بنیادوں پر چند تھوڑی نظام قائم کئے ہیں۔ لیکن تجربہ بتاتا ہے کہ جن صدائوں کو محض عقل کی رُو سے دریافت کیا جاتا ہے ان سے (طلب انسانیت میں) زندہ و پائندہ ایمان کا وہ شعلہ کبھی بیدار نہیں ہوتا جو حقیقی نبوت کی رُو سے ظہور میں آتا ہے۔ یہی وجہ ہے کہ محض عقل لوگوں کو بہت کم متاثر کر سکی ہے۔ اس کے مقابلہ میں مذہب نے ہمیشہ افراد کو کبھی بلندیاں عطا کی ہیں اور پورے کے پورے

معاشرے میں بھی انقلاب پیدا کر دیا ہے۔ یورپ کی تصوریت (جسے اس نے خالص عقل کی رُو سے قائم کیا ہے) اس کی زندگی میں کبھی ایک زندہ عنصر نہیں بن سکی۔ اس کا نتیجہ یہ ہے کہ وہاں ایک بدنہاد اور مسح شدہ انسانیت (PERVERTED EGO) ان جہورتیوں کے پیکر میں نمودار ہو گئی ہے جو باہم دگر متصادم ہیں اور جن کا مقصد اس کے سوا کچھ نہیں کہ دولت مندوں کی عیش سامانیوں کی خاطر غریبوں کو لوٹا کھسوتا جائے۔ یقین مانتے! انسانیت کی اخلاقی ترقی کے راستے میں آج سب سے بڑی رکاوٹ یورپ ہے۔ اس کے برعکس، مسلمانوں کے پاس وحی کے تصدق، وہ بنیادی تصورات موجود ہیں (جن کا اوپر ذکر کیا گیا ہے اور جن کی آج انسانیت کو اس قدر ضرورت ہے) وحی کا سرچشمہ اعماق حیات ہے۔ اس کے حروف و الفاظ کے لباس میں اس کی اہم حقیقتیں سنور ہیں۔ اس میں الفاظ و معانی میں وہی اختلاط ہے۔

جس طرح انگھر قبلا پوشش اپنی خاکستر سے ہے

زندگی کی روحانی بنیاد مسلمانان کا ایمان ہے۔ ایسا ایمان جس کی خاطر ہم میں سے کم سے کم بڑھا لکھا آدمی بھی بلا تامل، اپنی جان تک دے دینے کے لئے تیار ہو جاتا ہے۔ اسلام کا بنیادی تخیل یہ ہے کہ اب وحی کا دروازہ بند ہو چکا ہے۔ اس بنا پر ہمیں دنیا کی سب سے زیادہ آزاد قوم ہونا چاہئے پہلے زمانے کے مسلمان جو ایشیا کے قبل از اسلام کی روحانی غلامی سے (سنئے تے، آزاد ہوئے تھے، اس پوزیشن میں نہیں تھے کہ ختم نبوت کے، اس بنیادی تخیل کی اہمیت کا صحیح صحیح اندازہ کر سکتے۔ لیکن دورِ حاضر کے مسلمان کو چاہئے کہ وہ اپنی پوزیشن کو اچھی طرح سے سمجھے۔ (قرآن کے) غیر متبادل اصولوں کی روشنی میں اپنے معاشرے کی تشکیل جدید کرے۔ اور وہ عالمگیر جہورتیت قائم کر کے دکھا دے جو اسلام کی اصل و غایت ہے۔ لیکن جو ابھی تک پورے طور پر بے نقاب ہو کر دنیا کے سامنے نہیں آئی۔

## خوشد

(ختم)

لے یعنی ہم صرف ان غیر متبادل اصولوں کے پابند ہیں جو خدا نے آخری بار قرآن میں متعین کر دیتے ہیں۔ ان اصولوں کی چار دیواری کے اندر رہتے ہوئے ہم ہر طرح سے آزاد ہیں کہ زندگی کے نئے تعاضفوں کے مطابق اپنے معاشرہ میں مناسب تغیر و تبدل کرتے رہیں۔ نیز ان معنوں میں آزاد کہ اب کوئی شخص ہم سے آگے نہیں کہے گا کہ خدا نے میری معرفت تمہارے لئے یہ احکام بھیجے ہیں تم ان کی اطاعت کرو۔

بِسْمِ اللّٰهِ الرَّحْمٰنِ الرَّحِیْمِ

بتقریب یوم اقبال

اپریل ۱۹۸۰ء

# اقبال اور کمونزم

ہمارے ہاں چونکہ نہ تحریک پاکستان کی کوئی مستند تاریخ ہے۔ نہ قائد اعظمؒ یا علامہ اقبالؒ کے قابل اعتناء سوانح حیات، اس لئے فتنہ گردوں کے لئے، الزام تراشیوں اور تہمت بافیوں کی فضا بڑھی ساڑھا رہی ہے۔ کبھی کہہ دیا جاتا ہے کہ تقسیم ہند کی اسکیم دراصل انگریزوں کی تخلیق تھی اور قائد اعظمؒ برطانیہ کے آلہ کار تھے۔ کبھی آواز اٹھتی ہے کہ قائد اعظمؒ پاکستان کو سیکولر اسٹیٹ بنانا چاہتے تھے اور اب تو غیر سے ایک بزرگوار نے اس موضوع پر ایک کتاب بھی شائع کر دی ہے۔۔۔ (یا اللعجب) دوسری طرف، علامہ اقبالؒ کے متعلق طرح طرح کی افواہیں پھیلائی جاتی ہیں۔ کچھ عرصہ پہلے آواز اٹھی کہ اقبالؒ کیونسٹ تھا۔ طلوع اسلام نے اس کی بھرپور تردید کی تو یہ چنگاری خاموش ہو گئی لیکن معلوم ہوا کہ یہ دب گئی تھی، کبھی نہیں تھی۔ اس لئے کہ اب جو حادثہ افغانستان کے سلسلہ میں کمیونسٹوں نے کر ڈالی ہے تو یہی فتنہ پھر بیدار کیا جا رہا ہے۔ یعنی یہ افواہ پھیلائی جا رہی ہے کہ اقبالؒ کیونسٹ تھا۔ علامہ اقبالؒ زندہ ہوتے تو اس الزام کی تردید خود فرما دیتے۔ لیکن اب اس فریضہ کی ادائیگی طلوع اسلام کے ذمہ ہے جو فکیر اقبالؒ کا پیغام ہے۔ ان سطور کا جھک بھی جذبہ ہے۔ اقبالؒ کو کمیونسٹ کہنا ایسا ہی ہے جیسے کوئی یہ کہہ دے کہ اقبالؒ درحقیقت ہندو تھا اور اس کا۔۔۔ اصلی نام اقبالؒ چند تھا! دیے کسی کو کمیونسٹ کہہ دینا آسان بھی بڑا ہے۔ جہاں کسی نے کہا کہ ملک میں کوئی بھوکا نہیں رہنا چاہئے۔ مشہور کر دیا کہ وہ کمیونسٹ ہے۔ آپ کو شاید معلوم ہو گا کہ خود طلوع اسلام کے خلاف بھی یہ فتویٰ صادر کیا گیا کہ یہ کمیونسٹ ہے کیونکہ یہ کہتا ہے کہ قرآن کریم نظام سرمایہ داری کے خلاف ہے۔ بہر حال سہر دست بات اقبالؒ اور کمونزم کی ہو رہی ہے اس لئے ہم اپنے رشحاتِ قلم کو یہیں تک محدود رکھنا چاہتے ہیں۔

ہم متعدد بار وضاحت سے لکھ چکے ہیں کہ کمونزم (یا اس کا قدم اول، سوشلزم) ایک معاشی نظام ہی نہیں بلکہ ایک فلسفہ زندگی اور نظریہ حیات ہے۔ جس کی بنیادوں پر اس کے معاشی نظام کی عمارت استوار ہوتی ہے۔

اس کا فلسفہ حیات، اسلام کے نظریہ زندگی کی ضد ہے۔ اسی طرح جیسے دہریت اور اسلام ایک دوسرے کی ضد ہیں۔ کمیونسٹ ہونے کے لئے ضروری ہے کہ اس کے فلسفہ حیات کو تسلیم کیا جائے، اور اسے تسلیم کرنے کے بعد اسلام کی کوئی گنجائش ہی نہیں رہتی۔ یہ وجہ ہے کہ جو ہم متعدد بار لکھ چکے ہیں کہ کوئی کمیونسٹ مسلمان ہو سکتا ہے، اور نہ ہی کوئی مسلمان کمیونسٹ یعنی کوئی شخص بیک وقت مسلمان اور کمیونسٹ نہیں ہو سکتا۔ جو ایسا دعویٰ کرتا ہے کہ وہ مسلمان بھی ہے اور کمیونسٹ بھی، وہ جاہل ہے یا منافق۔

البتہ جہاں تک کمیونزم کے معاشی نظام کا تعلق ہے وہ قرآن حکیم کے معاشی نظام سے ایک حد تک ملتا جلتا ہے۔ بلکہ یوں کہئے کہ جس حد تک کمیونزم یا سوشلزم جاسکی ہے، قرآن اس سے کہیں آگے جاتا ہے۔۔۔۔۔ (پروفیز صاحب کے ایک خطاب کا عنوان ہی یہ تھا۔ جہاں مارکس تا کام رہ گیا، اس سے آگے!) یہ ہے ان دونوں نظاموں میں وہ جزوی مماثلت جس سے سطح میں مسلمان دھوکا کھا جاتے ہیں اور اسلام اور کمیونزم کو ایک دوسرے کا حلیف سمجھنے لگتے ہیں۔ یا جس سے فائدہ اٹھا کر، کمیونسٹ، مسلمانوں کو دھوکا دینے میں (بعض اوقات) کامیاب ہو جاتے ہیں۔ وہ اقبالؒ کو کمیونسٹ ثابت کرنے میں اس حربہ سے کام لیتے ہیں۔ حالانکہ، جس طرح اسلام کے معاشی نظام کو اس کے فلسفہ حیات سے الگ نہیں کیا جاسکتا، اسی طرح کمیونزم (یا سوشلزم) کے معاشی نظام کو اس کے نظریہ زندگی سے جدا نہیں کیا جاسکتا۔ جس طرح مسلمان ہونے کے لئے سب سے پہلے، اسلام کے فلسفہ حیات پر ایمان لانا ضروری ہے اسی طرح کمیونسٹ ہونے کے لئے کمیونزم کے نظریہ زندگی کا ماننا لاینفک ہے اور جس طرح کوئی شخص محض اسلام کے معاشی نظام کو، صحیح سمجھ کر مسلمان نہیں ہو سکتا اسی طرح کوئی شخص، محض کمیونزم کے معاشی نظام کو تسلیم کرنے سے کمیونسٹ نہیں کہلا سکتا۔ اسلام اور کمیونزم دونوں میں، ان کے معاشی نظام کو ان کے فلسفہ حیات سے الگ نہیں کیا جاسکتا۔ لہذا کمیونزم کو سمجھنے کے لئے سب سے پہلے اس کے فلسفہ حیات کا سمجھنا ضروری ہے۔

جیسا کہ معلوم ہے، کمیونزم کا بانی کارل مارکس تھا۔ وہ محض ایک ماہر معاشیات نہیں تھا، اس کا شمار فلاسفر کے زمرہ میں بھی ہوتا ہے۔ اس نے بنیادی طور پر ایک فلسفہ پیش کیا تھا اور پھر، اس فلسفہ کی بنیادوں پر ایک معاشی نظام کا نقشہ دیا تھا جس کی ابتدائی شکل سوشلزم اور انتہائی کمیونزم ہے۔ لہذا، کمیونزم یا سوشلزم

سے مراد ہے مارکس کا پیش کردہ فلسفہ حیات اور اس پر متفرع معاشی نظام۔ مارکس کے فلسفہ حیات کی دوسری انسان کی زندگی بس یہی طبعی زندگی ہے اور اس سے متعلق مسائل مادی۔ اس تصور حیات کے مطابق، نہ خدا کا وجود باقی رہتا ہے نہ وحی کا وجود باقی رہتا ہے تو نہ جنت کا تصور باقی رہتا ہے، نہ اس کی وساطت سے عطا کردہ مستقل اقدار کا۔ اور ظاہر ہے کہ اس کے بعد، حیاتِ اخروی کا سوال ہی پیدا نہیں ہوتا۔ یہ ہے (مسئلہ زیر نظر کی حد تک) مارکس کے فلسفہ حیات کا مخلص۔

جہاں تک معاشی نظام کا تعلق ہے۔ مارکس کے نظریہ کا حاصل یہ ہے کہ :-

۱۔ نظامِ سرمایہ داری کا دور ختم ہو چکا ہے۔ اب اس کی جگہ ایک ایسا نظام لے گا جو اس نظام (سرمایہ داری) کی ضد ہوگا۔

۲۔ اس (جدید) نظام میں، ذرائع پیداوار، افراد کی ذاتی ملکیت کے بجائے، محنت کشوں کی مشترکہ ملکیت و با تحویل میں رہیں گے۔

۳۔ فاضلہ دولت، جو نظامِ سرمایہ داری کی اصل و بنیاد ہے، کسی کے پاس نہیں رہے گی۔

۴۔ جب فاضلہ دولت کسی کے پاس نہیں رہے گی تو دولت کی بنیاد پر، دوسروں کی محنت کو غضب کہے، مزید دولت کمانے کا سوال باقی نہیں رہے گا۔ نہ ذاتی جائیدادیں کھڑکی کی جاسکیں گی۔ نہ انفرادی کارخانے لگائے جاسکیں گے، نہ سودی کاروبار ہو سکے گا، نہ یہ صورت پیدا ہو سکے گی کہ :-

اُتتے بر اُتتے دیگر چروا

دانہ این می کارداں حاصل بُردا

ان تصریحات سے واضح ہے کہ جو شخص اپنے آپ کو مسلمان کہتا ہے وہ مارکس کے پیش کردہ فلسفہ حیات کا کبھی مؤید نہیں ہو سکتا۔ اسلام کا فلسفہ حیات اور مادی فلسفہ حیات ایک دوسرے کی ضد ہیں۔

اب رہا معاشی نظام۔ سو اگر اسلام کا مفہوم غیر متعین رکھا جائے تو پھر مارکسی نظام، خلافِ اسلام بھی ہو سکتا ہے اور مطابقِ اسلام بھی۔ لیکن اگر اس کے مفہوم کے لئے قرآنِ کریم کو حرفِ آخر قرار دے لیا جائے تو اس حقیقت کے اثبات میں کوئی شبہ نہیں رہ جاتا کہ قرآنِ کریم نظامِ سرمایہ داری کا سخت دشمن ہے اور اشتراکی نظام کسی مذہب قرآن کے معاشی نظام کے ماثل ہے۔

آئیے، ہم دیکھیں کہ اقبالؒ اس باب میں کیا کہتا ہے ؟

## اقبال کا قلبِ درد آگیاں

اقبال نے اپنے سینے میں ایک درد آگیاں قلب پایا تھا جو مفلسوں اور ناداروں، محنت کشوں اور مزدوروں کی زبوں حالی پر خون کے آنسو بن کر اس کے جسم گریباں سے ٹپک پڑتا تھا۔ ان کی سب سے پہلی (نشر کی) کتاب ”علم الاقصا“ ۱۹۰۳ء میں شائع ہوئی تھی۔ وہ اس کے دیباچہ میں لکھتے ہیں :-

اس میں شک نہیں کہ تاریخ انسانی کے سبیل رواں ہیں، اصولِ مذہب بھی بے انتہا مؤثر ثابت ہوئے ہیں ہیں۔ مگر یہ بات بھی روزمرہ کے تجربہ اور مشاہدہ سے ثابت ہوتی ہے کہ روزی کمانے کا دھندا ہر وقت انسان کے ساتھ ساتھ ہے اور چکے سے اس کے ظاہری و باطنی قوی کو اپنے سانچے میں ڈھالتا رہتا ہے۔ ذرا خیال کرو کہ عزیبی، یالیوں کہو کہ ضروریاتِ زندگی کے کامل طور پر پورا نہ ہونے سے انسانی طرزِ عمل کہاں تک متاثر ہوتا ہے۔ عزیبی قوی انسانی پر بہت بڑا اثر ڈالتی ہے۔ بلکہ بسا اوقات انسانی روح کے بجلا آئینہ کو اس قدر رنگ آلود کر دیتی ہے کہ اخلاقی اور تمدنی لحاظ سے اس کا وجود و عدم برابر ہو جاتا ہے۔ معلمِ اول، یعنی حکیم ارسطو سمجھتا تھا کہ غلامی تمدنِ انسانی کے قیام کے لئے ایک ضروری جزو ہے، مگر مذہب اور زمانہ حال کی تعلیم نے انسان کی جبلتی آزادی پر زور دیا اور رفتہ رفتہ مذہب قویں محسوس کرنے لگیں کہ یہ وحشیانہ تفاوتِ مدارج، بجائے اس کے کہ قیامِ تمدن کے لئے ایک ضروری جزو ہے، اس کی تخریب کرتا ہے اور انسانی زندگی کے ہر پہلو پر نہایت مذموم اثر ڈالتا ہے۔ اسی طرح اس زمانے میں یہ سوال پیدا ہوا ہے کہ آیا مفلسی بھی نظمِ عالم میں ایک ضروری جزو ہے؟ کیا ممکن نہیں کہ ہر فرد مفلسی کے دکھ سے آزاد ہو؟ کیا ایسا نہیں ہو سکتا کہ گلی کوچوں میں چکے چکے کر اپنے والوں کی دلخاش صدائیں ہمیشہ کے لئے خاموش ہو جائیں اور ایک درد مند دل کو ہلا دینے والے افلاس کا دردناک نظارہ ہمیشہ کے لئے صفحہِ عالم سے حرفِ غلط کی طرح مٹ جائے۔

یہ سلسلہ کی بات ہے۔ غور کیجئے کہ اتنی سی عمر میں، اقبال کے دل میں کس قسم کے سوالات ابھر رہے تھے۔ یہ سوالات کہ

- ۱۔ آیا مفلسی بھی نظمِ عالم میں ایک ضروری جزو ہے؟ ..... اور
- ۲۔ کیا ایسا نہیں ہو سکتا کہ گلی کوچوں میں چکے چکے کر اپنے والوں کی دلخاش صدائیں ہمیشہ ہمیشہ کے لئے

خاموش ہو جائیں اور ایک دو منڈل کو ہلا دینے والا نظارہ ہمیشہ کے لئے صغیر عالم سے حرفِ غلط کی طرح

مٹ جائے

ان سوالات میں ہمیشہ کے لئے " کے الفاظ بڑے غور طلب ہیں۔ اقبالؒ کی باقی زندگی (مجموعہ دیگر امور) انہی سوالات کے اطمینان بخش جواب کی تلاش میں گزری۔ ظاہر ہے کہ ان کا جواب ہمارے مروجہ مذہب کے معاشی نظام سے نہیں مل سکتا تھا، جس کی بنیاد اس عقیدہ پر ہے کہ نظمِ عالم کے لئے مفلسی ایک جزو لازم ہے۔ کیونکہ اگر مفلسی نہ رہے تو دو لاکھ لوگ صدقہ و خیرات دے کر ثواب کیسے حاصل کر سکیں گے، اور مفلسی سے کرہنے والوں کی دلخراش صدقہ ہمیشہ کے لئے خاموش نہیں ہونی چاہئیں، کیونکہ اگر ایسا ہو گیا تو صدقہ و خیرات سے متعلق احکامِ شریعت معطل ہو کر رہ جائیں گے۔

لیکن اقبالؒ نے ان سوالات کا جواب قرآن حکیم کے عالم گیر ادبی ضابطہ حیات سے پالیا اور انہی جوابات کو وہ اُمت اور عالم گیر انسانیت کے سامنے پیش کرتے رہے۔ سب سے پہلے انہیں قرآن کی دقتیں سے یہ جواب ملا کہ مفلسی اور ناداری کا بنیادی سبب، نظامِ سرمایہ داری کا ہے۔ اور جب تک اس نظام کی جڑیں نہیں کٹتیں، کرہنے

## اقبالؒ اور نظامِ سرمایہ داری

والوں کی دلخراش صدائیں خاموش نہیں ہو سکتیں۔ ان صداؤں کا علاج، محتاجوں اور مفلسوں کی جھولی میں بھیک کے ٹکڑے ڈال دینے میں نہیں، ان کا علاج، اس نظام کو بدل دینے میں ہے جو انہیں مفلس اور محتاج بنا رہا ہے۔ اس حقیقت کے پیش نظر، اقبالؒ نے نظامِ سرمایہ داری کے خلاف جہاد کو اپنی زندگی کا مشن قرار دے لیا۔ وہ اپنی مشہور نظم "خضر راہ" میں ————— جو ۱۹۲۲ء (۶) میں کہی گئی تھی ————— خضر سے سوال کرتے ہیں کہ

زندگی کا راز کیا ہے، سلطنت کیا چیز ہے

اور یہ سرمایہ و محنت میں ہے کیسا خردش؟

اور خضر کی زبانی اس سوال کا یہ جواب دیتے ہیں کہ:۔

بندۂ مزدور کو جا کر سراپنجام دے!

خضر کا پیغام کیا ہے یہ پیام کا ناست

اے کوچھ کو کھا گیا سرمایہ دار حیلہ گم شاہخ آہو پر رہی صدیوں تک تیری برات  
مکہ کی چالوں سے بازی لے گیا سرمایہ دار انتہائے سادگی سے کھا گیا مزدور مات

اُٹھ کہ اب بزمِ جہاں کا اور ہی انداز ہے  
مشرق و مغرب میں تیرے دور کا آغاز ہے

اسی زمانہ میں، ان کا فارسی مجموعہ کلام، پیامِ مشرق، شائع ہوا۔ اس کے آخری باب "نقشِ فرنگ" کا بیشتر حصہ، محنت اور سرمایہ کے اہم موضوع کے لئے وقف ہے۔ یہ اشعار فارسی زبان میں ہیں۔ طلوعِ اسلام میں جب بھی فارسی کے اشعار درج کئے جاتے ہیں تو اکثر یہ مطالبہ کیا جاتا ہے کہ ان کا اردو ترجمہ کرو یا جایا کرے کیونکہ اب فارسی بہت کم لوگ سمجھتے ہیں (یا خصوصاً ہماری نئی نسل کا تعلیم یافتہ طبقہ اس سے بے بہرہ ہوتا ہے)۔ یہ طالب علم تو اب اردو سمجھنے سے بھی قاصر ہوتے جا رہے ہیں (شعر کا ترجمہ نہ صرف اس کی شہرت ختم کر دیتا ہے بلکہ اس سے اس کی اثر انگیزی بھی باقی نہیں رہتی۔ اشعار کا مفہوم تو سمجھایا جاسکتا ہے، ان کا ترجمہ انہیں بے روح بنا دیتا ہے۔ اس لئے ہم نے ایسے مطالبات کو پورا کرنے سے اکثر معذرت چاہی ہے۔ اور پیامِ مشرق کے یہ اشعار، نہ صرف یہ کہ ان کی زبان فارسی ہے بلکہ ان میں جو فلسفہ پیش کیا گیا ہے وہ بھی بڑا دقیق ہے اس لئے بھی ان کا ترجمہ مفید مطلب نہیں ہو سکتا۔ بنا بریں ہم انہیں علیٰ حالہ پیش کر دینے پر مجبور ہیں۔

اس کی تلافی علامہ کے اردو کے وہ اشعار کر دیں گے جو بعد میں آئیں گے۔

پیامِ مشرق کے آخر میں "صحبتِ رفنگان" کے زیر عنوان، حضرت علامہ سب سے پہلے، طاسٹائے کی زبان سے کہلاتے ہیں :-

داروئے بیہوشی است، تاج، کلیسا، وطن

جانِ خدا داد را خواجه محبتِ خرید

اور کادل مادکس کے یہ الفاظ دہراتے ہیں کہ :-

رازدان جزو دکل، از خویش نامحرم شد است

اوم از سرمایہ داری، قابلِ آدم شد است

طاسٹائے، ہیکل کے فلسفہ اضااد کو "عقلِ دورو" کی تخلیق قرار دے کر، اس پر، ان الفاظ میں سخت تنقید



کہنا ہے کہ اس کی رُو سے وہ :-

درسِ رضا سی دہد بستہٴ مزدور را <sup>ط</sup>  
 ایرانی تحریکِ کمیونزم کا بانی، مزدک، دورِ حاضر کی اضطرابِ انگیزوں کو دیکھ کر، پکار اٹھا ہے کہ  
 دانہٴ ایراں ز کشتِ زار و قیصر بر دمید مرگِ بومی رقصہ اندر قصرِ سلطان دامیر  
 مٹتے در آتشِ نمرودی سوزِ خلسیل!

تا تھی گم دورِ ہمیش از خداوندانِ پیر  
 دورِ پر دیزی گزشت لے کشتہٴ پرویز، نیز  
 نعمتِ گم گشتہٴ خود را ز خسرو باز گسیر  
 اس کے ساتھ ہی، مزدوروں کا نمائندہ، کوہکن (فرہاد) اس نیرِ قیامتِ نیز کے ساتھ سامنے آتا ہے :-

بکارِ من کہ بلے سادہ دم آمیز است ستیزہ گیش دستم کوششِ مفتنہٴ انگیز است  
 بزن او ہمہ بزم و درونِ او ہمہ رزم زبانِ او مسیح و دلش ز چنگیز است  
 اگرچہ تیشہٴ من کوہ را ز پا آورد ہنوز گموش گروں بکام پر نیز است  
 ز خاک تا بہ فلک ہر جہت بہ پیماست

قدم کشتائے کہ رفتارِ کاروانِ نیز است  
 اس کے بعد ہمارے سامنے فرانسیسی فلاسفر، آگسٹس کوٹ اور مردِ مزدور کا مکالمہ آتا ہے۔ کوٹ، فلسفہٴ  
 بادیت کا علمبردار تھا اور طبقات کی تقسیم کو مطابقِ فطرت قرار دیتا تھا۔ اس کے فلسفہ کے جواب میں، مردِ  
 مزدور کہتا ہے :-

فریبی بہ حکمت مرا سے حکیم کہ نتوان شکست این ظلمِ قدیم  
 مس خام را از ز اندوہم ؟ مرا خوں تسلیمِ منسورودہ ؟  
 حتی کو، بکن دادی اے نکمترِ سنج بہ پرویز پر کار و نابردہ رنج ؟  
 جہاں راست بہ روزی از دستِ مزد ندانی کہ این مسیح کار است و زرد

۱۔ انسانوں کا خود ساختہ مذہب، عزیز کو نقد پر خداوندی پرست کر رہنے کی تلقین سے درسِ رضا دیتا ہے۔

۲۔ ایران کے حالیہ انقلاب کی روشنی میں ان اشعار کا صحیح مفہوم سمجھ میں آسکتا ہے۔

پئے جرم او پوزش آ دردہ ؟

بایں عقل و دانش فسوں خوردہ ؟

اذاں بعد، سرمایہ دار اور مزدور کا "قسمت نامہ" ہمارے سامنے آتا ہے۔ اس تقسیم کی رو سے، سرمایہ دار مزدور سے کہتا ہے کہ دنیا میں جو کچھ ہے اس میں تمہارا بھی حصہ ہے اور میرا بھی۔ اس کی تقسیم یوں ہوگی کہ :-

غوغائے کارخانہ آہنگری زمین گلیاں گارغنون کلیسا اذاں تو !

نخلے کہ شد خراج برومی نہد، زمین یارب بہشت دسدرہ و طوبی اذاں تو

تلخایہ کہ درد سر آرد، اذاں من صہبائے پاک آدم و حوا اذاں تو

اس خاک و آنچه در شکم او اذاں من

وز خاک، تا ہر شش مٹلا اذاں تو

اور پھر مزدور کی یہ دل خراش صلئے دردناک ہمارے کانوں میں آتی ہے :-

ز مژدہ بندہ کر پاس پوش و محنت کش

نصیب خواہر تا کردہ کا درخت حسیب

زخوے نشانی، من لعل خام دالی زاشک کو دک من گوہر ستام امیر

ز خون من چو، ز لوفری ہی کلیسا را بزردہ بازوئے من دست سلطنت ہمگیر

خواب رشک گلستاں زگرہ یہ محرم

شباب لالہ و گل از طرادت جگرم

اور اس کا ردِ عمل :-

بیا کہ نازہ نوامی تراود از رگ ساز میں کہ شیشہ گداز دہ ساغرا اندازیم

مغان و دیہ مغان را نظام نازہ دہیم بنائے میکہ ہائے کہن بر اندازیم

زیوہر نازان چمن استقام لالہ کشیم بزرم غنچہ و گل طرح دیگر اندازیم

بطوفِ شمع چو پروانہ زیستن تاکے

زخولیش این ہمہ بیکانہ زیستن تاکے

اگے بڑھنے سے پیشتر، ذرا اس حقیقت کو سامنے لیتے کہ یہ اشعار ۱۹۲۳ء سے پہلے کہے گئے ہیں۔ اس کے بعد نظامِ سرمایہ داری اور محنت کشوں میں جو کش مکش ہوئی ہے اور دنیا کے معاشی نظام میں جس قدر انقلابات آئے ہیں، ان اشعار میں ان کی کس طرح پیش گوئی کی گئی ہے۔ اسے کہتے ہیں فراستِ مرد مومن! — حضرت علامہ نے سچ کہا تھا کہ :-

حادثہ وہ جو ابھی پردہٴ افلاک میں ہے عکس اس کا میرے آئینہ ادراک میں ہے  
اس میں ایک نکتہ یہ بھی قابلِ غور ہے کہ انہوں نے "آئینہ ادراک" کہا ہے۔ یعنی ان کی فکر — کشف الہام نہیں کہا۔ جس کے دو حیدار "مامور من اللہ" بن جاتے ہیں۔

اب اگے چلئے۔ زبورِ عجم میں یہ حشرِ بیدار ماں پیغامِ انقلاب ہمارے سامنے آتا ہے :-  
خواجہ از خونِ دگِ مزدور سازد لعلِ تاج از جغائے وہ خدایاں کشت دہقانِ حرا

انقلاب!

انقلاب! اے انقلاب!

(زبور ص ۱۳۲)

(۱۰)

"بالِ جبریل" میں فرشتوں کا گیت، اسی دورِ انقلاب کا طنزِ زہ نشت ہے۔ وہ خدائے کائنات کو مخاطب کہتے ہوئے کہتے ہیں کہ :-

عقل ہے بے زمام ابھی عشق ہے بے مقام ابھی

نقشِ گرازل ترا نقش ہے تاہم ابھی

خلقِ خدا کی گھات میں زند و فقیہہ دمیر و پیر

تیرے جہاں میں ہے وہی گم و گمشدہ صبحِ شام ابھی

تیرے امیر مال مست تیرے فقیر حال مست

بندہ ہے کوچہ گرد ابھی خواجہ بلند بام ابھی

(ص ۱۳۸)

اوپر یہ وہ "عرش کے گنگوڑے ہلا دینے والا" احتجاج ہے جس کے جواب میں خدا کی طرف سے فرشتوں کو حکم ملتا ہے کہ

اس انسانیت کش نظام کو اُلٹنے کے لئے

اٹھو میری دنیا کے عزیزوں کو جگا دو  
 اس کھیت کے دہقان کو تیسرے نہیں روزی  
 کاخِ اُمراء کے در و دیوار ہلا دو!  
 کیوں خالق و مخلوق میں حائل رہیں پردے  
 پیرانِ کلیسا کو کلیسا سے اٹھا دو  
 حن را بسجود صنماں را بطوا افے  
 بتر ہے چراغِ حرم و دیو کعبا دو

میں ناخوش و بیزار ہوں مُرُمر کی سلوں سے

(ص ۱۴۹)

میرے لئے مٹی کا حرم اور بسنا دو

یہی بات ضربِ کلیم میں ان الفاظ میں کہی گئی ہے کہ :-

اے شیخِ امیروں کو مسجد سے نکلا دو

(ص ۱۶۶)

ہے ان کی نمازوں سے محرابِ ترش ابرو

اس لئے کہ

کثرتِ نعمت گداز از دلِ بَرُو نازی اودنسیا از دلِ بَرُو

سالہا اندر چہاں گمیدہ ام

(جاوید نامہ)

نم بحشم منحاں کم دیدہ ام

بالِ جبریل ہیں ایک نظم ہے جس کا عنوان ہے - "لینن - خدا کے حضور" ! آپ غور کیجئے کہ خدا کا شکر لینن، خدا سے کیا شکایت کرتا ہے - وہ کہتا ہے کہ :-

اک بات اگر مجھ کو اجازت ہو پوچھو حل کہ نہ کے جس کو کھیموں کے مقالات

وہ بات کیا ہے جسے گوش گزار کرنے کی اس طرح اجازت مانگی گئی ہے؟ وہ بات وہی ہے جو ہر کمیونسٹ کے دل میں کھٹکتی ہے کہ :-

وہ کون سا آدم ہے کہ تو جس کا ہے مسجود؟ وہ آدمِ خالی کہ جو ہے زیرِ سہادات؟

اس آدمِ خالی کے تو اور ہی خدا ہیں!

مشرق کے خداوند سفیدانِ فرنگی!  
مغرب کے خداوند درخشندہ فلذات!

ان "خداوند سفیدانِ فرنگی" کے نظامِ سرمایہ داری کا یہ عالم ہے کہ:-

نظام میں تجارت ہے حقیقت میں جو ہے  
سو ایک کالا کھوں کے لئے مرگِ مفاجات  
یہ علم یہ حکمت، یہ تدبیر، یہ حکومت  
پیسے ہیں لہو دیتے ہیں تعلیم مسادات

اس کے بعد وہ کہتا ہے کہ:-

اُناتو کچھ کچھ نظر آتے ہیں کہ آنسبر  
تدبیر کو تقدیر کے شاطر نے کیا مات  
مے خانے کی بنیاد میں آیا ہے تزلزل  
نیٹھے ہیں اسی ٹکڑ میں پیرانِ خوابات  
چہروں پر جو سرخی نظر آتی ہے سرشام  
یا غاڑہ ہے یا ساغر و مینا کی کرامات

اور اس کے بعد دیکھئے کہ وہ کس حد تک آمیز یا طنز آلود! لہجہ میں کہتا ہے کہ:-

تو قادر و عادل ہے مگر تیر جہاں میں  
ہیں تلخ بہت بندۂ مزدوں کے اوقا  
کب ڈوبے گا سرمایہ پستی کا سفینہ؟  
دنیائے تری منتظر روزِ مکافات!

۱۳۷

عصرِ حاضر کا علم و حکمت، تدبیر و حکومت، کس طرح نظامِ سرمایہ داری کے آکر کار ہیں۔ اقبال؟ مختلف مقامات پر، مختلف انداز سے اس کی وضاحت کرتا ہے۔ ارمنغان حجاز میں ایک بڑی جامع نظم ہے جس کا نام ہے "ابلیس کی مجلس شوریٰ"۔ اس میں ابلیس کا ایک مشیر، مختلف نظام ہائے حکومت کا تجزیہ کرنے کے بعد کہتا ہے کہ:-

کار و بارِ شہریاری کی حقیقت اور ہے  
یہ وجودِ میر و سلطان پر نہیں ہے منحصر  
مجلسِ بلت ہو یا پردیزہ کا دربار ہو  
ہے وہ سلطانِ غیر کی کھیتی پر جو جس کی نظر (۲۱۷)

دوسری جگہ اس حقیقت کو بڑے اٹوٹے اور نہایت دلچسپ انداز سے بیان کیا گیا ہے۔ اس میں ایک دوزخی خدا سے مناجات کرتے ہوئے کہتا ہے:-

یہ علم، یہ حکمت، یہ سیاست، یہ تجارت  
جو کچھ ہے وہ ہے فکرِ ملوکانہ کی ایجاب

اور بارگاہِ باری تعالیٰ میں سجدۂ شکرانہ بجالاتے ہوئے کہتا ہے:-

اللہ ترا شکر ہے کہ یہ خطہ پر سوز  
سو داگر یورپ کی غلامی سے ہے آزاد

علامہ دورِ حاضر کے طالب علم سے کہتے ہیں :-

عصرِ حاضر ملک الموت ہے تیار، جس نے قبض کی روح تدریج کے تجھے نکل رہا  
(ضربِ کلیم ص ۸۲)

ارمغانِ حجاز میں وہ اُس سے کہتے ہیں :-

مرا کا فر کسند اندیشہ رزق ترا کا فر کسند علم کتابی (ص ۱۵۴)  
جاوید نامہ میں مسلمانوں کی تباہی و بربادی کے اسباب کا تجزیہ کرتے ہوئے کہتے ہیں :-  
چار مرگ اندیشیئے این ذریعہ سود خوار و والی و مشلا و پیر  
دوسرے مقام پر ہے :-

باقی تڑ رہی تیر سی وہ آئینہ ضمیری اے کشتہ سلطانی و ملانی و پیری  
نظامِ سرمایہ داری کے علمبردار، عزیز بول اور ناداروں کو جس اسلام کا سبق پرٹھاتے ہیں، اقبالؒ اسے ابلیس کا پیدا  
کردہ فریب قرار دیتا ہے۔ چنانچہ ارمغانِ حجاز میں ابلیس کی زبان سے کہلوا یا گیا ہے :-  
میں نے ناداروں کو سکھایا سبق تقدیر کا میں نے منعم کو دیا سرمایہ داری کا جنوں

لیکن نے خدا سے پوچھا تھا کہ :-

کب ڈوبے گا سرمایہ پرستی کا سفینہ دنیا ہے تری منتظر ایوم مکافات  
اقبالؒ اس کے جواب میں کہتا ہے کہ اس میں اب زیادہ دیر نہیں لگے گی، مجھے تو نظر آرہا ہے کہ :-  
گیا دورِ سرمایہ داری گیا! تماشا دکھا کہ مدار سی گیا  
لیکن وہ کہتے یہ ہیں کہ نظامِ سرمایہ داری، کمیونزم یا سوشلزم کے ہاتھوں نہیں ٹوٹے گا، اس لئے کہ ان کا معاشی  
نظام چل ہی نہیں سکتا۔ یہ خود ناکام رہ جائے گا۔  
دستِ فطرت نے کیا ہے جن گیمباؤں کو کچ  
سزد کی منطق کی سوزن سے نہیں ہوتے

(ارمغانِ حجاز ص ۲۲۳)

اس نظام کا سفینہ، اسلام کے ہاتھوں ڈوبے گا جس کے نظام کی حقیقت یہ ہے کہ وہ :-  
موت کا پیغام ہر نوبہِ غلامی کے لیے لے کوئی نفور و خائفانے فقیر رہیں (ص ۲۲۵)

اس کے بعد وہ بتاتے ہیں کہ اسلام کا وہ نظام کیا ہے جس کے ہاتھوں نظام سرمایہ داری کا خاتمہ ہو گا۔

**مشیت نظام معیشت**

نظام سرمایہ داری کی بنیاد اس نظریہ پر ہے کہ ذرائع پیداوار افراد کی ذاتی ملکیت میں رہنے چاہئیں۔ اقبالؒ کے نزدیک یہ نظریہ، قرآنی نظریہ معیشت کا کبیر نقیض ہے اور البتہ نہ حکم کی ایجاد، ذرائع پیداوار میں بنیادی حیثیت زمین (ارض کو) حاصل ہے۔ اس باب میں اقبالؒ کا نظریہ اس قدر واضح ہے کہ اس میں دو آراء ہو نہیں سکتیں، جاقید نامہ میں انہوں نے ”محکمات عالم قرآنی“ کے جو تین ستون بیان کئے ہیں، ان میں ایک ستون یہ ہے کہ :-

## ارض ملک خداست

اس عنوان کے تابع وہ لکھتے ہیں :-

حق زمین راجح متاع مانہ گفت  
 ایں متاع بے بہا مفت است مفت  
 دہ خدایا! نکتہ از من پذیر  
 رزق و گورازدے بگیر اور انگیز!

باطن ”الارض لله“ ظاہر است

(ص ۸۰)

ہر کہ ایں ظاہر بیند کافر است

آخری شعر میں اقبالؒ ایک عظیم حقیقت بیان کر گیا ہے۔ ہمارے ہاں کا قدامت پرست طبقہ ”الارض لله“ (یعنی ارض خدا کی ملکیت ہے)، کا اعتراف کرتا ہے لیکن وہ کہتا ہے کہ یہ محض نظری عقیدہ ہے۔ ہمارا ایمان ہے کہ کائنات میں جو کچھ ہے سب خدا کی ملکیت ہے۔ لیکن اس کے یہ معنی نہیں کہ زمین پر کسی کی ذاتی ملکیت نہیں ہو سکتی۔ ”الارض لله“ عقیدہ کی حد تک تو صحیح ہے۔ عملی نظام ایسا نہیں ہو سکتا۔ علامہ اقبالؒ کہتے ہیں کہ ”الارض لله“ کا نظری عقیدہ دیا ہی اس لئے گیا ہے کہ اس کے مطابق معاشی نظام منسحل کیا جائے۔ اگر اس عقیدہ کو محض نظری طور پر مانا جائے۔ اور عملی نظام اس کے خلاف ہو تو یہ اسلام نہیں، کفر ہے۔

خود فرمائیے۔ اقبالؒ کس طرح مسئلہ ملکیت زمین کو کفر و ایمان کی بنیاد قرار دیتے ہیں؟

اگے چل کر کہتے ہیں :-

این ”متاع“ بندہ دینک خداست (ص ۹)

رزق خود را از زمین بردن رواست

اور اس کی تشریح ان الفاظ میں کرتے ہیں :-

ایک ہی گوئی مستعار از ماست      مرد نادان این ہمہ مالک خداست  
ارض حق را ارض خود دانی ، بگو      چیت شرح آیه لا تَقْسِدُوا  
ابن آدم دل با بلیسی نہسا د      من زا بلیسی ندیدم جسز فساد  
برودہ چیزے کہ از ان تو نیست !  
واعم از کارے کہ شایان تو نیست

(۱۲۵)

اور اس کے بعد کہتے ہیں کہ :-

بلک یزداں را بر یزداں باز دہ      ناز کار خویش یکشانی گہرہ  
ابلیس کی مجلس شوریٰ ( اور مغان حجاز ) میں ، ابلیس کی زبان سے کہلوا یا گیا ہے :-  
اس سے بڑھ کر اور کیا فکرم عمل کا انقلاب  
پادشاہوں کی نہیں ، اللہ کی ہے یہ زمین !  
”بال جبریل“ میں اس اجمال کی تفصیل حسب ذیل الفاظ میں بیان کرتے ہیں ۔ نظم کا عنوان ہے :-  
الامر حضرت اللہ !

وہ زمیندار کو (جو اپنے آپ کو زمین کا مالک سمجھتا ہے) مخاطب کر کے کہتے ہیں کہ یہ بتاؤ کہ :-  
پالتا ہے بیج کو مٹی کی تاریکی میں کون      کون دریاؤں کی موجوں سے اٹھاتا ہے سنا؟  
کون لایا پھینک کر پیچھم سے باد ساز گاؤں      خاک یہ کس کی ہے ، کس کا ہے یہ نورافشاں؟  
کس نے بھردی مٹیوں سے خوشہ گندم کی سب      موموں کو کس نے کھلائی یہ خوشے انقلاب؟

وہ خدا یا ایہ زمین تیر سی نہیں ، تیر سی نہیں

تیرے آبا کی نہیں ۔ تیر سی نہیں میر سی نہیں

جب یہ زمین ، تیرے آبا کی نہیں تھی تو اسے دراشت میں پا کر مالک بننے کا سوال ہی پیدا نہیں ہوتا۔ اور جب یہ نہ تیر سی ہے نہ میر سی ، تو اسے کسی دوسرے کے ہاتھ فروخت کیسے کیا جاسکتا ہے ؟ یہ خدا کی ہے ۔ اور قرآن کی رو سے جس چیز کو خدا اپنی طرف منسوب کرتا ہے ۔ اس سے مترادف ہوتی ہے کہ وہ تمام انسانوں کے فائدے کے لئے کھلی رہے گی ، کسی کی ذاتی ملکیت میں نہیں جاسکے گی ۔ جیسے اس نے کعبہ کے متعلق کہا کہ وہ میرا گھر دیتی ہے تو اس کے ساتھ ہی کہہ دیا کہ اسے لائق بنایا گیا ہے ۔ یعنی تمام نوع انسانی کے فائدے کے لئے ۔ اس لئے وہ

مَا دَلَّ تَقْسِدُوا إِلَى الْأَرْضِ بَعْدَ إِصْلَاحِهَا ۗ ۝۶۵      کہ یہ اشارہ ، قرآنی آیات ۶۴-۶۵ کی تفسیر میں



سواء ان العاکف فیہ والیاد ہے۔ یعنی وہاں کے رہنے والوں اور باہر سے آنے والوں، سب کے لئے یکساں طور پر کھلا۔ یہی حیثیت زمین کی ہے۔ وہ نوع انسانی کے لئے متاع (سامان زلیست حاصل کرنے کا ذریعہ) ہے۔ کسی کی ذاتی جائیداد نہیں۔

زمین سے آگے بڑھتے تو، نظام سرمایہ داری کی دوسری بنیاد فاضلہ دولت .....  
**فاضلہ دولت** (SURPLUS MONEY) ہے۔ اس سلسلہ میں قرآن کریم کا فیصلہ

صاف اور واضح ہے۔ سورہ بقرہ میں ہے۔ **يَسْئَلُونَكَ مَاذَا يُنْفِقُونَ** - اے رسول! یہ لوگ تجھ سے پوچھتے ہیں کہ ہم کس قدر دولت نوع انسان کی رویت عامہ کے لئے دے دیں۔ **قُلِ الْعَفْوَ** - (۲۱۹) ان سے کہہ دو کہ تمہاری ضروریات سے زائد جس قدر ہے، سب کی سب۔ اس فیصلہ نے فاضلہ دولت کا تصور ہی ختم کر دیا۔ قرآن کریم کے اسی فیصلہ کی طرف اشارہ کرتے ہوئے، اقبالؒ جاوید نامہ میں کہتے ہیں :-

بامسماں گفت جاں بر کف — بنہ

ہر صرہ از حاجت فزون داری بدرہ

جب روس میں اشتراکیت کا انقلاب برپا ہوا تو اقبالؒ کی نگہ ڈرف بھی وڈورس نے اس میں فطرت کے اس اشارہ کو مضمحل دیکھا کہ وہ دور قریب آرہا ہے جب قرآن کا معاشی نظام وجر شادابی عالم بن جائے گا۔ ضرب کلم کی یہ نظم (جس کا عنوان اشتراکیت ہے) اسی حقیقت کی پردہ کشائی کرتی ہے۔ کہتے ہیں :-

قوموں کی روش سے مجھے ہوتا ہے معلوم

بے سود نہیں روس کی یہ گرمی رفتار

اندیشہ ہوا شوخی افکار پہ مجبور!

انساں کی ہوس نے جنہیں کھانٹھا چھپا کر

قرآن میں ہو غوطہ زن اے مرد مسلمان

بحرف قُلِ الْعَفْوَ میں پوشیدہ ہے اب تک

اس دور میں شاید وہ حقیقت ہو نمودار!

جب قرآن کی یہ مفہم حقیقت نمودار ہوگی تو اس وقت اس دنیا کا نقشہ کیا ہوگا۔ اسے اقبالؒ نے، جاوید نامہ میں،

فلکِ مرتجح پر، شہرِ مرغین (دینِ گلستان) کے رنگ میں پیش کیا ہے۔ اس میں :-

سخت کش دہقان چراغش روشن است  
اندھابِ وہ خدایاں ایمن است  
کنت و کارشس بے نزاع ابجوست  
حاصلش بے شرکتِ غیرے ازوست (۱۲)

اور

نے بیازاراں زبیکاراں خردشس  
نے صدہائے گدایاں دردگوشس  
اقبالؒ اپنی ۱۹۰۳ء کی آرزو کو (جس کا ذکر شروع میں ہو چکا ہے) قرآنی نظام کی اس آئیڈیل دنیا میں پورا ہوتے  
دیکھتا ہے جہاں کیفیت یہ ہے کہ :-

کس دریں جا سائل و محروم نیست  
عبد و مولا - حاکم و محکوم نیست  
اسی کو وہ دین کا حاصل قرار دیتا ہے جب کہنا ہے کہ :-

کس نگمہ دو در جہاں محتاج کس!  
نکتہٴ شرع میں این است و بس  
اقبالؒ نے جو کچھ نظام سرمایہ داری کے خلاف کہا ہے، مارکسزم کے حامی اسی کی سند سے اسے (اقبالؒ کی کمیونسٹ  
ثابت کرتے ہیں۔ لیکن یہ ان کی غلط نگہی یا فریب انگیزی ہے۔ یہ اقبالؒ کے پیش کردہ نظام یا پیغام کا ادھا حصہ ہے۔  
اس کے ساتھ اس کا باقی نصف حصہ ملانے سے پیغامِ اقبالؒ کا صحیح تصور سامنے آسکتا ہے۔ علامہ نے (جاوید  
نامہ میں) اس غلط نگہی یا فریب کاری کی بڑے لطیف انداز میں پردہ درسی کی ہے۔ وہ کہتے ہیں کہ اسلامی نظام کے  
ادھورے مطالعہ سے (بوجہل نے بھی یہی کہا تھا کہ جو کچھ رسول (نبی اکرم) مسادات کے نام سے پیش کر رہا ہے، یہ  
درحقیقت مزدکیت سے مستعار لیا ہوا نظریہ ہے جسے سلمانؒ اپنے ساتھ فارس سے لایا ہے۔ اور یہاں اسے  
اسلام کے نام سے پیش کیا جا رہا ہے۔ اس نے کہا کہ :-

ایں مسادات، ایں مواخا عجمی است  
خوب می دانم کہ سلمانؒ مزدکی است

(جاوید نامہ - نوٹہٴ بوجہل - ص ۵۹)

اس غلط فہمی کو رفع کرنے کے لئے ضروری ہے کہ ہم دیکھیں کہ علامہ اقبالؒ نے (قرآن کریم کی روشنی میں) کمیونزم یا  
اشتراکیت کے متعلق کیا کہا ہے۔ اس سے کمیونسٹوں کی مخالطہ آفرینی اور فریب دہی کا بھانڈا پھوٹ جائے گا۔

## کمونزم کی مخالفت

جب ۱۹۱۷ء میں روس میں کمونزم کا سیلاب اُٹھا تو اس نے دنیا میں تہلکہ مچا دیا۔ وہ انقلاب تھا بھی بڑا زلزلہ، انگریز۔ سطح بین لنگاہوں نے اسے محض ایک معاشی نظام سمجھا اور نظام سرمایہ داری کے حامیوں کی طرف سے اس کی مخالفت ہوئی۔ لیکن علامہ اقبالؒ نے گہری نظروں سے اس کا جائزہ لیا۔ اور انہیں ایسا کرنا بھی چاہئے تھا۔ جس انقلاب کا دعویٰ ہو کہ وہ ہر نظام کہیں کی بساط اُلٹ کر ایک جدید نظام دنیا پر مسلط کرے گا جس سے غریبوں اور محتاجوں کی دردناک صدائیں ہمیشہ کے لئے خاموش ہو جائیں گی۔ اس کا گہری نظروں سے جائزہ اقبالؒ نے لیتا تو اور کون لیتا؟ انہوں نے جب اس فلسفہ حیات پر نگاہ ڈالی جس کی بنیادوں پر اس عظیم معاشی نظام کی عمارت استوار کرنا مقصود تھا تو وہ اس نتیجے پر پہنچے کہ یہ نظام کبھی کامیاب نہیں ہو سکے گا۔ انہوں نے اپنے ان تاثرات کو (اپنی مثنوی میں چہ باید کرد) میں ان الفاظ میں بیان کیا ہے :-

کردہ ام اندر مقاماتش ننگہ لاسلاطیں، لاکلیسا، لالالہ

انہوں نے کہا کہ یہ منصفیانہ فلسفہ انسانی زندگی کی اساس نہیں بن سکتا۔ زندگی مثبت بنیادوں پر ہی قائم رہ سکتی ہے :-

در مقام لانیاساید حیات سورئے الامی خرامد کائنات

لاوالآ برگ و ساز اُمتاں نفی ہے اثبات مرگ اُمتاں

زندگی خلا میں باقی نہیں رہ سکتی۔ اگر آپ حلا کو پر کرنے کے لئے تعمیری اقدار مہیا نہیں کریں گے تو تخریبی قوتیں وہاں اپنا ڈیرہ جمالیں گی۔ مشہور مغربی فلاسفر پیکالی نے لکھا ہے :-

انسانی ذہن اپنی عظمت سے مجبور ہے کہ وہ کسی نہ کسی چیز پر ایمان رکھے۔ حلا قدرت کے کارخانے

میں محال ہے۔ اور محض مادی دنیا میں نہیں بلکہ اخلاقی اور روحانی دنیا میں بھی خلا ممکن ہے۔ انسان

جب خدا پر ایمان چھوڑ دے تو شیطان کی پرستش کرنے لگتا ہے اور لچھے نصب العینوں سے دست کش

ہو جائے تو برے راستے اس کو خوش آتے ہیں۔ وہ زندگی جس میں نہ ایمان کی گہری ہو اور نہ اخلاقی

خوابط کی کشش، وہ زندگی موت سے بدتر ہوتی ہے۔ (انسان نے کیا سوچا؟ ص ۳۳۹)

اقبال نے کہا کہ لاسلاطین اور کلیسا کی حد تک تو بات ٹھیک ہے کہ یہ دونوں قومیں ختم ہوتی ہیں۔ اور انسانیت کی برو کے راستے میں بری طرح حائل، اس لئے ان کا مٹانا ضروری ہے۔ لیکن اگر الہِ حقیقی کا بھی انکار کر دیا جائے تو اس سے مستقل اقدار خداوندی کا انکار لازم آجاتا ہے اور جب انسانی زندگی میں اقدار کی کارفرمائی نہ رہے تو پھر انسان حیوانوں کی سطح پر آجاتا ہے جس میں ”دنی“ کے سوا کوئی مقصد حیات نہیں رہتا۔ اقبال نے اس ضمن میں کہا کہ :-

دینِ اُل پیغمبرِ حجتِ ناشناس! برسا داتِ شکم وار داساس  
 مٹا اُختِ رامقام اندر دل است بیخِ او در دل، نہ دبابِ گل است (جاوید نامہ ص ۶۹)  
 طبعی (یا حیوانی زندگی) کی مساوات کچھ معنی نہیں رکھتی۔ طبعی زندگی کی ضروریات کا پورا ہونا بے شک لازمی ہے لیکن حقیقی مساوات شرفِ تکوینِ انسانیت میں مضمر ہے۔

برتر از گمہ دول مقامِ آدم است

اصل تہذیبِ احترامِ آدم است

اور احترامِ آدم مستقل اقدارِ خداوندی کے اتباع سے حاصل ہو سکتا ہے۔ ان اقدار کے انکار سے ”حیوانی آدم“ تو زندہ رہ سکتا ہے، ”انسانی آدم“ زندہ نہیں رہ سکتا۔ اسی لئے انہوں نے کہا کہ :-

دل کی آزادی شہنشاہی شکم سا ان موت فیصلہ میرا تیرے ہاتھوں میں، دل یا شکم

(بال جبریل - ص ۵۵)

جہاں تک سلاطین کا تعلق ہے۔ انہوں نے کہا کہ حکومت کی شکل بدل دینے سے کچھ نہیں ہوتا۔ یورپ نے شہنشاہیت کو ختم کر کے جمہوریت کی طرح ڈالی تو اس سے محض حکومت کی شکل بدلی۔ بعض انسانوں کا دوسرے انسانوں پر حکومت کرنے کا سلسلہ ویسے ہی رہا۔ اگر روس، زار کی شہنشاہیت کو ختم کر کے اس کی جگہ ”مزدوروں“ کی حکومت قائم کر دے گا تو اس سے انسانیت کس استبداد میں کمی واقع نہیں ہو جائے گی۔

زمام کار اگر مزدور کے ہاتھوں میں ہو طریق کو بکن میں بھی وہی جیلے ہیں پروتھی

(بال جبریل - ص ۶۲)

کیونکہ فلسفہ اور اس کا اس طرح گہری نظروں سے تجزیہ کرنے کے بعد اقبال نے ملتِ روسیہ کو خطاب کرتے ہوئے کہا کہ :-

تو کہ طرح دیجیے انداختی      دل زد ستور کین پر داختی  
 کردہ کار خدا ونداں تمام      بگذر ازلا، جانب الاحرام  
 درگذر ازلا اگر جویندہ      تازہ اثبات گیری زندہ  
 ایچے خواہی نظام علی  
 جتہ اور اساس محکمے

”اساس محکم کا ذکر کرتے ہوئے اقبال نے کارل مارکس کی ایک بنیادی معذوری کی طرف اشارہ کیا ہے۔ اس نے کہا تھا کہ نوع انسانی کی مشکلات کا حل اسی معاشی نظام میں مضمر ہے جس میں :-

”ہر فرد اپنی استعداد کے مطابق کام کرے اور ہر ایک کو اس کی ضرورت کے مطابق ملے۔“

مارکس کے رفکار نے کہا کہ یہ بہت بڑا انقلابی دعویٰ ہے۔ اسے آپ عملاً مشکل کیجئے۔ اس پر مارکس نے کہا کہ میں اس سے معذور ہوں۔ انسانی مشکلات کا حل تو وہی ہے جسے میں نے پیش کیا ہے لیکن میں ابھی تک سمجھ نہیں سکا کہ وہ جذبہ محرکہ کیا ہو گا جس کی رو سے ایک شخص جان مار کر دن رات محنت کرے اور اس کے حاصل میں سے اپنے لئے صرف اتنے لے جتنے کی اسے ضرورت ہے اور باقی سب دوسروں کی ضروریات پوری کرنے کے لئے دے دے۔ جب تک مجھے اس جذبہ محرکہ کا علم نہ ہو جائے میں اس کے لئے عملی قدم اٹھانے کے لئے تیار نہیں، کیونکہ اس کے بغیر اس نظام کا قیام ناممکن ہے۔ اس کی پارٹی میں کافی عرصہ تک یہ بحث جاری رہی لیکن جب وہ کسی صورت میں بھی عملی اقدام کے لئے تیار نہ ہوا تو اس کی پارٹی کے کئی ممبروں برداشتہ ہو کر اس سے علیحدہ ہو گئے۔ اس نے ان سے کہا کہ تم اس اختلاف کی وجہ سے مجھ سے الگ ہوتے ہو تو ہو جاؤ۔ لیکن میں تمہاری رضا جتنی کی خاطر ایسا قدم اٹھانے کے لئے تیار نہیں جسے میں ممکن العمل نہیں سمجھتا۔ ایسا کہنا منافقت ہو گا۔

یہ ہے وہ جذبہ محرکہ جسے اقبال نے اس قسم کے نظام کے لئے اساس محکم قرار دیا اور اس سلسلے میں رو

سے کہا :-

داستان کہنہ شستی باب باب      فخر را روشن کن ازام الکتاب

کیا اس کے بعد کوئی شخص اقبال کو کمیونسٹ کہہ سکتا ہے؟ اقبال نے کمیونزم کے معاشی نظام اور اس کے فلسفہ زندگی کو الگ الگ کر کے دونوں پر تبصرہ کیا اور اسی لحاظ سے مارکس کے قلب اور دماغ کا بھی الگ الگ تجزیہ کیا۔ اس نے کہا کہ مارکس نے نوع انسان کی معاشی مشکلات کا جو حل تجویز کیا ہے وہ معنی بر حقیقت ہے۔

قرآن کریم نے یہی حل بتایا تھا اور اسلام کے صدرِ اول میں اسے عملاً متشکل کر کے دکھایا گیا تھا۔ لیکن اس کا مارکس کا فلسفہ حیات جو مستقل اقدارِ خداوندی کے انکار پر متفرع ہے یکسر باطل ہے۔ چنانچہ وہ مارکس کی زندگی کے گوشہٴ اول کی بڑی تعریف کرتا ہے۔ لیکن اس کے دوسرے گوشے کی بنا پر اس کی تردید بھی اسی شدت کے ساتھ کرتا ہے چنانچہ وہ کہتا ہے:-

صاحبِ سرمایہ، از نسلِ خلیل! یعنی اُن پیغمبر بے جبرئیل

مارکس کی بنیادی کتاب کا نام "سرمایہ" (DAS CAPITAL) ہے اور چونکہ وہ یہودی تھا۔ اس لئے اسے "از نسلِ خلیل" کہا گیا ہے اور "پیغمبر بے جبرئیل" کہہ کر اس کے پیغام کے دونوں گوشوں کو جس طرح منعکس کیا گیا ہے اس کی داد صاحبِ نظر ہی دے سکتے ہیں۔ اسی تجزیہ کو انہوں نے ارمغانِ حجاز میں اہلیت کے مشیر کی زبان سے ان الفاظ میں پیش کیا ہے۔

وہ سلیم بے تجلی، وہ سچ بے طیب نیست پیغمبر لیکن در بغل دارِ کتاب

اور ذیل کے شعر میں انہوں نے ان "متشابہات" کو "محکمات" کے پیچھے پیش کر دیا ہے۔ جہاں کہا ہے کہ:-

نانکم حق در باطل اور مغممراست قلبِ ادمومن دماغش کافر است

کس قدر جبرستہ اور بلیغ ہے یہ تجزیہ جس کی رُو سے کہا گیا ہے کہ، اس کا قلبِ درد آگس مغسول، محتاجوں، مزدوروں، محنت کشوں کے مسائل کے احساس سے وقفِ اضطراب تھا۔ اس لئے اس کا قلبِ مومن تھا لیکن اس نے، وحی کی روشنی سے محروم رہ جانے کی بنا پر جو فلسفہٴ حیات پیش کیا وہ یکسر باطل ہے۔ مارکس (یا کمونزم) کی بے بھری پراقتبال کادل کڑھتا تھا کیونکہ وہ جانتا تھا کہ وحی کی اساسِ محکم موجود نہ ہونے کی وجہ سے اس قدر عظیم انقلاب نہ صرف ناکام رہ جائے گا بلکہ فسادِ انسانیت کا موجب بن جائے گا۔ وہ ہزار جان سے چاہتا تھا کہ اس انقلاب کے داعی اپنے فلسفہٴ حیات کے لئے قرآن سے راہ نمائی حاصل کریں تاکہ یہ معاشی انقلاب موجب تعمیر انسانیت ہو جائے۔ اس سے یہ معاشی نظامِ قرآنی نظام کے مماثل ہو جائے گا۔ اس ضمن میں انہوں نے فرانس

ینگ ہسٹنڈ کو ۱۹۳۱ء میں لکھا تھا:-

"بالسویزم کے ساتھ اگر خدا کو ملا دیا جائے تو یہ نظامِ اسلامی نظام کے مماثل ہو سکتا ہے۔"

علامہ اقبال نے اپنی تنقید میں صرف روس کو مخاطب کیا ہے، چین کا ذکر نہیں کیا۔ یہ اس لئے کہ ان کی زندگی میں چین، کمیونسٹ مملکت کی حیثیت سے ابھرا نہیں تھا، لیکن علامہ کی تنقید، کمیونزم کے خلاف ہے۔ وہ کسی ملک میں بھی کارفرما کیوں نہ ہو، یہ حیثیت قابلِ غور ہے کہ انہوں نے جو کہا تھا کہ کسی محکم بنیاد کے نہ ہونے کی وجہ سے یہ نظام کامیاب نہیں ہو سکے گا۔ ان کی یہ ”پیش گوئی“ حرفِ بگڑتِ صحیح ثابت ہوئی۔ روس نے تو پھر بھی ناکام ہونے کے لیے کچھ عرصہ لیا۔ چین کا نظام ماؤزے تنگ کی شخصیت کے ساتھ وابستہ تھا۔ اس کی وفات کے ساتھ ہی اس بظاہر فلک بوس عمارت کی اینٹیں ایک ایک کر کے گرنے شروع ہو گئیں اور اب وہ تھوڑے عرصہ کی مہمان نظر آتی ہیں۔ سچ کہا تھا حضرت علامہ نے انسانیت لہزہ کے خستہ میں زندہ نہیں رہ سکتی! اے کاش! اس وقت دنیا میں کہیں قرآن کے الاکان نظام قائم ہوتا تو اس کے عالمگیر ہونے کے لئے فضا بڑھی ساڑھا رہتی۔ لیکن اس میں مایوس ہونے کی کوئی بات نہیں۔ نظام سرمایہ داری کی ناکامی کے بعد، نظام کمیونزم کا ناکام تجربہ، انسانیت کو قرآن کے الٰہی طرف آنے کے لئے مجبور کر دے گا۔ تکل العفو کا دور آگہ رہے گا۔

ان تصریحات سے علامہ اقبال کے مسلک کی وضاحت ہو جاتی ہے۔ وہ مائیکسزم کے معاشی نظام کو قتل کے معاشی نظام کے مماثل سمجھتے تھے لیکن اس کے فلسفہ حیات کو بحیر کفر۔ اور چونکہ کمیونزم میں اس کے فلسفہ حیات کو اس کے معاشی نظام سے الگ نہیں کیا جاسکتا اس لئے کمیونزم ان کے نزدیک کبھی قابلِ قبول نہیں ہو سکتا تھا۔ انہوں نے کھلے لفظوں میں اس کی وضاحت بہت پہلے کر دی تھی۔ بات یوں ہوئی کہ جب انہوں نے بائب ڈرا اور پیام مشرق میں، نظام سرمایہ داری کے خلاف لکھا تو ایک صاحب، شمس الدین حسن نے جو کمیونزم کے بہت بڑے حامی (اور مہفتہ وار اخبار، انقلاب اور خاور کے ایڈیٹر رہ چکے تھے) روزنامہ زمیندار (لاہور) کی اشاعت بابت ۲۳ جون ۱۹۲۳ء میں ایک مضمون لکھا:-

”بالشویک خیالات کا حامی ہونا جرم ہے تو پھر ہمارے ملک کا سب سے بڑا شاعر، اقبال، ان کی زد سے کس طرح بچ سکتا ہے۔ بالشوزم، کادل مارکس کے فلسفہ سیاسیات کا لب لباب ہے اور اسی کو عام فہم زبان میں سوشلزم اور کمیونزم کہا جاتا ہے۔ اقبال کی نظم — خضر راہ — اور ان کے مجموعہ کلام، پیام مشرق، کے مطالعہ سے معلوم ہوتا ہے کہ وہ، ایک اشتراکی ہی نہیں بلکہ اشتراکیت کے مبلغِ اعلیٰ ہیں“

اس کے جواب میں حضرت علامہؒ کا، ۲۴ جون ۱۹۲۳ء کے زمیندار میں خط شائع ہوا جس میں انہوں نے تحریر فرمایا کہ :-

۱- میرے افکار کو بالشوزم سے منسوب کرنا غلط ہے۔ بالشویک خیالات رکھنا میرے نزدیک دائرہ اسلام سے خارج ہو جانے کے مترادف ہے۔

۲- میں مسلمان ہوں اور میرا عقیدہ ہے کہ انسانی جماعتوں کے اقتصادی امراض کا بہترین حل قرآن مجید نے تجویز کیا ہے۔

۳- روسی بالشوزم یورپ کی ناعاقبت اندیش اور خود غرض سرمایہ داری کے خلاف ایک زبردست رد عمل ہے۔ لیکن مغرب کی سرمایہ داری اور روس کا بالشوزم دونوں افراط و تفریط کا نتیجہ ہیں۔ اعتدال کی راہ وہی ہے جو قرآن نے ہم کو بتائی ہے۔

( بحوالہ: اقبالؒ اور قرآن جلد ۱۹ )

اس کے بعد انہوں نے، ۱۹۳۶ء میں، خواجہ غلام السیدین کے نام ایک خط میں لکھا :-  
 ”سوشلزم کے معترف ہر جگہ روحانیت اور مذہب کے خلاف ہیں۔ اور اسے ایفون تصور کرتے ہیں۔ لفظ ایفون اس ضمن میں سب سے پہلے کارل مارکس نے استعمال کیا تھا۔ میں مسلمان ہوں اور انشاء اللہ مسلمان مروں گا۔ میرے نزدیک تاریخ انسانی کی مادی تعبیر سراسر غلط ہے۔ روحانیت کا میں قائل ہوں۔ مگر روحانیت کے قرآنی مفہوم کا..... جو روحانیت میرے نزدیک مغضب یعنی ایفونی خواص رکھتی ہے۔ اس کی تردید میں نے جا بجا کی ہے۔ باقی رہا سوشلزم۔ سوا سلام خود ایک قسم کا سوشلزم ہے جس سے مسلمان سوسائٹی نے بہت کم فائدہ اٹھایا ہے۔“

(مکاتیب اقبالؒ)

اس سے سوشلزم اور اسلام کا فرق نمایاں ہو جاتا ہے اور حقیقت واضح ہو جاتی ہے کہ سوشلزم کا فلسفہ حیات ماننے والا، مسلمان نہیں ہو سکتا۔

انہوں نے اپنی وفات سے ایک سال پہلے، قائد اعظمؒ کے نام ایک خط میں لکھا تھا کہ :-  
 ”شریعت اسلام کے طویل و عمیق مطالعہ کے بعد میں اس نتیجہ پر پہنچا ہوں کہ اسلامی قانون



کو معقول طریق پر سمجھا اور نافذ کیا جائے تو ہر شخص کو کم از کم عام معاش کی طرف سے اطمینان ہو سکتا ہے۔ اسلام کے دئے سوشل ڈیپارٹمنٹ کی کسی موزوں شکل میں ترویج، جب اسے شریعت کی تائید و موافقت حاصل ہو حقیقت میں کوئی انقلاب نہیں بلکہ اسلام کی حقیقی پاکیزگی کی طرف رجوع کرنا ہوگا؟

ان حقائق سے واضح ہے کہ علامہ اقبالؒ سوشلزم کے فلسفہ حیات کو اسلام کی تفسیر قرار دیتے اور اس کے شدید مخالف تھے اور وہ قرآن کے معاشی نظام کو (جو سوشلزم کے معاشی نظام کے مماثل ہے) نوع انسانی کی مشکلات کا حل قرار دیتے تھے۔ لہذا اقبالؒ کو کمیونسٹ کہنا بڑی زیادتی ہے۔

پرویز

بِسْمِ اللّٰهِ الرَّحْمٰنِ الرَّحِیْمِ

مطالبہ پاکستان کی اساس

# دوقومی نظریہ

(اقبالؒ اور قائد اعظمؒ کی نگاہوں میں)

ذیل کا مقالہ، روزنامہ نوائے وقت کی ۱۱ نومبر ۱۹۸۰ء کی اشاعت میں شائع ہوا تھا۔ اسے پندرہ ماہ بعد کی نظر ثانی کے بعد، نوائے وقت کے شکریہ کے ساتھ شائع کیا جاتا ہے :-

۱۷ اکتوبر ۱۹۸۰ء کے نوائے وقت میں میرا مبسوط مقالہ شائع ہوا، جس کا عنوان تھا - "کیا قائد اعظمؒ پاکستان کو سیکولر سٹیٹ بنانا چاہتے تھے؟" اس میں ضمناً دوقومی نظریہ کا بھی ذکر کیا گیا تھا، لیکن چونکہ میرے زیر نظر موضوع دوسرا تھا اس لئے اس سے چھوٹا ہوا آگے بڑھ گیا تھا۔ اس مقالہ کی اشاعت کے بعد مجھے متعدد خطوط موصول ہوئے ہیں جن میں کہا گیا ہے کہ جس طرح میں نے اسلامک سٹیٹ اور سیکولر سٹیٹ کے فرق کو نکھارا اور انہماک کر بیان کیا ہے اور اس باب میں قائد اعظمؒ کے خیالات کو شرح و بسط سے پیش کیا ہے۔ اسی طرح "دوقومی نظریہ" کے متعلق بھی مجھے تفصیل سے لکھنا چاہئے اور اس باب میں علامہ اقبالؒ اور قائد اعظمؒ کے نظریات اور مسلک کو وضاحت سے بیان کرنا چاہئے۔ یہ سطور اسی مطالبہ کی تعمیل میں تحریر ہیں۔

جب اس کمرہٴ ارض پر انسانوں نے پہلے پہل جل کر رہنا شروع کیا تو وہ (مختصر ہی سہی) لامحالہ ایک جماعت، ایک گروہ، ایک معاشرہ تھا۔ جس میں کسی قسم کی تفریق اور تقسیم نہیں تھی۔ اس کے بعد ان میں تفریق پیدا ہونی شروع ہوئی۔ قرآن کریم کے الفاظ میں :-

وَمَا كَانَ النَّاسُ إِلَّا أُمَّةً وَاحِدَةً فَاخْتَلَفْنَا

"ابتداء میں نوع انسان ایک ہی امت تھی۔ پھر ان میں اختلافات پیدا ہو گئے۔"

ان اختلافات کو دیکھنا کہ انسانوں کو پھر سے امت واحدہ بنانے کے لئے انبیاء اکرامؑ کا سلسلہ شروع ہوا۔

ارشاد ہے -

كَانَ النَّاسُ أُمَّةً وَاحِدَةً قَدْ فَبَعَثَ اللَّهُ النَّبِيِّنَ مُبَشِّرِينَ  
وَمُنذِرِينَ مِمَّنْ وَانزَلَ مَعَهُمُ الْكِتَابَ بِالْحَقِّ لِيُحْكُمَ بَيْنَ النَّاسِ فِي مَا  
اختلفوا فيه ط (۲۱۳)

”نوع انسان شروع میں ایک ہی اُمت کے افراد تھے۔ پھر ان میں اختلافات پیدا ہونے شروع ہو گئے تو اللہ تعالیٰ نے مبشرین اور منذرین انبیاء کرامؑ کا سلسلہ شروع کیا اور ان کے ساتھ صابطہ قوانین بھی نازل کیا۔ تاکہ وہ اس کے ذریعہ ان کے اختلافات کو دیکھا کر انہیں پھر سے اُمت واحدہ بنا دیں۔“

نوع انسان کی اُمت واحدہ، سب سے پہلے خاندانوں میں تقسیم ہوئی۔ خاندان بڑھے تو اس تفریق نے قبائل کی شکل اختیار کی۔ قبائل دامن دراز ہوئے تو نسلی امتیازات کی تفریق پیدا ہوئی۔ اور اب اس دور میں، اس تقسیم نے قومیت کی شکل اختیار کر لی ہے۔ اس تفریق کے لئے گمراہی اور من پر لکیریں کھینچی گئیں اور ان سے مختلف ممالک وجود میں آ گئے۔ اور ایک ملک کی چار دیواری کے اندر بسنے والے انسان ایک قوم کے افراد قرار پائے۔ اس طرح خدا کی وسیع و عریض زمین مختلف ملکوں کی حدود میں بٹ گئی اور انسانوں کی عالمگیر برادری نے متعدد قوموں کی شکل اختیار کر لی۔ چنانچہ اب کوئی انسان محض انسان ہونے کی نسبت سے بیچارہ نہیں جاتا۔ وہ متعارف ہوتا ہے وطن یا قوم کی نسبت سے۔ اس سے دنیا کس قدر عالمگیر جہنم کے عذاب میں مبتلا ہے۔ اس کا اندازہ اس چیخ و پکار سے لگ سکتا ہے جو دنیا (بالخصوص مغرب کے دانشگدوں) سے مسلسل اٹھ رہی ہے (یہ بہر حال دوسرا موضوع ہے) آپ نے دیکھا کہ یہ تفریق، نسل، زبان، وطن کی بنیادوں پر پیدا ہوئی۔ حضرات انبیاء کرامؑ نے (وحی خداوندی کی روش سے) کہا کہ یہ معیار تفریق باطل ہے۔ حقیقی معیار تقسیم فکر و نظر (آئیڈیالوجی) کی ہم آہنگی ہے۔ زندگی کا ایک تصور، مستقل اقدار خداوندی کی روش سے مشکل ہوتا ہے۔ جو لوگ اس تصور حیات میں ہم آہنگ ہوں وہ رنگ، نسل، زبان اور وطن کے اختلاف کے باوجود ایک برادری کے افراد ہیں۔ جو اس تصور کو تسلیم نہ کریں وہ دوسری برادری کے افراد۔ قرآن کریم میں ہے -

هُوَ الَّذِي خَلَقَكُمْ فَمِنْكُمْ كَافِرٌ وَمِنْكُمْ مُؤْمِنٌ ط (۶۴)

”خدا نے تم سب کو پیدا کیا۔ پھر تم میں سے ایک گروہ نے بلند انسانیت کی زندگی سے انکار

کر دیا۔ دوسرے گروہ نے اسے تسلیم کر لیا۔“

اور یوں نوح انسان ہو گیا وہوں میں بیٹ گئی۔ بلند سطح زندگی سے انکار کرنے والوں کو اصطلاح میں کافر کہتے ہیں۔ حقیقی زندگی کے تسلیم کرنے والوں کو مومن۔ کافر کے معنی انکار کرنے والا ہیں اور مومن کے معنی مان لینے والا۔ قرآن کریم کی رو سے، تفریق انسانیت کا یہی معیار ہے۔ جس کے مطابق دنیا میں دو ہی قومیں سستی ہیں۔ مومن اور کافر۔ یا مسلم اور غیر مسلم۔

حضرات انبیاء کرامؑ نے اس معیار تفریق کو محض نظری طور پر پیش نہیں کیا۔ اپنی زندگی میں اس پر عمل پیرا ہو کر دکھائی دیا۔ سلسلہ وحی کا آغاز حضرت نوحؑ سے ہوتا ہے۔ قرآن مجید میں ہے کہ جب ان کے زمانے میں، ان کی اپنی قوم میں، اس معیار کے مطابق تفریق پیدا ہوئی تو حضرت نوحؑ ایک طرف تھے اور ان کا حقیقی بیٹا دوسری طرف، کیونکہ وہ مبنی بروحی نظریہ حیات میں ان سے ہم آہنگ نہیں تھا۔ اسی طرح جب حضرت ابراہیمؑ کے باپ نے اس صحیح روش زندگی کو اختیار کرنے سے انکار کر دیا تو آپ نے نہ صرف باپ سے بلکہ پوری قوم سے یہ کہہ کر قطع تعلق کر لیا کہ :-

وَأَعْتَبْتُكُمْ وَمَا تَدْعُونَ مِنْ دُونِ اللَّهِ (۱۹)

”میں تم سے اور جنہیں تم خدا کے سوا پکارتے ہو ان سب سے الگ ہوتا ہوں۔“

اور اتنا ہی نہیں، بلکہ ان سے کہہ دیا کہ :-

إِنَّمَا بُدِّئُوا بِكُمْ وَمِمَّا تَعْبُدُونَ مِنْ دُونِ اللَّهِ --

”ہم تم سے اور ان سے جن کی تم خدا کو چھوڑ کر عبوریت اختیار کئے ہو ان سب سے بیکر بے تعلق ہیں۔“

کَفَرْنَا بِكُمْ - ”ہم تم سے ہر شے کا انکار کرتے اور بیزاری کا اعلان کرتے ہیں۔“ وَبَدَأَ بَيْنَنَا وَبَيْنَكُمْ الْعَدَاوَةَ وَالْبَغْضَاءَ أَبَدًا. ”تم میں اور ہم میں ہمیشہ ہمیشہ کے لئے کھلی عداوت اور نفرت رہے گی۔ اگر تم چاہتے ہو کہ ہم سے تعلق پیدا کرو، ادویہ عداوت محبت سے اور یہ نفرت رفاقت میں بدل جائے تو اس کا ایک ہی طریقہ ہے، اور وہ یہ کہ تم بھی اس رستے کی سپائی پر لپٹیں کہ لوجہ اللہ نے ہم سب کے لئے مقرر کیا ہے۔ حَتَّىٰ تَوْمِنُوا بِاللَّهِ وَحَدُّهُ (۲۰) اس لئے کہ اس عالمگیر اصول زندگی کی رو سے اپنی اور بیگانوں کا معیار، خون یا وطن کا رشتہ نہیں۔ معیار یہ ہے کہ فَمَنْ تَبِعَنِي فَسَأَلْنَا عَنْهُ صِغِيرًا (۲۱) ”جو شخص میرے پیچھے

یہ سمجھے چلتا ہے (وہ کسی قبیلہ کا فرزند اور کسی وطن کا باشندہ ہو) وہ میرے اپنوں میں سے ہے۔ اور میرے اپنے جو کسی دوسری راہ پر چلتے ہیں وہ میرے لئے غیر ہیں۔ یہی تھا وہ معیار جس کے مطابق حضرت لوطؑ کی بیوی کے متعلق کہہ دیا گیا کہ وہ بھی اپنوں میں سے نہیں بلکہ غیروں میں سے تھی اس لئے اس کا حشر انہی کے ساتھ ہوا۔ (۱۱۱، ۱۱۲) قومیت کی تقسیم و تفریق کا یہی معیار تھا جو نوع انسانی کی وسعتوں کے ساتھ ساتھ آگے بڑھتا چلا گیا۔ بالآخر دنیا کے سامنے وہ دور آ گیا جب وحی کی تکمیل ہو گئی۔ اور اس کے مطابق نبی اکرمؐ کے مقدس ہاتھوں، ایک ایسی قوم کی تشکیل ہوئی جس نے ساری دنیا پر روز روشن کی طرح واضح کر دیا کہ قومیت کا صحیح معیار کیا ہے۔ اس تشکیل

قومیت کے مطابق حبش کا بلال۔ فارس کا سلمان۔ اور روم کا صہیب رضی اللہ تعالیٰ عنہم، محمدؐ عربی کی ”اپنی قوم“ کے افراد تھے اور مکہ کا ابو جہل اور حقیقی چچا ابولہب ”غیر قوم“ کے افراد۔ قومیت کی اس تقسیم کا عملی مظاہرہ بدر کے میدان میں نکھر کر سامنے آ گیا جب آسمان کی آنکھ نے یہ نظارہ دیکھا کہ حضرت ابوبکرؓ ایک طرف تھے اور ان کا بیٹا دوسری طرف۔ حضرت حذیفہؓ ادھر تھے تو ان کا باپ عتبہ دوسری طرف، حضرت عمرؓ اس طرف تھے تو ان کا ماموں اس طرف۔ حضرت علیؓ ادھر تھے تو ان کا بھائی عقیل ادھر نہیں! اور آگے بڑھتے۔ ادھر خود محمدؐ تھے تو ان کے بد مقابل آپؐ کے حقیقی چچا عباس اور داماد ابوالعاص۔ یہ تھی وہ تقسیم انسانیت، جو وطن، رنگ، زبان، نسل، رشتہ داری کے تمام حدود و نفوس سے بلند ہو کر، خالص ایمان اور کفر کے معیار پر وجود میں آئی تھی۔ یہ تھی وہ اُمتِ محمدؐ یہ وہ ملتِ اسلامیہ۔ وہ جماعتِ مومنین جو دنیا کے مختلف حصوں کے اُن انسانوں پر مشتمل تھی جن میں وجہ اشتراک صرف ایمان تھا یہی تھی وہ تقسیم جس کے متعلق کہہ دیا کہ مومنین کی جماعت کے افراد **بَعْضُهُمْ أَوْلِيَاءُ بَعْضُهُمْ** ”ایک دوسرے کے دوست اور چارہ ساز ہیں۔“ اور ان کے مقابلہ میں، نہ ماننے والوں دکھار کی قوم، **بَعْضُهُمْ أَوْلِيَاءُ بَعْضُهُمْ** ”ایک دوسرے کے دوست اور چارہ ساز“ اس کے بعد اس قوم مومنین کو تاکید کہ دی کہ:-

يَا أَيُّهَا الَّذِينَ آمَنُوا لَا تَتَّخِذُوا بِلطَانَةِ مَن دُونِكُمْ

”اے جماعتِ مومنین! تم اپنے سوا اور کسی کو اپنے رازوں میں شریک نہ کرو۔“

اس لئے کہ لایا لَوْ تَكْفُرْ خَبَالًا۔ ”یہ تمہاری تخریب میں کوئی کسر نہیں اٹھا رکھیں گے۔“ وَذُو أَسْمَاءٍ حَنِيئًا۔ ”ان کی دلی خواہش یہ ہے کہ تم کسی نہ کسی مصیبت میں الجھے رہو۔“ قَدْ بَدَتِ الْبَغْضَاءُ

مِنْ أَقْوَابِهِمْ وَمَا تَخْفَىٰ صُدُورُهُمْ أَكْبَرُ ط ” ان کے بغض و عداوت کی بعض باتیں تو ان کے منہ پر آجاتی ہیں۔ لیکن جو کچھ ان کے دلوں میں چھپا رہتا ہے وہ اس سے کہیں زیادہ ہوتا ہے۔ ” قَدْ بَيَّنَّا لَكُمُ الْآيَاتِ إِنْ كُنْتُمْ تَعْقِلُونَ (۱۱۱) ” ہم نے تمہیں واضح طور پر ان امور سے آگاہ کر دیا ہے اگر تم عقل و فکر سے کام لو گے تو زندگی کے صحیح راستے پر چلنے جاؤ گے، ان نہ مانتے والوں کی حالت یہ ہے کہ اِنْ تَسْئَلُوهُمْ حَسَنًا تَسُوهُمْ ط ” اگر کوئی بات تمہاری بھلائی کی ہوئی ہے تو اس سے انہیں سخت رنج پہنچتا ہے۔ ” وَاِنْ تُصِبْكُمْ سَيِّئَةٌ يَتَزَحَّوْا بِهَا ط (۱۱۹) ” اور اگر تمہیں کچھ نقصان پہنچتا ہے تو یہ چیز ان کے لئے بڑی خوشی کا موجب ہوتی ہے۔

یہ ہے قرآن کی تعلیم مسلم اور غیر مسلم کے باہمی تعلقات کی بابت۔ پھر چونکہ یہ قوم (مومنین) خانقاہ نشین راہبوں کی جماعت یا تارک الدنیا زاہدوں کا گروہ نہیں تھی، بلکہ وہ قوم تھی جس کے دین کے متمکن (ESTABLISH) ہونے کے لئے حکومت لاینفک تھی (دیکھئے ۲۵) اس لئے ان سے واضح الفاظ میں کہہ دیا کہ، تم نے اپنی حکومت میں تمام فیصلے احکام خداوندی کے مطابق کرنے ہیں؛ فَاحْكُم بَيْنَهُمْ بِمَا أَنْزَلَ اللَّهُ ط (۱۱۸) جو ایسا نہیں کرے گا وہ مومن نہیں کافر ہے۔ (۱۱۷) قرآن کے ان اصولوں کی روشنی میں تمہیں جو فرعی قوانین مرتب کرنے پڑیں۔ انہیں آپس میں ایک دوسرے کے مشورے سے طے کیا کرو۔ (وَأَسْرُهُمْ شُورَىٰ بَيْنَهُمْ ط (۱۱۸) ان میں کسی غیر کو شریک نہ کیا کرو۔ جو ان سے قبل اقدار کی صداقت پر یقین ہی نہیں رکھتا وہ تمہارے امور مملکت میں شریک و ذخیل کیسے ہو سکتا ہے؟ چنانچہ آپ کو نہ رسول اللہ کی مجلس شوریٰ میں کوئی غیر مومن دکھائی دے گا نہ خلفائے راشدین کی پارلیمان میں کوئی غیر مسلم۔ ان کی حکومت خالصتاً جماعت مومنین پر مشتمل تھی اور غیر مسلم اس مملکت میں ایک ایسی اقلیت کی حیثیت سے رہتے تھے جن کی حفاظت کی ذمہ داری ان کے سر پر تھی۔ وہ ”قوم مسلم“ کے افراد نہیں تھے۔

۱۔ عدم گناہ کے باعث یہاں صرف انہی آیات پر اکتفا کیا جاتا ہے۔ مزید آیات کے لئے دیکھئے۔

## صدرِ اول کے بعد

اسلام کے صدرِ اول کے بعد، جب دین، مذہب میں بدل گیا تو اس کے دیگر مہماتِ اصول کی طرح قومیت کا یہ نظریہ بھی نگاہوں سے اوجھل ہو گیا اور مسلمان بھی، دیگر قوموں کی طرح، نسل اور وطن کی تفریق سے مختلف قوموں میں بٹ گئے۔ صدیوں سے ہماری یہی حالت چلی آ رہی تھی کہ ہم میں اقبالؒ جیسا مفکر پیدا ہو گیا جس نے اپنی قرآنی بصیرت کی روش سے دین کی دیگر اساسات کی طرح، اس فراموش کردہ حقیقت کی بھی از سر نو یاد دہانی کرائی کہ اُمتِ محمدیہؐ کانسوں اور وطنوں کی تفریق سے مختلف قوموں میں بٹ جانا، اسلام کی بنیادی حقیقت کے خلاف ہے۔ یہ پوری اُمت، ایمان کے اشتراک کی بنا پر اُمتِ واحدہ ہے۔ فکرِ اقبالؒ کے عام ہو جانے کی وجہ سے آج ہمارے لئے یہ سمجھنا کہ اسلامی قومیت کا یہی معیار ہے، چندان تعجب انگیز نہیں، لیکن خود اقبالؒ کا اس قرآنی حقیقت تک پہنچنا بڑا تعجب انگیز تھا۔ وہ ۱۹۰۵ء میں جب اس کی عمر تیس تیس سال سے زیادہ نہ تھی، حصولِ تعلیم کے لئے یورپ گیا اور تین سال تک وہاں رہا۔ یہ وہ زمانہ تھا جب اقوامِ یورپ میں نیشنلزم کی مدح و ستائش کے غلغلے بلند ہو رہے تھے۔ دانا یان مغرب اس نظام کو کو نوعِ انسان کے مشکلات کا مداوا قرار دے رہے تھے۔ چاروں طرف سے اس کی بادگاہ میں تبریک و تہنیت کے تحائف پیش کئے جا رہے تھے۔ ان حالات میں ایک ایسے نوجوان طالب علم کا جو پہلے ہی سے نیشنلزم سے متاثر ذہن لے کر یورپ گیا ہو، متشدد نیشنلسٹ ہو جانا چاہئے تھا۔ لیکن مؤرخ کی نگاہ یہ دیکھ کر موحیرت رہ جاتی ہے کہ اس طالب علم کے قلب و نگاہ میں ایک عجیب انقلاب رونما ہوا۔ وہ گیا تھا تو یہ کہتے ہوئے کہ سے

ہندی میں ہم، وطن ہے ہندوستان ہمارا

اور واپس آیا تو یہ کاٹا ہوا کرہ۔

چین و عرب ہمارا، ہندوستان ہمارا مسلم میں ہم، وطن ہے سارا جہاں ہمارا

وہ گیا تھا تو یہ گنگنا ہوا کرہ

خاکِ وطن کا مجھ کو ہرزہ دینا ہے!

اور وہ واپس آیا تو یہ لاپتہ ہوا کرہ

ان تازہ خداؤں میں بڑا سب سے وطن ہے  
جو پیرہن اس کا ہے وہ مذہب کا کفن ہے

وہ گیا تھا تو یہ سندیش دیتا ہوا کہ ہے

سارے جہاں سے اچھا ہندوستان ہمارا ہم بلبلیں ہیں اس کی یہ گلستاں ہمارا  
اور آیا تو یہ اعلان کرتا ہوا کہ ہے

نرالا سارے جہاں سے اس کو عرب کے معمار نے بنایا

بنا ہمارے حصارِ ملت کی اتحادِ وطن نہیں ہے

چونکہ یہ نظریہ اسلامی نظامِ زندگی کی اصل اور بنیاد تھا، اس لئے علامہؒ نے اس کی تبلیغ کو اپنی زندگی کا مشن قرار  
دے لیا۔ وہ اسے کس شد و مد سے پیش کرتے تھے، اس کا اندازہ اس نظم سے لگائیے جو ”بانگِ درا“ میں  
”وطنیت“ کے عنوان سے درج ہے۔ اور اس میں وہ کہتے ہیں ہے

اس دور میں مے اور ہے جام اور ہے جم اور ساتی نے بنا کی روشِ لطف و ستم اور

مسلم نے بھی تعمیر کیا اپنا حرم اور تہذیب کے اُفرنے ترشوائے صنم اور

ان تازہ خداؤں میں بڑا سب سے وطن ہے

جو پیرہن اس کا ہے وہ مذہب کا کفن ہے

یہ بُت کہ تراشید تہذیبِ نومی ہے غارت گری کا شانہ دینے نبویؐ ہے

بازو ترا تو حید کی قوت سے قوی ہے اسلام ترا دلیں ہے، تو مصطفویؐ ہے

نظارہٴ دیریتہ زمانے کو دکھا دے

اے مصطفویؐ! خاک میں اس بُت کو ملا دے

## اس نظریہ کی مخالفت

میں نے اپنے مقالہ ”مشعل شدہ نوائے وقت“ باب ۱۷، اکتوبر ۱۹۸۱ء میں بتایا تھا کہ جب قائدِ اعظمؒ نے سیکولر سٹیٹ کے خلاف اسلامی مملکت کا نظریہ پیش کیا تو اس کی سب سے زیادہ مخالفت نیشنلسٹ علماء کی طرف سے ہوئی تھی۔ اسی طرح اقبالؒ کے پیش کردہ نظریہ قومیت کی شدید ترین مخالفت بھی انہی کی



طرف سے ہوئی۔ اس کا ٹیپ کا بند ان کی وہ بحث ہے جو مولانا حسین احمد مدنی (مرحوم) کے ساتھ ہوئی۔ شروع ۱۹۳۸ء کی بات ہے۔ مولانا مرحوم نے دہلی کے ایک جلسہ عام میں تقریر کرتے ہوئے کہا کہ — ”قومیتیں“ اوطان سے بنتی ہیں، مذہب سے نہیں۔“ — ہندوستان کے سب سے بڑے دارالعلوم دیوبند کے شیخ الحدیث کی طرف سے اس قسم کا اعلان، کوئی ایسا حادثہ نہیں تھا جسے آسانی سے برداشت کیا جاسکتا۔ علامہ اقبالؒ اس زمانے میں یوں کہتے کہ مرض الموت میں مبتلا تھے۔ جب انہوں نے اس خلاف اسلام نعرہ کو سنا تو ان کے دل صدچاک سے ایک آہ اُبھری، جو ان الفاظ کی شکل میں، فضا کو چیرتی ہوئی اُس سونے افلاک تک جا پہنچی کہ :-

عجم ہنوز نذاند رموزِ دین سے ورنہ زد یو بند حسین احمدؒ میں چہ لب العجبی است

مردِ برہمہ مبرکہ ملت از وطن است چہ بے خبر ز مہم تمام محمدؐ عربی است

بمصطفیٰؐ ابرساں خویش را کہ دین ہمہ اوست

اگر باؤنر سیدی تمام بولہبی است

ان اشعار میں ”بمصطفیٰؐ ابرساں خویش را“ کے الفاظ گہرے غور و فکر کے متقاضی اور ایک عظیم حقیقت کے عکاس ہیں۔ دین خدا کی طرف سے ملتا ہے، لیکن اُمت کی تشکیل اس رسول کی نسبت سے ہوئی ہے جو اس دین کو انسانوں تک پہنچاتا اور اس کے مطابق ایک معاشرہ کی تشکیل کرتا ہے۔ اسی نسبت سے اسلام کے پیرو، اُمت محمدیہ کہلاتے ہیں۔ اگر قومیت کی اساس وطن یا نسل قرار پاجائے تو رسول ص سے نسبت ختم ہو جاتے اور جب رسول ص سے نسبت منقطع ہو جائے تو پھر اسلام بھی باقی نہیں رہتا۔

اِنَّ الَّذِیْنَ فَرَّقُوْا دِیْنَہُمْ وَّكَانُوْا شِیْعًا لَّسَتْ مِنْہُمْ فِیْ شَیْءٍ (پہر)

”جو لوگ اپنے دین میں تفرقہ پیدا کریں اور اس طرح الگ الگ فرقے، پارٹیاں، قومیں بن جائیں

اے رسول! تیرا ان سے کوئی واسطہ نہیں“

یعنی اگر قومیت کی اساس، اسلام کی طرف نسبت کے بجائے کوئی اور قرار دے لی جائے تو ایسے لوگوں کا رسول ص سے تعلق منقطع ہو جاتا ہے۔ اسی بنا پر، علامہ اقبالؒ نے کہا کہ وطن کو قومیت کی اساس قرار دینے سے، رسول اللہ ص سے رشتہ منقطع ہو جاتا ہے۔ اگر تم مسلمان رہنا چاہتے ہو تو اپنی قومیت کی نسبت وطن کے بجائے حضور نبی اکرم ص کی طرف کرو۔ بمصطفیٰؐ ابرساں خویش را کہ دین ہمہ اوست — اگر باؤنر سیدی

اگر تم نے اپنی نسبت حضورؐ کی طرف نہ کی تو۔ تمام بولہبی است۔ پھر دین باقی نہیں رہتا۔ بولہبی رہ جاتی ہے جس میں قومیت کی نسبت وطن یا نسل کی طرف کی جاتی ہے۔ اس اصولی حقیقت کی وضاحت کرتے ہوئے علامہؒ نے کہا:-

”اگر وطنیت کا جذبہ ایسا ہی قابلِ قدر اور اہم تھا تو رسول اللہؐ کے بعض اقارب، ہم نسلوں اور ہم قوموں کو آپ سے پُر خاش کیوں ہوئی۔ کیوں نہ رسول اللہؐ نے اسلام کو ایک ہمہ گیر ملت سمجھ کر بلحاظ قوم یا قومیت، ابو جہلؓ بولہب کو اپنائے رکھا اور ان کی دلجوئی کرتے رہے۔ بلکہ کیوں نہ عرب کے سیاسی امور میں ان کے ساتھ قومیت وطنی قائم رکھی... محمدؐ (فداہِ انبی و امی) کی قوم آپ کی بعثت سے پہلے ایک قوم تھی اور آزاد تھی، لیکن جب محمدؐ کی اُمت بننے لگی تو اب قوم کی حیثیت ثانوی رہ گئی۔ جو لوگ رسول اللہؐ کی متابعت میں آگئے وہ خواہ ان کی قوم میں سے تھے یا دیگر اقوام سے، وہ سب اُمتِ مسلمہ یا ملتِ محمدیہ بن گئے۔ پہلے وہ ملک و نسب کے گرفتار تھے، اب ”ملک و نسب“ ان کا گرفتار ہو گیا۔

کے کو پیچہ زو ملک و نسب و ا نہ داند نکتہ دین عرب را !  
اگر قوم از وطن بودے، محمدؐ ندا دے دعوتِ دین بولہب را !

حضور رسالت مآبؐ کے لئے یہ راہ بہت آسان تھی کہ آپ بولہب یا ابو جہل یا کفارِ مکہ سے فرمائے کہ تم اپنی بہت پرستی پر قائم رہو، ہم اپنی خدا پرستی پر قائم رہتے ہیں۔ مگر اس نسلی اور وطنی اثرِ اکنت کی بنا پر جو ہمارے اور تمہارے درمیان موجود ہے، ایک وحشتِ عربیہ قائم کی جا سکتی ہے۔ لیکن اگر حضورؐ (لغوفاً باللہ) یہ راہ اختیار کرتے تو اس میں شک نہیں کہ یہ ایک وطن دوست کی راہ ہوتی۔ بنیِ آخر الزماں کی راہ نہ ہوتی۔

آپ نے غور فرمایا کہ علامہ اقبالؒ نے اپنے اس بیان میں اسلامی نظریہ قومیت کو کس قدر اُسجا کر اور نکھا کر بیان کر دیا ہے۔ لیکن ابھی تک اس نظریہ کا ایک سُخ باقی ہے۔ جیسا کہ میں پہلے بھی عرض کر چکا ہوں، دین تو خدا کی طرف سے ملتا ہے لیکن اُمت کی تشکیل اس نبیؐ کی طرف نسبت سے ہوتی ہے جس کی وساطت سے وہ دین ہم تک پہنچتا ہے۔ میں اس حقیقت کو اس سے پہلے بھی متعدد بار واضح کر چکا ہوں، لیکن موضوع کی اہمیت کے پیش نظر اسے آج پھر دہرانا ضروری سمجھتا ہوں کہ اُمت کی یہ تشکیل اس رسولؐ کی طرف نسبت

سے ہوتی ہے جسے سلسلہ انبیاء کی آخری کڑی تسلیم کیا جائے۔ مثلاً ایک عیسائی، حضرت عیسیٰ امدان سے پہلے کے جملہ انبیاء نے نبی اسرائیل پر ایمان رکھتا ہے۔ لیکن چونکہ وہ حضرت عیسیٰ کو اس سلسلہ کی آخری کڑی سمجھتا ہے، یعنی نبوت کو حضرت عیسیٰ کی ذات پر ختم قرار دیتا ہے، اس لئے وہ اُمتِ حضرت عیسیٰ کا فرد (یعنی عیسائی) کہلاتا ہے۔ لیکن چونکہ وہ حضرت عیسیٰ کے بعد ایک اور نبی (یعنی محمد رسول اللہ) پر ایمان لے آتا ہے، وہ اُمتِ عیسوی سے کٹ کر ایک نئی اُمت یعنی اُمتِ محمدیہ کا فرد بن جاتا ہے۔ اسی اصول کی رو سے، اگر کوئی شخص، محمد رسول اللہ کے بعد کسی اور نبی پر ایمان لے آتا ہے تو وہ اُمتِ محمدیہ سے کٹ کر ایک نئی اُمت کا فرد قرار پاجاتا ہے۔ علامہ اقبالؒ نے اپنے بیان میں اس حقیقت کو بھی واضح کر دیا کہ جس طرح رسول اللہ کے بعد کسی کو نبی تسلیم کرنے والے کا رشتہ، اُمتِ محمدیہ سے کٹ جاتا ہے، اسی طرح وطن یا نسل کو قومیت کی اساس قرار دینے سے بھی اُمتِ محمدیہ کے ساتھ رشتہ باقی نہیں رہتا۔

انہوں نے کہا ہے کہ :-

”حقیقت یہ ہے کہ مولانا حسین احمد مدنی یا ان کے دیگر ہم خیالوں کے افکار میں نظریہ وطنیت ایک معنی میں وہی حیثیت رکھتا ہے جو قادیانی افکار میں انکارِ خاتمیت کا نظریہ۔ وطنیت کے حامی بالفاظِ دیگر یہ کہتے ہیں کہ اُمتِ مسلمہ کے لئے ضروری ہے کہ وقت کی مجبوریوں کے سامنے ہتھیار ڈال کر اپنی اس حیثیت کے علاوہ جس کو قانونِ الہی ابدالاً بآدمک متعین و متشکل کر چکا ہے، کوئی اور حیثیت بھی اختیار کر لے جس طرح قادیانی نظریہ، ایک جدید نبوت کی اختراع سے قادیانی افکار کو ایسی راہ پر ڈال دیتا ہے کہ اس کی انتہا نبوتِ محمدیہ کے کامل و اکمل ہونے سے انکار ہے۔ یعنی اسی طرح وطنیت کا نظریہ بھی اُمتِ مسلمہ کی بنیادی سیاست کے کامل ہونے سے انکار کی راہ کھولتا ہے۔“

آپ نے دیکھا کہ علامہ اقبالؒ نے کس طرح اس حقیقت کو واضح کیا ہے کہ وطن یا نسل کی بنیادوں پر قومیت کا تصور، ذاتِ رسالتِ مآب سے اپنا رشتہ منقطع کر کے، ایک جدید اُمت، یا نئے دین کو وجود میں لانے کے مراد بن جاتا ہے۔

علامہ اقبالؒ کی یہ تشبیہ اس قدر واضح تھی کہ اس کے بعد مولانا مدنی اور اس کے ساتھ دیگر نیشنلسٹ علماء کو نہ صرف اپنی غلطی کا اعتراف کر لینا چاہئے تھا بلکہ نیشنلسٹزم کا مسک بھجوا کر دینا چاہئے تھا۔ لیکن اس کے

جائے مولانا مدنی نے اپنے دعویٰ کی مدافعت میں لمبا چڑھا بیان داغ دیا۔ اس کے جواب میں علامہ اقبال نے وہ بیان شائع کیا جو ”معرکہ دین و وطن“ کے نام سے مشہور ہے۔ اور جو اسلامی قومیت کے مسئلہ پر ناقابل تردید حقائق کی تابندہ دستاویز کی حیثیت رکھتا ہے۔ جی چاہتا تھا کہ ان کے اس معرکہ آرا بیان کو یہاں درج کر دیا جائے۔ لیکن عدم گنجائش اس سے مانع ہے۔ (ویسے میں اس موضوع پر طلوع اسلام میں مسلسل لکھتا چلا آ رہا ہوں)

(ضمناً) مولانا مدنی (مرحوم) کے متبعین میں سے بعض حضرات یہ کہتے ہیں کہ علامہ اقبال نے اس بیان کے بعد، مولانا مدنی نے یہ وضاحت کہہ دی تھی کہ انہوں نے یہ نہیں کہا تھا کہ اسلام کی رو سے قومیت کا معیار وطنیت ہے۔ میں نے یہ کہا تھا کہ اہل قومیوں، وطنیت کی بنا پر متشکل ہوتی ہیں۔ اور علامہ اقبال نے ان کی اس معذرت (یا وضاحت) کو تسلیم نہ کیا تھا، اس لئے اس قصہ کو اب دہرانا نہیں چاہئے۔ لیکن یہ حضرات اس حقیقت کو سامنے نہیں لائے کہ مولانا مدنی (مرحوم) نے حضرت علامہ کی وفات کے قریب چھ ماہ بعد، ایک کتابچہ شائع کیا تھا جس میں کہا تھا کہ اقبال کا موقف معنی برحقیت نہیں تھا۔ اسلام کی رو سے قومیت کا معیار وطنیت ہے۔ طلوع اسلام نے اسی زمانہ میں اس کتابچہ کا بھرپور جواب شائع کیا تھا جس کا کسی سے آج تک جواب بن نہیں پڑا۔ (یہ مقالہ بارہویہ، طلوع اسلام بابت جولائی ۱۹۷۹ء میں شائع ہوا تھا)۔

علامہ اقبال نے عمر بھر اسلام کی اس بنیادی حقیقت کو پیش کرتے رہے، لیکن یہ احساس ان کے دل میں برابر کھٹک پیدا کر رہا تھا کہ ان کے بعد ہندوستان کی سیاست میں ان نظریات کو عملی طور پر کون آگے بڑھائے گا؟ جب آنے والا مورخ اس حقیقت پر نگاہ ڈالے گا کہ اس مقصد کے لئے ان کی نگہ رشتہ انتخاب کہاں جا کر ٹکی تو وہ یقیناً جو حیرت رہ جائے گا۔ ان کی نگاہ کا ہدف تھا مسٹر محمد علی جناح۔ وہ جناح جو عمر بھر نیشنلسٹ رہا اور پھر ہندوستانی سیاست سے دل برداشتہ ہو کر لندن کے گوشہ خلوت میں جا بیٹھا تھا۔ اس قسم کے نیشنلسٹ کو اسلامی قومیت کے نظریہ کا ایسا معتقد بنا دینا کہ وہ اسے اپنی زندگی کا مشن قرار دے لے، اقبال کا وہ کارنامہ ہے جس سے ملت اسلامیہ ان کی ہمیشہ رہیں بنتی رہے گی۔ یہ کیسے ہوا تھا؟ اس حقیقت کی پردہ کٹائی قائم مقام کے سوانح حیات کا انگریز مرتب (پیکر بلو لیکچر) ان الفاظ میں کرتا ہے :-

”اپنے قیام لندن کے دوران مسٹر جناح نے اقبال سے کئی ملاقاتیں کیں۔ وہ ایک دوسرے کے بہت

اچھے دوست تھے۔ لیکن اس کے باوجود جناح نے اقبالؒ کے دلائل کو فوری طور پر تسلیم نہیں کیا اس میں قریب دس سال کا عرصہ لگ گیا۔ (ص ۹۹)

جناح انگلستان گیا تھا تو اس نیشنلزم کا پرستار جس کی شہادت آج بھی بمبئی میں ”جناح کانگریس ہال“ دے رہا ہے۔ اور داپس آیا تو اقبالؒ کا یہ پیغام دہراتا ہوا کہ

اپنی ملت پر قیاس اقوام مغرب سے نہ کر  
ان کی جمعیت کا ہے ملک و نسب پہ لکھا  
خاص ہے ترکیب میں قوم رسولِ ہاشمی  
وقتِ مذہب سے مستحکم ہے جمعیت کا

دامن دیں ہاتھ سے چھوٹا تو جمعیت کہاں  
اور جمعیت ہوئی رخصت تو ملت بھی گنتی

قائدِ عظمیٰ نے اسلام کے اس تصورِ قومیت کو کس کس انداز سے پیش کیا، اس کی مثالیں آگے چل کر پیش آئیں گی لیکن میں سب سے پہلے ان کا ایک ایسا فقرہ پیش کر دینا مناسب سمجھتا ہوں جس میں انہوں نے پوری تفصیل کو اس طرح سمٹا کر رکھ دیا ہے جیسے آنکھ کے تل میں آسمان۔ انہوں نے ۱۸ مارچ ۱۹۴۴ء کو مسلم لیو نیورسٹی علی گڑھ میں ایک تقریر کے دوران کہا تھا:-

”پاکستان کا آغاز اس دن سے ہو گیا تھا جب ہندوستان میں پہلا غیر مسلم مسلمان ہوا تھا۔ یہ اس زمانے کی بات ہے۔ جب یہاں ہنوز مسلمانوں کی حکومت بھی قائم نہیں ہوئی تھی۔“

بات کس قدر واضح ہے کہ جب یہاں پہلی بار ایک غیر مسلم، اسلام لے آیا تو اس ملک میں دو قوموں کا وجود عمل میں آگیا۔ اور یہی پاکستان کی بنیاد ہے۔

انہوں نے ہندوؤں اور مسلمانوں کے بنیادی اختلافات کا ذکر کرتے ہوئے، ایڈورڈس کالج، پشاور میں، ۲۷ نومبر ۱۹۴۵ء کو کہا تھا:-

”ہم دونوں قوموں میں صرف مذہب کا فرق نہیں۔ ہمارا کلچر ایک دوسرے سے الگ ہے۔ ہمارا دین، ہمیں ایک ایسا ضابطہ حیات دیتا ہے جو زندگی کے ہر شعبہ میں ہماری راہ نمائی کرتا ہے۔ ہم اس ضابطہ کے مطابق زندگی بسر کرنا چاہتے ہیں؟“

جدا گز قومیت کا یہی وہ تصور تھا جس کی مخالفت ہندوؤں کی طرف سے اس شد و مد کے ساتھ ہوئی تھی۔ پٹنہ جواہر لال نہرو نے، آل انڈیا نیشنل کنونشن کے خطبہ صدارت میں (مارچ ۱۹۳۷ء میں) کہا تھا کہ

”ایسے لوگ ابھی تک زندہ ہیں جو ہندو، مسلمان کا ذکر اس طور پر کرتے ہیں گویا دو ملکوں اور قوموں کے بارے میں گفتگو ہے۔ جدید دنیا میں اس دنیاوی خیالی کی گفتگو نہیں۔“  
انہوں نے اپنی سولہ عمری میں لکھا تھا:-

”مسلم قومیت کا تخیل صرف چند لوگوں کی من گھڑت اور محض پروانہ خیالی ہے۔ اگر اخبارات اس کی اس قدر اشاعت نہ کئے تو بہت تھوڑے لوگ اس سے واقف ہوتے۔“

جب قائد اعظم نے اس تصور قومیت پر بار بار زور دیا تو مسٹر گاندھی نے انہیں (مورخہ ۵ اکتوبر ۱۹۲۲ء کو) ایک خط میں لکھا:-

”میں تاریخ میں اس کی مثال نہیں پاتا کہ کچھ لوگ جنہوں نے اپنے اباؤ اجداد کا مذہب چھوڑ کر ایک نیا مذہب قبول کر لیا ہو، وہ اودان کی اولاد یہ دعویٰ کریں کہ وہ اپنے اباؤ اجداد سے الگ قوم بن گئے ہیں۔ اگر ہندوستان اسلام کی آمد سے پہلے ایک قوم تھا تو اسلام کے بعد بھی اسے ایک قوم ہی رہنا چاہئے خواہ اس کے سپوتوں میں سے ایک کثیر تعداد نے اسلام قبول کر لیا ہو۔“  
مسٹر گاندھی کا یہ خط یوں سمجھئے کہ قائد اعظم کے اس خط کے جواب میں محتاجس میں انہوں نے، مسٹر گاندھی کو لکھا تھا کہ:-

”اس باب میں مجھے نہ کسی قسم کا دھوکا ہے، نہ شک و شبہ، کہ نہ ہندوستان میں ایک قوم بستی ہے اور نہ ہی یہ ملک ایک ہے۔ یہ بڑے بڑے مختلف اقوام کا مجموعہ ہے جن میں ہندو اور مسلمان دو بڑی بڑی قومیں ہیں۔ آج آپ اس سے انکار کرتے ہیں کہ قومیت کی تشکیل میں مذہب ایک بہت بڑا عنصر ہے لیکن آپ سے جب یہ سوال کیا گیا تھا کہ زندگی میں آپ کا مقصود کیا ہے اور وہ کونسی قومیت محرم ہے جو ہمیں آبادہ بہ عمل کرنی ہے، کیا وہ مذہب ہے یا سیاست یا عمرانی اصلاح ہے، تو آپ نے کہا تھا کہ وہ خالص مذہبی جذبہ ہے۔۔۔ (لہذا، مذہب اور سیاست دو الگ الگ شعبے نہیں ہیں، آج انسانی سعی و کوشش کا دائرہ ایک ناقابل تقسیم وحشد بن چکا ہے۔ آپ تمدنی، سیاسی، معاشی اور خالص مذہبی امور کو الگ الگ شعبوں میں تقسیم کر رہے ہیں۔ جس مذہب کو نوع انسانی کے معاملات سے واسطہ نہیں، میں اسے مذہب ہی تسلیم نہیں کرتا۔ مذہب انسان کے ہر معاملہ کے لئے اخلاقی بنیاد مہیا کرتا ہے اگر مذہب نہ ہو تو انسان

اعمال اس بنیاد سے محروم رہ جاتے ہیں، اور جب زندگی ایسی بنیاد سے محروم رہ جائے تو وہ انسانی زندگی نہیں محض غوغا آرائی اور ہنگامہ پروری بن کر رہ جاتی ہے۔ جس میں شور و شغب تو بہت ہوتا ہے۔ لیکن مقصود کچھ نہیں ہوتا۔“

(جناب کا خط بنام گاندھی۔ جنوری ۱۹۴۷ء)

مسلم لیگ کا سالانہ اجلاس ۱۹۴۷ء تحریک پاکستان کی تاریخ میں نشان منزل کی حیثیت رکھتا ہے۔ کیونکہ اس میں پاکستان کارپوریشن پاس ہوا تھا۔ اس اجلاس کے خطبہ صدارت میں قائد اعظم نے فرمایا تھا:-

”میرے لئے یہ اندازہ لگانا مشکل ہے کہ آخر ہمارے ہندو بھائی، اسلام اور ہندومت کی حقیقت اور اہمیت کو سمجھنے سے کیوں گریز کرتے ہیں۔ حقیقت یہ ہے کہ یہ دونوں ”مذہب“ نہیں بلکہ ایک دوسرے سے مختلف معاشرتی نظام ہیں اور اس بنا پر متحدہ قومیت کا تخیل ایک ایسا خواب ہے جو کبھی شرمندہ تعبیر نہیں ہو سکتا۔ یاد رکھیے، ہندو اور مسلمان، مذہب کے ہر معاملہ میں دو جداگانہ فلسفے رکھتے ہیں۔ دونوں کی معاشرت ایک دوسرے سے مختلف ہے۔ دونوں الگ الگ تہذیبوں سے تعلق رکھتے ہیں جن کی بنیادیں متضاد تصورات پر ہیں۔ دو ایسی قوموں کو ایک نظام مملکت میں یکجا کر دینا باہمی مناقشت کو طرہائے گادو بالآخر اس نظام کو پاش پاش کر دے گا۔ جو اس ملک کی حکومت کے لئے وضع کیا گیا ہو۔“

اس کے ایک سال بعد انہوں نے آل انڈیا مسلم لیگ کے سالانہ اجلاس مدراس، کے خطبہ صدارت میں اپنے اس دعویٰ کا اعادہ کرتے ہوئے فرمایا:-

”مسلم لیگ کا نصب العین یہ بنیادی اصول ہے کہ ہندوستان کے مسلمان ایک جداگانہ قومیت رکھتے ہیں۔ انہیں کسی دوسری قوم میں جذب کرنے یا ان کے نظریات یا ملی تشخص کو مٹانے کے لئے جو کوشش بھی کی جائے گی، اس کا ڈٹ کر مقابلہ کیا جائے گا۔ ہم نے تہیہ کر لیا ہے کہ اپنے جداگانہ قومی تشخص اور جداگانہ حکومت کو قائم کر کے رہیں گے۔“

قائد اعظم نے اس دعویٰ کو اس شدت و مد سے ذہر لایا کہ اس کے مخالفین تک کو اس کا اعتراف کرنا پڑا کہ اس حقیقت کو تسلیم کئے بغیر چارہ نہیں، چنانچہ آل انڈیا کانگریس کمیٹی کے ایک ممتاز رکن، مسٹر این، سی دت نے اپنے ابنائے قوم کے نام ایک کھلی چٹھی میں جو اخبار مدینہ، بننور کی یکم فروری ۱۹۴۷ء کی اشاعت

میں شائع ہوئی تھی، لکھا تھا:

”ان حالات میں، میرا خیال ہے کہ ہندو مسلم قضیہ کا حل یہی ہوگا کہ ہندوستان میں ہندوؤں  
مسلمان کو دو قومیں سمجھ لیا جائے اور پھر دو قوتوں کی حیثیت سے ان کے متعلق ایک متحدہ  
قومیت کا خیال ہمیشہ ہمیشہ کے لئے دل سے نکال دیا جائے۔ مسٹر جناح نے حال ہی میں گاندھی  
جی کو جواب دیتے ہوئے متحدہ قومیت کے تصور کو مراب کے لفظ سے تعبیر کر کے اس خیال کا اظہار  
کیا ہے۔ یہ، میرے خیال میں، اب نہیں، توکل حقیقت ہو کر رہے گا۔۔۔۔۔ میرا خیال ہے کہ اب  
ہمیں پاکستان کے خیال سے ڈرنا نہیں چاہئے۔ البتہ اس میں ترمیم و اصلاح کر کے، اسے اپنے  
حسب حال بنانے کی کوشش کرنی چاہئے۔“

اور اس حقیقت کو، بالآخر، ہندو اور انگریز دونوں کو تسلیم کرنا پڑا۔ اور دو قومی نظریہ کی بنا پر پاکستان وجود  
میں آگیا۔ اس موضوع پر، قائد اعظم کی تقاریر اور بیانات سے اور بھی بہت کچھ پیش کیا جا سکتا ہے۔ لیکن ہم  
سمجھتے ہیں کہ اس کی چندان ضرورت نہیں۔ انہی اقتباسات سے واضح ہو گیا ہوگا کہ دو قومی نظریہ کے متعلق ان کے  
خیالات اس قدر صاف اور واضح تھے کہ اس باب میں کسی شک و شبہ کی گنجائش نہیں رہتی۔ تشکیل پاکستان  
کے بعد بھی وہ کس طرح اس حقیقت کو دہراتے رہے، اسے ذرا آگے چل کر پیش کیا جائے گا۔

میں نے اپنے مقالہ (مندرجہ ذیل) وقت مورخہ ۱۱ اکتوبر ۱۹۸۱ء میں کہا تھا کہ تقسیم ہند اور تشکیل  
پاکستان کے مخالفین، قائد اعظم کی ۱۱ اگست ۱۹۴۷ء کی تقریر کو ٹرپ کے پتے کے طور پر استعمال کرتے ہیں،  
اور کہتے ہیں کہ قائد اعظم نے تو اسلامی مملکت کے قائل تھے اور نہ ہی مسلمانوں کی الگ قومیت کے مؤید۔ وہ وطن  
کی بنیادوں پر متحدہ قومیت کے قائل تھے۔ میں نے اپنے اس مضمون میں (محولہ بالا تقریر کے ضمن میں) اسلامی  
مملکت کے مسئلہ پر تو وضاحت سے بحث کی تھی۔ لیکن نظریہ قومیت کے سلسلے میں صرف اتنا کہا تھا کہ اس  
سے ان کی مراد یہ نہیں تھی کہ مسلمان اور غیر مسلم ”اشتراک وطن کی بنا پر ایک قوم بن جائیں گے۔ انہوں نے کہا  
یہ تھا کہ غیر مسلم یہاں اقلیت کی حیثیت سے رہیں گے اور اسی حیثیت سے ان کے حقوق کی حفاظت کی جائے گی۔  
اس نکتہ کی وضاحت ضروری ہے۔



## غیر مسلم اقلیتیں

انہوں نے ۱۱ اگست ۱۹۴۷ء کی محولہ بالا تقریر سے قریب ایک ماہ پہلے، ۱۳ جولائی ۱۹۴۷ء کو نامزد گورنر جنرل کی حیثیت سے، دہلی میں ایک پریس کانفرنس سے خطاب کیا تھا۔ اس میں ان سے جب پاکستان میں اقلیتوں کے بارے میں سوال کیا گیا تو انہوں نے فرمایا :-

”میں ان وعدوں میں سے جو میں نے بارہا اقلیتوں کے بارے میں کئے ہیں، متعرف نہیں ہوں گا۔ میں نے بارہا اقلیتوں کے بارے میں کہا ہے کہ انہیں پورا پورا تحفظ حاصل ہوگا۔ میں جو بھی کہتا ہوں اس کا وہی مفہوم ہوتا ہے اور جو کچھ میں کہہ چکا ہوں مجھے اچھی طرح یاد ہے۔ اقلیتوں کو خواہ وہ کسی جماعت اور فرقے سے متعلق ہوں بہر طور پوری طرح تحفظ دیا جائے گا۔ ان کو اپنی مذہبی رسومات و عبادت کی پوری آزادی ہوگی۔ اس میں کسی قسم کی کوئی مداخلت نہیں کی جائیگی۔ ان کی جان، ان کے مال اور ان کے تمدن کی پوری حفاظت کی جائے گی اور انہیں بلا تفریق مذہب و ملت ورنگ ہر صورت میں پاکستان کا باشندہ تصور کیا جائے گا۔“

(بحوالہ نولے وقت، مورخہ ۱۹ جنوری ۱۹۷۸ء)

آپ نے دیکھا کہ قائد اعظم نے اس میں، پاکستان کے غیر مسلموں کو اقلیتیں کہہ کر پکارا ہے۔ یہ ان کی ۱۱ اگست کی تقریر سے ایک ماہ پہلے کی بات ہے۔ اس کے بعد انہوں نے (اس تقریر کے تین ہی دن بعد) ۱۳ اگست کو مجلس آئین ساز کا افتتاح کیا۔ لارڈ ماؤنٹ بیٹن نے اپنی تقریر میں کہہ دیا تھا کہ

**۱۱ اگست کے بعد** | مجھے اُمید ہے کہ پاکستان میں غیر مسلم اقلیتوں سے ویسا ہی کشادہ خونی اور درنا

کا سلوک کیا جائے گا جیسا شہنشاہ اکبر نے کیا تھا۔ قائد اعظم نے ماؤنٹ بیٹن کے اس مشورہ کی طرف اشارہ کرتے ہوئے فرمایا :-

”شہنشاہ اکبر نے غیر مسلموں کے ساتھ جس مذہبی رواداری اور حسن سلوک کا ثبوت دیا، وہ ہمارے ہاں کوئی بعد کا وضع کردہ مسلک نہیں تھا۔ وہ مسلک ہمارے ہاں تیرہ سو سال پہلے سے چلا آرہا تھا جب حضور نبی اکرم نے یہودیوں اور عیسائیوں پر فتح حاصل کر لینے کے بعد ان سے لفظ ہی نہیں بلکہ عملاً انتہائی رواداری برتی اور ان کے مذہب اور عقائد کو عزت و احترام کی نظروں

سے دیکھا۔ مسلمانوں کی تمام تاریخ اس کی شاہد ہے کہ انہوں نے جہاں جہاں بھی حکومت کی (غیر مسلموں کے ساتھ رواداری اور حسن سلوک کے) انہی عظیم انسانیت ساز اصولوں پر عمل کیا اور انہیں پرہیز بھی عمل کرنا چاہئے۔“

آپ نے خور فرمایا کہ قائد اعظم نے کس طرح اس حقیقت کو واضح کر دیا کہ پاکستان میں غیر مسلموں کی حیثیت کیا ہوگی؟ اس ضمن میں آپ اس نکتہ پر بھی خور فرماتے کہ حضور نبی اکرمؐ نے جن یہودیوں اور عیسائیوں سے حسن سلوک کا برتاؤ کیا تھا، وہ مسلم قوم کا جزو نہیں بن گئے تھے۔ اسلامی مملکت میں ان کی حیثیت ذمیوں کی تھی۔ یہ حقیقت، بجائے خویش اسلامی نقطہ نگاہ سے ”دو ذمی نظریہ“ کا تین ثبوت ہے۔

اس کے بعد قائد اعظمؒ قریب ایک سال تک زندہ رہے اور اس دوران میں انہوں نے بہت سے مواقع پر تقاریر کیں اور بیانات دیئے۔ جہاں جہاں بھی موقع ملا انہوں نے غیر مسلموں کو ہمیشہ اقلیت کہہ کر پکارا اور انہیں یقین دلایا کہ ان سے رواداری کا برتاؤ کیا جائے گا۔ مثلاً انہوں نے ۱۱ اکتوبر ۱۹۴۷ء کو خالق دینا ہال کراچی میں تقریر کرتے ہوئے فرمایا :-

”ایک اور سوال جو میرے دل میں بار بار اُبھرتا ہے، اقلیتوں کا مسئلہ ہے۔ میں نے جلوت اور خلوت میں بار بار اس امر پر زور دیا ہے کہ ہمیں اقلیتوں سے حسن سلوک کا ثبوت دینا چاہئے۔ تقسیم ہند کے وقت اس امر کی ضمانت دی گئی تھی کہ ہندوستان اور پاکستان دونوں میں اقلیتوں کے حقوق کا تحفظ کیا جائے گا۔ لہذا جب تک اقلیتیں مملکت کی وفادار رہیں گی، انہیں یہاں کسی قسم کا خطرہ نہیں ہوگا۔“

پھر انہوں نے ۳۰ اکتوبر کو یونیورسٹی سٹیڈیم لاہور میں تقریر کرتے ہوئے فرمایا :-

”اسلام ہر مسلمان کا فریضہ قرار دیتا ہے کہ وہ اپنے ہمسایوں اور اقلیتوں کی پوری پوری حفاظت کرے۔ خواہ ان کا عقیدہ کچھ ہی کیوں نہ ہو۔ ہندوستان میں مسلمانوں کے خلاف جو کچھ ہو رہا ہے۔ اس کے باوجود ہمیں یہاں کی اقلیتوں کا پورا پورا تحفظ کرنا چاہئے۔ اور ان کے دل میں اس حفاظت کی طرف سے کامل اعتماد پیدا کرنا چاہئے۔ ہمارا یہی رویہ ہمارے لئے باعث عزت اور وہ افتخار ہونا چاہئے۔“

۳ فروری ۱۹۴۸ء کو سندھ کے پارسیوں نے قائد اعظمؒ کی خدمت میں استقبالیہ پیش کیا تو اس کے جواب

میں انہوں نے فرمایا کہ ”حکومت اس امر کا خاص اہتمام کر رہی ہے کہ اقلیتوں کے دل سے، خوف اور پر اعتمادی کے تمام شبہات کا ازالہ کر دے“ انہوں نے ۱۹ فروری ۱۹۴۸ء کو آسٹریلیا کے باشندوں کے نام اپنے براؤ کاسٹ میں کہا:-

”اسلام ہم سے تعاضل کرتا ہے کہ ہم دوسرے اہل مذہب کے ساتھ رواداری کا ثبوت دیں۔ جو لوگ بھی یہاں برضا و رغبت ہم سے تعاون کریں گے ہم ان کے اس تعاون کا گمہ جوشی سے استقبال کریں گے“

انہوں نے ۲۱ مارچ ۱۹۴۸ء کو ڈھاکہ کے ایک جلسہ عام میں تقریر کرتے ہوئے فرمایا کہ:-

”ہر غیر جانبدار مبصر اس سے اتفاق کرے گا کہ ہم نے اپنی انتہائی مشکلات کے اس زمانے میں اپنی اقلیتوں کی جس قدر حفاظت کی ہے اور ان کا جتنا خیال رکھا ہے، ہندوستان میں اس کی کہیں مثال نہیں مل سکتی۔ میں اس موقع پر ایک بار پھر دہرا دینا چاہتا ہوں کہ ہم پاکستان کی اقلیتوں کے ساتھ منصفانہ سلوک کریں گے۔ پاکستان میں ان کی جان اور مال کی حفاظت ہندوستانی اقلیتوں کے مقابلے میں کہیں زیادہ ہو رہی ہے۔ پاکستان کے ہر شہری کی جان و مال کی حفاظت ہمارا ذمہ ہے اور ہم اس ذمہ داری کو مذہب و ملت کی تمیز سے بلند ہو کر پورا کرتے رہیں گے“

اس کے بعد انہوں نے، اسی تقریر کے دوران فرمایا:-

”اسلام نے ہمیں یہ سکھایا ہے۔ اور آپ مجھ سے متفق ہوں گے (کہ یہ ایک عظیم سبق ہے جو اس نے ہمیں یہ سکھایا ہے) کہ آپ کچھ بھی ہوں، اول و آخر آپ مسلمان ہیں اور ایک قوم کے افراد ہیں۔ تم نے اپنے لئے ایک وسیع مملکت تراشی ہے۔ یہ مملکت آپ سب کی مشترکہ ملکیت ہے۔ یہ نہ پنجابی کی ہے نہ بنگالی کی۔ نہ سندھی کی ہے نہ بھٹی کی۔ یہ آپ سب کی ہے۔۔۔۔۔ اس لئے اگر تم ایک قوم بننا چاہتے ہو تو خدا کے لئے صوبائی تفریق کے خیال کو جھٹک دیجئے۔ صوبائی تفریق ایک لعنت ہے۔ ویسی ہی لعنت جیسی لعنت فرقہ بندی، شیخی کی تفریق ہے۔

اس کے ساتھ ہی انہوں نے فرمایا:-

” میں اس موقع پر ایک بار پھر ڈہرا دینا چاہتا ہوں کہ ہم پاکستان میں اقلیتوں کے ساتھ  
عواداری کا پرتاؤ کریں گے۔“

آپ نے دیکھا کہ اس تقریر کے پہلے اقتباس میں انہوں نے مسلمانوں سے خطاب کرتے ہوئے انہیں ایک  
قوم کہا ہے۔ اور دوسرے اقتباس میں، غیر مسلموں کو اقلیتیں۔ فرمائیے کہ ایسا کہنے والا ”دوقوی نظریہ“ کا  
علمدار تھا، یا متحدہ قومیت کا؟

انہوں نے ۲۶ مارچ ۱۹۴۸ء کو چٹاگانگ میں تقریر کرتے ہوئے فرمایا کہ :-

” ایک غیر جانبدار مبصر اس سے اتفاق کرے گا کہ ہندوستان کے مقابلے میں پاکستان نے  
اپنی اقلیتوں کے ساتھ کہیں بہتر سلوک کیا ہے۔ وہ یہاں ہمارے درمیان نہ صرف امن و  
اطمینان سے رہ رہی ہیں بلکہ انہیں اپنے قدم جمانے کی بھی پوری پوری آزادی حاصل ہے۔“

۱۳ جون ۱۹۴۸ء کو کوئٹہ کے پارسیوں کے ایک وفد نے قائد اعظمؒ کی خدمت میں استقبالیہ پیش کیا تو اس  
کے جواب میں آپ نے فرمایا کہ :-

” آپ کو معلوم ہے کہ میری اور میری حکومت کی یہ پالیسی ہے کہ پاکستان میں بلا تميز مذہب و  
ملت اور بلا لحاظ رنگ و نسل ہر شخص کی جان، مال اور عزت کی پوری پوری حفاظت کی جائے  
گی۔ اقلیتوں کو اس باب میں بالکل مطمئن رہنا چاہئے۔“

آپ نے دیکھا کہ قائد اعظمؒ اس تمام دوران میں پاکستان میں بسنے والے غیر مسلموں کو اقلیت کہہ کر پکارتے  
رہے اور انہیں ان کی جان، مال اور عزت، اُبردو کی حفاظت کا یقین دلاتے رہے۔ انہوں نے کہیں ایک بار  
بھی یہ نہیں کہا کہ یہاں مسلم اور غیر مسلم دونوں مل کر ایک قوم بن چکے ہیں، اس لئے اب ان میں کسی قسم  
کی تفریق و تميز باقی نہیں رہتی۔ اس کے برعکس وہ اس حقیقت کا اعادہ کرتے رہے کہ مسلمان اپنے مخصوص  
تظریہ زندگی کی بنا پر ایک الگ قوم بنتے ہیں۔ انہوں نے ۱۹ فروری ۱۹۴۸ء کو آسٹریلیا کے باشندوں کے  
نام اپنے اس براڈ کاسٹ میں جس کی طرف اُدھر اشارہ کیا گیا ہے، کہا کہ :-

” یہاں کی آبادی کی اکثریت مسلمانوں پر مشتمل ہے۔ ہم محمد رسول اللہؐ کی تعلیم کے پیرو  
ہیں۔ ہم اس اسلامی برادری کے افراد ہیں جس میں حقوق، شرف و احترام اور تکمیل ذات کے  
اعتبار سے تمام افراد برابر ہوتے ہیں۔ بنا بریں ہم میں وحشت و اداخت کا بڑا گہرا اور خاص

جذبہ ہے۔ ہماری اپنی تاریخ ہے اور اپنی رسوم و روایات، ہم اپنے نظریات زندگی، نقطہ نگاہ اور احساس دروں کے مالک ہیں جو قومیت کی تشکیل کا مادہ بنتا ہے؟

آپ نے غور فرمایا کہ قائد اعظم نے قومیت کی تشکیل کے لیے کون کون سے اجزاء کو لایفک قرار دیا؟ کیا یہ وہی نہیں جن کے امتزاج سے مسلم قوم یا امت مسلمہ کی تشکیل ہوتی ہے۔ قائد اعظم نے کہیں بھی یہ کہا تھا کہ ہم پاکستان کے مسلم اور غیر مسلم اشتراک وطن کی بنیاد پر ایک قوم بن چکے ہیں؟

پھر انہوں نے ۱۴ اگست ۱۹۴۷ء کو مملکت پاکستان کی پہلی سالگرہ کے موقع پر اپنے اس پیغام میں جو ان کی زندگی کا آخری پیغام تھا پاکستان کو "دنیا کی سب سے بڑی مسلم سٹیٹ" کہہ کر پکارا۔ یہ پہلا موقع نہیں تھا کہ انہوں نے لے "مسلم سٹیٹ" کہا ہو، اس سے پہلے بھی انہوں نے اسے، ہر موقع پر، مسلم سٹیٹ ہی قرار دیا تھا۔

ہم پوچھتے ہیں دنیا بھر کے ماہرین سیاست سے کہ جو مملکت محض وطنیت کی بنیادوں پر استوار ہوئی ہو، اسے کبھی بھی، مسلم سٹیٹ، ہندو سٹیٹ یا عیسائی سٹیٹ کہا جاسکتا ہے؟ یاد رہے کہ وطنیت کی بنیاد پر مختلف آئیڈیالوجی رکھنے والوں کے امتزاج سے جو قوم متشکل ہوتی ہو، اس کی مملکت ہمیشہ سیکولر ہوتی ہے۔ مولانا حسین احمد مدنی (مرحوم) کے ساتھ اس بحث کے سلسلہ میں جس کا ذکر پہلے آچکا ہے، علامہ اقبال نے فرمایا کہ :-

”اگر بعض مسلمان اس فریب میں مبتلا ہیں کہ دین اور وطن بحیثیت ایک سیاسی تصور کے یکجا ہو سکتے ہیں تو میں مسلمانوں کو انتباہ کرتا ہوں کہ اس راہ کا آخری مرحلہ اول تولدینی ہوگا، اور اگر لادینی نہیں تو اسلام کو محض ایک اخلاقی نظریہ سمجھ کر اس کے اجتماعی نظام سے بے پروا ہی۔ لہذا، قائد اعظم کا مملکت پاکستان کو مسلم سٹیٹ کہنا خود اس امر کی شہادت ہے کہ وہ متحدہ قومیت کے قائل نہیں تھے۔“

## نئی نسل کی تعلیم

یہ تھے دو قومی نظریہ کے متعلق قائد اعظم کے خیالات۔ میں نے تشکیل پاکستان کے فوری بعد، ملک کے ارباب حل و عقد کی خدمت میں گزارش کیا تھا کہ مذہب (دین) کی بنیادوں پر ایک مملکت اور ایک جہازگانہ

قومیت کا تصور دنیا میں رائج نظریات سیاست کے خلاف اور انوکھے نظریات ہیں۔ ہم (پرانی نسل کے افراد) تو وہاں سے یہ کچھ پکارتے ہوئے یہاں آگئے ہیں۔ لیکن ہماری نئی نسل کی سمجھ میں یہ بات از خود نہیں آئے گی اس کے لئے ضروری ہے کہ ان کی تعلیم کا نظام ایسا کیا جائے کہ یہ نظریات علیٰ وجہ البصیرت ان کی زندگی کا جزو بن جائیں۔ اگر ایسا نہ کیا گیا تو ہمارا نوجوان تعلیم یافتہ طبقہ عام نظریات سیاست سے متاثر ہو کر، سیکولر سٹیٹ اور وطنی قومیت کا قائل ہو جائے گا، اور اس سے پاکستان کی جداگانہ مملکت کی وجہ جواز ہی ختم ہو جائے گی۔ ان حضرات نے میری ان گزارشات پر کوئی توجہ نہ دی۔ نتیجہ یہ کہ میرا زہر ہماری نئی نسل کے دگ پلے میں سرایت کر گیا۔ ملک میں موجود پاکستان دشمن عناصر اس زہر آلودہ خون کی گندوش کو تیز سے تیز کرتے چلے گئے اور اس کا عملی مظاہر مشرقی پاکستان کی علیحدگی کی شکل میں ہوا۔ تعلیم کی طرف سے ہماری جہرمانہ نفاخل شعاری کی وجہ سے وہاں کے طالب علموں کی ذہنیت کیا بن چکی تھی، اس کا اندازہ ڈھاکہ یونیورسٹی کے (اس زمانے کے) ایم اے فائنل کے ایک طالب علم عزیز الرحمن کے اس خط سے لگ سکتا ہے جو روزنامہ (DAILY PAKISTAN) کی اشاعت بابت مئی ۱۹۶۹ء میں شائع ہوا تھا۔ اس میں اس نے لکھا تھا کہ ہم سے جو کہا جاتا ہے کہ ہم، ہند کی بنیاد پر ہندوؤں سے الگ قوم ہیں تو اس کا نتیجہ یہ نکلا کہ :-

”ہم مشرقی چینیا، خودی رام، سبھاش بوس، بیجاسے سنگھ، جیسے اپنی قومی ہیروز کو فراموش کر بیٹھے اور ان کی جگہ خالد، طارق، موسیٰ اور علی رضویوں کو اپنا ہیروز سمجھنے لگ گئے۔ ہم نے اپنے دیس کے بھگوان کو بھلا دیا، اور اس کی جگہ ایک غیر ملکی خدا، یعنی اللہ کو اپنا معبود تصور کر لیا۔ ہم اپنے بچوں کے نام اپنی زبان کے بجائے ایک اجنبی زبان میں رکھنے میں خوشی محسوس کرنے لگے۔ ہم نور اللہ اور خلیل اللہ جیسے ناموں پر رکھ گئے اور ناگنی، گھاگنی جیسے سیدھے سادھے ناموں کو تیاگ کر دیا۔“

اس کے بعد اس نے لکھا تھا :-

”اب ہمارا رنگالی جذبہ آہستہ آہستہ بیدار ہوتا چلا جا رہا ہے۔ اس سے اسلامی قومیت کے بند ڈھیلے پڑ جائیں گے اور علاقائی قومیت کے رشتے مضبوط ہو جائیں گے۔ مغربی پاکستان میں ہمارے سندھی بھائی بھی بیدار ہو رہے ہیں۔ انہوں نے بھی یہ سمجھنا سیکھ لیا ہے کہ ہم راجہ داہر کی اولاد ہیں اور پہلے سندھی اور اس کے بعد کچھ اور ہیں۔“

مشرقی پاکستان کی علیحدگی کے اسباب اور وجوہات معلوم کرنے کے لئے ہم تحقیقاتی کمیشن بٹھاتے رہے۔ لیکن یہ سب بے سود تھا۔ اس کا تباہی سبب وہ ذہنیت تھی جس کی جھلک عزیز الرحمن کے مندرجہ بالا خط میں صاف نظر آ رہی ہے۔ ۱۹۷۱ء کی جنگ کے بعد، سقوطِ ڈھاکہ کے جگرخراش المیہ پر شادیا نے بجائے ہوئے بنگلہ دیش کے اس وقت کے قائم مقام صدر، مسٹر نذر الاسلام نے اعلان فرمایا تھا کہ :-

”ہماری یہ فتح، نہ کسی فوج کی فتح ہے، نہ کسی ملک کی۔ یہ فتح ہے حق کی باطل پر۔ یہ فتح ہے، ایک صحیح نظریہ کی غلط نظریہ پر۔ تقسیم ہند سے پہلے سر پھرے مسلمانوں نے یہ دعویٰ کیا کہ قومیت کا دار مذہب کا اشتراک ہے، وطن کا اشتراک نہیں اور حکومت کی بنیاد مذہب پر ہے، سیکولر نہیں۔ وہاں ان لوگوں کو لاکھ سمجھایا گیا کہ یہ نظریہ غلط ہے اور ناممکن العمل، اس پر اصرار نہ کرو۔ لیکن وہ نہ مانے اور اپنے غلط مفروضہ کی بنیاد پر ایک جدا گانہ قوم بن کر ایک الگ مملکت کے بانی بن گئے۔ لیکن چوبیس سال کے تجربہ نے ثابت کر دیا کہ جو نظریہ یہ لوگ پیش کر رہے تھے وہ باطل تھا اور حق وہی تھا جو ان کے مخالفین پیش کر رہے تھے۔ سقوطِ ڈھاکہ نے اس حقیقت پر مہر تصدیق ثبت کر دی۔ اب یہ شہادت تاریخ کے صفحات پر ہمیشہ کے لئے منقوش رہے گی۔ ہم ان راہ گم کردہ لوگوں سے اب بھی کہیں گے کہ وہ اس باطل نظریہ کو ترک کر کے وطن کے اشتراک کی بنا پر پھر سے ہندوستانی قوم کا جو وہ بن جائیں اور مذہب کو سیاست میں گھسیٹنے کی کوشش نہ کریں ورنہ جو مشرقی پاکستان کا ہوا ہے، وہی کل مغربی پاکستان کا بھی ہوگا، حقائق کسی کے جھٹلاہوئے چھوٹے ثابت نہیں ہو جایا کرتے۔“

## مسز اندرا گاندھی

ادھر نذر الاسلام صاحب یہ کہہ رہے تھے اور دوسری طرف (اس زمانہ کی بھارت کی وزیر اعظم مسز اندرا گاندھی اپنی پارلیمان میں جشن ”فتح بنگالہ“ پر ہدیہ تبریک کے جواب میں یہ فرما رہی تھیں کہ :-

”یہ کامیابی نہ ہماری فوجوں کی کامیابی ہے اور نہ ہی حکومت کی کامیابی، یہ کامیابی ہے حق پر مبنی نظریہ کی، اس نظریہ کے خلاف جو باطل پر مبنی تھا۔ مسلمانوں نے تحریک پاکستان کی بنیاد ایک باطل نظریہ پر رکھی تھی۔ ہم انہیں بار بار سمجھاتے رہے کہ ان کا نظریہ غلط ہے۔ یہ

کامیاب نہیں ہو سکتا۔ انہوں نے نہ مانا اور اپنی ضد پر قائم رہے۔ اب ۲۵ سال کے تجربہ نے بتا دیا ہے کہ جو کچھ ہم کہتے تھے وہ حق تھا۔ اور ان کا نظریہ باطل۔ یہ ان کے باطل نظریہ کی شکست ہے؟

(سابقہ مشرقی پاکستان) حالیہ بنگلہ دیش میں اس ذہنیت نے ملک کو دو ٹکٹ کر دیا۔ رادھر مغربی پاکستان میں اس ذہنیت کی پرورش کے لئے دوسرا انداز اختیار کیا گیا۔ یہاں کہا گیا کہ مغربی پاکستان میں ایک قوم نہیں بلکہ مختلف قومیں آباد ہیں۔

قارئین کو شاید یاد ہو کہ ۱۹۶۸ء میں کراچی کی ”عوامی ادبی“ انجمن کی طرف سے ایک پمفلٹ شائع ہوا تھا جس پر منجملہ دیگر ” دانشوران قوم “ جوش طبع آبادی اور فیض احمد فیض کے دستخط ثبت تھے۔ اس پمفلٹ میں کہا گیا تھا:-

” ہمارے نزدیک جمہوری آزادی میں قوموں کی ترقی کا مسئلہ بھی شامل ہے۔ ہم چاہتے ہیں کہ ہمارے ملک میں جو مختلف قوموں کا وطن ہے وہ حالات پیدا کئے جائیں کہ سب قومیں، ان کی زبانیں اور تہذیبیں کسی ایک قوم کے اثر و تسلط سے آزاد ہو کر خود مختار نہ ترقی کر سکیں۔ ہمارے نزدیک پاکستان کی تمام قومیں مساوی حقوق کی مالک ہیں۔“

یعنی سیکولر مملکتوں میں تو وطن کی چار دیواری کے اندر بنے والے تمام افراد ایک قوم کہلاتے ہیں۔ یہاں ان حضرات نے اس نظریہ کی ترویج شروع کی کہ پاکستان کے مختلف صوبوں میں بنے والے الگ الگ قوم ہیں۔ یعنی یہ ”ارباب دانش“ سیکولر سے بھی ایک قدم آگے بڑھ گئے! ادھر تقسیم ہند کے سب سے شدید مخالف خان عبدالغفار خان بھی اسی قسم کے نظریات عام کرنے میں برابر مصروف ہیں۔ انہوں نے ۱۹۴۳ء میں ”ٹائمز آف انڈیا“ کے نمائندہ مسٹر دلپ کمار مکرجی کو انٹرویو دیتے ہوئے فرمایا تھا کہ ”چند سال پہلے کا پاکستان اب مرچکا ہے۔ مغربی پاکستان میں اب چار قومیتوں کے درمیان رشتہ کے لئے اسلام کافی نہیں رہے گا۔ اس کے لئے سیکولر بنیادوں پر رشتے کی تعمیر کرنی ہوگی۔“ انہوں نے یہ بات کوئی پہلی مرتبہ نہیں کہی۔ وہ جب ۱۹۶۹ء میں کابل سے ہجرت گئے تھے تو انہوں نے وہاں کہا تھا:-

” میں نے دو قومی نظریہ کبھی تسلیم نہیں کیا نہ ہی میں کبھی ایسا کروں گا۔ مذہب قومیت کا معیار کس طرح ہو سکتا ہے؟ میں افغانستان کے باشندوں کو بھی کہتا رہا ہوں اور دوسرے



لوگوں کو بھی کہ اسلام دنیا میں انسان کے بعد آیا ہے۔ جب اسلام یا کوئی اور مذہب دنیا میں نہیں آیا تھا اس وقت بھی تو یہاں انسان بستے تھے۔ ان کی کوئی نہ کوئی قومیت تو تھی ہی ، لہذا میں اسے کس طرح تسلیم کر لوں کہ قومیت کا معیار مذہب ہو سکتا ہے ؟ حقیقت یہ ہے کہ بہادر کا اکثر مشکلات کا سبب یہ ہے کہ مذہب کو قومیت کے ساتھ ملا دیتے ہیں۔“

(سٹیٹسین ۱۶، اکتوبر ۱۹۶۹ء، بحوالہ پاکستان ٹائمز ۳۱/۱۰/۱۹۶۹ء)

اُدھر والد بزرگوار یہ فرما رہے تھے اور ادھر ان کے صاحبزادہ خان عبدالولی خان، یہ اعلان کر رہے تھے :-  
 ”دوقومی نظریہ ختم ہو چکا ہے۔ اسلام کی باتیں ڈیڑھ ہزار سال پرانی اور فرسودہ ہیں۔ پچیس سال کے تجربے نے ثابت کر دیا ہے کہ نظریہ پاکستان غلط تھا۔“

(نوائے وقت - ۱۳، اکتوبر ۱۹۶۲ء)

میں نے پہلے لکھا ہے کہ بنگالی طالب علم، عزیز الرحمن نے اپنے خط میں کہا تھا کہ اب وطن پرستی کی ذہنیت مشرقی پاکستان سے اُگے بڑھ کر سندھ میں سراپت کر رہی ہے۔ کراچی سے شائع ہونے والے روزنامہ ”حریت“ کی اشاعت بابت ۲۲ نومبر ۱۹۶۸ء میں ایک سندھی طالبہ مس نسیم تھل کا ایک خط چھپا تھا جس میں انہوں نے کہا تھا کہ :-

”وہ اسلام اور پاکستان، جو ہم سے ہمارا سندھ اور سندھی زبان چھینے، ایسے اسلام اور پاکستان کو ہم اپنا بدترین دشمن سمجھتے ہیں۔ یہ جھوٹ ہے کہ سندھ صرف اسلام اور اسلامی فلسفہ کی وجہ سے عظیم ہے۔ سندھ کی عظمت، سندھ کے ساوہ لوح بہادر عوام ہیں۔ سندھ موہنجودارو، کوٹ ڈی جان کے آثار قدیمہ، اور لطیف، سچل، ایاز، جی ایم سیدی کی طرح کے شاعروں اور دانشوروں کی وجہ سے عظیم ہے۔ وہ اپنی تہذیب کی وجہ سے عظیم ہے۔“

(ذکرہ اسلام کی وجہ سے) - (طلوع اسلام، دسمبر ۱۹۶۸ء)

مشرقی پاکستان کی علیحدگی کے بعد وہاں کے بہاری (یعنی غیر بنگالی) مسلمانوں پر جو قیامت ٹوٹی اور ان پر مصائب آلام کا جو سلسلہ اب تک جاری ہے، اس پر اظہارِ خیال کرتے ہوئے سندھ کی ایک اور بڑی غزالہ بلوچ کا ایک خط اخبار ”ڈیلی نیوز“ کراچی کی ۱۹ اگست ۱۹۶۲ء کی اشاعت میں شائع ہوا تھا جس میں اس نے لکھا تھا :-

” اگر مشرقی پاکستان کے بہاری، پاکستانی فرج اور کمزری حکومت کے بجائے بنگالی علیحدگی پسندوں کی حمایت کرنے کو وہ آج بڑی پُر مشرت حالت میں ہوتے لیکن انہوں نے سخت حماقت کی اور پاکستان - ایک پاکستان کے ساتھ وفاداری پر اصرار کرتے رہے اور اب اپنی حماقت کی قیمت اپنی اور اپنے بال بچوں کی جانوں کی شکل میں ادا کر رہے ہیں۔ بہاریوں کی بد قسمتی دراصل اس دن شروع ہوئی تھی جب انہوں نے ۱۹۴۶-۴۷ء میں پاکستان کے حق میں ووٹ دیا تھا۔ اگر بہاری مسلمان ہندوستان کے ہندوؤں کے اندر جذب ہو جاتے تو آج بہار میں آرام اور چین سے زندگی کے دن گزار رہے ہوتے۔ ہندوؤں کے اندر جذب ہونے کے لئے انہیں صرف اس قدر ناپڑتا کہ اسلام چھوڑ کر ہندو دھرم اختیار کر لیتے۔ اگر وہ ایسا کر لیتے تو دو قومی نظریہ کا سوال ہی پیدا نہ ہوتا۔ ہندوستان میں ایک ہندو قوم ہوتی۔ اب بھی پاکستان میں رہنے والے بہاریوں کے سامنے دو راستے کھلے ہیں یا تو وہ ہندو دھرم اختیار کر کے ہندوستان واپس چلے جائیں اور وہاں ایک عظیم ترقی پذیر قوم کا جز بن کر رہیں اور یا پاکستان میں سندھی بن کر رہیں جس کا مطلب یہ ہوگا کہ وہ ایک بہت چھوٹی ٹیسی قوم کا جز بن جائیں گے۔“

(طلوع اسلام - اکتوبر ۱۹۴۲ء، صفحہ ۲۳)

وہاں کے فوجانہ طبقہ میں یہ ذہنیت از خود پیدا نہیں ہو گئی تھی وہاں کے ”بزرگ سیاستدانوں“ نے جب اپنی گاڑی کا رخ بدلا تو اس سے ساری فضا متاثر ہو گئی۔ سندھ کی ”بزرگ ترین سیاسی شخصیت“ مسٹر جی ایم سید کی تھی۔ وہ مسٹر سید جنہوں نے سب سے پہلے سندھ میں مسلم لیگ کو متعارف کرایا تھا اور بعد میں ان کی کیفیت یہ ہو گئی کہ اوائل ۱۹۴۲ء میں جب ان کی سالگرہ منائی گئی تو اس تقریب پر انہوں نے تقریر کرتے ہوئے کہا تھا :-

” پاکستان کے موجودہ انتشار، افراتفری اور پسماندگی میں چار عناصر کا ہاتھ ہے۔ یعنی دو قومی نظریہ، مذہبی نظام حکومت کا تختل، فسطائی نظریہ سیاست اور پڑوسی ملکوں سے دشمنی۔“

اس کے بعد انہوں نے مطالبہ کیا کہ :-

” ۲۴ سالہ تجربات سے فائدہ اٹھا کر مسلمانوں کے دو قومی نظریہ کو خیر باد کہا جائے، یا پاکستان میں پانچ قوموں کے وجود کو تسلیم کیا جائے اور بنگال کی آزادی کے بعد مغربی پاکستان کی چاروں قوموں کو

کو ملکی خود مختاری دے کر ان کے باہمی سمجھوتے سے ایک فیڈریشن بنائی جائے۔“

(المنبر - ۴ فروری ۱۹۴۲ء)

سندھ سے اُگے بڑھ کر بلوچستان کی طرف آئے۔ وہاں کے (اس زمانے میں) وزیر اعلیٰ، سردار عطاء اللہ مینگل نے ۱۹۴۲ء میں کہا تھا کہ :-

”جس دو قومی نظریہ کی اساس پر پاکستان حاصل کیا گیا تھا وہ خلیج بنگال میں غرق ہو چکا ہے۔“

(نوائے وقت - ۱۸ اکتوبر ۱۹۴۲ء)

اور وہاں کے گورنر میر عوث بخش بزنجنے ملتان کے ہوائی اڈے پر اخبار نویسوں سے بات چیت کرتے ہوئے کہا تھا :-

”پاکستان میں بسنے والی قومیتوں کی تاریخ، جغرافیائی حدود، تہذیب و ثقافت ایک دوسرے سے مختلف ہیں۔ ان کا معاشرہ جدا ہے۔ ہمارا مطالبہ اتنا ہے کہ ان کے نازک احساسات کا خیال رکھا جائے۔ آپ سے سوال کیا گیا کہ پھر پاکستان کو متحد رکھنے کی کیا اساس ہے۔ انہوں نے کہا کہ چار قومیتوں کے مجموعہ سے ایک پاکستانی قوم بنے گی۔ جب ہم آپس میں بات کریں گے تو علیحدہ علیحدہ قومیتوں میں ہوں گے۔ جب کسی غیر ملک سے بات ہوگی تو پاکستانی قوم کی بات ہوگی۔“

(نوائے وقت - ۱۴ اکتوبر ۱۹۴۳ء)

کسی نے ان سے یہ پوچھا کہ جب سارے ملک میں تو میں الگ الگ ہوں گی تو پاکستانی قوم کی بات کرن کرے گا؟ میں اس سلسلہ میں بہت سی مثالیں پیش کر سکتا ہوں لیکن میں سمجھتا ہوں کہ میرے زیر نظر مقصد کے لئے ہر دست اتنا ہی کافی ہے۔ (میں مزید تفصیل کسی دوسرے وقت پر اٹھائے رکھتا ہوں۔)

اس وقت تک دو قومی نظریہ سے متعلق گفتگو پاکستان کے حوالے سے ہو رہی تھی۔ لیکن، جیسا کہ شروع میں کہا گیا ہے یہ نظریہ نہ تو تحریک پاکستان کے کسی سیاسی محرکہ کی تخلیق تھا اور نہ ہی پاکستان یا کسی اور ملک سے وابستہ یا اس تک محدود۔ یہ ایک ابدی حقیقت ہے جو کفر اور اسلام کی تفریق کے ساتھ وابستہ ہے۔ چونکہ اسلام میں قومیت کا معیار ایمان کا اشتراک ہے، اس لئے کوئی اہل ایمان، جہاں بھی ہے، وہ عظیم امت

مسلمہ کافرو ہے۔ اور جغرافیائی بُعد اور مسافت اُسے نہ اُس اُمت سے الگ کر سکتے ہیں اور نہ ہی کسی دوسری قوم کا جزو بنا سکتے ہیں، اسلام چھوڑنے کے بعد ہی کسی دوسری قوم کا جزو بن سکتا ہے۔

علامہ اقبالؒ نے جب دو قومی نظریہ کا تصور پیش کیا تھا تو اُسے صرف ہندی مسلمانوں تک محدود نہیں رکھا تھا۔ پاکستان کا اس زمانے میں ابھی تصور تک بھی ذہنوں میں نہیں آیا تھا، انہوں نے اس پیغام کو تمام دنیا کے مسلمانوں تک پھیلایا۔ (مثلاً، انہوں نے ۱۹۲۲ء میں، پہلی جنگ عظیم کے بعد، تمام مسلم ممالک کی بالعموم اور ترکی کی بالخصوص حالت بڑی سقیم ہو رہی تھی، جملہ عالم اسلام کو مخاطب کر کے کہا تھا کہ یاد رکھو ہماری نجات و نبروں حالی کا ایک ہی علاج ہے، اور وہ یہ کہ سے

ایک ہوں مسلم حرم کی پاسبانی کے لئے نیل کے ساحل سے لیکر تاباں خاک کا شہر

جو کہ یگانا امتیاز رنگ و خوں مٹ جائے گا ترک نہ کر گا ہی ہو یا اعرابیؒ والا گھر

نسل اگر مسلم کی مذہب پر مقدم ہو گئی

اڑ گیا دنیا سے تو مانند خاک رہ گذر

اسا س سے اگلے سال (۱۹۲۳ء میں) انہوں نے اپنی مشہور نظم، طلوع اسلام میں انہی اقوام کو مخاطب کر کے کہا کہ : سے

ہوس نے کر دیا ہے ٹکڑے ٹکڑے نوب انسا کو اخوت کا بیاں ہو جا، محبت کی زباں ہو جا

یہ ہندی، وہ خراسانی، یہ افغانی، وہ تورانی تو لے شرمندہ ساحل اُچھل کر بے کراں ہو جا

غبار آلودہ رنگ و نسب ہیں بال و پر سیر سے!

تو لے مرغ حرم، اڑنے سے پہلے پر نشاں ہو جا

وہ عمر بھر اسی طرح وحشت و اُمت کے اس پیغام کو عام کرتے رہے۔ اس لئے کہ وہ حقیقی اسلام کے داعی تھے اور اسلام اور وحدت اُمت لازم و ملزوم ہیں۔ لیکن مسلمانان عالم، جو حقیقی اسلام کو نظر انداز کر کے دنیا کی دو سر قوتوں کی طرح جغرافیائی حدود میں بٹ کر مختلف قومیں بن چکے تھے، انہوں نے اس پیغام کا کوئی اثر نہ لیا۔

اس کے بعد علامہ اقبالؒ نے اس نظریے کو عملی شکل دینے کے لئے اسے پاکستان کے خطہ زمین تک سمٹایا اور اس کی ابتداء ہندوستانی مسلمانوں سے کی۔ انہوں نے اس خطہ زمین کا تصور ہی اس لئے دیا تھا کہ اس میں اسلام کو اس کی حقیقی شکل میں عملاً نافذ کیا جاسکے۔ اس اعتبار سے اسلام، دو قومی نظریہ، اور پاکستان

ایک ہی حقیقت کے مختلف گوشے تھے۔ پاکستان وجود میں آگیا، لیکن یہ دیکھ کر ناستف ہی نہیں، صدمہ ہوتا ہے کہ اس میں حقیقی اسلام کا احیاء تو ایک طرف، ہم پاکستانی مسلمان بھی ایک اُمت نہیں بن سکے۔ ہم میں صوبائی تقسیم بدستور قائم ہے۔ یہ صوبائی تقسیم نہیں، درحقیقت نسلی تفریق ہے، اور وہ بھی اس قدر گہری کہ ایک ہی نسل کے ایک ہی صوبے میں بسنے والے پاکستانی مسلمان ہندوؤں کی طرح ذالوں، برادریوں، گوتوں تک میں بٹے ہوئے ہیں۔ اور باہمی تفریق و تقسیم کی گمراہیوں کو مضبوط سے مضبوط تر کرتے چلے جا رہے ہیں۔ ہم میں قدرِ مشترک صرف مسلمان کا لفظ ہے۔ اس سے زیادہ اس کا مفہوم کچھ نہیں۔ ظاہر ہے کہ ان حالات میں اگر ہم ... دو قومی نظریہ کے الفاظ دہراتے ہیں تو اس کا عملی نتیجہ تو کچھ نہیں نکل سکے گا۔ لہذا، جہاں ہم ان لوگوں کی مخالفت کرتے ہیں جو دو قومی نظریہ کے مخالف ہیں، ہمیں ان لوگوں کی بھی اسی طرح مخالفت کرنی چاہئے جو لفظی طور پر تو دو قومی نظریہ کے قائل ہیں، لیکن عملاً ایک اُمت بننے کے لئے کوئی عملی قدم نہیں اٹھاتے۔ اس وقت مسلمانانِ عالم کے لئے بالعموم اور پاکستانی مسلمانوں کے لئے بالخصوص مقدم ترین مسئلہ وحدتِ اُمت کی تشکیل کا ہے جب تک یہ وحدت قائم نہیں ہوتی نہ مملکتی سطح پر ہمارا کوئی مسئلہ حل ہو سکتا ہے، اور نہ ہی بین المملکتی سطح پر۔

والسلام

بروز  
۲۱ نومبر ۱۹۸۰ء

# کس نگر و درجہاں محتاج کس نیکہ ذر مشرع مبیں، این است ولس!

بتقریب یومِ اقبالؒ اپریل ۱۹۸۱ء

پرویز

عزیزانِ گرامی قدر! سلام و رحمت!

جو حضرات میرے ہفتہ واری درس قرآن مجید میں شریک ہوتے ہیں، یا جن کی نگاہوں سے میری تحریریں گزرتی ہیں، وہ جانتے ہیں کہ میں کس طرح قرآنی حقائق کی تشریح و تفسیر، کلامِ اقبالؒ سے کرتا ہوں۔ اس سے جہاں قرآنی معارف و وضاحت سے سامنے آجاتے ہیں، وہاں خود اقبالؒ کا شعر بھی فلک بوس بلندیوں تک جا پہنچتا ہے۔ اس اعتبار سے دیکھئے تو اقبالؒ کا احسان حدود فراموش ہو جاتا ہے۔ عالمگیر انسانیت پر احسان اس اعتبار سے کہ اس وقت اقوامِ عالم جن زہرہ گداز مصائب اور اضطرابِ انجیزِ آلام کا شکار ہو رہی ہیں، اُس نے انہیں ان سے نجات حاصل کرنے کا راستہ بتایا۔ ملتِ اسلامیہ ہندیہ پر اس کا یہ احسان کہ اس نے، ان کے لئے ایک ایسی آزاد مسکلت کی نشاندہی کی جس میں وہ اقدارِ خداوندی کے مطابق نظامِ قائم کہہ کے صحیح آزادی حاصل کر سکیں۔ اور پھر ان کا احسانِ عظیم اس بیچمدان پر کہ جس کی قرآنِ فہمی کا طریق فکر اقبالؒ کا رہا ہے۔ یہی ہے احسانِ اقبالؒ کی وہ سرگوزد اہمیت جس کی یاد تازہ کرنے کے لئے میں ایسی تقاریب پر خصوصی خطاب پیش کیا کہ تاہل۔ جیسا کہ آپ نے اعلان میں دیکھ لیا ہوگا، میرے آج کے خصوصی درس کا موضوع ہے:۔

کس نگر و درجہاں محتاج کس نیکہ ذر مشرع مبیں، این است ولس!  
یعنی اسلام کا مقصود اور شریعتِ قرآنیہ کا منتہی یہ ہے کہ دنیا میں کوئی انسان کسی دوسرے انسان کا محتاج

اقبالؒ نے ان دو چھوٹے چھوٹے مصرعوں میں، اسلام کے مقصود و منہیٰ کو سٹا کر رکھ دیا ہے۔ قرآنِ کیم کا اعلان ہے کہ **وَلَقَدْ كَرَّمْنَا بَنِي آدَمَ** ..... (۲۱) اٹھانے ہر انسان کو، محض انسان ہونے کی جہت سے واجب التکریم پیدا کیا ہے۔ آپ دیکھئے! اس میں کافر و مومن کی تمیز و تفریق نہیں۔ (یہ تفریق آگے جا کر شروع ہوئی ہے) اس نے ہر انسان کو واجب التکریم قرار دیا ہے۔ اور یہی (شرف و تکریم انسانیت) پیغامِ اقبالؒ کا بھی منہیٰ ہے۔

برتر از گمردوں مقامِ آدم است اصل تہذیب، احترامِ آدم است

اس، مقصود و مطلوبِ پیامِ خداوندی کے بعد، اقبالؒ نے بتایا ہے کہ انسان کو اس عزت و تکریم سے محروم کس طرح کیا جاتا ہے۔ اس نے (بصیرتِ قرآنی کی روشنی میں) کہا ہے کہ مستبد قوتیں سامانِ رزق کو اپنے قبضے میں لے کر، کمزور انسانوں کو ضروریاتِ زندگی کے لئے ان کا محتاج بنا دیتی ہیں، اور جب وہ ان کا محتاج ہو جاتا ہے تو پھر وہ اسے اپنا محکوم بنا لیتی ہیں۔ قرآنی نظام، رزق کی تقسیم اس طرح کرتا ہے کہ کوئی انسان کسی دوسرے انسان کا محتاج ہی نہیں رہتا۔ اور جب وہ کسی انسان کا محتاج نہیں رہتا، تو کسی کا محکوم بھی نہیں بنتا۔ اس (اقبالؒ) نے جنتِ ارضی کی خصوصیت یہ بتائی ہے کہ :-

### جنتِ ارضی

کس دریں جا، سائل و محروم نیست

عبد و مولا، حاکم و محکوم نیست!

چونکہ اس میں کوئی بھی اپنی ضروریاتِ زندگی کے لئے کسی کا محتاج نہیں ہوتا، اس لئے اس معاشرہ میں غلام

اور آقا، حاکم اور محکوم کی تفریق ہی نہیں ہوتی۔ اقبالؒ نے جو کہا کہ :-

بندہ و صاحب و محتاج و غنی ایک تیرا سرکار میں پہنچے تو سبھی ایک ہوتے

تو وہ اسی جنتِ ارضی کی خصوصیت ہے جو قرآنی نظام سے وجود میں آتی ہے۔

اقبالؒ کے متعلق بنیادی غلط نگہی یہ ہے کہ ہم نے اسے یا تو ایک شاعر سمجھا ہے اور

### شاعر نہیں

یا فلاسفر ————— وہم نے اسے جو سب سے بڑا "عزائم جنتا ہے۔ وہ "شاعر

مشرق" کا ہے۔ وہ عمر بھر کہتا رہا کہ بابا! میں شاعر نہیں!

مری زوائے پریشاں کو شاعری نہ سمجھ کہ میں ہوں محرمِ رازِ درونِ مے خانہ

بلکہ تنگ آکر یہاں تک بھی کہنے پر مجبور ہو گیا کہ :-

نہ پنداری کہ من بے بادہ مستم  
نہ بینی خمیہ از ازاں مرد فرد دست

مثال شاعراں افسانہ بستم  
کہ بر ما اہمیت شعر و سخن لبست

یہ اس لئے کہ :-

شاعر کی نوا مردہ و افسردہ و بے ذوق افکار میں سرمست نہ خوابید، نہ بیدار  
جہاں تک فلسفہ کا تعلق ہے، اس نے دو لفظوں میں ساری بات کہہ دی کہ - ہے فلسفہ

نہ فلاسفر

زندگی سے دوری! - اور فلاسفر سے بر ملا کہا کہ

اگر نہ سہل ہوں تجھ پر زمیں کے ہنگامے  
بڑھی ہے مستی اندیشہ ہائے افلاکی

چنانچہ وہ عمر بھر زمین کے ہنگامے سہل کرنے کی تدابیر سوچتے رہے۔ ان ہنگاموں میں سرفہرست روٹی کا مسئلہ  
ہے۔ جس سے محرومی سے، محتاجی پیدا ہوتی ہے۔ جو شرف و تحکیم انسانیت کو کھیل کر رکھ دیتی ہے۔

یہ مسئلہ کب سے ان کی توجہ کا مرکز بنا، بہت کم لوگوں کو معلوم ہے۔ یوں تو ہمارا دور، اقتصادیات کا زمانہ  
(AGE OF ECONOMICS) کہلاتا ہے لیکن ہمارے ہاں اس نے بہت تھوڑے... عرصہ سے

اہمیت اختیار کی ہے۔ اقبال کا قلب حساس اور نگہ رُو در میں اس کی منتظر نہیں تھی کہ یہ مسئلہ یہاں اہمیت اختیار  
کرے تو وہ لب کشائی کرے۔ اردو زبان میں اقتصادیات پر سب سے پہلی کتاب ۱۹۰۳ء میں شائع ہوئی اس  
کے مصنف اقبال تھے۔ حالانکہ تعلیم کے زمانے میں اقتصادیات (اکنامکس) ان کا اعلیٰ مضمون بھی نہیں تھا۔ اور  
ان کی عمر بھی تیس تیس سال سے زیادہ نہیں تھی۔ اتنی سی عمر میں فلسفہ کے اس...

علم الاقتصاد

طالب علم نے وہ کتاب لکھی جس کے دیباچہ میں کہا :-

”اس میں کچھ شک نہیں کہ تاریخ انسانی کے سیل رواں میں، اصول مذہب بھی بے انتہا موثر ثابت

ہوئے ہیں۔ مگر یہ بات بھی روزمرہ کے تجربہ اور مشاہدہ سے ثابت ہوتی ہے کہ روزی کمانے کا

دھندا ہر وقت انسان کے ساتھ ساتھ ہے اور چچکے سے اس کے ظاہری اور باطنی قومی کو اپنے

سلیچے میں ڈھالتا رہتا ہے۔ فرائض اور غریبی، یا یوں کہو کہ ضرورت زندگی کے کامل طور پر

پورا نہ ہونے سے انسانی طرز عمل کہاں تک متاثر ہوتا ہے۔ غریبی، قومی انسانی پر بہت بڑا اثر ڈالتا

ہے۔ بلکہ بسا اوقات انسانی روح کے مچلاؤ آئینہ کو اس قدر رنگ آلود کر دیتی ہے کہ اخلاقی، اور



تمدنی لحاظ سے اس کا وجود عدم برابر ہو جاتا ہے۔ معلمِ اول، یعنی حکیم ارسطو سمجھتا تھا کہ غلامی تمدنِ انسانی کے قیام کے لئے ایک ضروری جزو ہے۔ مگر مذہب اور زمانہ حال کی تعلیم نے انسان کی جبلی آزادی پر زور دیا اور رفتہ رفتہ مذہبِ قدیم محسوس کرنے لگیں کہ یہ وحشیانہ تفاوتِ مدارج، بجائے اس کے کہ قیامِ تمدن کے لئے ایک ضروری جزو ہو، اس کی تخریب کرتا ہے اور انسانی زندگی کے ہر پہلو پر نہایت مذموم اثر ڈالتا ہے۔ اسی طرح اس زمانے میں یہ سوال پیدا ہوا ہے کہ آیا مفلسی بھی نظمِ عالم میں ایک ضروری جزو ہے؟ کیا یہ ممکن نہیں کہ ہر فرد مفلسی کے دکھ سے آزاد ہو؟ کیا ایسا نہیں ہو سکتا کہ گلی کوچوں میں چپکے چپکے کر رہنے والوں کی دلخواہ صدائیں ہمیشہ کے لئے خاموش ہو جائیں اور ایک دردمند دل کو ہلادینے والے افلاس کا دردناک نظارہ ہمیشہ کے لئے صفحہِ عالم سے حرفِ غلط کی طرح مٹ جائے۔ (اقبال، ۱۷ اور قرآن، ص ۱۷۸)

اس کے بعد یہ نوجوان، مزید تعلیم کے حصول کے لئے یورپ چلا گیا۔ اس زمانے میں یورپ میں، نظامِ سرمایہ دارانہ انتہائی عروج پر تھا۔ یہ نظام کن بنیادوں پر استوار تھا، اس کے متعلق میں اس مقام پر صرف ایک اقباس پر اکتفا کر دوں گا۔ اس نظام کے ایک علمبردار WILLIAM TOWNSEND نے ایک کتاب لکھی تھی:

DISSERTATION ON THE POOR LAWS۔ اس میں اس نے کہا تھا:-

”بھوک کا کوڑا ایسا سخت ہے جو وحشی سے وحشی اور شہزادے سے شہزادے کو رام کر دیتا ہے۔ اس سے سرکش سے سرکش انسان بھی مطیع و فرمانبردار بن جاتا ہے۔ اس لئے اگر تم غریبوں سے کام لینا چاہتے ہو تو اس کا ذریعہ فقط ایک ہے۔ یعنی بھوک۔ بھوک ہی وہ، جذبہ محرکہ ہے جس سے غریب اور محتاج ہر قسم کا کام کرنے پر آمادہ ہو سکتے ہیں۔“

(بحوالہ نظامِ ریلوے، ص ۲۲۳)

یورپ میں اقبال نے ان کوڑوں کے خوشچکان زخموں کو اپنی آنکھوں سے دیکھا۔ واپسی پر انہوں نے ۱۹۱۱ء میں، علی گڑھ میں، وہ معرکہ آرا تقریر کی جس کا شہرہ آج تک قائم دوائم ہے۔ (مولانا ظفر علی خان (مرحوم) نے اس کا اردو میں ترجمہ کیا تھا۔ جس کا عنوان تھا۔ ملتِ بیضا پر ایک عمرانی نظر۔

## مسلمانوں کا افلاس

۔ اس میں اقبال نے کہا تھا:-

”یقیناً کسی کو اس بات سے انکار نہ ہوگا کہ غریب مسلمان کی اقتصادی حالت نہایت ہی افسوسناک اور

قبیل رجم ہے۔ شہر میں جہاں کی آبادی کا جزو غالب مسلمان ہیں۔ معمولی درجہ کے مسلمانوں کی قلیل اہمیت غلیظ مکان، اور ان کے پیٹ بھر روٹی ٹکو ترستے ہوئے پتوں کا حسرت ناک نظارہ کس نے نہیں دیکھا؟ لاہور کے کسی اسلامی محلہ میں جانکلو۔ ایک تنگ و تاریک کوچہ پر تمہاری نظر پڑے گی۔ جس کے وحشتناک سکوت کے طلسم کو رہ کر یا تو لاغر و نیم برہنہ بچوں کی چیخ پکار یا کسی پردہ نشین بڑھیا کی لجا جت امیر صدا توڑتی ہوگی۔ جس کی سوکھی اور مرجھائی ہوئی انگلیاں برقع میں سے نکل کر خیرات کے لیے پھیلی ہوئی ہوں گی۔ یہ تو گلی کی حالت تھی۔ الم زدہ گھروں کے اندر جا کر دیکھو تو سرد ہا مرد اور عورتیں ایسی پاؤگے۔ جنہوں نے کبھی اچھے دن دیکھے تھے لیکن آج فاقہ کمر رہی ہیں۔ کئی دن سے انارح کا ایک دانہ نمک منہ میں اڑ کر نہیں گیا۔ لیکن غیرت اور خودداری اجازت نہیں دیتی کہ خیرات کے لئے کسی کے آگے ہاتھ پساریں۔ ہمارے نوجوان علم برداران اصلاح تمدن جو پردہ کی رسم کو ہماری قوم کے قومی روز افزوں انحطاط کا باعث قرار دینے کے عادی ہیں شاید نہیں جانتے کہ اس انحطاط کا اصلی ذمہ دار پردہ نہیں بلکہ یہ جان فرسا افلاس ہے جو ہماری قوم کے ادانی و افاسی کو کھانے جا رہا ہے؟ (بحوالہ مضامین اقبال، مرتبہ تصدق حسین تاج، ص ۱۰۳)

اس کے بعد علامہ اقبالؒ، عمر بھر، ”بھوک سے کراہنے والوں کی دلخراش صداؤں کو ہمیشہ کے لئے ختم کرنے کے لئے“ مصروف جہاد رہے۔ اس کا علاج، قرآن کے معاشی نظام کا قیام تھا جس کے لئے انہوں نے پاکستان کا تصور عطا فرمایا تھا۔

علامہ اقبالؒ کے اس جہاد کے تین نمایاں مراحل ہمارے سامنے آتے ہیں۔ قلب و فتنہ کے پیش نظر میں ان مراحل پر مختصر انداز سے روشنی ڈال سکتے ہیں۔

## مرحلہ اول۔ محنت کشوں کا مسئلہ

یہ پہلی عالمی جنگ کے بعد، اقوام یورپ جس طرح ترقی کے حصے بخرے کر کے، اس کی قوت اور شوکت کو ہمیشہ کے لئے ختم کرنے کے ورپے تھیں، اس کے احساس سے اقبالؒ کے قلب درد آگئیں کی فلک رس صداؤں، اس زہرہ گداز نظم کی صورت میں لہزہ انگیز ہوئی تھیں جس کا عنوان ”حضر راہ“ ہے۔ اس کا عمودی موضوع

تو یہ تھا کہ :-

لے گئے تھیلت کے فرزند میراثِ خلیلؑ      خشتِ بنیادِ کلیسا بن گئی خاکِ حجاز !  
لیکن اس میں، اُن اہم مسائل کا حل بھی در زبانِ حضرتؑ، پیش کیا گیا ہے جن سے اس زمانے میں دنیا و فتنہ اضطراب  
نتھی۔ اس میں ایک اہم ترین مسئلہ ”سرمایہ و محنت“ کا بھی ہے اس کے متعلق اقبالؒ کے سوال کے جواب میں حضرت  
کہتا ہے :-

بندۂ مزدور کو جا کر مرا پیغام دے      حضرت کا پیغام کیا ہے یہ پیامِ کائنات !  
اے کہ تجھ کو کھا گیا سرمایہ دارِ حبیلہ گم      شاخِ آہو پر رہی صدیوں تک نیر سیڑ  
دستِ دولتِ آفریں کو مزدوریوں ملتی رہی      اہل ثروت جیسے دیتے ہیں غریبوں کو زکات  
مکھ کی چالوں سے بازی لے گیا سرمایہ دار      انتہائے سادگی سے کھا گیا مزدور مات

اُٹھ کہ اب بزمِ جہاں کا اور ہی انداز ہے  
مشرق و مغرب میں تیرے دور کا آغاز ہے

یہ ۲۳-۱۹۲۲ء کی بات ہے۔ اس کے بعد، پیامِ مشرق کے آخری باب میں اس موضوع پر بڑی فکر انگیز بحث  
سامنے آتی ہے۔ لیکن ایک تو وہ بحث عمیق فلسفیانہ ہے اور دوسرے وہ فارسی زبان میں ہے، اس لئے ہم اس  
سے صرف نظر کرتے ہوئے، بال جبریلؑ تک پہنچ جاتے ہیں، اس میں، دو تین مرلوبہ نظمیوں پر کسی دلچسپ بھی ہیں  
اور معنی خیز بھی۔ اس سلسلہ کی پہلی نظم کا عنوان ہے -

لیتین \_\_\_\_\_ خدا کے حضور

جیسا کہ معلوم ہے، مارکسزم کا مشہور لیڈر اور مفکر، لینن، خدا، وحی، آخرت، سب کا منکر تھا۔ اس کا خدا  
کے حضور ”نظرِ نابرا“ تعجب انگیز سا ہے۔ لیکن وہ اپنے سوال تک پہنچنے سے پہلے، اس معتمہ کو خود ہی حل کر  
دیتا ہے جب کہتا ہے کہ جو گتھی فلسفہ نہیں سلجھا سکتا تھا، اسے عینی مشاہدہ نے حل کر دیا۔ تو (خدا) میرے سامنے  
ہے اس لئے تیرے وجود سے اب کیسے انکار کیا جا سکتا ہے؟ اس تمہید کے بعد وہ کہتا ہے :-

اک بات اگر مجھ کو اجازت ہو تو پوچھوں      حل کرنے سے جس کو حکیموں کے مکالات  
جب تک میں جیا خیمہ افلاک کے نیچے      کانٹے کی طرح دل میں کھٹکتی رہی یہ بات  
گفتار کے اسلوب پر قابو نہیں رہتا      جب روح کے اندر متلاطم ہوں خیالات

آپ نے غور فرمایا کہ اقبالؒ کے اس اسلوب بیان میں، وہ لئین کس طرح حلیمہ انداز سے سامنے آ رہا ہے جو زندگی بھر خدا کا منکر ہی نہیں، انتہائی درجہ کامرکش تھا، ادبِ خدا سے مخاطب! اس کی سابقہ خورے سرکشی، روح میں سلاطین برپا کر رہی ہے، لیکن احترامِ خداوندی، دل کی بات بیباکانہ زبان تک آنے کے راستے میں حائل ہے۔ پتا صحت تک آئی ہے، پھر لوٹ جاتی ہے جھجکتے اور لرزتے ہوئے، بصد توقف و تامل، اسے پھر نوکِ زبان تک لانے کی کوشش (بلکہ جرأت) کرتا ہے۔ کچھ ایسا ہی تامل اور اضطراب تھا جس سے تنگ آکر ایک وقفِ طلسم پیم و ناس نے کہا تھا کہ :-

از سینہ تا بچسند بر آرم، فسردیم  
اس نیم قطرہ خون کہ ز شرکان چکید فی است  
اب سینے وہ بات جسے لئین اس صبر آزما توقف کے بعد زبان تک لایا۔ کہا کہ میں جانتا ہوں کہ ”تو خالقِ اعصار و  
نگارندہ آفات“ ہے، لیکن میں معلوم یہ کرنا چاہتا ہوں کہ :-

وہ کون سا آدم ہے کہ توجس کلہے معبود؟  
وہ آدم خالی کہ جو ہے زیر سماوات؟  
یہ پوچھنے کی ضرورت اس لئے پڑی کہ :-

مشرق کے خداوند، سفیدانِ فرنگی  
مغرب کے خداوند، خشنودہ قلنڈرات!

مشرق میں، سفید فام مغربی اقوام کی پرستش ہوتی ہے۔ اور مغربی اقوام چاندی سونے (دولت) کی پرستار ہیں۔ ان دونوں کے خدا تو یہ ہیں! میں معلوم یہ کرنا چاہتا ہوں کہ آپ کون سے آدم کے خدا ہیں؟  
آپ نے غور فرمایا کہ اقبالؒ کا بتیاب حقیقت کا انداز کس قدر بلیغ اور حسین ہوتا ہے۔ یہ واقعہ ہے کہ اس وقت خدا کی حکمرانی دنیا میں کہیں بھی نہیں، اس لئے لئین کا یہ سوال بالکل فطری ہے، اور ایسا جس کا جواب کوئی نہیں بن پڑ سکتا۔ کہ وہ کون سا آدم ہے کہ توجس کا ہے معبود؟ - ہم پر تو منکرینِ خدا ہونے کا الزام دھر دیا۔ لیکن میں یہ پوچھنا چاہتا ہوں کہ خدا کے مومن کون ہیں، اور وہ کس دنیا میں جیتے ہیں؟

اقبالؒ نے اس موضوع پر برٹسی تفصیل سے لکھا ہے کہ :- ز دیر میں نہ حرم میں خودی کی بیداری — اور

یہ تیرے مومن و کافر تمام زناری — وہ نہ اپنے آپ کو دھوکا دیتا ہے، نہ دوسروں کو یہ کہہ کر فریب

میں رکھنا چاہتا ہے کہ دنیا میں فوتے کہ در مومن جیتے ہیں۔ وہ واضح الفاظ میں کہتا ہے کہ :-

تیرے محیط میں کہیں، گوہر زندگی نہیں  
ڈھونڈ چکا میں موزج موج دیکھ چکا صدہند  
اس میں نہ مشرق کی استثنا ہے نہ مغرب کی تمیز!

مغرب ز تو بیگانہ مشرق ہمہ افسانہ وقت است کہ در عالم نقش دگر انگیزی  
لیکن کہتا ہے کہ اہل مشرق جن (مغربی) خداؤں کو پوجتے ہیں، ان کے ہاں کیفیت یہ ہے کہ :-  
یہ علم، یہ حکمت، یہ تدبیر، یہ حکومت پیتے ہیں لہو، دیتے ہیں تعلیم مسادا  
اس کے بعد وہ اپنے ترکش سے ایک اور تیر نکالتا ہے، اور کہتا ہے کہ :-

تو قادر و عادل ہے مگر تیرے جہاں میں ہیں تلخ بہت بندہ مزدور کے اوقات  
دیئے اخلاق کا ایک قدیم معرہ ہے جسے ذہن انسانی آج تک حل نہیں کر سکا۔ معرہ یہ ہے کہ :-

اگر خدا تیر ہے، تو دنیا میں شرکاء وجود کیوں ہے ؟

اگر شرکاء وجود، اس کی مرضی سے ہے تو وہ خمیر نہیں :-

اور اگر شرکاء وجود اس کی مرضی کے خلاف ہے تو وہ قادر مطلق نہیں۔

لیکن نے خدا سے کہا ہے کہ ترا دعویٰ ہے کہ تو عادل بھی ہے اور قادر بھی۔

عدل کا تقاضا ہے کہ بندہ مزدور کو اس کی محنت کا حاصل ملے۔ لیکن وہ نہیں مل رہا اور بندہ مزدور کے اوقات  
سخت تلخ ہیں۔ اس کے جواب میں کہا جائے گا کہ خدا عادل تو ہے لیکن اس کے فیصلے عملاً نافذ نہیں ہوتے۔

اس کے یہ معنی ہونے کہ وہ قادر نہیں۔ JUDICIARY تو اس کے پاس ہے لیکن EXECUTIVE  
اس کے پاس نہیں۔ اگر ایسا ہی ہے تو اس کے عادل ہونے کا فائدہ کیا ہے !

اور اس کے بعد وہ اس نہایت پیچیدہ سوال کا جواب خود ہی دیتا ہے کہ میں ماننا ہوں کہ تو عادل بھی  
ہے اور قادر بھی۔ لیکن تیر قانون یہ ہے کہ انسان کے عمل اور اس کے نتائج کے محسوس طور پر سامنے آنے میں  
مہلت کا وقفہ ہوتا ہے۔ اور یہ خود تقاضائے عدل ہے، جس طرح دنیاوی قانون کی مو سے بھی حاملہ عورت کی سزا  
موت، وضع حمل تک ملتوی کر دی جاتی ہے۔ اس قانون مہلت کی مو سے وہ پوچھتا ہے کہ :-

کب ڈوبے گا سرمایہ پرستی کا سفینہ؟ دنیا ہے تری منتظر یوم مکافات !

یہ نہیں کہ مجھے یقین نہیں کہ سرمایہ داری کا سفینہ ڈوبے گا یا نہیں۔ سوال صرف 'کب' کا ہے۔ یہ کب ڈوبے گا؟ تیری  
دنیا اس دن کا بڑسی بے تابی سے انتظار کر رہی ہے ! اس لئے آپ ذرا جلدی کریں۔

"کب" کا یہ سوال، فرشتوں کے دل میں بھی پیل رہا ہے جس کا تذکرہ اگلی نظم میں سامنے لایا گیا ہے۔ اس کا عنوان

## فرشتوں کا گیت

ہے ”فرشتوں کا گیت“۔

قرآن مجید نے قصہ آدم، اپنے مخصوص تمثیلی انداز میں بیان کیا ہے۔ وہ کسی خاص شخص (آدم) یا ایک جوڑے (آدم اور حوا) کا تذکرہ نہیں۔ وہ خود آدمی کی داستانِ حیات ہے۔ وہ تاریخِ انسانیت کا تمثیلی بیان ہے۔ اس تمثیل میں یوں سمجھئے گویا ایک مجلس میں خدا اور اس کے فرشتے بیٹھے ہیں اور بات اس مخلوق کی ہو رہی ہے جسے دنیا میں صاحبِ اقتدار بنا کر بھیجا جا رہا ہے۔

وَإِذْ قَالَ رَبُّكَ لِلْمَلٰٓئِكَةِ اِنۡلِیْ جَاعِلٌ فِیۡہِ الْاٰمَرٰتِیۡنِ خَلِیۡفَۃً ۙ... ملائکہ جب اس ہیولی آبِ دگل پر گہری نگاہ ڈالتے ہیں تو انہیں اس میں خون کے چھینٹے اور آگ کی چمکاریاں نظر آتی ہیں۔ وہ عرض کرتے ہیں اَتَجْعَلُ فِیۡہَا مَنۡ یُّضِلُّ فِیۡہَا و یُضِلُّکَ الْبَدَمَآءُ ۗ بار الہا! اجراتِ معاف ہو تو ہم عرض کریں کہ کیا تو کوئی ارض کو ایسی مخلوق کے حوالے کر دینا چاہتا ہے جو وہاں خون ریزیاں اور فساد انگیزیاں کرے گی؟ جواب ملا اِنۡلِیۡ اَعْلَمُوۡ مَا لَا تَعْلَمُوۡنَ .... (۲۴) گہراؤ نہیں! ہم جانتے ہیں جو تم نہیں جانتے۔

اس پر فرشتے خاموش ہو گئے اور نہایت گہری نظروں سے تاریخِ انسانیت کا مطالعہ، بلکہ مشاہدہ کرتے رہے۔ جو کچھ وہ دیکھتے اس پر بڑے ضبط اور صبر سے کام لیتے۔ لیکن ضبط کی بھی تو کوئی حد ہوتی ہے۔ ہمارے دور میں پہنچ کر، جب انہوں نے آدم کی عالمگیر سفاکیوں اور نسا کاریوں کو دیکھا تو ان سے نہ رہا گیا، اور ایک دن بارگاہِ خداوندی میں لب کشائی کی جرأت کر ہی لی۔

لیکن ملائکہ کی جرأت لب کشائی اور لہجہ کے استفسار میں بڑا فرق تھا۔ لہجہ نے بھی ادب و احترام کو ملحوظ رکھا تھا۔ لیکن اس کے باوجود اس کے حرفِ تمنا میں، طعن و تشنیع کا کھلا ہوا نشتر نہ سہی، چھپی ہوئی پھانس ضرور تھی۔ ملائکہ کی عرض و داشت کا اندازہ کچھ اور تھا۔ انہوں نے کہا۔۔۔۔۔

غفل ہے بے زمام ابھی، عشق ہے بے مقام ابھی نقش گرازل ترا نقش ہے نا تمام ابھی

اس ”ابھی“ میں گہری حقیقتیں سر بستہ ہیں۔ انہوں نے یہ نہیں کہا کہ ”کیوں؟ کیا وہی نہیں ہوا، جو ہم کہتے تھے؟ کیا آدم ویسا ہی نہیں نکلا جیسا ہم نے اندازہ لگایا تھا؟“ انہوں نے کہا یہ۔۔۔۔۔ کہ ہمیں اس کا تو یقین ہے کہ آدم ویسا ہی ہوگا جیسا آپ کی مشیت میں تھا، لیکن ابھی تک یہ اس معیار پر پورا نہیں اُترا۔ ابھی یہ نقش نا تمام ہے۔

## ارتقائی منازل

اور اس میں عظیم حقیقت پوشیدہ ہے۔ یہ کائنات اور انسان، پہلے ہی دل اپنی مکمل شکل میں وجود پذیر نہیں ہو گئے تھے۔ یہ ابتدائی ہولی کی صورت میں تخلیق کئے گئے تھے۔ اس کے بعد انہیں ہزار ہا ارتقائی منازل طے کرنے کے بعد اس منہی تک پہنچنا تھا جو ان کا مقصد تھا۔ قرآن مجید میں اس سلسلہ ارتقاء کے شواہد موجود ہیں اور کلام اقبال؟ میں اس کی بکثرت تفصیلات دران دو قطعہ بند شعروں کو دیکھئے۔

کیے در معنی آدم نگر، از من پر می پرسی؟ ہنوز اندر طبیعت می خلد موزوں شود روزے  
چناں موزوں شود این پیش پا افتادہ مضمونے کہ بیزواں دادل از تاثیر او، پرخوش شود روزے!  
یہ پیکر آب و گل ہنوز ارتقائی منازل طے کر رہا ہے۔ اسے تکمیل تک پہنچنے دو، پھر دیکھنا کہ یہ کیا بنتا ہے۔  
مہ دستارہ سے اگے مقام ہے جس کا وہ مشت خاک ابھی آوارگان راہ میں ہے،  
ان حقائق کی روشنی میں دیکھئے کہ ملائکہ کی "ابھی" میں کتنے راز سر بستہ تھے! انہوں نے عرض کیا تھا کہ بارالہا!۔  
عقل ہے بے زمام ابھی عشق ہے بے مقام آگیا نفس گہرازل ترا نقش ہے نام تمام ابھی  
عقل حیلہ جو کی اس بے زمامی، عشق انسانیت ساز کی اس بے مقامی، اور آدم کی نامتوئی کا نتیجہ یہ ہے کہ۔  
خلق خدا کی گھات میں زند و فقیہہ و میر و پیر تیرے جہاں میں ہے وہی گہر دیش صبح و شام ابھی  
تیرے امیر مال مست، تیرے فقیر حال مست بندہ ہے کو پر گہر و ابھی، خواجہ بلند بام ابھی

دانش و دین و علم و فن، بسندگی ہوں تمام  
عشق گہرہ کشائے کافیض نہیں ہے نام ابھی  
جو ہر زندگی ہے عشق، جو ہر عشق ہے خودی

(بال جبریل ص ۱۲۸)

اے کہ ہے یہ تیغ تیز، پردگی نیام ابھی!

ملائکہ کی اس عرضداشت میں اتنا ہی نہیں کہا گیا کہ آدم کی ناکامی کا نتیجہ یہ ہے کہ فساد انگیزوں اور خونخواروں کی ایسی قوتیں ساری دنیا میں برہنہ رقص کر رہی ہیں۔ انہوں نے ضمناً یہ بھی کہہ دیا کہ جب آدم تکمیل تک پہنچ گیا تو ان میں سے کوئی قوت بھی باقی نہیں رہے گی۔ انہوں نے بھی زیر لب یہی کہا تھا کہ بارالہا! اس میں اس قدر

تاخیر کریں ہو رہی ہے۔ ۹ ح

ملائکہ کی اس عجلت پسندی کے جواب میں، اگلی نظم میں، جس کا عنوان ہے، "فرمانِ خدا (فرشتوں سے) ایک اور بسیط حقیقت کو بے نقاب کیا گیا ہے۔ یہ وہ نظم ہے جس کا صحیح مفہوم نہ سمجھنے سے بڑی تخریب انگیز غلط فہمیاں پیدا ہوتی (یا پیدا کی جاتی) ہیں، اور ہمارے تشدد پسند کمیونسٹ تو اس شعر کو گلی گلی، کوپے کوپے، گاتے پھرتے اور کہتے ہیں کہ دیکھو! خدا خود "جلاؤ، گھیراؤ" کے طریق کی تاکید کرتا، بلکہ فرشتوں کو ایسا کرنے کا حکم دیتا ہے اور اقبالؒ اس پیغام کو عام کرتا ہے کہ :-

جس کھیت سے دہقان کو میسر نہیں رہی اس کھیت کے ہر خوشہ گندم کو جلاؤ  
اصل حقیقت کچھ اور ہے۔

خدا کے کائناتی اوتقاء کے پروگرام کی رفتار (سہا حساب و شمار کی رُوسے) بڑی سست ہوتی ہے۔ اس میں ایک ایک دن ہزار ہزار سال کا ہوتا ہے۔ وَإِنَّ يَوْمًا عِنْدَ رَبِّكَ كَأَلْفِ سَنَةٍ مِّمَّا تَعُدُّونَ ﴿۱۰۰﴾ بلکہ سچا سچا ہزار سال کا (۱۰۰) اگر اس پروگرام میں انسان کے دست و بازو بھی شریک ہو جائیں، تو پھر یہ مدت انسانوں کے حساب و شمار کے دنوں میں سمٹ آتی ہے۔ انسانی دنیا میں اس قسم کا انقلاب جماعتِ مومنین کے ہاتھوں رونما ہوتا ہے۔ اس کا طریق کار یہ ہے کہ لوگوں کے قلب و دماغ میں انقلاب پیدا کیا جاتا ہے اور ذہنوں کے اس انقلاب سے، قوم میں تعمیری انقلاب رونما ہو جاتا ہے۔ یہ طریق کار خود خدا کا متعین فرمودہ ہے۔ اِنَّ اللّٰهَ لَا يُغَيِّرُ مَا بِقَوْمٍ حَتّٰى يُغَيِّرُوْا مَا بِاَنْفُسِهِمْ ط۔۔۔۔۔ (۱۱۱) خدا کسی قوم کی حالت میں تبدیلی پیدا نہیں کرتا جب تک وہ اپنی ذہنیت میں (ذہنیاتی) تبدیلی نہ پیدا کر لے۔ اس طریق انقلاب میں کسی قسم کی تخریب نہیں ہوتی، تباہی نہیں ہوتی، فساد نہیں ہوتا، تو زہری نہیں ہوتی۔

لیکن اگر انسانوں کی ایسی جماعت کھڑی نہ ہو۔ اور دوسری طرف، سلب و نہب کی خون آشام قوتیں ضرر فراموش ہوتی چلی جائیں، تو پھر مظلوم و ستماء عوام، تنگ آکر اٹھ کھڑے ہوتے ہیں، اور پھرے ہوئے سیلاب

ط بال جبریلؑ ہجکا اس شعر کو دیکھئے : ع

حمم کے دل میں سوز آدو پیدا نہیں ہوتا کہ پیدائی تری اب تک حجابِ آمینہ ہے ساتی

اور جس پیش و خلیش اور سوز و گزار کی یہ فغانِ سحری تخلیق ہے، اس کا اندازہ لگائیے !



کی طرح ہر اس چیز کو خس و خاشاک کی طرح بہا کر لے جاتے ہیں جو ان کی لپیٹ میں آجائے۔ وہ سیلاب نہ مسجد و مندر میں تمیز کرتا ہے، نہ ظالم اور مظلوم میں تفریق۔ ان کے جنوں خیز پروگرام میں، تخریب ہی تخریب ہوتی ہے تعمیر نہیں ہوتی یہ انقلاب نہیں ہوتا، فساد ہوتا ہے۔ عام اصطلاح میں اسے زمانے کے نکلنے کہا جاتا ہے اور قرآن کی اصطلاح میں ”عذاب لانے والے ملائکہ“ ہمارے زمانے میں اس قسم کا وسیع پیمانے پر ”فساد“ دوس میں برپا ہو گیا ہے اقبالؒ نے (دیں کہئے گویا) اپنی آنکھوں سے دیکھا۔ ان کی نگہ حقیقت بین و دور رس نے دیکھا کہ اس پروگرام میں لا ہی لا یعنی تخریب ہی تخریب ہے۔ (الآدمیت یا تعمیر) کا شائبہ تک نہیں۔

کہ وہ ام اندر مقاماتش نگہ لاسلاطین، لاکلیسا، لالالہ

(پس سچہ باید کہد)

میں نے ان کے پروگرام کی مختلف کڑیوں پر غور کیا ہے۔ وہ ظلم و استبداد کی حکمتوں کو ختم کرنا چاہتے ہیں۔ وہ دیکھتے ہیں کہ یہ ترقی، مذہبی پیشوائیت کے سہارے مصروفِ جہد و کوشش رہتی ہیں۔ اس لئے وہ مذہب کو بھی مٹا دینا چاہتے ہیں، لیکن ان کا جوش جنون نہیں تک نہیں رہتا۔ آگے بڑھتا ہے۔ وہ خود خدا کی ہستی کا بھی انکار کر دیتے ہیں۔ اس انکار کا نتیجہ یہ ہے کہ انہوں نے ہر قسم کے ضوابطِ اخلاق و اقدار کو مسترد کر دیا ہے۔ لیکن کے الفاظ میں، جو اس نے ۱۹۲۰ء میں، یروشلم کیونسٹ لیگ کی تیسری کانفرنس میں، نوجوانوں سے خطاب کرتے ہوئے کہے تھے:-

”ہم ان تمام ضوابطِ اخلاق کو مسترد کرتے ہیں جو کسی مافوق الفطرت سرچشمہ (یعنی وحی خداوندی) یا طبقاتی تصور کے پیدا کردہ ہوں۔ ہم علانیہ کہتے ہیں کہ اخلاقیات کا اس قسم کا تصور فریب ہے۔ یہ تصور زمینداری اور سرمایہ داری کے مفاد کے تحفظ کی خاطر محنت کشوں اور کاشتکاروں کے دلوں کو تاریکی اور دھند میں رکھنے کے لئے وضع کیا گیا ہے۔۔۔۔۔ ان کا دعویٰ ہے کہ ان کا ضابطہ اخلاق احکام خداوندی پر مبنی ہے۔ ہم خدا کی ہستی ہی کے قائل نہیں۔۔۔۔۔ ہم کسی ایسی صداقت کے قائل نہیں۔ اس قسم کے اخلاق کے متعلق جس قدر افسانے وضع کئے گئے ہیں، ہم ان سب کا پردہ چاک کر کے رکھ دیں گے۔“

(بحوالہ: نظام ریورٹیت - ص ۲۳)

یہ ٹھیک ہے کہ اخلاق کا جو ضابطہ مذہبی پیشوائیت کی طرف سے پیش کیا جاتا ہے، وہ نظامِ ملوکیت اور سرمایہ داری کے مفاد کے تحفظ کی ضمانت کے لئے وضع کیا گیا ہے۔ لیکن اسے مسترد کرتے ہوئے، خداوند مستقل اقدار سے انکار کر دینا، شدتِ جنون کا نتیجہ ہے۔ جب اخلاق و اقدار کے وجود سے انکار کر دیا جائے تو پھر معاشرہ میں تبدیلی

لانے کے لئے، تشدد اور طوارق کے سوا کون سا طریق رہ جاتا ہے؟ لیکن نے، انگریز کے ایک مقالہ کا حوالہ دیتے ہوئے کہا تھا کہ :-

” انقلاب، ایک ایسا عمل ہے جس کی رُو سے آبادی کا ایک حصہ، دوسرے حصہ پر اپنا اختیار اور تسلط، قوت و استبداد، نوکِ شمشیر و گولیوں کی بوچھاڑ اور آتشیں گولوں کے دھماکے سے زبردستی قائم کرتا ہے۔“  
(نظامِ ربوبیت - ص ۳۳)

روس کا یہی وہ لاکھ پلو گرام تھا جس کے نتائج و عواقب سے متنبہ کرتے ہوئے اقبال نے اسے کہا تھا کہ، یاد رکھو ! :-

در مقامِ لائیا ساید حیات      سوئے الٰہی خرامہ کائنات  
لا دالا برگ دسا ز افسان      نغی بے اثبات، مرگ افسان

اس کے بعد کہا :-

ایک می خواہی نظامِ عالمے      جستمہ اودا، اساس محکمہ؟  
یہ اساس محکم کہاں سے ملے گی؟ فرمایا  
داستانِ کہنہ شمسیتی باب باب      فکرم را روشنی کن ازام الکتاب

(اقبال اور قرآن ص ۱۱۸)

ان تصریحات کی روشنی میں کیا آپ ایک لمحہ کے لئے بھی اس کا تصور کر سکتے ہیں کہ اقبال نے کیوں نرم کا حامی اور اس کے ”جلاؤ گھیراؤ“ کے تشدد و آمیز طریق کار کا موید نہ تھا؟ ۱۹۲۳ء کا ذکر ہے کہ شمس الدین حسن نامی ایک کمیونسٹ نے اپنے ایک مضمون میں لکھ دیا کہ ”اقبال“ ایک اشتراکی ہی نہیں، بلکہ اشتراکیت کے مبلغِ اعلیٰ ہیں۔“ علامہ اقبال نے ایک دن کے بھی توقف کے بغیر، ۲۴ جون ۱۹۲۳ء کے روزنامہ زمیندار میں حسبِ ذیل خط شائع کر دیا۔

(۱) میرے افکار کو یا شوروم سے منسوب کرنا غلط ہے۔ بالٹویک خیالات رکھنا سیر نزدیک دائرہ اسلام سے خارج ہو جانے کے مترادف ہے۔

(۲) میں مسلمان ہوں اور میرا عقیدہ ہے کہ انسانی جماعتوں کے اقتصادی امراض کا بہترین حل قرآن مجید نے تجویز کیا ہے۔

دی روسی بالشوزم، یورپ کی ناعاقبت اندیشی اور خود غرض سرمایہ داری کے خلافت ایک زبردست رد عمل ہے۔ لیکن مغرب کی سرمایہ داری اور روس کا بالشوزم، دونوں انفرادی تفریط کا نتیجہ ہیں۔ اعتدال کی راہ وہی ہے جو قرآن نے ہمیں بتائی ہے۔“

(انفال اور قرآن - ص ۱۹)

اس کے بعد آپ اس نظم کی طرف آئے جس کے صیح مفہوم کے سمجھنے کے لئے اس طولانی تمہید کی ضرورت لاحق ہوتی۔ اس نظم میں درحقیقت، عالمگیر انسانیت کو متنبہ (WARN) کیا گیا ہے کہ اگر تم نے مستبد قوتوں کی دراز دستوں کو نہ روکا، تو زمانے کے تقاضے، ایسا سیلاب بلا بن کر اٹھیں گے جس کے سامنے انسانیت کی کوئی متاع حیات بھی ٹھہر نہیں سکے گی۔ یہ وارننگ قرآن کریم نے چودہ سو سال پہلے ان الفاظ میں دی تھی کہ :-

وَأَقْمُوا فَتْنَةَ لَّا تُصِيبَنَّ الَّذِينَ ظَلَمُوا مِنْكُمْ خَاصَّةً ۖ

وَأَعْلَمُوا أَنَّ اللَّهَ شَدِيدُ الْعِقَابِ ۝ (۲۵)

”اس فتنہ سے بچنے کی کوئی حفاظتی تدبیر نہ کرو، کہ جب وہ آئے تو اپنے آپ کو ظالموں تک ہی محدود نہیں رکھا کرتا۔ وہ سب کو اپنی لپیٹ میں لے لیا کرتا ہے۔ یاد رکھو! خدا کا قانون مکافات، بڑی قوتوں کا مالک بھی ہے اور مجرموں کا پھینکا کرنے میں انتھک بھی۔“

حذر اے چیرہ دستاں! سخت ہیں فطرت کی تعزیریں!

خدا کے اس جلالی قانون مکافات کی تشریح حضور نے ایک نہایت دلنشین مثال کی رو سے فرمائی۔ ترمذی کی ایک حدیث ہے جس میں حضور نے فرمایا :-

”کچھ لوگ ایک کشتی میں سوار ہوئے۔ ان میں سے کچھ اوپر کے حصے میں پہنچ گئے۔ کچھ نیچے کے حصے میں۔ جو نیچے حصے میں تھے وہ پانی لینے کے لئے اوپر گئے۔ اوپر والوں نے انہیں یہ کہہ کر پانی لینے سے روک دیا کہ اس سے انہیں تکلیف ہوتی ہے۔ نیچے والوں نے کہا :-

بہت اچھا، ہم نیچے سوار خ کہہ کے پانی حاصل کر لیں گے۔ اب اگر نیچے والوں کو پانی دے کر اس اقدام سے نہ روکا گیا تو ظاہر ہے کہ اوپر اور نیچے والے سب غرق ہو جائیں گے۔ اگر روک دیا گیا تو سب بچ جائیں گے۔“

(ترمذی - جلد دوم - باب الفتن)

یہ نتیجہ ہوتا ہے اس طوفان کا جو زمانے کے تقاضوں سے مجبور ہونے والے، عوام کے ہاتھوں برپا ہوتا ہے اور جس کی شعلہ فشا نیوں سے کوئی بھی محفوظ نہیں رہتا۔  
ان تشریحات کی روشنی میں اس نظم کو دیکھتے جس کا مفہوم سمجھنے میں میں سمجھتا ہوں، اب آپ کو کوئی وقت نہیں ہوگی۔ نظم کا عنوان ہے۔

### فرمانِ خدا - فرشتوں سے

اٹھو! میری دنیا کے عزیز ہوں کو جگا دو  
کہ ماؤ عزیز ہوں کا لہو سوزِ یقیں سے  
سلطانی زنجہور کا آنا سے زمانہ  
جس کھیت سے دہقان کو میر نہیں روزی  
کیوں خالق و مخلوق میں حال ہیں پردے  
حق را بسجود، ضماں را بطول فتنے  
میں ناخوش بیزار ہوں مرمر کی سلوں سے  
کاخِ اُمراء کے درو دیار ہلا دو!  
کنجشک فرومایہ کو شاہیں سے لڑا دو  
جو نقص کہن تم کو نظر آئے مٹا دو  
اس کھیت کے ہر خوشہ گندم کو چلا دو  
پیرانِ کلیسا کو، کلیسا سے اٹھا دو  
بہتر ہے چراغِ حرم و وزیر کھب دو  
میرے لیے منی کا حرم اور بسنا دو

تہذیبِ نومی کا رگہ شیشہ گراں ہے  
آدابِ جنوں شاعرِ مشرق کو سکھا دو!

یوں تو اقبال کا پیغام پوری نوعِ انسان کے لئے تھا لیکن اس کی اولین مخاطب، ملتِ اسلامیہ (مسلمانوں) کی قوم تھی جو، ملکیت، سرمایہ داری اور مذہبی پیشوائیت، تینوں کی صید زبوں تھی۔ یہ موضوع ایک مستقل تصنیف کا متقاضی ہے اور میں نے اس پر بہت کچھ لکھا ہے۔ وہ اس مظلوم و مقہور قوم سے کہتے ہیں:۔  
باقی نہ رہی تیری وہ آئینہ ضمیرِ  
اے کشتہ سلطانی و ملائی و سپری (جاوید نام)

ط ایک مشہور شعر ہے:۔

زہاڈناں قوم نہ باشی کہ فریبند  
حق را بسجودے و نبی را بدرودے!

ط ضربِ کلیم میں ہے:۔

اے شیخ! امیروں کو مسجد سے نکلوا دے  
ہے ان کی نمازوں سے، محرابِ شمشِ ابرو

کس جگہ درج ہیں

اقبال؟ نے ملائی وپیری کے خلاف جو کچھ کہا ہے، اسے تو بر دست چھوڑیے۔ اس نے سلطانی (ملوکیت یا سہنشاہیت) کے خلاف جو بات کہی ہے، میری نظر سے اس کی مثال کہیں نہیں گزری۔ ہمارا آج کا موضوع "محتاجی" ہے۔ یہ خیال عام ہے کہ اور لوگ تو، کم و بیش، کسی نہ کسی محتاج ہوتے ہیں۔ لیکن بادشاہ (سربراہ مملکت) کسی کا محتاج نہیں ہوتا۔ سب اس کے محتاج ہوتے ہیں۔ اقبال؟

## گدائے بے حیا

کہتا ہے کہ یہ غلط ہے، وہ سب سے زیادہ محتاج ہوتا ہے۔ قبل اس کے کہ ہم اس نکتہ کی تائید میں اقبال کے دلائل تک پہنچیں، اصولی طور پر یہ سمجھ لینا ضروری ہے کہ محتاج کے کہتے ہیں، مختصر الفاظ میں یوں سمجھتے کہ جو شخص اپنی محنت سے رزق حاصل کرتا ہے وہ کسی کا محتاج نہیں ہوتا (یہ اور بات ہے کہ اس کا رزق چھین کر اسے محتاج بنا دیا جائے) محتاج وہ ہوتا ہے جو دوسروں کی کمائی پر زندگی بسر کرے۔ محتاج کی اس DEFINITION کے بعد، جس کے حقیقت ہونے میں کسی کو شبہ نہیں ہو سکتا، بال جبریل کی اس نظم کو سنیے جس کا عنوان ہے، گدائی — سنیے، اور عجز حیرت رہ جائیے کہ ہم کیا سن رہے ہیں، عجز حیرت ہی نہیں بلکہ قدرے محبوب بھی کہ ایسی بدیہی بات، اس سے پہلے ہماری سمجھ میں کیوں نہ آئی! جس قدر اس کا موضوع اٹوٹا ہے اسی قدر اس کا انداز بیان بھی شوخ ہے۔ فرماتے ہیں :-

ہے ہمارے شہر کا دالی گدائے بے حیا

میکرے میں ایک دن اک زند زبر کٹ گیا

ذرا دیکھو کہ :-

کس کی عربیاتی نے بخشا ہے اسے زریں قبایہ  
تیرے میرے کھیت کی مٹی ہے اس کی کیا  
دینے والا کون ہے؟ مردِ غریب بے نوا!  
کوئی مانے یا نہ مانے، میرا سلطان سب گدا

تاج پہنایا ہے کس کی بے کلاہی اسے؟  
اس کے آبِ لالہ گوں کی خونِ ہفتا سے کشید  
اسکے نعمت خانے کی ہر چیز ہے مانگی ہوئی  
مانگے والا گدا ہے! صدقہ مانگے یا خراج

ایک غزل میں وہ باندازِ دگر اسی خیال کو پیش کرتے ہیں، جہاں کہتے ہیں :-

نگاہِ فقر میں شانِ سکندر ہی کیا ہے!  
خراج کی جگہ گدا ہو، وہ قیصر ہی کیا ہے!

ط بال جبریل میں، نظم کے آخر میں لکھا ہے (ماخوذ از انوری) لیکن اقبال نے دیگر متعدد مقامات پر بھی اس موضوع کو پیش کیا ہے۔

ایک اور شعر سے

کے نہیں ہے تمنائے سرور سی، لسیکن خودی کی موت ہو جس میں وہ سروری کیا ہے !  
خودی کی موت اسی گداگری سے واقع ہوتی ہے۔ اس باب میں، وہ ہمد قدیم کی طو کیت اور عصر حاضر کی جمہوریت، دونوں کو ہم تنگ قرار دیتے ہیں جب کہتے ہیں کہ سے

جلس ملت ہو یا پرویز کا دربار ہو ہے وہ سلطان غیر کی کھیتی یہ ہو جس کی نظر  
گداگری سے خودی کی موت واقع ہوتی ہے، اور خودی کی موت کے بعد، کینگی کی زندگی۔ بال جبریل ہی میں علامتہ  
نے اس نکتہ کو بڑے دلاویز انداز میں پیش کیا ہے۔ فرماتے ہیں : سے

اک مفلس خود داریہ کہتا تھا خلد سے میں کہ نہیں سکتا کلمہ درد فقیری !  
لسیکن یہ بتا، تیری اجازت سے فرشتے کہتے ہیں عطا مرو فرو مایہ کو میری؟

مرو فرو مایہ اس لئے کہ ————— خودی کی موت ہو جس میں وہ سروری کیا ہے ؟  
ان مقامات میں تو اقبال نے ان والیان مملکت کو گداگر کہا ہے۔ ضرب کلیم کی ایک  
نظم میں وہ انہیں ڈاکو کہہ کر پکارتا ہے۔ سکندر کے سامنے ایک بحری قزاق، مجرم

## قزاقی

کی حیثیت سے پیش ہوتا ہے۔ سکندر اس سے کہتا ہے : سے  
صلہ تیرا، تیری زنجیر یا شمشیر میری کہ تیری رہزنی سے تنگ، دریا کی پہنائی !

قزاق جوب دیتا ہے : سے  
سکندر! حیف تو اسکو چو انردی سمجھتا ہے  
تیرا پیشہ ہے سفاکی، مرا پیشہ ہے سخاکی !  
گوارا اس طرح کہتے ہیں ہم چشوں کی رسوائی؟  
کہ ہم قزاق ہیں دونوں، تو میدانی میں دریائی  
کوئی مانے یا زمانے، میر و سلطان سب گدا !

اس مقام پر ایک اہم سوال پیدا ہوتا ہے جسے سامنے لائے بغیر، آگے بڑھنے کو جی نہیں چاہتا۔ سوال یہ  
پیدا ہوتا ہے کہ مملکت تو قرآن بھی قائم کرتا ہے۔ اس مملکت کا سربراہ بھی ہوتا ہے۔ اس سربراہ کو اپنے گنہگار  
کے لئے بہر حال، مملکت کی آمدنی سے کچھ لینا پڑتا ہے جو دوسروں کی محنت سے حاصل ہوتی ہے۔ تو کیا اسے بھی  
"گدا" کہا جائے گا؟

آپ ان سربراہانِ مملکت کی زندگی کو سامنے لائیے اور پھر خود فیصلہ کیجئے کہ انہیں کیا کہا جائیگا؟

حضرت ابو بکر رضی اللہ عنہ، منصبِ خلافت پر سرفراز ہونے سے پہلے، کپڑے کا کاروبار کرتے تھے اور خاصے مرقہ الحال تھے۔ خلیفہ منتخب ہونے کے دوسرے دن حضرت عمر رضی اللہ عنہ نے دیکھا کہ وہ کپڑے کا گٹھا اٹھائے بازار کی طرف جا رہے ہیں۔ انہوں نے پوچھا کہ آپ کدھر جا رہے ہیں؟ جواب دیا کہ اپنے کام پر۔ انہوں نے کہا کہ خلافت کی ذمہ داریاں قبول کر لینے کے بعد، آپ کا وقت آپ کا نہیں رہا، ملت کا ہو گیا ہے۔ اس لئے آپ اسے ذاتی کام کے لئے صرف نہیں کر سکتے۔ انہوں نے کہا کہ ایسا نہ کروں گا تو کھاؤں گا کہاں سے؟ حضرت عمر رضی اللہ عنہ نے کہا کہ اس کا انتظام کرنا اُمت کے ذمے ہے۔ چنانچہ سوال و پریش ہوا کہ خلیفہ کا وظیفہ، یعنی حق الخدمت کیا ہونا چاہئے۔ بعض روایات میں ہے کہ آپ نے کہا کہ اسے میں خود اپنے لئے مقرر کروں گا۔ چنانچہ آپ نے معلوم کیا کہ مدینہ میں ایک مزدور کی یومیہ اجرت کیا ہے! اس کے مطابق آپ نے اپنا وظیفہ مقرر کیا۔ دوسری روایات میں ہے کہ اسے دیگر صحابہ رضی اللہ عنہم نے مقرر کیا تھا اور معیار تھا کہ قریش کے معمولی فرد کا انداز زندگی۔ کچھ بھی تھا۔ جب آپ کی وفات کا وقت قریب آیا تو آپ نے اپنے اہل و عیال کے لئے کہا کہ میں نہیں کہہ سکتا کہ جو کچھ میں نے مسلمانوں کے بیت المال میں سے لیا ہے اس کے مطابق ان کی خدمت بھی کدسکا ہوں یا نہیں۔ اس کے متعلق قیامت میں باز پرس ہوگی۔ میں چاہتا ہوں کہ اس کا حساب یہیں چکا دیا جائے۔ ایک مختصر سا قطعہ زمین میرے پاس ہے۔ اسے فروخت کر دیا جائے اور جس قدر تم میں نے بیت المال سے لی ہے اسے واپس کر دیا جائے۔ چنانچہ ایسا ہی کیا گیا۔

حضرت عمر رضی اللہ عنہ نے اپنے لئے جو وظیفہ مقرر کیا تھا، وہ یہ تھا:۔

”کپڑوں کے دو جرٹے، ایک سردی کا ایک گرمی کا، حج اور عمرہ کے لئے ایک احرام۔ اور میرے اور میرے اہل و عیال کے لئے فی کس اتنا کھانا جو قریش کے ایک آدمی کی خوراک ہے۔ نہ اس سے زیادہ نہ اس سے کم۔ اس کے بعد میں مسلمانوں کا ایک فرد ہوں جو ان کا حال سو میرا حال“

اس اجرت کے عوض کام کتنا؟ بائیس لاکھ سزج میل پر پھیلی ہوئی مملکت، نظم و نسق، ذمہ داری کے احساس کا یہ عالم۔۔۔ کہ حضرت علی رضی اللہ عنہ فرماتے ہیں کہ میں نے دیکھا کہ حضرت عمر رضی اللہ عنہ پالان پر سوار تیز تیز جا رہے ہیں۔ میں نے پوچھا، امیر المؤمنین! کدھر؟ کہنے لگے بیت المال کا ایک اونٹ گم ہو گیا ہے، اسے ڈھونڈنے جا رہا ہوں۔

حضرت علیؑ نے کہا کہ آپ نے کسی اور سے کیوں نہ کہہ دیا کہ وہ اس اونٹ کو تلاش کرے۔ آپ نے کہا کہ بخدا! یہ تو ایک اونٹ ہے۔ اگر بیت المال کی ایک بجزری بھی کہیں گم ہوگی تو عرضے اس کی بھی باز پرس ہوگی!

امیر المؤمنین، دن بھر اس قسم کے فرائض سرانجام دیتے تھے، اور راتوں کو گشت کرتے تھے تاکہ رعایا کا حال براہ راست معلوم کیا جائے اور ضرورت مندوں کی ضروریات پوری کرنے میں توقف یا تاخیر نہ ہو۔ یہ اسی قسم کی گشت کا واقعہ ہے کہ آپ نے دیکھا کہ ایک خیمہ میں ایک عورت کچھ پکار رہی ہے اور دو مین پتختے پاس بیٹھے رو رہے ہیں۔ آپ کے استفسار پر اس نے کہا کہ کئی وقت سے بچوں کو کچھ کھانے کو نہیں ملا۔ میں نے خالی ہنڈیا میں پانی ڈال کر چلے پر چڑھا رکھا ہے کہ بچوں کا دل بہلا رہے۔ حضرت عمرؓ اٹھے۔ بیت المال سے اٹا، گھی، کھجوریں لیں اور اپنے خادم، اسلم سے کہا کہ انہیں میری پیٹھی پر لاد دو۔ اسلم نے کہا کہ مجھے دے دیجئے۔ میں لے جاتا ہوں۔ فرمایا: اسلم! اس معاملہ کا تعلق قیامت سے ہے۔ اور قیامت میں تم میرا لوجھ نہیں اٹھاؤ گے۔ اس لئے یہ لوجھ مجھے خود ہی اٹھا کر لے جانے دو۔ (شاہکار رسالت ص ۱۳)

” اس معاملہ کا تعلق قیامت سے ہے اور قیامت میں ہر ایک کو اپنا اپنا لوجھ آپ اٹھانا پڑے گا۔“

یہ تھیں وہ خدمات جو یہ سربراہانِ مملکت سرانجام دیتے تھے۔ ان خدمات کی اجرت میں جو کھانا منظور کر لیا جاتا تھا، اس کی نوعیت یہ تھی کہ ایک دن مصر کا گورنر ملنے کے لئے آیا تو آپ کھانا کھا رہے تھے۔ کھانے میں جو کی روٹی، زیتون کا تیل اور موٹا پسایا ہوا نمک تھا۔ اس نے کہا کہ امیر المؤمنین! آپ گیبوں کے اٹے کی روٹی کیوں نہیں کھاتے؟ آپ نے کہا کہ تم بتاؤ کہ کیا اس وقت ہماری مملکت میں ہر شخص کو گیبوں کی روٹی مل رہی ہے؟ اس نے کہا کہ ایسا تو میں نہیں کہہ سکتا! اس پر آپ نے فرمایا:-

” عمرؓ کو اس وقت اس کا یقین ہے کہ مملکت میں ہر شخص کو کم از کم جو کی روٹی مل رہی ہے۔ وہ گیبوں کی روٹی اس دن کھائے گا جب اسے اس کا اطمینان ہو جائیگا کہ ہر شخص کو گیبوں کی روٹی مہیا کر رہی ہے۔“

آپ نے غور فرمایا کہ جو کچھ رعایا سے لیا جا رہا ہے اس کے عوض میں خدمات کس قدر انجام دے جا رہی ہیں کیا کسی کو ایسے کاموں کے لئے اتنا سا مزدور مل سکتا تھا؟ سستا بھی اور پھر اسن بھی با خدمت کے بغیر کچھ لینا تو ایک طرف، وہ تو خدمت کے بغیر مملکت کے لئے بھی کچھ لینا جائز نہیں سمجھتے تھے! اس ضمن میں ایک آزاد شدہ غلام (سعید)

خدمت کے بغیر کچھ نہیں



کس نہ گم دور جہاں

کلیان کہ وہ واقعہ بڑا بصیرت افروز ہے۔ ان کا بیان ہے کہ میں آزادی حاصل ہونے کے بعد حکومت کے واجبات کی رقم ادا کرنے کے لئے حضرت عمرؓ کے پاس آیا تو آپ نے پوچھا کہ کیا تم نے حکومت کے بیت المال سے کچھ فائدہ بھی اٹھایا ہے؟ میں نے کہا کہ نہیں! ابھی تک تو میں نے کوئی فائدہ نہیں اٹھایا۔ ————— اس پر آپ نے فرمایا کہ پھر اپنی رقم واپس لے جاؤ۔ جب تمہیں حکومت کی طرف سے کچھ مل جائے تو پھر اسے لانا۔ (شاہکار رسالت ص ۳۶۸)

آپ نے دیکھا کہ سربراہ مملکت تو ایک طرف، وہاں خود مملکت بھی نہ گم لگ رہی تھی، نہ قرآنِ روہ حق اللہ است یعنی تھی اور یہ نہ محتاجی ہوتی تھی نہ گم لگ رہی!

اور جب اس مملکت میں کوئی کسی کا محتاج نہیں ہوتا، تو کوئی ذلیل بھی نہیں ہوتا۔ وہ مملکت، احترامِ آدمیت کی زبانی دعویدار نہیں تھی۔ عملاً بھی اس کا مظاہرہ کرتی تھی۔ ایک دفعہ حمص کے حاکم، حضرت عمیر بن سعدؓ کے منہ سے ایک غیر مسلم (ذمی) کے متعلق یہ الفاظ نکل گئے۔ انہذاک اللہ، خدا تجھے ذلیل کرے! سہوایہ الفاظ تو زبان سے نکل گئے، اس کے بعد اس قدر تدارکت اور تاسف ہوا کہ بابِ خلافت میں اگر استغفرتے دے دیا کہ میں اس منصب کا اہل نہیں۔ جو احترامِ آدمیت نہیں کر سکتا وہ خود بھی کسی عزت و احترام کا مستحق نہیں۔

یہ تھے وہ حکمران جو نہ گم لگ رہے تھے، نہ قرآن۔ اقبالؒ کے الفاظ میں،

اُن مسلماناں کہ میری کردہ اند      در شاہنشاہی، فقیر سی کردہ اند  
اور یہ تھی وہ مملکت جو اس بنیاد پر قائم ہوئی تھی کہ ہے  
کس نہ گم دور جہاں مخلص کس      نکتہ بر شرع میں، این است و بس  
وہ جانتے تھے کہ اسلامی نظام کسے کہتے ہیں اور شریعتِ حقہ کا مقصود و مقصد کیا ہے!

عزیزانِ من! وقت تھوڑا ہے اور داستانِ دراز۔ اس لئے مجھے اختصار سے کام لینا ہے۔ ابھی تک ہم محنت کشوں کی محتاجی کا ذکر کر رہے تھے۔ اس کا اگلا گوشہ، مالکانِ زمین اور مزارعین کی کشمکش ہے۔ اس باب میں قرآن مجید کا فیصلہ یہ ہے کہ زمین، تمام نوعِ انسان (بلکہ تمام ذی حیات) کے لئے سرچشمہِ رزق ہے اس لئے اس پر کسی کی ذاتی ملکیت ہو نہیں سکتی۔ اور جب کوئی شخص زمین کا مالک نہیں ہو

سکتا تو، مالکِ اراضی اور مزارع کی کٹ مکٹ کا سوال پیدا نہیں ہوتا۔ قرآن مجید میں بھی اس موضوع پر بڑی تفصیل سے آیا ہے اور علامہ اقبال نے بھی اس پر شرح و بسط سے لکھا ہے (تفصیل اس کی میری کتاب، نظامِ ربوبیت میں ملے گی) میں یہاں اس کے صرف ایک مقام پر اکتفا کروں گا۔ سورہ واقعہ کی چند آیات میں قرآن کریم نے اس حقیقت کو بڑے دلکش انداز سے بیان کیا ہے۔ اس نے کہا ہے کہ :-

تم خدا اس نظام پر غور کرو جس کے مطابق تمہاری پرورش اور نشوونما ہوتی ہے اور سوچو کہ یہ سب کچھ قانونِ خداوندی کے مطابق ہوتا ہے یا تمہارے کسب و ہنر کے مطابق۔ مثلاً تم جو کھیتی باڑی کرتے ہو تو غور کرو کہ اس میں تمہارا عمل دخل کتنا ہوتا ہے اور ہمارا قانون کیا کچھ کرتا ہے؟ تم زمین میں ہل چلا کر اس میں بیج ڈال دیتے ہو۔ اب بتاؤ کہ اس بیج سے فصل کون آگاتا ہے؟ کیا ایسا تم کرتے ہو یا ہمارے قانون کی رو سے ہوتا ہے۔ اَفَرَأَيْتُمْ مَا تَحْرُثُونَ ۝ اَنْتُمْ تَحْرُثُونَ ۝ اَنْتُمْ تَحْرُثُونَ ۝ اَفَرَأَيْتُمْ مَا تَحْرُثُونَ ۝

تَحْنُ النَّارِ عَوْنُ ۝ (۵۶/۶۳-۶۴)

اس کے بعد کہا کہ تم اس پانی پر غور کرو جس پر تمہاری کھیتی ہی کا نہیں، خود تمہاری زندگی کا دار و مدار ہے۔ کیا اسے یادوں سے تم برساتے ہو یا ہمارا قانون ربوبیت ایسا کرتا ہے۔ اَفَرَأَيْتُمْ الْكَيْسَ الَّذِي تَشْرَبُونَ ۝ اَنْتُمْ اَنْزَلْتُمْ مَوْرَهُ مِنَ الْمَنْزِلِ اَمْ نَحْنُ الْمُنزِلُونَ ۝ (۵۶/۶۸-۶۹)

اس کے بعد کہا کہ ۔۔۔۔۔۔ تم اس آگ (حرارت) پر غور کرو جس سے تم اتنے کام لیے ہو۔ کہو کہ سبز و خشک کی شاخوں میں حرارت کی لہریں ستر کر دینا، تمہاری کارگیری ہے یا ہمارا قانون ایسا کرتا ہے۔ اَفَرَأَيْتُمْ يَوْمَ النَّارِ الَّتِي تُنْفَعُونَ ۝ اَنْتُمْ اَحْسَنْتُمْ شَجَرَ تِلْكَ اَمْ نَحْنُ الْمُنشِرُونَ ۝ (۵۶/۷۱-۷۲)

ان حقائق کے بیان کرنے کے بعد کہا کہ ذوق پیدا کرنے کی اس تمام کائناتی مشینری پر غور کرو اور سوچو کہ یہ کس کے قانون کی کار فرمائی ہے۔ پھر اس پر بھی غور کرو کہ اس میں تمہارا حصہ کس قدر ہے اور نظامِ خداوندی کا کس قدر! تم کسی بیج سے بھی غور کرو۔ بہر حال، اسی نتیجے پر پہنچو گے کہ اس کا دوبار میں تم صرف محنت کرتے ہو باقی کچھ خدا کا نظام کرتا ہے۔ لہذا اس ماحصل میں تمہارا حصہ صرف تمہاری محنت کے بقدر ہو سکتا ہے۔ تم پورے کے پورے کے مالک نہیں بن سکتے۔ تم اپنی محنت کا معاوضہ اپنے سامانِ پرورش کی صورت میں اپنے پاس رکھ لو اور ہمارا حصہ ۔۔۔ ہمیں دے دو! سوال پیدا ہوا کہ آپ کا حصہ آپ تک کیسے پہنچائیں؟ جواب دیا: مَتَاعًا لِّلْمُقْوِينَ ۝ (۵۶/۷۳) یہ انہیں دے دو جو اپنا ذوق پیدا کرنے سے معذور ہیں۔ ان تک پہنچ گیا تو سمجھ لو کہ

ہم تک پہنچ گیا۔  
 علامہ اقبالؒ نے اس پورے تذکرہ کو بال جبریل کی اس نظم میں بڑی برہنہ سے بیان کیا ہے جس کا عنوان

## الْأَرْضُ لِلَّهِ !

اور نظم یہ ہے :  
 پالتا ہے بیج کو مٹی کی تاریکی میں سے کون  
 کون دریاؤں کی موجوں سے اٹھاتا ہے سحاب؟  
 کون لایا کھینچ کر پھپھم سے بادِ سازگار؟  
 خاک یہ کس کی ہے؟ کس کا ہے یہ نورِ آفتاب؟  
 کس نے بھردی موتیوں سے خوشہ نگنم کی جیب؟  
 موسموں کو کس نے سکھائی ہے خونے انقلاب؟  
 وہ خدا یا! یہ زمیں تیری نہیں، تیری نہیں!  
 تیرے آبا کی نہیں، تیری نہیں، میری نہیں!

(بال جبریل ص ۱۶)

جب زمین پر کسی کی ذاتی ملکیت ہو نہیں سکتی تو کسی مزارع کو زمین، بٹائی یا پتہ پر دینے کا سوال پیدا نہیں ہوتا۔ ابو داؤد میں حضرت ابن ابی نعیم کی روایت ہے کہ:-

”رافع بن خدیجؓ نے ایک زمین کاشت پر لی۔ وہ اسے پانی دے رہے تھے کہ حضورؐ کا گذر اس طرف سے ہوا۔ آپؐ نے دریافت فرمایا کہ یہ زمین کس کی ہے۔ اور کھیتی کس کی؟ رافعؓ نے کہا کہ یہ کھیتی میرے بیج اور میری محنت کا نتیجہ ہے۔ اس کا ایک حصہ میرا ہوگا اور ایک حصہ فلاں خاندان کا جس کی یہ زمین ہے۔ حضورؐ نے فرمایا کہ تم دونوں سودی کاروبار کر رہے ہو۔ زمین صاحب زمین کو واپس کر دو اور اپنا خرچہ اس سے وصول کر لو۔“ (نشاہکار رسالت - ص ۳۸۲)

جب زمین پر کسی کی ملکیت ہی جائز نہیں، تو کوئی شخص زمیندار ہو سکتا ہے، نہ اس کا کوئی مزارع۔ لہذا نہ وہ اس کا محتاج ہوگا، نہ وہ بیل۔ کس نگر و درجہاں محتاج کس۔

اور آخر میں ہمارے سامنے وہ گوشہ آلت ہے جو ان تمام خباثت اور مفاسد کی جڑ اور بنیاد ہے۔ یعنی نظام سرمایہ داری! قرآن کریم نے معاشی نظام کا بنیادی اصول یہ بتایا ہے کہ وَأَنْ لَّيْسَ لِلْإِنْسَانِ إِلَّا مَا سَعَى ﴿۱۲۶﴾

معاوضہ صرف محنت کا ہے۔ اس کے برعکس، نظام سرمایہ داری کی بنیاد اس پر ہے کہ معاوضہ سرمایہ کا ہے یعنی ایک شخص سرمایہ لگاتا ہے اور دوسرے لوگ محنت کرتے ہیں، خواہ اس کی شکل انڈسٹری (کارخانہ داری) کی ہو اور خواہ کامرس (تجارت) کی۔ یہ شخص ان محنت کشوں کی محنت کے حاصل میں سے معتد بہ حصہ لے جاتا ہے اور اسے اپنے سرمایہ کا معاوضہ کہتا ہے۔ قرآن کریم اسے رُکوکہ کہہ پھرتا ہے اور نہ صرف اسے حرام کہتا ہے بلکہ اسلامی مملکت کے خلاف بغاوت قرار دیتا ہے۔ سرمایہ، دولت جمع کرنے کا نام ہے اور قرآن کریم دولت جمع کرنے کو، جرمِ عظیم اور عذابِ جہنم کا مستوجب ٹھہراتا ہے۔ قرآن مجید کی بکثرت آیات اسی موضوع پر ہیں۔ میں اس وقت صرف ایک آیت پر اکتفا کرتا ہوں۔

وَالَّذِينَ يَكْنِزُونَ الذَّهَبَ وَالْفِضَّةَ وَلَا يَفْقَهُونَهَا فِي سَبِيلِ  
اللَّهِ فَبَشِّرْهُمْ بِعَذَابٍ أَلِيمٍ ۗ يَوْمَ يُحْمَىٰ عَلَيْهَا فِي نَارِ  
جَهَنَّمَ فَتُكْوَىٰ بِهَا جِبَا لَهُمْ وَجُنُوبُهُمْ وَظُهُورُهُمْ ط  
هَذَا مَا كُنْتُمْ لَا تَفْقَهُونَ ۗ فَذُوقُوا مَا كُنْتُمْ تَكْنِزُونَ ۗ (۲۸۰)

”جو لوگ سونا چاندی (مال و دولت) جمع کرتے ہیں اور انہیں اللہ کی راہ میں خرچ کرنے کے لئے  
کھلا نہیں رکھتے۔ اے رسول! تو انہیں الم انگیز عذاب کی ”بشارت“ سنا دے یہ عذاب  
اس دن واقع ہوگا، جب سونے چاندی کے ان جمع کردہ سکوں کو دوزخ کی آگ میں تپایا جائے  
گا اور ان سے ان کی پیشانیوں، پہلوؤں اور پیٹوں کو داغا جائیگا۔ اور ان سے کہا جائیگا کہ یہ وہ دولت  
ہے جسے تم نے اپنے مفاد کے لئے جمع کر رکھا تھا۔ سو اب اس جمع شدہ دولت کے لئے ہوئے  
عذاب کا مزہ چکھو۔“

جیسا کہ میں نے پہلے کہا ہے، قرآن مجید میں اکتناز دولت کے خلاف اس قدر آیات ہیں، کہ ان کی روشنی میں  
اس حقیقت کے سمجھنے میں ذرا بھی وقت پیش نہیں آتی کہ قرآن کریم نظام سرمایہ داری کی جڑ کاٹ دیتا ہے۔ اگرچہ  
مجھے اس کے بعد عنان گفتگو اقبالؒ کی طرف موڑ دینی چاہئے لیکن یہاں ایک ایسا سوال میرے سامنے آتا ہے  
اور میرا خیال ہے کہ وہ آپ کے دل میں بھی ابھر رہا ہوگا، جس سے صرف نظر کر کے آگے بڑھنا نہیں جاسکتا۔ اور  
وہ سوال یہ ہے کہ دولت جمع کرنے کے دیگر عنوانات کو چھوڑتے۔ زکوٰۃ کو اسلام کا ایک ستون قرار دیا جاتا ہے  
اور زکوٰۃ بہر حال جمع شدہ دولت پر ہی ادا کی جاتی ہے۔ اگر اسلام میں دولت جمع کرنا اس قدر ممنوع ہے تو پھر



کمرے۔ اور یہ کہ اُجرت یا شرکت پر کاشت کرنے والوں کو سرے سے حقوق ملکیت ہی حاصل نہیں۔ (ص ۴۳)  
اس سے نظام سرمایہ داری (ریلز) کے دروازے چھٹ کھل گئے اور مزاحمت (بطائی یا پٹیہ پر زمین کاشت کرانا) اور  
مضابہت (SLEEPING PARTNERSHIP) سب جائز قرار پائے۔ اقبال نے اس کے خلاف  
مسلح جہاد جاری رکھا۔

نظام سرمایہ داری کی بنیاد فاضلہ دولت (SURPLUS MONEY) ہے۔ قرآن کریم نے اس  
کاراستہ ہی بند کر دیا۔ سورۃ بقرہ میں ہے۔ **يَسْأَلُونَكَ مَاذَا يُنْفِقُونَ** ط۔۔۔۔۔ اے رسول!  
یہ تجھ سے پوچھتے ہیں کہ ہم کس قدر دوسروں کی ضرورت پوری کرنے کے لئے دیں؟ ... **قُلِ الْعَفْوَ** ... ط  
(۲۱۹) "فرمایا کہ ان سے کہہ دو کہ جس قدر تمہاری ضرورت سے زائد ہو، وہ سب!

ہماری ملکیت نے ان۔۔۔۔۔ آیات کو یا تو منسوخ قرار دے رکھا تھا اور یا محض تلاوت کے لئے برقرار۔  
ان کا حکم بہر حال منسوخ سمجھا جاتا تھا۔ اس کا نتیجہ یہ کہ اس اُمت میں بھی نظام سرمایہ داری رائج رہا اور باقی دنیا  
بھی قرائنی نظام کی برکات سے محروم رہی۔ جیسا کہ میں پہلے بتا چکا ہوں، اگر کوئی جماعت، قرائنی نظام کو قائم کرنے  
کے لئے نہیں اٹھتی، تو کائناتی قوتیں یا زمانے کے تقاضے، انسانوں کو اس کی طرف آنے کے لئے مجبور کر دیتے  
ہیں۔ روس کا انقلاب انہی تقاضوں کا نتیجہ تھا۔ اس میں فاضلہ دولت کے نظریہ کو شدت سے مسترد کیا گیا تھا۔  
اقبال نے اسی کے پیش نظر کہا تھا کہ،

قوموں کی روش ہے مجھے ہوتا ہے یہ معلوم  
تساں کی ہوس نے جنہیں رکھا تھا چھپا کر  
قرآن میں ہو غوطہ زن اے مرد مسلمان  
اللہ کرے تجھ کو عطا جنت کمر دار  
بے سود نہیں روس کی یہ گدھی گفتار  
کھلتے نظر آتے ہیں بتدریج وہ اسرار  
جو **قُلِ الْعَفْوَ** میں پوشیدہ ہے اب تک

اس دور میں شاید وہ حقیقت ہو نمودار

ہمارے ہاں اہل کل معاشرہ کے ہر جزو اور کل کو "مسلمان کرنے" کا جنون اعصاب پر سوار ہے۔ معاشی  
اس کا خاص طور پر ہدف ہے۔ اس سلسلہ میں سود کے مسئلہ پر پوری طول و طویل بحثیں  
ہورہی ہیں۔ پان پان سو صفحات پر مشتمل تصانیف شائع ہوئی ہیں۔ یہ کچھ اس مسئلہ  
کے متعلق ہو رہا ہے جسے قرآن کریم نے دو لفظوں میں حل کر کے رکھ دیا ہے۔ اسلامی نظام قائم ہونے سے

پہلے، عربی معاشرہ میں دباؤ کا دوبار عام تھا۔ جب قرآن مجید نے دباؤ کو حرام قرار دیا اور مملکت کے خلاف بغاوت، تو سابقہ کاروبار کے سلسلہ میں فرمایا۔ **فَلَكُمْ مَرْوَسٌ أَمْوَالِكُمْ** ..... تم صرف اپنا اصل زر لے سکتے ہو۔۔۔۔۔ **لَا تَظْلِمُونَ وَلَا تُظْلَمُونَ** ۵ (۲۷، ۲۸) اس سے نہ تو تم پر کوئی زیادتی ہوگی کہ تمہیں تمہارا پیسہ واپس مل جائے گا۔ اس میں کچھ کمی نہیں ہوگی اور فرق مقابل پر بھی کوئی ظلم و زیادتی نہیں ہوگی کہ اسے اصل سے کچھ زیادہ نہیں دینا پڑے گا۔ قرآن مجید کے ان چار لفظوں نے ساری بات واضح کر دی۔ جو کچھ **رَأْسُ الْمَالِ** (اصل زر) سے زیادہ لیا جائے گا، وہ ماری ہوگا، خواہ اس کی شکل نقدی قرضہ کی ہو، مزارعت کی ہو، مضاربت کی ہو، بینک کی ..... اصطلاح "شرکت منافع" کی ہو۔ سب دباؤ کے ٹمرہ میں آئے گا۔ آپ دیکھیں گے کہ سود پر پان پان پر سو صفحات پر مشتمل تصانیف میں، قرآن کریم کی اس آیت کو کبھی سامنے نہیں لایا جائے گا۔ جو کچھ لکھا جائے گا وہ اس حقیقت کا غماز ہوگا کہ: سے

خود بے لہ نہیں قرآن کو بدل دیتے ہیں ہوئے کس درجہ فقہانِ حرم بے توفیق  
یہ تو نھا سابقہ سودی کاروبار کے متعلق حکم۔ اسلامی نظام معیشت میں "قَبْلِ الْعُقُوبِ" نے سارا مسئلہ حل کر دیا۔ نہ کسی کے پاس فاضلہ دولت ہوگی، نہ اس پر کچھ زائد لینے کا سوال پیدا ہوگا۔ اور نہ ہی کسی کو کسی سے کچھ مانگ کر ذلیل ہونے کی ضرورت پڑے گی۔ اسلامی نظام ہر ایک کی ضرورت، بطور اس کے حق کے پوری کرے گا۔

انقلاب روس کے عادی میں اقبالؒ کو اسی "قَبْلِ الْعُقُوبِ" کی جھلک دکھائی دی تھی جس سے اس کی خوش نظری نے اسے اس نتیجہ پر پہنچایا تھا کہ: سے

زمنے کے انداز بدلے گئے نیا راگ ہے، ساز بدلے گئے  
پرانی سیاست گری خوار ہے زمیں، میر و سلطان سے بیزار ہے

گیا دور سرمایہ داری گیا!  
تماشا دکھا کہ مداری گیا!

(ضمناً) "مداری" کا نظریوں تو (نظرِ بظاہر) "سرمایہ داری" کے قافیہ کے لئے لایا گیا ہے، لیکن اس میں ایک معنوی نکتہ بھی ہے۔ اب تو اس قسم کے مداری نہیں آتے۔ کچھ عرصہ پہلے جو مداری آتے تھے، وہ خالی ہاتھوں روپے پر روپیہ بناتے چلے جاتے تھے۔ ظاہر ہے کہ یہ روپیہ درحقیقت بنتا نہیں تھا۔ نظر ایسا آتا

تھا کہ روپیہ بین رہا ہے۔ یہی کیفیت نظام سرمایہ داری کی ہے۔ قرآن کریم نے کہا ہے: لَا تَأْكُلُوا الرِّبَا أَضْعَافًا مُّضَاعَفَةً ص..... (۱۳۱) سمجھایا جاتا ہے کہ بڑے سے دولت بڑھتی ہے۔ یہ صحیح نہیں۔ اس سے قومی دولت بڑھتی نہیں۔ گھٹی ہے۔ یہ جو دولت بڑھتی ہوئی نظر آتی ہے، داری کا ہتھ ناک ہے۔

علامہ اقبال نے اسی نظم میں یہاں تک کہہ دیا تھا کہ:۔

گرداں خواب چینی سنہلنے لگے ہمسالہ کے چشمے ابلنے لگے

حالانکہ یہ ۳۵-۱۹۳۳ء کی بات ہے۔ جب ہنوز خود چینیوں کو بھی اس کا احساس نہیں تھا کہ ان کی شب تیرہ و تار کی سحر قریب ہے۔ لیکن قرآنی بصیرت کی روشنی میں حال کے واقعات و حوادث کے تجزیہ سے مستقبل کے متعلق اس قسم کی قیاس آرائی مشکل نہیں ہوتی۔ اسی بنا پر انہوں نے کہا تھا کہ

عکس اس کا میرے ائینہ ادراک میں ہے

یہ روس اور چین کی بات تھی۔ یہ کہتے ہیں کہ مورجنگل میں ناچتا ہے تو اپنے رقص کی نازک خرامیوں اور اپنے رنگین پروں کی جلوہ پاشیوں میں وہ ایسا کھو جاتا ہے کہ اسے ماحول تو ایک طرف، خود اپنے آپ کا بھی ہوش نہیں رہتا لیکن اس کے بعد جب اس کی نگاہ اپنے پاؤں پر پڑتی ہے تو رقص ختم ہو جاتا ہے۔ پرسمٹ جاتے ہیں۔ اور وہ نہایت پیرودگی کے عالم میں نگوں سا ہو جاتا ہے۔

حضرت علامہ رح — زمانے کے انداز بدلے گئے نیاراگ ہے، ساز بدلے گئے — کی وجہ آفرینیوں میں محو تھے کہ ان کی نگاہ ملتہا اسلامیہ پر پڑی۔ کیف دستی کا وہ عالم، رقص طاؤس کی طرح مرجا گیا اور انتہائی تورو گداز سے پکاراٹھے کہ

مگر دل ابھی تک ہے زنا زپوش

بتان عجبم کے پجاری تمام

یہ اُمت روایات میں کھو گئی

مگر لذت شوق سے بے نصیب

لُغت کے پھیروں میں الجھا ہوا

محبت میں یکسا حقیقت میں فرد

یہ سالک مقامات میں کھو گیا

مسلمان ہے توحید میں گم جو شس

تمدن، تصوف، شریعت، کلام

حقیقت خرافات میں کھو گئی

لبھا ہے دل کو کلام خطیب

بیان اس کا منطق سے سلجھا ہوا

وہ صوفی کہ تھا خستہ حق میں مرد

حُجْم کے خیالات میں کھو گیا



بجھی عشق کی آگ اندھیر ہے !  
مسلمان نہیں راکھ کا ڈھیر ہے !  
(بالِ جبیریل ۱۶۸)

مشیرانِ اہلس کی زبان میں : ہے

ان کی فطرت کا تقاضا ہے نماز بے قیام  
ہو کہیں پیدا تو مرجانی تہ ہے یا رہتی ہے خام  
صوفی دُلا ملو کیت کے بندے ہیں تمام  
گندہ ہو کر رہ گئی مومن کی تیغ بے نیام  
ہے ازل سے ان عزیزوں کے مقدر میں سجد  
آرزو اول تو پیدا ہو نہیں سکتی کہیں  
یہ ہماری سعی و پیہم کی کرامت ہے کہ آج  
ہے طوافِ وحج کا ہنگامہ اگر باقی تو کیا  
(ارمغانِ حجاز)

اور خود اہلس کے الفاظ میں :-

جاننا ہوں میں یہ اُمتِ حاملِ قرآن نہیں  
جاننا ہوں میں کہ مشرق کی اندھیری رات میں  
ہے وہی سرمایہ داری بندہ مومن کا دیں  
بے پید پیٹنا ہے پیرانِ حسم کی آتیں  
ایسے یاس آنیگر حالات میں بڑے بڑے ادبِ عزم کے سینوں میں بھی اُمید کی کرن بجھ کر رہ جاتی ہے ، لیکن  
اقبال؟ تو کسی اور ہی مٹی کا بنا ہوا تھا۔ اس کا ایمان اور پیغام یہ تھا کہ : ہے

مسلم استی ! سیرہ راز آرزو آباد دار  
بہر زمان پیش نظر ، لاخیلف المیناد دار  
وہ قوم کے بڑے بڑے بڑھوں سے نا اُمید ہوا تو اپنی توجہ کامرکز آنے والی نسل کے نوجوانوں کو قرار دے لیا۔ وہ خدا  
سے پورے بجز والخرج کے ساتھ دعائیں مانگتے تھے کہ : ہے

من کہ نویدم ز پیران کہن !  
دارم از روزے کہ می آید ، سخن  
بدرجاناں سہل کن حشر مرا  
بہر شاں پایاب کن ژرف مرا

اور : ہے

جوانوں کو میری آہِ سحر سے  
خدا یا آرزو میری یہی ہے  
پھر ان شاہیں بچوں کو بالِ سپر سے  
مرا نورِ بصیرت عام کر دے  
اور بالِ جبیریل (کے ساتھی نامہ) کی اسی نظم میں ، جا بھی ابھی نردوس گوش بن رہی تھی ، کہا کہ : ہے  
نرد کو غلامی سے آزاد کر  
جوانوں کو پیروں کا استاد کر

اس میں شبہ نہیں کہ اس وقت حالات اُس زمانے سے بھی کہیں زیادہ مایوس کن ہیں، جب علامہ پیران کہیں سے ناامید ہوئے تھے، لیکن ان کی یاد میں اس تقریب کو افسردہ نہیں کرنا چاہتا۔ میں اس کا اختتام ان کی اس دعا پر کرنا چاہتا ہوں جو ان کے دل کی گہرائیوں سے ابھرتی تھی۔ یعنی :

تیرے آسمانوں کے تاروں کی خیردا! زمینوں کے شب زندہ داروں کی خیردا!  
 جوانوں کو سوزِ حب گم بخش دے مرا عشق، میری نظر بخش دے  
 مرے دیدہ نژ، کی بے خوابیاں! مرے دل کی پوشیدہ بے تابیاں  
 مرے نالہ نیم شب کا نیاز! مرے خلوت و انجمن کا گداز!  
 اُمسگیں مری، اُردو میں مری! اُمیدیں مری، جستجو میں مری!  
 رہی کچھ ہے ساقی مستاعِ فقیر! اسی سے فیر میں ہوں میں امیر!

مرے قافلے میں لٹا دے اسے

لٹا دے اٹھکانے لگا دے اسے

وَبِنَا قَبَّلَ مِمَّا اِنَّكَ اَمْتِ السَّبِيْعِ الْعَلِيْمِ

## ایک سوال

میرا خطاب تو ختم ہوا، لیکن ایک سوال ہے جو مجھ سے ایک عرصہ سے پوچھا جا رہا ہے اور میں اسے اب تک ٹالنا چلا آیا ہوں۔ لیکن اب اس کے تقاضے اس قدر شدید ہو گئے ہیں کہ مجھے (بادلِ ناخواستہ) اسے سامنے لانا پڑ رہا ہے۔ سوال کے الفاظ کچھ اس قسم کے ہیں کہ ”ہم برسوں سے آپ کے درس میں بھی اور دیگر تقاریب میں بھی آپ کی زبانی پیغامِ اقبال سننے چلتے آ رہے ہیں، اور آپ کی تحریروں میں پڑھتے بھی ہیں۔ آپ کو جس قدر اقبال پر عبور ہے اور اسے آپ جس انداز سے قرآن مجید کی روشنی میں پیش کرتے ہیں، اس کی مثال نہیں ملتی۔ ملک میں علامہ اقبال سے متعلق اتنی تقاریب منعقد ہوتی ہیں۔ آپ ان میں کیوں شریک نہیں ہوتے تاکہ اس پیغام کا دائرہ وسیع ہو۔“

**جواب :** اس سوال کا دو لفظوں میں جواب یہ ہے کہ ان تقاریب میں وہی شریک ہو سکتا ہے۔ جسے

شرکت کی دعوت دی جائے۔ مجھے دعوت نہیں دی جاتی۔۔۔۔ اس لئے میں ان میں شریک نہیں ہوتا۔  
 لیکن اس پر مجھ سے یہ پوچھا جاتا ہے کہ یہ لوگ آپ کو دعوت کیوں نہیں دیتے؟ اس کا پھر دو لفظی جواب یہ ہے کہ یہ ان حضرات سے پوچھئے کہ وہ مجھے دعوت کیوں نہیں دیتے؟ لیکن چونکہ اس سے بھی مستفسرین کا اطمینان نہیں ہوگا اس لئے جو کچھ میں سمجھتا ہوں اسے عرضِ خستہ کر دینا چاہتا ہوں۔ میرے خیال میں یہ حضرات مجھے اس لئے نہیں بلا تے کہ میں بالواسطہ یا بلاواسطہ قرآن کریم پیش کرتا ہوں (خواہ اس کا واسطہ کلامِ اقبال ہو یا پیغامِ قائد اعظم) اور قرآن ہماری قوم کے مزاج کے موافق نہیں۔ اس لئے ان کی کوشش یہی رہتی ہے کہ اس کی اداز عام نہ ہونے پائے۔  
 مجھے اس سے کچھ فرق نہیں پڑتا کیونکہ میرے ہاں اپنے ذرائعِ ابلاغ موجود ہیں۔ لیکن اس سے جس طرح قومِ اقبال کی قرآنی فکر سے محروم رہ جاتی ہے اس کا افسوس ضرور ہوتا ہے۔ اقبال سے متعلق تعاریب ہوں یا قائد اعظم سے متعلق، انہیں رسمی طور پر منایا جاتا ہے اور یہ بھی اس وقت تک کیا جائے گا جب تک اس سے کچھ مفاد حاصل ہوتے ہوں۔ اس کے بعد فقط تاریخ کی کتابوں میں ان کے نام رہ جائیں گے۔ آپ نے کبھی اس پر غور کیا ہے کہ دامانِ گنج بخش (علیہ السلام) کا عرس تو اس قدر دھوم دھماکا سے منایا جاتا ہے لیکن حضرت ابو بکر صدیقؓ یا حضرت عمر فاروقؓ کے متعلق اتنا بھی بہت کم لوگوں کو معلوم ہوگا کہ ان کی تاریخِ وفات (باید شہادت) کون سی ہے! دو ایک سال ادھر سے، یومِ صدیقؓ اور یومِ فاروقؓ کی آوازیں تو سنائی دینے لگی ہیں لیکن بڑی مدہم سی۔ آپ کو معلوم ہے کہ ایسا کیوں ہے؟ دامانِ گنج بخش کی تعاریب کے سلسلہ میں لاکھوں روپے کی یافت ہوتی ہے اور صدیقِ اکبرؓ اور عمر فاروقؓ کی یاد منانے میں (کچھ ملنا تو ایک طرف) اگر وہ سے خرچ کرنا پڑتا ہے یا چندہ جمع کرنا۔ اگر اقبالؓ کی تعاریب کے سلسلہ میں بھی یہ صورت پیدا ہوگئی تو اس کی آواز صرف قوالوں کی ڈھولک کی تھاپ پر سنائی دیا کہے گی کہ ”طبعِ مشرق کے لئے موزوں یہی ایفون ہے۔“

ہماری قوم کی انتہائی کوشش یہ ہے کہ ————— ہو نہ جائے اشکارا شرع پیغمبرؐ کیس ————— اور  
 قرآن کریم کو تلاوت تک، اور اقبالؓ کو شاعری تک محدود (بلکہ مجبوس) رکھنے سے بھی مقصد یہی ہے۔ اور اس میں اسے خاصی کامیابی حاصل ہوئی ہے۔ قوم کی اسی ذہنیت کے پیشِ نظر، علامہ نے کہا تھا کہ: سے  
 اقبالؓ یہاں نام نہ لے، سلمِ خودی کا موزوں نہیں مکتب کے لئے ایسے مقالہ  
 بہتر ہے کہ بیچارے معمولوں کی نظر سے پوشیدہ رہیں باز کے احوال و مقامات

”ابلیس کی مجلس شوریٰ“ میں آخری ریزولیشن یہ پاس ہوا تھا کہ سے

مت رکھو تو کمر و فکر صبح گاہی میں اسے پنخہ ستر کر دو مزاج خالق ہی میں اسے  
اقبال سے متعلق تعاریب بھی اسی مقصد کے حصول کا ذریعہ بن کر رہ گئی ہیں۔ اس نے سچ کہا تھا کہ: ہے  
وہی میری کم نصیبی، وہی تیری بے نیازی! میرے کام کچھ نہ آیا، یہ کمال نے نوازی!  
یہ اس لئے کہ: ہے

وہ فریب خوردہ شاہیں کہ پلا ہو کر گسولیں اسے کیا خبر کہ کیا ہے رہ درسم شاہ بازی  
نتیجہ اس کا یہ کہ: ہے  
کوئی کارواں سے لٹا، کوئی بدگماں حرم سے کہ امیر کارواں میں نہیں ہوئے دنوازی!

اور : ع

علاج اس کا وہی آبِ نشاط اُگیڑ ہے ساتی!

— واسم —

پرویز

## پاکستان کا مطلب کیا؟

## لَا إِلَهَ إِلَّا اللَّهُ!

روم آزادی کی تقریب کے سلسلہ میں ہم اپنے خیالات و جذبات کا اظہار طلوع اسلام بابت اگست ۱۹۸۱ء کے لمعات میں کر چکے ہیں۔ وہ سطور ماہ جولائی میں رقمزد ہوئی تھیں، لیکن جب ۱۳ اگست کی صبح نمودار ہوئی تو ہماری کیفیت یہ تھی کہ

دل میں پھر گریہ نے اک شور اٹھایا غالب اہ اجڑا قطرہ نہ نکلا تھا، سوطوفان نکلا

لیکن ہم ان طوفانوں کو پھر قطرات میں منتقل کر دیا کہ صبرِ طلبی عشق کا یہی تقاضا تھا۔

اجھرنے کو تو تحریکِ پاکستان کی بہت سی یادیں اُفقِ سینے سے اُبھریں، لیکن ان میں سرِ نہرست وہ چند الفاظ تھے جن میں پاکستان کا مفہوم، مطلوب و مقصود اس جامعیت سے سمٹا دیا گیا تھا جس کی مثال کم ملے گی۔ معلوم یہ الفاظ کس نے کہے تھے، لیکن تھے ایسے مقبول کہ پاکستان کا مطالبہ کرنے والوں میں سے ہر ایک کی زبان پر تھے۔ وہ الفاظ تھے :-

پاکستان کا مطلب کیا؟ لَا إِلَهَ إِلَّا اللَّهُ

لے یہ عجیب حسن اتفاق ہے کہ ۱۳ اگست ۱۹۸۱ء کی شب کو لاہور ٹیلی ویژن سے نشر ہونے والے ایک انٹرویو میں یہ حقیقت سامنے آئی کہ اس ترانہ کے خالق پروفیسر اصغر سوداوی ہیں۔ جنہوں نے اسے ۱۹۴۴ء میں لکھا۔ ہم سوداوی صاحب کی خدمت میں، ان کی اس زندہ جاوید تخلیق پر ہدیہ تہنیک پیش کرتے ہوئے آرزو مند ہیں کہ خدا اس قوم کو، اس سوداوی کی کہی ہوئی بات سمجھنے کا شعور عطا فرمائے۔

تحریک پاکستان کے دوران تو پاکستان کا مطلب - لا اِلٰهَ اِلَّا اللهُ - کہہ کر سمجھا دیا گیا، لیکن تشکیل پاکستان کے بعد کسی نے یہ نہ سمجھایا کہ خود لا اِلٰهَ اِلَّا اللهُ کا مطلب کیا ہے، تحریک پاکستان کے دوران، داعیان پاکستان اور اس کے مخالف علماء (مذہبی پیشواؤں) کے درمیان مابہ النزع مسئلہ ہی لا اِلٰهَ اِلَّا اللهُ کا مطلب اور مفہوم تھا۔ وہ کہتے تھے کہ اس کا مطلب یہ ہے کہ خدا کے سوا کسی کی پرستش "جائز نہیں اور داعیان پاکستان کہتے تھے کہ اس کا مطلب ہے: اِنَّ الْحُكْمَ وَالْاَدْلٰهَ (پہلا) یعنی خدا کے سوا کسی کی محکومیت جائز نہیں۔ وہ کہتے تھے کہ ہندو اس امر کی ضمانت دیتا ہے کہ آزاد ہندوستان میں مسلمانوں کو "خدا کی پرستش" کی آزادی حاصل ہوگی۔ ان کے معتقدات میں کوئی دخل نہیں دے گا۔ وہ نماز، روزہ، حج، زکوٰۃ وغیرہ شعائر و ارکان اسلام کی ادائیگی پوری آزادی سے کر سکیں گے۔ ان کے شخصی معاملات ان کے فقہی قوانین کی رو سے طے پائیں گے۔ وہ کہتے تھے کہ اسی کا نام اسلام ہے۔ لا اِلٰهَ اِلَّا اللهُ کا یہی مطلب ہے۔ اور اس کے لئے مسلمانوں کو الگ مملکت کی ضرورت نہیں۔

ہم ان سے کہتے تھے کہ اللہ کے معنی پرستیہ (جس کی پرستش کی جائے) اور عبادت کے معنی پرستش نہیں۔ اللہ کے معنی صاحب اقتدار یا حکمران کے ہیں، اور عبادت کا مفہوم ہے محکومیت۔ اس اعتبار سے لا اِلٰهَ اِلَّا اللهُ کا مطلب یہ ہے کہ خدا کے سوا کسی کو حق حکومت حاصل نہیں۔ اور عبادت سے مراد ہے خدا کی محکومیت اختیار کرنا۔ خدا کی حکمرانی کا عملی ذریعہ اس کی کتاب (قرآن مجید) کی حکومت ہے اور اسلام سے مراد ہے قرآن مجید کی حکمرانی۔ اس اسلام کی اجازت، کوئی مملکت بھی نہیں دے سکتی۔ نہ ہی کسی غیر مسلم مملکت میں اس کا امکان ہے۔ کتاب اللہ کی رو سے، کسی انسان کو حق حاصل نہیں کہ وہ دوسرے انسانوں پر حکومت کرے۔ انسانوں کی حکومت "کی کوئی شکل ہو، قرآن کی رو سے اس کی اطاعت، غیر اللہ کی اطاعت، فلہذا کفر اور ٹمک ہے۔" انسانوں کی حکومت ہیں، عہد پارینہ کی ملوکیت سے لے کر عصر حاضر کی جمہوریت تک، سب شامل ہیں۔ حتیٰ کہ فقہی قوانین کی اطاعت بھی انسانوں کی اطاعت ہے کیونکہ وہ قوانین بھی ان باہرین قوانین کے وضع کردہ ہیں جو انسان ہی تھے۔ لا اِلٰهَ اِلَّا اللهُ کا صحیح مطلب، قرآنی حکومت کے بغیر حاصل نہیں ہو سکتا، اور اس قسم کی حکومت اپنی آزاد مملکت میں ہی قائم ہو سکتی ہے۔ اسلام کا یہی تقاضا مطالبہ پاکستان کا جذبہ محرکہ تھا۔

تحریک پاکستان کے دوران، حقیقی نزاع، لا اِلٰهَ اِلَّا اللهُ کے مطلب کا یہی اختلاف تھا۔ یہ جنگ، اول

تو انگریز یا ہندو کے خلاف بھٹی ہی نہیں کیونکہ وہ مذہبی سطح پر گفتگو نہیں کرتے تھے۔ اور اگر بھٹی بھی تو اس کی حیثیت ثانوی تھی۔ بنیادی جنگ، داعیانِ پاکستان اور مسلمانوں کی مذہبی پیشوائیت کے مابین تھی۔ ہندو اگر اس مطالبہ کے خلاف کبھی مذہبی دلیل پیش کرتا تھا تو اس لئے کہ اس کے مذہب کی دوسے، مذہب کو سیاست سے کوئی سروکار نہیں تھا۔ اور یا اس لئے کہ خود مسلمانوں کے علماء یہی دلیل پیش کرتے تھے (مثلاً) مولانا ابوالکلام آزاد (مرحوم) کے نزدیک، اسلام کا حاصل "خدا پرستی اور نیک عملی کی زندگی" تھا۔ یعنی "پرستش" کا تصور، ان کے پیش کردہ اس تصور کو ہندوؤں نے اپنے اہتمام سے سارے ملک میں عام کیا تھا۔

علامہ اقبالؒ نے جب ۱۹۳۰ء میں اللہ آباد کے مقام پر مسلمانوں کی جد امملکت کا تصور پیش کیا تھا تو ایسا ایک یا کسی ہنگامی جذبہ کے تحت نہیں کیا تھا۔ ان کی ساری عمر "لا الہ الا اللہ" کا مطلب سمجھانے میں گذر گئی تھی۔ انہوں نے (مشنوی رموز بے خودی) میں پہلے یہ بتایا کہ نزولِ قرآن سے پہلے انسانوں کی حالت یہ تھی کہ سے

بود انسان در جہاں انسان پرست ناکس و نابود مند و زیر دست  
اس میں "انسان پرست" کا ٹکڑا خور طلب ہے۔ اس میں ہر قسم کی انسانی حکومت آجاتی ہے۔ یعنی ہے  
سطوت کسریٰ و قیصر رہنرش بند ہا در دست دیا و گم دنش  
یہ ملکیت کی "انسان پرستی" (غلامی اور محکومی) تھی۔ اس کے ساتھ ہے

کاہن و پایاد سلطان و امیر بہر یک نخبہ صد نخبہ گیر  
یہ تھیا کہ بسی (یعنی مذہبی پیشواؤں کے فقہی قوانین) کی محکومی تھی۔ ملکیت اور تھیا کہ بسی کے گٹھ جوڑ سے  
حالت یہ ہو چکی تھی کہ سے

صاحب اورنگ و ہم پر کشت بانج بر کشت خراب او نوشت  
در کلیسا اسقف رضوان فردش بہر اس صید زبوں دلے بدوش

(رموز بے خودی - ص ۱۱۹)

غریب و مفلس۔ محنت کش و مزدور۔ مزارع و کاشتکار بیچارے، دونوں ہاتھوں سے لٹے تھے۔ ایک طرف حکومت اپنے ٹیکس وصول کرتی تھی۔ دوسری طرف مذہب کے نام پر، ان کا خون نچوڑا جاتا تھا اس

کا نتیجہ یہ تھا کہ سے

از غلامی فطرت اودوں شدہ لغمہ ہا اندر نئے اودوں شدہ (ایضاً)  
 نزول قرآن کے وقت... انسان کی یہی حالت تھی۔ وہ ایک طرف مستبد حکمرانوں کی ذلت آمیز اور اذیت  
 ناک زنجیروں میں جکڑا ہوا تھا۔ اور دوسری طرف مذہبی پیشوائیت کے غضبناک اور قہراؤ دیندہوں میں بندھا  
 ہوا، کہ العلاب محمدیہ نے اَوْفِضَهُ عَنْهُمْ اَصْرَهُمْ وَالْاَغْلَالِ الَّتِي كَانَتْ عَلَيْهِمْ ط (۱۵۷)  
 فرعونوں کی ان زنجیروں کو توڑ دیا اور ہانوں کی ان بندشوں کے ٹکڑے ٹکڑے کر دیئے اور اس طرح، انسانوں کو  
 انسانوں کی محکومیت سے آزاد کر دیا۔

|                               |                            |
|-------------------------------|----------------------------|
| بندگاں را مسند خاقان سپرد     | تا اپنے حتی بحق داراں سپرد |
| کوہکن را پایہ پر دین داد      | شعلہ ہا از مردہ خاکسز کشاد |
| نوع انسان را حصار نازہ بست    | وقت اُدھر کہن پیکر شکست    |
| بندہ را باز از خداوند اسے خست | نازہ جاں اندر تن آدم دمید  |

(رموز بے خودی، صفحہ ۱۱۹-۱۲۰)

حضرت علامہ نے اس آخری مصرعہ میں قرآن کے انقلابِ عظیم کا حاصل چار لفظوں میں سمو کر رکھ دیا ہے، جب  
 کہا ہے کہ "بندہ را باز از خداوند اس خست" یعنی انسانوں کو انسانوں کی محکومیت سے آزاد کر دیا۔ خواہ وہ انسان  
 قیصر و کسریٰ کی ملوکیت کے ماتھے تھے اور خواہ مذہبی پیشوائیت کے خود ساختہ خداوند!  
 سوال یہ ہے کہ اس انقلابِ عظیم کا نقطہٴ ماسک یا بنیادی محرک کیا تھا؟ علامہ اقبال نے (قرآن کریم  
 کی روشنی اور راہنمائی میں) بتا دیا تھا کہ یہ سب کہ ششم اور اعجاز تھا لَّا اِلٰهَ اِلَّا اللّٰهُ کا۔  
 یہ کلمہ انقلابِ آفریں دو گوشوں پر مشتمل ہے۔ "لَا اِلٰهَ اِلَّا اللّٰهُ"

"لَا اِلٰهَ" ہر انسانی حکمرانی سے انکار، بلکہ اس کے خلاف اعلانِ بغاوت۔ اور "اِلَّا اللّٰهُ" کتاب  
 اللہ کی حکومت کا اثبات۔ اقبال کا سا سا کلام اسی حقیقت کی تفسیر ہے۔ وہ اپنی دوسری مثنوی "پس چہ  
 باید کرد اسے اقوامِ مشرق" میں کہتے ہیں۔

|                               |                           |
|-------------------------------|---------------------------|
| در جہاں آغاز کار از حرفِ لآست | این نخستیں منزل مرد خداست |
| پیش غیر اللہ لآ گفتن جیات     | نازہ از ہنگامہ او کا ناست |



بندہ را با خواجہ خواہی درستیز  
تخمس لآ در مشت خاک اود پرینہ  
لآ مقام ضرب ہائے پے پے  
این غور عداست نے آواز نے  
(پس چہ باید کرد۔ ص ۱۹)

لَا إِلَهَ إِلَّا اللَّهُ کو مسلک حیات قرار دینے والے کو قرآن مومن کہہ کر پکارتا ہے۔ اقبالؒ اسے مردِ حُر (یعنی بندہ آزاد) سے تعبیر کرتا ہے۔ مردِ حُر کے معنی وہ کہتے ہیں :

مردِ حُر از لآ اللہ روشن ضمیر  
مہی نہ گردد بندہ سلطان و میر  
ما کلیسا دوست، ما مسجد فروش  
آورد دست مصطفیٰ پیمانہ نوش  
در جہان بے ثبات اور ثبات  
مرگ اور از مقامات حیات (ایضاً)

جاوید نامہ میں وہ خود خود خورند (بجلی کی کڑک) بن کر یوں غلغلہ انداز ہوتے ہیں :

لَا إِلَهَ إِلَّا اللَّهُ؟ بگو اذروئے جاں  
تاز اندام تو آید بویئے حباں  
این دو حرف لآ اللہ گفتر نیست  
لَا إِلَهَ إِلَّا اللَّهُ جز تیغ بے زہار نیست  
زیستن با سوز آوقہاری است  
لَا إِلَهَ إِلَّا اللَّهُ ضرب است ضرب کاری است

(جاوید نامہ - صفحہ ۲۳۲)

آپ نے غور فرمایا کہ مصدقِ پاکستان نے لَا إِلَهَ إِلَّا اللَّهُ کا مفہوم کس دانشگاہ انداز میں سمجھایا تھا۔ لَا إِلَهَ إِلَّا اللَّهُ کی ہر حکومت کے خلاف اعلانِ جنگ تھا، اور وہ اس جنگ کے مضمرات سے اچھی طرح واقف تھے۔ اسی لئے انہوں نے اپنی آخری تحریر ارمانِ حجاز میں کہا تھا کہ :

بنوِ تو بر آمد وزم نگہ را!  
کہ بہنم اندرون ہر دہرہ را  
یوحی گویم مسلمانم، بلہ زم  
کہ دانم مشکلات لآ اللہ را! (ایضاً ص ۱۹)

اس سے آپ نے اندازہ فرمایا کہ تحریکِ پاکستان کے دوران جب کہا گیا تھا کہ :-

پاکستان کا مطلب کیا - لَا إِلَهَ إِلَّا اللَّهُ

تو اس میں، لَا إِلَهَ إِلَّا اللَّهُ کا مطلب کیا تھا؟ اس کا مطلب تھا - انسانوں کی ہر قسم کی حکومت کو ختم کر کے اس کی جگہ کتاب اللہ کی حکمرانی کا ثبوت کرنا۔ اسی کا نام توحید ہے۔ جس کی وضاحت اقبالؒ نے ان الفاظ میں کی ہے :-

”جب توحید ایک عملی نظام کی شکل اختیار کر لے تو اس کا لازمی نتیجہ ”مسادات، محکمیت اور آزادیاں“ ہوگا۔ اسلام کسی انسان کی حکمرانی کو تسلیم کرتا ہے نہ مذہبی پیشواؤں کے مبتدیانہ الوہیاتی اقتدار کو“

(خطبات تشکیل جدید، انگریزی - صفحہ ۱۳۷)

یہ تھی وہ قرآنی مملکت جسے مُحَمَّدٌ رَسُولُ اللَّهِ وَالَّذِينَ مَعَهُ کے انقلاب آفرین ہاتھوں نے قائم کیا اور ساری دنیا میں اعلان کیا کہ اگر دیکھ لو کہ :-

کس دریں جا سائل و محروم نیست  
 عبید و مولا، حاکم و محکوم نیست  
 یہ نتیجہ تھا اس انسانیت ساز تغیر کا کہ :-  
 نقش قرآن تا دریں عالم نشست  
 نقشہائے کاہن و پاپا شکست

(جاوید نامہ - صفحہ ۹۰)

قرآن نے ملوکیت کے ساتھ مذہبی پیشوائیت کا بھی خاتمہ کر دیا تھا۔ اس کے بعد اس قوم (ہم مسلمانوں) نے کیا کیا؟ اسے بھی اقبالؒ کے الفاظ میں سن لیجئے :-

خود طلسم قیصر و کسری شکست  
 تا نہال سلطنت توت گرفت  
 خود میر تخت ملوکیت نشست  
 دین او نقش از ملوکیت گرفت

از ملوکیت نگر گم دور و گم

عقل و ہوش و رسم درہ گرد و گم  
 (جاوید نامہ - صفحہ ۸۷)

یعنی جس قوم نے دنیا سے ملوکیت کا خاتمہ کیا تھا، اُس نے پھر نظام ملوکیت قائم کر لیا! بظاہر یہ ایک سیاسی انقلاب تھا، لیکن (اقبالؒ کہتا ہے کہ) یہ سیاسی انقلاب نہیں تھا۔ اس نے دین پر ملوکیت کا چھتہ لگا کر لے مذہب میں تبدیل کر دیا، کیونکہ دین ملوکیت کو اس آہی نہیں سکتا۔ اور یہ تبدیلی مذہبی پیشوائیت کے تعاون سے (بلکہ اس کے بل بوتے پر) رد نما ہوئی۔

اُس دن سے لے کر آج تک ملوکیت اور مذہبی پیشوائیت، بانہوں میں بانہیں ڈال کر امت کو دین سے برگشتہ کئے چلی آ رہی ہے۔ علامہ اقبالؒ اس (مروجہ) اسلام کی جگہ قرآن کا الدین قائم کرنا چاہتے تھے۔ انہوں نے دیکھا کہ اس الدین (یعنی قرآنی نظام حکومت) کے قیام کا امکان ہندوستان میں تو ایک

طرف، خود مسلمانوں کی کسی مملکت میں بھی نہیں، کیونکہ یہ مملکتیں بھی، ملوکیت لے اور مذہبی پیشوائیت کا ملغوبہ تھیں۔ ہزار سال کی اس ڈہری غلامی سے ان کی یہ حالت ہو چکی تھی کہ :-

|                              |                              |
|------------------------------|------------------------------|
| لَا إِلَهَ إِلَّا اللَّهُ    | اندر نماز شس بود، و نیت      |
| نور و صوم و صلوات اوست       | نارہا اندر نیازشس بود، و نیت |
| روح چوں رفت از صلوات از صیام | جلوہ در کائنات اوست اند      |
| سینہ ہا از گرمی ستر آں تہی ! | فردنا ہموار و بلت بے نظام    |
| ہر کسے بر جادہ خود تند رو    | از چنپس مروان چہ اُمید ہی    |
|                              | ناشنہ مابے زمام و ہرزہ دو    |

(جایدید نامہ ص ۲۳۵)

لیکن اس کے باوجود وہ (اقبال؟) اس سے مایوس نہیں ہوا۔ جس کی نگاہیں قرآنی بصیرت سے مستنیر ہوں وہ مایوس ہٹا ہی نہیں کہتا۔ وہ نامساعد حالات کی تہہ بہ تہہ تاریکیوں میں بھی روشنی کی کرن دیکھ لیتا ہے۔ انہوں نے اس کا حل یہ سوچا کہ ایک ایسا خطہ زمین حاصل کیا جائے جس میں پہلے سے کوئی نظام قائم نہ ہو، اور اس لوح سادہ پر قرآنی اسلام کا نقش ثبت کر دیا جائے۔ چنانچہ انہوں نے اس مجرّزہ مملکت کا تصور پیش کرتے ہوئے یہ نہیں کہا تھا کہ اس سے ہم انگریز یا ہندو کی غلامی سے نجات حاصل کر لیں گے، نہ ہی انہوں نے یہ کہا تھا کہ اس سے ہم پر معیشت کی راہیں کھل جائیں گی۔ یہ تمام مقاصد ثانوی حیثیت رکھتے تھے۔ انہوں نے کہا یہ تھا کہ :-

”اس سے ہم اس قابل ہو جائیں گے کہ ہم اسلام پر سے اُس نقش کو مٹا سکیں جسے عربی ملوکیت نے اس پر ثبت کر رکھا ہے“

(خطبہ آلہ آباد)

یہ تھا ہمارے اس حسین و سادہ لیکن عظیم انصاف آفریں سلوگن کا مقصد کہ :-

پاکستان کا مطلب کیا ؟ لَا إِلَهَ إِلَّا اللَّهُ

یعنی اس قرآنی نظام کا قیام جو :-

لے واضح رہے کہ ملوکیت سے مراد صرف بادشاہت نہیں۔ اس سے مراد ہر غیر قرآنی نظام ہے خواہ اس کی شکل کوئی بھی ہو اور وہ کسی کے ہاتھوں متشکل ہو۔ اس وقت (مسلمانوں کی مملکتوں سمیت) ساری دنیا میں ملوکیت مسلط ہے۔

موت کا پیغام ہر نوعِ غلامی کے لئے  
 نے کوئی فغفور و خاقان نے فقیر و نشین  
 (ابلیس کی مجلسِ شوریٰ)

لیکن اقبال؟ کے اس خواب کی جو تعبیر ہم نے متشکل کی، اُسے :-

کسی بے تکدہ میں بیاں کہوں، تو کہے صنم بھی ہری ہری!

ہم نے اللہ کو تو (معاذ اللہ) ملک بدر کر دیا، اور فرعونوں، ہامانوں اور قارونوں کے آلہ تراش کر انہیں اپنا معبود بنا لیا۔ صدرِ اول میں تو پھر بھی قرآنی نظام قائم ہو جانے کے بعد، ہمارا تختہ الٹا تھا۔ یہاں ہمیں جھوٹوں بھی اس کا عکس تک دیکھنا نصیب نہ ہوا۔ کاہن دیا پاکی وہی قوتیں جنہیں شکستِ فاشس ہوئی تھی، یورشس کر کے یہاں آگئیں اور انہوں نے لَا إِلَهَ إِلَّا اللَّهُ کا وہی مطلب یہاں عملاً ثابت کر دیا جسے وہ متحدہ ہندوستان میں اسلام کہہ کر پیش کرتی تھیں۔ اُن کا وہاں دعوے تھا کہ اس اسلام کے لئے الگ مسکلت کی ضرورت نہیں۔ یہاں ان کے اس اسلام کو دیکھ کر جسے وہ پاکستان میں رائج کر رہے ہیں، ہماری نئی نسل نے کہنا شروع کر دیا ہے کہ اس اسلام کے لئے ملک کو تقسیم کرنے کی کیا ضرورت تھی؟

یوں ہم نے اپنی جیتی ہوئی بازی ہار دی ہے۔ اور قیامت بالائے قیامت، کہ ملک میں شاید ہی کوئی اُلٹھ ہو جو اس شکست کے حضرات کو دیکھ رہی ہو! ایسی حالت اس وقت ہوتی ہے جب کارواں کے دل سے احساسِ زبیاں جاتا رہا۔ اور احساسِ زبیاں کے جاتے رہنے سے اہل کارواں کی کیفیت یہ ہو جاتی ہے کہ وہ، رہن کو یہ کہہ کہہ دعائیں دیتے ہیں کہ :-

نہ لٹے دن کو تو کب رات کو یوں بے خبر سوتے؟

(غالب بہ ادنیٰ تصرف)

قوموں کی تیا ہی اس "بے خبر سونے" کا نتیجہ ہوتی ہے۔

پرویز

# نذرِ اقبال

اس سے پہلے ہمارے ہاں علامہ اقبالؒ کے یومِ وفات کی تقریب اپریل میں منائی جاتی تھی۔ لیکن اب اس کے علاوہ ان کے یومِ پیدائش کی تقریب بھی (نومبر میں) منائی جاتی ہے۔ اس نسبت سے طلوعِ اسلام کی نومبر کی اشاعت کے لمعات حضرت علامہ اقبالؒ کی تعلیم اور پیغامات کی نذر کے جلتے ہیں۔

## ۱۔ قرآن سے باہر جانے کی ضرورت نہیں

عرشی صاحب کا بیان ہے کہ انہوں نے ایک مرتبہ علامہ اقبالؒ سے پوچھا: "خارج از قرآن ذخیرہ احادیث و روایات اور کتب فقہ و عیزہ کو شامل کر کے اسلام مکمل ہوتا ہے یا صرف قرآن اس باب میں کفایت کرتا ہے؟" انہوں نے فرمایا: "یہ چیزیں تاریخ و معاملات پر مشتمل ہیں۔ ان کی بھی ضرورت ہے اور ان سے پتہ چلتا ہے کہ کن ضروریات کے تحت وضع کی گئیں۔ لیکن نفسِ اسلام قرآن مجید میں بحکمال و تمام اچکا ہے۔ خدا تعالیٰ کا منشا دریافت کرنے کے لئے ہمیں قرآن سے باہر جانے کی ضرورت نہیں۔"

(البیان - دسمبر ۱۹۲۹ء)

## ۲۔ احکامِ قرآنیہ کی ابدیت کو ثابت کیا جائے

مجھ کو ان کے خیالات سے کسی حد تک پہلے بھی آگاہی ہے۔ کیا اچھا ہو کہ وہ شریعتِ محمدیہؐ پر ایک مبسوط کتاب تحریر فرمائیں۔ جس میں عبادات و معاملات کے متعلق صرف قرآن سے استدلال کیا گیا ہو۔ معاملات

کے متعلق خاص طور پر اسی قسم کی کتاب کی اوجھل شدید ضرورت ہے۔ ہندوستان میں تو شاید اس کے مقبول ہونے کے لئے مدت درکار ہے۔ ہاں دوسرے اسلامی ممالک میں اس کی ضرورت کا احساس ہر روز بڑھ رہا ہے۔ شیخ علی رزاق اور دوسرے علمائے مہر کے مباحث سے مولوی صاحب آگاہ ہوں گے۔ علی ہذا الفیاس ترکی میں بھی یہی مسائل زیرِ غور ہیں، اس پر ایک ادھک کتاب بھی تصنیف ہو چکی ہے۔ اس میں زیادہ تر زمانہ حال کے مغربی اصولِ فقہ کو ملحوظ رکھنے کے نتائجِ نہایت دور رس ہیں اور کوئی نہیں کہہ سکتا کہ یہ افتراقِ اقوامِ اسلامی کے لئے باعثِ برکت ہو گا یا شقاوت۔ عرض کہ مولوی صاحب یا ان کے رفقاء کو جو کلامِ الہی اور مسلمانوں کے دیگر مذہبی لطریچہ پر عبور رکھتے ہیں، اس طرف توجہ کرنی چاہئے۔ میں اور مجھ جیسے اور لوگ صرف ایک اکتھ رکھتے ہیں۔ ایک مدت سے ہم یہ سن رہے ہیں کہ قرآنِ کامل کتاب ہے اور خود اپنے کمال کا مدعی ہے۔ لیکن ضرورت ہے کہ اس کے کمال کو عملی طور پر ثابت کیا جائے کہ سیلا انسانی کے لئے تمام ضروری قواعد اس میں موجود ہیں اس میں فلاں فلاں آیت سے فلاں فلاں قواعد کا استخراج ہو ہے نیز جو قواعد عبادات یا معاملات کے متعلق (بالخصوص مؤخر الذکر کے متعلق) دیگر اقوام میں اس وقت تک مروج ہیں۔ ان پر قرآنی نقطہ نگاہ سے تنقید کی جائے اور دکھا یا جائے کہ وہ بالکل ناقص ہیں اور ان پر عمل کرنے سے نوع انسانی کبھی سیادت سے بہرہ اندوز نہیں ہو سکتی۔ میرا عقیدہ یہ ہے کہ جو شخص اس وقت قرآنی نقطہ نگاہ سے زمانہ حال کے جو رس پر وٹونس "یعنی اصولِ فقہ پر ایک تنقیدی نگاہ ڈال کر احکامِ قرآنیہ کی ابدیت کو ثابت کرے گا، وہی اسلام کا "مجدد" ہو گا۔ اور بنی نوع انسان کا سب سے بڑا خادم بھی وہی شخص ہو گا۔ مگر افسوس ہے کہ زمانہ حال کے اسلامی فقہا یا تو زمانہ کے میلانِ طبیعت سے بالکل بے خبر ہیں یا قدامت پرستی میں مبتلا ہیں۔ ایران میں مجتہدینِ شیعہ کی منگ نظری اور قدامت پرستی نے ہمارا اللہ کو پیدا کیا جو سرے سے احکامِ قرآنی کا ہی منکر ہے۔ ہندوستان میں تمام حنفی اس بات کے قائل ہیں کہ جہاں کے تمام دروازے بند ہیں، میں نے ایک بہت بڑے عالم کو یہ کہتے سنا کہ حضرت امام ابوحنیفہؒ کا نظیر ناممکن ہے۔ غرض کہ یہ وقت عملی کام کا ہے، کیونکہ میری ناقص رائے میں مذہبِ اسلام کو یا زمانہ کی کسوٹی پر کسا جا رہا ہے اور شاید تاریخِ اسلام میں ایسا وقت اس سے پہلے کبھی نہیں آیا۔

(مکتوب بنام صوفی غلام مصطفیٰ تبسم، محرم ۱۳۵۸ھ)

### ۳۔ مسلمانوں کا منصب العین

انسان کی تاریخ پر نظر ڈالو، ایک لامتناہی سلسلہ ہے باہم آویز شول کا، خونریزیوں کا، اور خانہ جنگیوں کا۔ کیا

ان حالات میں عالم بشری میں ایک ایسی اُمت قائم ہو سکتی ہے جس کی اجتماعی زندگی امن و سلامتی پر مبنی ہو؛ قرآن کا جواب ہے کہ ہاں ہو سکتی ہے، بشرطیکہ توحید الہی کر انسانی فکر و عمل میں حسب منشاء الہی مشہود کرنا انسان کا نصب العین قرار پائے۔ ایسے نصب العین کی تلاش اور اس کا قیام سیاسی تدبیر کا کمر شمع نہ سمجھئے، بلکہ یہ رحمت اللعالمین کی ایک شان ہے کہ اقوام بشری کو ان کے تمام خود ساختہ تقوتوں اور فضیلتوں سے پاک کر کے ایک ایسی اُمت کی تخلیق کی جائے جس کو اَصْلَ حَسْمَةٍ لِّلنَّاسِ کہہ سکیں اور اس کے فکر و عمل پر شہداء علی الناس کا خدائی ارشاد صادق آسکے۔ (مولانا حسین احمد مدنی کے جواب میں بمعلقہ قومیت)

## ۲۔ اسلام رنگ و نسل و جغرافیہ سے بلند ہو کر انسانیت کو دعوت دیتا ہے

۱۔ اسلام ہمیشہ رنگ و نسل کے عقیدہ کا، جو نصب العین کی راہ میں سب سے بڑا سنگ گراں ہے، نہایت کامیاب حریف رہا ہے۔ دنیاں کا یہ خیال غلط ہے کہ سائنس اسلام کا سب سے بڑا دشمن ہے، دراصل اسلام بلکہ کائنات انسانیت کا سب سے بڑا دشمن رنگ و نسل کا عقیدہ ہے اور جو لوگ نوع انسانی سے محبت رکھتے ہیں ان کا فرض ہے کہ اہلیت کی اس اختراع کے خلاف علم جہاد بلند کریں۔ میں دیکھ رہا ہوں کہ قومیت کا عقیدہ جس کی بنیاد نسل یا جغرافیائی حدود ملک پر ہے، دنیائے اسلام میں استیلا حاصل کر رہا ہے۔ اور مسلمان عالم گیر اخوت کے نصب العین کو نظر انداز کر کے اس عقیدہ کے فریب میں مبتلا ہو رہے ہیں جو قومیت کو ملک و وطن کی حدود میں مقید رکھنے کی تعلیم دیتا ہے۔ اس لئے میں ایک مسلمان اور ہمدرد نوع انسانی کی حیثیت سے انہیں یہ یاد دلانا مناسب سمجھتا ہوں کہ ان کا حقیقی فرض سارے بنی آدم کی نشوونما اعداد تقاسم ہے۔

یہ درست ہے کہ مجھے اسلام سے بے حد محبت ہے لیکن مسٹر ڈکنسن کا یہ خیال صحیح نہیں کہ میں نے محض اس محبت کے پیش نظر مسلمانوں کو اپنا مخاطب ٹھہرایا ہے، بلکہ دراصل عملی حیثیت سے میرے لئے اس کے سوا کوئی چارہ نہیں تھا کہ ایک خاص جماعت یعنی مسلمان کو اپنا مخاطب قرار دیا جائے۔ کیونکہ تنہا ہی جماعت میرے مقاصد کے لئے موزوں واقع ہوئی ہے میرے مسٹر ڈکنسن کا یہ خیال بھی تسامح سے خالی نہیں کہ اسلامی تعلیمات کی روح کسی خاص گروہ سے منحصر ہے۔ اسلام تو کائنات انسانیت کے اتحاد عمومی کو پیش نظر رکھتے ہوئے ان

کے تمام جزوی اختلافات سے قطع نظر کر لیتا ہے اور کہتا ہے۔ تعالو الی کلمۃ سوا عربینا و بینکم  
(ڈاکٹر نکلسن کے نام مکتوب۔ متعلقہ فلسفہ سخت کوشی)

## ۲

اسلام کے مذکورہ بالا دعویٰ پر عقلی دلائل کے علاوہ تجربہ بھی شاہد ہے۔ اول یہ کہ اگر عالم بشریت کا مقصد اقراراً  
انسانی کا امن، سلامتی اور ان کی موجودہ اجتماعی بدیہوں کو بدل کر ایک واحد اجتماعی نظام قرار دیا جائے تو سوائے  
نظام اسلام کے کوئی اور نظام ذہن میں نہیں آسکتا، کیونکہ جو کچھ قرآن سے میری سمجھ میں آیا ہے اس کی رُو سے  
اسلام محض انسان کی اخلاقی اصلاح ہی کا داعی نہیں بلکہ عالم بشریت کی اجتماعی زندگی میں ایک تدریجی مگر اساسی  
انقلاب بھی چاہتا ہے، جو اس کے قومی اور نسلی نقطہ نگاہ کو یکسر بدل کر اس میں خالص انسانی ضمیر کی تخلیق کرے۔  
تاریخ ادیان اس بات کی شاہد و عادل ہے کہ قدیم زمانہ میں ”دین“ قومی تھا۔ جیسے مصریوں، یونانیوں اور ہندیوں  
کا، بعد میں نسلی قرار پایا، جیسے یہودیوں کا۔ مسیحیت نے یہ تعلیم دی کہ دین انفرادی اور پرائیویٹ عقائد کا نام ہے۔  
اس واسطے انسان کی اجتماعی زندگی کی ضامن صرف اسٹیٹ ہے۔ یہ اسلام ہی تھا جس نے بنی نوع انسان کو سب  
سے پہلے یہ پیغام دیا کہ چین نہ قومی ہے نہ نسلی، نہ انفرادی، نہ پرائیویٹ بلکہ خالص انسانی ہے، اور اس کا مقصد  
باوجود تمام فطری امتیازات کے عالم بشریت کو متحد و منظم کرنا ہے۔ ایسا دستور العمل قوم اور نسل پر بنا نہیں کیا جا  
سکتا، نہ اس کو پرائیویٹ کہہ سکتے ہیں، بلکہ اس کو صرف معتقدات پر مبنی کیا جاسکتا ہے۔ صرف یہی ایک طریق  
ہے جس سے عالم انسانی کی جذباتی زندگی اور اس کے انکار میں یک جہتی اور ہم آہنگی پیدا ہو سکتی ہے جو ایک اُمت  
کی تشکیل اور اس کے بقا کے لئے ضروری ہے۔ اس سے علیحدہ رہ کر جو اور راہ اختیار کی جائے وہ راہ لادینی کی ہوگی  
اور شرف انسانیت کے خلاف ہوگی۔ چنانچہ یورپ کا تجربہ دنیا کے سامنے ہے۔ جب یورپ کی دینی وحدت پارہ  
پارہ ہو گئی اور یورپ کی اقوام علیحدہ علیحدہ ہو گئیں تو ان کو اس بات کی حکم ہوئی کہ قومی زندگی کی اساس کیا قرار پائے  
ظاہر ہے کہ مسیحیت ایسی اساس بن سکتی تھی۔ انہوں نے یہ اساس وطن کے تصور میں تلاش کی، کیا انجام ہوا  
اور ہو رہا ہے ان کی اساس کے انتخاب کا؟ تو پھر کی اصلاح، غیر سلیم عقلیت کا دور، اصول دین کا اسٹیٹ کے  
اصولوں سے افتراق بلکہ جنگ، یہ تمام قریں یورپ کو دکھیل کر کس کی طرف لے گئیں، لادینی، دہریت اور  
اقتصادی جنگوں کی طرف!

امولانا حسین احمد مدنی کے جواب میں، مضمون متعلقہ وطنیت



نبوتِ محمدیہ کی غایت الغایات یہ ہے کہ ہستی اجتماعیت انسانیت قائم کی جائے۔ جس کی تشکیل اس قانونِ الہی کے تابع ہو، جو نبوتِ محمدیہ کو بارگاہِ الہی سے عطا ہوا تھا۔ بالفاظ دیگر یوں کہئے کہ بنی نوع انسان کی اقوام کو، باوجود شعوبہ قبائل اور الوان والستہ کے اختلافات کو تسلیم کر لینے کے، ان تمام آلودگیوں سے منزہ کیا جائے، جو زمان، مکان، وطن، قوم، نسل، نسب، ملک وغیرہ کے ناموں سے موسوم کی جاتی ہیں اور اس طرح اس پیکرِ خاکی کو وہ ملگرونی تخیل عطا کیا جائے جو اپنے وقت کے ہر لحظہ میں ابدیت سے ہمکنار رہتا ہے۔ یہ ہے مقامِ محمدی، یہ ہے نصبِ العین ملتِ اسلامیہ کا۔ اس کی بلند یوں تک پہنچنے میں معلوم نہیں حضرت انسان کو کتنی صدیاں لگیں، مگر اس میں بھی کچھ شک نہیں کہ اقوام عالم کی باہمی معاشرت دور کرنے اور باوجود شعوبی، قبائلی، نسلی، لونی اور لسانی امتیازات کے، ان کو ایک رنگ گونہ میں جو کامِ اسلام نے تیرہ سو سال میں کیا ہے وہ دیگر ادیان سے تین ہزار سال میں بھی نہیں ہو سکا۔ یقین جانتے کہ دینِ اسلام ایک پوشیدہ اور غیر محسوس حیاتی اور نفسیاتی عمل ہے جو بغیر کسی تبلیغی کوششوں کے بھی عالمِ انسانی کے فکھ و عمل کو متاثر کرنے کی صلاحیت رکھتا ہے۔ ایسے عمل کو حال کے سیاسی مفکرین کی جدت طرازیوں سے مسح کرنا ظلمِ عظیم ہے، بنی نوع انسان پر اور اس نبوت کی ہمہ گیری پر جس کے قلب و ضمیر سے اس کا آغاز ہوا۔

(مولانا حسین احمد مدنی کے جواب میں۔ مضمون متعلقہ وطنیت)

## ۵۔ عالمگیر پیغام کے لئے بھی ایک سوسائٹی کی ضرورت ہوتی ہے

سٹرڈنگٹن نے اگے چل کر میرے فلسفہ کے متعلق فرمایا ہے کہ وہ اپنی حیثیت کے اعتبار سے عالم گیر ہے لیکن باعتبار اطلاق و انطباق مخصوص و محدود۔ ایک حیثیت سے ان کا ارشاد صحیح ہے۔ انسانیت کا نصب العین شعور اور فلسفہ میں عالمگیر حیثیت سے پیش کیا گیا ہے۔ لیکن اگر اسے مؤثر نصب العین بنانا اور عملی زندگی میں بہرہ کار لانا چاہیں، تو آپ شاعروں اور فلسفیوں کو اپنا مخاطب اولین نہیں ٹھہرائیں گے اور ایسی ایک مخصوص سوسائٹی تک اپنا دائرہ مخاطبت محدود کر دیں گے جو ایک مستقل عقیدہ اور معین راہ عمل رکھتی ہو، لیکن اپنے عملی نمونے اور ترغیب و تبلیغ سے ہمیشہ اپنا دائرہ وسیع کرتی چلی جائے۔ میرے نزدیک اس قسم کی سوسائٹی اسلام ہے۔

(ڈاکٹر نکلسن کے نام مکتوب متعلقہ فلسفہ سمعت کوشی)

## ۶۔ مذہب نجی معاملہ نہیں

سوال یہ ہے کہ آج جو مسئلہ ہمارے پیش نظر ہے، اس کی صحیح حیثیت کیا ہے؟ کیا واقعی مذہب ایک نجی معاملہ ہے؟ کیا آپ یہ چاہتے ہیں کہ اخلاقی اور سیاسی نصب العین کی حیثیت سے اسلام کا بھی وہی حشر ہو جو مغرب میں مسیحیت کا ہے؟ کیا یہ ممکن ہے کہ ہم اسلام کو بطور ایک اخلاقی تختل کے تو برقرار رکھیں، لیکن اس کے نظام سیاسی کی بجائے ان قومی نظامات کو اختیار کر لیں جن میں مذہب کی مداخلت کا کوئی امکان باقی نہیں رہتا۔ ہندوستان میں یہ سوال اور بھی اہمیت رکھتا ہے، کیونکہ باعتبار آبادی ہم لوگ اقلیت میں ہیں۔ یہ دعویٰ کہ مذہبی واردات محض انفرادی اور ذاتی واردات ہیں، اہل مغرب کی زبان سے تو تعجب خیز نہیں معلوم ہوتا، کیونکہ یورپ کے نزدیک مسیحیت کا تصور ہی یہی تھا کہ وہ ایک مشرب رہبانیت ہے جس نے دنیائے مادیات سے منہ موڑ کر اپنی تمام تر توجہ عالم روحانیت پر جمالی ہے۔ اس قسم کے عقیدے سے لازماً وہی نتیجہ مرتب ہو سکتا تھا جس کی طرف اوپر اشارہ کیا گیا ہے۔ لیکن آنحضرت صلی اللہ علیہ وسلم کے واردات مذہب کی حیثیت، جیسا کہ قرآن پاک میں ان کا اظہار ہوا ہے، اس سے قطعاً مختلف ہے۔ یہ محض حیاتی نوع کی واردات نہیں ہے کہ ان کا تعلق محض صاحب واردات کے اندرون ذات سے ہو، لیکن اس کے باہر اس کے گرد و پیش کی معاشرت پر ان کا کوئی اثر نہ پڑے۔ اس کے برعکس یہ وہ انفرادی واردات ہیں جن سے بڑے بڑے اجتماعی نظامات کی تخلیق ہوتی ہے اور جن کے اولین نتیجہ سے ایک ایسے نظام سیادت کی تائید ہوتی جس کے اندر قانونی تصورات مضمحل تھے اور جن کی اہمیت کو محض اس لئے نظر انداز نہیں کیا جاسکتا کہ ان کی بنیاد وحی پر ہے۔ لہذا اس کا مذہبی نصب العین اس معاشرتی نظام سے جو خود اسی کا پیدا کردہ ہے، الگ نہیں۔ دونوں ایک دوسرے کے لئے لازم و ملزوم ہیں۔ اگر آپ نے ایک کو نزدیک کر دیا تو بالآخر دوسرے کا ترک بھی لازم آئے گا۔

(خطبہ صدارت مسلم لیگ ۱۹۳۰ء)

یاد رکھنا چاہئے کہ اسلام کو کوئی کلیسیائی نظام نہیں بلکہ یہ ایک ریاست ہے جس کا اظہار روسو سے بھی کہیں پیشتر ایک ایسے وجود میں ہوا جو عقداً اجتماعی کا پابند ہو۔ ریاست اسلامی کا انحصار ایک اخلاقی نصب العین پر ہے جس کا یہ

عقیدہ ہے کہ انسان شجر و حجر کی طرح کسی خاص زمین سے وابستہ نہیں بلکہ وہ ایک روحانی ہستی ہے جو ایک اجتماعی ترکیب میں حصہ لیتا ہے اور اس کے ایک زندہ جزو کی حیثیت سے چند فرائض اور حقوق کا مالک ہے۔ (ایضاً)

## ۷۔ اسلام اپنے اصولوں میں کوئی لچک اپنے اندر نہیں رکھتا

اسلام ہنریت، اجتماعیہ انسانیت کے اصول کی حیثیت میں کوئی لچک اپنے اندر نہیں رکھتا اور ہنریت، اجتماعیہ انسانیت کے کسی اور آئین سے کسی قسم کا راضی نامہ یا سمجھوتہ کرنے کو تیار نہیں، بلکہ اس امر کا اعلان کرتا ہے کہ ہر دستور العمل جو غیر اسلامی ہو، ناممغول و مردود ہے۔

(بحراب مولانا حسین احمد مدنی۔ متعلقہ قومیت)

(۲)

اُمتِ مسلمہ جس دین کی حامل ہے۔ اس کا نام دینِ قیم ہے۔ دینِ قیم کے الفاظ میں ایک عجیب و غریب لطیفہ قرآنی مخفی ہے اور وہ یہ کہ صرف دین ہی مقوم ہے۔ اس گروہ کے امور معاشی اور مادی کا جو اپنی انفرادی اور اجتماعی زندگی اس کے نظام کے سپرد کر دے، بالفاظِ دیگر قرآن کی رُو سے حقیقی، تمدنی یا سیاسی معنوں میں قوم، دینِ اسلام ہی سے تقویم پاتی ہے۔ یہی وجہ ہے کہ قرآن صاف صاف اس حقیقت کا اعلان کرتا ہے کہ کوئی دستور العمل جو غیر اسلام ہو، ناممغول و مردود ہے۔ (ایضاً)

## ۸۔ مُلّا ئیت، تصوّف، ملوکیت

- ۱۔ مُلّا ئیت : کبھی علماء اسلام کے لئے ایک قوتِ عظیم کا سرچشمہ رہے ہیں، لیکن صدیوں کے مروجہ بعد خاص کمزور وال بغداد کے زمانہ سے وہ بے حد قدامت پرست بن گئے اور آزادیِ اجتہاد (یعنی قانونی امور میں آزاد رائے قائم کرنا) کی مخالفت کرنے لگے۔ پس اُنیسویں صدی کے مصلحین اسلام کا پہلا مقصد یہ تھا کہ عقائد کی جدید تفسیر کی جائے اور بڑھتے ہوئے تجربہ کی روشنی میں قانون کی جدید تعبیر کرنے کی آزادی حاصل کی جائے۔
- ۲۔ تصوّف : مسلمانوں پر ایک ایسا تصوّف مسلط تھا جس نے حقائق کی آنکھیں بند کر لی تھیں، جس نے

عوام کی قوتِ عمل کو ضعیف کر دیا تھا اور ان کو ہر قسم کے تہم میں مبتلا کر رکھا تھا۔ اور عوام کی جہالت اور ضعفِ اعتقادی سے فائدہ اٹھانے کا ذریعہ بن گیا تھا۔ اس نے بتدریج اور غیر محسوس طریقہ پر مسلمانوں کی قوتِ ارادی کو کمزور اور اس قدر کم کر دیا تھا کہ مسلمان اسلامی قانون کی سختی سے بچنے کی کوشش کرنے لگے تھے۔ انیسویں صدی کے مصلحین نے اس قسم کے تصوف کے خلاف علمِ بغاوت بلند کر دیا اور مسلمانوں کو عصرِ جدید کی روشنی کی طرف دعوت دی۔ یہ نہیں کہ یہ مصلحین مادہ پرست تھے، ان کا مقصد یہ تھا کہ مسلمان اسلام کی روح سے آشنا ہو جائیں، جو مادہ سے گریز کرنے کی بجائے اس کی تسخیر کی کوشش کرتی ہے۔

(۳) - ملوکیت : مسلمان سلاطین کی نظر اپنے خاندان کے مفاد پر جمی رہتی تھی اور اپنے اس مفاد کی حفاظت کے لئے اپنے ملک کو نیچے میں پس و پیش نہیں کرتے تھے۔ سید جمال الدین افغانی کا مقصد خاص یہ تھا کہ مسلمانوں کو دنیا اسلام کے ان حالات کے خلاف بغاوت پر آمادہ کیا جائے۔

(ختم نبوت - بحواب پندرہ جواہر لال نہرو)

## ۹۔ پاکستان کی آزادی مسلمانوں کے جمود کو توڑ دالگی

میں صرف ہندوستان اور اسلام کی فلاح و بہبود کے خیال سے ایک منظم اسلامی ریاست کے قیام کا مطالبہ کر رہا ہوں۔ اس سے ہندوستان کے اندر توازنِ قوت کی بدولت امن و امان قائم ہو جائے گا اور اسلام کو اس امر کا موقع ملے گا کہ وہ ان اثرات سے آزاد ہو کر جو عربی شہنشاہیت کی وجہ سے اب تک اس پر قائم ہیں، اس جمود کو توڑ ڈالے جو اس کی تہذیب و تمدن، شریعت اور تعلیم پر صدیوں سے طاری ہے۔ اس سے نہ صرف ان کے صحیح معانی کی تجدید ہو سکے گی بلکہ وہ زمانہٴ حال کی روح سے بھی قریب تر ہو جائیں گے۔

(خطبہٴ صدارت - ۱۹۳۰ء)

## ۱۰۔ کمیونزم خلافِ اسلام ہے

سوشلزم کے معنی ہر جگہ روحانیت کے مذہب کے مخالف ہیں اور اس کو انیون تصور کرتے ہیں۔

لفظ ایفون اس ضمن میں سب سے پہلے کارل مارکس نے استعمال کیا تھا۔ میں مسلمان ہوں اور انشاء اللہ مسلمان مروں گا۔ میرے نزدیک تاریخ انسانی کی مادی تعبیر مرا سر غلط ہے۔ روحانیت کا میں قائل ہوں مگر روحانیت کے قرآنی مفہوم کا، جس کی تشریح میں نے ان تحریروں میں جا بجا کی ہے اور سب سے بڑھ کر اس فارسی مثنوی میں جو عنقریب آپ کو ملے گی جو روحانیت میرے نزدیک منقہب ہے یعنی ایفونی خواص رکھتی ہے، اس کی تردید میں نے جا بجا کی ہے۔ (مکتوب بنام غلام السبیدین - محرمہ ۱۳۷۱ - اکتوبر ۱۹۳۶ء)

## ۱۱۔ یہی اسلام کی منزہ شکل ہے

لیگ کو آخر العمل یہ طے کرنا ہوگا کہ وہ ایک ایسی جماعت رہنا چاہتی ہے جو صرف مسلمانوں کے اعلیٰ طبقہ کی نمائندگی کرے یا وہ عوام کی نمائندگی کرنا چاہتی ہے اس وقت تک عوام نے لیگ میں کوئی دلچسپی نہیں لی اور اس کی ان کے پاس وجوہات ہیں۔ ذاتی طور پر میرا خیال ہے کہ کوئی سیاسی جماعت جو مسلمانوں کے متوسط طبقہ کی مرقمہ الحالی کا وعدہ نہیں دے سکتی، عوام کے لئے کبھی جاذب نگاہ نہیں بن سکے گی (اس وقت حالت یہ ہے کہ) آئین جدید (یعنی ۱۹۳۵ء کے آئین) کے مطابق اعلیٰ ملازمتیں امراس کے بیٹوں کے حصے میں آجائیں گی اور سبھی نچلی ملازمتیں ذررار کے دوستوں اور رشتہ داروں کے لئے وقف ہو جائیں گی۔ (عوام اور متوسط درجہ کے مسلمانوں کا ان میں کوئی حقہ نہیں ہوگا) یہ تو رہا ملازمتوں کی بابت۔ اسی طرح دیگر معاملات میں بھی ہمارے سیاسی اداروں نے کبھی عوام کی مرقمہ الحالی کے متعلق کچھ نہیں سوچا۔ روٹی کا مسئلہ دن بدن نازک ہوتا چلا جا رہا ہے۔ مسلمان محسوس کر رہا ہے کہ وہ گزشتہ دو سو سال سے نیچے ہی نیچے جا رہا ہے۔ اس لئے سوال یہ ہے کہ مسلمانوں کے اغلاس کا علاج کیا ہو؟ لیگ کا مستقبل اسی سوال کے حل پر موقوف ہے۔ اگر لیگ نے اس باب میں یہ نہ کیا تو مجھے یقین ہے کہ عوام اس سے اسی طرح بے تعلق رہیں گے جس طرح اس وقت تک بے تعلق رہے ہیں۔ یہ ہماری خوش قسمتی ہے کہ اسلامی آئین کے پاس اس مسئلہ کا حل موجود ہے۔ اس آئین کو دور حاضرہ کے تقورات کی روشنی میں مزید نشوونما دی جاسکتی ہے۔ اسلامی آئین کے طویل اور گہرے مطالعہ کے بعد میں اس نتیجے پر پہنچا ہوں کہ اگر اس نظام کو اچھی طرح سے سمجھ کر نافذ کر دیا جائے تو اس سے کم از کم ہر فرد کو سامان پرورش ضرور مل جاتا ہے (مکتوب بنام قائد اعظم محمد علی جناح - مورخہ ۲۸ مئی ۱۹۳۷ء)

# دَامِنْتَوُ

ان موتیوں میں سے چند ایک جو اقبالؒ کے مکتوبات و دیگر تحریرات نثر میں جا بجا بکھرے ہوئے ہیں۔

## ۱۔ داخلی انقلاب

زندگی اپنے حوالی میں کسی قسم کا انقلاب پیدا نہیں کر سکتی جب تک پہلے اس کی اندرونی گہرائیوں میں انقلاب نہ ہو اور کوئی نئی دنیا خارجی وجود اختیار نہیں کر سکتی جب تک کہ اس کا وجود پہلے انسانوں کے ہمنمیر میں متشکل نہ ہو۔

(دہپا پیہ پیام مشرق)

## ۲۔ نسل پرستی

تاریخ انسانیت میں اسلام کا ظہور ایسے وقت میں ہوا جب وحدت انسانیت کے لئے دقیانوسی اصول، مثلاً خونی شتے اور تخت و تاج کے علائق ناکام ہو رہے تھے۔ چنانچہ اسلام کے نزدیک وحدت انسانیت کا اصول گوشت پوست سے متعلق نہیں، بلکہ اس کا سرچشمہ انسانی قلب میں ہے۔ انسانیت کے نام اسلام کا عمرانی پیغام یہی ہے کہ نسلی امتیازات مطادو، درہ خانہ جنگی میں تباہ ہو جاؤ گے۔ یہ کہنا مبالغہ آمیزی نہ ہو گا کہ اسلام فطرت کے نسل ساز مظاہر کو پسند نہیں کرتا اور اپنے مخصوص اداروں سے ایسے نقطہ نگاہ کی تخلیق کرتا ہے جو فطرت کے نسل ساز قومی کو بے کار کر دے۔ انسانوں کے سدھانے کے لئے اسلام نے ایک ہزار سال میں وہ کچھ کر دکھایا جو عیسائیت اور بدھ مت سے دو ہزار سال سے اوپر میں بھی نہیں ہو سکا۔

(احمدیت سے متعلق - نہرو کے جواب میں)

### ۳۔ مذہب اور سیاست

اسلام، محض انسان کی اخلاقی اصلاح ہی کا داعی نہیں بلکہ عالم بشریت کی اجتماعی زندگی میں ایک تدریجی مگر اساسی انقلاب بھی چاہتا ہے، جو اس کے قومی نقطہ نگاہ کو بکیر بدل کر اس میں خالص انسانی ضمیر کی تخلیق کرے۔

قدیم زمانے میں دین قومی تھا جیسے مصریوں، یونانیوں اور ہندیوں کا۔ بعد میں نسلی تفرار پایا جیسے یہودیوں کا۔ مسیحیت نے یہ تعلیم دی کہ دین انفرادی اور پرائیویٹ ہے۔ یہ اسلام ہی تھا جس نے بنی نوع انسان کو سب سے پہلے یہ پیغام دیا کہ دین نہ قومی ہے نہ نسلی۔ نہ انفرادی ہے نہ پرائیویٹ۔ بلکہ خالصتاً انسانی ہے اور اس کا مقصد، باوجود تمام فطری امتیازات کے، عالم بشریت کو متحد و منظم کرنا ہے۔ صرف یہی ایک طریقہ ہے جس سے عالم انسانی کی جذباتی زندگی اور اس کے انکار میں یکجہتی اور ہم آہنگی پیدا ہو سکتی ہے، جو ایک اُمت کی تشکیل اور اس کی بقا کے لئے ضروری ہے۔

(مولانا حسین احمد مدنی کے جواب میں بیان)

### ۴۔ شریعت کا مقصود

اسلام نفس انسانی اور اس کی مرکزی قوتوں کو قننا نہیں کرتا، بلکہ ان کے عمل کے لئے حدود متعین کرتا ہے۔ ان حدود کے متعین کرنے کا نام اصطلاح اسلام میں شریعت یا قانون الہی ہے۔

(مولوی نذیر احمد صاحب صدیقی کے نام خط ۱۹۳۶ء)

### ۵۔ دور انحطاط کے پیشوا

اقوام و ملل کے عروج و زوال کی داستانوں سے صاف ظاہر ہوتا ہے کہ قوموں کی زندگی کی سونے میں خشک ہونا شروع ہوتی ہیں تو ان کا زوال بجائے خود ان کے شعراء، فلاسفہ، سیاستین وغیرہم کو ایک نئی تحریک خیال سے ابھارتا ہے۔ چنانچہ وہ پیغمبرانہ شان سے اُٹھتے ہیں اور اسندلال کے گورکھ دھندے تیار کر کے حیاتِ بلی کے رذائل و ذمائم کے گیت گاتے اور انہیں خوش آئند و درخشاں بناتے ہیں۔ یہ پیغمبرِ غیر شعوری طور پر قنوطیت

کو رجائیت کے نگاہ فریب لباس میں پیش کرتے ہیں۔ اس طرح وہ اہل قوم کے عملی فرائض کو شل اور ان کی روحانی قوتِ نو کو کھیر فنا کر دیتے ہیں۔  
(بیان متعلقہ احمدیت)

## ۶۔ مجوسی کلچر

جب کسی کلچر میں علاماتِ زوال نمودار ہونا شروع ہو جاتی ہیں تو اس کی فلسفیانہ بحثیں، اس کے تصورات اور اس کے وارداتِ روحانی کی شکلیں جامد اور غیر متحرک ہو جاتی ہیں۔ مجوسی کلچر ایسے دور سے گزر رہی تھی کہ اسلام کا ظہور ہوا۔ جہاں تک میں تاریخِ کلچر کا مطالعہ کر سکا ہوں، اسلام نے مجوسی کلچر کے خلاف شدید احتجاج کیا۔ قرآن میں تین ثبوت اس امر کے ملتے ہیں کہ قرآن کا مقصد یہ تھا کہ وہ نہ صرف فکر و نظر کی نئی راہیں کھول دے بلکہ واردات و کیفیاتِ روحانی کی تشکیل نو کرے۔ لیکن ہمارے مجوسی ورثہ نے اسلام کی زندگی کی سونیں خشک کر دیں اور اس کی روح کی نشوونما اور اس کے مقاصد کی تکمیل کے سلسلے کو آگے بڑھنے سے روک دیا۔

(احمدیت سے متعلق، اخبار لائٹ کے جواب میں)

## ۷۔ محاورہ عرب

ہندی مسلمانوں کی بڑھی بدبختی یہ ہے کہ اس ملک سے عربی زبان کا علم اٹھ گیا ہے، اور قرآن کی تفسیر میں محاورہ عرب سے بالکل کام نہیں لیتے، یہی وجہ ہے کہ اس ملک میں قناعت اور توکل کے وہ معانی لیے جاتے ہیں جو عربی میں ہرگز نہیں۔  
(مرآج الدین پال کے خط - ۱۹۱۶ء)

## ۸۔ ملت کی حالت

اسلام کے لئے اس ملک میں نازک زمانہ آرہا ہے۔ جن لوگوں کو کچھ احساس ہے، ان کا فرض ہے کہ اس کی حفاظت کے لئے ہر ممکن کوشش اس ملک میں کریں۔ علماء میں مہینت اگنی ہے۔ یہ گروہ حق کو کہنے سے



ڈرتا ہے۔ صوفیاء اسلام سے بے پرواہ اور حکام کے تصرف میں ہیں۔ اخبار نویس اور اچکل کے تعلیم یافتہ لیڈر خود غرض ہیں اور ذاتی منفعیت و عزت کے سوا کوئی مقصد ان کی زندگی کا نہیں۔ عوام میں جذبہ موجود ہے مگر ان کا کوئی بے عوض راہنما نہیں۔ (پروفیسر نیاز علی خاں کے نام خط - ۱۹۳۷ء)

## ۹۔ اضطراب

میرے دل میں ممالک اسلامیہ کے موجودہ حالات دیکھ کر بے انتہا اضطراب پیدا ہو رہا ہے۔ یہ بے چینی اور اضطراب محض اس وجہ سے ہے کہ مسلمانوں کی موجودہ نسل گھبراکر کوئی اور راہ اختیار نہ کرے۔ (سید سلیمان ندوی کے نام خط - ۱۹۳۶ء)

## ۱۰۔ فکر سے محرومی

تو میں فکر سے محروم ہو کر تباہ ہو جاتی ہیں۔ (خطبہٴ صدارت - ۱۹۳۲ء)

## ۱۱۔ لیڈروں کا فقدان

اس وقت ہندوستان کے مسلمان دو امراض میں مبتلا ہیں۔ پہلا مرض ان قائدین کا فقدان ہے، جو اسلام کی روح اور تقدیر کو بھی بخوبی سمجھتے ہوں اور تاریخ جدید کے میلانات پر بھی ان کی نگاہ ہو۔ ایسے اشخاص ہی قوموں کی قوت متحرک ہوتے ہیں۔ لیکن وہ خدا کی دین ہوتے ہیں اور ضرورت کے مطابق پیدا نہیں کئے جاسکتے۔ دوسرا مرض احساسِ اجتماعیت کا فقدان ہے۔ اس سے افراد اور گروہ اپنی جداگانہ راہیں تلاش کر رہے ہیں اور عمومی فکر اور اجتماعی حرکت میں کوئی اضافہ نہیں کر رہے۔ اس وقت ہم سیاست میں وہ کچھ کر رہے ہیں جو مذہب میں صدیوں سے کرتے چلے آ رہے ہیں۔ (خطبہٴ صدارت - ۱۹۳۰ء)

## ۱۲۔ احترامِ آدمیت

انسان کی بقا کا راز انسانیت کے احترام میں ہے۔

(ریڈیو تقریر ۱۹۳۸ء)

## ۱۳۔ وحدتِ انسانیت

قومی وحدت ہرگز قائم و دائم نہیں ہے۔ وحدت صرف ایک معیار ہے اور وہ بنی نوع انسان کی وحدت ہے جو نسل، زبان، رنگ اور قومیت سے بالاتر ہے۔

## ۱۴۔ قومیت سے بلند

اس وقت دنیا میں اور بالخصوص ممالکِ مشرق میں ہر ایسی کوشش جس کا مقصد افراد و اقوام کی نگاہ کو جوڑ دینا حدود سے بالاتر کر کے ان میں ایک صحیح اور قومی انسانی سیرت کی تجدید و تخلیق ہو، قابلِ احترام ہے۔  
(دیباچہ پیامِ مشرق)

## ۱۵۔ وطنیت

میں یورپی تصور کی وطنیت کا مخالف ہوں۔ اس کی وجہ یہ نہیں کہ اس سے مسلمانوں کو کم تر مادی فوائد حاصل ہوں گے بلکہ اس لئے کہ اس میں منکرِ خدا مادیت کے جراثیم پائے جاتے ہیں، جسے میں جدید انسانیت کے لئے عظیم ترین خطرہ سمجھتا ہوں۔  
(خطبہ صدارت)

## ۱۶۔ مغربی سیاست

جن نام نہاد مدبرین کو انسانوں کی قیادت اور حکومت سونپی گئی تھی، وہ خونریزی، سفاکی، استیلا اور ظلم کے دیوتا ثابت ہوئے۔ جن حاکموں کا یہ فرض تھا کہ اخلاق انسانی کے نوا میں عالیہ کی حفاظت کریں، انسان کو انسان پر ظلم کرنے سے روکیں اور انسانیت کی ذہنی اور عملی سطح کو بلند کریں، انہوں نے ملوکیت اور استعمار کے جوش میں لاکھوں، کروڑوں مظلوم بندگانِ خدا کو ہلاک و پامال کر ڈالا۔ صرف اس لئے کہ ان کے اپنے مخصوص ہوا و ہوس کی تسکین کا سامان ہم پہنچائے۔  
(ریڈیو تقریر - ۱۹۳۸ء)

## ۱۷۔ تاریک ترین دور

اس زمانہ ملوکیت کے جبر و استبداد نے جمہوریت، اشتراکیت، فسطائیت اور خدا جاننے اور کیا کیا نقاب اوڑھ رکھے ہیں۔ اور ان نقابوں کے نیچے دنیا بھر کے تمام گوشوں میں قدرِ حریت اور شرفِ انسانیت کی وہ مٹی پلید ہو رہی ہے کہ تاریخِ عالم کا کوئی تاریک سے تاریک صفحہ بھی اس کی مثال پیش نہیں کر سکتا۔  
(ریڈیو تقریر - ۱۹۳۸ء)

## ۱۸۔ قوانین الہیہ کا اتباع

جب تک اقوام کی خودی قانونِ الہی کی پابند نہ ہو، امنِ عالم کی کوئی سبیل نہیں نکل سکتی۔  
(مولانا غفر احمد صاحب صدیقی کے نام خط ۱۹۳۶ء)

## ۱۹۔ انحطاط کا جادو

انحطاط کا سب سے بڑا جادو یہ ہے کہ یہ اپنے صید پر ایسا اثر ڈالتا ہے جس سے انحطاط کا مسور اپنے قاتل

کو اپنا مرتبی تصور کرنے لگ جاتا ہے۔ یہی حال اس وقت مسلمانوں کا ہے۔

(سراج الدین پال کے نام خط ۱۹۱۶ء)

## ۲۰۔ ایرانی اثرات

ہندوستان کے مسلمان کئی صدیوں سے ایرانی تاثرات کے اثر میں ہیں۔ ان کو عربی اسلام (یعنی خدا کے عطا کردہ دین) سے اور اس کے نصب العین اور غرض و غایت سے امتیازی نہیں، ان کے لٹریچر میں آئیڈیل بھی ایرانی ہیں اور سوشل نصب العین بھی ایرانی۔ میں چاہتا ہوں کہ اس مثنوی میں حقیقی اسلام کو بے نقاب کردوں، جس کی اشاعت رسول اللہ صلی اللہ علیہ وسلم سے ہوئی۔

(منشی سراج الدین کے نام خط)

## ۲۱۔ تصوف

تصوف کی تمام شاعری مسلمانوں کے پولیٹیکل انحطاط کے زمانہ میں پیدا ہوئی اور ہونا بھی یہی چاہئے تھا۔ جس قوم میں تولداتی مفقود ہو جائے، جیسا کہ تاتاری یورش کے بعد مسلمانوں میں مفقود ہو گئی تو قوم کا نقطہ نگاہ بدل جاتا ہے۔ ان کے نزدیک ناتوانی ایک حسین و جمیل شے ہو جاتی ہے اور ترک دنیا موجب تسکین۔ اس ترک دنیا کے پردے میں تو میں اپنی سستی و کاہلی اور اس شکست کو جو ان کی تانہء لبغاب میں ہو، چھپا یا کرتی ہیں۔ ہندوستان کے مسلمانوں کو دیکھئے کہ ان کے ادبیات کا انتہائی کمال لکھنؤ کی مرثیہ گوئی پر ختم ہوا۔

(سراج الدین پال کے نام خط ۱۹۱۶ء)

۲۲۔ تصوف کا وجود سرزمین اسلام میں ایک اجنبی پودا ہے جس نے عجمیوں کی داعی آب ہو میں پرورش پائی۔

(سید سلیمان ندوی کے نام خط ۱۹۱۶ء)

۲۳۔ جب تصوف فلسفہ بننے کی کوشش کرتا ہے اور عجمی اثرات کی وجہ سے نظام عالم کے خالق، اور بارگاہِ تعالیٰ کی ذات

کے متعلق ٹوسگافیاں کر کے کشفی نظریہ پیش کرتا ہے، تو میری روح اس کے خلاف بغاوت کرتی ہے۔  
 علامہ اسلم چبیرا چوری کے نام خط . ۱۹۱۹ء

۲۲۔ ہندی اور ایرانی صوفیاء میں سے اکثر نے مسئلہ فنا کی تفسیر فلسفہ وحدانیت (وحدت الوجود) اور بدھ مت کے ذریعہ کی ہے، جس کا نتیجہ یہ ہوا کہ مسلمان اس وقت عملی اعتبار سے ناکارہ محض ہے میرے عقیدے کی رو سے یہ تفسیر بغداد کی تباہی سے بھی زیادہ خطرناک تھی اور ایک محض میں میری تمام تحریریں اسی تفسیر کے خلاف ایک قسم کی بغاوت ہے۔  
 (مولوی ظفر احمد صاحب صدیقی کے نام خط . ۱۹۳۶ء)

۲۵۔ حقیقت یہ ہے کہ کسی مذہب یا قوم کے دستور العمل و شعار میں باطنی معانی تلاش کرنا یا باطنی مفہوم پیدا کرنا اصل میں اس دستور العمل کو مسخ کر دینا ہے۔ یہ ایک نہایت SUBTLE طریقہ تفسیح کا ہے۔ اور یہ طریقہ وہی قومیں ایجاد یا اختیار کر سکتی ہیں جن کی فطرت گو سفندی ہو۔ شعرائے عجم میں بیشتر وہ شعرا ہیں جو اپنے فطری میلان کے باعث (وحشت) وجودی فلسفہ کی طرف مائل تھے۔ اسلام سے پہلے بھی ایرانی قوم میں یہ میلان طبع موجود تھا۔ اور اگرچہ اسلام نے کچھ عرصہ تک اس کا نشوونما نہ ہونے دیا، تاہم وقت پا کر ایران کا آبائی اور طبعی مذاق اچھی طرح ظاہر ہوا۔ یا بالفاظ دیگر مسلمانوں میں ایک ایسے لٹریچر کی بنیاد پڑی جس کی بنا وحدت الوجود تھی۔ ان شعرا نے نہایت عجیب و غریب اور بظاہر دلفریب طریقوں سے شعرا اسلام کی تردید و تفسیح کی ہے اور اسلام کی ہر محمود ٹے کو مذموم بیان کیا ہے۔  
 (سراج الدین پال کے نام خط . ۱۹۱۶ء)

## ۲۶۔ ابن عربی

تصوف کا سب سے پہلا شاعر عربی ہے جس نے لمحات میں فصوص الحکم محی الدین ابن عربی کی تعلیموں کو نظم کیا ہے۔ جہاں تک مجھے علم ہے، فصوص میں سوائے الحاد و زندقہ کے اور کچھ نہیں۔  
 (سراج الدین پال کے نام خط . ۱۹۱۶ء)

## ۲۷۔ نونے غلامی

جب انسان میں نونے غلامی راسخ ہو جاتی ہے تو وہ ہر ایسی تعلیم سے بیزاری کے بہانے تلاش کرتا ہے جس کا مقصد قوتِ نفس اور روحِ انسانی کا ترقی ہو۔  
(مولوی ظفر احمد صاحب مدنی کے نام خط - ۱۹۳۶ء)

## ۲۸۔ قرآن کا مسک

اگر چرچورپ نے مجھے بدعت کا چسکا ڈال دیا ہے تاہم مسک میرا وہی ہے جو قرآن کا ہے۔  
(سید سلیمان ندوی کے نام خط - ۱۹۳۲ء)

## ۲۹۔ شاعری

میر زبیر نظر حقائقِ اخلاقی و ملی ہیں۔ زبان میر کے نالونی حیثیت رکھتی ہے، بلکہ فنِ شعر سے بھی بحیثیت فن کے نابلد ہوں۔  
(پروفیسر شجاع کے نام خط - ۱۹۳۱ء)

۳۰۔ شاعری میں لٹریچر بحیثیت لٹریچر کبھی میر ا مطلع نظر نہیں رہا۔ مقصود صرف یہ ہے کہ خیالات میں انقلاب پیدا ہو اور بس۔ اس بات کو مدنظر رکھ کر جن خیالات کو مفید سمجھتا ہوں ان کو ظاہر کرنے کی کوشش کرتا ہوں۔ کیا عجیب کہ آئندہ نسلیں مجھے شاعر تصور نہ کریں۔

(سید سلیمان ندوی کے نام خط - ۱۹۱۹ء)

# حقیقت خرافات میں کھو گئی

(خصوصی درس تقریباً یومِ اقبالؒ ۲۲ اپریل ۱۹۸۳ء) (پرویز)

عزیزانِ گرامی! قدرِ اسلام و رحمت!

آج کل سڑکوں پر بجلی کے قمقمے اُویزاں ہوتے ہیں۔ پادرو ہاؤس میں بیٹھا ہوا الیکٹریشن ایک ٹن دبا تھا تو سارے قمقمے بیک وقت روشن ہو جاتے ہیں۔ لیکن ہمارے بچپن کے زمانے میں سڑکوں پر مٹی کے تیل سے جلنے والی لمپیں ہوتی تھیں۔ لمپیں جلانے والا۔ ایک ایک لمپ روشن کرتا چلا جاتا تھا۔ وہ اپنے حلقہ کا آخری لمپ جلا کر نکا ہوں سے ادھل جاتا اور اس کی جلائی ہوئی لمپیں رات بھر راستوں کو روشن کئے رکھتیں۔ تاریخِ انسانیت عبارت ہے اسی قسم کے لمپ جلانے والوں سے جن کے نورِ بصیرت اور حسن کردار سے روشن شدہ شمعوں سے انسانی زندگی کی گزرگاہیں فروزاں ہیں۔ وہ ان شمعوں کو اپنے فائدے کے لئے نہیں جلاتے تھے وہ تو انہیں جلا کر اُگے بڑھ جاتے تھے ادا ان کے بعد آنے والوں کی راہیں ان سے مستنیر ہوتی تھیں۔ ان کی کیفیت یہ تھی کہ :-

قدم قدم پر جلاتا ہوں خونِ دل کے چراغ  
بے سوچ کر کوئی پیچھے بھی آ رہا ہوگا

ابھی، خونِ جگر سے شمعیں روشن کرنے والوں میں ایک تابندہ و درخشندہ نام حکیم الامت علامہ اقبالؒ کا بھی ہے جن کے یومِ وفات کی یاد تازہ کرنے کے لئے ہم یہاں جمع ہوئے ہیں۔ حضرت علامہ کا سب سے پہلے عمومی احسان، عالمگیر انسانیت پر ہے جس کی تاریک راتوں کو انہوں نے نورِ سحر سے روشناس کرایا۔ دوسرا احسان ملتِ پاکستانیہ پر ہے جس کے راہِ گم کردہ قافلے کو انہوں نے نشانِ منزل عطا کیا۔ اور ایک ذاتی احسان اس ذلّتِ ناچیز پر بھی ہے جس کا فہمِ قرآن ان کے نورِ بصیرت کا رہینِ کرم ہے۔ اگر ایسا نہ ہوتا تو اسے آپ آج کئی سائے

بوڑھ شاہ کے مزار پر دھونی رمائے بیٹھا دیکھتے۔

علامہ اقبالؒ کا قلبِ حزین ملت کے درد سے لبریز تھا۔ ان کی ساری عمر اسی کے غم کی خونناہ فشانہ میں

گذری۔ ان کا سارا کلام اسی سوز و ساز و درد و داغ کی داستانِ نوحی چکاں ہے۔ دیکھئے

## ملت کا درد

وہ ارمنانِ حجاز کی ایک سادہ سی منظم میں پہلے ملت کی ذبوں حالی پر کس طرح خون کے آنسو روتے ہیں۔ جب کہتے ہیں کہ۔

آئی ہے دم صبح صداعِ شہس بریں سے  
کس طرح ہوا کند تر انشترِ تحقیق؟  
تظاہر و باطن کی خلافت کا سزاوار  
مہر و مدد انجم نہیں محکوم ترے کیوں؟  
اب تک ہے ڈال گہرچہ لہو تیرا رگوں میں  
نہ گہری انکار نہ اندیشہ سبے باک!

یہاں تک تو اُمتِ محرم کی نکتہ و ذبوں حالی کا مرثیہ تھا۔ اس کے بعد چار لفظوں میں اس کے اسباب کو اس  
حسنِ ایجاز و جامعیت سے مرتکز کیا دیا ہے کہ ہماری ساری تاریخ اس میں سمٹ کر آجاتی ہے۔ فرمایا۔ سے  
باقی نہ رہی تیرا وہ آئینہ ضمیر! اے کشتہ سلطانی و طائفی و پیری!

دوسری جگہ ہے۔ سے

چار مرگ اندر پیتے اس دیر میسر  
سو د خوار و والی دُملا و پیر

ان کے نزدیک بھی وہ چار غفاریت ہیں جنہوں نے اُمت کے جسہ ناولوں سے خون کا آخری  
قطرہ تک نچوڑ لیا ہے۔ یعنی ملوکیت۔ نظامِ سرمایہ واری۔ خانقاہیت اور مٹا تیت! ان  
کا کلام انہی چار امراض کی تشریح اور ان کا پیغام انہی سے جان چھڑانے کی تلقین ہے۔ میں آج کی نشست میں ان  
کے صرف ایک گوشے یعنی ملائیت کی اقبالی تشریحات و تلقینات پیش کر دوں گا۔ لیکن پہلے دو امور کا تمہیداً سمجھ  
لینا ضروری ہے۔

## چار بلائیں

۱۔ آپ تاریخِ انسانیت کا پہلا صفحہ ایٹھ۔ آپ کو ملوکیت اور مذہبی پیشوائیت کی استبدادی قوتیں شانہ  
بشانہ چلی نظر آئیں گی۔ جہاں تک تسلط و غلب کا تعلق ہے۔ یہ دونوں قوتیں یکساں دکھائی دیں گی لیکن حکمران طبقہ  
کے مقابلہ میں مذہبی پیشوائیت کی زنجیریں زیادہ محکم اور سنگین ہوتی ہیں۔ حکمرانوں (پادشاہوں۔ راجاؤں) کو اپنا



غلبہ و تسلط قائم رکھنے کے لئے پولیس اور فوج کی ضرورت ہوتی ہے لیکن مذہبی پیشوائیت کو ان میں سے کسی کی بھی ضرورت نہیں ہوتی تیرہ اس لئے کہ حکمرانوں کا تسلط محکموں کے جسم پر ہوتا ہے اور مذہبی پیشوائیت کا غلبہ ان کے قلب اور دماغ پر۔ حکمرانوں کے خلاف سرکشی کے خیالات ذہنوں میں ابھرتے اور بعض اوقات بغاوت کی شکل بھی اختیار کر لیتے ہیں۔ لیکن مذہبی تسلط کا یہ عالم ہے کہ اگر ان کے کسی حاکم کے خلاف کسی کے دل کی گہرائیوں میں سنا، تک بھی کہ دہلے تو وہ ڈرتا ہے، روتا ہے، گڑ گڑاتا ہے، معافیاں مانگتا ہے، مہلتیں مانگتا ہے، کٹارے ادا کرتا ہے۔ ”نادیدہ خوف“ اس کے اعصاب پر ایسی کڑی گرفت رکھتا ہے کہ وہ سر اٹھانے کی جرأت ہی نہیں کر سکتا۔ ملکی حکمرانوں اور مذہبی پیشواؤں کے غلبہ اور خوف کی ایک بین مثال حال ہی میں ہمارے سامنے آئی ہے۔ گزشتہ فروری میں قانون شہادت کے خلاف، کچھ خواتین نے احتجاجاً جلوس نکالا۔ حکومت نے اسے خلاف قانون قرار دے کر مؤاذہ کیا۔ بعض گرفتاریاں بھی عمل میں آئیں۔ لیکن انہوں نے اسے ہنسی خوشی برداشت کر لیا۔ نہ کسی کی آنکھ میں آنسو آئے۔ نہ دل میں دھڑکن پیدا ہوئی۔ کچھ دنوں کے بعد اخبارات میں حسب ذیل خبر شائع ہوئی :-

## فتویٰ کی گرفت

”جمیعت العلماء جموں و کشمیر کے مرکزی ڈپٹی چیف آرگنائزر مولانا عبدالمہدیان چشتی نے فتویٰ دیا ہے کہ قانون شہادت کے خلاف حال ہی میں لاہور میں لکالے جانے والے جلوس میں جن شہادت شدہ خواتین نے حقہ لیا ہے ان کے نکاح ٹوٹ گئے ہیں۔ اب انہیں جائز تصور نہیں کیا جانا چاہئے۔ مولانا نے ایسی خواتین کے شوہروں کو ہدایت کی ہے کہ وہ اپنی بیویوں کے ساتھ نکاح کی تجدید کے لئے شرعی طریق کار اختیار کریں۔ ایک بیان میں مولانا چشتی نے کہا کہ جن خواتین نے جلوس میں شرکت کی ہے انہوں نے خدا اور قانون پاک کی تعلیمات کی خلاف ورزی کی ہے کیونکہ انہوں نے ایک مقدس قانون کو چیلنج کیا ہے۔ چنانچہ ان کے نکاح جائز نہیں رہے۔ اس کے ساتھ ساتھ مولانا نے کہا کہ جن سیاسی جماعتوں نے اجتماعی اور افراد نے نجی طور پر عورتوں کی حمایت میں جلوس میں شرکت کی ہے۔ وہ بھی خدا اور اس کے رسول کے مجرم ہیں۔ انہوں نے مذہبی تعلیمات کی توہین کی ہے اس لئے وہ پھانسی کے مستحق ہیں“

(جنگ لاہور۔ مورخہ۔ ۱۰ مارچ ۱۹۸۳ء)

سنا گیا ہے کہ جن عورتوں کے خلاف یہ فتویٰ صادر ہوا، ان میں سے جو زیادہ ”مذہب زدہ“ تھیں، ان کا برا حال ہے۔ امید ہے آئندہ، خواتین محتاط رہیں گی اور صرف غیر شادی شدہ عورتوں کا جلوس نکالا کریں گی۔

تھا۔ ڈر کے مارے ان کا رنگ زرد تھا۔ چہرے پر ہوائیاں اڑ رہی تھیں۔ جسم پر لہر لہہ طاری تھا۔ دل دھڑک رہا تھا۔ ڈری۔ سہمی ہوئی پوچھتی تھیں کہ اب کیا ہوگا؟

یہ ہوتا ہے مملکتی حکمرانی اور مذہبی پیشوائیت کی حکمرانی میں فرق!

یہ تو پھر بھی ایک ہنگامی حادثہ تھا۔ یہاں آئے دن ایسے واقعات رونما ہوتے رہتے ہیں کہ کسی زود رونج خاندان نے غصہ میں اُکر بیوی کو "طلاق۔ طلاق۔ طلاق" کہہ دیا۔ غصہ فرد ہونے پر مولوی صاحب سے پوچھا کہ اب کیا ہوگا؟ انہوں نے فرمایا کہ تمہاری بیوی پر طلاق پڑ گئی ہے۔ سہمے ہوئے کہا کہ حضرت! اس کے ازالہ کی کوئی صورت ہے؟ فرمایا کہ ایک صورت ہے اور وہ یہ کہ تمہاری بیوی کسی غیر مرد کے ساتھ نکاح کر کے ایک رات اس سے ہم بستر ہو۔ صبح کو وہ اسے طلاق دے۔ پھر وہ تم سے از سر نو نکاح کرے تو تم میاں بیوی کی زندگی بسر کر سکتے ہو۔ ورنہ نہیں۔ بال بچوں، بلکہ بعض اوقات، "دودھ، پوت" والی بڑھیا بیوی کا نپ اٹھتی ہے کہ یہ کیسے ہوگا؟ اس کی سمجھ میں یہ بات نہیں آتی کہ غصہ میں حماقت تو اس کے خاندان سے مراد ہوتی۔ یہ سزا اسے کیوں مل رہی ہے؟ لیکن مولوی صاحب گرج کہ فرماتے ہیں کہ یہ شریعتِ حقہ کا حکم ہے۔ اس کے خلاف چوں چراں نہیں کی جا سکتی۔ آپ سوچئے کہ کسی دنیاوی حکومت کی گرفت اس قدر اعصاب شکن ہو سکتی ہے؟ اس قسم کا ہوتا ہے مذہبی پیشوائیت (تھیا کر لیس) کی حکومت کا تسلط!

(۲) اور یہی وجہ ہے جو خود ملوکیت کو بھی مذہبی پیشواؤں کی تائید کا سہارا لینا پڑتا ہے۔ جب تک برہمن، مکھنیشتری (راجہ) کے ماتھے پر اپنی توشیح کا ٹیپہ (ٹیکہ) نہ لگا دے وہ گڈی پر براجمان نہیں ہو سکتا۔ جب تک پادری، بادشاہ کے سر پر مقدس پانی کا چھینا نہ دے دے وہ جائز حکمران تسلیم نہیں کیا جاتا۔ جب تک مقتیانِ کرام سلطان المعظم کے بطل اللہ علی الارض (زمین پر خدا کا سایہ) ہونے کا اعلان نہ کر دیں۔ وہ خلیفۃ اللہ فی الارض قرار نہیں پا سکتا۔ یہ (ملوکیت اور مذہبی پیشوائیت کا) گٹھ جوڑ ہے جو حکمرانی کے شکنجے کو مستحکم رکھتا ہے۔

بصرتِ نبی اکرم کے وقت غلامی کے ان بندھنوں کی یہی حالت تھی۔ اقبالؒ کے الفاظ میں :-

لاد انسان، درجہاں انسان پرست ناکس و نابود مند وزیر دست

زیر دست انسان بالادستوں کی غلامی کے شکنجوں میں جکڑا ہوا تھا۔ اس کی اپنی نہ کوئی ہستی تھی، نہ وجود۔  
ترشحش تھانہ مقام، سے

سلطوت کسریٰ دقیر رہزنش بندھا در دست و پاؤ گزندش

لے واضح رہے کہ یہ خدا کا حکم نہیں، انہی حضرات کی خود ساختہ "شریعت" کا فیصلہ ہے۔

قیصر و کسری (ملوکیت) اس کے ہاتھ پاؤں باندھ کر، اسے ٹوٹنے میں مصروف تھی سے  
 کاہن و پاپا و سلطان و امیر بہر یک پنجر صد پنجر گیر  
 ایک طرف کسری و قیصر اور سلطان و امیر اور دوسری طرف، مذہبی پیشوا۔ ایک ٹکار کے پیچھے سینکڑوں  
 ٹکاری :-

از غلامی فطرتِ آدموں شدہ نغمہ ہا اندر نئے اُدوں شدہ

صدیوں کی غلامی سے اس کی فطرت پست ہو چکی تھی۔ اس کی رگوں میں خونِ زندگی منجمد ہو گیا تھا۔ اس  
 میں نہ حرکت باقی رہی تھی نہ حرارت۔ وہ جیتا جاگتا انسان نہیں۔ مٹی شدہ لاش بن کر رہ گیا تھا۔  
 یہ تھی انسان کی حالت ظہورِ اسلام کے وقت۔ قرآن آیا اور اس نے نوعِ انسان کی غلامی کے ایک ایک بندھن  
 کو توڑ کر ریزہ ریزہ کر دیا۔ اس نے ملوکیت کی زنجیروں کو توڑا تو اس کے ساتھ ہی اس مذہبی پیشوائیت کے حلقہ  
 ہائے زنا بھی ٹکڑے ٹکڑے ہو گئے۔ قرآن نے اعلان کر دیا کہ باور رکھو! یہ احبار و رہبان لوگوں کا مال ناما جائز طوطو  
 پر رکھا جاتے ہیں۔ انہوں نے مذہب کو کاروبار بنا رکھا ہے۔ یہ لوگوں سے کہتے ہیں کہ ہم خدا کی طرف لے جانے والے  
 راستے کی طرف تمہاری راہ نمائی کرتے ہیں حالانکہ حقیقت یہ ہے کہ "يُضِلُّوْنَ عَنْ سَبِيلِ اللّٰهِ (۹۰)"  
 خدا کی طرف جانے والے راستے میں سب سے بڑی رکاوٹ یہ خود ہیں۔ یہ اور سرمایہ داروں جہنم کا ایندھن ہیں۔  
 اس طرح اس نے نوعِ انسان کو غلامی کی ان تمام زنجیروں سے رہائی دلا دی :-

نقشِ قرآن تا دریں عالم نشست نقش ہائے کاہن و پاپا شکست

## دورِ ملوکیت

انسانی حریت و آزادی کا یہ سلسلہ اس وقت تک باقی رہا جب تک قرآنی نظام  
 مملکت قائم رہا۔ اس کے بعد خلافت کی جگہ ملوکیت نے لے لی اور ملوکیت کے ساتھ  
 ہی اس کے لازم عناصر۔ سرمایہ داری اور مذہبی پیشوائیت بھی وجود پذیر ہو گئے۔ خود مسلمانوں نے ملوکیت کے تختوں  
 اور مذہبی پیشوائیت کی مسندوں کے ان ٹکڑوں کو جنہیں انہوں نے ابھی کچھ عرصہ پہلے توڑ کر پھینک دیا تھا۔ اپنی مڑگا  
 عقیدت سے ایک ایک کسے چنا اور اپنی منہدم کردہ مسندوں کو بار و گیمہ استوار کر کے ان پر مسلط ہو کر بیٹھ گئے۔  
 آسمان کی آنکھ نے اس سے زیادہ حیرت انگیز نظارہ کہیں نہیں دیکھا ہو گا کہ :-

خود طلسم قیصر و کسری شکست خود سر تخت ملوکیت نشست

اس طرح سلاطین، اقدارِ مملکت بزورِ شمشیر یا در اشا حاصل کر کے تختِ حکومت پر شمشیر ہو گئے،

اور علماء حضرات برسرِ ممبران کے حق میں نصرتِ خداوندی کی دعائیں مانگتے رہے اور ان کی قصیدہ خوانی اور چاپلوسی میں اس حد تک اُگے بڑھ گئے کہ یا تھی کی تاریخ کے مطابق خلیفہ یزید بن عبدالملک کے عہد میں، چالیس شیوخ نے اُکمہ گواہی دی کہ :-

”خلفاء قیامت کے دن بغیر حساب کے بختے جائیں گے“

(تاریخ یافعی ص ۲۲۴ - بحوالہ طلوع اسلام - جولائی ۱۹۶۴ء)

اس پر تبصرہ کرتے ہوئے، مولانا مناظر احسن گیلانی (مرحوم) نے لکھا تھا کہ :-

”انہی دنوں مثنوی کا ایک بڑا گمراہ پیدا ہو گیا تھا۔ جس نے اس عقیدہ کو اپنا دین بنا لیا تھا۔ چنانچہ ابو بکر جصاص اپنی تفسیر میں لکھتے ہیں کہ ان لوگوں کا اس کے ساتھ یہ بھی خیال تھا کہ ظلم و جور اور بے گناہ لوگوں کے قتل وغیرہ افعال کا صدور بادشاہِ وقت سے اگر ہو تو اس کے خلاف آواز بلند کرنا شرعاً صحیح نہیں۔ ہاں بادشاہ کے سوا عوام کو ڈرنا درست ہے اور وہ بھی صرف زبان کی حد تک۔ ہتھیار تو ہر حال کسی کے مقابلہ میں اٹھانا شرعاً جائز نہیں“

(احکام القرآن - جصاص - جلد دوم - ص ۳۴ - بحوالہ ”امام ابو حنیفہ کی سیاسی زندگی“ ص ۲۵)

جاہ پرستی کچھ آج ہی کے تملق پیش گان کا شیوہ نہیں۔ اقتدار اور قصیدہ خوانی کا چرلی دامن کا ساتھ چلا رہا ہے۔ ہم یہ نہیں کہتے کہ اس سارے دور میں کوئی بھی اللہ بندہ ایسا نہیں ہوگا جس نے اس کے خلاف آواز اٹھائی ہو لیکن جیسا کہ ہر مستبد نظام میں ہوتا ہے۔ ان کی آواز چھوڑ، ان کے آواز تک کو مٹا دیا گیا۔ نتیجہ اس کا یہ کہ ہمارے ہاں ملوکیت اور مذہبی پیشوائیت کی تاریخ تو یوری تفصیل کے ساتھ انبار در انبار موجود ہے لیکن ان کے خلاف آواز اٹھانے والوں کا نام تک بھی کہیں نہیں ملتا۔

ہم یہ بھی نہیں کہتے کہ ان سلاطین میں کوئی نیک سیرت نہیں تھا۔ لیکن جب ملوکیت کا نظام ہی خلافِ قرآن تھا تو کسی بادشاہ کے انفرادی طور پر نیک ہونے سے وہ نظام تو اسلامی نہیں ہو جاتا۔ ہماری ہزار سالہ تاریخ میں یہ خلافِ اسلام نظام مسلسل اور متواتر جاری رہا۔ یہ سعادت ہمارے زمانے کے حصے میں لکھی تھی کہ اس میں ملوکیت، اور اس شجرۃ النقوم کے برگ و بار (نظامِ سرمایہ داری، خانقاہیت اور ملائیت) کے خلاف بھرپور آواز بلند ہوئی۔ یہ آواز تھی، حکیم الامت علامہ اقبالؒ کی، جس نے کہا تھا کہ :-

مرے گلوں میں ہے اک نغمہ جبریلِ آشوب  
سنبھال کر جسے رکھا ہے لامکاں کے لئے

لیکن اس کے درودوں نے اسے مجبور کر دیا کہ وہ اس صورہ امراہیل کو اسی جہان کون دیکھاں میں پھونکے۔ اس نے ایسی بھرپور آواز میں، جس سے یہ چار سو، لہز اٹھے پکار کر کہا کہ :-

ہنوز اندر جہاں آدم غلام است      نظامش خام و کارش ناتمام است  
غلام فقر اں گیتی پست ہم      کہ در دینش ملوکیت حرام است

(ارمغانِ حجاز ص ۱۲)

”دنیا میں انسان ابھی تک غلامی کی زنجیروں میں جکڑے ہوئے ہے لگے پھر غلامی کی شکل بدل گئی ہے۔ اسے ابھی تک کوئی انسانیت ساز نظام میسر نہیں آیا۔ میں اس شاہنشاہِ بوریہ نشین و گیتی پستہ کے در کا غلام ہوں جس نے اعلان کیا کہ اس کے نظام کی رُو سے ملوکیت حرام ہے۔ اس نے غلامی کی ہرزخیر کو توڑ دیا۔“

اقبالؒ نے اس ایک نعرہٴ ستارے سے، ہماری تاریخ اور اس کے مضمرات کی، جسے ہم خود فریبی یا ابلہ فریبی کی بنا پر اسلامی تاریخ کہتے چلے آ رہے تھے اور اب تک یہی کہہ رہے ہیں۔ حقیقت بے نقاب کر کے رکھ دی۔ میں اس کی تفصیل میں نہیں جانا چاہتا کیونکہ آج کی نشست میں میرا یہ موضوع نہیں۔ میرا موضوع مذہبی پیشوائیت ہے جس کی طرف مجھے زُود پلٹ آنا چاہیے۔

## مُلّا سے مراد

لیکن ایک اہم نقطہ کا سمجھ لینا ضروری ہے۔ علامہ اقبالؒ (یا خود میں) جب ملّا پر تنقید کرتے ہیں تو اس سے کسی خاص فرد یا افراد کے گمراہی کی تنقیص یا (خدا نکر وہ) تحقیر مقصود نہیں ہوتی۔ ملّا یا ملازم و حقیقت ایک انسٹیٹیوشن، ایک نظام، ایک مسلک کا نام ہے (جیسے عیسائیت میں چرچ یا ہندو مت میں برہمنیت)، اس مسلک کا مفہوم یہ ہے کہ جو کچھ اسلاف سے چلا آ رہا ہے وہ اسلام میں سند و حجت، قولِ فیصل اور حرفِ آخر ہے۔ وہ ابدی ہے اور غیر متبدل۔ نہ اس پر تنقید کی جا سکتی ہے۔ نہ کسی قسم کی ترمیم و تفسیح، وہ سمجھ میں آئے یا نہ آئے۔ وہ ممکن العمل ہو یا نہ۔ اسلام بہر حال وہی ہے اس سے اختلاف مستوجبِ سزا ہے اور انکار کفر کے مراد ہے۔ جس سے مسلمان مُرتد ہو جاتا ہے اور مُرتد کی سزا موت ہے۔ یہ ہے وہ مسلک

مشرک جس کی اقبال مخالفت کرتا ہے کیونکہ اس قسم کے مسلک کی نہ اسلام میں گنجائش ہے نہ جواز۔ اسلام سے مراد کتاب اللہ کی راہ نمائی میں علم و عقل سے ہم لینا اور مذہبی پیشوائیت کے مسلک میں نہ کتاب اللہ کا کوئی عمل دخل ہوتا ہے نہ علم و عقل سے کچھ واسطہ۔ علم و عقل سے اسے کس قدر واسطہ ہوتا ہے اس کے لئے صرف ایک مثال پیش کر دینا کافی ہوگا۔ کچھ عرصہ ادھر کی بات ہے۔

”سودی عرب کے شہر مدینہ منورہ کی اسلامی یونیورسٹی کے صدر نے اعلان کیا کہ زمین ایک جگہ پر قائم ہے اور سورج اس کے گرد چکر لگا رہا ہے۔ اگر کوئی شخص اس کے خلاف تصور کرے تو اسے پھانسی پر لٹکا دینا چاہئے۔ سودی عرب ہی کی ایک اخبار میں صدر یونیورسٹی شیخ عبدالعزیز بن باز کا مضمون شائع ہوا تھا جس میں انہوں نے کہا تھا کہ چاہے کتنی ہی تاخیر کیوں نہ ہو گئی ہو لیکن اب بھی اگر لوگوں کو صحیح راستے پر لایا جائے تو کوئی ہرج نہیں۔ بنی نوع انسان خود دیکھتے ہیں کہ زمین اپنی جگہ ساکت ہے اور سورج اس کے گرد گردش کر رہا ہے۔ طلوع ہوتا ہے اور پھر غروب ہوتا ہے۔ آپ نے مزید لکھا کہ آج کے دعوئے کے بموجب زمین اگر گردش کرتی ہوتی تو پھر شہر، درخت، پہاڑ، دریا اور سمندروں میں استقامت نہ ہوتی، اگر زمین گردش کرنے لگے تو مشرق کے شہر مغرب میں اور مغرب کے شہر مشرق میں دیکھنے لگیں گے۔“

(بحوالہ طلوع اسلام، اگست ۱۹۶۶ء)

اقبال تلازم کے اسی مسلک پر تنقید بھی کرتا ہے اور بعض مقامات پراس میں اور حقیقی اسلام میں

تقابل بھی۔

ہم دیکھ چکے ہیں کہ صدر اول کے بعد، ہماری تاریخ، لوکیت کی تاریخ ہے جو اسلام کی نقیض ہے۔ ظاہر ہے کہ جو نظام ہی اسلام کا نقیض ہو اس میں جو کچھ اسلام کے نام سے ہوگا اسلام کا نقیض ہوگا۔ اقبال ہم نے اپنے کلام میں، غیر اسلامی عقائد، نظریات، تصورات، مسالک و مشارب کے لئے عجمی اسلام کی اصطلاح استعمال کی ہے۔ وہ مذہبی پیشوائیت کے مروجہ اسلام پر تبصرہ کرتے ہوئے کہتے ہیں:۔

|                               |                              |
|-------------------------------|------------------------------|
| بتان عجم کے پجاری تمام        | تمدن تصوف۔ شرعیت۔ کلام       |
| مگر لذت شوق سے بے نصیب        | نہجنا ہے دل کو کلامِ خطیب    |
| لغت کے بکھیر دل میں الجھا ہوا | بیاں اس کا منطق سے سلجھا ہوا |

حقیقت خرافات میں کھو گئے یہ اُمتِ ہدایات میں کھو گئے

بھی عشق کی آگ اندھیر ہے

مسلمان نہیں، راکھ کا ڈھیر ہے!

ساری دنیا کی مساجد میں مؤذن، دن میں پانچ مرتبہ، میسنارہ  
مسجد پیریا لاڈ ڈسپیکر کے سامنے کھڑے ہو کر، باواز بلند اعلان

أَشْهَدُ أَنْ لَا إِلَهَ إِلَّا اللَّهُ

کہتا ہے کہ :-

أَشْهَدُ أَنْ لَا إِلَهَ إِلَّا اللَّهُ

وہ یا تو ساری عمر ان الفاظ کو بلا سمجھے دہراتا رہتا ہے اور اگر سمجھتا ہے تو یہ کہ خدا کے سوا کسی کی پرستش نہیں ہو سکتی۔ اسے اللہ کے ہی معنی بتائے گئے ہیں لیکن جب اسلام ایک زندہ حقیقت تھا تو اللہ کے معنی تھے۔ حسبِ اقتدار، وہ جسے حتیٰ حکومت حاصل ہو۔ مؤذن اعلان یہ کرتا تھا کہ اسے اہل دنیا! کان کھول کر سن لو کہ :-  
”میں اس حقیقت کی شہادت دیتا ہوں کہ انسانوں پر حکومت کا حق کسی انسان کو حاصل نہیں، حتیٰ حکومت صرف خدا کو حاصل ہے۔“

اُپ نے غم فرمایا کہ یہ کس قدر زلزلہ انگیز اور انقلاب انگیز اعلان ہے۔ جو ساری دنیا کے در و دیوار کو ہلا دیتا ہے۔ پھر اسے بھی سوچئے کہ شہادت یا گواہی تو اسی کی قابلِ اعتماد ہو سکتی ہے۔ جو اپنا آنکھوں دیکھا حال بیان کر رہا ہو۔ وہ مؤذن جس مقام پر کھڑا اعلان کر رہا ہے کہ میں شہادت دیتا ہوں کہ خدا کے سوا کسی کو حتیٰ حکومت حاصل نہیں۔ تو اس کا مطلب یہ ہے کہ وہ کہہ رہا ہوتا ہے کہ میں اپنی آنکھوں سے دیکھ رہا ہوں کہ (کم از کم جہاں تک میری نگاہ جاتی ہے) حکومت صرف خدا کی قائم ہے۔ کسی انسان کی نہیں۔ اور یہ اعلان ساری دنیا میں قدم قدم پر ہو رہا ہوتا ہے۔ یہ تھا اذان کے سب سے پہلے جزد کا مفہوم حقیقی اسلامی نظام کے زمانے میں۔ اس مفہوم کا ملوکیت کے لئے قابلِ قبول ہونا تو ایک طرف وہ اسے خود سن سکتی تھی نہ اس کی اجازت دے سکتی کہ کوئی اور بھی اسے سن پائے۔ مشکل اس کی یہ تھی کہ وہ ان الفاظ کو تبدیل بھی نہیں کر سکتی تھی۔ اس مشکل کا حل مذہبی پیشوائیت نے مہیا کر دیا۔ اس کے لئے اللہ کا ترجمہ کر دیا ”وہ جس کی پرستش کی جائے“ اب یہ اعلان بالکل بے ضرر ہو گیا۔ یہی پیشوائیت کرتی ہی یہ ہے۔ وہ الفاظ تو وہی رہتے دیتی ہے۔ ان کا مفہوم بدل دیتی ہے۔ اقبال نے اس حقیقت کو ان الفاظ میں بیان کیا ہے۔

الفاظ و معانی میں تفاوت نہیں لیکن  
 مٹا کی اذان اور، مجاہد کی اذان اور  
 پرواز ہے دونوں کی اسی ایک فضا میں  
 کہ گس کا جہاں اور بے شاہیں کا جہاں اور  
 ضمناً۔ اقبال نے جو کچھ کہا ہے "الفاظ و معانی میں تفاوت نہیں" تو یہ صحیح نہیں۔ الفاظ میں تو بے شک تفاوت  
 نہیں۔ لیکن یہ معانی کا تفاوت تو ہے جو مٹا کی اذان، اور مجاہد کی اذان میں فرق پیدا کرتا ہے۔ وہ دوسری جگہ  
 کہتے ہیں۔

اندازِ بیاں گہرے بہت شوخ نہیں ہے شاید کہ اتر جائے تیرے دل میں میری بات  
 یا وسعتِ افلاک میں تیکر مسلسل یا خاک کے آغوش میں تسبیح و مناجات

وہ مذہبِ مردانِ خود آگاہ و خدا مست

یہ مذہبِ مٹا و مجادات و نباتات

لیکن یہ بھی اقبالؒ کی خوش فہمی تھی جو کہا تھا کہ "شاید کہ اتر جائے تیرے دل میں میری بات" مٹا کے دل میں  
 قرآن کی بات اُتر ہی نہیں سکتی۔ خود ارشادِ خداوندی ہے کہ لَا يَمَسُّهَا إِلَّا الْمُطَهَّرُونَ (۵۶/۹۱)  
 قرآن کے مطالب و مقاصد تک اسی کی رسائی ہوگی جو دل و دماغ کو غیر قرآنی خیالات و معتقدات سے پاک  
 صاف کر کے اس کی طرف آئے۔ اسی کو توحید کہتے ہیں۔ اقبالؒ کے الفاظ میں۔

بیاں میں نکرۂ توحید آ تو سکتا ہے ترے دماغ میں بت خانہ ہو تو کیا کہئے!

وہ رمزِ شوق جو پوشیدہ لایلہ میں ہے طریقِ شیخِ فقیہانہ ہو تو کیا کہئے!

توحید کے مقابلہ میں سب سے بڑے بُت، فرقہ پرستی کے ہیں۔ جسے قرآن نے شرک کہہ کر پکارا ہے۔ آپ دیکھیں  
 گے کہ ہر فرقہ کے اسلام کی انتہا کسی نہ کسی شخصیت پر جا کر ہو جاتی ہے اور یہی شخصیت پرستی توحید کے راستے میں  
 سب سے بڑی رکاوٹ ہے۔ جو شخص بھی کسی فرقے کے ساتھ متمسک ہے۔ اس کی قرآن تک رسائی نہیں ہو  
 سکتی جب تک ان بتوں کو کعبہ ذہن سے نکال باہر نہ کیا جائے، خدا اس کے اندر قدم نہیں رکھتا۔ یہ حقیقت ہے

کہ :

کھو یا گیا جو مطلب ہفتاد و دولت میں سمجھ گاہ توحید تک بیزنگ نہ ہو ادراک

لے۔ مروجہ اسلام میں اس کے معنی یہ لئے گئے کہ قرآن مجید کو نہادھو کر با وضو چھونا چاہئے۔ اس میں شبہ نہیں کہ جسم کی پاکیزگی  
 بھی اچھی چیز ہے لیکن یہاں باتِ لطیفہ قلب و دماغ کی ہو رہی ہے جسکے بغیر قرآنی مضامین سمجھنے نہیں آسکتے۔ اسی کو توحید کہتے ہیں۔



بیرنگی اور اک ہی کو **الْاَلْمُطَشَّرُونَ** کہا گیا ہے۔

اقبال نے جاوید نامہ میں ترکی کے مشہور مدبر، سعید سلیم پاشا (محرّم) کی زبانی عجمی اسلام کے ان علمبرداروں کا جو نقشہ کھینچا ہے۔ میرے نزدیک اس سے بہتر تصویر کشی اور تحقیقت نگاری

**کارِ مَلَا**

شاید ہی کہیں اور مل سکے، غور سے سنئے کہ وہ کیا کہتے ہیں؟ کہتے ہیں: یہ  
دین حق از کافر ہی رسوا تر است زانکہ ملاماً موہن کا فر گہ است  
اللہ کا دین ملا کے ہاتھوں، کفر سے بھی زیادہ ذلیل و رسوا ہو گیا ہے۔ کیونکہ اس کا کام یہ رہ گیا ہے کہ (بجائے  
اس کے کہ وہ کافروں کو مسلمان کرے)، اُلٹا مسلمان کو کافر بنا کر ملت کی چھانٹی کرے تا چلا جاتا ہے اس کا شبیہ  
ہی کافر گری ہے۔

شبتم مادر نگاہِ مایم است از نگاہِ اویم ما شبتم است

ہماری نگاہوں میں اُمت کا ہر فرد متنازع گہراں بہا ہے کہ: ہر فرد ہے ملت کے مقدر کا ستارہ  
لیکن ان کے نزدیک اپنے فرمے کے سوا سب مسلمان جہنم کا ایندھن ہیں۔ ان کی قیمت پر کچھ جتنی بھی نہیں۔  
از سگر فیہائے اس قسراں فروش ویدہ ام روح الامین رادر خروش  
یہ قرآن فروش جس نے مذہب کو اپنا پیشہ بنا رکھا ہے ایسی عجیب و غریب حرکتیں کرتا ہے کہ ان سے جبریل امین  
تک بھی تلملا اٹھتا ہے۔

علامہ اقبال نے ان لوگوں کی دین فروشی کے متعلق جو کچھ لکھا ہے وہ ایک مستقل موضوع ہے اور فیصل  
کا متقاضی جس کے لئے سروسٹ نہ فرصت ہے نہ گنجائش۔ اختصاراً یہ ایک شعر ہی کافی ہو گا کہ  
بہی شیخ حرم ہے جو چہ کہتی ہے کھاتا ہے گلیم بوذر و دلق اولیں و چادر زہری  
بات جاوید نامہ کی نظم کی ہو رہی تھی۔ اس کا اگلا شعر ہے:-

زانسوائے گردوں و شش بیگانہ نزد او ام کتاب افسانہ  
حقائق قرآنی کے سرچشمہ، یعنی علم خداوندی سے وہ شناسا تک نہیں۔ اس کے نزدیک خدا کی کتاب، قصے، کہانیاں  
اساطیر الاولین کے سوا کچھ نہیں (معاذ اللہ) افسانوں کا مجموعہ!  
بے نصیب از حکمت دینِ نبیؐ آسمان نش تیرہ از بے کو کبی

وہ اس دین سے جسے حضور نبی اکرمؐ نے دنیا کے سامنے پیش کیا تھا۔ قطعاً بے خبر ہے۔ جس آسمان کے نیچے وہ زندگی بسر کرتا ہے اس میں ایک چمکتا ہوا ستارہ بھی نہیں اس لئے اس کی آنکھوں کے سامنے اندھیرا ہی اندھیرا رہتا ہے،

کم نگاہ و کور ذوق و ہرزہ گہ د ملت از قال و اقوالش فرد فرد  
وہ بے حدنگ نظر ہے۔ کور ذوق ہے اور اس کے ساتھ یہودہ گو بھی۔ اس کی بحث و جدل سے اُمت  
ٹکڑے ٹکڑے ہو گئی ہے۔ ملت فرقوں میں بٹ چکی ہے۔

مکتب و مٹا و اسرار کتاب کور مادر زاد و نور آفتاب  
صدیوں کی کورانہ تقلید اور علم و عقل سے نفرت و عداوت کی وجہ سے اس کی سمجھنے سوچنے کی صلاحیتیں سلب  
ہو چکی ہیں۔ اس لئے خدا کی کتاب کے رموز و حقائق کا سمجھ سکتا اس کے بس کی بات نہیں۔ ایسے ہی جس طرح  
کسی پیدائشی اندھے کو لاکھ سمجھاؤ۔ اس کی سمجھ میں ہی نہیں آسکتا کہ روشنی کسے کہتے ہیں؟  
اقبال کی حق گوئی اور تلخ نوائی کا مقطع یہ ہے۔ اور حقیقت یہ ہے کہ یہ اس موضوع میں حرف آخر کا حکم رکھتا  
ہے کہ:

دین کافر، فکر و تدبیر جہاد دین مٹا فی سبیل اللہ فساد

کفار کا کیش و مسلک تو یہ ہے کہ جہد للبقار اور تسخیر کائنات کے لئے کیا  
کیا تدبیریں سوچی اور اختیار کی جائیں اور ان حضرات کا مذہب و مشرب  
یہ کہ خدا کے نام پر کس طرح فسادات کھڑے کئے جائیں۔

## فی سبیل اللہ فساد

یوں تو اقبالؒ کا سارا کلام ہی بلند ترین حقائق اور حسین ترین شریعت کا مرتبہ ہے۔ لیکن بعض مقامات  
پر اس کی رعنائی، گوہر تابناک کی طرح جگمگا اٹھتی ہے۔ مثلاً کے برپا کردہ فساد کو "فی سبیل اللہ فساد کہنا اقبالؒ  
ہی کا حقہ ہو سکتا تھا۔

اس "فی سبیل اللہ فساد" کو انہوں نے دوسرے مقام پر ذرا شوخ انداز میں بیان کیا ہے۔ جب کہا  
ہے کہ قیامت میں: ہے

حتیٰ سے جب حضرت ملا کو ملا حکم بہشت  
خوش آئیگی اے جو شرابِ دلِ کشت  
بخت و بکھار اس اللہ کے بندے کی سرشت  
اور جنت میں نہ مسجد نہ کلیسا نہ کشت!

میں بھی حاضر تھا وہاں ضبطِ سخن کہ نہ سکا  
عرض کی میں نے الہی مری تعمیرِ معات  
نہیں فردوس مقامِ جہلِ ذوالِ داؤل!  
ہے بد آموزی اقوام و ملل کام اس کا

فساد کا آدھین جڑوہمہ نفرت سے پیدا ہوتا ہے اور ان حضرات کے مذہب و مسلک کی بنیاد ہی نفرت پر ہوتی ہے۔ اس سے بڑھ کر نفرت اور کیا ہوگی کہ یہ اپنے فرقہ کے سوا، تمام (غیر مسلم تو ایک طرف خود) مسلمانوں کو چہنچا قرار دیتے ہیں۔ یہ نفرت فریقِ مقابل کی زندگی تک ہی محدود نہیں ہوتی۔ اس کے مرنے کے بعد بھی بدستور (بلکہ پہلے سے بھی زیادہ شدت کے ساتھ) باقی رہتی اور نمودار ہوتی ہے۔ ترکی کے مٹاؤ آتا ترک اور اس کی پارٹی ٹکے حلف تھے۔ یہ ۲۲-۱۹۲۱ء کی بات ہے۔ اس کے چالیس پینتالیس سال بعد :-

”آتا ترک کے ایک ساتھی، عمران اوکتم کی میت نمازِ جنازہ کے لئے جامع مسجد میں لائی گئی۔ تو خطیب نے لاڈلے سپیکر پر اعلان کرنا شروع کر دیا کہ وہ اس مرتد کی نمازِ جنازہ نہیں پڑھائیں گے اور نہ ہی دوسرا کوئی مسلمان نماز پڑھ سکتا ہے۔ اس پر آتا ترک کے ایک اور ساتھی، جنرل عصمت انونو آگے بڑھے اور انہوں نے اعلان کیا کہ جب تک عمران اوکتم کی نمازِ جنازہ نہیں پڑھی جاتی وہ گھر واپس نہیں جائیں گے۔ ان کے اس اعلان پر بہت سے لوگ جن کی داڑھیاں تھیں ان کی طرف بڑھے۔ جب صورتِ حال نازک ہو گئی تو مرگی کی فوج کے جنرل نبی الپرتم نے پستول نکال لیا۔ انہوں نے کہا کہ اگر کسی شخص نے ۸۵ سالہ جنرل انونو کو ہاتھ لگایا تو وہ گولی چلانے پر مجبور ہو جائیں گے۔ اس طرح جنرل انونو کو ہجوم سے بچا لیا گیا۔ (بحوالہ مشرق ۶ مئی ۱۹۶۹ء)

عمران اوکتم (جن کے جنازہ کے ساتھ یہ کچھ کیا گیا) ترکی کی سپریم کورٹ کے صدر تھے اور ان کا جرم یہ تھا کہ آتا ترک اور عصمت انونو کے ساتھیوں میں سے تھے۔ آتا ترک اور عصمت انونو کے ساتھ ہزار اختلاف کے باوجود ایک دنیا جانتی ہے کہ اگر ۱۹۲۲ء میں یہ جانا بزا اپنے مرتد تھیلیوں پر رکھ کر آگے نہ بڑھتے تو یہ خطیب صاحب اور ان کی مسجد اہل صلیب کے تسلط میں ہوتی۔ لیکن مولوی صاحبان کو اس سے کیا غرض۔ ان کا کام تو مسلمانوں کو کافر اور مرتد قرار دینا، ان کی زندگی میں ان کی بیویوں پر طلاق وارد کرنا اور مرنے کے بعد ان کی نمازِ جنازہ کو ناجائز قرار دینا ہے۔ اس کے مظاہرے آپ آئے دن یہاں بھی دیکھتے رہتے ہیں۔

جیسا کہ میں پہلے عرض کر چکا ہوں، ملوکیت، مذہبی پیشوائیت کی پرورش اور حوصلہ افزائی کرتی ہی اس لئے ہے کہ یہ اس کی اپنی بعاد اور استحکام کا ذریعہ بنتی ہے۔ بنو ہاشم شیعہ حاصل کرنے والے مستبد حکمران کو تطلّٰی اللہ علی الارض کی حیثیت سے منوانا مذہبی پیشوائیت ہی کی کرشمہ سازی کا نتیجہ ہو سکتا تھا۔ اربابِ اقتدار، لاکھ زور لگاتے، از خود ایسا بن سکتے تھے۔ نہ منوا سکتے۔ انا ہی نہیں۔ اربابِ اقتدار جو کچھ کرنا چاہتے اس کے جواز اور عین مطابق اسلام ہونے کا فتویٰ ان حضرات سے حاصل کر لیتے تھے۔ اس طرح ان حکمرانوں کی رعایا ان کے ظلم و استبداد اور سلب و نہب کو بطیب خاطر برداشت کر لیتی تھی کہ دین کے یہ مدعی اسے منشاۓ خداوندی کہہ کر عوام کو مطمئن کر دیتے تھے۔

اقبال کے الفاظ میں۔

کرتے ہیں غلاموں کو غلامی پر رضا مند      تاویل مسائل کو بناتے ہیں بہانہ  
ان کی اس قسم کی دین فروشی اور دیدہ دلیری کو دیکھ کر اقبال کا دل درد مند پکارا اٹھتا تھا کہ: سے  
سینہ افلاک سے اٹھتی ہے آہ سوزناک      مردِ حق ہوتا ہے جب مرعوب سلطانِ امیر  
یہ سیاستِ ملوکیت کی انتہائی چابکدستی تھی کہ اس نے امورِ مملکت تو خود اپنے ہاتھ میں رکھے اور نکاح طلاق  
دیگرہ مسائلِ مذہبی پیشوائیت کے سپرد کر کے انہیں مطمئن کر دیا کہ حکومت کا ایک شعبہ ان کے ہاتھ میں دے  
دیا گیا ہے۔ نتیجہ اس کا یہ کہ امورِ سیاست سے ہر حضرات یکسر بے بہرہ رہے۔ تحریکِ پاکستان کے دوران جس طرح  
یہ لوگ ہندو عیار کے ہاتھوں میں کھلونے بن کر کھیلتے رہے۔ اسے دیکھ کر اقبال نے کہا تھا کہ:-

قوم کیا چیز ہے، قوموں کی امامت کیا ہے؟

اس کو کیا سمجھیں یہ بیچارے دورِ رکعتِ امام!

(غیر منقسم) ہندوستان میں، جب تحریکِ خلافت کے زمانے میں علماء و حضرات کو پہلی بار سیاست میں لایا گیا، تو ان کی اس میدان میں تہی ماندگی اور ناجذبہ کاری کی بنا پر اقبال نے اس کی مخالفت کی تھی۔ انہوں نے اکبر شاہ خاں صاحب (مرحوم) کے نام اپنے ایک خط میں لکھا تھا کہ:-

”اے نے ٹھیک فرمایا ہے کہ پیشہ درمولویوں کا اثر مرسید احمد جمان کی تحریک سے بہت کم ہو گیا

تھا۔ مگر خلافت کمیٹی نے اپنے پولیٹیکل فتویٰ کی خاطر ان کا اقتدار پھر ہندو مسلمانوں میں قائم کر دیا

ہے۔ یہ بہت بڑی غلطی تھی جس کا احساس ابھی تک غالباً کسی کو نہیں ہوا۔“

پھر انہوں نے ۱۹۳۲ء میں اپنے ایک بیان میں جو روزنامہ العلاب (لاہور) کی ۲۳ اپریل کی اشاعت میں شائع ہوا تھا۔ قوم کو مخاطب کر کے فرمایا تھا کہ :

” تمہارے دین کی یہ عظیم الشان بلند فطری، ملاؤں اور فقیہوں کے فرسودہ ادہام میں جکڑی ہوئی ہے اور آزادی چاہتی ہے۔ روحانی اعتبار سے ہم حالات و جذبات کے ایک قید خانے میں محبوس ہیں جو صدیوں کی مدت میں ہم نے اپنے گرد خود تعمیر کر لیا ہے اور ہم بڑھوں کے لئے شرم کا مقام ہے کہ ہم نوجوانوں کو ان اقتصادی، سیاسی، بلکہ مذہبی بحرانوں کا مقابلہ کرنے کے قابل نہ بنا سکے جو زمانہ حاضر میں آنے والے ہیں۔ ضرورت اس امر کی ہے کہ ساری قوم کی موجودہ ذہنیت کو کھیر تبدیل کر دیا جائے تاکہ وہ پھر نئی آرزوؤں، نئی تمناؤں اور نئے نصب العین کی آنگنگ کو محسوس کرنے لگ جائے۔“

علامہ اقبالؒ نے جو کہا تھا کہ ان علماء کو میدان سیاست میں لانے کی جو غلطی قوم نے کی ہے اس کا احساس اس زمانے تک کسی کو نہیں ہوا تھا، سو اس کا احساس تحریک پاکستان کے زمانے میں ہوا۔ ہندوؤں نے انہیں اپنا آلہ کار بنایا اور قوم کی بیشتر توانائیاں وقت اور پیسہ ان کی مخالفت کی مدافعت میں ضائع ہو گیا۔ یہ کہتے تھے کہ جب ہندو ہمیں مذہبی آزادی کی ضمانت دیتا ہے تو مسلمانوں کے لئے الگ مملکت کی ضرورت کیا ہے؟ یہ وہی مذہبی آزادی تھی۔ جو انہیں اپنے دور ملکیت میں حاصل تھی۔ یہ اسی کو اسلام کی آزادی سمجھتے تھے۔ اسی بنا پر علامہؒ نے کہا تھا کہ :-

ملا کو جو ہے ہند میں سجدہ کی اجازت نادان سمجھتا ہے کہ اسلام ہے آزاد  
دارالعلوم دیوبند کے شیخ الحدیث مولانا حسین احمد مدنیؒ ان علماء کے سرخیل کچے جاتے تھے۔ وہ حقیقی  
اسلام کے مبادیات تک سے کس قدر نا آشنا تھے۔ اس کا اندازہ اس بحث سے بخوبی لگ سکتا ہے جو مسلم  
قومیت کے مسئلہ پر ان کے اور علامہ اقبالؒ کے مابین ہوئی تھی اس کی یہی وجہ تھی کہ ان کے نصابِ تعلیم سے  
علوم سیاسیات اور قرآن و دینوں خارج تھے۔ جبہ وقتہ میں بلوکس حضرات، اقبالؒ اور قائد اعظمؒ کے متعلق بار بار  
کہا کرتے تھے کہ یہ مغرب زدہ انگریز پرست، اسلام نا آشنا، مسٹر قسم کے لوگ محمد و بیدین ہیں۔ یہ کیا بانی  
اسلام کے کہتے ہیں؟ اس کی طرف اشارہ کرتے ہوئے علامہؒ نے ایک دفعہ کہا تھا کہ :-

مجھ کو تو سکھا دی ہے افنگ نے زندگی اس دور کے ملا ہیں کیوں ننگ مسلمان!

اس وقت ہمارے ایوانِ قانون سازی میں جو دھول اُڑ رہی ہے، اس کے ذمہ دار کبھی انہی حضرات کے باہمی اختلافات ہیں۔ انہوں نے ۱۹۵۱ء میں بڑے طمطراق سے اعلان کیا کہ ہم نے اپنے اختلافات مٹائے ہیں اور قانون سازی کی متفق علیہ بنیاد فراہم کر لی ہے۔ وہ بنیاد کیا تھی؟ یہ کہ ملک کے قوانین کتاب و سنت کے مطابق ہوں گے۔ اس باہمی اتفاق کی حقیقت کیا تھی اس کے متعلق اتنا سمجھ لینا کافی ہو گا کہ

## اختلافات

کتاب کا لفظ تو محض برائے وزن بیت تھا۔ جہاں تک سنت کا تعلق ہے (سنت کا کوئی متفق علیہ مجموعہ تو ایک طرف۔ سنت کہتے کے ہیں؟ اس پر بھی سب کا اتفاق نہیں۔ ان کے سب فرقوں کی سنت الگ الگ ہے۔ اسی پر تو ان کے فرقوں کی بنیاد ہے۔ اس حقیقت کی روشنی میں سوچئے کہ کیا اس بنیاد پر ملک کا کوئی ایسا ضابطہ قوانین مرتب ہو سکتا ہے جسے یہ سب اسلامی تسلیم کر لیں۔ ہم حیران تھے کہ ایسی کھلی ہوئی حقیقت بھی ہمارے واضحین قوانین کو نظر نہیں آئی؟ لیکن ایسا معلوم ہوتا ہے کہ اب یہ دھند چھٹ رہی ہے اور روشنی کی کرن ان حضرات کو دکھائی دینے لگی ہے۔ اگلے دنوں، مجلس شوریٰ کے صدر محترم خواجہ صفدر صاحب نے اپنی ایک تقریر میں فرمایا کہ:

”ملک میں مکمل اسلامی نظام کی راہ میں فقہ کا اختلاف ایک رکاوٹ ہے۔ ان اختلافات کو ختم کرنے کی کوششیں کی جا رہی ہیں۔ ان اختلافات کو ختم کئے بغیر ملک میں اسلامی نظام کا نفاذ حاکمیت ہوگی۔۔۔۔۔ انہوں نے ایک بار پھر کہا کہ مختلف مکاتب فقہ کا باہمی فقہی اختلاف تاخیر کا باعث بن رہا ہے اور ہمیں زیادہ سوچ، بچار کے بعد ایسا متفقہ لائحہ عمل تیار کرنا ہے جو انتشار کی راہیں بند کر دے۔“ (جنگ - لاہور - ۲۷ مارچ ۱۹۸۳ء)

ان (مزعومہ) کوششوں کے بارے میں جو اختلافات مٹانے کے سلسلہ میں کی جا رہی ہیں۔ خواجہ صاحب نے دوسرے موقع پر فرمایا :-

”ان فقہی اختلافات پر علمائے کرام غور کر رہے ہیں۔ ان کا حل نکالا جائے گا۔ یہ اختلافات طے کئے بغیر فوری طور پر اسلامی قوانین کا نفاذ انتشار کا باعث بنے گا۔“

(جنگ - لاہور - ۲۶ مارچ ۱۹۸۳ء)

ہم نہیں سمجھتے کہ محترم خواجہ صاحب جیسا پختہ کار، صاحبِ دانش و بینش سیاست دان اتنی سی بات بھی نہ جانتا ہو کہ جو علماء ہزار برس میں اتنا سا باہمی اختلاف بھی نہ مٹا سکے ہوں کہ نماز میں آئین اور کچی آواز سے کہنی چاہئے یا نیچی

اُدا سے اور تراویح اٹھ پڑھنی چاہئیں یا نہیں، وہ ان فقہی اختلافات کو مٹا سکیں گے جو ملکی قوانین کی تدوین کی راہ میں حائل ہیں؟ ہم سے تو غالب زیادہ معاملہ فہم تھا جو جلد ہی اس نتیجہ پر پہنچ گیا کہ، سہ

ہم کو ان سے وفا کی ہے اُمید جو نہیں جانتے وفا کیا ہے؟

ان کے یہ اختلافات آج کے پیدا شدہ نہیں (اقبال؟ کے الفاظ میں) "دیرینہ ہے تیرا مرض کو زنگا ہی"۔ یہ روایات اور فقہ کے اولین دور ہی میں پیدا ہو چکے تھے۔ اس کی ایک مثال علامہ محمد اسلم حیراج پوریؒ نے اپنی کتاب، ہمارے دینی علوم، میں ان الفاظ میں پیش کی ہے :-

"روایا کا یہ اختلاف دیار و امصار، یعنی حجاز و عراق وغیرہ پر محدود نہیں تھا بلکہ ایک ہی مقام میں مختلف اور متضاد روایتیں ہوتی تھیں۔ اس کا ایک نمونہ عبدالوارث بن سعید کا بیان ہے۔ وہ کہتے ہیں کہ "میں مکہ میں آیا تو معلوم ہوا کہ یہاں عراق کے نامور فقہاء، حج کے لئے آئے ہوئے ہیں۔ پہلے میں امام ابو حنیفہؒ کے پاس پہنچا اور ان سے پوچھا کہ بیع میں بائع اگر کوئی شرط لگانے کو کیا وہ جائز ہوگی؟ جواب دیا کہ بیع بھی باطل ہے اور شرط بھی۔ پھر میں نے ابن ابی لیلیٰ سے بھی جا کر یہی سوال کیا۔ انہوں نے کہا کہ بیع جائز ہے اور شرط باطل ہے۔ اس کے بعد ابن شبر مہر سے جا کر دریافت کیا۔ بولے بیع بھی جائز ہے اور شرط بھی جائز ہے۔"

میں نے دل میں سوچا کہ سبحان اللہ! یہ تینوں فقہاء ایک ہی جگہ کے ہیں اور ان میں ایک ہی مسئلہ میں راویوں کا اس قدر اختلاف!

اب دوبارہ میں ابو حنیفہؒ کے پاس گیا اور ان سے یہ سب باتیں کہیں، فرمایا معلوم نہیں کہ وہ لوگ کیوں ایسا کہتے ہیں۔ مجھے تو حدیث ملی ہے :-

حدثني عمر و بن شعيب عن ابيہ عن جدہ قال نلتني

رسول الله صلى الله عليه وسلم عن بيع و شرط

"یعنی رسول اللہ صلی اللہ علیہ وسلم نے بیع کے ساتھ شرط ممنوع فرمائی۔"

یہ سن کر میں ابن ابی لیلیٰ کے یہاں پہنچا اور ان سے بیان کیا۔ انہوں نے کہا کہ حدثني

هشام عن عودة عن ابيہ عن عائشة قالت امرني رسول

الله ان اشترى بريمية فاعتقها فاشترط أهلها الولاء

لأنفسهم فقال رسول الله ﷺ ما كان من شرط ليس في كتاب الله فهو باطل۔

”یعنی حضرت عائشہ رضی اللہ عنہا فرماتی ہیں کہ مجھے رسول اللہ صلی اللہ علیہ وسلم نے حکم دیا کہ میں بریرہ کو خرید کر آزاد کر دوں۔ اس کے مالکوں نے شرط یہ کی کہ وہ ان کی رہے گی۔ رسول اللہ صلی اللہ علیہ وسلم نے فرمایا کہ جو شرط کتاب اللہ میں نہیں وہ باطل ہے۔

اب ابن شبرمہ کے پاس آیا۔ انہوں نے سب کچھ سُن لینے کے بعد کہا کہ حد ثنی مسعر بن کدَام عن معاوية بن دثار عن جابر قال بُعِثَ النَّبِيُّ بَعِيرًا أَوْ شَرَطًا لِي حَمَلَانَهُ إِلَى مَدِينَةِ۔“ یعنی میں نے نبی صلی اللہ علیہ وسلم کے ہاتھ ایک اونٹ بیچا اور میری شرط یہ منظور کی گئی کہ اس پر لد کر مدینہ تک جاؤں گا۔“

اس پر علامہ موصوف نے اپنے مخصوص انداز میں، چار سطروں میں جو تبصرہ فرمایا ہے وہ اپنے مقام پر منفرد ہے۔ فرماتے ہیں :-

”مگر اس کا الزام صرف روایات کے اختلاف پر نہیں بلکہ مذہبی انفرادیت پر بھی ہے۔ اگر اجتماعاً مرکز، فقہ کو اپنے ہاتھ میں رکھتا تو ساری ملت کی ایک ہی فقہ ہوتی اور شخصی فقہوں میں بڑے بڑے فرقوں میں تقسیم نہ ہو جاتی۔ اور اس مرکزیت کی وجہ سے حدیثوں کی بھی یہ حالت نہ ہوتی۔“

روایات اور فقہ کے یہ اختلاف اسی ایک مسئلہ میں نہیں۔ زندگی کے ہر گوشے اور ہر معاملہ میں یہی کیفیت ہے اور مشکل یہ ہے کہ کوئی فرقہ اپنے معتقدات یا مسائل میں ذرا سی تبدیلی کے لئے بھی تیار نہیں۔ ان حالات میں آپ سوچتے کہ کیا یہ کسی طرح بھی ممکن ہے کہ یہ حضرات کوئی ایسا ضابطہ قوانین مرتب کر سکیں یا کسی ایسے ضابطہ پر متفق ہو سکیں جس میں ان کے اختلافات کی گنجائش نہ ہو۔ ایسا سمجھنا خوش فہمی ہے۔ انہیں خود فریبی ہے اور اس کی وجہ ظاہر ہے۔ ان کا تشخص ان اختلافات کی غیر متبدل حدود سے متعین ہوتا اور قائم رہتا ہے۔ یہ اختلافات مٹ جائیں تو ان کی جداگانہ ہستی ہی ختم ہو جائے۔ توجید کا یہ لازمی نتیجہ ہوتا ہے کہ اختلافات کے ثبت باقی نہیں رہتے۔ غالب نے کس قدر عمیق اور بلیغ انداز میں اس حقیقت کو بیان کیا ہے کہ :-



ہم مؤحد ہیں، ہمارا کیش ہے ترک رسوم  
 ملتیں جب مٹ گئیں اجزائے ایماں بگئیں  
 یہ حضرات بڑے دعوے سے کہا کرتے ہیں کہ اس بات کا ثبوت کہ ہمارے اختلافات مٹ سکتے  
 ہیں تحریک نظام مصطفیٰ کا متحدہ محاذ ہے جس میں مختلف فرقوں کے علماء اپنے اختلافات مٹانے ہوئے  
 شانہ بشانہ جاہد پہنچا تھے۔ ان حضرات کے اختلافات کس حد تک مٹ چکے تھے۔ اس کا اندازہ دو ایک  
 واقعات سے لگائیے۔ مفتی محمود (مرحوم) نے حیدرآباد پریس کلب میں پریس کانفرنس سے خطاب کرتے ہوئے  
 مودودی صاحب (مرحوم) کے متعلق فرمایا تھا:-

”مودودی نے جمعیت العلماء کے مولویوں کے خلاف فتویٰ دیا ہے۔ مودودی کو فتویٰ دینے کا حق  
 حاصل نہیں ہے۔ میں اب تک پندرہ ہزار فتوے دے چکا ہوں اور وہ سب مجلہ کتابوں میں موجود  
 ہیں۔ میں آج اس پریس کلب میں فتویٰ دیتا ہوں کہ مودودی، گمراہ، کافر اور خارج از اسلام  
 ہے۔ اس سے اور اس کی جماعت سے تعلق رکھنے والے کسی مولوی کے پیچھے نماز پڑھنا، ناجائز  
 اور حرام ہے۔ اس کی جماعت سے تعلق رکھنا کفر اور ضلالت ہے۔  
 وہ امریکہ اور سرمایہ داروں کا ایجنٹ ہے۔ اب وہ موت کے آخری کنارے پہنچ چکا ہے  
 اور اب اسے کوئی طاقت نہیں بچا سکتی۔ اس کا جنازہ نکل کر رہے گا۔“

(ہفت روزہ زندگی۔ لاہور۔ مورخہ ۱۰ نومبر ۱۹۶۹ء)

متحدہ محاذ میں شمولیت کے باوجود، نہ مفتی صاحب نے اپنے اس فتویٰ کو واپس لیا تھا اور نہ ہی مودودی  
 صاحب نے اس کے خلاف احتجاج کیا تھا۔

جمعیت العلماء اسلام اور جمعیت العلماء پاکستان، دونوں اہل سنت والجماعت کے حنفی فرقے سے تعلق رکھتی  
 ہیں۔ دونوں متحدہ محاذ میں شامل تھیں لیکن اس کے باوجود باہمی اختلافات کی کیفیت یہ تھی کہ:-

”۲۵۔ اگست ۱۹۷۷ء کی شام، پاکستان متحدہ محاذ کے بڑے بڑے لیڈر جب افطاری کرنے گئے  
 تو اسلامی اخوت اور نظام مصطفیٰ کے قیام کے دعوے داروں کے درمیان ایک عجیب منظر دیکھنے  
 میں آیا۔ یہ لیڈر جب افطاری کر چکے تو نماز کے لئے اٹھ کھڑے ہوئے اور لوگ وہاں یہ دیکھ کر حیران  
 رہ گئے کہ مفتی صاحب اور نواب زادہ نصر اللہ شاہ دس بارہ آدمیوں کو لے کر ایک طرف چل پڑے۔“

اور ان نمازیوں کی امامت مفتی صاحب نے کی۔ جب کہ مولانا نورانی اور میاں طفیل محمد دوسری طرف کھڑے ہو گئے۔ یہاں شاہ احمد نورانی نے جماعت کرائی اور تحریک استقلال کے میاں محمود علی قصوری نے بھی نورانی صاحب کے پیچھے نماز پڑھی۔

(مسادات - ۲۶، اگست ۱۹۷۷ء)

اس سے واضح تر، مولانا نورانی کی وہ تقریر ہے جو معاصر ایشیا کی (۱۵ جنوری ۱۹۷۸ء) کی اشاعت میں شائع ہوئی تھی۔ اس میں انہوں نے فرمایا تھا:-

”ابھی حال ہی کا ذکر ہے کہ میں اور مولانا عبدالستار نیازی، مولانا غلام علی اوکاڑوی اور مولانا سید حسین الدین شاہ صاحب، یہ ابھی تین چار روز پہلے (۱۳ اکتوبر ۱۹۷۷ء - جمعرات) کا ذکر ہے کہ ہم سب جنرل ضیاء الحق سے ملاقات کے لئے گئے تاکہ دارالعلوم اور ایک مسجد کاسنگ بنیاد ان سے رکھوایا جائے تو جب ان سے باتیں ہو رہی تھیں، انہوں نے یہ فرمایا، میں نے سنا ہے کہ آپ بڑے وسیع القلب ہیں، آپ میں بڑی رواداری ہے۔ آپ میں بڑی فراخ دلی ہے اور پھر فرمانے لگے کہ اسی فراخ دلی کا نتیجہ ہے کہ جب آپ سہالہ میں تھے۔ قید کے ان لمحات میں رواداری اور وسعت قلبی کا مظاہرہ کرتے ہوئے فلاں صاحب کے پیچھے نماز پڑھی۔ مجھے یہ رپورٹ ملی ہے۔ میں سن رہا۔ جب ان کی بات ختم ہو گئی تو میں نے جواباً عرض کیا۔ جنرل صاحب بڑا افسوس ہے۔ آپ کو غلط اطلاعات دی گئیں۔ ہم میں الحمد للہ بڑی وسعت قلب ہے لیکن گستاخ رسول کے لئے کوئی وسعت نہیں۔ ہم میں رواداری ہے لیکن حضور پر نور کا شان میں تہمتیں کرنے والے کے لئے کوئی رواداری نہیں۔ اعلیٰ حضرت عظیم البرکت امام اہل سنت مولانا احمد رضا خان فاضل بریلوی کا لکھا ہوا مجموعہ فتاویٰ حسام الحرمین کے نام سے مشہور ہے۔ جس میں علماء حرمین شریفین کے فتویٰ موجود ہیں اور مسلک اعلیٰ حضرت کی تصدیق ہے۔ ہم الحمد للہ! اس فتوے پر عمل کرتے ہوئے کوئی بھی شخص ہونخواہ ڈیرہ اسماعیل خان کا ہو، ملتان کا ہو، ایچڑہ کا ہو۔ کسی شاہم رسول کے پیچھے نماز نہیں پڑھتے۔ اور میں نے کہا۔ جناب والا یہ چار چار ٹکے کے لوگ ہیں، ہم تو حرمین شریفین کے سجدی امام کے پیچھے نماز نہیں پڑھتے، یہ طاہر چار ٹکے کے ہیں ان کے پیچھے نماز پڑھنے کا سوال ہی پیدا نہیں ہوتا۔ آپ

کو یہ غلط اطلاع ملی ہے، آپ مطمئن رہیں، ہمارے مسلک میں ایسی رواداری، فراخ دلی اور وسعت قلبی نہیں ہے۔ ہمارے قلب میں شاہتم رسول کے لئے کوئی وسعت نہ آج ہے نہ آئندہ ہوگی اور اس کے لئے لوگ بہت سی باتیں کہتے ہوں گے۔ قومی اسمبلی میں بھی اذان ہوتی تھی علامہ ازہری موجود ہیں۔ ان لوگوں کا رخ ایک طرف ہوا تھا اور ہمارا رخ ان سے دوسری طرف۔ اس کے دیکھنے والے ایک نہیں، دو نہیں بے شمار لوگ ہیں؟

(بحوالہ طلوع اسلام۔ یابست فروری ۱۹۷۸ء ص ۶۷)

یہ تھی نظامِ مصطفیٰ کے لئے جہاد میں ان کی صفوں میں اتحاد کی عملی شکل! وہ اتحاد کسی مذہبی مقصد کے لئے تھا ہی نہیں، سیاسی مفاد کے لئے تھا۔ مقصد مذہبی ہوتا تو اتحاد کا سوال ہی پیدا نہیں ہو سکتا۔ آپ نے دیکھا نہیں کہ جوں ہی وہ مقصد ختم ہوا، وہ اتحاد بھی کالعدم ہو گیا۔

ملوکیت کا مفاد اسی میں ہوتا ہے کہ یہ حضرات ایسے بے کار مسائل کے متعلق بحثوں میں الجھے رہیں جن کا زندگی کے عملی معاملات سے کوئی تعلق نہ ہو۔ اور قوم تشمت و انتشار کا شکار رہے۔ مثلاً، سے

ابن مریم مرگیا یا زندہ جاوید ہے  
آنے والے سے میرج نامری مقصود ہے  
ہیں کلام اللہ کے الفاظ حادث یا قدیم  
(ابلیس کی مجلسِ شوریٰ)

ہیں صفات ذات حق حق سے جدا یا عین ذات  
یا مجتہد جس میں ہوں فرزندِ مریم کے صفات  
امتِ مرحوم کی ہے کس عقیدے میں نجات  
(ابلیس کی مجلسِ شوریٰ)

غرضیکہ :-

تم اسے بیگانہ رکھو عالمِ کرم دار سے  
جس اسلام کی قوم کو تلقین کی جاتی ہے اس کا نتیجہ کیا ہوتا ہے؟ اس کے متعلق علامہ اقبال نے اپنی

اسی نظم میں جس کے چند اشعار پیش خدمت کئے گئے ہیں۔ ابلیس کے ایک مشیر کی زبان سے کہلوا یا ہے :-

ہے اذل سے ان عزیزوں کے مقدر ہیں بجز  
آرزو اول تو پیدا ہو نہیں سکتی کہیں  
یہ ہماری سعیِ بیہیم کی کرامت ہے کہ آج  
ان کی فطرت کا تعاضل ہے نماز بے قیام  
ہو کہیں پیدا تو مرجانی ہے یا رہتی ہے خام  
صوفی و مثلاً ملوکیت کے بندے ہیں تمام

اور آخر میں یہ کہ :-

سے طواف و حج کا ہنگامہ اگر باقی تو کیا  
گنڈ ہو کر رہ گئی مومن کی تیغ بے نیام

اس کی تیغ بے نیام کے گنڈ ہو کر رہ جانے کی اس سے بڑی اور زندہ شہادت کیا ہو سکتی ہے کہ ابھی کل کی بات ہے۔ فلسطین اور لبنان کی سرزمین بے گناہ مردوں، مظلوم عورتوں اور معصوم بچوں کے خون سے لالہ زار بنتی رہی اور اب تک بن رہی ہے۔ لیکن مراکش سے لے کر انڈونیشیا تک دیکھئے تو ان آزاد مملکتوں کے مسلمانوں کی تلواریں سب کی سب گنڈ ہو کر رہ گئی ہیں۔ ایک بھی فضا میں نہیں ابھری۔ اور اس تمام دوران میں ہر سال لاکھوں کی تعداد میں مسلمان حج کا مقصد سے فریضہ ادا کرنے کے لئے جمع ہوتے اور عرفات کے میدان میں دشمنان اسلام کی ذلت و خواری کی دعائیں مانگ کر اپنے اپنے ممالک کی طرف واپس آتے رہے ہیں اور اب تک یہ سلسلہ جا رہا ہے۔ آسام کے مسلمان، بامبھڑ بکریوں کی طرح ذبح ہو رہے ہیں یا ڈھور ڈھنگ کی طرح اپنے گھروں سے باہر ہانکے جا رہے ہیں۔ خونِ مسلم کی اس بے پناہ ارزانی کے خلاف کہیں سے آواز تک نہیں اٹھی۔ البتہ ایک ایک مسجد کے چار چار لاڈلے سپیکروں سے ذکر و نکر کی ٹھٹھکیں گرم کر کے جنت میں نملات تعمیر کرانے کے اعلانات مسلسل و پیہم فضا میں گونجتے رہتے ہیں۔ یہ سب اس اسلام کی برکات ہیں جس کے بیج ہمارے دور طو کثیت میں بوئے گئے اور جسے آج استعماری قوتوں کی نوازش ہائے گداں مایہ سے پر دان چڑھایا جا رہا ہے۔ اقبالؒ بہت پہلے اس گمراہ کو سمجھا گیا تھا کہ :-

پس رانگفت پیسے خرقر بازے      تر ایس نکتہ باید حرز جاں کہد  
بہ نمرودان اس دور آشنا باش      ز فیض شاں بر ایسیؑ تو اں کہد

(ارمغان حجاز)

”ایک عیار جُبہ پوش نے اپنے بیٹے سے کہا کہ میں نہیں ایک گمراہ بتلاتا ہوں جسے اچھی طرح گمراہ میں باندھ لو۔ وہ گمراہ ہے کہ اس دور کے نمرودوں کے ساتھ پارا نہ رکھو، اور ان کے فیوض و اکرام سے ”اسلام کا جھنڈا“ بلند کرتے رہو۔“

اس دور کے نمرودوں نے اس مقصد کے لئے سب سے پہلا دانہ اس وقت پھینکا جب انہیں کمیونزم کی تلخاد کو روکنے کے لئے، مسلم ممالک کی تائید اور حمایت کی ضرورت لاحق ہوئی۔ اس کے لئے انہوں نے انہیں سیاسی دعوت نہیں دی۔ ان کی دکھی ہوئی رگ کو پکڑا۔ انہوں نے آواز دی کہ :-

” دنیا کے خدا پرستوں! اؤ! اس الحاد اور بے دینی کے خلاف متحدہ محاذ بنائیں۔“  
قرآن کی دُرد سے جس طرح پچیس خدا کا منکر ہے اسی طرح مغرب کی عیسائی اقوام بھی اس کی منکر ہیں۔ وہ ان دونوں میں فرق نہیں کرتا اور دونوں کو اس خدا پر ایمان لانے کے لئے کہتا ہے، جس کا تصور قرآن میں پیش کرتا ہے۔ لیکن ہماری مذہبی پیشوائیت نے اس دعوت پر گھی کے چراغ جلانے اور اس پر لچیک کہتے ہوئے ان کی طرف دوستی (کیا؟ زیر دوستی) کا ہاتھ بڑھایا اور کہا کہ اگر سرمایہ دار اقوام مغرب کا یہ بلاک فی الواقع مسلمانوں کی حمایت چاہتا ہے تو انہیں یہ دعوت ان کی مذہبی پیشوائیت کو دینی چاہیے۔ چنانچہ سید ابوالاعلیٰ مودودی (مرحوم) نے بیک جلسوں میں تقریر کرتے ہوئے کہا۔

” اگر یہ بلاک فی الواقع یہ چاہتا ہے کہ کمونزم کی روک تھام کے لئے اسے مسلم عوام کا دلی تعاون حاصل ہو تو اسے اپنی بنیادی پالیسی میں بنیادی تغیر کرنا پڑے گا۔ اسے یہ فیصلہ کرنا ہو گا کہ اسے مسلم بلاک کے حکمرانوں سے ساز باز کرنا ہے یا مسلم ممالک کے عوام کا تعاون حاصل کرنا ہے۔ یہ اس کے سچے کام ہونے کے لئے کون سی راہ اختیار کرنی چاہئے۔ اسے حکمرانوں کی ضرورت ہے جو عوام پر سطحی اثر بھی نہیں رکھتے یا عوام کے تعاون کی ضرورت ہے جو طاقت کا اصلی سرچشمہ ہوتے ہیں... مسلمان ملکوں کے ساتھ آپ کی جو پالیسی اب تک چلی آ رہی ہے وہ ایسی ہرگز نہیں ہے کہ پاکستان اور دوسرے ممالک کے عوام کا دلی تعاون آپ کو حاصل ہو سکے؟“

(اخبار نسیم، موزعہ ۱۶، ۲۰، ۲۱ دسمبر ۱۹۵۵ء)

بات بالکل واضح تھی۔ مسلم ممالک کے عوام مذہب پرست واقعہ ہوئے ہیں۔ اس لئے اس بلاک سے جو کچھ کہا جا رہا تھا وہ یہ تھا کہ تم ان ممالک کے حکمرانوں کے بجائے وہاں کی مذہبی پیشوائیت سے معاملہ کرو۔ وہاں کے عوام کا تعاون بھی نہیں حاصل ہو جائے گا اور حکمرانوں کا بھی، کیونکہ جب ہم کہیں گے اس بلاک کی حمایت اسلام کا تقاضا ہے تو ان (حکمرانوں) کو جرأت نہیں ہوگی کہ وہ اس کے خلاف جاسکیں۔ اس بلاک اور ہماری مذہبی پیشوائیت میں اس باب میں کس قسم کی سودا بازی ہوئی اس سے پہلے تو یہ راز ہی تھا لیکن اب اس تحریک کی شکل میں مبین ہو گئی ہے۔ جسے فنڈ امینٹل ازم کہا جاتا ہے۔ اس کے مراکز مغربی ممالک میں ہیں اور شاخیں مسلم ممالک میں (سرطان کی طرح ابھیلی ہوئی ہیں۔ زروسیم کے چٹھے وہاں سے اُبلتے ہیں اور ان کے صدقے، ان کی منشاء کا ”اسلام“ ساری دنیا میں پھیلا یا جا رہا ہے۔ اسلامک مشن، اسلامک سنٹرز، اسلامک کانفرنسیں

اسلامک سیمینار۔ اور نامعلوم کیا کیا "اسلامک" ؟ اور پھر، اس مقصدِ جلیلہ کی خاطر، ہمارے مذہبی راہ نما جس طرح سال کا اُدھا اُدھا حصہ، ان ممالک کے اعلیٰ درجہ کے ہونٹوں میں گزارتے ہیں، وہ کس کی نگاہوں سے پوشیدہ ہے ؟ اس تناظر میں آپ کی سمجھ میں یہ بات اُجائے گی جسے اس دیدہ ورنے پچاس سال پہلے کہا تھا کہ :-

بہ نمرودان این دور آشنا باش ز فیض شاہ براسی، تو اں کہد  
 اس طرح وہ خطہ ٹل گیا جو ہمارے دور کی ملوکیت اور سرمایہ داری کو عفریت کی طرح ڈراتا تھا کہ :-  
 عصر حاضر کے تقاضاؤں سے ہے لیکن خوف ہونہ جائے اشکار شرع پیغمبر کہیں  
 ان سے کہہ دیجئے کہ آپ ان خرقہ بازوں سے ساز باز رکھئے اور چین کی نیند سوئے۔ یہ شرع پیغمبر کو کبھی اشکارا نہیں  
 ہونے دیں گے کہ اس سے تمہارا ہی نہیں، خود ان کا مفاد بھی وابستہ ہے۔

والسلام

پروردگار

# خلق خدا کی گھات میں زند و قیہ و میر پیر

سزیزان گرامی قدر اسلام و رحمت

آج کی تقریب اس جلیل القدر، نادرہ روزگار ہستی کی یاد میں منعقد کی گئی ہے جس کا نام ہمارے محسنین  
ہلت کی فہرست میں سرعنوان آتا ہے۔ اس لئے کہ اس نے ارباب دانش و پیش کو فکری اور تخلیقی اُفتق پر ایک  
جہان نو سے روشناس کرایا۔ اسلامیان ہندوپاک کو اس الہیاتی حقیقت سے متعارف کرایا کہ اسلام مذہب  
نہیں، دین ہے جس کا اجبار اور قیام صرف اپنی آزاد مملکت میں ممکن ہے اور پھر اس آزاد مملکت کے اسلامی خط و  
خال متعین کر کے اس کے حصول کی راہیں متعین کیں۔ آج اگر ہمارا شمار دنیا کی آزاد قوموں میں ہوتا ہے تو یہ بنیادی  
طور پر اسی کی نگارہ دورس اور حقیقت شناس کا تصدق ہے اور اگر اس خط زمین میں کبھی صحیح اسلامی (قرآنی)  
مملکت کا قیام عمل میں آیا، تو وہ بھی اسی قرآنی مفکر کے تصورات کی رہین منت ہوگی۔ خدا رحمت کند اس عاشقان  
پاک طینت را۔

علامہ اقبالؒ کو ایک شاعر یا زیادہ سے زیادہ ایک مفکر کی حیثیت سے پہچانا جاتا ہے، اور یہ ظاہر ہے  
کہ شاعر ہو یا مفکر، وہ اپنے خیالات کی دنیا میں مستغرق رہتا ہے اور اسے دنیا کے ممکنات (انسان کی عملی  
زندگی) سے کچھ واسطہ نہیں ہوتا۔ لیکن اس شاعر اور مفکر کی کیفیت اس سے مختلف تھی۔ اس کی فکر کی ابتداء  
دنیا کے ممکنات کے سنوارنے سے ہوئی ہے۔ اس نے کہا تھا کہ :-

اگر نہ سہل ہوں تجھ پر زمیں کے ہنگامے  
بُری ہے سستی اندیشہ ہائے افلاک

یہ اس لئے کہ ان کی فکر کا سرچشمہ خدا کی کتاب تھی، جس نے مومن کی زندگی کے سلسلہ میں اِتِّسَا  
فِي الدُّنْيَا حَسَنَةً پلے کہا ہے اور فِي الْآخِرَةِ حَسَنَةً اس کے بعد (پہا) بِالْقَاطِرِ دیکھ، وہ

انسان کی موجودہ دنیا سنوارنے سے اس کی اخروی زندگی سنوارتا ہے۔ بلکہ یوں کہئے کہ اس کے نزدیک اخروی زندگی موجودہ زندگی کے تسلسل کا نام ہے۔ حیات ایک جڑے روال ہے جو یہاں سے وہاں تک مسلسل چلی جاتی ہے اس لئے جیسی یہاں کی زندگی، ویسی وہاں کی زندگی۔ مَن كَانَ فِي هَذِهِ اَعْمٰی فَلُوْجِنَا الْاٰخِرَةُ اَعْمٰی (۱۱۱)

جو یہاں اندھا ہے، وہ وہاں بھی اندھا ہوگا۔

وہ کل کے علم و عیش پر کچھ حق نہیں رکھتا جو آج خود افروز و گلہ سوز نہیں ہے  
وہ قوم نہیں لائتے شکامہ مندوا جس قوم کی تقدیر میں امروز نہیں ہے

دنیاوی زندگی کا مدار سامانِ زلیت پر ہے۔ اسے قرآن کی اصطلاح میں رِزْق

## رونی کی اہمیت

کہا جاتا ہے، اور ہمارے ہاں اسے "رونی" سے تعبیر کیا جاتا ہے۔ قرآن

کیریم نے رزق یا رونی کو کس قدر اہمیت دی ہے، اس کا اندازہ اس سے لگائیے کہ اس نے فقہ آدم کے تمثیلی انداز میں جنت کی خصوصیت یہ بتائی ہے: **وَ كَلَّا مِنْهَا رَغَدًا حَيْثُ شِئْتُمْ اَسْ (۱۱۱)** اس میں جہاں سے کسی کا جی چاہے پیٹ بھر کر کھائے۔ یعنی اس میں رزق کے معاملے میں "میری اور میری" کی تفریق نہ ہو۔ اس کا دسترخوان تمام نوبہ انسان کے لئے یکساں بچھا ہو۔ جہاں سے ہر شخص، اپنی ضرورت کے مطابق، بلا تکلف لے لے۔ دوسرے مقام پر اس کی تفسیل ان الفاظ میں بیان کر دی: **اِنَّ لَكَ اَلَا تَجُوعُ فِيْهَا اَلَا تَعْرٰی (۱۱۱) وَاَنْتَ لَا تَظْمِئُ فِيْهَا وَلَا تَضْحٰی (۱۱۱)** اس میں بھوک، پیاس اور دہائش کا سامان ہر ایک کے لئے یکساں موجود ہوگا، کوئی اس سے محروم نہیں ہوگا۔ یہ تو رہی جنت میں آدم کی زندگی۔ حضرت ابراہیمؑ جب خدا کے گھر کی تعمیر سے فارغ ہوئے تو خدا سے پہلی دعا یہ مانگی کہ **وَ اَرْزُقْ اَهْلَكَ مِنْ التَّمْرٰتِ ... (۱۱۱)**۔ "وہاں کے رہنے والوں کے لئے سامانِ رزق فراہم کیا جائے"۔ اس نے اقوامِ عالم کے لئے زندگی کی جن آسائشوں کا ذکر کیا ہے، ان میں رزق سرفہرست ہے۔ سورہ نحل میں تمثیلاً ایک بستی کا ذکر ہے جو نعماءِ خداوندی سے متنوع تھی۔ اس کے متعلق کہا کہ **يٰۤاَيُّهَا رِزْقَهَا رِزْقًا مِنْ كُلِّ مَكَانٍ ... (۱۱۱)** اس کی طرف ہر گوشے سے سامانِ زلیت چلا آتا تھا۔ اس نے قریش کو جن الطاماتِ خداوندی کی یاد دلائی تھی۔ اس کے متعلق کہا تھا: **اَلطَّعْمُ لِمَنْ جُوعٌ لَمْ يَأْمَلْهُمِنْ خَوْفٍ (۱۱۱)** "وہ رونی کی طرف سے مطمئن، اور حشرات سے مامون تھے"۔ اس نے بھوک اور خوف کو خدا کا عذاب بتایا ہے۔ جس بستی کا تمثیلی ذکر اوپر کیا گیا ہے کہ اسے سامانِ زلیت کی فراوانیاں حاصل تھیں۔ اس کے متعلق کہا ہے کہ جب اس نے کفرانِ نعمت کیا تو: **فَاذَاتَمَا اللّٰهُ لِبَاسِ الْجُوعِ وَالْخَوْفِ ... (۱۱۱)**



”اس پر بھوک اور خوف کا عذاب مسلط ہو گیا۔ جہاں جینی زندگی کے متعلق کہا ہے کہ اس میں ضروریات زندگی کی فراوانی ہوگی، اس کے ساتھ ہی اس کی وضاحت بھی کہہ دی کہ وَمَنْ أَعْرَضَ عَنْهُ فَاِنَّ لَهُ مَعِيشَةً ضَنْكًا۔ جو قوم قرآین خداوندی سے اعراض برتے گی، اس کی روزی تنگ ہو جائے گی، وہ بھوک کے عذاب میں مبتلا ہو جائے گی۔ اور اس کے بعد ہے۔ وَنَحْشُرُهُ يَوْمَ الْقِيَامَةِ أَعْمَى (۱۲۴) جس کی روزی یہاں تنگ ہوگی وہ قیامت میں بھی اندھا اٹھایا جائے گا۔“

**رزقِ کریم** | لیکن قرآن کریم نے رزق کے ساتھ ایک شرط عائد کی ہے۔ یعنی رزقِ کریم، باعزتِ رونیٰ حاصل کیا جاتا ہے، اور ایک وہ جس میں عزت و آبرو برقرار رہتی ہے۔ قرآن کریم کی رو سے، ایمان و اعمالِ صالحہ کے نتیجے میں جو مملکت حاصل ہوتی ہے، اسے استخلاف فی الارض، یعنی اسلامی مملکت کہا جاتا ہے۔ (وَعَنْ اَللّٰهِ الَّذِیْ اٰمَنُوْا مِنْكُمْ وَاَعْمَلُوا الصّٰلِحٰتِ لِيَسْتَخْلِفَنَّهُمْ فِی الْاَرْضِ ۗ... (۲۴) اور اس اسلامی مملکت میں جو رزق حاصل ہوتا ہے، وہ اسے رزقِ کریم کہہ کر پکارتا ہے۔ قَالَ الَّذِیْنَ اٰمَنُوْا وَاَعْمَلُوا الصّٰلِحٰتِ لَهُمْ مَغْفِرَةٌ وَّرِزْقٌ كَرِیْمٌ (۱۲۵) جو لوگ ایمان اور اعمالِ صالحہ کے حامل ہوں گے، انہیں خطرات سے حفاظت بھی ملے گی اور رزقِ کریم، باعزتِ رونیٰ بھی۔ اس نے اسے رزقِ طیب بھی کہا ہے۔ یعنی خوشگوار، زندگی بخش اور پاکیزہ رزق۔ اللہ تعالیٰ نے بنی اسرائیل پر اپنی نعمت کا ذکر کرتے ہوئے کہا کہ وَتَقَدَّرُ بَنُوْا اِنَّا بِنِیْ اِسْرٰٓئِیْلَ مُبْتَوٰٓیۡنَ وَاٰمِنُوْا مِنْهُمْ مِنَ الطّٰیِبٰتِ ۗ... (۱۲۶) بنی اسرائیل کو تکس عطا کیا اور رزقِ طیب۔ یہی مومنین کے متعلق کہا۔ مہاجرین اور مجاہدین کا ذکر کرتے ہوئے فرمایا: اُوْلٰٓئِکَ هُمُ الْمُؤْمِنُوْنَ حَقًّا ۗ لَهُمْ مَغْفِرَةٌ وَّرِزْقٌ کَرِیْمٌ (۱۲۷)۔ یہ بچے اور سچے مومن تھے۔ انہیں خطرات سے حفاظت اور رزقِ کریم حاصل تھا۔ اس کو اکل حلال کہا گیا تھا۔

اقبالؒ نے قرآن کریم کے اس بنیادی حکم کو پالیا تھا، اور حیرت ہے کہ اسے اس نے ابتدائی عمر ہی میں پالیا تھا۔ اس نے کالج کی تعلیم سے فارغ ہونے کے دو تین سال بعد جو اپنی سب سے پہلی کتاب تصنیف کی، اس کا موضوع تھا۔ ”علم الاقتصاد“ وہ فلسفہ کے طالب علم تھے۔ اقتصادیات ان کا مضمون نہیں تھا، لیکن ان کی نگاہ میں معاشیات کی اس قدر اہمیت تھی کہ انہوں نے سب سے پہلے اسی موضوع کو اپنی توجہ کا مرکز قرار دیا۔ یہ کتاب ۱۹۱۷ء میں شائع ہوئی تھی۔ جب ان کی عمر تیس تیس سال سے زیادہ نہ تھی۔ اس کتاب کے دیباچہ میں انہوں نے کہا تھا:-

” اس میں کوئی شک نہیں کہ تاریخ انسانی کے سبب رواں میں، اصول مذہب  
 سبھی بے انتہا مؤثر ثابت ہوئے ہیں۔ مگر یہ بات بھی روزمرہ کے مشاہد اور

تجربہ سے ثابت ہوتی ہے کہ روزی کلمنہ کا دھندلاہر وقت انسان کے ساتھ ساتھ ہے اور چپکے سے اس کے ظاہری  
 اور باطنی قوی کو اپنے سانچے میں ڈھالتا رہتا ہے۔ ذرا خیال کرو کہ غریبی، یا لویں کہو کہ ضروریات زندگی کے کامل طور پر  
 پورا نہ ہونے سے انسانی طرز عمل کہاں تک متاثر ہوتا ہے۔ غریبی قوی انسان پر بہت بڑا اثر ڈالتی ہے بلکہ بسا اوقات  
 انسانی روح کے بجائے اس قدر رنگ آلود کر دیتی ہے کہ اخلاقی، اور تمدنی لحاظ سے اس کا وجود عدم برابر ہو جاتا  
 ہے۔ معلم اول، یعنی حکیم ارسطو سمجھتا تھا کہ غلامی تمدن انسانی کے قیام کے لئے ایک ضروری جزو ہے۔ مگر مذہب  
 اور زمانہ حال کی تعلیم نے انسان کی جلی آزادی پر زور دیا اور رفتہ رفتہ مذہب قوی محسوس کرنے لگیں کہ یہ وحشیانہ  
 ثقافت مدرج، بجائے اس کے کہ قیام تمدن کے لئے ایک ضروری جزو ہو، اس کی تخریب کرتا ہے اور انسانی  
 زندگی کے ہر پہلو پر نہایت مذموم اثر ڈالتا ہے۔ اسی طرح اس زمانے میں یہ سوال پیدا ہوا ہے کہ آیا مفلسی بھی نظم عالم  
 میں ایک ضروری جزو ہے؟ کیا یہ ممکن نہیں کہ ہر فرد مفلسی کے دکھ سے آزاد ہو؟ کیا ایسا نہیں ہو سکتا کہ گلی کوچوں میں  
 چپکے چپکے کہہ سنے والوں کی دلخراش صدائیں ہمیشہ کے لئے خاموش ہو جائیں اور ایک درد مند دل کو ہلا دینے والے  
 افلاس کا دردناک نظارہ ہمیشہ کے لئے صفحہ عالم سے حرف غلط کی طرح مٹ جائے؟

(اقبال اور قرآن جلد ۱ صفحہ ۱۷۸)

یہ ایک فلسفہ کے طالب علم، نوجوان کے احساسات ہیں۔ آپ نے غور فرمایا کہ ان کا سینہ اسی زمانے  
 میں غریبوں اور مفلسوں کے ساتھ ہمدردی کے جذبات سے کس قدر گداز تھا۔ اس کے بعد حصول تعلیم کے لئے  
 یورپ چلے گئے۔ وہاں انہوں نے نظام سرمایہ داری کے خوبچکھا، انسانیت کش مظاہر کو اپنی آنکھوں سے  
 دیکھا۔ واپسی کے بعد انہوں نے ۱۹۱۱ء میں علیگڑھ میں وہ معرکہ آراء تقریر کی جس کی صدائے بازگشت آج تک  
 برصغیر پاک و ہند کے درو پوار سے سنائی دیتی ہے (مولانا ظفر علی خان (مرحوم) نے اس تقریر کا اردو میں ترجمہ کیا  
 تھا جس کا عنوان تھا۔ ملت بیضا پر عمرانی نظر۔ اس میں اقبال نے کہا تھا:-

یقیناً کسی کو اس بات سے انکار نہ ہوگا کہ غریب مسلمان کی اقتصاد

حالت نہایت ہی افسوس ناک اور قابل رحم ہے۔ شہروں میں

جہاں کی آبادی کا جزو غالب مسلمان ہیں، معمولی درجہ کے مسلمانوں کی قلیل اجرت، غلیظ مکان

ملت بیضا پر عمرانی نظر

اور ان کے پیٹ بھر روٹی ٹکے لئے ترستے ہوئے بچوں کا حسرتناک نظارہ کس نے نہیں دیکھا؟ لاپرواہی کے کسی اسلامی معلم میں جانکلو۔ ایک تنگ و تار بیک کوچہ پر تہاڑی نظر پڑے گی، جس کے وحشت زاسکوت کے غلغم کو وہ رہ کر یا تو لاغر و نیم برہنہ بچوں کی چیخ و پکار یا کسی پردہ نشین بڑھیا کی لاجبت آمیز صدا توڑتی ہوگی جس کی سوکھی اور مرجھائی ہوئی انگلیاں برقعہ میں سے نکل کر خیرات کے لئے پھیلی ہوئی ہوں گی۔ یہ تو گلی کی حالت تھی۔ الم زدہ گھروں کے اندر جا کر دیکھو تو صد ہا مرد اور عورتیں اسی پاؤ گے جنہوں نے کبھی اچھے دن دیکھے تھے، لیکن آج فاقہ کمر رہی ہیں۔ کئی دن سے اناج کا ایک دانہ تک منہ میں اڑ کر نہیں گیا۔ لیکن غیرت اور خودداری اجازت نہیں دیتی کہ خیرات کے لئے کسی کے اگے ہاتھ پساریں؟

اس کے بعد علامہ اقبالؒ عمر بھر بھوک اور افلاس کے خلاف مصروف جہاد رہے۔ اس کا علاج قرآن کا معاشی نظام تھا جس کا قیام اپنی آزاد مملکت کے بغیر ممکن نہ تھا۔ اس کے لئے انہوں نے پاکستان کا تصور عطا فرمایا تھا۔ اپنی آزاد مملکت اور اس میں رزق کیم، باعزت روٹی ٹہرا بیک کے لئے۔ اقبالؒ کا ابلسی نظام سرمایہ داری کے خلاف جہاد اس مقصد کے حصول کے لئے تھا۔

نظام سرمایہ داری کی بنیاد محنت کش طبقہ کا استحصال (EXPLOITATION) ہے۔ ہانگب دنا میں ان کی زہرہ گداز نظم ”خضر راہ“ کا ایک گوشہ اس استحصال کے خلاف نعرۃ انقلاب ہے۔ اس میں اقبالؒ کے سوال کے جواب میں ”خضر“ کہتا ہے۔

## بندۂ مزدور

بندۂ مزدور کو جب کہ میرا پیغام دے  
اے کہ تجھ کو کھا گیا سرمایہ دار حیلہ گم  
دست دولت آفریں کو مزدوریوں ملتی رہی  
مکھ کی چالوں سے بازی لے گیا سرمایہ دار

خضر کا پیغام کیا ہے؟ یہ پیغام کائنات  
شاخ آہو پیر ہی صدیوں تک تیرا برات  
اہل ثروت نیصے دیتے ہوں غریب کو زکوٰۃ  
انتہائے سادگی سے کھا گیا مزدور مات

اچھ کہ اب ہنرم جہاں کا اور ہی انداز ہے  
مشرق و مغرب میں نیچے دور کا آغاز ہے

## العفو

نظام سرمایہ داری کی بنیاد فاضلہ دولت (SURPLUS MONEY) پر ہوتی ہے، اسی دولت کے بل بوتے پر سرمایہ دار، دوسروں کی محنت کے حاصل کو چھین لیتا ہے۔ قرآن کی زبان میں فاضلہ دولت کو العفو کہہ کر پکارا گیا ہے اس کے نظام میں العفو کسی کے پاس نہیں رہتا۔ وَيَسْأَلُونَكَ مَاذَا يُنْفِقُونَ ۗ قُلِ الْعَفْوَ (۲۱۹) یہ سمجھتے پوچھتے ہیں کہ ہم کس قدر۔ دوسروں کی ضرورت کے لئے دے دیں کہو کہ جس قدر تمہاری اپنی ضرورت سے زائد ہے، سب کا سب۔ ظاہر ہے کہ جب کسی کے پاس فاضلہ دولت رہے گی نہیں، تو نظام سرمایہ داری خود بخود ختم ہو جائے گا۔ روس میں جب کمیونزم کا غلغلہ بلند ہوا تو وہ نظام سرمایہ داری کے خلاف انقلابی نعرہ تھا۔ اقبال نے اس سے محسوس کیا کہ زمانے کے تغاے، شاید قرآن کے معاشی نظام پر پڑے ہوئے پردے اٹھا رہے ہیں۔ چنانچہ انہوں نے کہا۔

قوموں کی روش سے مجھے ہوتا ہے یہ معلوم  
بے سود نہیں روس کی یہ گہری گفتار  
انساں کی ہوس نے جنہیں رکھا تھا چھپا کہ  
کھلتے نظر آتے ہیں بتدیج وہ اسرار  
قراں میں ہو غوطہ زن اسے مرد مسلمان  
اللہ کرے تجھ کو عطا جنت کردار  
جو حشر قیل العفو میں پوشیدہ ہے اب تک

اس دور میں شاید وہ حقیقت ہو سردار

کمیونزم، نظام سرمایہ داری کے خلاف برہنہ آواز تھی۔ لیکن ذرا آگے چل کر اقبال کی نگہ حقیقت شناس نے دیکھ لیا کہ کمیونزم کے فلسفہ کی رو سے وہ جذبہ محرکہ میسر نہیں آسکتا جو العفو کے بارگاہ کا ممتل ہو سکے، اس لئے روس کا نظام کامیاب نہیں ہو سکتا۔ چنانچہ انہوں نے روس کو اس سے متنبہ کیا اور کہا:-

ایک ہی جونی نظام علیٰ جنتہ اور اساسی مجھے!

یہ اساسی محکم قرآنی نظام میں مل سکتی تھی۔ چونکہ قرآنی نظام کا قیام، نظام سرمایہ داری کا تختہ الٹنے کے بغیر ممکن نہ تھا، اس لئے علامہ اس کے

## لینن خدا کے حضور

خلاف، مختلف اسالیب و انداز سے ستیزہ کار رہے۔ ان میں سب سے زیادہ دلکش انداز وہ ہے جسے بال جبریل کی دوہ میں مربوط نظموں میں اختیار کیا گیا ہے۔ سب سے پہلے وہ لینن کو بارگاہ خداوندی میں پیش کرتے ہیں۔ وہ خدا سے ان سوالات کے جواب مانگتا ہے جو اس کے دل میں کانٹے کی طرح کھٹکتے رہے ہیں۔

وہ خدا سے کہتا ہے کہ ہمیں تو خدا کے متکبر و مٹکد اور بے دین کہا جاتا ہے۔ لیکن میں، بعد ادب یہ پوچھنا چاہتا ہوں کہ۔

وہ کون سا آدم ہے کہ تو جس کا ہے معبود؟ وہ آدمِ خاک کی کہ جو ہے زیرِ سلطنت  
مشرق کے خداوند سفیدانِ فرنگی مغرب کے خداوند، درخشندہ فلذات

اہلِ مشرق، یورپ کے حکمرانوں کے پرستار ہیں اور اہلِ یورپ دولت کے پرستار، میں پوچھنا یہ  
چاہتا ہوں کہ وہ انسان کہاں بے تے ہیں جو تیرے پرستار ہیں؟ مجھے تو وہ کہیں دکھائی نہیں دیتے۔

اقبال نے لیتن کے مکالمہ پر دیکھے میں ایک بے باک حقیقت کو عیاں کیا ہے۔ یعنی اس  
حقیقت کو کہ اس وقت دنیا میں خدا کی حکمرانی کہیں بھی نہیں۔ مشرق کی محکوم قوموں

## لیٹن

کے خدا، مغرب کے حکمران ہیں۔ اور مغرب کے حکمران، دولت کے محکوم۔ اقبال نے اس حقیقت کو متعدد مقامات  
پر دہرایا ہے۔ کہیں کہا ہے کہ۔ نہ دیو میں نہ حرم میں خودی کی میداری۔ کہیں یہ کہ۔ یہ تیرے کافر و مومن تمام  
ڈٹا دی۔ اس سے بھی واضح تر الفاظ میں :-

مغرب تو بیگانہ، مشرق ہمہ افسانہ وقت است کہ در عالم نقشِ دگر انگیزی  
اس اعراض کے بعد پھر لیتن کی طرف آئے وہ خدا سے کہتا ہے :-

یہ علم، یہ حکمت، یہ تدبیر یہ حکومت پیتے ہیں لہو، دیتے ہیں تعلیم مساوات  
ظاہر میں تجارت ہے، حقیقت میں جہاں سود ایک کالا کھوں کے لئے مرگِ مناجات

اس کے بعد وہ ذرا اٹھل کر بات کرتا ہے اور کہتا ہے :-

تو قادر و عادل ہے مگر تیرے جہاں میں میں تلخ بہت بندہ مزدور کے اوقات  
میں پوچھنا یہ چاہتا ہوں کہ :-

کب ڈوبے گا سرمایہ پرستی کا سفینہ دنیا ہے تیری منظرِ یومِ مکافات

یہ سوال فرشتوں کے دل کو بھی وقفِ اضطراب کے ہونے تھا۔ جسے حضرت  
علامہ اگلی نظم میں سامنے لائے ہیں۔ قرآن میں، قصہ آدم کے ضمن میں،

## فرشتوں کا گیت

وجود حقیقت تمثیلی انداز میں خود آدمی کی داستان سنا کہا گیا ہے کہ خدا نے ملائکہ سے کہا کہ (إِنِّي مُجِيبٌ لَّعَلِّ  
بِئَاتِي الْوَالِدُ خَلِيفَتًا... ط (دہلہ) میں دنیا میں ایک صاحب اختیار مخلوق پیدا کر رہا ہوں) اس پر

فرشتوں نے کہا: اَتَجْعَلُ فِيهَا مَنْ يُفْسِدُ فِيهَا وَيَسْفِكُ الدِّمَاءَ؟ ﴿۱۰۰﴾ بارالہا! کیا تو کرمٰرض کو ایسی مخلوق کے سپرد کرنا چاہتا ہے جو وہاں خونریزیاں اور فسادانگیزیاں کرے گی؟ جواب ملا: اِنِّیْ اَعْلَمُ مَا لَا تَعْلَمُوْنَ ﴿۱۰۱﴾ ﴿۱۰۱﴾ ”ہم وہ کچھ جانتے ہیں جو تم نہیں جانتے۔“ لے

یہ سن کر فرشتے خاموش ہو گئے۔ خاموش تو ہو گئے، لیکن دل میں یہ کھٹک رہی کہ دیکھیں اس مخلوق جدید میں کون سے جوہر تنہا ہیں جنہیں ہم نہیں جانتے، صرف خدا جانتا ہے۔ اس کے لئے وہ تاریخ انسانیت کا مشاہدہ کرتے رہے، لیکن، نہ صرف یہ کہ انہیں اپنے سوال کا کوئی جواب نہ ملا، دورِ حاضر میں پہنچ کر انسان کی خونریزیوں اور فسادانگیزیوں نے انتہائی شدت اختیار کر لی۔ اس پر فرشتوں کا پیمانہ ضبط لبریز ہو گیا، اور انہوں نے جرات کسے کہہ ہی دیا کہ ”حضور کا اللہ شاہد بجا، اِنِّیْ اَعْلَمُ مَا لَا تَعْلَمُوْنَ“ لیکن واقعہ یہ ہے کہ ص ۷

عقل ہے بے زمام ابھی، عشق ہے بے مٹا ابھی  
خلق خدا کی گھات میں، زند و نقیہ و میر و پیر  
تیرے امیر مال مست، تیرے فقیر حال مست  
دانش و دین و علم و فن، بندگی ہو س تم تمام  
عشق گہرے کٹائے کا فیض نہیں ہے علم ابھی

قرآن کریم کا مقصود و منہی ایک ایسا نظام قائم کرنا ہے جس میں افراد انسانیہ کی مضمحلہ حیثیتوں کی اس طرح نشوونما ہو

## انسان سازی کے تخلیقی مراحل

کہ وہ ایسا انسان بن جائے جو مشیتِ ایزدی کے معیار پر پورا اُترے۔ لیکن وہ انسان کو اس مقام تک انکسائی طریق سے نہیں، ارتقائی انداز سے پہنچانا چاہتا ہے۔ اور ارتقائی انداز سے منازل بڑھی سست رفتاری سے طے ہوتی ہیں۔ عجلت پسند انسان اس آخری منزل کو اپنے سامنے جلد دیکھنا چاہتا ہے،

۱۔ ان امور کی وضاحت میری کتاب، مطالب الفرقان جلد دوم ص ۱۱۱ میں ملے گی۔  
۲۔ اس نظم میں جو کچھ فرشتوں کی زبان سے کہلایا ہے، وہ درحقیقت انسان کے موجودہ معاشرہ کی بے نقاب تصویر ہے۔

اور نظام فطرت کی اہستہ خرابی سے ٹھنڈا اٹھتا ہے۔ اقبالؒ نے اس حقیقت کو متعدد مقامات پر متنوع انداز سے بیان کیا ہے۔ کبھی وہ کہتا ہے کہ :-

مرد ستارہ سے آگے مقام ہے جس کا  
وہ مشتبہ خاک ابھی آوارگانِ راہ میں ہے

اور کبھی بارگاہِ خداوندی میں یہ پُرسوز گلہ کرتا ہے کہ :-

حرم کے دل میں سوزِ آرزو پیدا نہیں ہوتا  
کہ پیدائی تیری اب تک حجابِ آمیز ہے ساقی! ختم

فرشتوں کی وہ شکایتِ رنگیں جس کا ذکر اوپر آچکا ہے، دراصل خود انسان کے قلبِ مضطرب کی بیسیا  
دھڑکن ہے کہ یہ منازلِ برق رفتاری سے طے کیوں نہیں ہوتیں؟ اس کا جواب خدا کا قانونِ مکافاتِ عمل  
ہے۔ قانونِ مکافات کے معنی یہ ہیں کہ ہر باطل نظام کا انجام تباہی ہوتا ہے۔ اس کی بنیاد میں تخریبِ مضمحل  
ہوتی ہے لیکن وہ رفتہ رفتہ اس مقام کی طرف بڑھتا ہے اس کی رفتار تو بڑھی سکتی ہے، لیکن جب  
وہ آخری لمحہ آجاتا ہے تو وہ نظام اور وہ قوم، جو اس باطل نظام کی حامل ہوتی ہے، اس طرح تباہ و برباد ہوتے  
ہیں کہ ان کا نام و نشان تک باقی نہیں رہتا۔ قرآن اپنے اس دعویٰ کی صداقت کی شہادت میں اقوام  
سابقہ کے تاریخی شواہد پیش کرتا ہے اور کہتا ہے کہ تم ان سے خود اندازہ لگا لو کہ باطل کے تخریبی نظام کا انجام  
کیا ہوا کرتا ہے۔ وہ قومِ مموؤ کے متعلق کہتا ہے کہ اس کے سرخٹوں نے زمین

## باطل کا انجام

اور اس کی چراگاہوں اور چشموں پر اس طرح قبضہ جما رکھا تھا کہ غریبوں اور  
کمزوروں کے مویشی پانی پینے تک کو ترس جاتے تھے۔ انہیں ہتھیار سمجھایا لیکن وہ اپنی اس مستبدانہ روش سے  
باز نہ آئے۔ اس کا نتیجہ یہ ہوا کہ **فَدُمْدَمٌ عَلَيْهِمْ ذَرْبُهُمْ يَذُنُّهُمْ فُسُوها** (۱۹) خدانے،  
اپنے قانونِ مکافات کی رُو سے، ان کے جرائم کی بنا پر ان پر اس طرح روڈ رولر (ROAD ROLLER)  
پھیر دیا کہ سب اوپر نچر بیچ برابر ہو گئی۔ غریب اور امیر کا امتیاز مٹ گیا۔ طبقاتی تقسیم ختم ہو گئی۔ وہ، قومِ مدین  
کی داستان کے ضمن میں کہتا ہے کہ ان کی تجارت سراسر فریبِ کاری تھی۔ جس سے وہ غریبوں کو لوٹتے تھے۔  
جب وہ اس سے باز نہ آئے تو ان کی بستیاں اس طرح برباد ہو گئیں، **كَانَ لَّهُمْ يَخْنَوْنَ فِيهَا ط (۲۰)**،  
”گویا ان میں کبھی کوئی بسا ہی نہ تھا۔“ وہ قومِ لوط کے انجام کا ذکر کرتے ہوئے کہتا ہے، **جَعَلْنَا**  
**عَالِيَهَا سَافِلَهَا (۲۱)**۔ ”اس کی بلندیاں، پستیوں میں بدل گئیں۔“ وہ ہر ظالم قوم کے انجام کے  
متعلق کہتا ہے، **فَقَطَّعَ دَابِرَ الْقَوْمِ الَّذِينَ ظَلَمُوا ط ... (۲۲)**۔ ”ان کی جڑوں تک کٹ جاتی ہیں۔“

دوسری جگہ ہے، وَكَمْ أَهْلَكْنَا مِنْ قَرِيْبٍ يَطْرُقُ مَعِيْشَتَهُمْ فَبِتَلَكْ مَسْكِنُهُمْ لَمْ يُسْكِنُوْا مِنْ بَعْدِهِمْ اِلَّا قَلِيْلًا ط ... (۲۸) ۵۔ "کتنی ہی قومیں ایسی تھیں جنہیں رزق کی فراوانیاں حاصل تھیں؛ لیکن چونکہ تقسیم رزق کا نظام ظالمانہ تھا، اس لئے وہ تباہ و برباد ہو گئیں۔ یہ ہیں ان کے اُبڑے ہوئے کاشٹا جن میں ان کے بعد کم ہی کوئی بسا ہے۔" ان کی بستیوں کے کھنڈرات ان کی بربادی کے نوخرخاں ہیں۔ ایک آیت میں ان کی تباہی کی ایسی مثال دی ہے جس سے رُوحِ کانپ اٹھتی ہے۔ کہا کہ وہ اپنی بربادیوں کو دیکھ کر چیختے چلاتے رہے۔ لیکن کوئی ان کی مدد کو نہ پہنچا۔ حَتَّىٰ جَعَلْنَاهُمْ حَصِيْدًا اَخْرَجْنَاهُمْ مِنْهَا لَكُمْ وَهُمْ قَوْمٌ اِيْسِي هُوْكَتِيْ يَحْسَبُوْنَ كَمَا هُوَ اَكْهِيْتُ هُو، يَا جُعْبَا هُوَ اَشْعَلُهُ۔

خدا کے قانونِ مکافات کی رُو سے باطل نظام کی حامل قوموں کا یہی انجام ہے، جسے اقبالؒ نے انتہائی اثر انگیز میثاقی انداز میں فرشتوں کے نام، فرمانِ خداوند

## فرمانِ خدا

کے عذران سے پیش کیا ہے، کہا کہ خدا نے فرشتوں کی شکایت سُن کر کہا ہے

اُطْهُوْا مِيْرِيْ دُنْيَا كَيْ تَرْجُوْنَ كُوْحًا وَّ دِيْوَارًا وَّ دِيْوَارًا  
 كُنْجُكُ فِرْوَمَا يَهْ كُوْشَا يَهْ سِيْ لِرَا وَّو  
 جِس كَهِيْتِ سِيْ دِهْتَا كُوْمِيْتِرْ نِيْهِ رُوْمِيْ  
 اِس كَهِيْتِ كِيْ هِرْ حُوْشَرُ وَّ كَسْدَمِ كُوْمَلَا وَّو

کچھ عرصہ پہلے، کمیونسٹ فوجوان، "گھیراؤ۔ جلاؤ۔ کے اپنے تخریبی پروگرام کی تائید میں اقبالؒ کا یہ شعر گلی، کوچے کوچے گاتے پھرا کرتے تھے۔ اور کہا کرتے تھے کہ دیکھئے! اقبالؒ جیسا منکر بھی جلائے، مٹائے کی تلقین کرتا ہے۔ انہیں کون بتاتا کہ اقبال جلائے مٹانے کی تلقین نہیں کرتا۔ وہ خدا کے قانونِ مکافات کی رُو سے باطل نظام کے انجام کا نقشہ کھینچتا ہے کہ جس قوم میں ظلم و استبداد اس حد تک پہنچ جاتے کہ کاشتکار سال بھر محنتِ شاق سے اپنا لہو پسینہ ایک کر دے، لیکن اس کی فصل کو زمیندار اٹھا کر اپنے گھر لے جائے، اسکا انجام یہ ہوتا ہے کہ جس فصل سے کاشتکار کے بچوں کو محروم کیا گیا تھا، خود زمیندار اور اس کے بچے بھی اس سے محروم رہ جایا کرتے ہیں۔ تباہی و بربادی کا ایسا بے پناہ سیلاب آتا ہے جو ان سب کو بہا کر لے جاتا، فرشتوں کے نام فرمانِ خداوندی کے ایک حصے کو آپ دیکھ چکے۔

## مذہبی پیشوائیت کی پرکاری

اس کے بعد اگلے حصے میں اقبالؒ نے اس حقیقت پر سے پردہ

اٹھایا ہے کہ ملوکیت اور سرمایہ داری کا نظام مذہبی پیشواؤں کی خدا فریبیوں کے بل بوتے پر قائم ہوتا ہے۔ جاہر



خلی خدا کی گھات ہیں

حکمران اور خون آشام سرمایہ دار، غریبوں اور کمزوروں کو کچلتے چلے جاتے ہیں، اور مذہبی راہنما انہیں تھپکیاں دے دے کہ سلاتے رہتے ہیں کہ یہ سب خدا کی مرضی کے مطابق ہوتا ہے۔ حکومت اور دولت خدائے اپنے ہاتھ میں رکھے ہیں وہ جسے چاہے امیر بنا دے اور جسے چاہے فقیر کر دے۔ خدا کی مرضی کے خلاف لب کشائی کہہ نا تو ایک طرف، دل میں بھی اس کے خلاف احساس شکایت پیدا نہیں ہونا چاہیے۔ انسان کو راضی برضا رہنا چاہیے۔ ان حاکموں اور سرمایہ داروں کو اس دنیا میں یہ کچھ مل رہا ہے، تمہیں آخرت میں جنت عطا ہوگی۔ وہ اپنے اس قسم کے سحر کار و عظموں اور سامرائی "نصیحتوں سے غریبوں اور مظلوموں کو ایفون پلاتے رہتے ہیں۔ مستقبل نظام ملکیت اور خون آشام نظام سرمایہ داری کو مٹانے کے لئے ضروری ہے کہ مذہبی پیشوائیت کو ختم کیا جائے۔ اس لئے فرشتوں کے نام فرماؤ خداوندی میں کہا گیا ہے

کیوں خالق و مخلوق میں حائل رہیں پڑے  
پیران کلیسا کو کلیسا سے ہٹا دو  
"حق را بسودے صنماں را بطور آفتے"  
بہتر ہے چراغ حرم و دیر بجھبا دو  
میں ناخوش و بیزار ہوں مرمز کی سلوک سے  
میرے لئے مٹی کا حرم اور بسا دو  
آپ اقبالؒ کے پیغام کو شروع سے آخر تک دیکھ جائیے، وہ امریت اور سرمایہ داری کے ساتھ  
مذہبی پیشوائیت کو بھی انسانیت کے لئے باعث عذاب قرار دیتا ہے۔ وہ امت کی تباہی کے اسباب  
کی طرف اشارہ کرتے ہوئے کہتا ہے :-

چادر مرگ اندر پیئے این ذیر میر  
سود خوار و والی و مسلا و پیر  
دوسرے مقام پر کہا ہے :-  
باقی نذر ہی تیری وہ آئینہ منمیری  
اے گشتہ بر سلطانی و مسلائی و پیری  
اصل یہ ہے کہ ملکیت کا استبداد اور سرمایہ داری کا استحصال پنپتا ہی مذہبی پیشوائیت کی مقدس  
سحر کاریوں کے بل بوتے پر ہے۔

اقبالؒ "نظام سرمایہ داری کو کاروباری طبقہ تک محدود نہیں رکھتا۔ وہ نظام  
زمینداری کو بھی اس کا جزو قرار دیتا ہے۔ اللہ تعالیٰ نے زمین کے متعلق فرمایا

**نظام زمینداری**

کہ وہ تمام ذریعہ انسان کے لئے ذریعہ رزق ہے۔ اس لئے اسے تمام افراد انسانیت کے لئے یکساں کھلا ہونا

چاہتے۔ اس پر کسی کی ذاتی ملکیت نہیں ہو سکتی۔ قرآن کریم میں متعدد مقامات پر اس بنیادی حقیقت کی وضاحت کی گئی ہے۔ میں یہاں اس کے صرف ایک مقام پر اکتفا کروں گا۔ سورۃ واقعہ کی چند آیات میں اسے بڑے دلکش انداز میں بیان کیا گیا ہے۔ اُس نے کہا ہے:-

”تم ذرا اس نظام پر غور کرو جس کے مطابق تمہاری پرورش اور نشوونما ہوتی ہے۔ اور سوچو کہ یہ سب کچھ قانون خداوندی کے مطابق ہوتا ہے یا تمہارے کسب و ہنر کی رُو سے۔ مثلاً تم جو کھیتی باڑی کرتے ہو تو غور کرو کہ اس میں تمہارا عمل دخل کتنا ہوتا ہے، اور ہمارا قانون کیا کچھ کرتا ہے؟ تم زمین میں ہل چلا کر اس میں بیج ڈال دیتے ہو۔ اب بتاؤ کہ اس بیج سے فصل کون اگاتا ہے؟ ایسا تم کرتے ہو یا ہمارے قانون کی رُو سے ہوتا ہے؟“ **أَفَرَأَيْتُمْ مَتَاعَ حَرْثِكُمْ ؕ أَأَنْتُمْ أَنْزَلْتُمُوهُ مِنَ السَّمَاءِ أَمْ نَحْنُ الْمُنزِلُونَ** ۵

(۲۴-۲۳-۵۶)

اس کے بعد کہا کہ تم اس پانی پر غور کرو جس پر تمہاری کھیتی کا ہی نہیں، خود تمہاری زندگی کا دار و مدار ہے۔ کیا اسے بادلوں سے تم بربساتے ہو یا ہمارا قانون دلو بیت ایسا کرتا ہے؟“ **(۲۹-۲۸-۵۶)**

اس کے بعد کہا کہ تم اس آگ (حرارت) پر غور کرو جس سے تم اتنے کام لیتے ہو۔ کہو کہ سبز درختوں کی شاخوں سے حرارت کو یوں مسترد کر دینا، تمہاری کارگیری ہے یا ہمارا قانون ایسا کرتا ہے۔“ **أَفَرَأَيْتُمُ النَّارَ الَّتِي تُورُونَ ؕ أَأَنْتُمْ أَنْزَلْتُمْ شَجَرَهَا أَمْ نَحْنُ الْمُنزِلُونَ** (۲۲-۲۱-۵۶)

ان حقائق کے بیان کرنے کے بعد کہا کہ رزق پیدا کرنے کی اس تمام کائناتی مشینری پر غور کرو کہ اس میں تمہارا حصہ کس قدر ہے اور نظام خداوندی کا کس قدر! تم کسی بیج سے بھی غور کرو، بہر حال اس نتیجے پر پہنچو گے کہ اس کا روبرو میں تم صرف محنت کرتے ہو۔ باقی سب کچھ خدا کا نظام کرتا ہے۔ لہذا اس کے حاصل میں تمہارا حصہ صرف تمہاری محنت کے بقدر ہو سکتا ہے۔ تم پورے کے پورے، کے مالک نہیں بن سکتے۔ تم اپنی محنت کا معاوضہ اپنے سامان پرورش کی صورت میں اپنے پاس رکھ لو۔ اور ہمارا حصہ ہمیں دے دو۔ سوال پیدا ہوا کہ آپ کا حصہ آپ تک کیسے پہنچائیں؟ جواب **دِيَامَتَاعًا لِلْمُحْسِنِينَ** (۲۷-۲۶) ”یہ انہیں دے دو جو اپنا رزق پیدا کرنے سے معذور ہیں۔“ ان تک پہنچ گیا تو سمجھ لو کہ ہم تک پہنچ گیا۔

اقبال نے اس پورے تذکرہ کو بال جبریل کی اس نظم میں بڑی برجستگی سے بیان کیا ہے، جس کا

عنوان ہے :-

## الْأَرْضُ لِلَّهِ !

اور نظم یہ ہے !  
 پاتا ہے بیج کو مٹی کی تاریکی میں کون ؟ کون دریاؤں کی موجوں سے اٹھاتا ہے سجا ؟  
 کون لایا کھینچ کر پتھم سے بادِ سا زکار ؟ خاک یہ کس کی ہے ، کس کا ہے یہ نورِ آفتاب ؟  
 کس نے بھر دی موتیوں سے خوشہ گندم کی جیب ؟ موسموں کو کس نے سکھائی ہے خوشے اُٹلا ؟

وہ خدایا یہ زمین تیر ہی نہیں تیر ہی نہیں !

تیرے آبار کی نہیں ، تیر ہی نہیں ۔ تیر ہی نہیں ! (ابال جبریل صفحہ ۱۶۱)  
 ظاہر ہے کہ جب زمین کسی کی ذاتی ملکیت نہیں ہو سکتی ، تو نہ کوئی شخص زمیندار ہو سکتا ہے ، نہ اس کا کوئی مزارع جسے زمین بٹائی یا پٹہ پر دی جائے۔ اس باب میں حضور نبی اکرمؐ کا ایک فیصلہ حقیقت ثابتہ ہے۔ صحاحِ ستہ کے ایک مجموعہ ، ابو داؤد ، میں حضرت ابن ابی نعیمؒ کی ایک روایت ہے کہ :-  
 ”رافع بن تھعلجؓ نے ایک زمین کاشت پر لی ، وہ اسے پانی دے رہے تھے کہ حضورؐ کا گذر اس طرف سے ہوا۔ آپ نے دریافت فرمایا کہ یہ زمین کس کی ہے اور کھیتی کس کی ؟ رافعؓ نے کہا کہ یہ کھیتی میرے بیج اور میری محنت کا نتیجہ ہے۔ اس کا ایک حصہ میرا ہوگا اور ایک حصہ فلاں خاندان کا جس کی یہ زمین ہے۔ حضورؐ نے فرمایا کہ تم دونوں سو دی کاروبار کر لو اور زمین صاحب زمین کو واپس کر دو اور اپنا خرچہ اس سے وصول کر لو۔“

### مزارعت

(شاہنکار رسالت صفحہ ۲۸۲)

یہاں حضورؐ نے فرمایا کہ مزارعت بھی سو دی کاروبار یعنی ربا ہے۔ اسلام کے معنی نظام کے سمجھنے کے لئے نہایت ضروری ہے کہ یہ سمجھ لیا جائے کہ ربا کے کتے ہیں۔

### ربا کا مفہوم

زمانہ نزول میں قرآن میں عربوں میں ”سرمایہ داری“ کی اصطلاح رائج نہیں تھی۔ اس کی بجائے ربا کی اصطلاح عام تھی۔ اس لئے یوں سمجھئے کہ ربا سے مراد نظام سرمایہ داری ہے۔ قرآن کریم کی بنیادی تعلیم یہ ہے کہ لَيْسَ لِلذَّيْنِ الْاِمْتِاسُ (۱۹۱) ، معاوضہ محنت کا ہے۔ اس کے برعکس نظام سرمایہ داری میں معاوضہ سرمایہ (CAPITAL یعنی روپے) کا ہوتا ہے۔ لہذا ، اسلامی نظام اور نظام سرمایہ داری ایک دوسرے کی ضد ہیں۔ اپنے کبھی اس پر بھی غور فرمایا کہ قرآن کریم میں مختلف جرائم کی سزائیں مذکور ہیں۔ لیکن ربا کے

متعلق کہا ہے کہ اگر تم اس سے باز نہ آئے تو، فَأَذْفُؤا بِحُزْبٍ مِّنَ اللّٰهِ وَمَرْسُولِهِ... (۲۹۱۰) اے خدا اور رسول کی طرف سے اپنے خلاف اعلان جنگ سمجھو۔ بالفاظ دیگر، قرآن کی رو سے ربوہ اسلامی مملکت کے خلاف بغاوت ہے۔ یعنی جس طرح اسلام اور نظام طو کیت کجا نہیں ہو سکتے، اس طرح اسلام اور نظام سرمایہ داری بھی کجا نہیں رہ سکتے۔ جب کہا کہ تم اس سے باز آ جاؤ، تو اس کی تشریح یہ کہہ کر کر دی۔ فَلَا تُكْفِرُوا بِمَا أَكْفَرْتُمْ بِهِ... (۲۹۱۰) تم صرف اپنا اصل زر واپس لے سکتے ہو، اس سے ایک پیسہ بھی زائد نہیں لے سکتے کہ وہ ربوہ ہوگا“ اس سے واضح ہے کہ قرآن کریم کی رو سے :-

- ۱۔ اسلام اور نظام سرمایہ داری ایک دوسرے کی ضد ہیں۔
- ۲۔ نظام سرمایہ داری کے معنی ہیں، محنت کا نہیں بلکہ سرمایہ کا معاوضہ لینا، خواہ وہ کسی شکل میں ہو۔ زمانہ تبدیل قرآن میں ربوہ کی تین شکلیں رائج تھیں :-

۱۔ دست بدست (ذاتی) قرضوں پر سود۔ قرآن کریم نے یہ کہہ کر اسے ختم کر دیا کہ تم صرف اپنا اصل زر واپس لے سکتے ہو۔ اس سے ایک پیسہ بھی زائد نہیں۔ حتیٰ کہ اگر مقرض تنگ دست ہو تو اصل زر بھی چھوڑ دو تو بہتر ہے۔ (۲۸۱)

۲۔ زمین کو بٹائی یا پیڑ پر دینا۔ پہلے اسے ربوہ قرار دیکھنا چاہئے اور جب زمین مملکت کی حیثیت میں لے لی گئی تو اس قسم کی کوئی شکل باقی نہ رہی۔

۳۔ اذان عرب، بالخصوص قریش، تجارت پیشہ بھی تھے، اور لوگ دوسروں کے کاروبار میں روپیہ لگا کر، نفع میں شریک ہو جاتے تھے۔ قرآن کریم نے اسے بھی ربوہ قرار دے دیا۔ فرمایا :-

## مضاربت

وَمَا آتَيْتُم مِّن رِّبَا لِّيَرْبُوْا فِيْ اَمْوَالِ النَّاسِ فَلَا يَرْبُوْا عِنْدَ اللّٰهِ... (۲۹۱۰)

جو روپیہ تم دوسروں کے مال میں شامل کر دیتے ہو کہ وہ بڑھتا رہے، تو یہ ربوہ ہے، جو اللہ کے نزدیک نہیں بڑھتا۔“

اس طرح مضاربت یا مشارکت کو بھی ختم کر دیا۔ المختصر اس نے حَرَّمَ الرِّبَا... (۲۹۱۰) کہہ کر ربوہ کی شکل کو حرام قرار دے دیا۔ اور اس جرم کی سنگینی کو یہ کہہ کر واضح کر دیا کہ اس کے مرتکب اور کفار ایک ہی

جہنم میں اکٹھے ہوں گے۔ (۱۳۱)

اس طرح اس معاشرہ میں رزق، کریم اور طیب ہو گیا۔ یعنی قرآن کی رُو سے وہی رزق کریم اور طیب ہے جسے اپنی محنت سے حاصل کیا جائے۔ (جو محنت کرنے سے معذور ہو اس کے رزق کی فتم داری مملکت کے سر پر ہوگی) ربو کے ذریعے رزق حاصل کرنے والا چونکہ محنت نہیں کرتا، اس لئے اس کے قوائے عملیہ مفلوج ہو جاتے ہیں، اور آہستہ آہستہ اس میں محنت کرنے کی صلاحیت اور استعداد ہی نہیں رہتی۔ یہی وہ رزق ہے جس کے متعلق اقبالؒ نے کہا ہے۔ -

لے طائر لاہوئی اس رزق سے موت اچھی جس رزق سے آتی ہو پرواز میں کوتاہی  
محنت کر کے کمانے کی صلاحیت، ربو سے، مفلوج ہو جاتی ہے اور ہوس زر اس قدر بڑھ جاتی ہے کہ وہ  
ہر وقت مضطرب و بیقرار ادھر ادھر مارے مارے پھرتا رہتا ہے۔

كَمَا يَقْوَمُ الَّذِي يَخْبِطُهُ الشَّيْطَانُ مِنَ الْمَسْ طِرِّ (۱۳۱) جیسے اسے سانپ نے ڈس  
لیا ہو۔

یہ تھا دورِ محمد رسول اللہ والذین معہم کی اسلامی مملکت کا نظام، جس میں کوئی شخص رات  
کو بھوکا نہیں سوتا تھا، اور ہر فرد کو رزق حلال میسر تھا، یعنی عزت کی روٹی۔

## دورِ ملوکیت

اس کے بعد ہمارا دورِ ملوکیت آگیا، اور جیسا کہ پہلے کہا جا چکا ہے، اس کے ساتھ ہی نظام  
سربا باری اور نظام مذہبی پیشوائیت بھی ڈر آیا اور چونکہ خود مملکت غیر اسلامی تھی، اس لئے وہ سب  
کچھ سے قرآن نے ناجائز اور حرام قرار دیا تھا، جائز اور حلال قرار پایا۔ صرف اس کا نام بدل گیا۔ اس کے لئے  
مذہبی پیشوائیت نے جواز کی راہیں ہموار کر دیں۔ قرآن مجید نے دولت جمع کرنے والوں کے لئے عذابِ جہنم کی  
وعید سنائی تھی، یہ تہدید اس شدت اور بھرا سے آئی تھی کہ ان آیات کی تفسیر تو کجا، تاویل تک ممکن نہ تھی۔  
اس کے جواز کی ایک اور راہ تراشی گئی۔ قرآن کریم میں ہے :-

وَالَّذِينَ يَكْنِزُونَ الذَّهَبَ وَالْفِضَّةَ وَلَا يَنْفِقُونَهَا فِي سَبِيلِ اللَّهِ لَا

فَبَشِّرْهُمْ بِعَذَابٍ أَلِيمٍ ۗ يَوْمَ يُحْمَىٰ عَلَيْهَا فِي نَارِ جَهَنَّمَ فُتُكْوَىٰ بِهَا جِبَاهُهُمْ  
وَجُنُوبُهُمْ وَظُهُورُهُمْ ۗ هَٰذَا مَا كُنْتُمْ لَا تُنْقِصُونَ لَكُمْ نَفْسُكُمْ فَذُقُوا مَا كُنْتُمْ تُكْتَبُونَ (۹۰:۲۵)

”جو لوگ سونا چاندی (مال و دولت) جمع کرتے ہیں، اور انہیں اللہ کی راہ میں خرچ کرنے کے لئے کھلا نہیں

رکھتے۔ اے رسول! تو انہیں الم ایگز عذاب کی بشارت“ سنا دے یہ عذاب اس دن واقع ہوگا جب  
سونے چاندی کے ان جمع کردہ سکوں کو دوزخ کی آگ میں تپایا جائے گا، اور ان سے ان کی پیشانیوں، پہلوؤں  
اور پیٹھوں کو داغا جائے گا۔ پھر ان سے کہا جائے گا کہ یہ وہ دولت ہے جسے تم نے اپنے مفاد کے لئے جمع کر رکھا  
تھا۔ سو اب اس جمع شدہ دولت کے لئے ہوئے عذاب کا مزہ چکھو۔“

یاد کس قدر صاف اور نکھری ہوئی ہے۔ اب وہ روایت ملاحظہ فرمائیے

## زکوٰۃ کی وضعی روایات

جسے نظام سرمایہ داری کے جائز قرار دینے کے لئے وضع کیا گیا۔۔۔

حضرت ابن عباسؓ کہتے ہیں کہ جس وقت یہ آیت نازل ہوئی (وَالَّذِينَ يَكْنِزُونَ  
الذَّهَبَ وَالْفِضَّةَ ...) تو مسلمانوں پر اس کا خاص اثر ہوا۔ یعنی انہوں نے اس حکم کو گراں  
خیال کیا۔ حضرت عمرؓ نے لوگوں سے کہا کہ میں تمہاری اس فکر کو دور کر دوں گا۔ پس عمرؓ  
رسول اللہؐ کی خدمت میں حاضر ہوئے اور عرض کیا۔ یا نبی اللہ! یہ آیت آپ کے صحابہؓ پر گراں  
گزر رہی ہے۔ آپ نے فرمایا کہ خداوند تعالیٰ نے زکوٰۃ اس لئے فرض کی ہے کہ وہ تمہارے باقی مال  
کو پاک کر دے ... ابن عباسؓ کہتے ہیں حضورؐ کا یہ بیان سن کر عمرؓ نے جوش مسرت سے اللہ  
کہا: ... (البرادور۔ بحوالہ مشکوٰۃ۔ کتاب الزکوٰۃ)

لیجئے! ایک وضعی روایت کی روش سے، اکتنا زبردستیر مادر کی طرح حلال قرار پایا اور اس طرح نظام  
سرمایہ داری کے لئے پھانک کھل گئے۔

زمین پر ذاتی ملکیت تسلیم کر لی گئی، اور اس طرح بٹائی یا پٹہ کو عین مطابق اسلام قرار دے دیا فقط  
اس کا نام مزارعت رکھ دیا۔

کسی کے کاروبار میں روپیہ لگا کر منافع میں شریک ہو گئے۔ اس کا نام مضاربت رکھ دیا، جو حلال و  
طیب ہے۔ قرآنی آیت کے الفاظ اپنی جگہ برقرار اور محفوظ رہے اور وضعی روایات اور ان پر مبنی فقہ کی رُڈ  
سے وہ سب جائز پایا گیا جسے ان آیات نے ناجائز و حرام قرار دیا تھا۔ اقبالؒ نے اس صورتِ حالات پر پاک

اُوہ جگر سوز کیا تھا کہا ہے :-

احکام تیرے حتیٰ ہیں مگر اپنے مفسر تاویل سے قرآن کو بنا سکتے ہیں پاژند  
اس کے بعد وہ سلطنتیں ختم ہو گئیں جن کے عہدِ اقدار میں یہ تبدیلیاں ہوئی تھیں، ان کے مملکتی آئین و  
قوانین نسیا منسیا ہو گئے۔ ان کے معاشرہ کے خط و خال مٹ گئے۔ لیکن مذہبی پیشوائیت کی قرآنی تحریفات  
جنہیں مشرعی قوانین کا نام دیا گیا تھا، بدستور اُگے بڑھتی گئیں اور رفتہ رفتہ عین اسلام بن گئیں۔ اس پر صدیاں  
گزر گئیں، اور آج تک — ہے وہی سرمایہ داری بندہ مومن کا دین — عصرِ حاضر میں  
زمانہ کے تقاضوں سے سرمایہ داری کے قہر کہن میں کچھ تزلزل کے آثار نمودار ہونے شروع ہوئے تو علامہ اقبال  
کی کچھ ڈھارس بندھی کہ یہ کابوس سینہ انسانیّت سے اُتر گیا تو قرآن کے معاشی نظام کے لئے راہ ہموار ہو گئی  
یہی وہ احساسات تھے جن سے کیف اندوز ہو کر انہوں نے اپنی مشہور مثنوی - ساتی نامہ - میں جھوم جھوم  
کہہ کہا تھا :-

زمانے کے انداز بدلے گئے نیا راگ ہے ساز بدلے گئے  
پیرانی سیاست گرمی خوار ہے زمین میر و سلطان سے بیزار ہے  
گیا دور سرمایہ داری گیا  
تماشہ دکھا کر مدارسی گیا

لیکن ان وجد آفرینیوں میں جب ان کی نگاہ ملت اسلامیہ پر پڑی تو ان کی امید  
بایوسیوں میں بدل گئیں۔ انہوں نے بعد حضرت ویاس، انتہائی عزم و اہم کے عالم

عجمی اسلام

میں کہا :-

مسلمان ہے توحید میں گرم جوش مگر دل ابھی تک ہے زنا پر پوش  
تمدن تصوف، شریعت، کلام بتانِ عجم کے چٹباری تمام  
حقیقت خرافات میں کھو گئی یہ اُمت روایات میں کھو گئی

بجھی عشق کی آگ اندھیر ہے

مسلمان نہیں، راکھ کا ڈھیر ہے

ہماری مذہبی پیشوائیت کے نزدیک سب سے بڑا جہاد یہ قرار دیا گیا کہ جہاں کسی نے سرمایہ داری کے

خلافت ایک لفظ بھی کہا، انہوں نے اسے کمیونسٹ قرار دے کر، کفر والحاد کے فتوؤں سے نواز دیا۔ مغرب کی سرمایہ پرستانہ اقوام کے لئے ان کا یہ اسلام بڑا سازگار تھا۔ انہوں نے اُسے بڑھ کر ان کی ہمت افزائی کی اور دے، دے، قدمے، قدمے، قلمے اس اسلام کے فروغ کے لئے ہر ممکن کوشش کی۔ انہی اقوام کے نمائندہ ابلیس کے مشیروں نے کہا تھا کہ:-

یہ ہماری سچی پیہم کی کرامت ہے کہ آج صوفی و علاء، ملوکیت کے بندے ہیں تمام  
ہے طواف و حج کا ہنگامہ اگر باقی تو کیا کھنڈ ہو کہ رہ گئی مومن کی تیغ بے نیام  
اور خود ابلیس نے یہ کہہ کر، انہیں اطمینان دلایا تھا:-  
جاتا ہوں میں یہ اُمتِ عاملِ قرآن نہیں ہے وہی سرمایہ داری بندہ مومن کا دین  
جاتا ہوں میں کہ مشرق کی اندھیری باتیں بے یار بیضا ہے پیرانِ حرم کی آستین  
(ابلیس کی مجلس شوریٰ)

آپ کو یاد ہو گا کہ روس کے بڑھتے ہوئے خطرہ کی روک تھام کے لئے، امریکہ نے مسلمانانِ عالم کو مخاطب کر کے کہا تھا:-

”دنیا کے خدا پرستو! آؤ۔ ہم متحد ہو کر اس الحاد اور بیدینی کا مقابلہ کریں۔“

ہماری مذہبی پیشوائیت کی طرف سے اس دعوت پر لبیک کس طرح  
کہا گیا اس کا اندازہ اس خبر سے لگائیے جو روزنامہ امروز (لاہور)  
کی یکم دسمبر ۱۹۵۲ء کی اشاعت میں شائع ہوئی تھی۔ اس میں کہا گیا تھا:-

”امریکن سفارت خانہ کے پروفیسر، ڈاکٹر ویلبر نے گورنمنٹ کالج میا نوالی کے طلباء کو لیکچر دیئے  
جن میں کمیونزم کی مخالفت کی۔ ان کے ساتھ جماعت اسلامی، لاہور، کے راہنما بھی تھے۔ اور  
مقامی امیر، مولانا گلزار احمد بھی؟“

(حوالہ امروز۔ یکم دسمبر ۱۹۵۲ء)

اس کے بعد جب ۱۹۵۵ء میں حکومت پاکستان نے امریکہ کے ساتھ اپنے روابط قائم کرنے کا فیصلہ کیا تو امریکہ  
مولانا ابوالاعلیٰ مودودی نے کراچی اور لاہور میں پبلک جلسوں میں تقریر کرتے ہوئے کھلے الفاظ میں کہا:-



”اگر یہ (امریکن) بلاک فی الواقع چاہتا ہے کہ کمیونزم کی روک تھام کے لئے اسے مسلم عوام کا دلی تعاون حاصل ہو تو اسے اپنی پالیسی میں بنیادی تغیر کرنا پڑے گا۔ اسے یہ فیصلہ کرنا ہوگا کہ اسے مسلم بلاک کے حکمرانوں سے ساز باز کرنا ہے یا مسلم ممالک کے عوام کا تعاون حاصل کرنا ہے۔ یہ اس کے سوچنے کا کام ہے کہ اسے کون سی راہ اختیار کرنی چاہئے۔ اسے حکمرانوں کی مزدورت ہے جو عوام پر سٹگی اثر بھی نہیں رکھتے یا عوام کے تعاون کی ضرورت ہے جو طاقت کا اصلی سرچشمہ ہوتے ہیں... مسلمان ملکوں کے ساتھ آپ کی جو پالیسی اب تک چلی آ رہی ہے وہ ایسی ہرگز نہیں ہے کہ پاکستان اور دوسرے ممالک کے عوام کا دلی تعاون آپ کو حاصل ہو۔“

(جماعت اسلامی کا ترجمان اخبار تسنیم بابت ۲۰۰۱۶ دسمبر ۱۹۵۵ء)

ان روابط کا تو ہمیں علم نہیں کہ یہ قائم ہوئے یا نہیں اور اگر ہوئے تو ان کی نوعیت کیا تھی، البتہ

## مودودی مرحوم اور نظام سرمایہ داری

جو معاشی نظام (مرحوم) مودودی صاحب نے پیش کیا وہ خالص سرمایہ دارانہ تھا۔ اسے انہوں نے اپنی کتاب ”مسئلہ ملکیت زمین“ میں تفصیل سے پیش کیا تھا۔ اس کے دو ایک اقتباس ملاحظہ فرمائیے :-

”اسلام نے کسی نوع کی ملکیت پر بھی مقدار اور ملکیت کے لحاظ سے کوئی حد نہیں لگائی۔ جائزہ ذرائع سے جائزہ چیزوں کی ملکیت جب کہ اس سے تعلق رکھنے والے شرعی حقوق و واجبات ادا کئے جاتے رہیں، بلاحد و نہایت رکھی جاسکتی ہیں۔ روپیہ، پیسہ، جانور، استعمالی اشیاء، مکانات، سواری، غرض کسی چیز کے معاملہ میں بھی قانوناً ملکیت کی مقدار پر کوئی حد نہیں۔ پھر آخر تنہا زرعی جائیداد میں وہ کون سی خصوصیت ہے جس کی بنا پر صرف اس کے معاملہ میں شریعت کا میلان یہ ہو کہ اس کے حقوق ملکیت کو مقدار کے لحاظ سے محدود کر دیا جائے۔ یا انشعاع کے مواقع سلب کر کے ایک حد خاص سے زائد ملکیت کو آدمی کے لئے بے کار کر دیا جائے۔“

(مسئلہ ملکیت زمین، پہلا ایڈیشن ۱۹۵۰ء ص ۵۲-۵۳)

اگے چل کر اس کی وضاحت ان الفاظ میں کی گئی ہے :-

”آخری چیز جو مسلمان مصلحین کی نگاہ میں رہنی ضروری ہے یہ ہے کہ اسلام کے حدود میں رہتے ہوئے ہم کسی نوع کی جائزہ ملکیتوں پر نہ تو تعداد یا مقدار کے لحاظ سے کوئی پابندی عائد کر سکتے ہیں

اور نہ ایسی من مانی قیود لگا سکتے ہیں جو شریعت کے دیئے ہوئے جائز حقوق کو عملاً سلب کر دینے والی ہوں۔ اسلام جس چیز کا آدمی کو پابند کرتا ہے وہ یہ ہے کہ اس کے پاس جو کچھ مال آئے جائز راستے سے آئے۔ جائز طریقے پر استعمال ہو۔ جائز راستوں میں جائز۔ اور خدا اور بندوں کے جو حقوق اس پر عائد کئے گئے ہیں وہ اس میں سے ادا کر دیئے جائیں اس کے بعد حیطہ و ہم سے یہ نہیں کہتا کہ تم زیادہ سے زیادہ اٹنا روپیہ اتنے مکان، اٹنا تجارتی کاروبار، اٹنا صنعتی کاروبار، اتنے مولیشی، اتنی موٹریں، اتنی کشتیاں اور اتنی فلاں چیز اور اتنی فلاں چیز رکھ سکتے ہو، اسی طرح وہ ہم سے یہ بھی نہیں کہتا کہ تم زیادہ سے زیادہ اتنے ایکڑ زمین کے مالک ہو سکتے ہو۔ پھر حیطہ وہ ہم سے یہ نہیں کہتا کہ تم صرف اسی تجارت یا صنعت یا دوسرے کاروبار کے مالک ہو سکتے ہو جسے تم براہ راست خود کرو اور حیطہ اس نے دنیا کے کسی دوسرے معاملہ میں ہم پر یہ قید نہیں لگائی ہے کہ تم کسی ایسے کام پر حقوق ملکیت نہیں رکھ سکتے ہو جس کو تم اجرت پر یا شرکت کے طریقے پر دوسروں کے ذریعے سے کر رہے ہو، اسی طرح وہ یہ بھی نہیں کہتا کہ زمین کا مالک بھی وہی ہو سکتا ہے جو اس میں خود کاشت کرے اور یہ کہ اجرت یا شرکت پر کاشت کرانے والوں کو سرے سے زمین پر حقوق ملکیت حاصل ہی نہیں ہیں۔ اس قسم کی قانون سازیوں خود مختار لوگ تو کر سکتے ہیں۔ مگر جو خدا اور رسول کے مطیع فرمان ہیں، وہ ایسی باتیں سوچ بھی نہیں سکتے۔“ (ایضاً ۴۳-۴۲)

صدر پاکستان نے بھی بھارت کے جو یہ ”سٹیٹ“

کو ایک انٹرویو کے دوران فرمایا تھا کہ:-

## مودودی مرحوم اور نظام سرمایہ داری

”اسلام کی رو سے ایک شخص جب قدرتی چاہے دولت جمع کر سکتا ہے۔ بس اس پر اسے ٹیکس

(طلوع اسلام اگست ۱۹۸۲ء ص ۱۱)

ادا کرنا ہوگا۔“

اس سے کچھ عرصہ پہلے انہوں نے پنجاب زکوٰۃ کنونشن میں تقریر کرتے ہوئے فرمایا تھا:-

”بعض لوگ کہتے ہیں کہ اسلام مساوات کا دین ہے اس لئے فضل الحی کے پاس بھی سو روپے

ہونے چاہئیں، ضیاء الحی صاحب کے پاس بھی سو روپے ہونے چاہئیں۔ میں آپ سے کہتا ہوں

کہ آپ قرآن کی طرف توجہ دیجئے۔ قرآن کریم میں اللہ تعالیٰ نے فرمایا ہے اور ہمارا یہ دین ایمان ہے

کہ اسلام کی روح قرآن اور سنتِ رسولؐ میں ہے تو آپ یہ بتائیے کہ اگر مساوات کا مسئلہ قرآن کے نظریہ کے اندر یہ ہونا کہ کوئی تزییب نہیں ہوگا۔ کوئی مسکین نہیں ہوگا تو پھر قرآن میں اسکا ذکر کیوں آیا ہے۔ یہ آپ کے سوچنے کی بات ہے اللہ تعالیٰ نے خیر حضرات سے کہا ہے کہ اپنے اموال میں سے ایک مقررہ رقم ان لوگوں کو دیں جو اس کے مستحق ہیں۔“

(الاعتصام ۹ جولائی ۱۹۸۲ء)

ہمارے دورِ ملوکیت کا وضع کردہ یہ اسلام، حضرت علامہؒ کے سامنے نھا۔ انہوں نے اس کا علاج یہ سوچا کہ ایک خطہ زمین حاصل کیا جائے جس میں ایسا قرآنی نظام متشکل ہو سکے جس میں حکمرانی صرف کتاب اللہ کی ہو اور اس طرح امتِ ملوکیت، آمریت، سرمایہ داری اور تھیا کر لسی کی زنجیروں سے آزاد ہو جائے اس کے لئے انہوں نے ۱۹۳۰ء میں پاکستان کا تصور پیش کیا۔ اس تصور کو پیش کرنے کے بعد وہ برابر پکار رہے کہ:-

مردی زیا فقط اس ذات بے ہمناکو ہے حکمراں ہے اک وہی، باقی بتانِ آذری  
الأرض لله کے انقلابی نعرہ سے وہ نظام زمینداری کے قصرِ تعیش میں تزلزل پیدا کرتے رہے۔ وہ سرمایہ داروں کو براہِ راست مخاطب کر کے کہتے رہے کہ:-

کارخانے کا ہے مالک مردکِ ناکردہ کار عیش کا پتلا ہے، محنت ہے اسے ناسازگار  
حکمِ حق ہے لیس للوفسان الاماسجا کھائے کیوں مزدور کی محنت کا پھل سرمایہ دار  
(بانگِ دُر اصفہ ۳۳۵)

جب زمامِ تحریکِ پاکستان، قائدِ اعظمؒ کے ہاتھ میں آئی، تو انہوں نے بھی زمینداروں اور سرمایہ داروں کو لٹکا کر کہہ دیا کہ پاکستان میں ان کے لئے کوئی گنجائش نہیں ہوگی۔ انہوں نے آل انڈیا مسلم لیگ کے سیشنِ واقعہ ملی

۱۹۴۲ء میں پوری شدت کے ساتھ کہا :-

” اس مقام پر زمینداروں اور سرمایہ داروں کو بھی متنبہ کرنا چاہتا ہوں۔ وہ ایک ایسے فتنہ انگیز ابطیسی نظام کی نوسے، جو انسان کو ایسا بدست کر دیتا ہے کہ وہ کسی مقبولیت کے سنے کے لئے آمادہ ہی نہیں ہوتا، عوام کے گارٹھے پسینے کی کمائی پر رنگ رلیاں مٹا رہے ہیں۔ عوام کی محنت کو غصب کر لینے کا جذبہ ان کے رگ و پے میں سرایت کر چکا ہے۔ میں اکثر دیہات میں گیا ہوں، وہاں میں نے دیکھا ہے کہ لاکھوں خد کے بندے ہیں جنہیں ایک وقت بھی پیٹ بھر کر روٹی نہیں ملتی۔ کیا اس کا نام تہذیب ہے؟ کیا یہی پاکستان کا مقصد ہے؟ اگر پاکستان سے یہی مقصود ہے تو میں ایسے پاکستان سے باز آیا۔ اگر ان سرمایہ داروں کے دماغ میں ہوش کی ذرا سی بھی رمت باقی ہے تو انہیں زمین کے بدلے ہوئے تقاضوں کے ساتھ چیلنا ہوگا۔ اگر انہوں نے ایسا نہ کیا تو ان کا خدا حافظ، ہم ان کی کوئی مدد نہیں کر سکتے!“

**پاکستان میں** آمریت، سرمایہ داری اور مذہبی پیشوائیت کے خلاف ان انقلاب آفرین غلغلوں اور طنطنوں کے ساتھ پاکستان وجود میں آیا۔ لیکن قوم کی بد قسمتی کہ جب یہ ذرا انجرا تو اس وقت نہ وہ مفکر اعظم (اقبال) موجود تھا، نہ قائد اعظم اور (اقبال) کے الفاظ میں اس کا یہ نشین، زاخوں کے تصرف میں چلا گیا۔ یہاں آمریت، مذہبی پیشوائیت اور نظام سرمایہ داری کے عفاریت نے ہجوم کر کے اسے چاروں طرف سے گھیر لیا، اور رتو کا طوفان بالخصوص، سیلاب کی طرح اُمنڈ آیا۔ قرآن کریم نے قانون کو، نظام سرمایہ داری کے نمائندہ کی حیثیت سے متعارف کرایا ہے۔ وہ یہ ہوتا تھا، اور یہودی اسی نظام کے سہارے زندہ چلے آ رہے ہیں۔ ان کی مملکت چھین گئی۔ حکومت باقی نہ رہی، کوئی وطن نہ رہا۔ وہ دنیا میں خانہ خراب صحرائوں کی طرح سرگرداں پھرتے رہے۔ اس سومانہ واں سوردانہ، لیکن انہوں نے اپنے نظام سرمایہ داری کو اسی قدر محکم بنیادوں پر استوار رکھا کہ دنیا کی بڑی بڑی مملکتیں ان سے بہودی نظام بینکاری کی دست نگر ہیں، اور اس حد تک کہ ان کی سیاست بھی انہی کے اشاروں پر چلتی ہے۔ اقبال کے الفاظ میں :- ”فرنگ کی رگ جاں، پنجہ یہود میں ہے۔“ انہوں نے اس سے بھی واضح تر الفاظ میں کہا تھا کہ :-

خلق خدا کی گھات میں

تاک میں بیٹھے ہیں مدت سے بھڑی سود خوار جن کی روباہی کے آگے، ایچ ہے زور پلنگ  
خود بخود گرنے کو ہے پتے ہوئے پھل کی طرح دیکھے پڑتا ہے آخر کس کی جھولی میں فرنگ  
یہودیوں نے ساری دنیا میں بنکوں کا جال بچھا رکھا ہے۔ بنکوں کے متعلق عام طور پر یہی سمجھا جاتا ہے کہ وہ  
روپیہ محفوظ رکھنے کا ذریعہ ہیں، لیکن وہ درحقیقت ربو کا عالمگیر نظام ہے جس کے اثرات بڑے دور رس ہیں  
علامہ اقبالؒ کی نگہ حقیقت شناس نے بہت پہلے بھانپ لیا تھا کہ :-

شیوہ تہذیب نو آدم درسی است پروہ اذم درسی سو اگرسی است  
ابن بنوک، این فنکہ چالاک بہود نورحج از سینہ آدم ربو د

(پس چہ باید کرد)

یہ اس لئے کہ بینکوں کا سارا کاروبار ربو کے سر پر چلتا ہے، اور ربو وہ ابلیسی نظام ہے جس سے سینہ آدم  
نورحج سے محروم ہو جاتا ہے۔ قرآن کریم نے اسے حرام اور خدا و رسول کے خلاف بغاوت اس لئے قرار  
دیا ہے کہ اس سے محض انسانیت کے چراغ گل ہو جاتے ہیں۔ دین کا سارا مدار اکل حلال پر ہے، اور  
ربو کے نظام میں اکل حلال کا شائبہ تک باقی نہیں رہتا۔ حضرت علامہؒ نے اس حقیقت کو بڑی شدت سے  
واشگاف کیا ہے۔ وہ کہتے ہیں کہ :-

نامذانی حکمت اکل حلال برجماعت زیستن گردد وبالے  
آہ! یورپ زین مقام آگاہ نیست چشم آدینظر بنور اللہ نیست  
انداند از حلال و از حرام حکمتش خام است و کارش نامتنام  
تاتہ و بالانہ گردد ایس نظام  
دانش و تہذیب ددیں سودائے خام

(مثنوی - پس چہ باید کرد اے اقوام شرق)

آپ ربو یعنی سرمایہ داری کے نظام کی تخریب کاری کا اندازہ اس سے لگائیے کہ (حضرت علامہؒ کے  
الفاظ میں) اس میں دین تو ایک طرف، تہذیب و دانش تک باقی نہیں رہتے۔

علامہ اقبالؒ نے یہ وارننگ اقوام یورپ کو دی تھی۔ انہیں کیا معلوم تھا کہ جس اسلامی مملکت کا خواب وہ  
دیکھ رہے ہیں، اس میں یہ تباہ کن کاروباران سے بھی زیادہ شدت سے پھیلے گا۔ بنکاری کا سودی نظام تشکیل

پاکستان سے پہلے بھی اس بڑے صغیر میں کار فرما تھا لیکن محدود پیمانے پر۔ پاکستان میں یہ پھیلتا چلا گیا اور اب ملک گیر ہو رہا ہے۔ انگریزوں کے کافرانہ دور حکومت میں سود کو سود (INTEREST) کہا جاتا تھا، لیکن مسلمان عوام کے دل میں سود کے لفظ سے تکدر پیدا ہوتا تھا۔ اس کا علاج یہ سوچا گیا کہ اسے سود نہیں بلکہ منافع (PROFIT) کہا جائے۔ اس طرح ایک لفظ کی تبدیلی سے، خدا کے حرام کردہ کو حلال کر لیا۔ موجودہ حکومت چونکہ اسلامی ہونے کی مدعی ہے، اس لئے اسے اس تبدیلی کے لئے شرعی سند کی ضرورت تھی۔ اس کے لئے کئی وقت پیش نہ آئی۔ پاکستان میں اقامت دین کے داعی مولانا سید ابوالاعلیٰ مودودی (مرحوم) نے فتویٰ صادر فرما دیا کہ :-

”روپیہ جمع کرنے والوں کو سود دینے کے بجائے بینک ایسے منصوبے تیار کریں گے جن کے منافع میں روپیہ جمع کرانے والے برابر کے حقدار ہوں گے۔“

(ایشیا، ۵ نومبر ۱۹۷۸ء بحوالہ طلوع اسلام، اکتوبر ۱۹۷۹ء)

آپ کو غالباً علم ہو گا کہ بینک نہ کوئی اپنے تجارتی منصوبے تیار کرتا ہے، نہ خود کاروبار کرتا ہے۔ وہ کرتا یہ ہے کہ لوگوں سے کم شرح سود پر روپیہ لے کر، اسے کاروباری لوگوں کو زیادہ شرح سود پر قرض دے دیتا ہے۔ ان سے جو سود وصول ہوتا ہے، اس سے زائد حصہ خود رکھ لیتا ہے اور باقی روپیہ جمع کرانے والوں میں تقسیم کر دیتا ہے۔ یہ خالص سودی کاروبار ہوتا ہے۔

عقیدت ہے کہ ہمارے مذہبی حلقوں سے بھی اب یہ آواز بلند ہوتی شروع ہو گئی ہے کہ بینک کا منافع ہر شکل میں سود ہے۔ جماعت اہل حدیث کے ترجمان، ہفتہ وار الاعتصام میں ایک مقالہ قسط وار شائع ہو رہا ہے۔ اس کی اشاعت بابت ۲۰ مارچ ۱۹۸۴ء میں تحریر ہے :-

## یہ منافع نہیں، سود ہی ہے

”بعض لوگ بینک کے نظام کو سود نہیں، بلکہ تجارتی منافع پر مبنی قرار دیتے ہیں۔ لیکن ادھر نصف صدی کے اندر اس موضوع پر اس قدر بحث ہو چکی ہے۔ اردو زبان میں بھی اتنا لٹریچر آ گیا ہے کہ مزید اضافے کی ضرورت نہیں رہ گئی ہے اور علماء و حقانی کی کثیر تعداد نے دلائل سے ثابت کر دیا

ہے کہ یہ سود ہی ہے، منافع نہیں اور اب اسی پر سارے عالم کے تقریباً تمام اہل حق کا اتفاق ہے۔“

یابں ہمہ ہماری ”اسلامی مملکت“ اسے منافع قرار دیتی ہے، سود نہیں۔ اس کا دوبارہ کو مزید ”اسلامیانے کے لئے“ دو حصوں میں تقسیم کر دیا گیا ہے۔ ایک کا نام رکھا ہے ”بلاسود بینکاری“ اور دوسرا کو کہا گیا ہے ”باسود بینکاری“۔ یہ بھی صرف الفاظ کا فرق ہے۔ دونوں کا مدار سود پر ہوتا ہے۔ فرق اتنا ہے کہ بلاسود بینکاری میں شرح سود پہلے سے متعین کر دی جاتی ہے اور بلاسود بینکاری میں اس شرح کا تعین منافع (یعنی سود) تقسیم کرتے وقت کیا جاتا ہے۔

اس کے بعد ایک قدم اور آگے بڑھایا۔ بلاسود بینکاری کی مجموعی رقم (یعنی روپیہ جمع کرانے والے اصل زر اور منافع کی مجموعی رقم) سے اڑھائی فیصد وضع کر لیا اور اس کا نام زکوٰۃ رکھ دیا اور اسے تو خود لفظ زکوٰۃ کے معنی پاکیزہ نشوونما کے ہیں، لیکن قرآن کریم نے یہ کہہ کر اس کی مزید وضاحت کر دی، **يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ ...** (۱) یہاں جماعت مومنین (خدا کی راہ میں) اپنی پاکیزہ کمائی خرچ کرو۔ اس لئے کہ **لَا يَسْتَوِي الْغَنِيُّ وَالْغَنِيُّ وَالْغَنِيُّ ...** (۲) ”تجربہ اور طیب کبھی ایک جیسے نہیں ہو سکتے“۔ یہاں یہی نہیں ہوا کہ طیب طیب کو باہم ملا دیا گیا، بلکہ اس آمیزش کے بعد جو رقم وضع کی گئی، اسے زکوٰۃ قرار دے دیا۔ اس زکوٰۃ میں دینی مدارس کا بھی حصہ ہوتا ہے۔ اس لئے حضرات ”علماء کرام“ میں سے کوئی اس کے منتلا لب کشائی نہیں کرتا۔ بلکہ وہ اسے جھولیاں پھیلا پھیلا کر وصول کرتے ہیں۔

تھا جو ناخوب، بستہ رنج و ہی خوب ہوا کہ غلامی میں بدل جاتا ہے قوموں کا ضمیر

لیکن اس طرح زکوٰۃ وصول کرنے سے بھی مسئلہ کما حقہ، حل نہیں ہوا۔ چنانچہ صدر مملکت نے، کراچی

میں تقریر کرتے ہوئے فرمایا:-

”زکوٰۃ کے نظام اور حدود کے نفاذ سے اچھے نتائج حاصل ہو رہے ہیں، اگرچہ بہت سی توقعات پوری نہیں ہوئیں۔ زکوٰۃ کی رقم (۳۳۳) کروڑ روپے وصول ہوئی ہے لیکن گداگروں کی فوج ابھی موجود ہے۔ بیواؤں کی بڑی تعداد امداد سے محروم ہے۔ (جنگ لاہور، اپریل ۱۹۸۴ء)

لیکن وزیر خزانہ محترم غلام اسحقی خان صاحب نے اعتراف کر لیا ہے کہ بینک کا منافع بھی سود ہے۔ انہوں نے پاکستان سوسائٹی آف ڈویلپمنٹ اکانومسٹس کے سالانہ اجلاس میں تقریر کرتے ہوئے فرمایا کہ :-  
 ”سود کو ختم کرنے کی پوری کوششیں کی جا رہی ہیں جب کہ سود کی جگہ منافع کو لے آنا بھی جدید سرمایہ دارانہ طریقہ ہے اور قطعی طور پر اسلامی نہیں ہے۔ اس لئے ہم سرمایہ داری کو جدید سرمایہ داری سے بدلنا نہیں چاہتے۔“

(روزنامہ جنگ، لاہور، موزہ ۱۸ مارچ ۱۹۸۴ء)

عمرت و راز باد کہ میں ہم غنیمت است، لیکن سود کا خاتمہ کرنے کے لئے سارا نظام سرمایہ داری بدلنا ہو گا کہ اس کے بغیر سود کا خاتمہ ہو نہیں سکتا۔

## سود خوری کے شرعی حیلے

انگریز کے کافرانہ نظام تک ہمارے ہاں ”سود خور“ کو بڑی نفرت کی نگاہ سے دیکھا جاتا تھا۔ ”سود خور“ سے فرادہ ہوتی تھی، نجی قرضوں پر سود لینے والا۔ یہ کاروبار ہندو بنیا کیا کرتا تھا۔ مسلمانوں میں ایک خاص ٹائپ کے پٹھان، بالخصوص بلوچ و عزیز کے علاقہ میں، اس کے لئے بدنام تھے۔ ہمارے ہاں اس قسم کے قرضے، بینکاری یا سیونگزم اسکیموں کے دائرہ کار میں نہیں آتے، اس لئے ان قرضوں پر منافع کو بہر حال سود سمجھا جاتا تھا۔ لیکن ہمارے مفتیانِ عظام نے ایسے حیلے بنا دیئے جن سے یہ حرام بھی حلال ہو جائے۔ مفتی محمد الیسعید غلام سردر قادری (ایم اے اسلامک لار) کی ایک کتاب ہے جس کا نام ہے ”معاشیات نظامِ مصطفیٰ ص“۔ اس میں پہلے سود کے خلاف اسلامی احکامات کا ذکر ہے، اور اس کے ایسے حیلے درج کئے گئے ہیں جن کی رو سے سود لیا بھی جائے اور اس کا گناہ بھی نہ ہو۔ ایک آدھ حیلہ آپ بھی ملاحظہ فرمائیے۔

پہلی تدبیر

ایک شخص کسی کو دس روپے قرض دے کر، اس سے دو روپے زائد لینا چاہتا ہے ظالم



ہے کہ یہ دو روپے سود ہوں گے۔ لیکن اس جرم اور گناہ سے بچنے کی تدبیر یہ ہے کہ قرض دینے والا، قرض لینے والے کی کوئی چیز دس روپے میں نقد خرید کرے اور اسے قرض لینے والے کے ہاتھ مدت معینہ کے لئے بارہ روپے میں ادا کر بیچ دے۔ اس مدت کے بعد قرض لینے والا، قرض دینے والے کو بارہ روپے ادا کر دے؟

اس فقہی حیلے سے زائد و زور روپے حلال و طیب قرار پائیں گے۔

اس قسم کی کئی ایک تدابیر، اس کتاب میں درج کرنے کے بعد لکھا ہے کہ:-

”امام ابو یوسفؒ ایسے کاروبار کے متعلق فرماتے ہیں کہ اس سے منافع بھی ہوگا اور ثواب بھی ملے گا۔ ثواب اس لئے ملے گا کہ اسے سود جیسے حرام سے بچنے کے لئے اختیار کیا گیا ہے۔“

(بحوالہ: فتویٰ قاضی خان مع عالمگیری، جلد دوم ص ۲۸۹-۲۸۰ حصری)

اور خود صاحب کتاب کہتے ہیں:

”لیکن افسوس کہ مسلمان دینِ فطرت کی ایسی تدابیر سے غافل رہ کر سود ایسی لعنت میں مبتلا ہیں۔“

افسوس، صد افسوس کہ شاہین نہ بناؤ۔ دیکھے تیرسی آنکھ نے فطرت کے اشارے؟

(بحوالہ طلوع اسلام، اکتوبر ۱۹۷۹ء صفحہ ۲۳-۲۲)

اب آپ نے عذر فرمایا کہ مردودی صاحب (مرحوم) نے کیوں کہا تھا؟ کہ ملک میں فقہ حنفی نافذ کر دی جائے۔

قرآنِ کریم نے نظام سرمایہ داری (ریلز) کو حرام قرار دیا تھا، کیونکہ اس میں یہ ہوتا ہے کہ:-

اُتْمَ بَرَاتَتِ دِیْجَہِ چِیْرُو دَانِزِ اِیْنِ مِی کَارُو اُنْ حَاصِلِ بَرُو

کھیتی کسی کی ہے، اس میں مولیسی کسی اور کے چرے ہیں۔ کاشت کوئی کرتا ہے، پیداوار کوئی اور لے جاتا ہے۔

از ضعیفاں نان ربودن حکمت است ازین شاں جان ربودن حکمت است

اس میں، مفلسوں، ضعیفوں کے ہاتھ سے روٹی پھین لینا، یعنی ان کے جسم نانو ان سے جان کشید

کر لینا کارگیری کہلاتا ہے۔ اس کے بعد کہا تھا کہ:-

ماتہ وبالا نہ گمرد ایسے نظام دانش و تہذیب و دین سوائے خدام

جب تک یہ نظام تہ وبالانہ ہوگا، دین تو ایک طرف، عقل و خرد، تہذیب و تمدن تک باقی نہیں رہیں گے یہاں ایک نکتہ قابل غور ہے۔ قرآن کریم نے اس نظام کو حرام قرار دیا ہے۔ وہ جس مسلک یا شعار کو حرام قرار دیتا ہے تو وہ کوئی آمرانہ آڈی منس نہیں ہوتا۔ وہ سراسر علم و حکمت پر مبنی ہوتا ہے۔ اس نے نظام ربو مسلمانوں کے لئے اس لئے حرام قرار دیا کہ اس سے ان کا دین باقی نہیں رہتا لیکن دیگر نوع انسان سے کہا ہے کہ یاد رکھو! یہ نظام دشمن تہذیب و دانش ہے۔ اس سے تم سطح انسانیت سے نیچے گھر جاؤ گے۔ انسانیت کی بقا اسی میں ہے کہ اللہ تعالیٰ نے جس نظام کو حرام قرار دیا ہے، اسے حرام سمجھا جائے۔

گر جہاں و اندھرا مشس راحرام تاقیامت پختہ مانداں نظام  
دوام اور پائندگی قرآن کے معاشی نظام ہی کو حاصل ہوگی کیونکہ اس میں تہذیب و دانش پروان چڑھیں  
گے ان تہذیبات و تفریحات کے بعد علامہ نے اس کی وضاحت کر دی۔

نیست این کار فقیہاں اسے سیر بانیکا ہے دیگرے او رانگہ  
نظام سرمایہ داری کو مٹا کر قرآن کا نظام قائم کرنا، مذہبی پیشوائیت کے بس کی بات نہیں۔ اس لئے  
کہ یہ خود دوسروں کی کمائی پر زندہ رہتے ہیں۔ قرآن کا نظام تو یہ تھا کہ  
کس نہ گمرد در جہاں محتاج کس نکتہ شرع مبین اس است و بس

لیکن

مکتب و مٹلا سخن ہا ساختند مومناں این نکتہ رانشناختند  
زندہ قومے بود از تاویل مشرد آتش او در ضمیر او فسد  
مذہبی پیشوائیت یہ نہیں ہونے دیگی | نکتہ شرع مبین یہ تھا کہ دنیا میں کوئی کسی کا محتاج  
نہ رہے۔ لیکن مذہبی پیشوائیت نے قرآن حکیم کے

اس اصل الاصول کو اس طرح مسخ کر دیا ہے کہ یہ سرتاپا حرکت و حرارت قوم، لکھ کا ڈھیر بن کر رہ گئی۔ یہ سب  
دین فروش ہیں۔ قرآن حکیم نے کہا تھا کہ ان کا شیوہ یہ ہے کہ یکتون الکتاب بایدرہم  
ثم یقولون ہذا من عند اللہ۔ یہ خود قوانین وضع کرتے ہیں اور لوگوں کو یہ کہہ کر فریب دیتے  
ہیں کہ وہ ارشادات خداوندی ہیں۔ یہ سب اس لئے کہ لیسٹروا یہ تمنا قلیلاً۔ تاکہ اس سے  
چار پیسے کماتے جائیں اور نہیں جانتے کہ قول لہم ما کتبت ایدرہم وویل لہم ما

يَكْسِبُونَ ۱۵ (۱۹۱)

”ان کے یہ فتویٰ اور ان کے ذریعے حاصل کردہ روٹی انہیں لے ڈوبے گی۔“

اس سے :

عقل و نقل اُفتاد در بندِ ہوس منبرِ شاں منبرِ کاک است و بس  
یہ منقولی بات کہیں یا معقولی، مقصدان کا اپنی مفاد پرستی ہوتا ہے۔ ان کا منبر روتی پیچنے والے  
کا خزانچہ بن کر رہ گیا ہے۔

زیں کلیماں نیست اُمیدِ کشود استیں ہا بے یدِ بیضا، چہ شود ؟  
یہ وہ صاحبانِ ضربِ کلیم نہیں جن کا ثقیانِ بسین فرعون، ہامان و قارون کو ہرپ کر جائے۔ ان کی  
اُستینوں میں چھپے ہوئے ہاتھوں میں ایمان کی شمعیں نہیں۔ لہذا ان سے کشودِ کار کی کوئی اُمید نہیں  
رکھنی چاہیے۔

یہ تھے وہ ساترین و سامرین جن سے پچھا چھڑانے کے لئے حضرت علامہؒ نے پاکستان کی آزاد مملکت  
کا تصور دیا تھا تاکہ اُمتِ مرحومہ کو صلال کی روٹی مل سکے۔ اگر وہ جانتے کہ اس مملکت کا حشر یہ ہونا ہے  
تو وہ کبھی اپنے نالہٴ نیم شبی اور فغانِ سحری کو اس کے لئے وقف نہ کرنے۔ انہوں نے مولانا حسین احمد مدنی  
(مرحوم) کے اعتراض کے جواب میں اس حقیقت کو واضح کر دیا تھا کہ :-

”مسلمان ہونے کی حیثیت سے انگریزوں کی غلامی کے بند توڑنا اور اس کے اقتدار کو ختم کرنا  
ہمارا فرض ہے لیکن اس آزادی سے یہ مطلب نہیں کہ ہم آزاد ہو جائیں، بلکہ ہمارا اولین  
مقصد یہ ہے کہ اسلام قائم رہے۔۔۔۔۔ اس لئے مسلمان کسی ایسی حکومت کے  
قیام میں مددگار نہیں ہو سکتا، جس کی بنیادیں انہی اصولوں پر ہوں جن پر انگریزی حکومت  
قائم ہے۔ ایک باطل کو مٹا کر دوسرے باطل کو قائم کرنا چہ معنی دارد ؟

کہا جاتا ہے کہ نظامِ سرمایہ داری اس دور کا اقتصادی تقاضا ہے۔ اس کے بغیر چارہ ہی نہیں آگے ہی بات

لے لے اس کے بغیر چارہ اس لئے نہیں کہ ہم میں قرآن کا معاشی نظام اختیار کرنے کی ہمت نہیں۔

ہے تو اسے اختیار کئے رہتے، لیکن اسے حرام تو سمجھئے۔ قرآن کے معاشی نظام کے بجائے اسے اختیار کرنے سے جو حشر باقی دنیا کا ہوگا، وہی ہمارا بھی ہوگا۔ لیکن اس کے اسلامی قرار دینے سے اسلام دنیا میں بدنام ہو جائے گا۔ یہی وہ جرم عظیم تھا جس کے احساس سے علامہؒ نے انتہائی سوز و گداز کے ساتھ کہا تھا:-

نانداری از محسود رنگ و بویا اذ رو د خود میسالا نام او!  
 ہماری وجہ سے اگر اسم محمدؐ پر کوئی حرف آگیا تو یہ جرم ناقابل معافی ہوگا جو ہمیں کہیں کا نہیں چھوٹے گا۔ اللہ تعالیٰ ہمیں اس سے محفوظ رکھے۔

میں نے ابھی ابھی کہا ہے کہ دین کا نظام اختیار نہ کرنے سے جو حشر باقی قوموں کا ہوگا وہی ہمارا ہوگا۔ لیکن ذرا گہرائی میں اتر کر دیکھئے تو نظر آجائے گا کہ حشر ان قوموں سے بھی زیادہ اندوہناک اور عبرت آموز ہوگا۔ سیکولر قوموں کی کیفیت یہ ہے کہ جو معاملہ ان کے سامنے آتا ہے وہ عقل و فکرمندی کی رو سے اس پر غور کرتی ہیں۔ علم و آگہی کی روشنی میں اس کے ہر پہلو کا جائزہ لیتی ہیں۔ زمانے کے تقاضوں کے ترازو میں رکھ کر اسے تولیتی ہیں۔ اور اس کے بعد کسی فیصلہ پر پہنچتی ہیں۔

جب تجربہ بتاتا ہے کہ اس فیصلہ میں کوئی مستقم رہ گیا ہے تو وہ اس پر نظر ثانی کرتی ہیں۔ اور اس طرح دانش و بینش کے ہمراہ زندگی کا سفر طے کرتی چلی جاتی ہیں۔ ان کے برعکس، ہماری حالت یہ ہے کہ جو نہی کوئی معاملہ ہمارے سامنے آئے، اُدھر سے آواز آجاتی ہے کہ یہ شرعاً ناجائز ہے۔ (بغیر بتائے کہ اس کی اتھارٹی کیا ہے۔) اس آواز کے ساتھ ہی عقل و فکرمندی کی کھڑکیاں بند ہو جاتی ہیں۔ علم و شعور کے دروازے مقفل ہو جاتے ہیں۔ دماغوں پر تالے پڑ جاتے ہیں، ذہن مفلوج ہو جاتے ہیں۔ آپ اگر اس کے خلاف ایک لفظ بھی کہیں تو آپ پر کفر و الحاد حتیٰ کہ ارتداد تک کا فتویٰ لگ جاتا ہے۔ آپ کو ان کا فیصلہ ماننا پڑتا ہے۔ اس باب میں ائمہ ادہی نہیں، حکومتیں بھی بے بس ہوتی ہیں۔ وہ اعتراف کرتی ہیں کہ فلاں (شرعی) قانون ناممکن العمل ہے لیکن وہ اسے منسوخ کرنا تو ایک طرف اس میں کسی قسم کا رد و بدل بھی نہیں کر سکتیں۔ اس کی زندہ مثالیں خود ہمارے سامنے موجود ہیں۔ یہ جو ہم دیکھتے ہیں کہ مسلمان جہاں کہیں بھی ہیں شدید جذباتی واقعہ ہوئے ہیں، تو اس کی وجہ یہی ہے۔ جس قوم پر صدیوں سے علم و عقل سے کام لینا حرام قرار دے دیا گیا ہو۔ جس کا غور و فکر کا گلا گھونٹ دیا گیا ہو، وہ جذباتی نہیں ہوگی تو اور کیا ہوگی؟ اور عقل و فکر

سے عاری، جذباتی قوموں کا جو شہر ہوا کرتا ہے، ظاہر ہے۔ اس کی زندہ مثال ہم خود ہیں۔ اقبالؒ ساری عمر یہی رونا روتا رہا اور یہ کہہ کہہ چلا گیا کہ

داستانِ اوپرس از من، کہ من چوں بگویم، آنچہ ناید در سخن

اور یہی کہتا خود میں بھی چلا جاؤں گا۔ لے

والسلام

پروفیزر۔ مئی ۱۹۸۲ء